


11/12/22

సం. ౨౨౭౫
సం. No. ౨౨౭౫

THE ACADEMY OF SANSKRIT RESEARCH
MELKOTE-571631.
(KARNATAKA STATE)

శ్రీమతే రామానుజాయ నమః



శ్రీ మద్భగవద్గీత

ప్రథమ పట్కము

ప్రతిపదార్థ - తాత్పర్య - రామానుజభాష్య

ఆంధ్రానువాద సహితము

గ చ యి త లు

శ్రీశ్రీశ్రీ త్రిదండి శ్రీమన్నారాయణరామానుజజీయరుస్వామివారు

తాత్పర్య చంద్రికావివరణ

విశేషార్థములు

న్యాయ వేదాంత విద్వాన్

తె. కం. గోపాలాచార్యస్వామివారు

ప్రకాశకము

శ్రీ మదుభయ వేదాంతాచార్యపీఠము

వెల : 15-00


ప్రతులు 500

1976 ఆగష్టు

నల - శ్రావణము

ముద్రణ :

దుర్గా ప్రెస్ - కాకినాడ.



ప్రాప్తిస్థానము :

శ్రీ మదుభయ వేదాంతాచార్యపీఠము

నడిగడ్డపాలెము,

(వయా) చుంహూరు,

గుంటూరుజిల్లా.

గీతార్థతత్వజిజ్ఞాసులకు మా చిన్న విన్నపము

శ్రీమద్భగవద్గీత కనేక భాష్యము లనేకభాషలలో వెలసినవి. అందు ప్రథానముగా పరిగణింపబడు భాష్యములు మతత్రయాచార్యులు ప్రసాదించినవి. వానివైనకూడా వ్యాఖ్యానము లవతరించి వానికి వన్నె తెచ్చినవి. అట్టిగీతాభాష్య వ్యాఖ్యానములలో శ్రీ వేదాంతదేశికస్వామివారు భగవద్రామానుజుల భాష్యముపై వ్రాసి కృపజేసిన “తాత్పర్యచంద్రిక” యను వ్యాఖ్యానము చాలా ప్రసిద్ధమైనది.

భగవద్రామానుజుల శ్రీభాష్యమునకు వ్యాఖ్యానమైన వ్యాసాచార్యులు ప్రసాదించిన శ్రుతప్రకాశికవంటి దీతాత్పర్యచంద్రిక.

శ్రీవారి గీతాభాష్యమునకు,

“అపి జీవేదవీత్యాపిస్తనం మాతః స్తనన్తయః
నత్వవీత్వైవవేదాన్తీ వ్యాసాచార్య పచన్సుధామ్.”

చంటిబిడ్డ తల్లి పాలుత్రాగున్నను బ్రతికియున్న యుండవచ్చునుగాని వ్యాసాచార్యులు ప్రతిపాదించిన శ్రీభాష్యవ్యాఖ్యానముగు శ్రుతప్రకాశికారసాస్వాదమును చేయని వేదాంతి బ్రతుకనేరదు అనినట్లు గీతాభాష్యమున కీతాత్పర్యచంద్రికా వ్యాఖ్యానమున్న అట్టిదే.

శ్రీభాష్యకారులు తమ నిరుపమబుద్ధికాశలముతో నిర్వచించిన కొన్నిగీతా ఘట్టములను శ్రీ దేశికులవారు చక్కని అప్రధృష్యయుక్తిప్రయోగాదులతో సమర్థించినస్థలములం దనేకములు కలవు. ఉదాహరణమునకై మొదటియధ్యాయమున

“అపర్యాప్తం తదస్మాకం బలం భీష్మాభిరక్షితం”

అనుష్లోకమునందలి పరోక్షనిర్దేశపరమైన “తత్” శబ్దాన్వయమున కితరవ్యాఖ్యాతలు కొట్టిన పట్టిలను చూచిన వారి పాండిత్యప్రకర్షకంతో జాలికలుగును. అట్టితరిచునభాష్యకారులు “తత్” అనుశబ్దమును “బల”ముతో సమానాధికరణపదముగా (విశేషణముగా) నన్వయించక కారణపరముగా తత్ = తస్మాత్కారణాత్ అని యర్థమును సాయించి యతిపరసముగా సమన్వయించిరి. దానిపై పూర్వపక్షులు చేయు ఆశంకల నన్నిటిని వీరు ప్రామాణికసరళసరసయుక్తులతో నెంతసేర్పుగా నిరసించి సమర్థించిరో గమనించినచో వారికి శ్రీరామానుజులపట్టగల గౌరవభావము వ్యక్తమగుచున్నది. 3వ యధ్యాయమున చివరష్లోకమున “యో బుద్ధేః పరతన్తు సః”

అనుపదమునకు ప్రకరణమును విడిచి యెచ్చటనో కఠోపనిషద్వాక్యమును పురిస్కరించుకొని యితరులు భగవత్పరముగా వ్యాఖ్యానింపగా శ్రీభాష్యకారులు ప్రాకరణిక “కామ” పరముగా చేసిన అర్థమును శ్రీదేశికమువారు తమ తాత్పర్యచంద్రికలో శెంతనేర్పుగా సమర్థించిరో గమనించవచ్చును. ఇట్లెన్నియో ఘట్టములీ వ్యాఖ్యానమునందు గలవు. ఎంత కొంటిప్రశ్నల నైనను వారే అప్రశ్నల నుద్ఘాటించి నోరు మెదపనీయకుండునట్లు సమాధానముల నొసంగిరి.

“ధ్రువం జన్మ మృతస్య చ” అనుచోట చచ్చినది పుట్టినచో చనిపోయిన బిడ్డకొఱకై ఏద్యశేల? తిరిగిపుట్టునుగదా! రోగములకు మంచేల? తిరిగి ఆరోగము పుట్టునుగదా! యుద్ధముచేసి శత్రునిరసన చేయశేల? ఆశత్రువు తిరిగి పుట్టునుగదా! యని యిట్టి ప్రశ్నలకున్న ఎంత చక్కని జవాబులను పెలవిచ్చిరో నాయా ఘట్టములను చదివి యనుభవింపవచ్చును.

“అంతవంత ఇమే దేహ” అనుశ్లోకవ్యాఖ్యానమున శ్రీభాష్యకారులు ఆత్మనిత్యత్యసమర్థనకై చూపిన మూడు అనుమానములు, శరీరానిత్యత్యసమర్థనకు చూపిన మూడు అనుమానములలో ‘ఆత్మనిత్యత్యము’ శాస్త్రముచేతనే తెలియదగినదిగాన దానిని అనుమానములచే సమర్థించుట యుక్తమేగాని ప్రత్యక్షానుభవ సిద్ధమైన దేహనిత్యత్యమును అనుమానముచే- అందును మూడు అనుమానములచే సాధించుట పిష్టపేషణముకాదా! యనుప్రశ్నకు దాని సార్థక్యమును ఎనిమిదికారణములతో నెంతచక్కగ సమర్థించిరో గాంచినవారికి శ్రీభాష్యకారులపై గల శ్రద్ధాభక్తులకు ఆశ్చర్యము గలుగక మానదు.

ఇట్టి మహత్తరగ్రంథరత్నము సంస్కృతభాషలో నుండుటచే నందరు గీతాజిజ్ఞాసులకును అందుబాటులో లేదని ఉడయివరులువలె వికాలహృదయులగు మన శ్రీశ్రీశ్రీ త్రిదండి శ్రీమన్నారాయణజీయరుస్వామివారు వెనుక శ్రీ తేవఘ్నేరుమాశయ్యగారి కవ్విచ్చిచిత్ తాత్పర్యచంద్రికానువాదమును అవలంబనముగా దీనుకొని అనేక సంసర్పములలో నితోధికముగా సరసతైలిలో ననువదించి ఆంధ్రలోకమునకు మహోపకారమును గావించిరి.

రాజకుమారుడు తిని పారవేసిన మామిడితెంకిను ఈగలు ముసిరి, మిగిలిన రసమును మరింత ఆస్వాదించునటుల-గ్రంథవిస్తరణదీతిచే వారెచ్చటచ్చట విడిచి నట్టియు తనబుద్ధికి తోచినట్టియు కొన్నివిశేషార్థములను అధ్యాయావసానములో మన గోపాలాచార్యస్వామిగారు చేర్చిరి. మూలశ్లోకములోని కొన్నిపదములపై అంకె లుండును. ఆయంకె సూచించు ఆపదవివరణము అధ్యాయావసానమున ఆదేశపంఖ్యగా చూచి యనుసంధించవచ్చును. ఈవిధముగా తాత్పర్యచంద్రిక చాలా

భాగము ఆంధ్రమున ననునదించబడి గీతార్థతత్వజిజ్ఞాసుల కెంతయో యుపకరించు నని యాశించుచున్నాము.

దీని మూడుపట్కములు మూడు భాగములుగా విభజించి పాఠశాలసౌకర్యా ర్థమై ముద్రింపజేసిరి. దీని ముద్రణదోషములను శ్రీ ఈ. వే. శ్రీమాన్ శ్రీభావ్యం ఆపలచార్యస్వామివారు (ఫీఫ్ లెక్చరర్ సంస్కృతం-కాకినాడ కాలేజీ) పరిహరించి నిర్దుష్టమైన ప్రబంధముగా ప్రసాదించినందులకు వారికి మా కృతజ్ఞతాభివందనముల నర్పించుచున్నాము.

మొదటలో యీ తికమకలకు కొంచెము భయపడినను, చివరకు శ్రీపతిపెన్ వారున్న, దుర్గాపెన్ వారున్న గీతయందేమి, మాయందేమి, శ్రీ ఆపలచార్య స్వామివారియందేమి, వారికిగల గౌరవాభిమానములను చూపుచు కడుంగడు శ్రద్ధతో నచ్చుజేయించి యిచ్చినందులకు వారికి శ్రీయశతి పకలశ్రేయస్సుల నిచ్చి బ్రోచు గాక యని యాశీర్వదించుచున్నాము.

పాఠకు శ్రీగ్రంథములను స్వీకరించి దీనికై శ్రీ శ్రీ శ్రీ జీయరుస్వామివారు గావించిన వ్యయప్రయాసలకు సాఫల్యమును కలుగజేయ ప్రార్థించుచున్నాము.

కాలకృతమైన ధరల ఔన్నత్యముచే గ్రంథమూల్యమున్న పెరిగినది. ఐనను దీని ప్రాశస్త్యమును తెత్వనిరూపణములో గల సగ్రగణ్యతను గమనించి మూల్యాధిక్యమును గీతాతత్వజిజ్ఞాసులు పాటింపక ప్రోత్సహింతురని యాశించుచున్నాము.

ఇట్లు

ఉభయవేదాంతాచార్యపీఠ కార్యవర్గము.



శ్రీ కృష్ణాయ నమః

శ్రీ మద్భగవద్గీత-ప్రార్థన శ్లోకములు

జయతు జయతు దేవో దేవకీనందనోఽయమ్ ।

జయతు జయతు కృష్ణో పృష్ఠివంశప్రదీపః ।

జయతు జయతు మేఘశ్యామలః కోమలాక్షో ।

జయతు జయతు పృథ్వీభారనాశో ముకుందః॥

కృష్ణో రక్షతు నో జగత్త్రియగురుః కృష్ణం నమస్యాయ్మహమ్ ।

కృష్ణేనామరశత్రవో వినిహతాః కృష్ణాయ తుభ్యం నమః ।

కృష్ణాదేవ సముద్ధితం జగదిదం కృష్ణస్య దాసోఽస్మ్యహమ్ ।

కృష్ణే తిష్ఠతి సర్వ మేత ద్ఖలం హేకృష్ణ రక్షస్వమామ్॥

నమో నమో వాఙ్మనసాతిభూమయే ।

నమో నమో వాఙ్మనసైకభూమయే ।

నమో నమోఽనస్తమహావిభూతయే ।

నమో నమోఽనస్తదయైకసిన్ధవే॥

.....

శ్రీమద్గీతాకాలక్షేపారంభమునందుఁ దమతమ సంప్రదాయమునకుఁ దగినట్లు గురుపరంపరానుసంధానపూర్వకముగా ననుసంధింపవలసిన శ్లోకములు.

1. శ్లో! వ్యాసం వశిష్ఠ సప్తరం । శక్తేః పాత్ర మకల్మషమ్ ।
పరాశరాత్మజం వందే । శుకతాతం తపోనిధిమ్॥

తా. వశిష్ఠమహర్షి మునిమనుమడును, శక్తిమనుమడును, శ్రీ పరాశరమహర్షి పుత్రుడును, తపోనిధియు, పాపదూరుడును నగు శ్రీ వ్యాసమహర్షిని సేవించుచున్నాను.

2. శ్లో॥ సమ్యజ్ఞ్వాన్య కలాపేన । మహతా భారతేన చ ।
ఉపబృంహిత వేదాయ । సమో వ్యాసాయ విష్ణవే॥

తా. బ్రహ్మసూత్రసముదాయముచేతను, శ్రీ మహాభారతము
చేతను వేదాన్తార్థములను లెస్సగ విశదీకరించిన శ్రీ మహా
విష్ణవతారభూతులైన శ్రీ వ్యాసమహర్షికి వందనము.

3. శ్లో॥ సారధ్య మద్భుత స్యాజౌ । కుర్వన్ గీతామృతం దదా ।
లోకత్రయోపకారాయ । తస్మై కృష్ణాత్మనే నమః॥

తా. భారత యుద్ధరంగమున అర్జునునకు సారధ్య మొనరించుచు
మాడు లోకములయందుండు చేతనజాతము నుద్ధరించు
టకై గీతామృతమును ప్రసాదించిన ఆ శ్రీకృష్ణభగవాను
లకు సమోవాకములు.

4. శ్లో॥ ప్రపన్న పారిజాతాయ । వేత్రతోత్రైక పాణయే ।
జ్ఞాన ముద్రాయ కృష్ణాయ । గీతామృత దుహే నమః॥

తా. శరణాగతుల పాలిటి కల్పవృక్షమై ఒకచేత గుఱ్ఱముల
త్రోలెడు కొరడాకర్రను వేరొకచేత జ్ఞానముద్రను ధరించి
గీతామృతమును పితికినట్టి కృష్ణపరమాత్మకు నమస్కారము.

5. శ్లో॥ కరకమల నిదర్శితాత్మ ముద్రః ।
పరికలితోన్నత బర్హిబర్హ చూడః ।
ఇతరకర గృహీత వేత్ర తోత్రో ।
మమ హృది సన్నిధి మాతనోతు శౌరిః॥

తా. ఒక కరసరోజముచే జ్ఞానముద్రను జూపుచు, వేరొక పాణి
కమలమున కొరడాకర్రను ధరించి, ఉన్నతమగు నెమలి
పింఛముచే నలంకరింపబడిన కేశపాశమును కలిగియున్న
శ్రీకృష్ణపరమాత్మ నా హృదయకమలమున సన్నిహితుడై
విరాజిల్లుగాక !

6. శ్లో॥ అగ్రే కృత్వా కమపి చరణం జాను నై కేన తిష్ఠన్ ।
 పశ్చాత్పార్థం ప్రణయ సజమా చక్షుమా వీక్షమాణః ।
 సవ్యే తోత్రం కరసరసిజే, దక్షిణే జ్ఞానముద్రా ।
 మాభిభ్రాణో రథమధి వసన్ పాతు న సూతవేషః॥

తా. ఒక పాదమును ముందునకు జూచి వేరొక కాలు మోకరించి కూర్చొని వెనుకనున్న యర్జునుని స్నేహమొలుకు చూపుతో జూచుచు ఎడమచేత తొరడాను కుడిచేత జ్ఞానముద్రను ధరించి రథమున వేంచేసియున్న సూతవేషధారి యగు శ్రీకృష్ణపరమాత్మ మమ్ము బ్రోచుగాక.

7. శ్లో॥ కృష్ణం కమల పత్రాక్షం । పుణ్య శ్రవణ కీర్తనమ్ ।
 వాసుదేవం జగద్ద్యోనిం । నామి నారాయణం హరిమ్॥

తా. పుండరీకాక్షుడును, తన గుణములను కీర్తించినవారికిని, తన కథలను వినువారికిని పుణ్యప్రదమైనవాడును, జగత్తునకు త్రివిధకారణమైనవాడును ఆశీతుల పాపహరియునగు వసుదేవసూనుడైన నారాయణుని నమస్కరింతును.

8. శ్లో॥ శృష్టాయ యాదవేంద్రియ । జ్ఞానముద్రాయ యోగినే
 నాథాయ రుక్మిణీశాయ ॥ నమో వేదాంతవేదినే॥

తా. యదుకుల తిలకుడును, జ్ఞానముద్రాధారియు, యోగియు, సకలజగచ్ఛేషియు, రుక్మిణీవల్లభుడును, నిఖిలాగమాంతరం వేద్యుడును నగు శ్రీకృష్ణపరమాత్ముకు వందనము.

గీతాపారాయణావసానము దనుసంధించవలసిన శ్లో క ము లు

1. శ్లో॥ గీతాశాస్త్రమిదం పుణ్యం । యః పఠేత్ప్రియతః పుమాన్
విష్ణోః పద మవాప్నోతి । భయ-శోకాది వర్జితః॥

తా. పవిత్రమగు నీ గీతాశాస్త్రము నే మానవుడు సదాచార సంపన్నుడై నిత్యమనుసంధించునో వాడు భయము, దుఃఖము మొదలగునవి లేక, భగవత్సాయుజ్యమును బడయగలుగుచున్నాడు.

2. శ్లో॥ గీతాధ్యయన శీలస్య । ప్రాణాయామ పరస్య చ
నైవ సన్తిహి పాపాని । పూర్వజన్మ కృతాని చ॥

తా. విడువక నలవాటుగ పాటించు గీతాధ్యయనము కలవాని కీని, ప్రాణాయామ నిరతునకును పూర్వజన్మజ్జితమైన పాపరాశి యంతయు పటాపంచ లైపోవును.

3. శ్లో॥ మల నిర్మోచనం పుంసాం । జలస్నానం దినేదినే
సకృద్గీతామృసి స్నానం । సంసార మల మోచనమ్॥

తా. మానవులు నిత్యమూచరించు జలస్నానము బాహ్య మాలిన్యమును మాత్రము పోగొట్టజాలును, కాని యొక్క సారి గావించిన గీతాప్రవాహోపగాహనము సంసారమల మునే యపహరించును.

4. శ్లో॥ గీతా సుగీతా కర్తవ్యా । కిమన్యైశ్శాస్త్ర సజ్జిహైః ।
యా స్వయం పద్మనాభస్య । ముఖపద్మా ద్వినిస్సృతా॥

తా. సాక్షాత్తుగా పద్మనాభుని ముఖపద్మమునుండి యావిర్భవించిన గీతాశాస్త్రమును లెస్సగ గానమును గావించుచో నితర శాస్త్రముల నెఱుంగుట విప్రవేషణమే.

4. శ్లో॥ భారతామృత సర్వస్వం | విష్ణోర్వక్తా ద్వివిస్మృతమ్ |
గీతాగజ్ఞోదకం పీత్వా | పునర్జన్మ న విద్యతే॥

తా. పాలకడలి అమృతమువలె భారతమునకు సర్వస్వ మన
దగినదై సాక్షాత్తుగ శ్రీకృష్ణపరమాత్మ ముఖారవిందము
నుండి వినిర్గళితమైప గంగవంటి పవిత్రమైన గీతాశాస్త్రా
ర్థములను సాదరముగ నాలించి యాచరించువానికి తిరిగి
జన్మ లేనేలేదు.

6. శ్లో॥ సర్వోపనిషదో గావః | దోగ్ధా గోపాల సప్తనః |
పార్థో వత్స స్సుధీర్భోక్తా | దుగ్ధం గీతామృతం మహత్॥

తా. శ్రీకృష్ణపరమాత్మ లోకోత్తరమై పాలవలె స్వచ్ఛమై
భోగ్యమును సత్త్వగుణాభివర్ధకమునునై అమృతమువలె
జరామరణములు లేకుండ జేయునట్టి గీతాశాస్త్రమును,
సకలోపనిషత్తులను గోవులుగా గల్పించి అర్జునుని దూడ
నుగా చేసికొని తాను స్వయముగ పితికి లోకమునందలి
ముముక్షువుల యనుభవమున కందజేసెను.

7. శ్లో॥ ఏకం శాస్త్రం దేవకీపుత్రగీతం |
ఏకో దేవో దేవకీపుత్ర ఏవ |
ఏకోమస్త్రస్తస్య నామానియాని |
కర్మాప్యేకం తస్య దేవస్య సేవా॥

తా. శ్రీకృష్ణుడు వాడిన గీత యొక్కటియే శాస్త్రము, శ్రీకృష్ణు
డొక్కడే దేవుడు, శ్రీకృష్ణుని శుభనామములే ముఖ్య
మంత్రము, శ్రీకృష్ణుని సేవయే కర్తవ్యమగు కర్మవిశేషము.

ఓమ్॥ అన్య శ్రీ భగవద్గీతామహామన్తస్య

భగవాన్ వేదవ్యాసః

ఋషిః

అనుష్టుప్

ఛందః

శ్రీకృష్ణః పరమాత్మా

దేవతా

అశోచ్యానన్వశోచన్త్వం ప్రజ్ఞావాదాంశ్చభావనః...

ఇతిబీజమ్

సర్వధర్మాన్ పరిత్యజ్య మామేకం శరణం వ్రజ ...

ఇతి శక్తిః

అహం త్వా సర్వపాపేభ్యో మోక్షయిష్యామి
మాశుచః

ఇతికీలకమ్

నైనం చిద్దన్తి శస్త్రాణి నైనం దహతి పావకం

ఇత్యంగుష్ఠా
భ్యాం నమః

నచైనం క్లేదయన్త్యాహో నశోషయతి మారుతః

ఇతి తర్జనీ
భ్యాం నమః

అచ్ఛేద్యోఽయ మదాహ్యోఽయ మక్లేద్యోఽ
శోష్య ఏవచ

ఇతి మధ్యమా
భ్యాం నమః

నిత్య స్సర్వగతః స్థాణు రచలోఽయం సనాతనః

ఇత్యనామికా
భ్యాం నమః

పశ్యమే పార్థ రూపాణి శతశోఽథ నహస్రశః

ఇతికనిష్ఠికా
భ్యాం నమః

నానావిధాని దివ్యాని నానావర్ణాకృతీని చ

ఇతి కరతలకర
వృష్టాభ్యాం
నమః

ఇతి కరన్యాసః.

అథ హృదయాదిన్యాసః.

నై.నం చిద్దన్తి శస్త్రాణి నై.నం దహతి పాపకః } ఇతి హృదయా
య నమః

స చై.నం క్షేదయన్త్యాహా నశోషయతి మారుతః } ఇతి శిరశే
స్వాహా

అచ్ఛేద్యోఽయమదాహ్యోఽయమక్లేద్యోఽశోష్య } ఇతి శిఖాయై
పవచ

నిత్య స్మర్వగతః స్థాన రచలోఽయం సనాతనః } ఇతి కవచాయ
హుమ్

పశ్యమే పార్థ రూపాణి శతశోఽథ సహస్రశః } ఇతి నేత్ర
ద్వయాయ
వౌషట్

నానావిధాని దివ్యాని నానావర్ణాకృతీనిచ... ఇత్యస్త్రీయఫట్
శ్రీకృష్ణప్రీత్యక్ పాఠే వినియోగః.

శ్రీ కృష్ణాష్టోత్తర శతమ్

- శ్రీకృష్ణః కమలానాథో వాసుదేవ స్సనాతనః ।
వసుదేవతమ్బజః పుణ్యో లీలామానుషవిగ్రహః॥ ౧
- శ్రీవత్సకొస్తుభధరో యశోదావత్సలో హరిః ।
చతుర్భుజాత్మచక్రాసిగదాశఙ్ఖద్యుదాయుధః॥ ౨
- దేవకీనందన శ్రీశో నందనోపసియాత్మజః ।
యమునావేగసంహారీ బలభద్రప్రియానుజః॥ ౩
- పూతనాజీవితహర శృకలూసురభిక్షునః ।
నందప్రజజనానందీ సుచ్చిదానందవిగ్రహః॥ ౪
- నవనీతవిలిప్తాక్షో నవనీతనటోఽనఘః ।
నవనీతనవాహారో ముచికుప్తప్రసాదకః॥ ౫
- షోడశస్త్రీసహస్రేశ స్త్రిధంగీ మధురాకృతిః ।
శుకవాగమృతాబ్ధీన్దుర్గోవిన్దో యోగినాంపతిః॥ ౬
- వత్సవాటచరోఽనన్తో ధేనుకాసురభిక్షునః ।
తృణీకృతతృణావరో యమశార్దూనభిక్షునః॥ ౭
- ఉత్తాలతాలభేత్తాచ తమాలశ్యామలాకృతిః ।
గోపగోపీశ్వరో యోగీ ణోటిసూర్యసమప్రభః॥ ౮
- ఇళాపతిః పరంజ్యోతి ర్యాదవేన్ద్రో యదూద్వహః ।
వనమాలీ పీతవానాః పారిజాతావహరకః॥ ౯
- గోవర్ధనాచలోద్ధర్తా గోపాల స్సర్వపాలకః ।
అజో నిరభిక్షునః కామజనకః కిష్కలోచనః॥ ౧౦
- మధుహా మధురానాథో ద్వారకానాయకో బలీ ।
బృహత్పదాన్ద సర్వోత్తమో తులసీదామభూషణః॥ ౧౧

- శమన్తకమణేర్హర్తా నరనారాయణాకృతిః ।
 కుజ్జాకృష్ణాంబరధరో మాయీ పరమపూరుషః॥ ౧౨
- ముష్టికాసురచాణూర మల్లయుద్ధవిశారదః ।
 సంసారవైరీ కంసారి యురాని ర్నరకాంతకః॥ ౧౩
- అనాదిబ్రహ్మచారీచ కృష్ణావ్యసనకర్షకః ।
 శిశుపాలశిరశ్చేత్తా దుర్యోధనకులాంతకః॥ ౧౪
- విమరాక్రూరవరదో విశ్వరూపప్రదర్శకః ।
 సత్యవా కృత్యసజ్జల సృత్యభామారతో జయీ॥ ౧౫
- సుధద్రావూర్వజో విష్ణు ర్భీష్మముక్తిప్రదాయకః ।
 జగద్గురు ర్జగన్నాథో వేషనాదవిశారదః॥ ౧౬
- వృషభాసురవిధ్వంసీ బాణాసురకరాంతకః ।
 యుధిష్ఠిరప్రతిస్తాతా బహ్విబర్హావతంసకః॥ ౧౭
- పార్థనారథ రవ్యక్తో సీతామృతమహోదధిః ।
 కాళీయఘణిమాణిక్యరశ్మిత శ్రీపదామ్బుజః॥ ౧౮
- దామోదరో యజ్ఞగోక్తా దానవేంద్రవినాశకః ।
 నారాయణః పరంబ్రహ్మ పన్నగాశనవాహనః॥ ౧౯
- జలక్రీడానమాసక గోపివస్త్రాపహరకః ।
 పుణ్యశ్రోక స్తీర్థపాదో వేదవేద్యో దయానిధిః॥ ౨౦
- సర్వతీర్థాత్మక సర్వగ్రహహూషీ పరాత్పరః ।
 ఏవం శ్రీకృష్ణ దేవస్య నామ్నా మష్టోత్తరం శతమ్॥ ౨౧
- కృష్ణనామామృతంనామ పరమానందకారకమ్ ।
 అత్యుపద్రవదోషఘ్నం పరమాయుష్యవర్ధనమ్॥ ౨౨


ఇతి శ్రీకృష్ణాష్టోత్తరశతం సంపూర్ణమ్.

శ్రీ కృష్ణాష్టకమ్

వసుదేవసుతం దేవం కంసచాణూరమర్దనమ్ ।
 దేవకీపరమానందం కృష్ణం వందే జగద్గురుమ్॥
 అతసీపుష్పసజ్జాశం హారమాపురశోభితమ్ ।
 రత్నకంజకణకేయూరం కృష్ణం వందే జగద్గురుమ్॥
 కుటిలాలకసంయుక్తం పూర్ణచంద్రినిభానమ్ ।
 విలసత్కుంజలధరం కృష్ణం వందే జగద్గురుమ్॥
 మందారగన్ధసంయుక్తం చారుహారం చతుర్భుజమ్ ।
 బర్హిషిశ్చానచూడాకం కృష్ణం వందే జగద్గురుమ్॥
 ఉత్ఫులపద్మప్రతాపం నీలజీమూతసన్నిభమ్ ।
 యాదవానాం శిరోరత్నం కృష్ణం వందే జగద్గురుమ్॥
 దుక్ష్మిణీకేళిసంయుక్తం పీతామ్బరసుశోభితమ్ ।
 అవాప్తతులసీగన్ధం కృష్ణం వందే జగద్గురుమ్॥
 గోపికానాం కుచద్వంద్యకుంజమాజ్జితవక్షసమ్ ।
 శ్రీనికేతం మహేష్వాసుం కృష్ణం వందే జగద్గురుమ్॥
 శ్రీవత్సాం మహారస్కం వనమాలావిరాజితమ్ ।
 శంఖచక్రిధరం దేవం కృష్ణం వందే జగద్గురుమ్॥
 కృష్ణాష్టక మిదం పుణ్యం ప్రాతరుత్తాయ యః పఠేత్ ।
 కోటిజన్మకృతం పాపం శ్మరణేన వినశ్యతి॥

శ్రీకృష్ణాయ పరబ్రహ్మణే నమః.
శ్రీమతే రామానుజాయ నమః.

శ్రీ మద్భగవద్గీత



అవతారిక.

శ్లో॥ * యత్పదామౌఘాదుహధ్యాన విధ్యస్తాశేషకల్మషః ।

వస్తుతాముపయాతోఽహంయామునేయం నమామితమ్ ॥

తాత్పర్య చంద్రికాదులోని విశేషార్థ వివరణము.

* శ్రీయామనాచార్యులు భగవద్గీతార్థము లన్నియు శ్రోడీకరించి గీతార్థ సంగ్రహ మనునొక సంగ్రహమును రచించియున్నారు. దానిని మార్గప్రదర్శకముగా నుంచుకొనియే రామానుజాచార్యులు గీతకు భావ్యము వ్రాసిరి. మఱియు యామనాచార్యులు రామానుజాచార్యుల యాచార్యపరంపరలో పూర్వమైనవారు గనుక పరమాచార్యులును అగుదురు. ఇంతేకాక ప్రారంభింపఁగోరిన గ్రంథము నిర్విఘ్నముగా పఠపూర్తి నొంది వర్దిల్లుటకు ఆదిని మంగళ మాచరించుటయు నవశ్యము. కనుక యామనాచార్యులు గీతార్థముల నుపదేశించినవా రగుటను వారి ననువర్తించుటవలన స్వాచార్యులకు తృప్తికలుగుటను ఆనుసంధించి మొదట వారిని స్తుతించి యాపరమాచార్యస్తుతిరూపముగా గ్రంథాదిని జేయు మంగళము నాచరించు చున్నారు:—
యత్...కల్మషః=యత్=ఎవ్వరియుక్కు-యచ్చబ్దము ఆచార్యగుణసమృద్ధి సగోష్ఠ్య త్కృష్ట మగుటవలనఁ గలిగినప్రసిద్ధిని నూచించుచున్నది. పద ఆంభోరుహ=పాదారవిందములయొక్క-ఇట పదములను ఆంభోరుహములనుటచే అవి భోగ్యములుగా నుండుటయు, కాబట్టియే వాని యందలి ప్రీతిగులుగుటయు తెలియుచున్నది గాన వానిని గూర్చినధ్యానమును ప్రీతిపూర్వకమైన దని సిద్ధించుచున్నది. ‘న్నేహపూర్వ మనుధ్యానం భక్తి రిత్యభిధీయతే’ అన్నట్లు, ఆట్టిధ్యానము భక్తిరూప మగుచున్నది. ధ్యాన=ఆట్టినిరంతర చింతనముచేత-ఇచ్చట ధ్యానశబ్దముచే ద్రోణాచార్యుని చక్కగ నుపాసించు ధ్యానమాత్రముచే సిద్ధినిబొందిన యేకలవ్యునివలె తాను యామనాచార్యులకు శిష్యులగుట తెలుపఁబడినది. విధ్వస్త=పటాపంచలు నేయఁబడిన, ఆశేష=సమస్తముదైన, కల్మషః=పాపములు గలవాఁడు-ఒకతూరి చూచినమాత్రనే బహు తరముగా కల్మషములు విధ్వస్తము లగుచున్నవి. నిరంతరస్మరణముచేత అవి సవా

* శ్రీయఃపతియు,

*నిఖిల హేయప్రత్యనీక కల్యాణైక తానుడును,

శనముగా నిర్మూలము నేయఁబడినవని 'విద్వస్తా కేషకల్మషః' అన్నారు. ఇట్టి, అహం=నేను, వస్తుతాం=వస్తువును, ఉపయాతః=పొందితిని-ఎవ్వనిపదార విండముల ధ్యానించిపాపముల నెల్లఁ బోఁగొట్టుకొని నే నొకవస్తు వనఁదగితినియనుట, తం=అట్టి, యామునేయం=యామునాచార్యులను, నమామి = నమస్కరించుచు న్నాను నీచే స్వాచార్యులనలెనే ఆయాచార్యుల పరంపరను గూడ అత్యాదర ముతో భజింపఁదగుని శిక్షిత మైనది.

*. ఇచట 'నారాయణః పరం బ్రహ్మ గీతాశాస్త్రే సమీతః' అను యామునాచార్యుల సంగ్రహప్రథమశ్లోకమున గీతాశాస్త్రమునందెల్ల ప్రతిపాద్యుడైనవాఁడు నారాయణుఁ డని చెప్పఁబడినది. నార+అయనః=నారములు అయనముగాఁగల వాఁడు. లేక, నారములకు అయనమైనవాఁడు అని వ్యుత్పత్తి. భగవంతుఁడు దివ్యాత్మస్వరూపుఁడు. నారములు అనఁగా అతని దివాత్మ స్వరూపముతప్ప తక్కినవి సమస్తము. నానికి అయనము (అనఁగా స్థానమైనది) భగవంతునిస్వరూపము. రామానుజాచార్యులును సంగ్రహశ్లోకము ననుసరించి గీతా ప్రతిపాద్యవస్తువగు నాగాయణుని ప్రతిపాదించఁబఱుని ముందు అయనశబ్దార్థ మగుదివ్యస్వరూపమును నిష్కర్షించి తెలుపుచున్నారు (శ్రీయఃపతియు) శ్రీదేవికి పెనిమిటియైనవాఁడు. 'ఏష నారాయణః శ్రీమన్ క్షీరార్థవనికేతనః। నాగపర్యబ్ధ ముత్సృజ్య హ్యోగతో మధురాం పురీమ్' (హరివంశము 54-50) 'శ్రీదేవికి నిత్యసహచరుఁడై చేతనాచేతనములు శరీరముగాఁ గలిగియుండుటచే అన్నిటియందును వ్యాపించినవాఁడై పాలసముద్రము వానశృహముగాఁ గలయీభగవంతుఁడు, పూహావస్థంజేసి మనుష్యుల కెల్లవారికి దృష్టిగోచరుఁడు కాఁగోరి తనశయ్యయైన అనంతని సంగర్వ జరూపముతో మొదట నవతరింపఁజేసి మధురాపురికి తాను వేంచేసి నాఁడు' అని నారాయణునికి శ్రీదేవివోడి నిత్యసాహచర్యము చెప్పఁబడినది. మఱియు 'అఘోవిష్ణు రియంవాణీ' (విష్ణుపురాణము - ప్రథమాంశము, 8-18.) 'విష్ణువు అర్థము, ఈమె (శ్రీదేవి) వాస్కు-శబ్దము' అని శబ్దార్థములకువలె విష్ణువునకును శ్రీదేవికిని నిత్యసంబంధము చెప్పఁబడినది. ఇట్లు నారాయణుఁడు శ్రీతోడినిత్యయోగమువలన స్వరూపసిద్ధముగా శ్రీయఃపతి యయ్యెను, అనఁగా శ్రీయఃపతిత్వము నారాయణునికి స్వరూపమునో చేరిన దయ్యెను. కనుకనే అతనిస్వరూపము వివరించునీపట్టున 'శ్రీయఃపతి' యని నిరూపించిరి.

* నిఖిల ... తానుడును - నిఖిల = సమస్తములైన, (హేయ) త్యాజ్యములైనవానికి, (ప్రత్యనీక) ప్రతిభటమైనట్టి - విరోధమైనట్టిదగు - తీర్థ నేవాదులుగూడ

† స్వేతర సమస్తవస్తు విలక్షణానంత జ్ఞానానందైక స్వరూపుఁడును,

కొన్ని కొన్ని హేయములను పోగొట్టును గావున అవి గావనుటపై నిఖిల హేయ ప్రత్యేక మనబడెను. ఇట్టి, (కల్యాణ) మాంగల్యము మొక్క, (ఏకతానః) ముఖ్య స్థానమైనవాఁడు - కేవలకల్యాణమయఁడైన వాఁడనుట - లేక, (కల్యాణ) మీఁదఁ జెప్పఁబడుకల్యాణగుణములకే, (ఏకతానః) ఆశ్రయమైనవాఁడనియు నర్థము - హేయప్రత్యేక మైనది ఒకరి యందలిహేయములను నిరాకరించునట్టిచో తనయందలి హేయములను నిరాకరింపక నైఁచుట గలుగదు. కనుక హేయసూన్యమును ఆగు నని ఆర్థమువలన సిద్ధించుచున్నది. ఇట హేయములకు 'నిఖిల' అను విశేషణము గూర్చుటచే అచిత్తులన్నిటఁ గలుగు వికారాదులును చిత్తులన్నిటను గలుగు క్షేత్రాదులును సంగ్రహింపఁబడినవి.

† స్వేతర ... స్వరూపుఁడును - త్రివిధములైన చేతనములను ఆచేతనములను ఒకటివలెనే యొకటి పరాధీనము లగును గాన నిట్టిస్వాధీనమగు వస్తువు మఱొకటి లేదనడియబ్రాచయమునోఁ జెప్పుచున్నారు. (స్వ + ఇతి) తనకంటె ఇతరములైన, (సమస్తవస్తు) సకలపదార్థములకు - స్వవిధచేతనాచేతనములకును, (విలక్షణ) వేరులక్షణములుగలదియు, (అనంత) అంతములేనిదియు - మూఁడువిధములైన పరిచ్ఛేదములులేనిదనుట, (జ్ఞాన ఆనంద) జ్ఞానమును ఆనందమును ఆగు - జ్ఞానానందమయమైన, (స్వరూపుఁడును) స్వరూపమాగలవాఁడును. 'ఈదేశమందేయున్నది; ఈదేశమందులేదు' అని దేశపరిచ్ఛేదము. 'ఈకాలమందు ఉన్నది; ఈకాలమందు లేదు' అని కాలపరిచ్ఛేదము. 'ఇదియిదికాదు' అని వస్తుపరిచ్ఛేదము. ఈమూఁడు పరిచ్ఛేదములు లేని - అనఁగా సర్వదేశసర్వకాలములను వ్యాపించి సర్వవస్తువులందును అంతగ్యామియై యుండునదే అనంతము. వస్తుపరిచ్ఛేదము లేనిది యనఁగా పరస్పరము విరుద్ధములుగా నుండు అయావివిధవస్తువులును తానును స్వరూపమునం దొక్కవస్తువే యగు ననికాని, తా నొకటితప్ప తక్కినవస్తువుతెల్లమిథ్య లగు ననికాని గ్రహింపరాదు. సమస్తవస్తువులను ఈశ్వరుఁడు అంతిరాత్మయై వ్యాపించి నియమించుండును గావునను, శరీరమును అందలియాత్మయు చెండును ఏకవస్తువుగానే గ్రహించునట్లు, శరీరభూతమైన యొక్కొక్కవస్తువును అందలిపరమాత్మ యగుభగవంతుఁడును చేయొకవస్తువే యగుటచే ఒక్కొక్కవస్తువును భగవంతుఁడే యగు ననియు, కావున ఒక్కొక్క వస్తువు పేరును భగవంతునికే చెల్లు ననియు, కనుక భగవంతుఁడు తప్ప మఱియొక వస్తువు లేదనియు, ఈప్రకారము గ్రహించునది. ఇదియే విశిష్టాద్వైతమున వస్తుపరిచ్ఛేదరాహిత్యము. ఇది యీశ్వరనికేని తక్కినవస్తువులకును గల శరీరాత్మభావముచే గలిగినది. దీనింబట్టి, ఈశ్వరనితోడ చిత్తులకు జ్ఞానభోగములందు సమత్వము గలిగియు, సర్వ ప్రకారములందును సమత్వము గలుగదనుట సిద్ధము.

*స్వాభావికానవధికాతిశయ జ్ఞానబలైశ్వర్య వీర్యశక్తి తేజః ప్రభృత్య సంఖ్యేయకల్యాణగుణగణముహోదధియును, *స్వాభినుతానుగూపైక రూపాచింత్య దివ్యాద్భుత నిత్య నిరవద్య నిరతిశయాజ్ఞాన్వల్య సౌందర్య సౌగంధ్య సౌకుమార్య లావణ్య యశావనాద్యనంత గుణనిధి దివ్య

* స్వాభావిక ... మహోదధియును - ఇందు గుణములు చెప్పబడుచున్నవి. ముక్తులకును నిత్యులకును గల జ్ఞానాదిగుణములు పరమాత్ముని సంకల్పమున కధీనము లైనవి. పరమాత్మునిజ్ఞానాదులు అట్టివి గావనట్లై 'స్వాభావికములు' అనగా పరాధీనములు కానివి-అనబడినవి. మఱియునవి, నిరవధిక + అతిశయములు-మేర లేని అతిశయముగలవి. ఈరెండు విశేషములచే 'పరాస్యశక్తిర్విచిత్రవశూయతే, స్వాభావికీజ్ఞానబలక్రియాచ' (శ్వేతాశ్వతరోపనిషత్తు. (9-8.) అనుశ్రుతి ప్రతిపాదితము లైన పరత్వస్వాభావికత్వములు ప్రతిగుణమునకును గలవని తెలియనయ్యెను. జ్ఞాన, బల, విశ్వర్య వీర్య, శక్తి, తేజస్సు లనెడి గుణము లాఱుచు సమస్తగుణబృందమునందు ప్రధానములుగావున కంఠోక్తముగాఁ జెప్పబడినవి. తక్కిని సౌఖ్య ల్యాదిగుణములు 'ప్రభృతి' శబ్దముచే గమ్యములుగా సంగ్రహింపబడినవి. మఱియును భగవంతుఁడు జగత్తునకు సంచారియును, సృష్టిని, రక్షణమును జేయుటకై సంకల్పించుడు, ప్రద్యున్నుఁడు, అనిరుద్ధుఁడు అనువ్యూహములు మూఁటిని బొందును. అందు మొదటి వ్యూహమున తత్కార్యమునకుఁదగునట్లు జ్ఞానబలములును, రెండవ దానియందు విశ్వర్యవీర్యములును, మూడవదానియందు శక్తి తేజస్సులును, పుట్టును గనుక, అక్రమమునబట్టియే జ్ఞానబలైశ్వర్య వీర్యశక్తి తేజస్సులు అని యీగుణక్రమమును ఏర్పఱుపఁబడినది. మఱియు భగవంతుఁడు 'తనంతనే' సర్వమును సర్వవిధములచేతను సర్వకాలములందును ప్రత్యక్షముగా తెలియును (జ్ఞానము); అట్లు ప్రత్యక్షముగా తెలిసిన సర్వమును ధరించును (బలము); ధరించుచునే నియమించును (విశ్వర్యము); ధరించుచును నియమించుచును పటుత్వము నడలకుంచును (వీర్యము); అఘటితములను ఘటించఁజేయును (శక్తి); వానిని ఘటించునపుడు ముఁకరినాహోయ్య మపేక్షింపఁయు ఒకరికిని తన్ను క్రిందుపఱుప శత్రుము గాకయు, తానే యందఱిని క్రిందుపఱుచును (తేజస్సు); అనెడి యీ కార్యక్రమమునబట్టియు గుణక్రమము ఇట్లు పఠింపఁబడుచున్నది. ఇట్టి జ్ఞానాదిగుణములు. (ప్రభృతి) మొదలుగాఁగల, (అసంఖ్యేయ) లెక్కింపరాని, (కల్యాణగుణగణ) కల్యాణగుణ సమూహములకు, (మహోదధియును) మహాసముద్రమువంటివాఁడును. ఇందు గుణములకు 'అసంఖ్యేయ' మనియు 'మహోదధి' యనియుఁ జెప్పటచే 'యథారత్నాని జలధేరసంఖ్యేయాని పుత్రక! తథాగుణాహ్యనస్తస్య అసంఖ్యేయా నహతృనః (వామనపురాణము. 74-40) ఇత్యాదులు తలంపునకు వచ్చుచున్నవి.

రూపుండును, *స్వాచిత వివిధ విచిత్రానం తాత్పర్య నిత్య నిరవ
ద్యాపరిమిత దివ్యభూషణుండును. స్వానురూ పాసంభ్యే యాచింత్య
శక్తి నిత్య నిరవద్య నిరతిశయ కల్యాణ దివ్యాయుధుండును, *స్వాభి
మతానురూప నిత్య నిరవద్య స్వరూప రూపగుణ విభ వైశ్వర్య శీలా
ద్యనవధి కౌతిశయాసంభ్యేయ కల్యాణ గుణ గణ శ్రీవల్లభుండును,
* స్వసంకల్పానువిధాయి స్వరూపస్థితి ప్రవృత్తిభే దాశేష శేష
వైకరతిరూప నిత్యనిరవద్య నిరతిశయ జ్ఞానశక్తి క్రియైశ్వర్యాద్య
నంత గుణగణాపరిమితస్వరూపచేత ననవరతము స్తుతింపఁబడుచుండు

* స్వాభిమత ... దివ్యరూపుండును-ఇందు విలక్షణవిగ్రహయోగము చెప్పఁగ
బడుచున్నది (స్వ ఆభిమత అనురూప) తనకు ఆభిమత మైనదియు అనురూపమైన
దియు-ఆభిమతమైనను అనురూపము గాకయు అనురూపమైనను ఆభిమతముగాకయు
లోకమున నుండుటగలదు గాన రెండువై నదిగా చెప్పఁబడెను. (ఏకరూప) ఎప్పు
డును ఒక్కరీతి నే యుండుననియు-వ్యూహావిభవాదులైన అచింత్యుండును విగ్రహము
నకు హేయప్రత్యవీఃత్వము అనందావహత్వము మొదలైన స్వభావములు వీడకుండు
ననుట. (అచింత్య) చింతింపఁ దగయు కానిదియు. (దివ్య) పరమాకాశమందు వర్తిం
చునదియు, (అద్భుత) ఆశ్చర్యమైనదియు - వటపత్రశయన విశ్వరూపాదులచేత
ఆశ్చర్యమైనదనుట, (నిత్య) నిత్యమైనదియు, (నిరవద్య) జర మొదలగుదోషములు
లేనిదియు, (నిరతిశయ, ఔజ్జ్వల్య, సౌందర్య, సౌగంధ్య, సౌకుమర్య, లావణ్య,
యావన, ఆది) తమకంటె ఉత్కృష్టమైనదిలేనట్టివగు, నిగనిగ మనుకాంతి, అపయవ
శోభ, మంచిరాసన, మహాబలముండియుఁ బువ్వువలె మెత్తండనము, సముదాయ
శోభ, యావనము, మొదలగు (అనంతగుణనిధి) లెక్కలేని గుణములకు పాఠేఽయై
నదియు, (దివ్య) అగ్రపాకృతమైనదియు అగు, (రూపుండును) విగ్రహము గలవాఁ
డును-ఇది ఔజ్జ్వల్యము మొదలైనవానినే భుభాశ్రయత్వమునకును భోగ్యత్వమున
కును అనువైన మంగళ గుణములు చెప్పఁబడెను. (సుకుమారౌ మహాబలౌ) (రామా
యణము) అని మహాబలత్వముతోడి సౌకుమర్యము తెలియునది.

* స్వాచిత...భూషణుండును-స్వరూపమును దానిగుణములును విగ్రహమును
దానిగుణములును జెప్పి విగ్రహమందున్న ఆభరణవర్గమును ఆయుధవర్గమును తెలుపు
చున్నారు. (స్వ ఉచిత) అట్టివిలక్షణవిగ్రహముతోఁగూడిన స్వరూపమునకుఁ దగి
నట్టియు (వివిధ) హరకిరీటాదిరూపముచే నానావిధము లైనవియు, (విచిత్ర)
బంగారు మణులు మొదలగువానిచే విచిత్రములైనవియు, (అనంతాశ్చర్య) కొలఁది

చరణయుగళము గలవాడును *వాఙ్మనసాపరిచ్ఛేద్య స్వరూప స్వభా
వుండును † స్వాచిత వివిధ విచిత్రతానంతభోగ్య భోగోపకరణ భోగ
స్థాన నమ్మ ధానంతాత్మ ర్యానంత మహావిభవానంత పరిమాణ

లేని ఆశ్చర్యమునుగలిగించునవియు, (నిత్యనిరవద్య) నిత్యములును నిరవద్యములు నైన
వియు, (ఆపరిమిత) లెక్కలేనివియును, (దివ్య) అప్రాకృతములైనవియు ఆగు,
(భూషణుడును) భూషణములుగలవాడును - (స్వఆనరూప) తనకుతగినట్టివియు,
(అసంఖ్యేయ) లెక్కింపఁ దరముకానివియు, (అచింత్యశక్తి) ఎన్న నలవికానిశక్తి
గలవియు - గొడ్డంద్రు గడ్డపాటలు మొదలగు పెక్కింటివేతఁ గట్టపడి యసలసిన
సాలపర్వతభూతలవిదళనమును ఒక్క బాణముచేతనేకదా రామవతారిమున చేసి
నాడు. కనుక వానిశక్తి అచింత్య మనుట, (నిత్యనిరవద్య)ము నైనవియు, (నిరతి
శయకల్యాణ) నిరతిశయానందము గూర్చునవియు, (దివ్య) మైనవియు నగు (ఆయుధ)
ములు గలవాడును.

* స్వాభిమత ... వల్లభుండును. పూర్వము భగవంతుని స్వరూపము నిరూపించు
టకై సామాన్యముగా శ్రీదేవిని జెప్పి యిపు డతనివిభూతినడుచును నెలకొనియున్న
యాదేవిని విశేషించి తెలుపుచున్నాడు. (స్వఅభిమత ఆనరూప నిత్య నిరవద్య)ము
లైనవి యగు, (స్వరూప) దివ్యాత్మస్వరూపమును, (రూప) దివ్యవిగ్రహమును,
(గుణ) నిరతిశయాజ్ఞాన్యైక సౌందర్యాదులగు విగ్రహగుణములును, (విభవ) పరిమము
మొదలైనవిభవమును, (విశ్వర్విశీల ఆది, అనవధికాతిశయ, అసంఖ్యేయ, కల్యాణ,
గుణగణ) విశ్వర్యము శీలము మొదలు గాఁగలవియు, మితిలేని ఆతిశయముగలవియు,
లెక్కింపరానివియు, మంగళశకరము లైనవియు నగు, గుణములయొక్క సమూహ
మును, గల, (శ్రీ) లక్ష్మీదేవికి, (వల్లభ) చెలువుఁడయినవాడును - శ్రీదేవికిఁ గల
స్వరూపమును, రూపమును, రూపగుణములును, విభవమును, విశ్వర్యాదిగుణగణ
మును ఈమైదును భగవంతుఁ డగుతనకు అభిమతములును ఆనరూపములును నిత్యము
లును నిరవద్యములు నగు నని యర్థము. లక్ష్మీ స్వరూపము నిర్వికారమై సర్వకాల
వర్తయిగుటచే నిత్యమైనది; జరాదులు లేమిచే నిరవద్య మైనది; భగవంతునిస్వరూప
మువలె కల్యాణైకతానత్వాదులు కలిగియుండుటచే ఆనరూపమైనది. రూపము
(విగ్రహము) పరమపదమునందున్నట్టిదే అవతారాదిదశలయందు నుండుటచే నిత్య
మైనది. అది 'అన్యాదేవ్యా యథారూప మద్భ్రష్టస్థస్థానమ్, రామస్యచ యథా
రూపం తన్వీయమసి తేక్షణా' 'విష్ణోర్దేహాను రూపాంవై కశోత్కేషాత్త్రనస్తనమ్'
అన్నట్లు ఆనరూపమైనది. విగ్రహగుణములు ఒకప్పుడును కొఱవడకుండుట,
నిత్యములు; మిఱుమిట్లుకొలుపుట మొదలగుదోషములు లేమిచే నిరవద్యములు. విభ

నిత్యనిరవ ద్యాక్షర పరమహోమనిల యుండును. *వివిధ విచిత్రా
నంత భోగ్యభోక్తృవర్గ పరిపూర్ణ నిఖిల జగదుదయ విభవ లయ

వము 'దేవతీర్యజ్ఞునష్టేషు పున్నామా భగవాన్ హరిః॥ స్త్రీనామ్నాలక్ష్మీరై
త్రేయ నానయోర్విద్యతేపరమ్' అన్నట్లు అనురూపమైనది. ఈశ్వరుని విశ్వరూ
దులే అనవధికాతిశయములుగాన లక్ష్మీయైశ్వర్యాదులును అట్టివగుట యెట్లు?
అన్నచో లక్ష్మీయైశ్వర్యమిశ్వరుని కభిమతముగాన దోషములేదు. 'అన్యేకానా
జగతో విష్ణుపత్నీ' అని విష్ణుపత్నిత్వవేషముననేకదా సమస్త జగమును ఏలుచున్నది.
విశ్వరూపుని గ్రహాదిప్రసక్తి, లేమిచే నిరవద్యమైనది. నిగ్రహాదులు పురుషుని కను
రూపములుగాన నామెవల్లభునిభాగ మే యగును. శీలమనగా మహత్త్వముండినను
మండులతో గుత్తముగాఁ గలసిమెలసి యుండుటగదా. అట్టియెడల తనయుత్క
ర్షను ఒకప్పుడును తెలుపకుండుటయే అశీలముయొక్క నిత్యత్వము. అది 'కుల్య
శీలవయోవృత్తామ్' (రామాయణ) అన్నట్లు అనురూపమైనది.

* స్వసంక...చరణయుగళము గలవాఁడును-ఇటు నిత్యపరిజన వికృష్టత్వమును
జెప్పుచున్నాడు. (స్వసంకల్ప అనువిధాయి) తనసంకల్పమును అనుసరించి నడచు
నట్టివైన (స్వరూపస్థితిప్రవృత్తిభేద)ములు గలవారను, (అశేషశేషతా ఏకరతిరూప)
సమస్తమైన శేషవృత్తియందే ముఖ్యముగా (అవలంబించి) యున్న ప్రీతియే స్వభావ
ముగాఁ గలవారను - సర్వవిధకైంకర్యములను జేయుటయందే వారికి ప్రీతి. అది
మఱియొక్కటియందును గలుగదు-ఆప్రీతియే వారికి స్వభావ మని యర్థము. (నిత్య)
నిత్యులును-ముక్తులవలె ఒకప్పుడు స్వరూపాదులు సంకోచించియుండినవారు గారు-
నిత్యమును సంకోచింపకుండు జ్ఞానాదిగుణములు గలవారమట. (నిరవద్య) క్లేశము
కర్మము స్వాతంత్ర్యము అభిమానము మొదలైనదోషములులేనివారను, (నిరతిశయ)
ములైన, (జ్ఞానశక్తి క్రియా విశ్వరూపి అది అనంతగుణగుణ) ములుగలవారను, (అపరి
మిత) కొలది లేనివారను అగు, (సూరులు) చరణయుగళము నెల్లప్పుడును మ్రుతించు
చుండు రని యర్థము. నిత్యసూరులస్వరూపస్థితిప్రవృత్తులు పరమాత్మునిసంకల్పము
నకు లోనయిన వనఁగా అతని నిత్యేచ్ఛచేత సిద్ధించినవమట. అతని కిచ్ఛలేకపో
యెనా వానినెల్ల మరలఁ దీసికొనఁజాలును. కాని యట్టిచ్ఛలేకపోవుట యొకప్పు
డును సంభవింపదు. ఆయిచ్ఛ నిత్యమైనది. పరమాత్మసంకల్పమునకు లోనయిన
స్వరూపస్థితిప్రవృత్తులు గలిగియుండుట బద్ధముక్తప్రకృతిప్రకృతకాలాదు లన్నిం
టను సమానము. అశేషశేషతయనఁగా భగవంతుని కభిమతమైన ఆకారములెల్లఁ
గలిగియుండుట. 'శరా నానావిధాశ్చాపి ధను రాయతవిగ్రహమ్' అన్యగచ్ఛస్త
కాకుత్స్థం సర్వేపురుషవిగ్రహాః' 'నివాసశయ్యాసనపాదుకాంకు కోపధాన వస్త్రాతప
వారణాదిభిః॥ శరీరభేదైస్త్వంశేషతాం గతైర్భౌతికం శేషఇతితే జనైః॥ ఇత్యా

లీలుండును † పరప్రహ్మమును పురుషోత్తముండును సగు నారాయణుండు బ్రహ్మమొదలుకొని స్థావరములవఱకుఁ గలగమస్తజగత్తును సృజించి, నిజస్వరూపముతో నెలకొనియున్నపుడు బ్రహ్మాది దేవతలకును మనుష్యులకును ధ్యానారాధనములకు అగోచరుండగుటంబట్టి * అపార కారుణ్య సౌఖ్య వాత్సల్యాదార్యమహోదది గావున † తన స్వభావమును విడువకయే తనరూపమునే ఆ యావానికి సజాతీయ మగుసంస్థానము గలది గావించుచు ఆ యాలోకములం

దులు తెలియునది. వారి జ్ఞానక్రియైశ్వర్యాదులు నిత్యనిరవద్యనిరతిశయములు. జ్ఞానము నిరతిశయ మనఁగా పరమాత్మజ్ఞానముగో సాటియైనదనుట. క్రియ నిరతిశయమనఁగా స్వచ్ఛందానంతకైంకర్యమై యుండుట. విశ్వర్యము నిరతిశయమైనదనఁగా తమ యిచ్ఛచేతఁ గయికొనెడి ఆయాశరీరేంద్రియాదులను నియమించుట యందు ఆడ్డులేక యుండుట-వానిని ఏయడ్డులేక తలచినట్లై భగవత్కైంకర్యమునకై నియమించుట యని భావము. కాని యన్నిటియందును ఆని గలిగియుండుట కాదు. ఇదియే ‘జగద్వ్యాపారవర్తం ప్రకరణాదసన్నిహితత్వాచ్చ’ అని సూత్రింపఁబడినది. ఇట్టిసూరులే ‘సదాపశ్యన్తి నూరయః, తస్మిన్ప్రాసోవిసన్యవో బాగ్యవాంసః సమిచ్ఛతే’ అని ప్రతిపాదించఁబడిరి. విపన్యపు అనఁగా విశేషించి నుతిశీలురు.

* వాళ్ళు...స్వభావుండును, (వాచీ మనస) వాక్కునకును మనమునకును. (ఆపరిచ్ఛేద్య) ఇంతయుని కొలఁది యిడరాని, (స్వరూపస్వభావ)ములు గలవాఁడు, స్వరూపస్వభావములు కొలఁది యిడరానివే కాని తెలియరానివిగావు. తెలియగాని వన్నయెడల ‘తద్విజిజ్ఞాసస్య’ ‘మనసాతువిశుద్ధేన’ ‘బ్రహ్మవిత్’ ‘ఆనన్దబ్రహ్మణో విద్వాన్’ ఇత్యాదులగు వేదక శ్రుతులకు విరుద్ధమగును. ‘యజ్ఞోవాసోనివర్తస్తే అప్రాప్యమనసాసమా’ ఇత్యాదు లాహ్యము.

† స్వాచిత ... నిలయుండును-ఇందు వాసస్థాన మగు నిత్యవిభూతిని శిష్యులు వ్నారు. (స్వకచిత) తనకు తగినదియు, (వివిధవిచిత్రములైనవియు, అగు (భోగ్య భోగోపకరణ భోగస్థాన)ములచేత-భోగ్యములనఁగా శబ్దాదివిష...ములు, భోగోపకరణము అనఁగా భోగమునకు సాధనములైన దేహేంద్రియాదులు, భోగస్థానము అనఁగా సాధారామప్రదేశాదులు, ఇట్టివానిచేత, (సమృద్ధ) నిండినదియు, (అనంతా శ్చర్య) మైనదియు, (అనంతమహావిధన)ము గలదియు - ఆడ్డముగాను మీఁదుగాను దానికి కొలఁదియు మేరయు లేవు; క్రిందమాత్రము ప్రకృతినిబట్టి దానికి మేరకలదు.

(నిత్య) ప్రాకృతాకాశమువలె లయములేనిదియు, (నిరవద్య) శుద్ధసత్త్వమయ మగుట చేత రజస్తమస్సులును వానికార్యములును లేనిదియు, (అక్షర) మైనదియు - దాని కేయంశమందుఁగాని సృష్టిసంహారములు లేవనుట, అగు, (పరమవ్యోమనిలయుఁడు) పరమాకాశము-పరమపదము-వానస్థానముగాఁ గలవాఁడు.

* వివిధ...లీలుఁడును-ఇందు లీలావిభూతియోగమును జెప్పచున్నారు. (వివిధ విచిత్ర)ములును, (అనంత)ములునగు, (భోగ్యభోక్తృవర్గకాలవేత, (పరిపూర్ణ)మైన, (నిఖిలజగత్ ఉదయవిభవలయ) సమస్తజగముయొక్క ఉత్పత్తియు స్థితియు లయమును అనెడి, లీలలు గలవాఁడును, భోగ్యములు శబ్దస్వరూపిరూపముచే వివిధములు; దివ్యాగివ్యభేదమున విచిత్రములు. భోక్తృవర్గము దేవమనుష్యాదిభేదముచేత వివిధము; వర్ణాశ్రమాదిభేదములచేత విచిత్రము. పరమపదమందు భోక్తృవర్గమునకు జ్ఞానసూక్ష్మాదితారతమ్యము లేనందున వారికి వివిధత్వము చెప్పఁబడదయ్యె. లీలా విభూతియందును భోగోపకరణభోగస్థానములు గ్రాహ్యములు. జగదాకారముగా తాను ఉదయాదులు పొందుటయే లీలలు. జగదాకారముగాఁ బరిణమించినచో వికార కారణాదులనఁగా నూత్ను చిదనిద్విజన్మం దయియే యట్టివికారమును బొందుచున్నాఁడు గాని స్వరూపమునెతఁగాదు; కాన నిర్వికారుఁడే యగును. తాను నికి యావనాదులు కలిగినపుడు స్వరూపమునకు వికారముగలుగనట్లే భగవంతునికి జగదాకారత్వాదులందును స్వరూపవికారము లేదని తెలియునది. అవాస్తవసమస్తకామునకు జగద్వ్యాపార మేలయనఁగా లీలనుబట్టియని లీలాశబ్దము.

† బ్రహ్మలక్షణములలోఁ గూడియుండుటనీ నారాయణుఁడే పరబ్రహ్మమని 'నారాయణ పరంబ్రహ్మ' 'నాగాయణః పరంబ్రహ్మ గీతాశాస్త్రే సమీరితః' ఇత్యాదులహాస్యన నిట ప్రతిపాదించిరి. ఈమూఁడును కృష్ణానకును చెల్లు నని 'పరంబ్రహ్మ పరంధామ పవిత్రం పరమంభవాన్' 'ప్రథితపురుషోత్తమః' 'ఏవ నారాయణః శ్రీమాన్' ఇత్యాదులవేత జలయునది. సర్వసామానాధికరణ్యమును సర్వవైలక్షణ్యమును సర్వాంతర్యామిత్వమునెత ఉపపన్నమని యీమూఁడు పదములయభిప్రాయము.

* తన కేప్రయోజనము లేకుండఁగా అవతారము లెత్తినేల యనఁగా 'అపార...దధి' అనఁబడిను. కారుణ్యమనఁగా తనప్రయోజనమేమియుఁ గోరక పరుల దుఃఖములకు తాళకుండుట. మిక్కిలి గొప్పతన మున్నను తక్కువవారితోడ గుత్తముగా కలసి మెలసియుండుట సౌశీల్యము. పరులదోషములను నిరసించి పాటింపనిస్వభావము గలిగియుండుట వాత్సల్యము. వత్సస్య ఇదంవాత్సం తత్ లాతీతి వాత్సలీ తత్సృభావం వాత్సల్యమ్ అని వ్యుత్పత్తి. ఆవు తనదూడదేహమునందలి

శ్రీ దవతరించి యవతరించి వారివారిచే ఆరాధితుడై వారి వారి యిష్టమునకుఁదగినట్లు ధర్మార్థకామమోక్షములనుఫలముల గొనుంగుచు
* భూభారము దింపునెపమున, అస్మదాదులకుఁ గూడ మిక్కిలి
యాశ్రయింపఁ దగియుండుటకు “తతోఽస్మదాభ్యుత్పన్నా భోధాయా
చ్యుతభానునా దేవకీపూర్వసంధ్యాయా మావిర్భూతస్మహాత్మనాః”

ముఱికినిగూడ బోగ్యముగా నాకుట వాత్సల్యము. పితాచగోపాలగోపికాదులకుఁ దన్నె యిచ్చుకొన్నను ఏమి యిచ్చితమని భావించుట జౌదార్యము, ఈగుణములు ప్రేరింపఁగా ఆవతరించుచున్నాఁడు.

† ‘అజోఽసి సన్మత్యయాత్మా’ ఇత్యాదు లిందులకుఁ బ్రమాణములు.

♦ దీనినే అవతారవిగ్రహముకూడ ఆప్రాకృత మగు పరమపదమందలి విగ్రహముయొక్క అంశవిశేషమెయని తెలియునది. ఇదియే ‘స తస్యప్రాకృతామూర్తిర్మాంస మేవోఽస్థిసచ్ఛవా’ ‘సభూతసంఘసంస్థానో దేహోఽస్య పరిమాత్మనః’ ఇత్యాదులే నెఱుంగునది.

శ్రీ ‘యదా యదాహి ధర్మస్య గ్లాని ర్భవతి భారత’ ‘సంభవామి యుగే యుగే’ ‘బహుని మే వ్యతీతాని జన్మాని’ ఇత్యాదు లెఱుంగునది. వారిని ఆరాధింపఁబడుట, ‘యస్యావతారరూపాణి సమర్చంతి దివౌకనః! ఆపశ్యంతః పరం రూపమ్’ ఇత్యాదులచొప్పునఁ చెలియునది.

* అవతారమునకు భూభారమును దింపుట వ్యాసమాత్రము. అందఱకు ఆశ్రయఁజీయుఁడగుటయే సాక్షాత్తయిన ఉద్దేశ్యము. దుర్జనులనాశము నేయుట సాధురక్షణమనుమహాప్రయోజనమునకు సంబంధించినదిగదా. అస్మదాదులనఁగా ఆయోగ్యులైనవారనుట. మహాయోగులపరిశుద్ధమనస్సుచేత గ్రహింపఁగల్గిమైన వాఁడు సౌలభ్యాతిశయముచేత మనుష్యులకును - అందును గొల్ల వారిలవఱును - మాంసపుంజగులకుఁ గ్రహింపఁదగినవాఁడయ్యెనని భావము. ఇట్లవతరించుటకును కన్నులకగ పడుటకును ప్రయోజనము కేవలము ఆరాధింపఁదగియుండుట మాత్రము గాదు; అనుభవింపఁదగియుండుటయు నగుననియే ‘పరావర’ ఇత్యాదులు చెప్పఁబడెను. పరులనఁగా ఉపాసనసమర్థులగు బ్రహ్మరుద్రభీష్మాకూరాదులు. అవరులనఁగా గొల్లలు మొదలగువారు. నిఖిలజనులనఁగా స్త్రీపుంసాదివిభాగములేక ‘పుంసాం దృష్టిచిత్తాపహారిణమ్’ అన్నట్లుండుట తెలియునది. దివ్యస్వస్థితములు నవనీతనటనాదులు.

అనుగీతిని దేవకీనందనుడై భూమియం దవతరించి, సకలమనుజుల నయనములకు విషయభూతుఁ డగుచు, పరావరు లగునిఖిలజనుల మనస్సులను నయనములను హరించునట్టి దివ్యచేష్టితములను గావించుచు, పూతనా శకట యమలాద్భుతారిష్ట *ప్రలంబ భేనుక కాలియ కేశికువలయాపీడ చామార ముష్టిక తోసల కంసాదులను వధించి, † అనవధికదయా సౌహార్దానురాగ గర్భము లగు విలోక నాలాపా మృతములచేత విశ్వమును ఆస్థాయితము చేయుచు, ‡ నిరతిశయ సౌశీల్యాది గుణగణములను వెలిపుచ్చుటచేత అక్రూర మూలాకారాదులను బరమభాగవతులను గావించి, h పాండుతనయుని యుద్ధము నకు పురికొల్పు వ్యాజముచేత పరమపురుషార్థలక్షణ మగుమోక్షము నకు సాధనముగా వేదాంతమునందు చెప్పఁబడినదియు శ్వవిషయమైనదియు జ్ఞానకర్త సాధ్యమైనదియు నగు భక్తియోగము నవతరింపఁ జేసినవాఁడయ్యె. *అంగు పాండవులకును కౌరవులకును యుద్ధము

* బలభద్రుఁడు భగవదంశగూపమే కావున నతఁడు నెసిన ప్రలంబ ముష్టికా దివధము భగవంతుండు నెసినగానే యిచ్చుచు చెప్పఁబడెను.

† స్రుతితముని స్వరూపమును దర్శించుట భారము. వానిచేష్టితములను దర్శించుట పోషకము. వానినోడ ఆలాపాదులు నెయుట భోగప్రకారము. సౌహార్దమనగా హితమునుగోగున్వభావము. అనురాగ మనగా స్రీతి.

‡ ధర్మసంస్థాపనము తనగూర్చి ధర్మమగు స్వరూపముయొక్క దర్శనమునేతను, దేశకాలముల తో గురింపు లగువానికి పరింపరచి వసుగ్రహించునట్టి యుపదేశము నేతను, గావించుట తెలుపుచు న్నాగు.

h ఇందు శ్రీమద్గీతాలోపదేశముగోడిసంగతి తెలుపఁబడినది. ఈగీత ఏడు వందల శ్లోకములు గలది. అందు ధృతరాష్ట్ర ప్రశ్నశ్లోకములు సంజయప్రతివచన శ్లోకములు అర్జునప్రశ్నశ్లోకములు తప్ప తక్కిన వన్నియు భగవన్నుభారవిందము నుండి వెడలివచ్చినవి. అది గీతామహాత్మ్యమునం దిట్లు చెప్పఁబడినది: “గీతా స్సుగీతాః కర్తవ్యాః కమన్త్యశ్చాస్త్రవిస్తృతైః యాః స్వయం పద్యవాభస్యముఖ పద్మాద్వినిస్సృతాః”

* ఇందు గీతాశాస్త్రమునకు ఉపోద్ఘాతము గూర్చిరి.

ప్రారంభింపఁగా † ఆ భగవంతుఁడు పురుషోత్తముఁడు సర్వేశ్వరేశ్వరుఁడు జగదుపకృతిమధ్యఁడు ఆశ్రిత వాత్సల్యవివశుఁడై పార్థుని రథిగాను తన్ను సారథిగాను సర్వలోకసాక్షి కముగాఁ జేసెను. ‡ ఇట్లు గుట తెలిసియు సర్వవిధముల సంధుఁ డగు ధృతరాష్ట్రుఁడు నుయోధనుని విజయము తెలియఁగోరి సంజయు నడిగెను.

† అవతారదశయందును పూర్ణత్వమును స్వచ్ఛందత్వమును మొదలగునవి 'అభః...శ్వరుఁడు' అనుపదములచే ప్రతిపాదింపఁబడెను. వీనిచేత పరత్వమును 'జగ...వివశుఁడు' అని సౌలభ్యమును సంగ్రహింపఁబడినవి. జగదుపకారమునకు మధ్యఁడైనను ఉత్కృష్టచరిత్రమును మాని నికృష్టసారథ్యమును చేయనేల యనఁగా 'ఆశ్రి...వివశుఁడు'డనఁబడెను. పార్థశబ్దముచేత వాత్సల్యమున కుపయుక్త మగు లోకక సంబంధము చెప్పఁబడినది. మేనత్తయగు పృథకొడుకుగదా పార్థుఁడు, ఈనికృష్టకృత్యము సిగ్గుపడి రహస్యమునఁ జేయలేదనుటకై 'సర్వలోకసాక్షి కముగా' (లోకులెల్ల జూచుచుండఁగా) అనఁబడెను.

‡ శ్రీయఃపతి యిత్యాదులను తెలిసియు ననుట. కనులచేతనే కాక యిహపరములందలిహితములను తెలియని మనస్సుచేతను గూడ అంధుఁడు గావున సర్వవిధముల చేత అంధుఁ డనఁబడెను.



శ్రీ భగవద్గీతా — ప్రథమోఽధ్యాయః

అర్జునవిషాదయోగః.

ధృతరాష్ట్ర ఉవాచ = ధృతరాష్ట్రుడు పలికెను.

శ్లో॥ ధర్మక్షేత్రే కురుక్షేత్రే సమవేతా యుయుత్సవః ।

మామకాః పాణ్డవాశ్చైవ కి మకుర్వత సంజయ ॥ 1

టీ. హేసంజయ = ఓసంజయుడా, ధర్మక్షేత్రే = ధర్మానుష్ఠానమునకు యోగ్యస్థానమైన - కురుక్షేత్రే = కురుక్షేత్ర మనడి దేశమునందు, యుయుత్సవః = యుద్ధముచేయఁ గోరువారై, సమవేతాః = కూడిన, మామకాః = దుర్యోధనుఁడు మొదలగు నావారును, పాణ్డవాశ్చైవ = ధర్మరాజులగు పాండుకుమారులును, కిం = ఏమికార్యము అకుర్వత = చేసిరి.

తా॥ ఓసంజయా, పుణ్యక్షేత్ర మగు కురుక్షేత్రమునందు యుద్ధముసేయునిచ్చుతోఁ గూడిన దుర్యోధనాదు లగు నావారును ధర్మరాజుదు లగుపాండువులును ఏమి చేసిరి ?

ధృతరాష్ట్రుఁడు దుర్యోధనునిజయముఁ దెలియఁగోరి యిట్లడుగఁగా సంజయుఁడు అందులకు 'యత్ర యోగేశ్వరః కృష్ణో యత్ర పాంథో ధనుర్ధరః । తత్ర శ్రీ ర్విజయో భూతిః ధ్రువా నీతి ర్మతి ర్మమ' అని యీయుత్తరమును జెప్పఁబోవువాఁడై దీనిని సమర్థించుటకు వలసిన యవాంతరవృత్తాంతమును 'దృష్ట్వాతు' అని చెప్పుచున్నాడని తెలియునది.

సంజయ ఉవాచ = సంజయుఁడు చెప్పెను.

3

శ్లో॥ దృష్ట్వాతు పాణ్డవానీకం పూర్ణం దుర్యోధన స్తదా ।

ఆచార్య ముపసంజయ్య రాజా వచన మబ్రవీత్ ॥ 2

టీ. తదా=అప్పుడు, రాజా=రాజయిన, దుర్యోధనః=దుర్యోధనుడు, వ్యూఢం=వ్యూహములుగా తీరియున్న, పాండవాసేకం=పాండవులసేనను, దృష్ట్వా=చూచి, ఆచార్యం = ద్రోణాచార్యుని, ఉపసంజగ్మ్య=సమీపించి, వచనం = చెప్పబోవు వాక్యమును, అబ్రవీత్ = పలికెను.

తా॥ అప్పుడు రాజైన దుర్యోధనుడు పద్మశకటసూచీ వరాహాదివ్యూహారచనతోఁ దీర్పబడియున్న పాండవబలముం జూచి ద్రోణాచార్యునియొద్దకుఁ బోయి యీ ప్రకారము చెప్పెను.

4

శ్లో॥ పత్యైతాం పాండు పుత్రాణా మాచార్యమహాతీం చమూమ్ |
వ్యూఢాం ద్రుపదపుత్రేణ తవ శిష్యేణ ధీమతా ॥ ౪

టీ॥ పే ఆచార్య=ఓ ఆచార్యుడా, ధీమతా=బుద్ధిమంతుఁడును, తవ=నీకు, శిష్యేణ = శిష్యుఁడునగు, ద్రుపదపుత్రేణ = పాంచాలరాజగు ద్రుపదుని కుమారుఁడైనధృష్టద్యుమ్నునిచేత, వ్యూఢాం=వ్యూహములుగా తీర్పబడినదియు, మహాతీం=గొప్పదియు నగు, పాండుపుత్రాణాం = పాండవులయొక్క, ఏతాం=ఈ ఎదుట నుండు, చమూం=సేనను, పత్య=చూడుము.

తా॥ ఓ ఆచార్యా, బుద్ధిమంతుఁడును నీశిష్యుఁడును అయిన ధృష్టద్యుమ్నునిచే వ్యూహాకారముగా రచింపబడినదై గొప్పదియగు నీపాండవబలముఁ గనుంగొనుము.

అన. ఆయశిశయమునే తెలిపించువాడై చెప్పచున్నాఁడు.

5

శ్లో॥ అత్ర శూరా మహేష్వాసా భీమాద్జననమా యుధి |
యుయుధానో విరాటశ్చ ద్రుపదశ్చ మహారథః ॥

ధృష్ట కేతు శ్చేకితానః కాశీరాజశ్చ వీర్యవాన్ ।

పురుజి తు నిభోజశ్చ తైబ్యశ్చ సరపుద్గవః ॥

5

యుధామన్యుశ్చ విక్రాంత ఉత్తమాజాశ్చ వీర్యవాన్ ।

సౌభద్రో ద్రాపదేయాశ్చ సర్వ ఏవ మహారథాః ॥

6

టీ. అత్ర=ఈపాండవసేనయందు, శూరాః=శౌర్యగుణవంతులును, మహేష్వాసాః=గొప్పవిలుకాండ్రును, యుధి=యుద్ధవిషయమునందు, భీమార్జునసమూః=భీమార్జునులతో సమానులు నగు, యుయుధానః=శ్రీకృష్ణునితమ్ముడగు సాత్యకియు, విరాటశ్చ = విరాటరాజును, *మహారథిః=మహారథుడగు, ద్రుపదశ్చ = ద్రుపదమహారాజును, ధృష్టకేతుః=ధృష్టకేతువును, చేకితానః = చేకితానుడును, వీర్యవాన్ =వీర్యము గలవాడైన, కాశీరాజశ్చ = కాశీరాజును, పురుజిత్ =పురుజిత్తును, కునిభోజశ్చ=కుంతిభోజుడును, సరపుద్గవః =పురుషశ్రేష్ఠుడగు, తైబ్యశ్చ=తైబ్యుడును, విక్రాంతః=పరాక్రమవంతుడగు, యుధామన్యుశ్చ=యుధామన్యువును, వీర్యవాన్ =ధీరుడగు, ఉత్తమాజాశ్చ=ఉత్తమాజునును, సౌభద్రః=సుభద్రపుత్రుడైన అభిమన్యుడును, ద్రాపదేయాశ్చ=ద్రాపదియందుఁబుట్టిన ప్రతినిధ్య శ్రుతసోమ శ్రుతకీర్తి శతానిక శ్రుతిసేనులును, సర్వే=అందఱును, మహారథా ఏవ=మహారథులేయైనవారు, (సన్నికలఁబ.)

తా॥ ఈపాండవసేనయందు శూరులును మేటివిలుకాండ్రును యుద్ధములో భీమార్జునులకు సమానులును నగుసాత్యకి, విరాటరాజు,

* ఏకో దశసహస్రాణి యోధయే ద్యస్తు రన్వివామ్ । శత్రుశాస్త్రప్రవీణశ్చ మహారథ ఇతి స్మృతః ॥ అనఁగా, ఎవఁడు అయధవిధ్యుండు నిపుణుడై పదివేల విలుకాండ్రతో తా నొక్కడే యుద్ధముచేయ సమర్థుడో వాఁడు మహారథుడనఁబడును. అమితాన్యోధయేద్యస్తు సంప్రోక్షోఽతిరథస్తుసః । రథేనైకేన యోయోధా సన్యానోఽర్చరధోత్తిమః । ఇట్లు అతిరథ అర్చరథులలక్షణము.

మహారథుఁ డగు ద్రుపదుఁడు, ధృష్టకేతువు, చేకితానుఁడు, పరా
క్రమవంతుఁ డైన కాశిరాజు, పురుజత్తు, కుంతిభోజుఁడు, పురుష
శ్రేష్ఠుఁ డైన శైబ్యుఁడు, శూరుఁడగు యుధామన్యువు, వీర్యవంతుఁ
డైన ఉత్తమాజన్ము, అభిమన్యుఁడు, ప్రతివింధ్యానులైన యువసాం
డవు లేవురును అందఱును మహారథులే యై యున్నవారు.

అవ. ఇట్లు పాండవసేనయందలి యోధాగ్రేసరులను చెప్పి,
తనసేనయందలి యోధాగ్రేసరులను చెప్పుచున్నాఁడు.

శ్లో॥ అస్మాకంతు విశిష్టా యే తాన్నిబోధ ద్విజో శ్శమ ।

నాయకా మమపై న్యస్య సంజ్ఞార్థం తాన్ బ్రవీమి తే॥ 7

టీ॥ పేద్విజోత్తమ = బ్రాహ్మణోత్తముఁడగు ద్రోణా
చార్య, అస్మాకంతు = మనవారిలోపల, యే=ఎవరు, విశిష్టాః =
ముఖ్యులో మమ=నాయొక్క, పై న్యస్య=సేనకు, నాయకాః=అధి
పతులో, తాన్=వారిని, నిబోధ = తెలిసికొనుము, తాన్ =వారిని
తే=నీకు, సంజ్ఞార్థం=చక్కగా తెలియుటకొఱకు, బ్రవీమి=చెప్పు
చున్నాను.

తా॥ ద్రోణాచార్య, మనబలంబున నెవరు ముఖ్యులో, నా
పై న్యమునకు నెవరధిపతులో వారిని తెలిసికొనుము. మీకుచక్కగా
తెలియుటకై వారిని జెప్పెదను.

శ్లో॥ భవాన్ భీష్మశ్చ కర్ణశ్చ కృపశ్చ సమితిజ్ఞయః ।

అశ్వత్థామా వికర్ణశ్చ సామదత్తి స్తథైవచ ॥

8

6

అన్యేచ బహవ శ్శూరా మదగ్రే త్యక్తజీవితాః ।

నానాశస్త్రప్రహరణా స్సర్వే యుద్ధవిశారదాః ॥

9

టీ॥ భవాన్ = మీరు, భీష్మశ్చ = భీష్ముఁడును, కర్ణశ్చ =
కర్ణుఁడును, సమితిజ్ఞయః = యుద్ధమందు జయశీలుఁడగు, కృపశ్చ =

కృపాచార్యుఁడును, అశ్వత్థామా=అశ్వత్థామయు, వికర్ణశ్చ=వికర్ణుఁడును, తదైవ=అట్లే, సామదత్తిశ్చ = సామదత్తునికుమారుఁడగు భూరిశ్రవుఁడును, అన్యే=ఇతరులగు, బహవశ్శూరాశ్చ=అనేకశూరులును, మదగ్ధే=నాకొఱకు, త్యక్తజీవితాః = ప్రాణములను విడుచుటకు నిశ్చయించుకొనినవాడు, సర్వే=అందఱును, నానాశస్త్రప్రహరణాః=అనేకములగు ఆయుధములు గలవాడును, యుద్ధవిశారదాః=యుద్ధమునందు నేర్పు గలవాడును నై, (సన్ని=ఉన్నాడు.)

తా॥ మీరును, భీష్మాచార్యుఁడును, కర్ణుఁడును యుద్ధమున జయశీలుఁడగుకృపాచార్యుఁడును, అశ్వత్థామయు, వికర్ణుఁడును, భూరిశ్రవుఁడును, మఱియును జయద్రథుఁడు మొదలగుననేక శూరులు నందఱును యుద్ధసమర్థులై నాకొఱకు ప్రాణములవిడువ నిశ్చయించుకొని నానాశస్త్రాస్త్ర సంపన్నులై యున్నవాడు.

శ్లో॥ అపర్యాప్తం తదస్మాకం బలం భీష్మాభిరక్షితమ్ ।

పర్యాప్తం త్విద మే తేషాం బలం భీమాభిరక్షితమ్ ॥ 10

టీ॥ తత్=కాఁబట్టి = భీష్మాభిరక్షితం=భీష్మునిచే అంతటను రక్షింపఁబడుచున్న, అస్మాకం=మనయొక్క, బలం=సేన, అపర్యాప్తం=చాలకున్నది, భీమాభిరక్షితం = భీమసేనునిచే రక్షింపఁబడుచున్న, ఏ తేషాం=ఈ పాండవులయొక్క, ఇదం బలం=ఈసైన్యము, పర్యాప్తం=చాలియున్నది.

తా॥ * ఇట్లు స్వకీయ పరకీయ సేనలయందలి శూరపురుషుల సంఖ్య న్యూనాధిక్య మగుటచేత, భీష్మునిచే కాపాడఁబడుచున్న మన

* ఇది దుర్యోధనునిసైన్యమును 'భీష్మాభిరక్షితమ్' అన్నందులకు ప్రతిగా పాండవసైన్యమును 'భీమాభిరక్షితమ్' అని నిర్దేశించినందుల కభిప్రాయమేమి? యని శంకగలుగుచున్నది. కురుసేనకు భీష్ముడు సేనాధిపతియైనట్లు పాండవసేనకు భీముడు సేనాధిపతిగాడు. ధృష్టద్యుమ్నుడే యట్లగును. భీష్ముడు 'తక్తోహం ధనుస్సేనేన నిపాస్తుం సర్వపాణ్డవాన్' యద్యేషాం నభవేద్దోష్టా విషాః కారణ

బలము పరబలమును జయించుటకు చాలకున్నది. భీమునిచే కాపాడఁ బడుచున్న యీ పాండవులబలము మనబలమును జయించుటకు

7

చాలియున్నది.

అవ. కాబట్టి మీరిట్లు వర్తింపవలయునని చెప్పుచున్నాఁడు.

శ్లో॥ అయనేషుచ సర్వేషు యథాభాగ మవస్థితాః ।

భీష్మ మే వాభిరక్షన్తు భవన్త స్సర్వ ఏవ హి ॥

11

టీ॥ భవన్తః=మీరు, సర్వేషు=అందఱును, సర్వేషు=ఋమన్తము లయిన, అయనేషు=పూర్వాహప్రవేశ మార్గములందు, యథాభాగం=వంతులచొప్పున, అవస్థితాః = వర్తించుచున్నవారై, భీష్మ మేవ=భీష్మునిచే, అభిరక్షన్తు హి=అంతటను రక్షింతురుగాక.

తా॥ మీరందఱును, అన్నిపూర్వాహప్రవేశమార్గములయందు

8

మీవంతులచొప్పున నిలిచియుండి భీష్ముని నలుప్రక్కల సంరక్షింప వలయునుగదా.

పూరుషః' 'కారణార్థము మనుష్యుడై యున్న విష్ణువు పాండవులకు రక్షకుఁడుగాఁ డేని వీరినందఱిని ఒక్కవింటనే గెలువనేర్చును' అని తానే చెప్పికొనియున్నాఁడు గావున ఇట్టి భీష్మునితో సాటియైన పౌరుషమును భీమునకు గలుగుట కానరాదు. భీష్మునికి ప్రతిబలమును పాండవవైద్యమునకు భీముఁడు అధిపతియుఁ గాఁడు; అధిపతి ధర్మరాజే యగును. ఆ ప్రతిబలమందలి భటులలో భీముఁడు ప్రధానుఁడునుగాఁడు. అట్టివాఁ డర్జునుఁ డనియే ప్రసిద్ధి. కనుక భీష్మునికి ప్రతిగా భీముని నిర్దేశించుటకు కారణ మేమనఁగా, భీష్ముఁడు సమస్త పాండుకుమారులను రక్షించుటయందు ప్రవ ణుడైనవాఁడు. అతనికి వ్యత్యస్తముగా భీముఁడు సమస్తధర్తరాష్ట్రమును వధం చుటకు దీక్షఁ బూని యందులకుఁ దగివసాహస బల సహాయాది సంపత్తి గలిగిన వాఁడు. కావుననే భీష్మునకు మాటుగా భీముఁడు నిర్దేశింపఁబడినాఁ డని తెలి యునది.

9A

శ్లో॥ తస్య సంజనయ స్వార్థం కురువృద్ధః పితామహః।

సింహనాదం విన ద్యోత్యైచ్చ శృంభం దధ్నౌ ప్రతాపవాన్॥12

టీ॥ ప్రతాపవాన్=పరాక్రమవంతుఁడును, కురువృద్ధః=కొర
వులలో పెద్దయు నగు, పితామహః=భీష్ముఁడు, తస్య=ఆ దుర్యోధ
నునికి, స్వార్థం=సంతోషమును, సంజనయన్=చక్కగా పుట్టించుచు
ఉచ్చైః=గట్టిగా, సింహనాదం=సింహధ్వనిని, వినద్య=ధ్వనింపఁ
జేసి, శృంభం=శంఖమును, దధ్నౌ=పూరించెను.

తా॥ ఇట్లు దుర్యోధనుఁడు స్వబలపరబలముల తారతమ్య
మును జూచి మనస్సునందు దుఃఖమును పొందియుండఁగా పరాక్రమ
వంతుఁడును, కొరవులలో వయసుచేతను జ్ఞానముచేతను పౌరుషము
చేతను నధికుఁడును నగు భీష్ముఁడు ఆ విషాదము నెఱిగి యీతనికి
సంతోషము కలుగునట్లు మిక్కుటముగా సింహనాదము చేసి శంఖ
మును పూరించెను.

అవ. ఇట్లు సేనాపతి యగుభీష్మునియొక్క యుద్ధోత్సాహ
మును జూచి వాని యాజ్ఞచే సైనికులును యుద్ధోత్సాహమునందు
ప్రవర్తించినవారైరి.

శ్లో॥ తత శృంభశ్చ భేర్యశ్చ పణవానకగోముఖాః ।

సహసై వాభ్యహస్యన్త స శబ్దస్తుములోఽభవత్॥ 13

టీ. తతః=పిమ్మట, శృంభశ్చ=శంఖములును, భేర్య శ్చ=
దుందుభులును, పణవ ఆనక గోముఖాః=ఉడుకలు తమ్మటలు
బూరలును, సహసా ఏవ=ఒకసారిగానే, అభ్యహస్యన్త=కొట్ట
బడినవి, స శబ్దః=ఆధ్వని, తుములః=సంకీర్ణముగా, అభవత్=
ఆయెను.

తా. అనంతరము శంఖములు ఘోరములు ఉడుకలు తమ్మటలు బూరలు మొదలైన వాద్యవిశేషములు ఒకసారిగ మ్రోగింపఁబడెను. ఆధ్వనులు కలసి యంతటను వ్యాపించెను.

అవ. పిమ్మట పాండవపై న్యమునందు కలిగిన యుద్ధోత్సాహమును చెప్పచున్నాఁడు.

9C

శ్లో॥ తత శ్వేత్వైర్హయై ర్యుక్తే మహతి స్యద్దనే స్థితౌ ।

మాధవః పాణ్డవ శైచివ దివ్యౌ శక్భౌ ప్రదగ్ధతుః॥ 14

టీ. తతః = అటుపిమ్మట, శ్వేత్వైః = తెల్లనివియగు, హయైః = గుఱ్ఱములతో, యుక్తే = కూడుకొనినదియు, మహతి = ఉత్కృష్టమైనదియు నగు, స్యద్దనే = రథమునందు స్థితౌ = ఉన్న, మాధవః = శ్రీకృష్ణమూర్తియు, పాణ్డవ శైచివ = అర్జునుఁడును, దివ్యౌ = అప్రాకృతము లగు, శక్భౌ = శంఖములను, ప్రదగ్ధతుః = లెస్సగా, పూరించిరి.

తా. కురుపై న్యముయొక్క వాద్యవాదనానంతరము, తెల్లని గుఱ్ఱములు పూర్చిన మహారథమునం దున్నకృష్ణార్జునులు తమ దివ్యశంఖముల నొత్తిరి. 9B

శ్లో॥ పాంచజన్యం హృషీకేశో దేవదత్తం ధనన్జయః ।

పాండ్రం దధ్నౌ మహాశక్భం భీమకర్మా వృకోదరః॥ 15

టీ. హృషీకేశః = శ్రీకృష్ణుడు, పాంచజన్యం = పాంచజన్యమనెడి శక్భమును, దధ్నౌ = పూరించెను, భీమకర్మా = భయంకరవ్యాపారము గల, వృకోదరః = భీముడు, పాండ్రం = పాండ్రమనెడి మహాశక్భం = గొప్పశంఖమును, దధ్నౌ = పూరించెను.

*వృక ఉదరః = వృక మనెడియగ్ని కడుపులోఁ గలవాఁడు.

తా. శ్రీకృష్ణుడు పాంచజన్యమును అర్జునుడు దేవదత్తమును
బూరించిన వెంటనే శత్రుభయంకరము లగుకృత్యములఁ జేయు
భిముడు పౌండ్ర మనుమహాశంఖమును పూరించెను. 10

శ్లో॥ అనంతవిజయం రాజా కున్తిపుత్రో యుధిష్ఠిరః ।

నకుల స్సహదేవశ్చ సుఘోషమణిపుష్పకౌ॥

16

టీ. రాజా = రాజును, కున్తిపుత్రః = కుంతీపుత్రుడు నగు,
యుధిష్ఠిరః = ధర్మరాజు, అనంతవిజయం = అనంతవిజయ మను
శంఖమును, దధ్మా = పూరించెను, నకులః = నకులుడు, సహ
దేవశ్చ = సహదేవుడును సుఘోషమణిపుష్పకౌ = సుఘోషము
మణిపుష్పకము ననుశంఖములను, దధ్మతుః = పూరించిరి. 11

తా. కుంతీపుత్రుఁ డగుధర్మరాజు అనంతవిజయ మను శంఖ
మును పూరించెను. నకులుఁడు సుఘోష మనుశంఖమును, సహ
దేవుడు మణిపుష్పక మనుశంఖమును బూరించిరి.

శ్లో॥ కాశ్యశ్చ పరమేష్వాస శ్శిఖిణీచ మహారథః ।

ధృష్టద్యుమ్నో విరాటశ్చ సాత్యకి శ్చాపరాజితః॥

17

ద్రుపదో ద్రాపదేయాశ్చ సర్వతః పృథవీపతే ।

సౌభద్రశ్చమహాబాహుః శఙ్ఖాన్ దధ్మః పృథక్ పృథక్॥ 18

టీ. పృథవీపతే = ధృతరాష్ట్రమహారాజా, పరమేష్వాసః =
గొప్పవిల్లు గల, కాశ్యశ్చ = కాశీరాజును, మహారథః = మహా
రథుడైన, శిఖిణీచ = శిఖండియును, ధృష్టద్యుమ్నశ్చ = ధృష్టద్యు
మ్నుడును, విరాటశ్చ = విరాటుడును, అపరాజితః = అపజయముఁ
బొందని, సాత్యకిశ్చ = సాత్యకియును, ద్రుపదః = ద్రుపదరాజును,
ద్రాపదేయాశ్చ = ద్రాపదీకుమారులైన యువపాండవులును, మహా
బాహుః = గొప్పభుజములు గల, సౌభద్రశ్చ = అభిమన్యుడును,

సర్వశః = సేనయందతట, పృథక్ పృథక్ = వేఱు వేఱుగా, శఙ్ఖాన్ = శంఖములను, దధ్ముః = పూరించిరి.

తా. ధృతరాష్ట్రమహారాజా, మేటివిలుకా డగుకాశీరాజును, మహారథుఁ డగుశిఖండియు, ధృష్టద్యుమ్నుఁడును. విరటరాజును, యుద్ధమునం దపజయము నొందని సాత్యకియు, ద్రుపదరాజును, ఉపపాండవులును, భుజబలము గలయభిమన్యుఁడును, సేనయందతటఁ గల తక్కినయోధాగ్రేసరు లందఱును వేఱువేఱుగా తమతమశంఖములను పూరించిరి.

పాండవసేనానాయకులు వేఱువేఱుగా శంఖములను బూరించి రనుటచే తమశంఖధ్వను లొక్కటాకటియును దుర్యోధనాదులకు హృదయభేదనము గావించునట్లు పూరించి రని భావము.

శ్లో॥ సఘోషో ధార్తరాష్ట్రాణాం హృదయాని వ్యదారయత్ ।

నభశ్చ పృథివీం చైవ తుములోఽప్యనునాదయన్ ॥ 19

టీ. తుములః = సంకులమైన, సఘోషః = ఆశబ్దము, నభశ్చ = ఆకాశమును, పృథివీంచ = భూమిని, అనునాదయన్ అపి = ప్రతి ధ్వనుల నిచ్చునట్లు చేయుచున్నను, ధార్తరాష్ట్రాణాం ఏవ = నీ పుత్రులగు దుర్యోధనాదులయొక్కయె, హృదయాని = గుండెలను, వ్యదారయత్ = బ్రద్దలుచేసెను.

తా. భయంకరమైన ఆశంఖనాదము భూమ్యంతరిక్షములయందంతట ప్రతిధ్వను లెసగ జేయుచున్నను, నీపుత్రులగు దుర్యోధనాదు

12

లకుమూత్రము గుండెలు పగిల్పిన దయ్యెను. (ఇతరులకు సంతోష హేతునయ్యె నని భావము. దుర్యోధనుని కెలుపున కువ్వెఘోరు చున్న ధృతరాష్ట్రునికు సంజయుడు దుర్యోధనుని యపజయమే యిట సూచించినాఁ డని తెలియునది.)

శ్లో॥ అథ వ్యవస్థితాన్ దృష్ట్వా ధార్త్రాష్ట్రాన్ కపిధ్వజః ।

ప్రవృత్తే శస్త్రసంపాతే ధను రుద్యమ్య పాణ్డవః॥ 20

హృషీకేశం తదా వాక్య మిద మాహ మహీపతే ।

టీ. మహీపతే = రాజా, అథ = శంఖారావము చేసిన పిమ్మట, శస్త్రసంపాతే = ఆయుధప్రయోగము, ప్రవృత్తే (సతి) = ప్రవర్తించిన దగుచుండగా, కపిధ్వజః = హనుమంతుని ధ్వజమునందుఁ గల, పాణ్డవః = అర్జునుఁడు, వ్యవస్థితాన్ = యుద్ధసన్నాహముతో నిలిచి యున్న, ధార్త్రాష్ట్రాన్ = దుర్యోధనాదులను, దృష్ట్వా = చూచి, ధనుః = వింటిని, ఉద్యమ్య = ఎత్తి, తదా = అప్పుడు, హృషీకేశం† = శ్రీకృష్ణునిఁగూర్చి, ఇదం వాక్యం = ఈమాటను, ఆహ = పలికెను.

తా. ఓరాజా, అంత కపిధ్వజుఁడైనయర్జునుఁడు యుద్ధసన్నద్ధులై నిలిచియున్న దుర్యోధనాదులఁ గనుంగొని, బాణప్రయోగ సమయం బగుటయు, గాండీవంబు పైకెత్తి శ్రీకృష్ణుని నవలోకించి యిట్లనియె.

అర్జున ఉవాచ :—

శ్లో॥ సేనయో రుభయో ర్మధ్యే రథం స్థాపయ మేఽచ్యుత॥

యావ దేతాన్నిరీక్షేహం యోధుకామా నవస్థితాన్ ।

13A

కై ర్మయా సహ యోధవ్య మస్మిన్ రణసముద్యమే॥ 22

టీ. హే అచ్యుత* = ఓకృష్ణా, అస్మిన్ = ఈ, రణసముద్యమే = యుద్ధోద్యోగమునందు, మయా = నాచేత, కై ర్మహ = ఎవ

†(హృషీకమనగా ఇంద్రియములు, ఈశుడనగా నియమించువాఁడు, పరావరములగు సమస్తజనుల బాహ్యంతర కరణములను సర్వప్రకారముల నియమించువాఁడని యర్థము.

*అచ్యుతః = స్వరూపస్వభావాదు లగు జ్ఞానశక్త్యాదులనుండి చ్యుతుఁడు కాని (జాఱని)వాఁడు. జ్ఞానశక్తిబలైశ్వర్యవీర్యతేజస్సులను నిగ్గియైనవాఁడు.

రితో, యోధవ్యం = యుద్ధము చేయదగినదో, యోధుకామాన్ = యుద్ధము సేయఁ గోరిక గలవారై, అవస్థితాన్ = ఎదుట నిలిచి యున్న, ఏతాన్ = వీరిని, యావత్ = ఎంతలో, అహం = నేను, నిరీక్షే = చూతునో, (తావత్ = అంతవఱకు), ఉభయోః = రెండైన, సేనయోః = సేనలయొక్క, మధ్యే = నడుమ, నాయొక్క, రథం = రథమును, స్థాపయ = నిలుపుము.

తా. ఓకృష్ణా, ఈయుద్ధోద్ద్యోగమునందు నే నెవరితో యుద్ధము సేయదగినదో, యుద్ధముసేయఁ గోరివచ్చినవార లెవరెవరో, వారిని చక్కఁగా నవలోకించువఱకు (తేక, వారిని చూడదగినస్థానమునందు) ఈరెండుసేనలనడుమ మనరథము నిలుపుము.

13B

శ్లో॥ యోత్స్యమానా నవేక్షేఽహం యవతేఽత్రసమాగతాః ।

ధార్తరాష్ట్రస్య దుర్యుధే ద్యుధే ప్రియచిక్షీవః॥ 23

టీ. దుర్యుధే = చెడ్డబుద్ధిగల, ధార్తరాష్ట్రస్య = దుర్యోధనునికి, ప్రియచిక్షీవః = ఇష్టము చేయఁగోరినవారై, యుధే = యుద్ధమునందు, యేవతే = ఏవీరు-భీష్మద్రోణదులు అత్ర = ఇచ్చట, సమాగతాః = వచ్చి చేరియున్నారో, యోత్స్యమానాన్ = యుద్ధముచేయఁగలవారిని, అహం = నేను, అవేక్షే = చూచెదను.

తా. దుష్టబుద్ధియగు దుర్యోధనునకు ప్రియులు గావింపఁ గోరి యిచ్చట మనతో యుద్ధముచేయుటకు వచ్చి చేరియున్న వారెవ్వరెవ్వరో వారిని నేను చూచెదను.

సంజయ ఉవాచ = సంజయుడు చెప్పచున్నాడు :

శ్లో॥ ఏవ ముక్తో హృషీకేశో గుడాకేశేన భారత ।

సేనయో దుభయోర్మధ్యే స్థాపయిత్వా రథోత్తమమ్॥ 24

భీష్మద్రోణప్రియుఖత స్సర్వేషాం చ మహీక్షితమ్ ।

ఉవాచ పార్థ పశ్యైతాన్ సమవేతాన్ కురూ నితి॥ 25

టీ. హే భారత = ఓధృతరాష్ట్రా, *గుడాకేశేన = అర్జునుని చేత. ఏవం = ఈప్రకారము, ఉక్తః = చెప్పబడిన, హృషీకేశః = శ్రీకృష్ణుడు, ఉభయోః సేనయోః = రెండుసేనలయొక్క, మధ్యే = నడుమ, భీష్మద్రోణప్రముఖతః = భీష్మద్రోణులయెదుటను, సర్వేషాం = సమస్తమైన, మహీక్షితాంచ (ముఖతః) = రాజులందఱు (యెదుటను-అందఱు) చూచుచుండగా, రథోత్తమం = రథశ్రేష్ఠమును, స్థాపయిత్వా = నిలిపి, హేపార్థ = అర్జునా!, సమవేతాన్ = చేరియున్న, ఏతాన్ = ఈ, కురూన్ = కౌరవులను, పశ్య = చూడుము, ఇతి = అని, ఉవాచ = పలికెను.

తా. ఓరాజా, ఇట్లు అర్జునప్రేరితుఁడైనవెంటనే శ్రీకృష్ణుఁడుభయసేనామధ్యమున భీష్మద్రోణాది సమస్తవీరుల కభిముఖంబుగా రథంబు నిలిపి, అర్జునా, యుద్ధము చేయునభిలాషతోఁ గూడి యున్న యీకౌరవవైనికుల నవలోకింపు మని పలికెను.

శ్లో॥ త త్రాపశ్యత్ స్థితాన్ పార్థః పితౄ నథ పితామహాన్ ।
ఆచార్యాన్మాతులాన్ బ్రాతౄన్ పుత్రాన్పౌత్రాన్సఖీంస్తథా॥
శ్వశురాన్ సుహృదశ్చైవ సేనయో యభయో రపి ।

టీ. అథ=పిదప, పార్థః=అర్జునుడు, తత్ర=అచ్చట, ఉభయోః సేనయోః=రెండు సేనలయందును, స్థితాన్=ఉన్న, పితౄన్=తండ్రివరుసవా రయిన భూరిశ్రవఃప్రభృతులను, పితామహాన్ = తాతవరుసవా రయినభీష్మాదులను, ఆచార్యాన్=గురువు లయిన ద్రోణాదులను, మాతులాన్=మేనమామ లయిన శల్యాదులను, భ్రాతౄన్=అన్నదమ్ము లయిన దుర్యోధనాదులను, పుత్రాన్ =

*గుడాకేశః (గుడాకా = నిద్రాలస్యములకు, ఈశః = నియంత (నిద్రను జయించినవాఁడు)-అనగా అంతటను జాగరూకుఁడు. “నిద్రాలస్వే గుడాకా స్యాత్” అని నిఘంటువు.

కుమారు లయిన లక్ష్మణాదులను, పౌత్రాన్ = మనుమ లయిన
 లక్ష్మణపుత్రాదులను, తథా=అట్లు, సఖీన్ = స్నేహితు లగుకృత
 వర్మాదులను, శ్వశురాన్ = ద్రుపదరాజువలె మామలను, సుహృ
 దశ్చ = హితము గోరువారిని, లేక, ఉపకారముఁ బొందినవారిని,
 అపశ్యత్ = చూచెను.

తా. పిమ్మట అర్జునుఁడు ఆరెండుసేనలయం దున్న తండ్రి
 తాతనరుసలవారిని, ఆచార్యులను, మేనమామలను, అన్నదమ్ములను
 కొడుకు మనుమఁడు మొదలై నవరుస గలవారిని, మిత్రులను, మామ
 గార్లను తనహితము గోరువారిని అందఱును జూచెను.

శ్లో॥ తా న్సమీక్ష్య సకౌన్తేయ స్సర్వాన్ బన్ధూ నవస్థితాన్ ।

కృపయా పరయాఽఽవిష్టో విషీద నిద మబ్రవీత్ ।

టీ. సః=ఆ, కౌన్తేయః=అర్జునుఁడు, అవస్థితాన్=యుద్ధసన్నా
 హముతో నిలిచియున్న, తాన్=ఆ, సర్వాన్=సమస్తమైన, బన్ధూన్=
 చుట్టములను, సమీక్ష్య=చక్కఁగా చూచి, పరయా=అధికమయిన,
 కృపయా=కనికరముచేత, ఆవిష్టః=పరవశుఁడై, విషీదన్ = దుఃఖం
 చుచు, ఇదం=ఈవాక్యమును, అబ్రవీత్ =పలికెను.

తా. ఇట్లు యుద్ధరంగమునందు వచ్చియున్న బంధువుల నెల్ల
 రనుజూచి, అర్జునుఁడు అత్యంత దయాపరవశుఁడై దుఃఖించుచు నిట్లు
 పలికెను.

శ్లో॥ దృష్ట్వేమం స్వజనం కృష్ణ యుయుత్సుం సముపస్థితమ్॥ 28

సీదన్తి మమ గాత్రాణి ముఖం చ పరిశుష్యతి ।

వేపథు శ్చ శరీరే మే రోమహర్ష శ్చ జాయతే॥ 29

గాంధీవం సగ్రంథే హస్తా త్త్వ క్తైవ పరిదహ్యాశే ।

న చ శక్నో మ్యవస్థాతుం భ్రమతీవ చ మే మనః॥ 30

టీ. సే*కృష్ణ=ఓకృష్ణుడా, యయుత్సం = యద్భుతము, సేయ
నిచ్చ గలయట్టియు, సముపస్థితం = ఎదుట వచ్చియున్నట్టియు, ఇమం
స్వజనం = ఈబంధుజనమును, దృష్ట్యా = చూచి, మమ = నాయొక్క,
గ్రాణి = అవయవములు, సీదన్తి = కృశించుచున్నవి. ముఖించ =
నోరును, పరిశుష్యతి = ఎండిపోవుచున్నది, మే = నాయొక్క, శరీరే =
దేహమునందు, వేపధుశ్చ = నడచును, (జాయశే = పుట్టుచున్నది),
రోమహర్ష శ్చ = పులకరింతయు, జాయతే పుట్టుచున్నది, హస్తాశ్చ =
చేతనుండి, గాండివం = గాండివము, స్రాసతే = జాలుచున్నది,
త్వక్చైవ = చర్మమును, పరిదహ్యతే = అంతటను దహింపబడుచున్నది,
మే = నాయొక్క, మనశ్చ = మనస్సును, భ్రమతీవ = తిరుగుచున్న
ట్లున్నది, అవస్థాతుంచ = రథమున నిలుచుటకును, న శక్నోమి = శక్తి
లేక యున్నాను.

తా. కృష్ణా, యద్ధేచ్ఛతోవచ్చియున్న స్వజను లగువీరలం
జూచి నాకరచరణాద్యవయవములు తడఁబడుచున్నయవి, నోరు ఎండి
పోవుచున్నది. నాశరీరంబున నడచును పులకరింతయుఁ బొడము
చున్నయవి. గాండివము చేతనుండి జాలుచున్నది, దేహము మండు
చున్నది. నామనస్సుతల్లడిల్లుచున్నది. 14 ఇంక రథంబున నిలిచి
యుండ శక్తుఁడను గాను.

శ్లో॥ నిమిత్తాని చ పశ్యామి విపరీతాని కేశివ ।

న చ శ్రేయోనుపశ్యామి హత్వా స్వజన మాహవే॥ 31

టీ. సే*కేశవ=ఓ కృష్ణా, విపరీతాని=అనిష్టసూచకములగు,
నిమిత్తాని = శకునములను, పశ్యామి=చూచుచున్నాను. ఆహవే =

*కృష్ణ=పూర్ణమైన సుఖము గలవాడు.

* క ఈశ వ=బ్రహ్మను దుద్రుని రక్షించువాడు.

యుద్ధమునందు, స్వజనం=బంధుజనమును, హత్య=చంపి, అను = అటుపిమ్మట, శ్రేయశ్చ=మేలును, స పశ్యామి=చూడకున్నను.

తా. కృష్ణా, అనిష్టసూచకము లగుశత్రుసములు గానంబడుచున్నవి. యుద్ధమునందు బంధుజనమును బరిమార్చుటవలన నగు ఫల మెదియో కానరాదు.

శ్లో॥ సకాక్షే విజయం కృష్ణ స చ రాజ్యం సుఖానిచ ।

కిం నో రాజ్యేన గోవింద కిం భోగై ర్జీవితేన వా॥ 32

టీ. సేకృష్ణ=ఓకృష్ణా, విజయం=జయమును, రాజ్యంచ = రాజ్యమును, సుఖానిచ = సుఖములను, స కాక్షై = కోరిను, సే = గోవింద†=ఓగోవిందా, నః=మాకు, రాజ్యేన=రాజ్యముచేత, కిం= ఏమి ప్రయోజనము, భోగైః = (భూషణాది) భోగములచేతగాని, జీవితేనవా=బ్రదికియుండుటచేతగాని, కిం=ఏమిప్రయోజనము?

తా. కృష్ణా, నాకు జయమువలదు, రాజ్యమువలదు. సుఖము లభిలషించువాడనుగాను. రాజ్యమువలన మా కేమి ప్రయోజనము? మఱి భోగమువలనఁ గాని బ్రదికియుండుటవలనఁ గాని మనకు వచ్చు నది యేమి? 15

శ్లో॥ యేషా మథైకాక్షి తం నో రాజ్యం భోగా స్సుఖాని చ ।

త ఇమేఽవస్థితా యుద్ధే ప్రాణాం స్త్యక్త్వా ధనాని చ॥ 33

టీ. నః=మనకు, రాజ్యం=రాజ్యము. యేషాం=ఎవరియొక్క, అథై=నుఖరూప మైన) ప్రయోజనముకొఱకు, కాక్షి తం=కోరఁబడి నదో, భోగాః=సుఖసాధనములును, సుఖానిచ=సుఖములును, (కాక్షి

† గోవింద - ఇంద్రియములు అధిష్ఠానముగాఁగలవాఁడు; లేక, వేదముచేత జెలియఁబడువాఁడు; లేక, గో అవిష్ట ద=వాక్కులయొక్క అజ్ఞానమును ఛేదించు వాఁడు.

తాని=కోరబడినవో), తే ఇమే = అటువంటివీరు, ప్రాణాన్ = ప్రాణముల (మీది ఆశ)ను, ధనానిచ=ధనముల (మీది ఆశ)ను, త్యక్త్వా= విడిచి, యద్ధే=యుద్ధమునందు, అవస్థితాః=వచ్చి నిలిచియున్నారు.

తా. ఎవ్వరినిమిత్రము రాజ్యమును భోగ్యవస్తువులను సుఖమును గోరుదుమో అట్టి బంధుజనము ప్రాణములమీదను ధనముల మీదను ఆశవదలి యుద్ధరంగమునందు వచ్చియున్నారు.

శ్లో॥ ఆచార్యాః పితరః పుత్రాస్తథైవ చ పితామహాః ।

మాతృలా శ్వశురాః పౌత్రాః స్యాలా స్సమృద్ధినస్తథా॥ 34

టీ. ఆచార్యాః=గురువులును, పితరః=తండ్రులును, పుత్రాః= కొడుకులును, తథైవ=అట్లే, పితామహాః=తాతలును, మాతృలాః= మేనమామలును, శ్వశురాః=మామలును పౌత్రాః=మనుషులును, న్యాలాః = బావమఱిదులును, తథా = అప్రకారము, సమృద్ధినః = మట్టములును

తా. వా రెవ్వ రనగా ఆచార్యులు, తండ్రులు, కుమారులు, తాతలు, మేనమామలు, మామలు, మనుషులు, బావలు, మఱిదులు, సంబంధులు నగు బంధువులు.

శ్లో॥ ఏతా స్మ హన్తు మిచ్ఛామి ఘ్నతోఽపి మధుసూదన ।

అపి త్రైలోక్యరాజ్యస్య హేతోః కిన్న మహీకృతే॥ 35

నిహత్య ధార్తరాష్ట్రస్నః కా ప్రీతి స్సస్యజ్జనార్దన ।

టీ. మధుసూదన=కృష్ణా, ఘ్నతోఽపి=మనలనుహింసించువారైనను, ఏతాన్=వీరిని, త్రైలోక్యరాజ్యస్య హేతోరపి = మూడు లోకముల రాజ్యాధిపత్యమునిమిత్రమైనను, హన్తుం = చంపుటకు, న ఇచ్ఛామి=ఇచ్చగింపకున్నాను, మహీకృతే = భూమినూత్రప్రాప్తి

కొఱకు, కిం ను = చెప్పవలసినదేమి, *జనార్దన = కృష్ణా, ధార్తరాష్ట్రాన్ = దుర్యోధనాదులను, నిహత్య = చంపి, నః = మనకు, కా ప్రీతిః = ఏమిసంతోషము, స్యాత్ = కలుగును.

తా. కృష్ణా, వీరు నన్నుఁ జంపినను జంపనీ. శ్రేలోక్య రాజ్యాధిపత్యము ప్రాప్తమయినను వీరిని జంపుటకు నాకు మనసు రాకున్నది. ఇట్లుండ మహిమాత్రలాభమునకై వీరిని జంప నెఱుంగునా? జనార్దనా, దుర్యోధనాదుల జంపుటవలన మన కేమి సంతోషము కాఁగలదు?

శ్లో॥ పాపమే వాశ్రయే దస్మాన్ హవైత్వతానాత తాయినః॥ 36

తస్మా న్నార్థా వయం హన్తుం ధార్తరాష్ట్రాన్ సఖాన్ధవాన్ ।

స్వజనం హి కథం హత్వా సుఖిన స్సౌమ మాధవ॥ 37

†ఆత తాయినః (అపి) = మహాపాతకులయినను, ఏ తాన్ = వీరిని, హత్వా = చంపి, (స్థితాన్ = ఉన్న), అస్మాన్ = మనలను, పాపమేన = పాపమే, ఆశ్రయేత్ = పొందును.

టీ. మాధవ = కృష్ణా, తస్మాత్ = దానివలన, వయం = మనము, సఖాన్ధవాన్ = బంధువులతోఁగూడిన ధార్తరాష్ట్రాన్ = దుర్యోధనాదులను, హన్తుం = చంపుటకు, నార్థాః = తగినవారముకాము, స్వజనం = స్వజనమును, హత్వా = చంపి, కథం హి = ఎట్లుగా, సుఖినః = సౌఖ్యవంతులము, సౌమ = అగుదుము.

*జన అర్దన = జనులను చంపువాఁడు - అనఁగా సంహారకర్త; శేక, దుర్జనులను హింసించువాఁడు; శేక పుట్టుకను బోగొట్టువాఁడు.

† అగ్నిదో గరదక్షైవ శస్త్రపాణి ర్థనాపహః । క్షేత్రదారవార మైచ్చన షడైతే హ్యేతతాయినః॥ ఇండ్లు మొదలగువానికి నిష్ప పెట్టువాఁడు, విషము పెట్టువాఁడు, శస్త్రము చేతఁగలవాఁడు, ధనము నపహరించువాఁడు, భూమిని భార్యను హరించువాఁడు, ఈ యర్థులను ఆతతాయులనబడుదురు.

తా. కాబట్టి వీరు మహాపాతకు లయినను వీరలం జంపి మనము గట్టుకొనునది పాప మొక్కటియే. బంధుజనములతోఁగూడ దుర్యోధనాదులను సంహరించుట మనకు యుక్తము కాదు, మాధవా, స్వజనమును సంహరించి మన మెట్లు సుఖముఁ జెందఁగలము?

16

శ్లో॥ యద్య ప్యేతే న పశ్యన్తి లోభోపహతచేతనః ।

కులక్షయకృతం దోషం మిత్రద్రోహే చ పాతకమ్॥ 38

కథం నష్టేయ మస్మాభిః పాపా దస్మాన్నివర్తితుమ్ ।

కులక్షయకృతం దోషం ప్రపశ్యన్తిర్జనార్దన॥ 39

టీ. లోభోపహతచేతనః=రాజ్యమునందు పేరాసచేతఁ జెడఁ గొట్టఁబడినవివేకముగల, ఏతే = ఈదుర్యోధనాదులు, కులక్షయ కృతం = వంశనాశమువలనఁగలుగు, దోషం = దోషమును, మిత్ర ద్రోహే=మిత్రద్రోహమునందలి, పాతకంచ=పాపమునును, నపశ్యన్తి యద్యపి=అలోచింపకపోయినను, హేజనార్దన=ఓకృష్ణా, కులక్షయ కృతం = కులనాశమువలనఁ గలిగింపఁబడు, దోషం = పాపమును, ప్రపశ్యన్తిః = చక్కఁగా తెలిసికొనుచున్న, అస్మాభిః = మనచేత, అస్మాత్ పాపాత్ = బంధువధరూపమైనయీపాపమునుండి, నివ ర్తితుం=మరలుటకు కథం=ఎట్లు, నష్టేయం=తెలియఁదగదు.

తా. రాజ్యమునందలి పేరాసచేత వివేకము చెడినవారు గాన ఈదుర్యోధనాదులు స్వకులక్షయముచే కలుగుదోషమును మిత్ర ద్రోహముచే నగుపాతకమును నెంచువారు గాకున్నను, జనార్దనా, కులక్షయమువలన కలుగుదోషమును పరికించునట్టి మన మీపాపము పరిహరింప నుపాయముఁ గానకపోవుటెట్లు?

అవ. అర్జును డీశ్లోకమున మొదలిడి 44వ శ్లోకమువరకు యుద్ధా నర్థములను పేర్కొనుచున్నాడు.

శ్లో॥ కులక్షయే ప్రణశ్యన్తి కులధర్మా స్సనాతనాః ।

ధర్మే నష్టే కులం కృత్స్న మధర్మోఽభిభవ త్యతః॥ 40

టీ. కులక్షయే (సతి) = వంశనాశము కలుగుచుండఁగా, సనాతనాః = శాశ్వతము లైన, కులధర్మాః = కులధర్మములు, ప్రణశ్యన్తి = నాశమును బొందును, ధర్మేనష్టే (సతి) = ధర్మము నశించిన దగుచుండఁగా, అధర్మః ఉత = అధర్మమో, కులంకృత్స్నం = కులమునంతటిని, అభిభవతి = క్రిందుపఱచుచున్నది - వ్యాపించుచున్నది.

తా. కులనాశము సంభవించినపుడు చిర కాలమునుండి పరంపరగా నాచరింపబడుచున్న కులధర్మములు నాశము నొందును. అంతయు కాక యట్టియాచారములు నశించినయెడల కులం బంతయు సధర్మమునఁ బ్రవర్తిల్లును.

శ్లో॥ అధర్మాభిభవా త్కృష్ట ప్రిదుష్వన్తి కుల స్త్రియః ।

స్త్రీషు దుష్టాసు వాన్ష్టేయ జాయతే వర్ణసంకరః॥ 41

టీ. హేకృష్ట = ఓకృష్టా, అధర్మాభిభవాత్ = అధర్మము మించుటవలన, కులస్త్రీయః = కులస్త్రీలు, ప్రిదుష్వన్తి = పరమదుష్ట లగుదురు, వాన్ష్టేయ = కృష్ణా, స్త్రీషు దుష్టాసు (సతీషు) = స్త్రీలు చెడినవార లగుచుండఁగా, వర్ణసంకరః = వర్ణము లొకటితో నొకటి కలసి పోవుట, జాయతే = కలుగుచున్నది.

తా. కృష్ణా, అట్టియధర్మము మించుటచేత కులాంగసలు దుష్టలై చెడుదురు. స్త్రీలు చెడిన వర్ణసంకరం బగును. అనఁగా బ్రాహ్మణాది జాతివ్యవస్థ లేకపోవును.

శ్లో॥ సన్కరో నరకాయైవ కులఘ్నానాంకులస్యచ ।

పతన్తి పితరో హ్యేషాం లుప్త విశ్నోదకక్రియాః॥

టీ సజ్జరః=వర్ణసంకరము, కులఘ్నానాం=కులమును చెడఁ గొట్టినవారికిని, కులస్య=కులమునకును, నరకాయైవ=నరకముకొఱకే, (భవతి=అగుచున్నది), హి=ఏలనఁగా, ఏమాం=వీరియొక్క, పితరః=పితృదేవతలు, లుప్తవిష్ణోదకక్రియాః (సన్తః) = లోపించినపిండోదక కార్యములు గలవారగుచు, పతన్తి=నరకమునఁ బడుదురు.

తా. వర్ణసంకరమువలన కులనాశకులగును కులమువారికిని నరకమే కలుగును. ఏలయనఁగా. వారి పితృదేవతలు తప్పునిద్దేశించి పిండోదకక్రియలు చేయువాడు లేకుండుటచేత సభోగతిఁ జెందుదురు. (నరకమున బడుదు రనుట).

శ్లో॥ దోషై రేతైః కులఘ్నానాం వర్ణసజ్జరకారకైః ।

ఉత్పాద్యన్తే జాతిధర్మాః కులధర్మాశ్చ శాశ్వతాః॥ 43

టీ. కులఘ్నానాం=కులనాశకులయొక్క, వర్ణసజ్జరకారకైః= జాతిసాంకర్యముఁ జేయు ఏతైః దోషైః=ఈదోషములచేత, శాశ్వతాః = పరంపరాప్రాప్తములయిన, జాతిధర్మాః=వర్ణాచారములును, కులధర్మాశ్చ = కులాచారములును, ఉత్పాద్యన్తే = చెడఁగొట్టబడు చున్నవి-లోపించుచున్నవి.

తా. ఇట్లు కులముచెఱచినవారలదోషములచేత వర్ణసంకరమై, పురాతనమగు కులధర్మములును వర్ణాచారములును జెడును.

శ్లో॥ ఉత్పన్నకులధర్మాణాం మనుష్యాణాం జనార్దన ।

నరకే నియతం వాసో భవతీ త్యనుశు శ్రుమి॥ 44

టీ. సేజనార్దన=ఓకృష్ణా, ఉత్పన్నకులధర్మాణాం=సశించిన కులధర్మములు గల, మనుష్యాణాం=మనుష్యులకు, నరకే=నరకము నందు, నియతం = ఎల్లపుడును, వాసః = ఉనికి, భవతి=అగుచున్నది, ఇతి=అని, అనుశుశ్రుమ=వింటిమి.

తా॥ కృష్ణా, కులధర్మములు చెడినమానవులకు ఎల్లప్పుడును సరకవాస మగు నని వినియున్నాము.

శ్లో॥ అహో బల మహ త్పాపం కర్తుం వ్యవసీతావయమ్ ।

య ద్రాజ్యసుఖలోభేన హన్తుం స్వజన ముద్యతాః॥ 45

టీ॥ అహో=ఆశ్చర్యము, బల=అయ్యో, యత్=ఏకారణము వలన, వయం=మనము, రాజ్యసుఖలోభేన=రాజ్యమందును సుఖమందును పేరాసచేత, స్వజనం=బంధుజనమును, హన్తుం=చంపుటకు, ఉద్యతాః=యత్నించితిమో, (తత్=ఆకారణమువలన), మహత్=అధికమైన. పాపం=పాపమును, కర్తుం=చేయుటకు, వ్యవసీతాః=ఉద్యుక్తుల మైతిమి,

తా॥ కటకటా! మనము మహత్తర మైనపాపము గట్టికొను నుటకుఁ బాలుపడితిమి, రాజ్యసుఖములందలి పేరాసచేత మన బంధు జనమును జంప యత్నించితిమి కదా.

శ్లో॥ యది మా మప్రతీకార మశస్త్రం శస్త్రపాణయః ।

18

ధార్తరాష్ట్రాఃరణే హన్య స్తస్మేక్షేమతరం భవేత్॥ 46

టీ॥ శస్త్రపాణయః=ఆయుధములు చేతులలోఁగల, ధార్తరాష్ట్రాః=దుర్యోధనాదులు, అశస్త్రం=ఆయుధరహితుఁడును, అప్రతీకారం=ప్రతిక్రియచేయ లేనివాఁడునునగు, మాం=నన్ను, రణే=యుద్ధమునందు, హన్యత్యది=సంహరించిరేని, తత్=ఆమరణము, మే=నాకు, క్షేమతరం=మఱింతక్షేమము, భవేత్=అగును.

తా॥ శస్త్రాస్త్రములు పరిత్యజించి ప్రతియుద్ధము చేయని నన్ను శస్త్రపాణు లయిన దుర్యోధనాదులు యుద్ధమునందు వధించి రేని అదియును నాకు మఱింతక్షేమమే యగును,

సఖ్యాయ ఉవాచ=సంజయుఁడు చెప్పెను.

19

శ్లో॥ ఏవ ముక్త్యాఽర్జున స్సఖ్యే రథోపస్థ ఉపావిశత్ ।

విస్మయ్య సశరం చాపం శోకసంవిగ్నమానసః ॥ 47

టీ. సఖ్యే=యుద్ధరంగమునందు, అస్త్రసః=అర్జునుఁడు, ఏవం= ఈప్రకారము, ఉక్త్యా= పలికి, శోకసంవిగ్నమానసః= దుఃఖముచేత మిక్కిలి చలించినమనస్సు గలవాఁడగుచు, సశరం= బాణముతోఁ గూడిన, చాపం= ధనుస్సును, విస్మయ్య= విడిచి, రథోపస్థే= రథము మీఁద, ఉపావిశత్=కూర్చుండెను.

తా॥ అర్జునుఁడీవిధమునఁ బలికిశోకముచేత మనస్సుమిక్కిలి కలఁత నొందఁగా, ఎక్కువెట్టిసగాండీవమును దిగువఁబడవైచి రణ రణరంగములో రథిస్థానమువిడిచి రథముపయిఁ జదికిలఁబడెను.

తితి శ్రీ భగవద్గీతా సూపనిషత్సుబ్రహ్మవిద్యాయాంయోగశాస్త్రే
శ్రీకృష్ణార్జునసంవాదే అర్జున విషాదయోగోనామ
ప్రథమోఽధ్యాయః.

ఇది యుపనిషదర్థప్రతిపాదకంబును బ్రహ్మవిద్యయు యోగ శాస్త్రంబును శ్రీకృష్ణార్జున సంవాదరూపంబును నగు శ్రీభగవద్గీతలయందు అర్జునవిషాదయోగం బన్నది ప్రథమాధ్యాయము.



* రామానుజభాష్యము-“దుర్యోధనుడు భీమునిచే సభరక్షితమైన తనబలమును తానేమాచి తన్ను గెలుచుట కాబలము చాలి యుండుటయు తనబలమువారిని గెలుచుటకుచాలిండుటయు నాచార్యునికిఁ దెలిసి లోపల విష్ణుఁడయ్యెను. అతనివివాదమును గినుఁగొని భీష్ముఁ డతనికి హర్షముఁ బుట్టించుటకు సింహనాదమునేసి శంఖమును పూరించి శంఖభేరీధ్వనులచే గెలుపునుచించునట్టి సూషమును జేయించెను. అంత నాఘోషమును విని సర్వశ్వ సేవ్యుఁడగు పార్థపారథియు రథియును పాండుకుమారుఁ డర్జునుఁడును, శ్రీలోక్యమును జయించుటకు సాధన భూతములగు మహారథములందున్నవారై ముల్లోకములను గంపింపజేయుచున్నవియు శ్రీమంతములునగు పాంచజన్య దేవదత్తముల నెడి దివ్యశంఖముఁ బూరించిరి. అంత యుద్ధిష్ఠిరుఁడును, భీముఁడు మొదలగువారును నిమతిమశంఖములను వేర్వేఱపూరించిరి. ఆఘోషము దుర్యోధనాదులయిన నీకుమారులందఱ హృదయములను భేరింపఁగా ‘ఇంతకు నశించినట్టే కురుబలము’ అని ధార్తరాష్ట్రులు తలఁచిరి.” ఈప్రకారముగా, దుర్యోధనుని విజయమును గోరుచున్న ధృతిరాష్ట్రునకు సంజయుఁడు చెప్పెను. అంత యుద్ధము సేయఁగోరి నిలిచియున్న ధార్తరాష్ట్రులను జూచి, లంకాదహనము చేసిన బలువానరుని ధ్వజమునం గల పాండుకుమారుఁ డర్జునుఁడు, జ్ఞానశక్తి బలైశ్వర్య వీర్య తేజస్సులకు నిధియు, నిజసంకల్పమున జగదుదయస్థితియములను లీలలుగాఁ గావించువాఁడును, హృషీకేశుఁడు గావున పరావరము లగునకలజనముల బాహ్యంతరకరణముల సర్వప్రకారముల నియమించుచుండువాఁడును, ఆశ్రితవాత్సల్యమున వివశుఁడై తనకు సారథ్యము సేయుచున్నవాఁడు నగుభగవంతునిఁ జూచి, తాను యుద్ధముసేయఁగోరి నిలిచియున్నవారిని కలయాపునఁ గనుఁగొనువాఁడై వారిని జూచుటకుఁ దగినట్టిస్థానమున రథమును నిలుపుమని పురికొలిపెను. అట్లు

పురికొలుపఁబడి యాభగవంతుఁడు భీష్మ ద్రోణాదులును తక్కిన రాజులును ఎల్లవారును జూచుచునే యుండఁగా నర్జునుఁడు చెప్పి నట్లు చేసెను. సీవారలు గెలుచు స్థితి యిట్టి దనియువారల నెత్తిపొడుచునట్లు చెప్పెను. ఆసాధ్యఁడన్ననో గొప్పమనసు గలపరమ కారుణికుఁడును దీర్ఘబంధువును పరమధార్మికుఁడును నగుం గావున తానును తనతోఁబుట్టువులును మీచేత నతిఘోరములైన జతు గృహదాహాది మారిణకర్మములచే మాటిమాటికి వంచింపఁబడియున్నవారయ్యును పరమపురుషుని సాహాయ్యమునఁ దనచే చావనున్న సీవారలను విలొకించి బంధుస్నేహమునను మిక్కుటమైన కృప వలనను ధర్మాధర్మ భయమునను అపయవము లన్నియు మిక్కిలియు విరవిరఁబోవ 'సర్వ విధముల నేను యుద్ధము సేయను' అని చెప్పి బంధువిశ్లేషమువలనఁ గలుగుశోకముచే మనస్సు కొండల పడఁగా అమ్మను వింటిని విడిచి రథోపప్రమునఁ గూర్చున్నవాఁడయ్యెను.

(1)

“మాతృ ద్రోషా దివ బహిరగా ।

దన్తరవ్యన్తభావమ్॥

తల్లి సంభోగసమయమున వ్యాసుని వికృతరూపమునకు భయపడి కన్నుల మూసుకొనుటచే కనులు కనబడనటులనే తన దుర్మార్గుడైన దుర్యోధన దుశ్శాసనాది బిడ్డలయందలి కామముచే

“ఆవృతం జ్ఞాన మేతేన జ్ఞానినో నిత్యవైరిణా ।

కామరూపేణ కౌన్తేయ ! దుష్పూరేణానలేనచ॥”

అనినటుల నిత్యసన్నిహిత శత్రువగుటచే జ్ఞానము నావరించి వివేకమును హరించెను.

“కామం కర్ణాంత విశ్రాంతే ।

విశాలే తస్య లోచనే ।

చక్షుష్మత్రా తు శాస్త్రేణ ।

సూక్ష్మకార్యార్థ దర్శినా॥”

చేంపకు చారెడు కన్నులున్నను సూక్ష్మార్థ విమర్శనాపాటవముగల శాస్త్రజ్ఞున మున్నందుననే కన్నులు కలవాడుగా పరిగణింపబడును.

ఈ ధృతరాష్ట్రుని కీర్తిగా రెండు కన్నులు (అంతర-బాహ్య చక్షుస్సులు) లేక పోవుట చేత శ్రీ భాష్యకారులు “సర్వాత్మనా అంధః” అని నెలవిచ్చిరి. దీనికి నిదర్శనముగా “సుయోధన విజయ బుభత్సయా” యని సాయించిరి.

ఈయస్త్రాభ్యాసము వీరి కెట్లుగోచరించెననగా-

“యుయుత్సవః కురుక్షేత్రే సమవేతాః కథమకుర్వతః”

యని యడుగవలసియుండగా- “కి మకుర్వతః” యని ప్రశ్నించుట చేతను “మామకాః” అని ఊదకొనిక “పాణ్డవాశ్చైవ” యని పాండవులను వేరుచేయుటచేతను స్పష్టమగుచున్నది.

ఈశ్లోకమున నొక వేదాంతగ్రహస్వార్థము స్ఫురించుచున్నది. అది స్రుతివాదును ముఖ్యముగా గమనించవలసివది. ఏమనగా-

ఒక సజ్జను డొక యకించనునైనను నావాడని యభిమానించినచో-

“పశుర్మనుష్యః పక్షివా ।

యేచ వైష్ణవ సంశ్రితాః ।

తేనైవ తే ప్రయా స్యన్తి ।

తద్విష్ణోః పరమంపదమ్॥”

అనినట్లు ఆతనితోపాటు పరమపురుషార్థమును బడయగల్గును.

అందువలననే శ్రీ భాష్యకారులు “యద్వా భాగవతాభిమాన వసతిః” యని చివర మెట్టుగా నెలవిచ్చిరి, అట్లుగాక విపరీతముగా

నొక దుర్మార్గునిచే నావాడని యభిమానింపబడువాడు “సహేంద్ర తక్షకాయ స్వాహా” అనునటుల నాతనితోనే నశించును.

అందుల కీశ్లోకమే మనకు తార్కాణము. ధృతరాష్ట్రు డభిమానించిన కౌరవులగతియు, శ్రీకృష్ణు డభిమానించిన పాండవుల గతియును పాఠకు లెఱుంగనిదికాదు.

(2)

వ్యాసమహర్షి ప్రసాదించిన దివ్యచక్షుస్సుచలన సకలసమర వృత్తాంతమును సాక్షాత్తుగా చూచినవాడును, ‘శుద్ధభావంగతో, భక్త్యా శాస్త్రాద్వేద్మి జనార్దన” మృనుటచే భక్తి సహకృత శాస్త్రజ్ఞానము కలవాడు నగుటచే యధార్థ దర్శియు, యధార్థవాదియునై, అప్రతముడుగా సంభావింప తగినవాడగు సంగయు నడిగెను.

2 శ్లో!-(3)

ఈశ్లోకమున “తు” అని “దృష్ట్వా” తో చేర్చబడినది. ఇది యొక విశేషార్థము తెలుపుచున్నది. అమరకోశకాదుడు “తు” “అథ” శబ్దము కొక సంకేతము నేర్పరచెను. “త్వంతాభాది న పూర్వభాక్” అనగా నేపదమునకు చివర “తు” చేర్చబడునో ఏ పదమునకు ముందు “అథ” చేర్చబడునో ఆ పదములు వెనుకనున్న పదముతో సంస్వయింపక ప్రత్యేకార్థము నిచ్చును.

అటులనే యిచ్చట దుర్యోధనుడు యింట నున్నంతవరకు యీ పాండవులను జయించుట నా కొక పెద్దపనియూ, కాలి గోరితో మీటనా? యని యహంకరించుచుండెను. కాని రణరంగమునకు వచ్చి చూడగనే ఆ బుద్ధి మారి భయభీతుడై దుఃఖితు డయ్యెనని తెలుపుచున్నది. ఈ యర్థము ముందు “అపర్యాప్తం” అను శ్లోకార్థమున కెంతో అనుకూలము.

3 శ్లో||-(4)

ఈశ్లోకమున దుర్యోధనుడు “మహాతీం” అను విశేషణముచే పాండవనై న్యమును,

“ధీమతా” “తవ శిష్యేణ” అను విశేషణములచే పాండవ సేనానాయకునిన్ని ప్రశంసించుచున్నాడు.

4 శ్లో||-(5)

ఈశ్లోకమున దుర్యోధనుడు పాండవసేనావీరులను ప్రశంసించుచున్నాడు.

“భీమార్జున శచూ” యనుటచే

“భీతస్య సర్వం భయకారినూనం”

అను న్యాయమునుబట్టి పరవీరు లందరును భీమునివలెను అర్జునుని వలెను నాతినికి గాన్పించిరి. భీముడు తనను చంపుటకును అర్జునుడు

“కః కర్ణః కస్యయోధనః”

అనినట్లు తన కభిన్నుడైన కర్ణుని చంపుటకును ప్రతిజ్ఞను గావించుటచే వాణివలన కలిగిన భయముచే నందరును వారిద్దరివలెనే గాన్పించిరి, అందరును మహారథులవలెనే గాన్పించిరి.

8. 9 శ్లో||-(6)

తన సేవలోని వీరులను పాండవసేనలోని వీరులకన్న నల్ప సంఖ్యాకులని పేర్కొనుచున్నాడు.

“అన్యేచ” యని మిగిలిన వారిని ఊరును పేరును లేకయే నాకృతిగణముగా పరిగణించుచున్నాడు.

“మదధీత్యక్తజీవితాః” అని అప్రయత్నముగా నశ్లేలవాళ్ళు అతని నోటినుండి వెలువడెను.

10 శ్లో॥ (7)

ఈ 10వ శ్లోకమున దుర్యోధనుడు భీష్మ పితామహునితో-
నుభయసేవల తారతమ్యము నుగ్గడించుచున్నాడు.

ఈశ్లోకము నన్వయించుటలో నొకచిక్కు గాన్పించుచున్నది.

భీష్మాభిరక్షితం అస్మాకం తద్బలం అపర్యాప్తం ।

భీమాభిరక్షితం తు ఇదం ఏ తేషాం బలం పర్యాప్తం ॥

అనిగదా అన్వయక్రమము.

సంస్కృతభాషలో పరోక్షనిర్దేశమును తత్ శబ్దముతోను
అపరోక్షనిర్దేశమును ఏతచ్ఛబ్ద ఇదంశబ్దములతోను చేయుట వ్యాక-
రణసిద్ధమైన నిర్దుష్టపద్ధతి.

దీనిని చెప్పవాడు దుర్యోధనుడు. తన సేనలోనుండి చెప్పుచు
న్నాడు. ఇతనికి తన సేన అపరోక్షముగాని పరోక్షముకాదు. అట్టి
తనీ “అస్మాకం తత్ బలం” అనుట తగునా? పాండవసేన దూరమున
నున్నది. దానిని “ఏతేషాం ఇదం బలం” అనుట తగునా? యను
శంక ఉదయించుచున్నది. ఈచిక్కును తీర్చుటకు వ్యాఖ్యాత లనేక
తల్పిబుబ్బలు పడిరి.

1. ఒకరు - పాతభేదమును కల్పింతుమనిరి.
2. మరియొకరు - దూరాన్వయమును గావించుమనిరి.
3. ఇంకొకరు - వాక్యభేదమును కల్పింతుమనిరి.
4. వేరొకరు - పదార్థభేదమును కల్పింతుమనిరి.

వారి సమన్వయములను అండలి దోషములను గమనింపుడు.

1. పాతభేదము - భీమ - భీష్మ శబ్దముల స్థానమును మార్చుట.

అనగా - భీమాభిరక్షితం తత్ బలం అస్మాకం అపర్యాప్తం
భీష్మాభిరక్షితం ఇదం బలం తు ఏతేషాం పర్యాప్తం, భీమునిచే

రక్షింపబడు ఆ పాండవబలము మనకు అనగా మనల జయించుటకు చాలదు, భీష్మునిచే రక్షింపబడు ఈ మనబలము వీరికి అనగా పాండవులను జయించుటకు చాలను. అని అర్థము సమంజసముగా ననున్వయమగును. తచ్ఛబ్ద బలశబ్దములకు సమానాధికరణ్యా స్వారస్యమూ చెడదు. దుర్యోధనుని యభిప్రాయమునకు అనుగుణముకూడా నగుచున్నది అందుకు.

2. దూరాన్వయపక్షము-(వ్యవహితాన్వయము)

ఇది రెండువిధములు-

1. భీమాభిరక్షిత భీష్మాభిరక్షిత పదములను ఇచ్చట దాని నచ్చటను, అచ్చట దాని నిచ్చటను అన్వయించుట, 2. లేక అపర్యాప్తం తత్, పర్యాప్తంతు ఇదం అను పదసమూహములను ఇచ్చట దాని నచ్చటను. అచ్చటి దాని నిచ్చటను అన్వయించుట.

అనగా - భీష్మాభిరక్షితం అస్మాకం ఇదం బలం పర్యాప్తం భీమాభిరక్షితం ఏతేషాం తత్ బలం అపర్యాప్తం.

పర్యాప్తం - చాలియున్నది, అపర్యాప్తం - చాలదు. అనియే యర్థము.

3. వాక్యభేదపక్షము-

అపర్యాప్తం తత్ - ఆపాండవబలము చాలదు, ఏలననగా- అస్మాకం బలం భీష్మాభిరక్షితం, మన బలము భీష్మునిచే రక్షింపబడుచుండుటవలన-

పర్యాప్తం తు ఇదం - ఈ మనబలము చాలియున్నది. ఏలననగా-ఏతేషాం బలం భీమాభిరక్షితం, అనగా-వీరి బలము భీముని బలముచే రక్షింపబడుచుండుటవలన,

4. పదార్థభేదపక్షము-

పర్యాప్తం అనగా పర్యాపనం అనగా సమాపనం అనగా నాశన సమర్థం (కడ తేర్చగలది)

అపర్యాప్తం-నాశన అసమర్థం (కడ తేర్చలేనిది)

భీష్మునిచే రక్షింపబడు మన బలమును ఆ పాండవబలము అపర్యాప్తము నాశనము చేయలేనిది. భీష్మునిచే రక్షింపబడు ఈ పాండవుల బలమును (గూర్చి) మన యీబలము పర్యాప్తం - నాశనము చేయగలది.

ఇట్లన్వయించుట రాజశాటను వీడి దొంగలగుడిశలో దూరి నట్లున్నదని శ్రీభాష్యకారు లభిశేర్పుగా నన్వయించిరి.

తత్ శబ్దమునకు సామానాధికరణ్యాన్వయమును, అనగా - బలమునకు విశేషణము చేయుటను మాని, కారణపదముగా నన్వయించి యనాయాసముగా యీ చిక్కును తొలగించిరి.

తత్ ఆ కారణమువలన - అప్పుడు -

ఆ కారణమువలన భీష్మునిచే రక్షింపబడు మనబలము పాండవులను గెలుచుటకు చాలదు.

భీష్మునిచే రక్షింపబడు ఈ పాండవబలము (మనలను గెలుచుటకు) చాలియున్నది - అనిసరసమైన అర్థము తేలుచున్నది. చూచితిరా శ్రీభాష్యకారుల సమన్వయ చాతుర్యము.

పై వారి యన్వయ ప్రక్రియలోని దోషములు సుస్పష్టముగా విజ్ఞులకు గోచరించుచు నేయున్నవి-చూడుడు.

ఆ పక్షము లన్నియును ఏగతియు లేనప్పు డంగీకరించవలసిన వియేగాని సర్వజన పరితపాతమున కిట్లు సరస సమన్వయ మున్నప్పు డాదరించదగినవి కావు. అదియే ముఖ్యదోషము.

మరియు-పాతభేదము. స్వనిహితాస్వయము, వాక్యభేదము, అప్రసిద్ధార్థకల్పనము, అను నివి శాస్త్రకారులు మిక్కిలి హేయముగా పరిగణించు పక్షములు.

వాక్యభేద యోజనలో జూపిన రెండు హేతువులున్న యథా క్రమముగా నన్వయించవు.

ఆ పాండవ బలము చాలదు- అను ప్రతిజ్ఞను సాధించుటకు ప్రయోగించు హేతువు ఆపక్షమునందుండునది కావలెను.

ఇప్పుడు వీరు చెప్పిన హేతువు “మన బలము భీష్మునిచే రక్షింపబడుచుండుటవలన” అనుదానికి పక్షమైన పాండవబలముతో నేమి సంబంధము కలదు? అట్లే రెండవ హేతువున్న ఆ యా బలము లను రక్షించువాడు ప్రబలుడైనను దుర్బలుడైనను ఆ బలము సమర్థమగుటకు అసమర్థమగుటకును కారణమగునేగాని ప్రతిబలము యొక్క సామర్థ్యాసామర్థ్యముల కెల్లు హేతువగును- కావున శాస్త్ర దృష్ట్యా యీ హేతువులు రెండును స్వరూపాసిద్ధము లనబడును. గాన సాధ్యమును సాధింపజాలవు. దీనిని సమర్థించుట కెన్ని దాడులు తొక్కినను అవి యన్నియు దొంగ దాడులే యగును.

కాని శ్రీభాష్యకారుల సమన్వయములోను కుదృష్టలకు కొన్ని దోషాభాసములు గాన్పింపకపోవు. అవి ఆభాసములే.

1. తత్పద- బలపదములకు స్వరససిద్ధమైన సామానాధికరణ్యము భంగపడుట,
2. వెనుక పరబల ప్రాబల్యమునకును, స్వబల దౌర్బల్యమునకును హేతువులనుచెప్పకయే ‘ఆ కారణమువలన’ యనుట అసంగతము.
3. దుర్యోధను డనేకపర్యాయములు ధృతరాష్ట్రునితో-
“న భేతవ్యంమహారాజ! న శోచ్యా భవతా వయమ్ |
సమర్థాస్సపరాన్ జేతుం బలినిః సమరే విహోమ్”

తండ్రీ! నీవు భయపడకుము. మాకొకటై చింతింపకుము. మేము బలవంతులము. యుద్ధమున శత్రువులను గెలుచుటకు సమర్థులమని చెప్పి చెప్పి భీష్మద్రోణాదులచే రక్షింపబడు స్వబలము నిప్పు డసమర్థమని జెప్పనా? అట్లు చెప్పట కిప్పుడేమి యాపద వచ్చినది.

4. మరియు యుద్ధ ద్వితీయ దివసమున - దుర్యోధనుడు భీష్మ ద్రోణాదులతో -

అపర్యాప్తం త దస్మాకం బలం పార్థాభిరక్షితమ్ ।

పర్యాప్తం త్విద మేతేసాం బలం పార్థివసత్తమాః॥

ఓ రాజాధిరాజలారా! అర్జునునిచే రక్షింపబడు ఆ పాండవ బలము మనలను జయించుటకు చాలదు. కాని యీ మన బలము పాండవులను జయించుటకు చాలియున్నదని చెప్పెను.

ఈశ్లోకమున 'అస్మాకం - అపర్యాప్తం' అనియే అన్వయించ వలెనుగాని 'అస్మాకం - బలం' అని అన్వయించుట తగదుగదా - అట్లే యిచ్చుటను దానితో సమానార్థకముగనే యుండవలెను. కాని విపరీతముగా నుండరాదు.

5. ఇట్లర్థమును జెప్పట దుర్యోధనుని పాత్రను గుర్తెరుంగని పామరత్వము -

ఈప్రశ్నలు శ్రీభాష్యకారాన్వయపద్ధతి నడ్డజాలవు. వినుడు.

తమ బలమును భీష్మాభిరక్షితం అని చెప్పి పాండవబలమును భీమాభిరక్షితం అని భీష్మునకు స్రతికోటిగా భీముని నిర్దేశించుట కేమి కారణమో యొకింత పరికింపుడు :

1. భీష్మునివలె భీముడు సేనాపతియనియో ?

కాడే, పాండవ సేనాపతి ధృష్టద్యుముడుగదా.

2. భీష్మునితో సమాన పౌరుషవంతుడనియా ?

అట్లనరాదు. భీష్మభీముల పౌరుషములలో నెంతో తారతమ్యము గలదు. ఆమాట భీష్ముడే చెప్పెను వినుడు-

“శక్తోఽహం ధన్యుః కేన నిహన్తుం సర్వ పాండవాన్ ।

య ద్యేషాం న భవే గ్లోప్తా విష్ణుః కారణపూరుషః॥

పాండవులను కృష్ణుడు కంటికి రెప్పవలె కాపాడుటకు నన్ను దుడ్డు కానిచో పాండవుల నందరిను హతమార్చుటకు నే నొక్కడనే చాలుదుననెను.

3. భీముడు శత్రుబలమున కధీశ్వరుడనియా ?

అట్టివాడు ధర్మరాజేగదా !

4. పాండవసేనలో ప్రధానుడనియా ?

అట్టివా డర్జును డనియే దుర్యోధనుని యభిప్రాయము. అందులకే “అకారాదీని నామాని అర్జున త్రస్తచేతః” అని భారతమున చెప్పబడెను. అనగా-గోగ్రహణ స్వగ్రహణ ఘట్టములలో నాత డర్జునుని సామర్థ్యమును ప్రత్యక్షముగా ననుభవించినవాడు గావున నర్జును డన్న నులికిపడుటయేగాక అకార మాదియందుగల ఏమాట విన్నను త్రుళ్ళిపడుచుండెనట.

మరి భీష్మునకు ప్రతికోటి భీముని చెప్పట కేమి హేతువు ?

అనగా - భీష్ముడు పాండవులలో నొక్కరినైనను చంపనని ప్రతినయొనర్చియే సేనాధిపత్యమును స్వీకరించెను. భీముడు కౌరవులలో నొక్కనినిగాని బ్రతుకసీయనని శపథ మొనరించెను. దానికితో డాతనికి భుజబలము, సాహసము, సహాయాదులు పుష్కలముగ నున్నవి. ఈ కారణముచేతనే భీష్మునకు ప్రతికోటిగా భీముని పేర్కొనెను.

ఇంతకుముందు పరబల ప్రాబల్యమునకును స్వబల దౌర్బల్యమునకును హేతువులే ప్రసక్తము కాలేదే! అట్టితరీ తత్ - ఆకారణమువలన అను సర్థ మెట్లుఘటించుననిగదా ఆక్షేపణ? ఆకారణము లేన్నిప్రసక్తమైనవో వినుడు :

(అ) మొదటలోనే పరబలము తనబలముకన్న నాలుగ ట్లెహిణీలు తక్కువేయైనను దానిని జూచి 'మహతీం చమూమ్' అనుట పర సేనాతిశయమును వర్ణించుట కాదా ?

(ఆ) పశ్యైతాం పాణ్డవుత్రాణా మాచార్య మహతీం చమూమ్ ।
వ్యూఢాం ద్రుపదపుత్రేణ తవ శిష్యేణ ధీమతా ॥
ఆచార్యా! అబ్బో! పాండవుల యీ మహత్తరమైన సేనను చూడుడు, బుద్ధిమంతుడగు మీ శిష్యుడైన ద్రుపదరాజపుత్రు డెట్లు వ్యూహము పన్నెనో!

ధీమతా అతః తవ శిష్యేణ- తవ శిష్యేణ అతః ధీమతా
అని అన్వయము,

ఈతడు బుద్ధిమంతుడు గనుక మీ రీతనిని శిష్యునిగాగొని సమస్త ధనుశ్శాస్త్ర రహస్యముల నుపదేశించి పెద్దను గావించిరి,

మీకు శిష్యుడుగనుకనే యింతబుద్ధిశాలియైనాడని, ఇది పర సేనాపతిని వర్ణించుటకాదా!

(ఇ) ఆత్ర శూరా మహేష్వాసాః భీమార్జునసమా యుధి
అని ప్రారంభించి 'సర్వ ఏవ మహారథాః' అనుట పర సేనను వర్ణించుటకాదా ?

పర సేనలో నందఱును మహారథులే యనియు, ఎవరిని చూచి నను భీముడు, అర్జునునివలెనే కాన్పించుచున్నారనియు చెప్పటను గమనించుడు,

“మహ్నామి కౌరవశతం సమరే న శోపాత్ ।
 దుశ్శాసనస్య దుధిరం న విభా మ్యురస్తః ।
 సంచూర్ణయామి గదయా న సుయోధనోరూ ।
 సస్థిం కరోతు భవతాం నృపతిః పణేన॥”

ధర్మరాజు శ్రీకృష్ణుని కౌరవులతోడి సంధికై యనుపుచున్న
 వార్త విని భీముడు సహదేవునితో నేను రణరంగమున
 క్రోధావిష్టుడనై దుర్యోధనాది నూరుగురు సోదరులను
 నా గదతో మర్దించిననాడును, దుశ్శాసనుని వక్షస్థలమును
 చీల్చి రక్తమును పానముచేయిననాడును, దుర్యోధనుని
 తొడలునాగదతో నుగ్గుచేయిననాడు మీరాజైన ధర్మరాజు
 సంధిగావించుగాక యనియు, ద్రౌపదితో నాతడు సభలో-

చంచద్భుజ భ్రమిత చండగదాభిఘాత
 సంచూర్ణితోరుయుగళస్య సుయోధనస్య ।
 స్త్రానావముప్తి ఘనశోణిత శోణ పాణిః
 ఉత్తంసయివ్యతి కచాన్ తన దేవి! భీమః॥

నాచేతనున్న గదాదండమును బిరబిర ద్రిప్పకొనుచు నేగి
 వజ్రాహతమగు కొండవలె దుర్యోధనుని తొడలను గుండ పిండి చేసి
 వాని శరీరమునుండి పొరలుచున్న వేడి చిక్కనిరక్తమును నాచేతు
 లకు పూసికొని వచ్చి నీ కురుల కలది వాటిని నేను ముడివేయించో
 నేను భీముడను కాను, చూచుకొనుమని చేసిన ప్రతిసయు దుర్యోధన
 శ్రవణ కుహరముల క్షణక్షణే నూతనమై ప్రతిధ్వనించుటచేతను,

అర్జునుడు సభారంగమున కర్ణుని సంహరింతునని ప్రతిస యొన
 ద్చుటచే “కః కర్ణః క స్సుయోధనః” యనునట్లు కర్ణ దుర్యోధను
 లకు శరీరము పేరైనను ఒకేవ్యక్తిగా భావించు మిత్రులగుటచే నా
 ప్రతిజ్ఞ తనను చంపుటకే గావింపబడినదని భావించుటచేతను ఉభ

యులవలన కలిగిన భయాతిశయముచే “భీతస్య సర్వం భయకారి నూనం” అను న్యాయముగా పాండవ సేనలో ప్రతియోధుడును భీమాద్జనులవలెనే యాతనికి గోచరించుట వింతయూ? ఇది పరసేనను వర్ణించుటకాదా? పాండవబలములోని వీరులను లెక్కించుచు భీమాద్జనులవంటి మహారథులను సుమారు ఇరువదిమందిని పేరుపేరుగా వర్ణించుట పరసేనాతిశయ వర్ణనము కాదా?

తన సేనలో నేమైనా సేనను వర్ణించెనా? సేనాపతిని వర్ణించెనా? పైగా తన సేనలోని ప్రధానవీరులను పరిగణించుటలో “భవాన్ భీష్మశ్చ కర్ణశ్చ” యని యారంభించి యేడుగురను మాత్రమే పేర్కొనుచు మిగిలినవారిని “అన్యేచ బహవశ్శూరాః” అని అకృతి గణములో చేర్చెను. మరియొక విపరీత వార్తను వినుడు. “మథచేత్య క్తజీవితాః” అని వారందరిని వచ్చిన శవములని పేర్కొనెను. నాకొంత జయేచ్ఛ గలవారనిగదా చెప్పవలసినది? సరి. లోపల అభిప్రాయ మెట్లున్నను నోటినుండి వచ్చిన దీయమంగళ ప్రసంగముగదా!

“తస్య సజ్జానయన్ హర్షం కురువృద్ధః పితామహః” అని యప్పుడు ఆనందమును పుట్టించవలసిన దశలో నున్నాడనుట అంతకు పూర్వము దుఃఖించుచున్నాడనియేగదా భాషము. కావుననే భాష్యకారు లీశ్లోక వ్యాఖ్యానమున “దుర్యోధనః స్వయ మేవ భీమాభిరక్షితం పాణ్డవానాం బలం ఆత్మీయంచ భీష్మాభిరక్షితం బలం చాపలోక్య ఆత్మవిజయే తస్య బలస్య పర్యాప్తతాం ఆత్మీయస్య బలస్య తద్విజయే చా పర్యాప్త తాం చ ఆచార్యాయనివేద్య అంత ర్విషణ్ణోఽభవత్” అని సాయించిరి.

అనగా-దుర్యోధనుడు స్వయయగ భీమునిచే రక్షింపబడుచున్న పాండవుల సేనను, భీష్మునిచే సంరక్షింపబడు తన సేనను

చూచి తమను జయించుటకు పాండవసేన చాలియుండుటను, తన సేన పాండవులను జయించుటకు చాలకుండుటను, ద్రోణాచార్యులవారి కెఱింగించి దుఃఖించెనని నెలవిచ్చుట ఎంతయో సంగతము.

అపై నగూడా “స ఘోషో ధార్త రాష్ట్రాణాం హృదయాని వ్యధారయత్” అనగా శ్రీకృష్ణుడు పాంచజన్యమును, అర్జునుడు జేవ దత్తమును, భీముడు పౌండ్రమును, ధర్మరాజు అనంతవిజయము, ఇట్లు పాండవులు పేరెన్నికగన్న తమ తమ శంఖములను పూరించగా నాధ్వని భూమ్యాకాశములనిండి నీపుత్రుల హృదయములను ముక్కముక్కలు గావించినదని సంజయుడు ధృతరాష్ట్రునితో చెప్పెను.

దానికి భాష్యకారులు “అద్యైవ నష్టం కురూణాం బల మితి ధార్త రాష్ట్రా మేవైతే” నేడే మనమంతా నశించితిమని దుర్యోధనాదులు తలందిరిని వచించిరి. ఇది భయకార్యము, విచారకార్యమును కాదా!

ఈ కారణములు చాలవా, “తత్” అనగా ఆ కారణమువలన ననుటకు? కనుక శ్రీభాష్యకారులు నెలవిచ్చిన యర్థమే సర్వథా ఉపపన్నము. అట్లర్థమును జెప్పిననే ఇతర వ్యాఖ్యాతలు త్రొక్కిన తప్పుడు త్రోవలు త్రొక్క నవసరముండదు. పరబలము దుర్యోధను నకు పరోక్షము కాదు గాన పాండవబలమును “భీమాభిరక్షితం ఏతేషాం బల” మనుట గోషముకాదు. “దృష్త్వాతు పాండవానీకం” “పశ్యైతాం” ఏతేషాం” మొదలుగాగల ప్రత్యక్ష నిర్దేశములను గాంచుడు.

భీష్మ ద్రోణాది మహావీరులచే రక్షింపబడు తన సేనను దుర్బలమనుకొనునా? యనుప్రశ్నకు సమాధానమును వినుడు! భీష్మ ద్రోణాదుల వధ సోపాధికమైనను ఆ యుపాధి దుర్యోధను డెఱుంగును గావున వారి వధను శంకించి భయపడుటలో ఆక్షేప మేమియును లేదు.

“న భేతవ్యం మహారాజ!” ఇత్యాదులచే ననేకమారులు తన బలసామర్థ్యము నుగ్గడించినను, ఇప్పుడిట్లు భయపడుటకు కారణము లేదనరాదు. అర్జునుడు కౌరవులను పరిమార్చు సంకల్పముతో, శ్రీకృష్ణుని సారథిగా నిడుకొని రణరంగమునకురికి “ప్రవృత్తే శస్త్ర సంపాతే” యనినట్లు బాణసంఘానావస్థవరకు వచ్చియు తనచే చంప బడు గురు జన బంధు మిత్రాదులను జూచి స్నేహము కాఁజ్యము ధర్మాధర్మ భీతులతో కలతచెంది దుఃఖించి యుద్ధవిముఖుడై తిరిగి శ్రీకృష్ణునిచే ప్రోత్సహింపబడి యెల్లు నిలబడెనో అట్లే దుర్యోధనుడును ఒక్కడైనను వాండవులకు తోడుపడడనుగొనుచున్నవానికి ఏడక్షా హిణీల సేన యుద్ధమునకు సన్నద్ధమై నిలచుటయు, దృఢముగా బుద్ధి మంతుడైన ద్రోణ శిష్యుడగు దృష్టద్యుమ్నునిచే పన్నబడియుండుటయు, తమకంటె హెచ్చు మహావీరుల సంఖ్య గాన్పించుటయు, అందఱును భీమార్జునులతో సమబలులగుటయు, శ్రీకృష్ణు డర్జునునకు సారథియై నిలుచుటయు, జూచుటచే భయవిషాదములకు లోనగుటయు భీష్మాచార్యులచే సింహనాద శంఖధ్వనములచే ప్రోత్సహింపబడుటయు నొక వింతయో?

రెండవరోజున తన నాయకులతో పలికిన శ్లోకము యీ శ్లోకమును భిన్నార్థబోధకములు కాకూడ దనునది రాజాజ్ఞయా? శబ్దసాదృశ్యమెచ్చుటనో యున్నదని యర్థసాదృశ్యముకూడ నుండవలెనా? ఘోషనప్రకరణములోని పైంధవశబ్దమునకును యానప్రకరణములోని పైంధవశబ్దమునకు నొకేయర్థము నేచెనటియైన జెప్పునా? యుద్ధసిద్ధిచంచలమైనదని యందరెఱుంగునదియేగాన నభిప్రాయములు ముందు వెనుకలలో మారుచుండవచ్చును. ఇంటియం దున్నప్పు డున్నభావము యుద్ధరంగములో మారుట యొకవింతయో? విపరీతమా? ఉత్తరకుమారు డింటను రణరంగమున నొక్కరీతిగానే యుండెనా? ప్రథమదివసమున యుద్ధపద్ధతిని గాంచి కొంచెము నిరుత్సాహము చెందిన

తన బలమును ప్రోత్సహించుటకు రెండవనా డట్లనవచ్చును. అందు లకే “దృష్ట్వాతు” అని “అః” శబ్దము ప్రయోగింపబడినది. ఈ “అః” శబ్దము “నపూర్వభాక్” అనున్వాయముచే వెనుకటి స్థితికి వైలక్షణ్యమునే జెప్పనుగదా !

ఈ కారణములచే శ్రీభాష్యకారుల యోజనయే నిర్దుష్టమై సోపపత్తికమైన ప్రమాణమై యొప్పుచున్నది.

దీనిచే శ్రీభాష్యకారుల నిర్దుష్ట సమన్వయ పటుత్వము స్థలీ పులకన్యాయముగ జూపబడెను.

11 శ్లో॥-(8)

భీష్ముడు స్వచ్ఛందమరణము కలవాడును అజయ్యుడు నై నను పాండవులను చంపనని శపథ మొనర్చి నాయకత్వమును వహించుటచే పాండవు లాతని కిక బ్రతుకరాదను బాధను కలిగింతురో యను భయము దుర్యోధనునకు కలదు. భీష్ము డొక్కడు బ్రతికియున్న శత్రువీరు లెవ్వరును తన సేనను కన్నెత్తియైనను చూడజాలరు. ఇక పాండవ వధ తాను కర్ణుడు మొదలగువా రనాయాసముగ చేయ వచ్చును అను నమ్మకముతో భీష్ముని సంరక్షించడని తన వీరులను ప్రోత్సహించుచున్నాడు.

12 శ్లో॥ (9A)

ఈ శ్లోకమున “సజ్జనయన్ హర్ష” మ్మను నిర్దేశము దుర్యోధనుని స్థితి సంతోషమును బుట్టించవలసిన స్థితిలో నున్నదని సూచించు చున్నది.

అందువల్లనే శ్రీభాష్యకారులు “అన్తర్విషణ్ణోఽభవత్” మనో దుఃఖముతో క్రుంగియున్నాడని సెలవిచ్చిరి.

14 శ్లో॥-(9B)

“తతః శ్వేతైః” ఈ శ్లోక మీ యధ్యాయమునకు ప్రాణము అధ్యాయమునకే కాదు గీతాశాస్త్రమున కంతకును అనియును, చెప్పవచ్చును.

ఇది గీతాతాత్పర్యమును సూచించుచున్నది.

ముముక్షువునకు కర్తవ్యమును బోధించునది ఈ గీతా శాస్త్రమే. ఇదేవిషయము ప్రణవముచే బోధింపబడుచున్నది. కావున గీతాశాస్త్రమున్న ప్రణవమున్న సమానార్థకములే యని నమ్మవలెను. ప్రణవమున మకారమున కర్థమగు జీవుడు అకారవాచ్యుడగు సర్వేశ్వరునకే ప్రీతిరూపముగా తన విధ్యుక్తకార్యములను కైంకర్యబుద్ధితో చేయవలెనని చెప్పబడుచున్నది. గీతయందును ప్రతిమానవుడును తన విధ్యుక్తధర్మములను తన కొక ఫలమును గోరక భగవదర్పణబుద్ధితో నాచరించవలెనని బోధింపబడుచున్నది.

ఈ యర్థ మీ 14వ శ్లోకముచే ధ్వనింపచేయబడుచున్నది. ఎట్లనగా—

తెల్లని గుఱ్ఱములనగా దోషములు లేని నాలుగు వేదములు, దోషములు—భృమ- ప్రమాద - విప్రలంభ (మోసము)- అశక్తి యనునవి. ఇవి మనుష్యులచే వ్రాయబడు గ్రంథములలో నుండుట స్వభావము. ఈగీత సాక్షాద్భగవంతునిచే ప్రతిపాదింపబడినదగుటచే దీని కాదోషములు లేవు అట్లు దోషములు లేక భగవంతునిచే నావిష్కరింపబడినవి నాలుగు వేదములు.

హయ-గతౌ : నడచుట. ఈ ధాతువునుండి “హయ” శబ్దము బుట్టినది గత్యర్థము లన్నియును బుద్ధ్యర్థముల నిచ్చును గాన నిచ్చుట హయము లనగా జ్ఞానప్రదములగు నాలుగు వేదములు

అవి తెల్లనివనుటచే ఆ నాలుగు దోషములున్న వీనికి లేవని తెలియుచున్నది. యక్తే- కూడుకొనిన- అట్టి వేదములతో కూడియున్న అనగా- ఆ వేదార్థములను తెలుపు మహతి స్యద్దనే- గొప్పరథమునందు, ఇచ్చటను స్యద్దా = ప్రస)వణే=కాదుట, స్రవించుట అని యర్థము గాన నిదియును నొకవిధమైన గమనార్థకధాతువే యగుటచే జ్ఞానప్రదమైన గీతాశాస్త్రమునందని యర్థము. అనగా- తత శ్చేష్టైః హయై.....స్యద్దనే- యనుటచే పౌరుషేయదోషములు లేని వేదార్థములను వెలిబుచ్చు గీతాశాస్త్రమునందు అని యర్థము సిద్ధించినది. మహతి యనుటచే పౌరుషేయగ్రంథముల కన్నను ఉత్కృష్టమైనదని యర్థము సూచింపబడినది. దీనియందు “స్థితౌ” శిష్యాచార్యులుగా నుండినవారు దివ్యైశంఖౌ=ఇచ్చట శంఖమనగా ఆకారనామ్యముచేతను లక్షణముచేతను ప్రణవమని యర్థముగాన శంఖములనూనించిరి యనుటచే ప్రేరణకర్త ప్రేర్యకర్తలుగానుండి ప్రణవార్థమును లోకాంతర కాలాంతరపురుషులుగూడ నిరంతరము అనుభవించదగినంత దృఢముగ నిరూపించిరిని యర్థము ధ్వనించుచున్నది.

14 శ్లో||-(9C)

ఈ రథము అర్జునునకు ఖాండవనదహన సమయమున నగ్ని హోత్రుడొసంగిన నంద ఘోష మనుపేరు కలది.

15, 16 శ్లో||-(10)

15, 16 శ్లోకములలో కృష్ణార్జునులయొక్కయు మిగిలిన నలుగురు పాండవులయొక్కయు శంఖములపేర్లు తెలుపబడుచున్నవి.

పంచజనుని చంపి యాతిని ఎ ము క తో నిర్మింపబడినది “పాంచజన్య”మనియు,

దేవతలచే బహూకరింపబడినది “దేవదత్త” మనియును వినిన వారి హృదయములను భయోగ్నిచే భిన్న భిన్న మొనరించునదిగాన “పాండ్ర” మనియును పిలువబడును. (పుడి-ఖడ్గనే)

16 శ్లో॥-(11)

ధర్మరాజు ధర్మాత్ముడు గాన ఆతనిచే నూడబడిన శంఖధ్వని తప్పక గొప్పవిజయమును నొసంగునుగాన దానికి “అనంతవిజయ” మని పేరుంచబడెను.

నకులుడు సౌందర్యమే ప్రధానముగా కలవాడు గాన తన యందమునకు తగినరూపము మనోహరమైన ధ్వనిని కల శంఖమును చేబట్టుటచే దానికి “సుఘోష” మనియును,

సహదేవుడు చిన్నవాడగుటచే సౌమ్యవస్త్రియుడుగాన తన శంఖమునకు క్రిందభాగమున మాణిక్యగుచ్ఛము నొకదానిని వేల గట్టెను. అందుచే నాతని శంఖమునకు “మణిపుష్పక”మనియును పేర్కొనబడెను,

19 శ్లో॥-(12)

హృదయము అణు పరినూణమున్ను, నిత్యమును, శస్త్రాదులు ఇతరవస్తువులను నశింపజేయునుగాని యిట్టి మనస్సును కాదు.

అట్టితరి శంఖధ్వని యెట్లు బద్ధలుగావించెనన్నచో చెప్పచున్నాడు. “కౌరవు లిష్టజే” ఇత్యాది.

22 శ్లో. (13) ఎ

22వ శ్లోక ఉత్తరార్థము నిట్లన్వయించవలెను-

కైశ్సహ (స్థిత్యా) మయా (పరైః) యోధవ్యం.

నేనెవరితో కూడియుండి శత్రువులతో యుద్ధమును చేయవలెనో' అని యిట్లన్వయించనిచో నీ శ్లోకమునకు 23వ శ్లోకముతో పేనరుక్తముండును. తన పక్షియులను చూడవలెనను గోరికను తెలుపును.

23 శ్లోకమున (13 వి)

దుర్యోధనునకు సహాయమును చేయవచ్చిన పరపై న్యమును చూడవలెనను గోరిక చెప్పబడును.

అందులకేగదా—

“నేనయోధుభయోర్మధ్యే” అని రెండు సేవలమధ్యను రథమును నిలుప గోరినది,

29, 30 శ్లో॥

ఇవి నిజముగ నితరులకు దుశ్శకునములే కార్య విఘాతమును సూచించునవియే. ఐనను యాత్రయోగేశ్వరః కృష్ణః ‘యాత్ర పార్థో ధనుర్ధరః! తత్ర శ్రీర్విజయః...అను నట్లు శ్రీకృష్ణు డండగ నుండుటచేనవి పాండవులకు విఘ్నకారులు కాజాలవు.

32 శ్లో॥ చివర

అర్జునునకు గుహ్యతమమైన వేదాంత విషయములను ప్రశ్నించుటకును వినుటకును వలయు వై రాగ్యోదయ మారంభమైనది. ఇప్ట వియోగము అనిష్టాగమమే కదా వై రాగ్యమునకు నిదానము—

శ్లో॥ భోగే రోగభయం, కులేచ్యుతిభయం విత్తే నృపాలాద్యయం।

శాస్త్రే వాదిభయం గుణే ఖలభయం రూపేజరాయా భయమ్।

మానేదైన్య భయం బలేరిపుభయం కాయేకృతాన్తాద్యయం।

సర్వం వస్తుభయావహం భువి నృణాం, వై రాగ్యమేవా

భయమ్ ॥

38 శ్లో॥ (16)

లోభోపహత చేతనః-

లోభేన=రాజ్యలాభాలాపచే, ఉపహతాని=దూషింపబడిన చేతాంసి=మనస్సులు యేషాంతే.

రాజ్యమును బడయవలెనను కోరికతో చెడగొట్టబడిన మనస్సులు కలవారు అని యర్థము. భీష్మాదుల కట్టి లోభము లేదే యనిన-

లోభోపహతే = దుర్యోధనునియందు, చేతాంసి యేషాంతే మనస్సులు కలవారు.

అనగా ఆతని పక్షియులని యర్థమును చెప్పవలెను.

43 శ్లో॥ (17)

గమనిక-

సాంకర్య దోషమును గీతా శ్లోక మింత స్పష్టముగా వక్కాణించు చున్నను గీతావ్యాఖ్యానమును గావించు ప్రముఖ నాయకులే సాంకర్యమునకై ప్రేరణ చేయుట ఎంత విపరీత ప్రవృత్తియో యోచింపుడు.

వీరాస్తికులేనా ?

46 శ్లో॥ (18)

ఈశ్లోకము నందలి 'క్షేమతరమ్మను పదమును గమనింపుడు.

యద్ధమున చేతియం దాయుధము లేని వానిని గాని దెబ్బకు దెబ్బ తీయని వానిని గాని చంపినచో మహా పాపము వాటిల్లును. దానిచే చిరకాలము ఘోర నరకము ననుభవించును, మృత్యునకు వీర స్వర్గము లభించును. కావున మాకు అస్థిరమైన రాజ్యలాభము లాభదాయక మగుటకన్న మాశత్రువులకు ఘోర నరకప్రాప్తియే మాకు మిక్కిలి శుభమని యర్జునుని భావము. అందుచేతనే క్షేమ తరమ్మని తరప్రయోగము.

47 శ్లో॥ (19)

యుద్ధమును చేయవలెనను గట్టి పట్టును విడిచి యుద్ధ మహా-
యజ్ఞమునందలి స్రుక్ స్రువాదిస్థానీయములగు ధనుర్బాణములను
విడిచిపెట్టి ప్రాయోపవేశమును చేయగోరువాని వలె రథమున రథి
కుడు కూర్చుండవలసిన స్థానమును విడిచిపెట్టి రథమునకు మధ్య
భాగమున కూర్చుండెను-

(ఓవిజీ-భయచలనయోః)

యుద్ధమొక యజ్ఞము-

శ్లో॥ చ త్వారోవయ మృత్విజః స భగవాన్ కర్మోపదేష్టాహరిః

సన్న్యామాధ్వర దీక్షితో నరపతిః పత్నిగృహీతవ్రతా ।

కౌరవ్యాః పశవః ప్రియాపరిభవ క్లేశోపశాంతిః ఫలం

రాజన్యోపనిమస్తజాయ రసతి స్థితం యశోదుస్తభిః ॥

భీము డిల్లు సహదేవునితో ననుచున్నాడు.

మనము నలుగురము ఋత్విక్కులము.

కర్మాధ్యక్షుడు శ్రీకృష్ణుడు.

ధర్మరాజు దీక్షనుపూనిన యజమాని.

బ్రాహ్మణియమ నిరత-

కౌరవులు నూరుగురు పశువులు.

ప్రియురాలి పరాభవ శాంతి యజ్ఞ ఫలము. రాజులనందరను
అహ్వనించుటకు దుందుభి మ్రోగుచున్నది.

శ్రీమత్ యామునమునయే నమః

గీతార్థ - సంగ్రహము

శ్లో॥ విగాసే యామునం తీర్థం, సాధు బృందావనే స్థితమ్

నిరస్త జిహ్వాగ స్పృశ్యే, యత్ర కృష్ణః కృతాదరః

అవతారిక-

తత్త్వహితములు అధ్యాత్మ శాస్త్రసారములు. అందు పర
తత్త్వము నారాయణుడనియు, పరమహితము నారాయణ ధ్యానమే
యనియు, మహద్గుణ నిర్ణయించిరి. ఈరెండింటినీ భగవద్గీత చెప్పు
చున్నదని తెలుపుచు నా తత్త్వమును మొదట చెప్పుచున్నారు-

1. శ్లో॥ స్వధర్మజ్ఞాన వై రాగ్యసాధ్య భక్త్యైక గోచరం ।

నారాయణః పరం బ్రహ్మగీతా శాస్త్రే సమీరితః॥

తాత్పర్యము :

తన వర్ణాశ్రమ ధర్మములచేతను, ఆత్మీయాధ్యాత్మ జ్ఞానము
చేతను, తదితర విరక్తిచేతను భక్తియోగము సాధ్యము. దీనిచే తను
మాత్రమే పరమాత్మ లభ్యుడగును. ఆతడే యీ గీతాశాస్త్రమున
చక్కగ చెప్పబడెను. ఆతడే యీ శాస్త్రమునందు ముఖ్యముగా
తెలుపబడిన తత్త్వము.

(21)

అవతారిక-

ఇకముందు ఈ శ్లోకములచేతను వరుసగా మూడు పట్క-
ముల యర్థమును సంగ్రహించుచున్నాడు-

పూర్వపట్కము-

2 శ్లో॥ జ్ఞాన కర్మాత్మకేనీష్ఠే ।

యోగలక్ష్యేనుసంస్కృతే ।

ఆత్మానుభూతి సిద్ధ్యర్థే ।

పూర్వపట్కమున చోదితే॥

తాత్పర్యము-

యోగమనగా అత్మసాక్షాత్కారము. అది ఫలాపేక్షలేని
బుద్ధితో సంస్కరింపబడిన జ్ఞానయోగ కర్మయోగములకు ఫలము.
అట్టి యాత్మానుభవము సిద్ధించుటకొరకు సాధనములు మొదటి
పట్కమున చెప్పబడినవి.

అవ. మధ్యమపట్కమున పరతత్వవిషయమైన సన్నిహితో
సాయమగు భక్తియోగమును గుఱించి చెప్పుచున్నాడు.

శిశ్లో॥ మధ్యమే భగవత్తత్వయాధాత్మ్యావాప్తిసిద్ధయే ।

జ్ఞానకర్మాభినిర్వర్త్యో భక్తియోగః ప్రకీర్తితః॥

తా. మధ్యమ (రెండవ) పట్కమున భగవంతు డనెను పర
తత్వముయొక్క యాధాత్మ్యమును బడయుట యనెను ఫలముకొఱకు
జ్ఞానకర్మయోగములచే సిద్ధించు భక్తియోగము చెప్పబడుచున్నది.

అవ. మూడవ పట్కమున చెప్పగా మిగిలినదంతయును చెప్ప
బడుచున్న దనుచున్నాడు.

శిశ్లో॥ ప్రథాన పురుష వ్యక్త ।

సర్వేశ్వరవిచిత్తనమ్ ।

కర్మధీః భక్తి రిత్యాది ।

పూర్వశ్చేయోఽన్తి మోదితః॥

తా. కారణావస్థలోనున్న ప్రకృతి, బద్ధజీవులు, శుద్ధజీవులు,
కార్యావస్థలోనున్న ప్రకృతి, సర్వేశ్వరుడు అను పదార్థములు వేఱు
వేఱుగా ననుసంధింపబడినవి. మరియు కర్మజ్ఞానభక్తులున్న వెనుక
చెప్పగా మిగిలినవి యిందు విశోధింపబడినవి.

అవ. ఇక పదునెనిమిది శ్లోకములచే వరుసగ నొక్కొక్క
అధ్యాయముయొక్క యర్థమును సంగ్రహించి చెప్పుచున్నాడు.

శ్లో॥ అసానస్నేహకారుణ్య ।

ధర్మాధర్మధియాకులమ్ ।

పార్థం ప్రపన్న ముద్దిశ్య ।

శాస్త్రావతరణం కృతమ్॥

తా. కూడని బంధుస్నేహముచేతను, దయచేతను ధర్మమైన
యుద్ధమును అధర్మముగా తలంచి కలతనొంది ఇరణాగతుడైన
యర్జునుని గూర్చి గీతాశాస్త్రము ప్రారంభింపబడినది.



శ్రీ భగవద్గీతా — ద్వితీయోఽధ్యాయః

సాంఖ్యయోగః



అవతారిక.

ఆత్మ దేహమునకంటె వేఱై నిత్యమైయుండుటయు, శాస్త్ర విహితధర్మములగు యుద్ధాదికర్మములను ఫలాపేక్షలేక చేయుటయే యట్టియాత్మస్వరూపప్రాప్తికి సాధనమగుటయును దెలియుక దేహమే యాత్మ యనియు, యుద్ధము పాప మనియు భ్రమించి మోహితుడై, యుద్ధము మాన నిశ్చయించిన యర్జునుని యామోహమును బోగొట్టుటకు ఆత్మనిత్యత్వమును గుఱించిన సాంఖ్యజ్ఞానమును, అట్టిజ్ఞానముతోఁ గూడినదై ఫలాపేక్షారహిత కర్మానుష్ఠానరూపమైయున్న కర్మయోగమును, దాని కుద్దిష్టఫలమైన స్థితప్రజ్ఞత యను జ్ఞాననిష్ఠయు (జ్ఞానయోగమును). ఆస్థితప్రజ్ఞతచే సాధ్యమగు యోగము అనెడి ఆత్మిదర్శనమును, స్థితప్రజ్ఞతయొక్క స్వరూపమును, దానిని సాధించుటకు ఇంద్రియజయమానశ్యక మగుటయు, ఇంద్రియజయము భగవంతుని స్మరణముచేతనే సాధ్యమగు ననుటయు, భగవంతుని స్మరణముతప్ప తక్కినయుపాయములచేత దానిని సాధింపఁజూచువారికిఁ గలుగుకీడులును ఈద్వితీయాధ్యాయమున వివరింపఁబడుచున్నవి.

సజ్జయ ఉవాచ=సంజయఁడు (దృతరాష్ట్రునకు) ఇట్లు చెప్పెను :

శ్లో॥ తం తస్మా కృపయా¹ విప్ర మశ్రుపూర్ణాకులేక్షణమ్ ।
విషీదంత మిదం వాక్య మువాచ మధుసూదనః॥

1

¹
టీ. తథా=అట్లు, కృపయా=కనికరముచేత, ఆవిప్రం = ఆ వే శింపఁబడినవాఁడును, అశ్రుపూర్ణాకులేక్షణం=కన్నీటితో నిండినవై వ్యాకులము లైన నేత్రములు గలవాఁడును, విషీదంతం=దుఃఖించు

చున్నవాడు నగు, తం = ఆ యర్జునునిఁగూర్చి, మధుసూదనః = శ్రీకృష్ణుడు, ఇదం వాక్యం = ఈవచనమును, ఉవాచ = పలికెను.

తా. అట్లు దయాశమేతుడై కన్నీరు విడుచుచు వ్యాకులతఁ జెందినవాడును, దుఃఖాకాంతుఁడైన యర్జునుని చూచి శ్రీకృష్ణు డిట్లు పలికెను.

శ్రీ భగవానువాచ = శ్రీకృష్ణుడు పలికెను :

శ్లో॥ కుత స్త్వా కశ్మల మిదం విషమే సముపస్థితమ్ ।

2 అనార్యజుప్త మస్వర్గ్య మకీర్తికర మర్జున॥

2

టీ. హే అర్జున = ఓ అర్జునా, అనార్యజుప్తం = పామరులచేత నవలంబింపఁబడునదియు, అస్వర్గ్యం = పరలోకవిరోధియు, అకీర్తికరం = అపకీర్తిని గలుగఁజేయునదియును అగు, ఇదం కశ్మలం = ఈ దుఃఖము, విషమే = సంకటసమయమందు, కుతః = ఎందువలన, త్వా = నిన్ను, సముపస్థితం = పొందినది.

తా. అర్జునా, పామరులకు సహజమైనదియు, స్వర్గ (పరలోక) విరోధియు, అపయశస్సునకు కారణము నైన యీ దుఃఖము కాలమునం దెందులకు నీకు సంభవించినది ?

శ్లో॥ కైబ్యం మాస్మగమః పార్థ నై తత్త్వ య్యుపపద్యతే !

3 ఓదగ్ధం హృదయదౌర్బల్యం త్యక్తోత్తిష్ఠ పరస్తప॥

3

టీ. పార్థ = అర్జునా, కైబ్యం = అభైర్యమును, మాస్మగమః = పొందకుము, త్యక్యం = నీయందు, ఏతత్ = ఇది, న ఉపపద్యతే = తగదు, హేపరస్తప = శత్రువులను దరింపఁజేయు అర్జునా. ఓదగ్ధం = తుచ్చమైన, హృదయదౌర్బల్యం = మనస్సునందలిదైన్యమును, త్యక్త్వా = విడిచి, ఉత్తిష్ఠ = లేము.

ನಿಜವು ಹೀಗಿರುತ್ತದೆ.

51

తా. అద్దనా, భయమును జెందకుము. ఇది నీకు యుక్తము కాదు. పరింతపా, తుచ్చమైన యీమనోవైష్యమును వదిలి యుద్ధము చేయుటకు లెమ్ము.

అర్జున ఉవాచ=అర్జునుడు చెప్పెను :

సో॥ కథం భీష్మ మహం సజ్జ్యో దోణం చ మధుసూదన ।

4

4

ఇషుభిః ప్రశ్నియో త్స్యమి పూజార్థా వరిసూదన॥ 4

టీ. అరిసూదన=ఆశ్రితశత్రునిరసనా, మధుసూదన=కృష్ణా,
పూజార్హా = పూజింపఁదగిన, భీష్మం = పితామహుఁ డగుభీష్మునిని,
ద్రోణంచ=ఆచార్యుఁడగు ద్రోణునిని, అహం=నేను, సఖ్యే=యుద్ధము
నందు, ఇషుభిః-బాణములచేత-కఠిం=ఎట్లు, ప్రతియోత్సామి=
ఎదిరించి యుద్ధము చేయుదును.

తా. మధుసూదనా, పూజార్హులగు భీష్మద్రోణులపయి బాణ ప్రయోగము చేసి నే నెట్లు ప్రతియుద్ధము చేయుదును ?

శ్లో॥ గురూ నహత్యా హి మహానుభావాన్ ।

5A

* శ్రీయ శ్రద్ధం బ్రహ్మ మపీహ లోకే ।

హ త్వాఽర్థకామాంసు గురూ నిహేవ ।

5B

భుజ్జయ సోగాన్ రుధిరప్రదిగ్గాన్॥ 5

టీ. మహానుభావాన్ = గొప్పప్రభావము గల, గురూన్ = పెద్దలను, అహ త్వా = చంపక, ఇహ లోకే = ఈలోకమునందు. ధైర్య మపి = భీష్మాచరణమైనను, చర్దుం = ఆచరించుట, శ్రేయః = మేలుకదా

*శ్రేయోభోక్తం (పాతాన్తరం) - భైక్షం = భిక్షాన్నమును, భోక్తం = భుజించుట.

అర్థకామాన్ = భోగార్థములందు మిక్కిలి యాసక్తి గలయట్టి,
 గురూన్ = గురువులను, హత్యాతు = సంహరించియో, ఇహైవ = ఇచ్చటనే-వా రనుభవించినచోట్లనే, రుధిరప్రదిగ్ధాన్ = వారిరక్తముచేఁ
 బూయఁబడినవి యగు, భోగాన్ = భోగములను, (కథం) భుజ్జయ =
 (ఎట్లు) అనుభవించును.

తా. మహానుభావులును నాకు గురువులు నైన భిష్మద్రోణాదు
 లను జంపుటచే లభించెడిభోగముల ననుభవించుటకంటె వారిని
 జంపక భిక్షాచరణ మైనను చేయుటయే మేలు. ఏ లనఁగా వారు
 విరక్తులు కాదు; మనవలెనే భోగములందు మిక్కిలి యపేక్ష గలిగి
 యున్నవారు. అట్టిగురువులను జంపితిమా, వారిభోగముల ననుభ
 వించునప్పు డెట్లు నవి నెత్తుటఁ దడిసిన యాగురువులను జ్ఞప్తికిఁ దెచ్చు
 టచే నవియును నెత్తుటఁ దడిసినవానివలెనే యసహ్యములుగాఁ
 దొంచును. కాన వానివలన ఇహలోకసుఖమును లేదు. వా రనుభ
 వించుచుండిన భోగములనే వా రుండినతావులయందే కూర్చుండి
 యెట్లునుభవించును ?

శ్లో॥ న చైత ద్విద్యః కతర న్నో గరీయో

యద్వా జయేమ యదివా నో జయేయః ।

యా నేవ హత్వా న జజీవిషామః ।

తేఽవస్థితాః ప్రముఖే ధార్తరాష్ట్రాః॥

6

టీ. నః = మనకు, కతరత్ = ఏది, గరీయః = శ్రేష్ఠమో, ఏతత్ =
 దీనిని, న విద్యః = ఎఱుఁగకున్నాము. జయేమ యద్వా = మనమే
 జయింతుమో, నః = మనలను, జయేయః యదివా = వారే జయిం
 తురో, యాన్ = ఎవరిని, హత్వా = చంపి, నజీవిషామః = బ్రదుక
 నిచ్చుగింపమో, తేధార్తరాష్ట్రాః ఏవ = అట్టి దుర్యోధనాదులే,

ప్రముఖే = ఎదుట, మనలను సంపదోరినవారై తాము మనచే
జచ్చుటకనువుగా, అవస్థితాః = లిచియున్నారు.

తా. యుద్ధముచేయుట మేలో మానుట మేలో, మనమే
జయింతుమో వారలకే జయము కలుగునో యెఱుంగజాలము.
ఎవ్వరిని వధియించినపిదప మనము బ్రదికియుండఁగోర నేగోరమో అట్టి
భీష్మదుర్యోధనాదులు యుద్ధసన్నద్ధులై కట్టెదుట నిలిచియున్నారు.
(అట్టివారిని జంపుటకంటె వారిచే చంపఁబడుట మే లని నాకు దోచు
చున్నది.)

6

శ్లో॥ కార్పణ్యదోషోపహతస్వభావః ।

పృచ్ఛామి త్వాం ధర్మసమ్మాధచేతాః ।

7

య చేచ్ఛ్రియ స్సాన్యన్నిశ్చితంబ్రాహ్మి త స్మే

శిష్యస్తేహం శాధి మాం త్వాం ప్రపన్నమ్॥

7

టీ. కార్పణ్య...స్వభావః-కార్పణ్య=(వీరిని జంపి మన మెట్లు
జీవింతుమనెడి) మనోదైన్యముచేతను, దోష = కులక్షయమువలనఁ
గలుగుదోషముచేతను, ఉపహత=కొట్టఁబడిన, స్వభావః=స్వభావము
గలవాఁడ నగు, (అహం=నేను), ధర్మసమ్మాధచేతాః=ధర్మమునందు
సందియముపొందినమనసుగలవాడనై, త్వాం=నిన్ను, పృచ్ఛామి =
అడుగుచున్నాను, యత్=ఏది, శ్రేయః=మేలు అని, నిశ్చితం=నిశ్చ
యింపఁబడినది, స్సాన్యత్=అగునో, తత్=దానిని, మే=నాకు, బ్రాహ్మి=
చెప్పము. తే=నీకు, అహం=నేను, శిష్యః=శిష్యుఁడను-శిక్షకు తగిన
వాఁడను, త్వాం=నిన్ను, ప్రపన్నం = శరణుజొచ్చిన, మాం=నన్ను,
శాధి=శాసింపుము.

తా. స్వజనుమును జంపెద నని మనస్సు దీని మగుటవలనను
కులక్షయమగు ననుభయమువలనను స్వాభావికమగు నాభైర్యము

చెడఁగా, ధర్మమిది యని తెలియక మనస్సున నందియును పొంది

ని న్నడుగుచున్నాను. ఏది నిశ్చయముగా శ్రేయస్కరమై యుండునో
దానిని నాకుఁ జెప్పము. నీకు నేను శిష్యుఁడను. నిన్ను శరణుఁ
జొచ్చితిని గాన శాస్త్రార్థరహస్య ముపదేశించి యిట్లు చేయుము
అట్లు చేయకుము అని నన్ను శిక్షింపుము.

శ్లో॥ న హి పప్రశ్యామి మమాపనుద్యా ।

ధ్యచ్ఛోక ముచ్ఛోషణ మిన్ద్రియాణామ్ ।

అవాప్య భూమా వసపత్న మృద్ధం ।

రాజ్యం సురాణామపి చాధిపత్యమ్॥ 8

టీ. భూమా=భూమియందు, అసపత్నం = శత్రువులులేనట్టి
దీయు, మృద్ధం = సమృద్ధ మైనదియు నగు, రాజ్యం = రాజ్యమును,
సురాణాం = దేవతలయొక్క, ఆధిపత్యంచ = ఆధిపత్యమునుగూడ,
అవాప్య అపి=పొందియును, ఇన్ద్రియాణాం=ఇంద్రియములకు, ఉచ్ఛో
షణం = అత్యంతసంతాపకరమయిన, ముచ=నాయొక్క, శోకం =
దుఃఖమును, యత్ = ఏది, అపనుద్యాత్ = పొంగొట్టునో, (తత్ =
దానిని,) న పప్రశ్యామి హి=కానకున్నానుగాదా.

తా. నిష్కంటకమును సమృద్ధము నైనట్టిమహీరాజ్యము
మాత్రము కాదు; దేవాధిపత్యము సయితము లభించినచు, బంధు
నధోద్యోగమున నింద్రియముల శోషింపఁజేయుచున్న నాశోక మేవిధ
మునఁ దొలగునో అట్టియసాయ మెద్దియు నాకుఁ గానఁబడకున్నది.

సజ్జయ ఉవాచ=సంజయుఁడు పలికెను :

శ్లో॥ ఏవ ముక్త్వా హృషీకేశం గుడాకేశః పరస్తపః ।

న యోత్యై ఇతి గోవింద ముక్త్వా తూష్ణీం బభూవహ॥ 9

టీ. పరస్తపః=శత్రుసంహారకుడైన, గుడాకేశః=అర్జునుడు, హృషీకేశం (ప్రతి)=శ్రీకృష్ణుని (గూర్చి), ఏవం=ఇట్లు, ఉక్త్వా=పలికి, స యోత్యే=యుద్ధముచేయను, ఇతి=అని, గోవిందం (ప్రతి)=కృష్ణునితో, ఉక్త్వా=చెప్పి, తూష్ణింబభూవః=హారకుడైన, హ=ఆశ్చర్యము. [హృషీకేశుఁ డనుటవలన అర్జునుని హృషీకములను సదర్శములను వినుటకై పురికొల్పినాఁ డని తెలియునది.]

తా. శత్రుసంహారకుడైన యర్జునుడు శ్రీకృష్ణుని గనుంగొని యీతెఱుగునఁ బలికి యుద్ధముచేయ నని యూరకుండెను. ఏనూ శ్చర్యము? భగవంతుడు చేయగోరిన భూభారావతరణకార్యము నందు నిమిత్తభూతుఁ డైన యర్జునునికీ దగనిచోట శోకము గలిగె నని సంజయుడు శోకించుచున్నాఁడు.

అవ. ఇట్లు తగనియెడ, స్నేహమును కాకుణ్యమును ప్రాప్తింపఁగా నర్జునుడు తనప్రకృతిని దప్పినవాడై క్షత్రియులకు యుద్ధము పరమధర్మ మయ్యను అధర్మమని తలచుచు ధర్మమిది యనియు అధర్మమిదియనియుఁ దెలియక వ్యాకులతచెంది ధర్మమును దెలియఁ గోరి శరణాగతుఁడు కాఁగా నతని నుద్దేశించి, శరణాగతవత్సలుఁడును భగవంతుడు నైన శ్రీకృష్ణుడు, 'ఆత్మ నిత్య మైనది భగవదధీన మైనది' అనెడి శుద్ధాత్మస్వరూపవిషయ మైన జ్ఞానముచేతను, 'ఫలాభి సంధిరహితముగ యుద్ధము సేయుట అట్టి ఆత్మస్వరూపప్రాప్తికి ఉపాయ మగును' అనెడి జ్ఞానముచేతను తప్పు తక్కినవిధమున వీని యజ్ఞానము ఉపశమింప దని యోచించి యథాత్మ శాస్త్రము నవతరింపఁ జేయువాఁ డయ్యెను.

9A

శ్లో॥ త మువాచ హృషీకేశః ప్రహసన్నివ భారత ।

సేనయో రుభయో ర్మధ్యే విషీదన్త మిదం వచః॥

10

టీ. సేవారత=ఓధృతరాష్ట్రా, హృషీకేశః = శ్రీ కృష్ణుడు, ఉభయోః సేవయోః = రెండుసేవలయొక్క, మధ్యే = నడుమ, విషీదంతం=దుఃఖించుచున్న. తం=ఆ యుద్ధనునిఁగూర్చి, ప్రహసన్నివ = పరిహాసవాక్యమును పలుకుచున్నవానివలె, ఇదం వచః=ఈ చెప్పఁబోవు వాక్యమును, ఉవాచ=వలికెను.

తా॥ రాజా, (ఇట్లు అర్జునుఁడు దేహము వేలు ఆత్మ వేలు అని దేహాత్మల యధార్థస్వరూపమును వాని పరస్పర భేదమును దెలియ నందున శోకము నొందెను; మరియు, 'దేహమునకంటె ఆత్మ వేలు' అని ఆరెంటి స్వరూపములను పరస్పరభేదమును తెలిసి చెప్పెడు ధర్మములను మాటాడెను. ఇట్లు పరస్పరవిరుద్ధము లైనగుణము లతోఁ గూడినవాఁడై, తటాలున ప్రయత్నము మాని, యుద్ధమున కుద్యుక్తము లైన) రెండు సైన్యములనడుమ దుఃఖపడుచున్న యుద్ధ

9C

నునిఁ జూచి, పరమపురుషుడగు భగవంతుడు పరిహాసవాక్యము లాడు వానివలె (ఆత్మయొక్కయు పరమాత్మయొక్కయు యధార్థస్వరూప మును బొందుట కుపాయము లైన కర్మయోగ భక్తియోగములు గలదియు 'న త్యేవాహం జాతునానమ్' అనుట మొదలుగా 'అహం త్వా సర్వపాపేభ్యో మోక్షయిష్యామి మాగుచః' అను వాక్యం గలదియు నగు) ఈవాక్యమును జెప్పెను. 9B

శ్రీభగవానువాచ=భగవంతుడు చెప్పెను :

శ్లో॥ అశోచ్యా నస్వశోచస్తత్ప్రజ్ఞావాదాంశ్చభాషసే ।

10

గతాసూ నగతాసూం శ్చ నానుశోచన్తి పణ్ణితాః॥ 11

టీ. త్వం = నీవు, అశోచ్యాన్ ప్రతి = శోకింపఁదగనివానిని గూర్చి, అస్వశోచః = దుఃఖించితివి, ప్రజ్ఞావాదాంశ్చ = ప్రజ్ఞ గలిగి యున్న వాదములను, భాషసే=పలుకుచున్నావు, గతాసూన్=పోయి

ప్రాణములుగల శరీరములంగూర్చియు, అగతానాన్ = ఆత్మలంగూర్చియు, పండితాః = యథార్థస్థితి నెఱుంగువారు, న అనుశోచన్తి = దుఃఖింపరు.

తా. అర్జునా, నీవు శోకింపఁదగనివానింగూర్చి శోకించెదవు మఱి *పతన్తి పితరో హ్యేషాం లుప్తపిష్ఠోదకక్రియాః' ఇత్యాదిగా దేహాత్మస్వభావముల నెఱిగి చెప్పెడు మాటలు పలికెదవు. దేహాత్మస్వభావముల నెఱిగినవారికి నిందు శోకింపవలసిననిమిత్తము కొంచె మైనను లేదు. దేహాత్మస్వరూపములు దెలిసినవారు దేహము లనిత్యములు గాన వానింగూర్చియు, ఆత్మలు నిత్యములుగాన వానిని గూర్చియు, దుఃఖింపరు. ఆత్మ వేత్తైనది యని తెలియక వీరిదేహములనే ఆత్మగాఁ దలంచి వీరిని జంపుచున్నానే యని శోకించుటయు, దేహమునకంటె ఆత్మ వేటు అని తెలియుటచేఁ జెప్పునట్టి 'ధర్మము అధర్మము' అనుమాటలను పలుకుటయు, ననునది నీయందు మిక్కిలి ప్రతిషిద్ధముగా కనఁబడుచున్నది. కాఁబట్టి నీవు దేహాత్మస్వభావము నెఱుంగవు. దేహమునకంటె ఆత్మవేత్త నిత్యమైనదనియు, అట్టి యాత్మప్రాప్తికిని ఉపాయము యుద్ధాదికమైన ధర్మమనియు నెఱుంగవు. ఈయధము ఫలాపేక్ష లేక చేసినయెడల నిది ఆత్మయొక్క యథార్థస్వరూపమును బొందుట కుపాయమగును. (ఆత్మకు జనన మరణములు లేనందున, దానికి జననముచేత కలుగుట గాని మరణముచేత నశించుట గాని లేదు. కాఁబట్టి దానినిగుఱించి శోకింప నక్కఱలేదు. దేహమో కుండమొదలైనవానివలె అచేతనమై పరిణామస్వభావము గలది గనుక దీనికి ఉత్పత్తివినాశములు స్వాభావిక

* చూడు ౧ ఆధ్యాయ-౧౨ శ్లో-ఈలోకిమునుండి ఆత్మలు పరలోకమునకుఁ జోవుట, పితృదేవతలగుట, పిండోదకములు గొనుట మొదలైనమాటలు దేహమునకంటె ఆత్మ వేత్త దానివలె నిచ్చుటనే నశింపక నిత్యమై యుండునని దేహాత్మస్వరూప భ్వానముచే చెప్పినట్టిమాటలుగాఁ జెలియినది.

ములు. కాబట్టి దీనినిగూర్చియు శోకింప నక్కఱలేదు. ఇట్లు రెంటికీ గలస్వభావము లిట్టి వని తెలియక వానినిగూర్చి దుఃఖించుచున్నావు.

11

అవ. దేహాత్మస్వభావములను చెప్పఁ బూని మొదట ఆత్మ స్వభావమును జెప్పుచున్నాఁడు.

శ్లో॥ న త్వే వాహం జాతు నాసం న త్వం నేమే జనాధిపాః ।

న వైవ న భవిష్యామః సర్వే వయ మతిఃపరమ్॥ 12

టీ. అహం = ఈశ్వరుఁడ నైననేను జాతు = ఒకప్పుడును, నాసం(ఇతి)తు = లేకుంటిని (అనునది), న ఏవ=లేనేలేదు, త్వం = జీవుఁడ వైననీవు, (నానీరితి)న=(లేకుంటి వనునది) లేదు. ఇమే=ఈ, జనాధిపాః=జీవులైనరాజులును, (నాసన్నితి) న = (లేకుండిరనునది) లేదు. వయం సర్వే = మన మందఱమును, అతిఃపరం=ఇంక మీదిను, న భవిష్యామః (ఇతి) చ=లేకపోయెడిము అనునదియును, న ఏవ = లేనేలేదు.

తా. సర్వేశ్వరుఁ డగునేను ఇప్పటికిఁ బూర్వ మనాదిగా నున్నకాలమున నొకప్పుడును లేకున్నవాఁడను గాను. నాకు ఈశితవృత్తిలైన సమస్తక్షేత్రజ్ఞులలో నొకఁడ వగునీవును తక్కిన యీరాజులందఱును అట్లే మున్నెప్పుడును లేకున్నవారు గారు. నేనును మీరును అందఱమును ఇంకమీఁద లేకుందుమనుట లేనేలేదు. (అనఁగా పరమాత్మయు సర్వేశ్వరుఁడు నగు నే నెట్లు నిత్యుఁడనుటకు సందేహములేదో అట్లే క్షేత్రజ్ఞులైన యాత్మలు మీరును నిత్యులే యని తలంపవలయును.)

అర్జునుఁడు బంధువులను వధింపనోపక వారి దేహములే యాత్మలనియు, అవి బాణాదిహతములై నశించునని తలఁచుటచే అనిత్యము

లనియు, అక్షాసముచే మోహితుఁడుకాఁగా వానికి గలిగిన యా మోహమును దొలఁగించుటకై భగవంతుఁ డాయాత్మల పారమార్థిక నిత్యత్వమును 'సత్వేవాహమ్' మొదలుగా ఉపదేశింపఁబూనిన సమయమున 'అహమ్', 'త్వమ్', 'ఇమే', 'సర్వే', 'వయమ్' అని తన్నును దక్కినవారిని వేఱువేఱ చెప్పెను; కాన తనకును ఆత్మలకును, ఆత్మలలో ఒకటికొకటికిని, భేదము పారమార్థిక మైన దని భగవంతుఁడ చెప్పినాఁ డని తెలియుచున్నది.

*(శంకరీయులు) ఇందులకు 'దేహభేద మనువర్తించుటంబట్టి అట్లు వేఱువేఱచెప్పినాఁడేకాని యాభేదమునుబట్టికా'దన్నచో, దేహ

* శంకరులు బ్రహ్మ మొక్కటితప్ప మఱొద్దియునులేదు. బ్రహ్మము, మాయ అవేశింపఁగా, తన్ను పెక్కువస్తువులుగా భ్రమించుచున్నది కాన జగమునందు రాముఁడు సోముఁడు ఇత్యాదులందలి చిత్తులును (ఆత్మలును), దేహము ఘటము పటము ఇత్యాదులైన యచిత్పదార్థములును (అనఁగా బ్రహ్మము తప్ప తక్కిన వానావస్తు భేదములన్నియు) మిథ్యలు; భ్రాంతికల్పితములు. దేహములు మిథ్యలయ్యును, పైకి అవి పెక్కులు వేఱువేఱుగాఁదోచుటచే దానింబట్టి వ్యవహార పశ్యమన భగవంతుఁడు 'నేను' 'నీవు' అని యిట వేఱువేఱ నిర్దేశించినాఁడుగాని దానిచే ఆత్మలు పెక్కులు వేఱువేఱ కలవని తలఁపఁగాదు. దేహభేదములు పెక్కులు కనబడుటయు అజ్ఞానమూలమైన భ్రాంతియే. జ్ఞానమువయింపఁగానే యీ భేదములన్నియు నశించి బ్రహ్మ మొక్కటియే యంతటను గనుపట్టును అనెదరు. భాస్కరులు, బ్రహ్మ మొక్కటియే. దానినుండి ఆచిత్తు పుట్టి దేహానిరూపముగా ఉపాధులై బ్రహ్మముయొక్క యంశములను అవరింపఁగా, అట్లావరింపఁబడిన బ్రహ్మాంశములే, భ్రాంతివలన, జీవులుగా నోచును గాని జీవులు బ్రహ్మముకంటె వేఱుగాదు. ఇట్లు జీవులు మిథ్యలయ్యును వానియుపాధులైన దేహములు సత్యములై పెక్కు వేఱువేఱుగానున్నవి గాన ఈయుపాధుల భేదముబట్టి 'నేను' 'నీవు' అని వేఱువేఱనిర్దేశము కలిగె' నందురు. రామానుజులు, జగత్తునందలి భేదములన్నియు సత్యములే. ఏదియు మిథ్యగాదు. కనుక బ్రహ్మము వేఱు; జీవులు వేఱు. జీవులు పెక్కులు; పరస్పరమును వేఱువేఱు. కావుననే 'నేను' 'నీవు' అని వేఱనిర్దేశము తగియున్నది. శంకరులు, కేవల దేహభేదమునుబట్టి యట్లు చెప్పఁబడుటచే ఆత్మ భేదము లేదనుట సరికాదు. అర్జునుఁడు భ్రాంతుఁడై యున్నవాఁడు. వానికి, వానిచుతిమచొప్పున భ్రాంతికల్పితములైనదేహముల భేదముంబట్టి 'నేను'

భేదమును వారిమతముచొప్పున మాయాకృతము గాన అపారమార్థిక మైనది. పారమార్థికవిషయముపదేశింపవలసినప్పుడు అపారమార్థిక దేహభేదమును ఈశ్వరుండు ప్రసంగింపఁడు. (భాస్కరీయులు) “దేహద్యుపాధి సత్యమగుటంబట్టి దేహభేదము పారమార్థికముగాన దానిం బట్టి యట్లు వేఱువేఱు నిర్దేశించె” నన్నచో, దేహభేదము సత్యమైనను దానింబట్టి తోచు ఆత్మభేదము అసత్యము గనుక తత్త్వోపదేశ సమయమున తాత్త్వికము కాని యాభేద మేర్పడునట్లు ‘నేను నీవని నిర్దేశించు ననుట యొప్పుదు. శ్రుతియు *నిత్యోన్మిత్యానాం చేతన శ్చేత నానా మేకో బహూనాం యో విదధాతికామాన్” (నిత్యులై యనేకులై నచేతనులకు, నిత్యుండగుచేతనుఁ డొకఁడెవ్వడో వాఁడు కోరికల నొడగూర్చుచున్నాఁడు) అని ఆత్మలకు భేదము స్వాభావిక మైనదిగా చెప్పుచున్నదే కాని సత్యోపాధిచేఁ గాని మిథ్యోపాధిచేఁగాని కల్పితమైన దనలేదు.

“అజ్ఞానకృతమైన భేదదృష్టిచే అట్లు ‘నేను నీవు’ అనుభేదము నిర్దేశించినాఁ”డన్నచో, ఇచ్చట సుపదేశించువాఁడు పరమపురుషుండు. పరమార్థమైనది వానిదృష్టి కవశ్యము గోచరింపక మానదు.

‘నీవు’ అనుట మఱిత భ్రాంతికరము. వానిభ్రాంతి నివర్తింపవలయును. ‘నేను’ నీవనుట భ్రాంతినివర్తించుటకై పఠించిన మంత్రముగాదు. మంత్రమేని దానియభిప్రాయ మెట్లైననుగావచ్చును. భ్రాంతినివృత్తికై యుపదేశించిన తత్త్వవాక్యము కాన యట్లు వేర్వేఱు నిర్దేశించినందుల కాత్మభేదము సత్యమై యుండవలయును. భాస్కరులు చెప్పునదియు సరిగాదు. వారిమతముచొప్పున దేహభేదము సత్యమైనను ఆత్మలు మిథ్యలుగావున ఆత్మభేదమును మిథ్యయే. కాన తత్త్వముపదేశించునపుడు ‘నేను’ ‘నీవు’ అని వేర్వేఱు నిర్దేశించుట ఆత్మభేదము సత్యమని అర్థమనకు నోపించును గాన ఆతాత్త్వికమైనయట్టివాక్యము భగవంతుండు చెప్పెడు. కనుక ఆత్మలు పెక్కులై పరస్పరము వేర్వేఱై యుండిన నే నేను నీవు అని వేఱువేఱునిర్దేశించుట చెల్లును. కాన ఆత్మల బహుత్వమును భేదమును సిద్ధము.

కాన నిర్విశేషమై, కూటస్థమై, నిత్యమై, చైతన్యరూపమై యున్న యాత్మస్వరూపము సాక్షాత్కరించుటవలన నతనికి అజ్ఞానమును (అవిద్యయు) తత్కార్యమైన భేదభ్రమమును నివర్తించియుండగా, అజ్ఞానమువలన 'నేను' 'నీవు' అని భేదమును కనుగొనుటయు, తన్మూలమున తన్ను గురువుగాను ఎదిరిని శిష్యునిగాను దలచి యుపదేశాది వ్యాపారములు నేయుటయు నొప్పు.

‘భగవంతునికిఁ గలిగియున్న యద్వైతజ్ఞానముచే భేదజ్ఞానము బాధితమై పోయినను, వాగనారూపమున మరల ననువర్తించుచున్నది. కాన బాధితానువృత్తిరూపమైన (అనగా బాధింపఁబడియు మరల ననువర్తించునట్టిదైన) యాభేదజ్ఞానముచే ఈశ్వరుడు ‘నేను’ ‘నీవు’ అనుభేదము నిర్దేశించినాడు. ఐనను ఒకవత్తము కాలిపోయినపిదప నది తనవస్త్రాఁకారమును విడువకుండినను పూర్వమువలె నెట్లుప యుక్తముకానేరదో యట్లే భేదజ్ఞాన మద్వైతజ్ఞానముచే బాధితమైన పిదప వాగనారూపముగా అనువర్తించినను పూర్వమువలె పరమ పురుషునికి బంధకము కానేరదు” అన్నయెడల నిదియొప్పుదు. ఎట్లన, ఎండమావులను జూచి నప్పుడు మొదట జలజ్ఞానముగలిగియు పిదప నది జలముకాదనెడి జ్ఞానముచే ఆ జలజ్ఞానము బాధితమగును. అట్లు బాధితమై యది యనువర్తించియు నాయెండమావులనుండి జలము తెచ్చుకొనుట మొదలైన ప్రవృత్తుల నది కలిగింపదు. అట్లే యిందును అద్వైతజ్ఞానముచే భేదజ్ఞానము బాధితమైనపిదప అనువర్తించు చున్నను, అది మిథ్యాభ్రమములను గుఱించినదే యగునని నిశ్చయ ముండుటవలన, అది మిథ్యాభూతులైన శిష్యాదులనుగుఱించి ఉప దేశాదిప్రవృత్తులను గలిగింపనేరదు. మరియు నిశ్చయనికి మొదట అజ్ఞానముండిననేకదా అది శాస్త్రాధిగత తత్త్వజ్ఞానముచే పిదప

† సజాతీయ విజాతీయ స్వగతభేదరహితము నిర్విశేషము. నిర్వికారమైనది కూటస్థము.

బాధితానువృత్తి యగును. ఈశ్వరున కజ్ఞాన మున్నదనుట *‘యస్మిన్మజ్జాస్మిన్మజ్జానాత్’, †‘పరాస్మత్కీర్తివిభైః ప్రసూయతే స్వాభావితీ జ్ఞాన బలక్రియాచ’ ‡‘వేదాహం గమతీతాని వర్తమానాని చార్జున ! భవిష్యాణి చ భూతాని మాంతు వేద స కశ్చన॥’ ఇత్యాదిశ్రుతిస్మృతులకు విరుద్ధము. కనుక అజ్ఞానమే లేనప్పుడు అది బాధితానువృత్తి యగు ననుటయే యశక్యము.

మఱియు పరమపురుషునికిని ఇప్పటి గురువరంపరకును ‘ఆత్మ స్వరూపము ఒక్కటియే; దానికి రెండవది లేదు’ అను నిశ్చయ ముండు నేని, భేదజ్ఞానము అనువర్తించినను, రెండవది లేనిదిగా తాము నిశ్చయించిన యాత్మస్వరూపమును రెండవవాని కెవని కుపదేశింతురు ? అని యడుగవలసియున్నది. “నిజముగా రెండవది లేకున్నను, ప్రతిబింబమువలె తోచుచున్న అర్జునుండు మొదలైన రెండవవారి కుపదేశింతు” రన్నచో, నెట్టిలేనివాఁ డెవఁడుగాని మఱులు కత్తులు అద్దములు మొదలైనవానియందుఁ గోచుచున్న తనబింబములను జూచి యవి తనకంటె వేఱు కావని తెలిసి వాని కేయగ్ధమునుగాని యుపదేశింపఁ డనఁగా, ఇంక మోక్షార్థము నుపదేశించుటయే కలుగదు. బాధితానువృత్తి గలుగునని యొప్పుకొని యింతవాదము సేయనేల ? మొదట బాధితానువృత్తి గలుగు నని చెప్పుటయే వారికి నొప్పుదు. ఎట్లన, ఆత్మవ్యతిరిక్త భేదజ్ఞానమానకు (అనఁగా ఆత్మకంటె వేఱైనవానిని తోచించుజ్ఞానమునకు) కారణము అనాదిసోపమా. అది బాధకమైన అద్వితీయాత్మజ్ఞానముచేత, (అనఁగా ఆత్మకంటె రెండవది లే దనుజ్ఞానముచేత) సశించిన దైయున్నది. ఇట్లు అద్వితీయాత్మజ్ఞానముచే నాశితమై కారణమైనసోపమే లేకుండఁగా తత్కార్యమైన భేదజ్ఞానము ఘటించుట యెట్లు ? అది ఘటింపనప్పుడు బాధితానువృత్తి యగుటయే యెక్కడిది ?

“చంద్రుఁ డొకడయ్యును కంటియందలి తిమిరాదిదోషములచే ఇద్దరు చంద్రులు గనఁబడుదురు. చంద్రుఁ డొకఁడే యనుజ్ఞానముచే ద్విచంద్రజ్ఞానము బాధిత మయ్యును అనువర్తించునట్లు, అద్వైతజ్ఞానముచే భేదజ్ఞానము బాధితమయ్యు ననువర్తించు” నన్నచో, చంద్రైకత్వజ్ఞానముచే ద్విచంద్రజ్ఞానము బాధిత మైనది కాని, ఆ ద్విచంద్రజ్ఞానమునకుఁ గారణమైన తిమిరాదిదోషము పారమార్థికమైనది గాన బాధితము కాకుండును. కనుక, పారమార్థిక కారణ ముండువఱకును తత్కార్యమైన ద్విచంద్రజ్ఞానము బాధితానువృత్తియగుట (అనఁగా బాధితమయ్యు ననువర్తించుచుండుట) యుక్తమే. అట్లు అను వర్తించుచున్నను అది చంద్రుఁ డొకఁడే యను ప్రబలప్రమాణముచే బాధిత మగుటవలన ఏమియుఁ జేయ నేరదు. ఇందో, భేదజ్ఞానమును దానివిషయములును దానికారణమును అన్నియు అపారమార్థికములు. కనుక వస్తుయాథాత్మ్యజ్ఞానముచే అపారమార్థికములైన భేదజ్ఞానమును దానివిషయములును దాని కారణమును అన్నియు నశించియుండఁగా ఎట్లును బాధితానువృత్తి కలుగనేరదు. కారణసహితముగా నశించిన పిదప కార్యమెట్లుండును ? కాఁబట్టి సర్వేశ్వరునికిని ఇప్పటి గురుపరంపరకును తత్త్వజ్ఞాన ముండేనా గురుశిష్యాదిభేదదర్శనముగాని తత్కార్యములైనయపదేశాదులుగాని కలుగవు; భేదదర్శన ముండేనా దానికి హేతువైనజ్ఞానమును వారికుండును గాన ఆయజ్ఞత్వముంబట్టి వారుపదేశము సేయుట యెంతయుఁ గలుగనేరదు.

[“మఱియు బ్రహ్మ మొకటియే అవిద్యాశి బలమై జీవుఁ డగును. కావున జీవుఁ డొక్కడే కాని పెక్కండ్రు లేరు. కలఁ గనువానికి కలలోఁ గనఁబడు పురుషులవలె ఆ యేకజీవునికిని భ్రాంతివలన అనేక జీవులు ప్రతిభాసించురు. కల గన్నవానికి మేలుకొనుటచే కలలోఁ గనబడినవెల్ల బాధితము లగునట్లు ఆయేకజీవునికి ఒకప్పుడు గలుగు

తత్త్వజ్ఞానముచే వానికిఁ గనఁబడెడి యీ మిథ్యాప్రపంచము బాధిత మగును” అందురు. అట్లైన నుపదేశముసేయు వాను దేవాది గురువు లేవడు ? ఆయేకజీవుడా ? లేక వానిచేఁ జూడఁబడు మఱియొకరా ? మఱి యగునాది శిష్యులు అతఁడా ? లేక అతనిచేఁ జూడఁబడు నగుఱి యొకరా ? అని యడుగఁదిగును. జీవభూతుఁ డైన యీ బ్రహ్మమే గురుఁడని అప్పు డట్టి గురువునకుఁ గల అద్వితీయాత్మనిజ్ఞానమువల ననే (అనఁగా తనకంటె రెండవది లేదను నెఱుకవలసిన) ఆబ్రహ్మ మునకుఁ గలయజ్ఞానమును తత్కార్యములైన శిష్యాచార్యత్వాది భేదములును నశింపగా, అట్లు నశించిన శిష్యునిఁగూర్చి యుపదేశము సేయుటవలనఁ బ్రయోజనమేమి ? [“గురుఁ డాయేకజీవుఁడు కాఁడు గాని వానిచేఁ జూడఁబడు మఱొకఁ డగును. జీవుఁ డొకఁడే కలఁడు గాన వానిచేఁ జూడఁబడు మఱొకఁడైన యీగురువును అతని అద్వైతజ్ఞానమును కల్పితములే యగును. అయినను కలగనువానిచే కలయందు కల్పితఁడైన యొకపురుషునియొక్క విజ్ఞానమువలన ఆకల బాధితము కానట్లు ఆయేకజీవునిచే కల్పితమైన యీ గురువు యొక్క విజ్ఞానముచే ఆజీవునికిఁ గోఁచు మిథ్యాప్రపంచము బాధితము కానేరదు. అది బాధితమగుటకై కల్పితఁడైన యీగురువు తనజ్ఞానము నుపదేశింపవలసి యున్నది గాన ఉపదేశము నిష్ప్రయోజనము గాదు” అన్నచో, ఉపదేశార్థమైనయీ] గురువును అతని జ్ఞానమునుఁ గల్పితములేని [శిష్యుడును ఆయేకజీవుడే యనుటకు ప్రమాణము లేదు గాన] శిష్యుఁడును వాని యద్వైతజ్ఞానమును [నిజము లనుటయెట్లు ? అవియును] గల్పితములే యగునుగాన శిష్యుని యొక్క కల్పితజ్ఞానమును వానియజ్ఞానమును నివర్తింపఁజేయనేరదు. “శిష్యుని యద్వైతజ్ఞానము కల్పిత మైనను పూర్వమున్న భేద జ్ఞానమునకు విరోధి యగుటచే దానిని నివర్తింపఁజేయు” నన్నచో నప్పు డాచార్యజ్ఞానమును అట్టిదే యగును. అదియే యీభేదజ్ఞాన,

మును నివర్తింపఁజేయును. అనఁగా జీవుఁ డొక్కఁడే కాన ఆచార్యుని కిఁ గలయదై వ్యశబ్దానముచేతనే జీవునకు పూర్వ మున్న భేదజ్ఞానము నివర్తింపఁగా అంతటను గల శిష్యాచార్యత్వాదిభేదము లన్నియు నశించునుగాన శిష్యుని కుపదేశమే నిరర్థకమగును. ఇఁక శిష్యుని జ్ఞానముతోఁ బని యేమి ? కాన అదై వ్యతసిద్ధాంతము అనుపపన్నము.

12

శ్లో॥ దేహినోస్మిన్ యథాదేశేఁ కౌమారంయశావనంజరా ।

తథా దేహాంతరప్రాప్తిః ధీరస్తత్ర న ముహ్యతి॥ 13

టీ. అస్మిన్ దేహే = ఈ ఒక్కదేహమునంగు వర్తించునట్టి, దేహినః = ఆత్మకు, కౌమారం = బాల్యము, యశావనం = యశావనము, జరా = ముసలితనము, యథా (భవంతి) = ఎట్లు కలుగుచున్నవో, తథా = అట్లు, దేహాంతరప్రాప్తిః = మఱియొక శరీరమును బొందుటయును, (భవంతి = కలుగుచున్నది), తత్ర = అవిషయమున, ధీరః = బుద్ధిమంతుఁడు, నముహ్యతి = మోహము నొందఁడు - భ్రమింపఁడు.

తా ఒకదేహమునందలి ఆత్మకు ఆదేహమునందే బాల్యము యశావనము వార్ధకము ఎట్లు సంభవించునో, అట్లే దేహాంతరము గలుగుటయును నిశ్చయము. ఈవిషయమునందు బుద్ధిమంతుఁడు భ్రమింపఁడు.

బుద్ధిమంతుఁడు, ఒకశరీరమునకు బాల్యావస్థ పోయి మఱి యశావనాద్యవస్థలు కలుగునపుడు ఆశరీరమునందుండు ఆత్మ స్థిరమైన దనుబుద్ధితో అది నశించినది యని దుఃఖింపక యెట్లుండునో, అట్లే ఆదేహము పోయి మఱియొక దేహము కలుగునపుడును ఆ యాత్మ అట్లు నశింపకయే యున్న దని తలచి దుఃఖింపఁడు. బాల్యాద్యవస్థలు దేహమునుబట్టి ఆత్మకు సంభవించునట్లు జననమరణములును దేహమునుబట్టియే ఆత్మకు కలుగుచున్నవి. కాబట్టి ఆత్మ నిత్యమగుటచే ఆత్మవిషయమై దుఃఖింపఁగూడదు. మఱి చేయవలసిన దేమి

యనఁగా:—నిత్యములే యగు ఆత్మలు అనాదికర్మవశ్యములై ఆయా కర్మములకు తగిన దేహములను బొందుచుండును. ఆయా దేహము వలన ఆత్మకుఁ గలిగినబంధము నివర్తించుటకొఱకు ఆ దేహముచేతనే *శాస్త్రీయములై స్వవర్ణోచితము లగుయుద్ధాది కర్మములను ఫలాపేక్ష విడిచి యాచరించుచుండవలయును. అప్పుడు ఇంద్రియములు వానివాని విషయములతో సంబంధించుటచేత శీతోష్ణాదులవలన సుఖదుఃఖములు కలుగక మానవు అయినను, ప్రారంభింపఁబడిన యాకర్మము ముగియువరకును వానిని ఓర్పుకొనియే తీరవలెను.

13

అవ. ఈయర్థమును అనంతరమే యిందు చెప్పుచున్నాఁడు.

14

స్లో॥ మాత్రాస్పర్శా స్తు కౌ న్తేయ శీతోష్ణసుఖదుఃఖదాః ।

14

ఆగమాపాయినోఽనిత్యా స్తాం స్తితిక్షస్వ భారత॥ 14

టీ. కౌన్తేయ=అర్జునా, మాత్రాస్పర్శాః = శబ్దాదివిషయములతో శ్రోత్రాదీంద్రియములయొక్క సంబంధములు, శీతోష్ణసుఖదుఃఖదాః = చలి వేడి మొదలగు సుఖదుఃఖములను గలుగఁజేయునవి, ఆగమాపాయినః = రాకపోకలుగలవి, అనిత్యాస్త్రు = ప్రవాహరూపముగా ఎడతెగకుండునవిగావు (తస్మాత్ = కావుననే), భారత= అర్జునా, తాన్=వానిని, తితిక్షస్వ=ఓర్చుకొనుము.

తా. అర్జునా, శబ్దాదివిషయములతో ఇంద్రియములు సంబంధించినపుడు శీతోష్ణదుఃఖములుకలుగును. అవి నచ్చుచుఁ బోవుచు నుండునవి గాన బంధమునకు పేతువులైన కర్మములు సశింపఁగానే నివర్తించునవి, కాబట్టి యుద్ధాదులైన శాస్త్రీయకర్మములు ముగియు

* శాస్త్రీయము లనుటచే ఈశ్వరుని శాసనమునకు లోబడనిచో దండము గలుగుననియు, స్వవర్ణోచితములనుటచే యుద్ధాదులు విడిచి వైక్షమాచరింపరాదనియు, ఫలాపేక్ష విడిచి యనుటచే మోక్షముకొఱకనియుఁ జెలియనది.

వఱకు వానిని జ్ఞేయముతో *సహింపుము. అనఁగా, ఆత్మలు నిత్యములయ్యను అనాదికర్మ వశ్యము లైనవి. కనుక వానికి ఆయా కర్మములవలన ప్రాప్తమైన శరీరసంబంధముచేత విషయానుభవము కలుగునపుడు సుఖదుఃఖములు కలుగకమానవు. కాబట్టి వానిని సహింపుమని భావము.

పృథివ్యస్త్రేజోవాయ్వాకాశము ల నె డి పంచభూతములును వానిని ఆశ్రయించియుండెడి శబ్దస్పర్శరూపరసగంధము లనెడి విషయములును తన్మాత్రములచేఁ గలిగినవిగాన మాత్ర లని చెప్పఁబడుచున్నవి. వాని స్పర్శములు, చలువ వేఁడి మెత్తన పరుగున మొదలగు రూపములతో సుఖదుఃఖప్రదములుగా నుండును. వానికి ఇంద్రియములతోడి సంబంధములే “మాత్రాస్పర్శములు”. తన్మాత్రములనఁగా భూతములయొక్క సూక్ష్మావస్థలు.

15

అవ, అట్లు ఓర్చుకొనుట యేల యనఁగా చెప్పచున్నాఁడు.

శ్లో॥ యం హి న వ్యధియ న్నేత్యేతే పురుషం పురుషర్షభ ।

సమదుఃఖసుఖం ధీరం సోఽమృతత్వాయ కల్పతే॥ 15

టీ. సోపురుషర్షభ=ఓపురుషశ్రేష్ఠుడైన అర్జునా, ఏతే = ఈ విషయవాసనలు, సమదుఃఖసుఖం = సుఖదుఃఖములయందు సమబుద్ధిగల, ధీరం=జ్ఞేయవంతుఁ డగు-నిశ్చలఁడైన, యం పురుషః=పురుషుని, న వ్యధియన్తి=బాధింపవో, సః హి = వాఁడుగదా, అమృతత్వాయ=మోక్షముకొఱకు, కల్పతే=సమర్థుఁ డగుచున్నాఁడు.

తా. అర్జునా, ఏధీరుఁడు త్రోసిపుచ్చరాని దుఃఖమునుగూడ అది కర్మక్షయ హేతునై అనుకూల మగుటవలన, సుఖముగనే తలఁ

* దుఃఖమును ఓర్చుకొనుటగలదుగాని సుఖమునుగూడ ఓర్చుకొనుటయన శేమి యనఁగా దానియందు పేక్ష గలిగి ఉబ్బు శత్రుండుట యని తెలియవది.

చుచు, మోక్షసాధనముగా స్వవర్ణమునకుఁ దగిన యుద్ధాదికర్మము
లను ఫలాపేక్ష లేక చేయుచుండఁగా, వానిలోఁ గల్గు భావపాతము

16 17

మొదలైన మృదుక్రూరస్వర్ణములు పీడించినను నోర్చుకొనియుం
డునో వాఁడే నిత్యానందరూపమగు మోక్షమును సాధించును గాని
దుఃఖ మోర్వఁజాలని నినుబోఁటివాఁడు గాదు. ఆత్మలు నిత్యము
లగుటచే వానిని రక్షింపవలసినది లేదు; మఱి వానికొఱకై చేయువల
సిన దింతయే యని భావము

అవ. 'గతానూనగతానూం శ్చ' అని యాత్మలు నిత్యము
లగుటచేతను, దేహములు స్వాభావికముగా నశించున వగుటచేతను
వానినిగూర్చి శోకింప నిమిత్తము లేదని పూర్వము చెప్పినదానినే
ఉపపాదించుచున్నాఁడు.

శ్లో॥ నానసో విద్యతేభావో నాభావో విద్యతే సతః ।

ఉభయోరపి దృష్టోస్తత్త్వనయోస్తత్త్వదర్శిభిః ॥ 16

టీ. అసతః = నశించుర్వభావము గలశరీరమునకు, భావః =
ఉండుట, సవిద్యతే = లేదు. సతః = నశించిజీవాత్మకు, అభావః = లేకుం
డుట, సవిద్యతే = లేదు. అనయోః = ఈకనఁబడుచున్న, ఉభయో
రపి = రెంటియొక్క (దేహాత్మలయొక్క) యును, అస్తః = నిర్ణయము,
తత్త్వదర్శిభిః = తత్త్వము నెఱిగినవారిచేత, దృష్టః = తెలియఁబడినది.

తా. సత్త్వరమైన దేహమునకు నిత్యత్వమును, స్థిరమైనయా
త్మకు అనిత్యత్వమును లేవు. అచిద్యస్తువగు దేహమునకు అసత్త్వమే
స్వరూపమనియు, చేతనమైన యాత్మకు సత్త్వమే స్వరూప మనియు,
తత్త్వదర్శనులైనవారు ప్రత్యక్షముగాఁ జూచినట్లు తెలిసి నిశ్చ
యించియున్నారు.

వివాశము నొందు స్వభావమే అసత్త్వము. అవివాశస్వభా
వము సత్త్వము. భగవంతు లగుపరాశరులును నిశ్లేచెప్పియున్నారు.

* 'తస్మాన్న విజ్ఞానమృతే² స్తి కించి త్వచి త్కదాచిద్విజ వస్తు జాతమ్।' 'సద్భావ ఏవం భవతో మయోక్తో జ్ఞానం యథా సత్య మసత్య మన్యత్' (వి. పు. 2-12-45) 'అనాశీ పరమార్థశ్చ ప్రాజ్ఞై రభ్యుపగమ్యతే । తత్తునాశి స సద్దేహో నాశిద్రవ్యోపపాదితమ్' (వి. పు. 2-14-24) 'యశ్చ కాలా స్తరేణాపి నాన్యసంజ్ఞా ముపైతిన్తై । పరిణామాది సంభూతాం తద్వస్తు నృప తచ్చ కిం' (వి. పు. 2-13-100) అని చెప్పియున్నారు. ఇందును 'అన్తనస్త ఇమేదేహః' 'అవినాశిశ్చ తద్విధి' అని చెప్పబడుచున్నది. కావున అవినాశిత్యమును వినాశిత్యమునే సత్త్వము అసత్త్వము అని చెప్పటకు సేతు వని తెలియుచున్నది. ఇచ్చట † సత్కార్యవాదము అసంగతముగాన ఈశ్వరీకము

* దీనికి 'ద్విజా ! కాబట్టి వస్తుసమాహమున, విజ్ఞానమైన ఆత్మ తప్ప తక్కినయేదిగాని యెచటఁగాని యప్పుడుగాని సత్తులేదు'. 'నీకు నేనిట్లు, హ్రీనము-ఆత్మ-సత్య మనియు తక్కినవల్ల అసత్య మనియుఁ జెప్పెతిని' అని యర్థము. ఇట, ఆత్మ సత్యమనియు దేహము అసత్యమనియు చెప్పబడుట తెలుపఁబడినది. సత్యము అసత్యము అనుటకు పరమార్థము అపరమార్థము అని అర్థములగునగాని అవి అనాశి వినాశి యని యర్థములేట్లు? అనఁగా ఇందులకై 'అనాశీపరమార్థశ్చ...ద్రవ్యోపపాదితమ్' అనాశియైనది పరమార్థము-అనఁగా సత్యము, అని ప్రాజ్ఞు లంగీకరింతురు. నశించుద్రవ్యములతోనైనది నశించునది సందేహములేదు' అనిరి. అనాశి యగుటయే పరమార్థ మనుటకును, వినాశి యగుటయే అపరమార్థ మనుటకును సేతు వని భావము. 'సత్యము అసత్యము' అనుటకు అర్థములు గాఁ జెప్పఁబడిన 'అవినాశి వినాశి' యనఁగా 'నేను ?' యని శంక గాఁగా, అందులకై 'యశ్చ కాలాస్తరేణాపి నాన్యసంజ్ఞా ముపైతిన్తై । పరిణామాది సంభూతాం తద్వస్తు నృప తచ్చ కిమ్' కాలాంతరమునను, వికారాదులచే మఱియును పేగు నొందనిగి వస్తువు. రాజా ! అది యేది? అని వికారిములను వానిచే వేఱుపేర్లను బొందునని అవస్తు వనియు, అట్టిది గానిది వస్తు వనియుఁ జెప్పఁబడినది. కాబట్టి వినాశి యనఁగా వికారిమును బొందునది; అవినాశి యనఁగా వికారిమును బొందునిగి యని యర్థము. గాబట్టి దేహమునకు వికారిత్వమూల మైన వినాశిత్యమునుబట్టి అసత్త్వ మనియు, అత్మకు అవికారిత్వరూపమైన అనాశిత్యమును బట్టి సత్త్వమనియు పేర్లు చెప్పబడుచున్నవని గ్రాహ్యము.

† సత్కార్యవాదము సాంఖ్యప్రోక్తము. 'నానతో విద్యతే భావోనాభావో విద్యతే సతః' అనుటకు 'జేనిది కలుగఁబాదదు. ఉన్నది లేకపోవదు' అని యర్థము.

తత్పరము గాదు. దేహాత్మల స్వభావములను దెలియక మోహము నొందినవానికి ఆమోహము శాంతించుకొనుటకు ఆరెంటియొక్క స్వభావములైన నాశితత్వమును అనాశితత్వమును వివేచించి చెప్పడగును. అదియే 'గతాసూ నగతాసూంశ్చ' అని ప్రస్తావింపబడినది. దానినే 'అవినాశి తు తద్విధి' 'అస్తనస్త ఇమేదేహః' అని వెంబడిని ఉపపాదించుచున్నాడు. కావున ఉక్తార్థమే గ్రాహ్యము.

18

శ్లో॥ అవినాశి తు తద్విధి యేన సర్వ మిదం తతమ్ ।

వినాశ మ్యయ స్యాస్య న కశ్చి త్కర్తు మర్హతిః 17

టీ. యేన=ఏ ఆత్మతత్త్వముచేత, ఇదంసర్వం = ఈప్రపంచమంతయు, తతం = వ్యాపింపబడినదో, తత్ = దానిని, అవినాశి = నాశము లేనిదిగా, విధి = తెలిసికొనుము, అవ్యయశ్య=నాశము లేని, అస్య = దీనికి, కశ్చిత్ = ఏపదార్థ మయినను, వినాశం=నాశమును, కర్తుం=కలుగఁజేయుటకు, నార్హతి=అర్హము గాదు-తగదు.

తా. చేతనమగు ఏయాత్మ తత్త్వము తా నతిసూక్ష్మమగుటచేత తనకు వ్యతిరిక్తమైన యీ యచేతనప్రపంచమునందంతటను వ్యాపించియున్నదో అట్టిదానికి నాశములేదని యెఱుంగుము. నాశములేని యీయాత్మను నాశమునొందింప నెట్టిపదార్థమునకుఁగాని శక్యముగాదు.

నాశమును గలిగించునట్టిశస్త్రము జలము అగ్ని వాయువు మొదలైనవి తమచే నశింపజేయఁబడు వస్తువులయందు వ్యాపించి నాశముఁ గలిగించుచున్నవి. వ్యాపించి నాశమునేయునవి సూక్ష్మములుగాను వానిచే వ్యాప్తములై నాశమునొందునవి వానికంటె

ఇది యీప్రకరణమునకుఁ బొసఁగినదికాదు దేహాత్మ స్వభావము లెఱుంగక మోహితుఁడై యున్న యర్జునునికి ఇందు దేహాత్మవివేచనము లేదు. తస్మాత్కమయిన శోకాఽనోదఃమును గలుగదు. కాన యిది ఆసంగతమని భావము.

స్థూలములుగాను నుండును. సూక్ష్మము స్థూలమునందు వ్యాపించి నాశముకలిగించునేకాని స్థూలము సూక్ష్మమునందు వ్యాపించి నాశము కలుగఁజేయఁజాలదు. ఆత్మతత్త్వము, తక్కిన యన్నిటియందును వ్యాపించునది గనుకనే వాని కన్నింటికంటె మిక్కిలి సూక్ష్మమై యుండును. తక్కినవి దానిచేత వ్యాప్తములగును గాన దానికంటె స్థూలము లగును. ఇట్లు ప్యాపకమై, కావుననే నిరతిశయసూక్ష్మమై, దానివలన వినాశమునకనర్హమై, యుండు ఆత్మతత్త్వమునకు, దానిచే వ్యాపింపఁబడిన దగుటవలన దానికంటె స్థూలముగా నుండెడు తక్కిన యచేతనవస్తు వేదిగాని నాశముఁ గలిగింపఁ జాలదు. స్థూలము సూక్ష్మమును నశింపఁజేయఁ జాలదన్నప్పుడు సమ్మేట మొదలైనవి స్థూలములుగా నుండినను కుండ మొదలైనవానిని నశింపఁజేయలేదా యన్నచో అవి *వేగముతోఁ గూడినసంయోగముచే సూక్ష్మమైన

* 'వేగముతోడి సంయోగ' మనుటవలని సారస్యమేమనఁగా—సమ్మేటమీఁద ఉరకకుండను పెట్టెఁగా ఆసంయోగమాత్రముచే కుండ నశింపదు. కాన సంయోగ మాత్రము నాశము గలిగింపఁజాలదు. సమ్మేటకు వట్టి వేగముమాత్రము ఉండి సంయోగము లేకున్నను కుండ పగులదు. కావున వేగమాత్రము నాశము కలిగింపదు. గడ్డిపోచకు వేగమును సంయోగమును ఉండినను కుండను పగుల్పఁజాలదు. సమ్మేట వంటి ద్రవ్యవిశేషముతో అవిగూడియుండినచే యది పగులును. కనుక కేవల వేగ సంయోగములు రెండును నాశకములు గావు. ద్రవ్యవిశేషముయొక్క వేగముతోడి సంయోగమును గావలయును. సమ్మేట వెనుకటిభాగము కుండతో సంయోగము నొందినను అది నశింపదు. దాని ముందటిభాగమే యట్లు సంయుక్తము గావలయును. కావున కాతిన్యాదియొక్కమైన ద్రవ్యవిశేషపు భాగవిశేషముయొక్క వేగముతోడి సంయోగమే నాశకమగునని తెలియుచున్నది. ఇది సరికాని యిక్కడ సమ్మేట పగులగొట్టినదానికే వాయువును హేతువుగాఁ దెచ్చుట యెట్లు? అనవచ్చును. వేగము వలన వాయువు పుట్టుట ప్రత్యక్షసిద్ధము. మిక్కిలి కటువైన శబ్దము బిట్టుగా తాఁకగా వస్తువులు క్షోభింపుటయుఁ దెలియుచున్నదిగాన వాయువు ద్రవ్యంబులంజొచ్చి నాశముసేయుననుట యేర్పడుచున్నది. వాయు వంతటను గలదు. ఇటుగూడ వాయు వున్నది గావున సమ్మేటతో వాయువిశేషము గూడి కుండకన్నను సూక్ష్మమగుటచే దానిని నాశము సేయుచున్న దనుట అంగీకరింపఁదగియున్నది. కొన్నియెడల సమ్మేట మొదలైనవి వేగము లేకయే ఆక్రమణాది మాత్రమున నాశము సేయుచున్నవి. అట్టి

వాయువును బుట్టించి తన్మూలమున నాశముఁ గలిగించుచున్నది. కాన ఆత్మతత్త్వము అవినాశి.

19 శ్లో॥ అన్తవన్త ఇమే దేహాః నిత్య స్యాక్తాః శరీరీణః।

అనాశినోఽప్రమేయస్య తస్మా ద్యుధ్యస్య భారత॥ 18

టీ. నిత్యస్య=ఉత్పత్తిరహితుఁడును, అప్రమేయస్య = ప్రమాణము చేత నెఱుఁగరానివాఁడును, అనాశిః=నాశముకొందనివాఁడును నగు, శరీరీణః=శరీరీ (ఆత్మ)యొక్క, ఇమే=ఈ దేహములు, అన్తవన్తః=విनाశస్వభావము కలవిగా, ఉక్తాః=(శాస్త్రములచేత) చెప్పఁబడినవి, తస్మాత్ = ఆకారణమువలన, హేభారత = ఓయర్జునా, యుధ్యస్య=యుద్ధముచేయుము.

తా. అర్జునా, నాశమున కనర్హుఁడు కావుననే నాశము లేనివాఁడును, దేహమువలె నోగ్యరూపమునఁ దెలియరానివాఁడును అగు ఆత్మ, తనపూర్వకర్మములను అనుభవించుకొంటుకే పంచభూతసంఘాతరూపమైన యీ దేహములతోడి సంబంధము నొందు నది శాస్త్రములు చెప్పుచున్నవి ఇట్లు దేహములు కర్మవశమునఁ బుట్టినవి. కావున ఆకర్మము ముగియఁగానే అవి నశించును. ఇట్టి ఆత్మనుగూర్చియు దేహములను గూర్చియు శోకము దగదు. కావున సంశయమువదలి యుద్ధము సేయఁ బ్రారంభింపుము.

*‘దిహ ఉపచయే’ అను ధాత్వర్థమునుబట్టి దేహములు ఉపచయరూపము లైనవి-(అనఁగా పెరుఁగునట్టివి- అవయవములు గలిసి

యెడల సమ్మేళనవయవముచే ఒత్తుడునడినకుండయవయవవిశేషములు తమకంటె స్థూలమైన కుండ యితర భాగమును జొచ్చుటచే అది పగులుచున్నది. తేక వాయు పూరితమైనతీర్తి మొదలైనవానినుండి వాయువు వెడలువట్లు ఆయాక్రమణమువలన లాపలి వాయు వెడలుటం బట్టియు దానిచే కుండకు నాశము గలుగునని చెప్పవచ్చును.

*‘ఈశ్లోకమున దేహమునకు ‘అన్తవన్తః’ ‘ఇమే’ ‘దేహాః’ అని మూడు విశేషములుగలవు ‘అన్తవన్తః’ అనుటకు వినాశస్వభావములని యర్థము. ‘ఇమే’

యనుట.) కావుననే ఈ దేహములు అంతవంతములు-అనగా వినాశ స్వభావము గలవి.) ఎట్లనగా ఉపచయాత్మకములైన ఘటాదులు అంతవంతములుగాఁ గనుపట్టుచున్నవి. నిత్యుండైన శరీరికి (అనగా ఆత్మకు) ఈ దేహములు కర్మఫలములను అనుభవించుకొఱకై సంచ భూతముల సంఘాతమురూపముగా ఏర్పడినవి. ఇవి, 'పుణ్యః పుణ్యేన కర్మణా భవతి పాపః పాపేన' ఇత్యాది శాస్త్రములచే (కర్మఫల

అని నిర్దేశించుటచే భూతసంఘాతరూపములైనవని ఫలితార్థము. పెక్కుభూతముల కూడికచేతనైనవియు అనిత్యములు కావున ఇవియు అనిత్యములే. 'దేహః' అనుటకు ధాత్వర్థమంబట్టి ఉపచయాత్మకములు—అనగా సావయవములని యర్థము స్ఫురించుచున్నది. సావయవము లనుటచేతను అనిత్యములని తెలియుచున్నది. 'శరీరిణః' అను వక్త్రీ, సంబంధమును దెలుపుచున్నది గావున శరీరియగు ఆత్మతో కర్మఫలము భవముకొఱ కవి సంబంధించుచున్నవనియుఁ దేలుచున్నది. దీనినే 'పుణ్యః పుణ్యేన' బృ-ఉప-ఆధ్యా. ౪. బ్రా. అనుశ్రుతి ప్రతిపాదించెడిది అవి, కర్మఫలముల ననుభవించుటకై కలిగినవనుటచే అర్థసిద్ధముగా కర్మములు ముగియఁగానే నశించుననియు నేర్పించున్నవి. ఇట్లు దేహము నాశస్వభావమును, భోగార్థమును, సావయవమును, సంఘాతరూపమును వ్యాప్యమునుగా నున్నది. దీనికి వ్యత్యస్తముగా ఆత్మను వర్ణించుచున్నాఁడు; ఆత్మకు, 'నిత్యస్య' 'శరీరిణః' 'అనాశినః' 'అప్రమేయస్య' అని నాల్గు విశేషణములు చెప్పఁబడియున్నవి. నిత్య మనుటచే దేహమువలె నాశార్థముగాదు. ఏలనగా అది ఆప్రమేయము. ప్రమేయమనగా జ్ఞానమునకు విషయమైనది. అయినను శేవలము జ్ఞానవిషయ మునైనదగుదు. 'ఏతద్యోచేత్రితం ప్రామాః క్షేత్రజ్ఞ ఇతి తద్విదః' అనుచో, దేహము ఆత్మకు జ్ఞానవిషయమే కాక భోగ్యమును అగును గావున ప్రమేయ మనుటకు భోగ్యత్వమునఱకు అర్థము గ్రాహ్యము. కాన, ఆప్రమేయ మనగా భోగ్యముగానిది-దేహమువలె కర్మఫలార్థమైనభోగ్యము గాక భోక్తయైనదని యర్థము. మఱియు ఆత్మ, దేహమువలె సావయవముగాదు. ఎట్లనగా, ఆత్మ, యొక గృహమునుగాని క్షేత్రమునుగాని 'నేను' దీనిని ఎఱుఁగుచున్నాను' అనును. గృహమునుజూచి 'నేను' ఎఱుఁగుచున్నాను' అనునప్పుడు ఆగృహముయొక్క సమస్తభాగము అను తాను ఒక్కండే ఒక్కరూపుననే తెలియునట్లు దేహమునుగూర్చియు అట్లు చెప్పనప్పుడు దాని సమస్తావయవములను తాను ఒక్కండే ఒక్కరూపుననే తెలియువాఁడగుచున్నాఁడు; కాని ఆయా యవయవములను తెలియువాఁడు వేఱువేఱుగఁగాని తెలియుట వేఱువేఱువిధముగఁగాని గుండదు. ఇట్లు దేహమును దాని యవయవముల నెల్లను తెలియు వాఁడు 'నేను' అని యొక్కడుగాను, తెలియుట 'ఎఱుగు

భోగార్థము లని) చెప్పబడినవి. (ఇట్లు కర్మాభీనముగా ఉత్పత్తి నొందునవి గావున) కర్మావసానమున నశించునవి. ఆత్మమో అవి నాశి. ఏలనఁగా నది అప్రమేయ మైనది. ఆత్మ ప్రమేయముగా కనబడుచున్నది. అయితే ప్రమాతగాఁ గనబడుచున్నది. అట్లు నియే యిందు 'ఏత ద్యోవేత్తితంప్రామాః క్షేత్రజ్ఞ ఇతితద్విదః' అని

చున్నాను' అని యొక్కరూపుగాను నుండుటంబట్టి ఆట్లు తెలియునట్టి యాత్మకు అవయవము లుండఁజాలవు. ఎట్లనఁగా-దేహము అవయవములుగలదిగదా. అందు ఒక యవయవమునకుఁ గలుగుభాధాదులు మఱియొక అవయవమునకుఁ దోఁపవు. అట్లే ఆత్మకును అవయవము లుండునని వానియందు ఒక్క అవయవమునకుఁ దోచినది మఱొకయవయవమునకుఁదోపదు. కుడిచేతియందున్న యాత్మయొక్క యవయవమునకుఁ దోచినది, ఎడమచేతియందున్న యాత్మయొక్క యవయవమునకుఁ దోపదు. కనుక కుడిచేతియందుఁ గలిగినదానిని అనుభవించునది ఆత్మయందు ఒక్క భాగముగాను ఎడమచేతియందు కలిగినదానిని అనుభవించునది ఆత్మయొక్క మఱియొక భాగముగాను ఉండునని కాని పూర్ణముగా ఒక్కయాత్మయే రెండుచేతులయందును గలుగువానిని అనుభవింపఁజాలదు. కాబట్టి 'నేను కుడిచేతఁ గాట్టితిని; మరల ఎడమచేత తట్టెనను' అని ఒక్కయాత్మయే రెండుచేతులందును గలుగువానికి 'నేను' అని ఒక్కడే ప్రమాతగా చెప్పకొననేరదు. అది, నిరవయవమై యుండిననే ఆట్లు చెప్పకొనఁగూడును. ఆత్మయొక్క అవయవములు అతిసేగముగా దేహావయవములందు సంచరించుచుండుటచే దాని ఒక యవయవమునకుఁ దోచినదే మఱియొక యవయవమునకును దోపవచ్చు ననిరాదు. అప్పు డది మార్గపుంజము వంటిదే యగును గాన సంఘాతరూపముకూడ దానికి లేకపోవును వస్తువులందు కన్పాదివాసన దగులుపడునట్లు మఱియొకదాని వాసన ఆత్మకు దగులుపడుచున్నదనరాదు. అప్పుడు తెల్లి అనుభవించినది గర్భముకూడ అనుభవించుటచే పుట్టిన వెనుక తెల్లి యనుభవించినదెల్ల శిశువు స్మరింపవలయునుగదా. అట్లులేదు. కాబట్టి దేహమునం దేయవయవమునందు ఏది తోచినను అన్నిటికి 'నేను' అని ఆత్మ ఒక్కడే ఒక్కరూపుననే, అనుభవించుటను జూడఁగా ఆత్మ నిరవయవమే యగును; సావయవమైనచో ఆయావయవమునకు ఆత్మలో కొంచము కొంచమే భోక్తగా నుండుననికాని అన్నియవయవములకు 'నేను' అని ఒక్కడే భోక్తగాఁ గనుపట్టఁడు, ఇట్లు దేహమంతటను ఏకరూపముగా (ఒక్కతీరుగానే) ఆత్మ 'నేను' అని ప్రమాతగా నుండుటంబట్టి నిరవయవమే యగును. ఆత్మ వ్యాపకమునగును. ఇట్లు ఆత్మ దేహమునకు వ్యతిరేకముగా నాశానర్హమై భోక్తయైనిరవయవమై వ్యాపకమై యుండుటచే నిత్యమగుట సిద్ధము.

చెప్పబడెడిని. మఱియు ఆత్మ, ఇతరమునకు-అనగా గృహక్షేత్రాదులకు 'దీనిని నే నెఱుంగుచున్నాను' అని ఒక్కరూపుననే ప్రమాతగా గనుపట్టునట్లు దేహమునం దంతటికిని ఏభాగముందును 'దీనిని నేను ఎఱుంగుచున్నాను' అని ఒక్కరూపున ప్రమాతగా కనుపట్టుచున్నాడు; కాన అనేకములైన యవయవములతో నై నట్లు చూపట్టడు. ఇం శేకాక దేహాదులకు నలె వేఱువేఱుచోట్ల ప్రమాతకు వేఱువేఱు ఆకారములు కానరావు. కాబట్టి ఒక్కటేరూపున నిరవయనముగా నుండుటవలనను, ప్రమాతయగుటవలనను, వ్యాపకమగుటవలనను ఆత్మ నిత్య మైనది. దేహమో. అవయవాత్మకమగుటవలనను, శరీరికి (ఆత్మకు) కర్మఫలభోగముకొఱ కగుటవలనను, ఏకరూపముగా నుండుకుండుటవలనను, వ్యాపకమగుటవలనను వినాశి యైనది. కాబట్టి దేహముయొక్క వినాశస్వభావమును బట్టియు, ఆత్మయొక్క నిత్య స్వభావమునుబట్టియు రెండునుగూడ శోకస్థానముగావు. ఇది తెలిసి శస్త్రపాతము మొదలైన యనివార్యములగు పరుషస్పర్శములు తనకుఁ గలిగినను ఇతరులకుఁ గలిగినను వానిని దైర్యముతో నహించి మోక్షప్రాప్తికొఱకు ఫలము నుద్దేశింపక యుద్ధ మనెడు కర్మమును ఆరంభింపుము.

శ్లో॥ య ఏనం వేత్తి హన్తారం యశ్చైవం మన్యతే హతమ్ ।

ఉభౌ తౌ న విజానీతో నాయం హన్తి న హన్యతే ॥ 19

టీ. యః = ఎవడు, ఏనం (ప్రతి) = ఇట్టియాత్మను (గూర్చి), హన్తారం = చంపెడి హేతువును (అగ్ని మొదలైనదానిని హనుకర్త)గా, (కమపి) వేత్తి=ఏదే నొకటిని తలంచుచున్నాడో, యః=ఎవడు, ఏనం = ఈయాత్మను, హతంచ = చంపబడిన వానినిగాను, మన్యతే = తలంచునో, తౌ ఉభౌ=వారిద్దఱును, నవిజానీతః=ఎఱిగినవారు కారు, (ఏలయనగా), అయం = ఈయాత్మ, నహన్తి=చంపుటకు హేతువుగాడు; నహన్యతే=చంపబడడు.

తా. ఎవడు పూర్వోక్తస్వభావమైన ఆత్మను చంపుటకు దేని నేని సాధనముగా తలచునో, ఎవడు ఏ దేహాకహేతువుచే ఆత్మ చంపబడెనని తలచునో, వార లిరువురును ఆత్మస్వరూపము నెఱుంగనివారు. ఉక్త హేతువులచేత, ఆత్మ నిత్య మగుటం బట్టియే చంపుటకు హేతువును గాఁడు, కాఁబట్టియే చంపబడఁడు.

[బ్రాహ్మణాదిశబ్దములు కేవలదేహమునకే కాక యందలి యాత్మలకును చెల్లును అందు దేహము అచేతనము గావున దానికి హింససేయుట వ్యర్థము. కావుననే అచేతనములైన మృతశరీరములను హింసచేయువానిని గూర్చి నిందించుటగాని ఆక్రోశించుటగాని కనబడదు. చేతనమైన ఆత్మయే హింసకు యోగ్యము. కావున 'బ్రాహ్మణం హన్తి' అనుచో బ్రాహ్మణశబ్దము ఆదేహమునకును అందలియాత్మకును జెల్లినను హన్తి ధాతువునకు హింసాయోగ్యమగు

20A

చేతనమైన యాత్మయేకర్మము కాదగును. ఇట్లుండఁగా 'సహన్తి' 'సహన్యతే' అని యాత్మ హింసకు యోగ్యము కాదనుట యెట్లు? అన్నచో] హన్తిధాతువునకు ఆస్మకర్మయ్యను, అది [ఆత్మ యొక్క స్వరూపమును దూర్చుటను జెప్పదు] శరీరవియోగకరణమును (అనఁగా ఆత్మకు శరీరవియోగమును గలిగించుటనే) చెప్పుచున్నది. ['హన్తి' యనుటకు అర్థ మేమైనను అగుఁగాక] 'సహింసాన్య త్సర్వభూతాని' 'బ్రాహ్మణో నహన్తవ్యః' ఇత్యాదిశాస్త్రములు [సామాన్యముగాను విశేషముగాను హింసయే కూడ దనుచున్నది గాన హింసయెట్లును దగదన్నచో అవి] విహితములుకానట్టి హననములను-అనఁగా శరీరవియోగకరణములను-గూర్చి నిషేధము

20B

చెప్పనవి [కాని విహితములైన యాగపశువధము శత్రువధము మొదలైనవానిని నిషేధించునవి గావు.]

అవ. పూర్వోక్త హేతువులంబట్టి ఆత్మ నిత్య మగుటచే దానికి పరిణామములు గలుగవు గావున అచేతన దేహధర్మములగు జననమరణాదు లెల్లను దానికి కలుగనేర వని చెప్పచున్నాడు.

21A

శ్లో॥ న జాయతే మ్రియతే వా కదాచి

న్నాయం భూత్వా భవితా వా స భూయః ।

22

అజో నిత్య శ్శాశ్వతోఽయం పురాణో

స హన్యతే హన్యమానే శరీరే ॥

20

టీ. అయం=ఈయాత్మ. న జాయతే = పుట్టువాడు కాడు, నమ్రియతేవా=చచ్చువాడునుకాడు, అయం=ఈయాత్మ, కదాచిత్ = ఒకప్పుడు (కల్పాదియందు), భూత్వా=పుట్టి, భూయః = మరల (కల్పాంతమునందు), సభవితావా స=లేకపోవువాడును కాడు - ఆ అయం=ఈ యాత్మ, అజః=పుట్టుక లేనివాడు, (కావుననే,) నిత్యః= నాశము లేక యుండువాడు, శాశ్వతః = స్థిరరూపుడు, పురాణః = పురాపి నవః=పురాతనుఁడైనను గ్రొత్తవాడు, శరీరే=దేహము, హన్యమానే సత్యపి = హతము సేయబడుచున్నను, స హన్యతే = హతుడు గాడు.

తా. సమ సదేహములందును ఎల్లవారును అనుభవించుచుండు జననమరణములు ఒకప్పుడును ఆత్మను అంటవు. ప్రజాపతి మొదలైనవారి దేహములందలి యాత్మలు కల్పాది యందుఁ బుట్టి కల్పాంతమునందు నశించుటయు లేదు. కనుక సర్వదేహములందుం గలయీయాత్మ జన్మరహితుఁడై, నాశరహితుఁడై, పరిణామశూన్యుఁడై, పురాతనుఁడయ్యుఁ గ్రొత్తగానే యుండును. కాబట్టి తాను

21B

బొందియుండు దేహము వధింపబడినను నాశము నొందడు.

శ్లో॥ వే దావినాశినం నిత్యం య ఏన మజ మవ్యయం ।

23

కథం స పురుషః పార్థ కం ఘాతయతి హన్తికమ్ ॥ 21

టీ. హేపార్థ=అర్జునా, యః = ఎవఁడు, ఏనం = ఈయూత్మను, అవినాశినం=నాశములేనివానినిగాను, అజం=పుట్టుక లేనివానినిగాను, అవ్యయం=స్థిరరూపునిగాను, కావున నే, నిత్యం=నిత్యునిగాను, వేద=తెలిసికొనుచున్నాఁడో, సః పురుషః = ఆపురుషుఁడు, కథం=ఎట్లు, కం=ఏ ఆత్మను, ఘాతయతి=చంపించుచున్నాఁడు, కం=ఏ ఆత్మను, హన్తి=చంపుచున్నాఁడు.

తా. అర్జునా, ఆత్మ వినాశము లేనివాఁడనియు ఉత్పత్తి లేని వాఁడనియు కావున నే నిత్యుఁడనియును ఎవ్వఁడు దెలియంజాలనో అతఁడు దేవమనుష్యతిర్యక్ స్థావరశరీరములందుఁగల ఆత్మలలో, ఏయూత్మను ఎవరినిగొని ఎట్లు చంపింపఁగలవాఁడు? ఏయూత్మను ఎట్లు తాను చంపఁగలవాఁడు? (అనఁగా ఈయూత్మలను చంపించుచున్నాను చంపుచున్నాను అను శోకము నొందుటకు మూలము ఆత్మ స్వరూపముయొక్క యధార్థస్థితిని-అనఁగా దానియొక్క నిత్యత్వాదులను, దెలియ కుండుటయే యని భావము.)

అవ. ఆత్మలు నిత్యము లగుటచే, యుద్ధమువలన వానికి ఆనిత్యము లగు శరీరములను విడుచుటమాత్రమే కలుగును గాని మతే బాధయు, గలుగ దనుట సరిగాని, రమణీయములగు భోగములకు శరీరములు సాధనము లగుటచే అట్టివానిని ఎడఁబాయుట దుఃఖకరము కాదా యనఁగా దానికిఁ జెప్పచున్నాఁడు.

శ్లో॥ వాసాంసి జీర్ణాని యథా విహాయ

నవాని గృహ్లాతి సరోఽపరాణి ।

తథా శరీరాణి విహాయ జీర్ణా

న్యన్యాని సంయాతి నవాని దేహీ॥

టీ. నరః=మనుష్యుడు, యథా = ఎట్లు, జీర్ణాని=శిథిలములయిన, వాసాంసి=వస్త్రములను, విహాయ=విడిచి, నవాని=క్రాంతవియగు, అపరాణి = ఇతరవస్త్రములను, గృహాణి = స్వీకరించుచున్నాఁడో, తథా=అలాగున, దేహీ=జీవుడు, జీర్ణాని=శిథిలములయిన, శరీరాణి=దేహములను, విహాయ=విడిచి, నవాని = క్రాంతవియగు, అన్యాని=ఇతర దేహములను, సంయాతి=సొంపుచున్నాడు.

తా. మానవుడు జీర్ణములగు వస్త్రములు పరిత్యజించి నూతన వస్త్రము లేవిధముగా పరిగ్రహించునో, అట్లే జీవుడు శిథిలములైన దేహములను వదిలి నవీనములగు నితరశరీరములను బొందును. (ధర్మముద్ధమునందు శరీరము విడిచివారికి విషవలెదిన శరీరములకంటె రమణీయులు లయిన శరీరములు లభించు నని శాస్త్రమువలనఁ దెలియుచున్నది. కాబట్టి ఇది శోకింపఁదగనివిషయముమాత్రమే కాక సంశోషనిమిత్తమైన విషయము నైయున్నది.) 24

శ్లో॥ నై సం ఛిన్దన్తి శస్త్రాణి నై సం దహతి పావకః ।

నచై సం క్లేదయన్త్యాహం న శోషయతి మారుతః॥ 25

టీ. ఏనం=ఈజీవుని, శస్త్రాణి = ఖడ్గము మొదలైన ఆయుధములు, స ఛిన్దన్తి = ఛేదించవు, పావకః = అగ్ని, ఏనం=ఈజీవుని, స దహతి=కాల్చదు, ఆహః=నీళ్ళు, ఏనం=ఈజీవుని, స క్లేదయన్తి = తడుపవు, మారుతః=వాయువు, స శోషయతి=శోషింపఁ జేయదు.

తా. ఈజీవాత్మ సమస్త తత్త్వములందు వ్యాపించుర్వభావము గలది గాన ఆ తత్త్వము లన్నిటికంటె తాను సూక్ష్మమైన దగుట చేత దీనిని ఆయుధములు ఖండింపఁజాలవు. అగ్ని దహింపఁజాలదు. ఉదకములు తడువఁజాలవు, వాయువు శోషింపఁజేయఁజాలదు. (ఆయుధాదులు ఆత్మకు వ్యాప్యము లగుటచే ఆత్మకంటె స్థూలము లగును గాన సవి ఆత్మను జంపఁజాల వని భావము.)

శ్లో॥ అచ్ఛేద్యోఽయమదాహ్యోఽయమక్లేద్యోఽశోష్యవచ ।

25

26

నిత్య స్సర్వగతః స్థానై రచలోఽయం సనాతనః॥

24

టీ. అయం=ఈయాత్మ, అచ్ఛేద్యః=ఛేదింపబడఁదగనివాఁడు, అయం=వీఁడు, అదాహ్యః=దహింపబడఁదగనివాఁడు, అక్లేద్యః=తడుపబడఁ దగనివాఁడు, అశోష్య వచ = శోషింపబడఁదగని వాఁడును, అయం=వీఁడు, నిత్యః=నిత్యుఁడు, సర్వగతః=సర్వవ్యాప్తి, స్థానైః=స్థిరస్వభావము కలవాఁడు, అచలః=చలింపనివాఁడు, సనాతనః=అనాది యైనవాఁడు.

తా. కావున ఈయాత్మను ఛేదింపను, దహింపను, తడుపను, ఎండింపను శక్యము కాదు. ఇతఁడు నిత్యుఁడు, సర్వవ్యాప్తి, స్థిరస్వభావము గలవాఁడు, చలింపనివాఁడు. పురాతనుఁడు. 27

28

29

శ్లో॥ అవ్యక్తోఽయమచిన్త్యోఽయమవికార్యోఽయమచ్యతే ।

తస్మా దేవం విది త్త్వైవం నానుశోచితు మర్హసి॥

25

టీ. అయం=ఈయాత్మ, అవ్యక్తః = (జ్ఞానే ద్రియములకు) గోచరుఁడు కానివాఁడు, అయం = వీఁడు, అచిన్త్యః = (మనసునకు) తలంప నశక్యుఁడు, అయం=వీఁడు, అవికార్యః = (కర్మేంద్రియముల చేత) వికారములను బొందింపరానివాఁడు, (ఇతి=అని), అచ్యతే = చెప్పబడుచున్నాఁడు, తస్మాత్ = ఆ హేతువువలన, ఏవం = ఈ యాత్మను, ఏవం=ఇట్లు, విదిత్వా = తెలిసికొని, అనుశోచితుం = దుఃఖించుటకు, నార్హసి=లేగవు.

తా. ఈ ఆత్మ యితరవస్తువులవలె చక్షురాదిజ్ఞానేంద్రియములకు గోచరుఁడు కాఁడనియు, మనస్సుచేత నైతము తలంప నశక్యుఁడనియు, కర్మేంద్రియములచేత ఏవికారమును బొందింపరానివాఁడు.

దనియు చెప్పబడుచున్నాడు. కావున ఆత్మ యిట్టి దని తెలిసికొని ఇట్టిలక్షణములు గలదానినిగూర్చి నీవు శోకింపఁ బనిలేదు. 30

అవ. దేహమునకుండు వేతైన ఆత్మ నిత్యుండగుటచే శోకింపఁదగి దని చెప్పి, యిప్పుడు జననమరణస్వభావములు గల దేహమునే యాశ్రింపఁ దలంచినను దుఃఖంపఁ బని లే దనుచున్నాడు.

31

శ్లో॥ *అథ చైవ నిత్యజాతం నిత్యం వా మన్యసే మృతమ్ ।

32

తథాపి త్వం మహాబాహో వైవం శోచితు మర్హసి॥ 26

టీ. నిత్యజాతం = ఎల్లప్పుడు పుట్టుచున్నదియు, నిత్యం = ఎల్లపుడు, మృతంచ = నశించుచున్నదియు నగు దేహమునే, ఏనం = ఈ యాశ్రింపఁగా, అథ మన్యసే = తలఁతువేని, తథాపి = అట్లయినను, హేమహాబాహో = గొప్పభుజములు గల అర్జునా, త్వం = నీవు, ఏవం = ఇట్లు-అతిమాత్రమనుట, శోచితుం = దుఃఖించుటకు, నార్హసి = తగవు.

తా. అర్జునా, ఎప్పుడును జననమరణములను దప్పక పొందుచుండెడి యాశరీరమునే యాత్మ యని తలఁతువేని, అప్పటికిని, దేహము పరిణామస్వభావము గలది గనుక దానికి ఉత్పత్తివినాశములు త్రోసిపుచ్చ నలవిగావు. కావున, అట్టిదేహమేయైన యాత్మను

* పూర్వము ఆత్మకు నాశమేలేనందున శోకమేలుగదని చెప్పబడెను. ఇప్పుడు దేహమేయాత్మయని తలఁచుటచే అట్టియాత్మకు నాశము కలుగుటను పరిహరింప నలవిగాదు. కావున దానినిగూర్చి యేదోకొంత శోకింపవచ్చును గాని మహాబాహుండ వగునినుబోటికి మిక్కిలి శోకించుట తగదని చెప్పినాడు. లేక, పూర్వము దేహముకంటె ఆత్మ వేఱు అని యెప్పుకొనియుండుటచే పరలోకాది భయమున అతిమాత్రశోకము లేగియుండెను. ఇప్పు డట్టిభయము లేనందున ఈ యుద్ధము నినుబోటిశూరునికి అతిమాత్రప్రీతికరమయి యుండఁగా అతిమాత్రశోకమెట్లు? అనియు భావయూహ్యము.

గూర్చి యిట్లు మిక్కిలియు శోకించుట నిను బోటిహూరునికి
ఎంతమాత్రము దగదు. 33

34

శ్లో॥ జాతస్య హి ధ్రువో మృత్యుః ధ్రువం జన్మమృతస్య చ ।

తస్మా దపరిహార్యేత్థే న త్వం శోచితు మర్హసి॥ 27

టీ. జాతస్య=పుట్టినవానికి, మృత్యుః=నాశము, ధ్రువోహి =
నిశ్చయముగదా, మృతస్య=నశించినవానికి, జన్మచ = పుట్టుకయును,
ధ్రువం=అట్లే త్రోసిపుచ్చరానిది, తస్మాత్=అకారణమువలన, అపరి
హార్యే = నివారింపఁగూడని, అర్హే=విషయమునందు, త్వం = నీవు
శోచితుఁ=దుఃఖించుటకు, మర్హసి=తగవు.

తా. పుట్టినవానికి నాశము తప్పకవచ్చుట కనబడుచున్నది.
అట్లే నష్టమైనవానికి ఉత్పత్తియు తప్పక కలుగును. పుట్టుచు గిట్టుచు
మరలఁ బుట్టుచునుండు పరిణామములు ఒకటి వెనుక నొకటిగాఁ గలుగు
చుండును. దీనిని పరిహరింప నలవిగాదు. కాన దీనిఁగూర్చి నీవు
శోకింప నక్కఱలేదు.

* [అసత్కార్యవాదమున పూర్వము అసత్తుగా (లేనిదిగా)
నుండిన ఘటము మొదలైనవానికే ఉత్పత్తి కనబడును. నష్టమైన
వస్తువు, నాశమునకు మునుపు సత్తేయగును. సత్తునకు ఉత్పత్తిలేదు
గావున, సత్తేయగునష్టమైన దానికిని ఉత్పత్తికలుగదు. కనుక) నష్ట
మైనదానికి ఉత్పత్తియనునది యెట్లు చెల్లును? అన్నచో, సత్తునకే

* అసత్కార్యవాది 'పూర్వము లేకుండిన కుండకే పుట్టుక కనబడుచున్నది
గావున అసత్తునకే యుత్పత్తి. మన్ను ఉండినను అందు కుండ లేదుగదా. కావున
కుండ ద్రవ్యాంతరమే' యని యభిప్రాయపడుచున్నాడు. ఇది వట్టి వాదము
మాత్రమే. గామానుజాలు 'మన్ను కుండ యనుకేర్చు వట్టి యవస్థాభేదములే.
అవస్థలయం చెల్లి పొందటిద్రవ్య మొక్కటియే తప్పక వచ్చుచున్నది గాన మన్నును
కుండయును ఏకద్రవ్యములే కాని భిన్నద్రవ్యములు కా' వని యభిప్రాయపడు
చున్నారు.

ఉత్పత్తి కనబడుచున్నది; అసత్తునకు కనబడదు. కావున నిది చెల్లును. (సతైనదాని కుత్పత్తి యక్కఱలేదు. పూర్వము అసత్తు అగుఘటాదులకు ఉత్పత్తి కనబడుచున్నది. కనుక సత్తునకు ఉత్పత్తియు అసత్తునకు ఉత్పత్తిలేమియు నెట్లు? అన్నచో) ఉత్పత్తి, వినాశము మొదలైనవి సత్యమైన ద్రవ్యముయొక్క అవస్థావిశేషములే కాని వేఱుగావు. ఎట్లనగా తంతువులు మొదలైన సద్ద్రవ్యములే నేత మొదలైన గచనావిశేషములతోఁ గూడినవై పటములు మొదలైనవిగా చెప్పబడుచున్నవి. (తంతు వను సద్ద్రవ్యమే నేతవలన పటముగా ఉత్పత్తికొందినది) అసత్కార్యవాది అసత్తునుండియే పటము ఉత్పత్తి నొందిన దని వాదించుచున్నను అతనిమనస్సునకు రచనావిశేషముతోఁ గూడియున్న తంతువులను సద్ద్రవ్యముమాత్రమే పటమునందును కనబడుచున్నదిగాని మఱొకద్రవ్యము గానరాదు. (కానబడక పోయినను కల్పించుకొనవచ్చు నన్నచో) పటమునందు తంతువే ఒకవిధమైన సంయోగమును బొందియుండుటతప్ప మఱియొక్క ద్రవ్యము చూపట్టదుగదా. (మరియు అసత్కార్యవాది సత్యమైనదానికి ఉత్పత్తికలిగించునేత మొదలైన కారకవ్యాపారములు వ్యర్థమనియు మఱియొక నామము పెట్టుట పౌనఃకదనియు కట్టుకొనుట మొదలైన వ్యవహారములు చెల్లవనియుఁగావున అసత్తునకే యివి యన్నియుఁ జెల్లుననియుఁ దలచికదా అసత్తునకే యుత్పత్తిసంగీకరించుచున్నాడు; అట్లేల? సత్తును ఒకయవస్థనుండి మఱొకయవస్థను బొందించుటచే కారకవ్యాపారము సార్థకమగుచున్నది. నామాంతరమును వ్యవహార విశేషములును చెల్లుచున్నవి. ఇట్లు సద్ద్రవ్యము ఒకయవస్థ నుండి మఱొకయవస్థను బొందు) సంతమాత్రముననే కారకవ్యాపారాదులు పౌనఃగుచున్నవి. (సత్తునకు మఱొకయవస్థ కలుగుటచేతనే యవన్నియుఁ దెలివిడిగా పౌనఃగుచుండఁగా, అందులకై, తెలియరాని మఱియొక ద్రవ్యమును గల్పించుకొనవలసిన

ప్రయాస మేల ? కావున) ద్రవ్యాంతరమును గల్పించుట యుక్తము గాదు. కాబట్టి ఉత్పత్తి వినాశము మొదలైనవి, సత్తయినద్రవ్యము యొక్క అవస్థావిశేషములు. ఉత్పత్తియనెడి అవస్థనుబొందినద్రవ్యము నకు, దానికివిరుద్ధమైన మఱియొక యవస్థను బొందుటయే నాశము అని చెప్పబడును. ఎట్లన; మన్న పినుకఁబడి ముద్దయై పిదప కుండయై పగిలి పెంకులై కాలవశమున పొడియగుచున్నది. ఇట్లు మృత్తు అను ఆ ద్రవ్యమునకు పిండత్వము, ఘటత్వము, కశాలత్వము, చూర్ణత్వము మొదలైన అవస్థలు అనఁగా పరిణామములు వరుసగా కలుగుచున్నవి. కాబట్టి అది పరిణామిద్రవ్యమగును. ఇట్లు పరిణామిద్రవ్యమునకు పరిణామపరంపరలు కలుగక మానవు. ఆ ద్రవ్యమునకు మొదటి యవస్థలందు ఉత్పత్తియు పిమ్మటోయవస్థలయందు నాశమును వరుసగా కలుగుచున్నవి. పిండావస్థయందున్న మృద్ద్రవ్యమునకు ఘటావస్థ కలుగఁగా దానికి పిండావస్థయందు నాశమును ఘటావస్థయందు ఉత్పత్తియుఁ గలుగుచున్నది. (ఇట్లే తక్కినయవస్థలందును పూర్వావస్థలు నాశములుగాను ఉత్పరావస్థలు ఉత్పత్తులుగాను ఎఱుంగునది, ఇట్లు ఎన్నియవస్థలు మాటి ఎన్ని యుత్పత్తివినాశములు పొందినను ఆయన్నింటను ఆమృద్ద్రవ్యముయొక్క స్వరూపము మాత్రము చెడదు.) కాబట్టి పరిణామిద్రవ్యముల కెల్ల అట్టి ఉత్పత్తివినాశాఖ్య పరిణామపరంపరలు అవశ్యము సంభవించును. వాని విషయమై దుఃఖింపఁ బనిలేదు.]

*అవ. సద్ద్రవ్యమునకు, పూర్వావస్థకు విరుద్ధమైన మఱొక

* ఇంతవఱకు ఉత్పత్తివినాశములు ఆపరిహార్యము లగుటచే దుఃఖింపరాదని చెప్పి యిప్పుడు ఆయావస్తువుల నియతస్వభావమునుబట్టియే దుఃఖింప నవశ్యము గాదనుచున్నాడు. అనఁగా ద్రవ్యములకు నిప్పుడు వ్యక్తముగా కనబడుచుండు మహత్వత్వాదిదశలే స్వభావముగాదు. ఇంతకుఁ బూర్వము ఆవ్యక్తముగానున్న యవస్థయే వానికి స్వభావముగాదు. సామాన్యముగా పరిణామము పొందుచుండుటయే

యవస్థ గలుగుటం జూడఁగా ఏదో కొంత దుఃఖము గలుగుచున్నది. ఆదుఃఖముగూడ మనుష్యాదిభూతములపట్ల కలుగదనుచున్నాఁడు.

శ్లో॥ అవ్యక్తాదీని భూతాని వ్యక్తమధ్యాని భారత ।

అవ్యక్తనిధనా న్యేవ తత్ర కా పరిదేవనా॥

28

టీ. పే.భారత = ఓ అర్జునా, భూతాని = మనుష్యాదిశరీరములు, అవ్యక్తాదీని = తెలియబడని పూర్వావస్థ కలవి, వ్యక్తమధ్యాని = తెలియబడిన మధ్యమావస్థ గలవి, అవ్యక్తనిధనానివన = తెలియబడని నాశము (ఉత్తరావస్థ) గలవియే, తత్ర = అవిషయమునందు, పరిదేవనా కా = దుఃఖమేమి ?

తా. ఓ అర్జునా, మనుష్యాది శరీరములపూర్వావస్థ తెలియదు. వానియొక్క మనుష్యత్వము మొదలైన మధ్యమావస్థలు మాత్రము తెలియుచున్నవి. మరణానంతరము వాని యుత్తరావస్థ యేదియో తెలియరాదు. ఇట్లు పరిణామములు పొందుచుండుట వానికెల్ల

35

స్వభావము. ఈవిషయమై వగవఁ బని యేమి ?

అవ. ఇంతవఱకు శరీరమునే యాత్మగా గ్రహించినను శోకింపఁ బనిలేదని చెప్పి యిప్పుడు శరీరమునకంటె వేతై యాశ్చర్యస్వరూపమై యొప్పు ఆత్మను కన్నవాఁడుగాని కని చెప్పవాఁడు గాని విన్నవాఁడుగాని విని యెఱింగినవాఁడుగాని దొరకుట అరుదని చెప్పుచున్నాఁడు. 36

శ్లో॥ ఆశ్చర్యవత్పశ్యతి కశ్చి దేనమ్ ।

ఆశ్చర్యవద్వదతి తత్రైవ చాన్యః ।

వాని స్వభావము. కాబట్టి పరిణామిద్రవ్యమునకు అవ్యక్తమైన పూర్వావస్థగాని వ్యక్తమైన మధ్యావస్థగాని ఎట్లు శోకనిమిత్తముగాదో అట్లే ఆవ్యక్తమైన ఉత్తరావస్థయు శోకనిమిత్తము గా నేరదని భావము.

ఆశ్చర్యవ చైచన మన్య శృణోతి ।

శ్రుత్వా ఘోరం వేద న చైవ కశ్చిత్ ॥

29

టీ. ఆశ్చర్యవత్ (అవస్థితం) = అద్భుతవస్తువువలె నుండు, ఏనం = ఈయాత్మను, కశ్చిత్ ఏవ = ఒకనొకఁడె-నుకృతియు గలవాఁడె, పశ్యతి = చూచుచున్నాఁడు, తథా-తథావిధః = అట్టివాఁడు, అన్యః ఏవ = మఱియొకఁడె, ఆశ్చర్యవత్ = (అవస్థితం) = అద్భుతవస్తువువలె నుండు నీయాత్మను గుఱించి, వదతి = చెప్పుచున్నాఁడు, అన్యశ్చ = మఱియొకఁ డును, ఆశ్చర్యవత్ = అద్భుతవస్తువువలెనుండు, ఏనం = ఈయాత్మను, శృణోతి = వినుచున్నాఁడు కశ్చిత్ చ = ఒక్కఁడును, ఏనం = ఈస్మాను, శ్రుత్వాఽపి = వినియును, న వేద ఏవ = ఎఱుగకయే యున్నాఁడు. 37

తా. ఇట్టిస్వభావము గలజీవుఁడు తనకంటె నితరములైన సమస్తవస్తువులకును సజాతీయుఁడును విజాతీయుఁడును గాకుండుట వలన ఆశ్చర్యమువలె నున్నాఁడు. ఇట్టిజీవుని, పాపములు క్షీణించి పుణ్యము వృద్ధి నొందిన యొకానొకఁడు కనుఁగొనుచున్నాఁడు. అట్టి యొకానొకఁడు మఱొకనికి చెప్పుచున్నాఁడు. అట్లు ఎవఁడో యొకఁడె వినుచున్నాఁడు. అట్లు విన్ననుగాని దానిని యధావస్థితముగ (కలరూపున) తెలిసికొన్నవాఁడొక్కఁడును లేనేలేడు. ఇట్లు చూచినవారలలోను చెప్పినవారలలోను వినినవారలలోను ఎవ్వఁడు గాని దానిని ఉన్నది యన్నట్టుగాఁ జూచుటయు చెప్పుటయు వినుటయు దుర్లభము.

38

శ్లో॥ దేహీ నిత్య మవధ్యోఽయం దేహీ సర్వర్య భారత ।

తస్మా తస్మాణి భూతాని న త్వం శోచితు మ్హసి ॥ 30

టీ. హేభారత = అఱ్ఱనా, సర్వర్య = దేవతలు మొదలైన సమస్తప్రాణులయొక్క, దేహీ = దేహము, (వ్యయమానేసి = చంపఁ

బడుచున్నను) అయం దేహీ = ఈయాత్మ, నిత్యం = ఎల్లప్పుడును, ఆవధ్యః = చంపబడఁదగనివాఁడు, తస్మాత్ = అందువలన, త్వం = నీవు, సర్వాణి భూతాని = నమస్తభూతములనుగూర్చి, శోచితుం = మఃఖించుటకు, నార్హసి = తగవు.

తా. అర్జునా, దేహములు మొదలైన సమస్తజంతువులయొక్క దేహములు వధింపబడుచున్నను ఆ దేహములలో నొక్కొక్కటియందుండు దేహి (ఆత్మ) యెప్పుడును వధ్యుఁడు గాఁడని తలఁపవలయును. దేహములు మొదలుకొని స్థావరములవఱకుఁ గల సర్వభూతములును ఆకారములందు విషమములుగా నుండినను అందలి యాత్మ లన్నియు స్వరూపస్వభావములయందు సమానములుగాను నిత్యములుగాను ఉన్నవి. విషమములుగాను అనిత్యములుగాను నుండునవి దేహములు మాత్రమే. కాఁబట్టి భిష్మాదులనుగూతించి మాత్రమే కాదు: దేహతల మొదలుగా సమస్తభూతములనుగూతించియు నీవు శోకము నొందవలదు. 39

అవ. ఇట్లు శోకము తగ దని చెప్పి 'వేపధుశ్చ శరీరేమే' అనుచో చెప్పబడిన శరీరకంపము గూడ తగదని చెప్పుచున్నాఁడు. 40

40

శ్లో॥ స్వధర్మ మపి చావేక్ష్య న వికమ్పితు మర్హసి ।

ధర్మ్యాధి యుద్ధాచ్ఛ్రేయోఽన్యత్ క్షత్రియస్య నవిద్యతే ॥ 31

టీ. అపిచ=ఇంతేకాక, స్వధర్మం = స్వకీయ మగు క్షత్రియధర్మమును, అవేక్ష్య=ఆలోచించి, వికంపితుం=చలించుటకు, నార్హసి=తగవు, క్షత్రియస్య = క్షత్రియునికి, ధర్మ్యాత్ = న్యాయముగా ప్రవర్తించునట్టి, యుద్ధాత్ = యుద్ధమునకంటె, అన్యత్ = ఇతరమైన, క్షేయః=మేలు, న విద్యతే హి=లేదుగదా.

తా. ఇంతేకాక, అగ్నిఋషిమాయాదియాగములందు ప్రాణిహింస యుండినను అవి ఎట్లు ధర్మమగునో యట్లే యీ ప్రారంభింపబడిన యుద్ధము ప్రాణిహింసాత్మకమే యైనను ఇదియు స్వధ

ర్థమే (అనగా క్షత్రియునికి ధర్మశాస్త్రములందు విధింపఁబడిన యర్థమే) యని యెంచి దీనినుండి నీవు చలంపరాదు. ఏలనఁగా, క్షత్రియునకు న్యాయ్యముగాఁ బ్రవర్తించిన యుద్ధమునకంటె శ్రేయస్కర మైనది వేఱొకటి లేదుగదా.

‘శౌర్యం తేజోధృతిర్దాక్షిణ్యం యుద్ధేచాప్యవలాయనమ్ । దాన మిశ్వరభావశ్చక్షాత్రంకర్మస్వభావజమ్॥ (గీత-౧౮-౪౩) అని క్షత్రియునికి స్వాభావికమైన కర్మము, మీఁదఁజెప్పఁబడుచున్నట్లు నీకు యుద్ధము స్వధర్మమే. మఱి అగ్ని యోమియాదులు హింసాత్మకము లగుటచే, అధర్మము లనరాదు. అందు పశువునకు హింసలేదు, (అనర్థమును పుట్టించు శౌర్యమే హింస. దానికి విపరీతమైనది రక్షణమే యగును. ఏలన) పశువునకు సంజ్ఞపనమువలన, అప్పటికిని హింస తరమైన చాగాది దేహముపోయి కల్యాణతరమైన దేహములు స్వర్గాదు

41

లును ప్రాపించు నని శ్రుతియున్నది. * ‘నవా ఉ వేతస్మిన్మియసేన రివ్యసే దేవా ఇదేషిపథిభి స్సుగోభిః । యత్ర యన్తి సుకృతో నాపి దుష్కృతః । తత్ర త్వా దేవ స్సవితా దధాతు’ అని శ్రుతి ఈ యుద్ధమందును మృత్యులైనవారికి ‘వాసాంసిజ్జీర్ణాని యథా విహాయ నవాని గృహ్లాతి నరోపరాణి’ ఇత్యాదులచే కల్యాణతర దేహములు ప్రాపించుట చెప్పఁబడియున్నది. కాబట్టి, రోగార్తుడైనవానికి చికిత్సఁజేయు శల్యాదికర్మములవలె, పశువునకు అగ్ని యోమి

42

యాదులందలిసంజ్ఞపనము రక్షణమే యగునుగాని హింసకాదు. అట్లే ధర్మయుద్ధమున వధమును రక్షణమే కాని హింస కానేరదు.

* యజ్ఞ. ౪-౬-౯-౪౬, యజ్ఞ. తైత్తి.బ్రాహ్మణ. 3-2-2-౯౪. ‘ఓ పశువా, నీవు ఈసంజ్ఞపనముచేత సర్వవిధముల మరణింపవు. కాబట్టియే నశింపవు. కాని సుఖముగాఁ బోదగినమార్గములచే దేవతలనే పొందుదువు. అందు (అ యత్తమలోకమునందు) పుణ్యవంతులగువారు పోవుదురు. పాపము పోనేపోవరు. అందు సవిత యగుగోప వంతుఁడు నిన్ను నిలుపుకొనుఁగాక’ యని యర్థము.

43

శ్లో॥ యదృచ్ఛయా చోపపన్నం స్వర్గద్వార మపావృతమ్ ।

సుఖినః శ్చక్రియాః పార్థ లభస్తే యుద్ధ మిదృశమ్॥ 32

టీ. సోపార్థ = అర్జునా, యదృచ్ఛయా = తనంతటనే-ప్రయత్నము లేకయే, ఉపపన్నం = ప్రాప్తమైనదియు, అపావృతం = తెరిచిన- అడ్డులేని, స్వర్గద్వారం = స్వర్గమునకు ద్వారరూప మైనదియునగు, ఈదృశం = ఇట్టి, యుద్ధం = యుద్ధము, సుఖినః = భాగ్యవంతులగు, శ్చక్రియాః = శ్చక్రియులు, లభస్తే = పొందుచున్నారు.

తా. అర్జునా, తనంతట దైవికముగాఁ బ్రాప్తమైనదియు, నిరతిశయసుఖరూప మైనమోక్షమునకు నిర్విఘ్నసాధన మైనదియునగు ఇట్టియుద్ధము పుణ్యవంతులగుశ్చక్రియులకే లభించును. అనఁగా నీభాగ్యవశమున నిట్టిమహాశ్రేయస్సు తనంతట సమీపింపఁగా చలించుట యేల అని భావము.

45

44

శ్లో॥ అధ చే త్వం ధర్మ్య మిమం సంగ్రామం న కరిష్యసి ।

46

తత స్వధర్మం కీర్తించ హిత్యా పాప మవాప్స్యసి॥ 33

టీ. అధ = మఱియు, త్వం = నీవు, ధర్మ్యం = ధర్మయుక్తమైన, ఇమం = ఈ-తనంతట సంగ్రాహితమైన, సంగ్రామం = యుద్ధమును, న కరిష్యసిచేత్ = చేయకపోదువేని, తతః = దానివలన చేయనందున, స్వధర్మం = స్వకీయ మైన శ్చక్రియధర్మమును, కీర్తించ = యశస్సును, హిత్యా = విడిచి, పాపం = పాపమును, అవాప్స్యసి = పొందఁగలవు.

తా. శ్చక్రియుఁడ వగునీవు స్వధర్మ మైనయీయుద్ధమును అజ్ఞానమువలన చేయవైతివేని, ప్రార్థధర్మమును చేయనందున, స్వధర్మఫల మగునిరతిశయసుఖమును, జయమువలనఁ గలుగు నిరతిశయకీర్తిని, బోఁగొట్టుకొని నిరతిశయ మగు పాపమును బొందుదువు.

శ్లో॥ అకీర్తిం చాపి భూతాని కథయిష్యన్తి తేఽవ్యయామ్ ।

సమ్భవితస్య చాకీర్తిః మరణా దతిరిచ్యతే॥ 34

టీ. అపి చ = ఇంతెకాక, భూతాని = సర్వప్రాణులు, తే = నీయొక్క, అవ్యయాం = శాశ్వతమగు, అకీర్తిం = అపకీర్తిని, కథయిష్యన్తి = చెప్పకొనఁగలవు, సంభవితస్య = గౌరవింపఁబడిన వానికి, అకీర్తిః = అపకీర్తి, మరణా చ్చ = చావుకంటెను, అతిరిచ్య తే = అధికమగుచున్నది.

తా. (నిరతిశయమగు సుఖమును గీర్తియుఁ జెడుట మాత్రమే కాదు.) 'అజ్ఞుఁడు యుద్ధ మారంభింపఁగానే భయపడి పాటి పోయెను' అని సర్వదేశకాలములందును నశింపక వ్యాపించునట్టి నీయపకీర్తిని, సమర్థములును అసమర్థములును అగు సర్వభూతములును బ్రకటము చేయును, (దానివలన నాకేయి యని యందు వేని) శౌర్య వీర్యపరాక్రమాది గుణముల నెల్లవారిచే సన్మానింపఁబడినవానికి

49

అట్టిగుణములు చూపమిచే అపకీర్తి కలుగుట మరణముకంటె నధికము. (ఇట్టియపకీర్తిని వినుటకంటె మరణమే నీకు శ్రేయము అని భావము.)

అవ. బంధువిషయ మైన స్నేహముచేతను కరుణచేతను యుద్ధమును మానినశూరుఁడ నగునాకు అపకీర్తి యెట్లు కలుగుననఁగా చెప్పుచున్నాఁడు.

శ్లో॥ భయా ద్రణా దుపరతం మన్యన్తే త్వాం మహారథాః ।

50

యేషాంచత్వం బహుమతోభూత్వా యాస్యసిలాఘనమ్॥ 35

టీ. యేషాం = ఎవరికి, త్వం = నీవు, బహుమతః భూత్వా = గొప్పగా ఎన్నఁబడినవాఁడవై యుండి, లాఘవం = (ఁక) చులుకనను, యాస్యసి =

పొందఁగలవో, (తే=అట్టి,) మహారథాశ్చ = దుర్యోధనాదిమహారథులును, త్వాం=నిన్ను, భయాత్=భయమువలన, రణాత్=యుద్ధమునుండి, ఉపరతం=మఱివైనవానిగా, మన్యంతే=తలంతురు.

తా. ఏకర్ణదుర్యోధనాదిమహారథులు, నీవు శూరుడ వని యిదివఱకు నిన్ను గొప్పగాఁ దలఁచియుండిరో వాకే యింక నీవు యుద్ధము కలుగఁగానే ఏమియు చేయక యూరకుండుటనుబట్టి నిన్నుఁ జలుకనగాఁ జూతురు. మఱి వారు నిన్ను శత్రుభయమువలన యుద్ధమునుండి మఱివైనవానినిగాఁ దలంతురు. (కాని బాధున్నోహోదులవలన మఱివైనవానినిగాఁ దలంపరు. ఏలనఁగా శూరులగు వైరులకు బంధున్నోహోదులవలన యుద్ధమునుండి మఱలుట కలుగదు.) 51

అవ. మఱియును, 52

శ్లో॥ అవాచ్యవాదాంశ్చ బహూ న్వదిష్యన్తి తవాహితాః ।

53

నిద్రస్తవ సామర్థ్యం తతో దుఃఖతరం ను కేమ్ ॥ 36

టీ. తన=నీయొక్క, అహితాః = శత్రువులు, తన-నీయొక్క, సామర్థ్యం=శక్తిని, నిద్రస్తః = దూషించుచున్నవారై, బహూన్ = అనేకములయిన, అవాచ్యవాదాంశ్చ=పలుకఁదగనిపలుకులనుగూడ, వదిష్యన్తి=చెప్పుదురు. తతః=అంతకంటె అట్టిమాటలు వినుటకంటె, దుఃఖతరం=మఱింత దుఃఖకర మైనది, కిం ను=ఏమి యున్నది ?

తా. నిశత్రువులు ('శూరులగు మాముందట ఈయర్జునుడు నిమిషము నిలువ శక్తుఁడా? వీనిసామర్థ్య మెల్ల మఱియొకచోటనే కాని, మాయెదుటఁ గాదు' అని) నీసామర్థ్యమును నిందించుచు ఆడ రానిమాటల నధికంబుగ నాడుచుందురు. అంతకంటె మించిన దుఃఖ మేమియున్నది? (అనఁగా నట్టిమాటలు వినుటకంటె మరణమే శ్రేయ మని నీవే తలంతునని భావము.) 54

55

అవ. శూద్రఁడగువానికి, తనచేత శత్రువులు చంపఁబడుటయు, తాను శత్రువులచేత చచ్చుటయు, సీరెండును శ్రేయస్సును గలుగఁజేయు ననుచున్నాఁడు. 56A

56B

స్లో॥ హతోవా ప్రాప్స్యసే స్వర్గం జిత్వావా భోక్త్యసే మహీమ్ ।

56C

తస్మా దుత్తిష్ఠ కౌన్తేయ యుద్ధాయ కృతసిశ్చయః । 37

టీ. కౌన్తేయ=అర్జునా హతోవా = చంపఁబడినవాఁడ వైతి వేని, స్వర్గం = స్వర్గమును, ప్రాప్స్యసే = పొందఁగలవు, జిత్వావా = జయించితివేని, మహీం=రాజ్యమును, భోక్త్యసే=అనుభవింపఁగలవు, తస్మాత్ = దానివలన - ఈరెండు శ్రేయస్సాధనము లగుటవలన, యుద్ధాయ = యుద్ధముకొఱకు, కృత సిశ్చయః = చేయఁబడిన సిశ్చయము గలవాఁడవై, ఉత్తిష్ఠ=లెమ్ము,

తా. అర్జునా, ధగ్మయుద్ధమున శత్రువులచేత చంపఁబడితివేని, యిట్టిచావుచేతనే మోక్షమును బొందెదవు, శత్రువులను జయించితివా అకంటక మగురాజ్యం బనుభవించెదవు. (వారిని జంపఁగా వచ్చిన రాజ్యభోగము హెచ్చా? యనకుము. కేవల రాజ్యమే కాదు; ఫలాపేక్ష లేక చేయు యుద్ధమునునట్టిధర్మము మోక్షసాధనముగుట చేత మోక్షమునుగూడఁ జెందఁగలవు) కావున యుద్ధమునకుఁ బూనుట పరమపురుషార్థలక్షణ మగుమోక్షమునకు సాధన మని నిశ్చయించి యందులకై లెమ్ము. (కుంతికడుపున బుట్టిననీ కదియే యుచిత మని భానము.)

అవ. మోక్షము నపేక్షించువాఁడు యుద్ధము ననుష్ఠింపవలసిన ప్రకారమును జెప్పుచున్నాఁడు.

57A

శ్లో॥ సుఖదుఃఖే స మే కృత్వా లాభాలాభౌ జయాజయా ।

57B

తతో యుద్ధాయ యుజ్యర్షవై వం పాప మవాప్స్యసి॥ 38

టీ. సుఖదుఃఖే = సుఖదుఃఖములను, సమేకృత్వా = సమములుగాఁ జేసికొని, లాభాలాభౌ = సుఖదుఃఖములకుఁ గారణమైన లాభనష్టములను, జయాజయా = జయపరాజయములను, (సమాకృత్వా = సమములుగాఁ దలంచి) తతః = దానివలన, యుద్ధాయ = యుద్ధమునకు, యుజ్యస్య = తలపడుము, ఏవం (చేత్) = ఇట్లు చేసితివేని, పాపం = పాపమును, న అవాప్స్యసి = పొందవు.

తా. ఇట్లు దేహమునకంటె వేఱయ్యు, దేహస్వభావము యొక్క యేతగులును లేకయు, నిత్యమయ్యు నుండునది ఆత్మయని యెఱిగి, యుద్ధమున తప్పక కలుగు బాణసాతాదులవలని సుఖదుఃఖములను, ద్రవ్యలాభనష్టములను, జయపరాజయములను, సమములుగాఁ దలంచి, వానివలన బుద్ధికి వికారము కలుగనీక, స్వగ్రాదిఫలముల నుద్దేశింపక, కేవలము కర్తవ్య మని తలచి యుద్ధము నారంభింపుము. ఇట్లు చేసినఁ బాపముకొందవు. (అనగా దుఃఖరూప మగుసంసారబంధమునుండి విడివడుదు వని యర్థము.)

అవ. ఇంతవఱకు ఆత్మ *యాథాత్మ్యజ్ఞానము నుపదేశించి, ఇంక నట్టిజ్ఞానమును పురస్కరించుకొని మోక్షసాధనముగాఁ గావించు కర్మయోగమును జెప్పఁదొడఁగుచున్నాఁడు.

* యాథాత్మ్యము అనగా యథావస్థిత మైనప్రకారము-యథార్థస్వరూపము-కలరూపు. ఆత్మయొక్క నిత్యత్వము మొదలైనవియే దానియాథాత్మ్యము-దాని కలరూపు. దీనిని ఎఱుంగుటయే (అనగా దీనిని గుఱించిన జ్ఞానమే) ఆత్మ యాథాత్మ్య జ్ఞానము. దేహమే యాత్మయని భ్రమించి ఆత్మయొక్క యాథాత్మ్యము నెఱుంగక శోకించుచున్న అంధునికీ దాని నిత్యత్వాదిరూపమైన యాథాత్మ్యమును 'నత్యే వాహం' అనుట మొదలుగా 'తస్మాత్సర్వాణిభూతాని' అనువఱకు ఉపదేశింపఁబడి

58 శ్లో॥ ఏషా తేఽభిహితాసాం ఘ్నే బుద్ధి ర్యోగే ఔషమాం శృణు ।

బుద్ధ్యా యుక్తో యయా సార్థ కర్మబంధం ప్రహస్యసి॥ 39

టీ. హే సార్థ=అర్జునా, సాంఘ్యే=ఆత్మతత్త్వవిషయమునందు, ఏషా=ఈ ప్రతిపాదించబడిన, బుద్ధిః=జ్ఞానము, తే=నీకు, అభిహితా=చెప్పబడెను, యయా బుద్ధ్యా=ఎట్టికర్మయోగబుద్ధితో, యుక్తః=కూడినవాడవై, కర్మబంధం=కర్మమువలనఁగలుగుసంసారబంధమును, ప్రహస్యసి = వదలుదువో, యోగే = కర్మయోగవిషయమందు, ఇమాం=ఈ చెప్పబోవుబుద్ధిని, శృణు=వినుము.

తా. కర్మయోగానుష్ఠానమునకు ముందు ఆత్మతత్త్వజ్ఞానము ఉండవలయును. కావున ఆయాత్మతత్త్వజ్ఞానముకొఱకు ఏబుద్ధి చెప్పఁదగునో అది 'న త్వేవాహం' మొదలుకొని 'తస్మా త్వర్వాణి భూతాని న త్వం శోచితు మర్హసి' అనువఱకును చెప్పబడినది. అట్టి ఆత్మజ్ఞానముతోఁ గూడినదై మోక్షసాధనభూతమై యుండు కర్మానుష్ఠానమునఁ బ్రవేశించిన బుద్ధియోగవిషయములోఁ జెప్పఁదగినబుద్ధిని ఇదిగో చెప్పుచున్నాను వినుము. ఈ బుద్ధియోగముచే నీకు సంసారబంధము వదలును.

అవ. మీఁదఁ జెప్పబడుబుద్ధితోఁ గూడినకర్మయొక్క మహత్త్వమును జెప్పుచున్నాఁడు.

నది. ఇట్లు ఆత్మ యాథాత్మ్యమునుగూర్చినజ్ఞానము ఉపదేశించబడిననోడనే ఆత్మయాథాత్మ్యమునుగూర్చిన చింతనవిశేషమైన జ్ఞానయోగమును చెప్పుట యుచితము. అయినను జ్ఞానయోగమునకు సాధనము కర్మయోగము. కనుక నిపుడు మొదట కర్మయోగము చెప్పబడుచున్నది. మరియు కర్మయోగ మనఁగా ఆత్మ యాథాత్మ్యజ్ఞానమును మున్నిడుకొని మోక్షము తప్ప తక్కినఫలముల నేమియుఁ గోరక శాస్త్రవిహితము లైనకర్మముల ననుష్ఠించుటయే కాని వేఱు కాదు. ఇట్టి కర్మయోగమున మొట్టమొదట ఆవశ్యకమైన ఆత్మయాథాత్మ్యజ్ఞాన మింతవఱకుఁ జెప్పబడఁగా, ఇక దానిని మోక్షసాధనముగా ననుష్ఠించుప్రకారమును (అనగా ఆప్రకారమును గూర్చిన బుద్ధిని) 'బుద్ధిర్యోగే త్విమాం శృణు' అని చెప్పుచున్నాఁడని తెలియునది.

స్థిః† † నే హాభిక్రమనాశోఽస్తి ప్రత్యవాయో న విద్యతే ।

స్వల్ప మప్యస్య ధర్మస్య త్రాయతే మహతో ధయాత్ ॥ 40

టీ. ఇహ=కర్మయోగమునందు, అభిక్రమనాశః=అభిక్రమ= ఆరంభమాత్రమున కై నను, నాశః=నాశము, నాస్తి = లేదు, ప్రత్య వాయః=దోషము, న విద్యతే = కలుగదు, అస్య ధర్మస్య = ఈకర్మ యోగ మనెడిధర్మముయొక్క. స్వల్ప మపి=స్వల్పాంశ మయినను, మహతిః=అధికమైన, ధయాత్=సంసార భయమునుండి, త్రాయతే= రక్షించుచున్నది.

తా. ఈశ్వరాధానరూపమగు నీకర్మయోగము నారంభించి ముగింపకపోయినను ఫలము లేకపోదు. ఆరంభించినది చెడినను పాపము సంభవింపను. ఈయోగము కొద్దిగా నాచరింపబడినను మహత్తర మగుసంసారభయమునుండి రక్షించును.

ఈకర్మయోగవిషయమే 'పార్థనైవేహ నాముత్ర వినాశ స్తస్య విద్యతే' అని మీఁద ప్రపంచంపబడును. కర్మయోగము

59 60

తప్ప నితరము లగు సమస్త తాకికవైదికధర్మములు సమాప్తి పర్యంత మాచరింపబడక నడుమ విడువబడునేని అవి నిష్ఫలమగుటయే కాక దోషమునుం గలుగఁజేయును. కర్మయోగమట్లు గాక కొద్దిగా నాచరింపబడినను ఆస్వల్పాంశమునకుఁ దగినఫలము నొందుటయే కాక విడిచిపెట్టుటచే దోషమును కలిగింప దని యభిప్రాయము.

† 'ఇహంశృణు' అని బుద్ధిని చెప్పబూనిననోడనే 'వ్యవసాయాత్మికా బుద్ధిః' అని చెప్పవలసియున్నది కాని 'నేహాభిక్రమ' అని చెప్పట సంకతము కా దన్నచో, చెప్పబూనినదాని మాహాత్మ్యమును ఉపక్రమమున చెప్పటచే దానిని చెలిసికొనవలయు నని మిక్కిలిరుచి కలుగును. కాన దాని మాహత్త్వము ముందు చెప్పబడుట సంకతమే యని గ్రహ్యము.

అవ, కామ్యకర్మములను గుఱించిన బుద్ధికంటెను మోక్ష సాధన మగుకర్మమునుగుఱించినబుద్ధి విశేషించిన దని చెప్పుచున్నాడు.

61

శ్లో॥ వ్యవసాయాబ్జికా బుద్ధి శేకేహ కురునన్దన ।

బహుశాఖా హ్యనన్తాశ్చ బుద్ధయోఽవ్యవసాయినామ్॥ 41

టీ. పే. కురునన్దన=అర్జునా, ఇహ=గర్వకర్మముల యనుష్ఠానమందు, వ్యవసాయాబ్జికా = శుద్ధాత్మయాధాత్మ్యముయొక్క నిశ్చయమును మున్నిడుకొన్నదియగు, బుద్ధిః = మోక్షేచ్ఛగలవానిబుద్ధి, ఏకా=ఒకటి. అవ్యవసాయినాం=ఆత్మస్వరూపనిశ్చయము లేనివారికి, బుద్ధయః = బుద్ధులు, అనన్తాశ్చ = అనంతప్రకారములు గలవియును, బహుశాఖాః=అనేక శాఖలు గలవియును.

62

తా. అర్జునా, మోక్షేచ్ఛ గలవానికి శాస్త్రీయము లగు సమస్తకర్మములయందును ఆత్మస్వరూపనిశ్చయపూర్వక మైనబుద్ధి, మోక్షము నొకటినే యుద్దేశించుటచే ఒకటియే యైయుండును. ఆత్మస్వరూపనిశ్చయము లేక కామ్యకర్మముల నాచరించువారి బుద్ధులు బహుశాఖలు గలిగి అంతము లేనివై యుండును. (అనగా, వైదికకర్మము లనుష్ఠించువారు ముముక్షువు లనియు ధోరైశ్చర్య కాము లనియు నిరుతేగలై యుందురు. వారిలో మోక్షఫలమును బొందఁ గోరువారిబుద్ధి ఆత్మయాధాత్మ్యమును నిశ్చయించుకొని ఆ నిశ్చయమును మున్నిడుకొని యుండును. కామ్యకర్మములగువారిబుద్ధి

62

అట్టినిశ్చయము గలది గాదు. కామాధికారులకు 'దేహముకన్న వేతై ఆత్మ యొక్కటి యున్నది' అనునంతమాత్రము తెలిసినఁ జాలును. ఆత్మయాధాత్మ్యనిశ్చయము వారికి అంతగా అపేక్షితముకాదు. ఆనిశ్చయము వారి కున్నను దానికి అనుగుణముగా మోక్షమును

గోరక స్వర్గపుత్రపశ్యన్నాదికామ్యములనే కోరుటయు దానికి వలయు సాధనముల ననుష్ఠించుటయు తత్ఫలము లనుభవించుటయు వారికిం

గలుగవచ్చును. ఇట్లు గలుగుటవలన శాస్త్రవిరోధ మేమియును లేదు. ముముక్షువునకు సర్వకర్మములును మోక్ష మనెడిఫల మొక్కటికే

సాధనములుగా విధింపఁబడుచున్నవి. ఇట్లు వానివ్యవసాయాత్మిక మైనబుద్ధి, ఒక్కఫలమునే సాధింపఁజూచునది గాన ఒకటియే. అయినను ఆయాకర్మములు *స్వరూపమునందు నానావిధములుగా నుండు

* నిత్యములు నైమిత్తికములు కామ్యములు అసమస్తకర్మములు ముముక్షువుచే అనుష్ఠింపఁబడు సేవి, అవి నాజ్ఞాత్ముఁగాఁగాని పరంపర గాఁగాని మోక్షమును సాధించుట కుపకరించునుగాన మోక్ష మొకటియే వానికి ప్రధానమైన ఫలము. వానికి 'సర్వ మాయురేతీ' ఇత్యాదిగా ఆయువు మొదలగు అవాంతరఫలములు చెప్పఁబడినను అవి యామోక్షమున కుపయోగించునవి మాత్రమే యగునుగాని వేఱుగావు. కాన సమస్త కర్మములును మోక్షఫల మొకటికే సాధనము లగును. ఇట్లకర్మములు ఏకఫల సాధనములైనను క్రియముగా వానిస్వరూపములు నానావిధములుగా నుండఁగా వానినిగుఱింపినబుద్ధి యేకముగా నెట్లుండు నన్నచో సమస్తకర్మములును ఏకఫల సాధనముగా ఏకవిధచేత గ్రహింపఁబడుటవలన అవి ఏకశాస్త్రార్థమగును. కాన యాకర్మములనుగుఱించిన బుద్ధి, వానియం దవాంతరభేదము లుండినను, అవి ఏక శాస్త్రార్థము లని యనుసంధించుటచే అదియును ఏకమే యగునని చెప్పఁబడినది. అయినను వేఱువేఱువిధులచే స్వరూపములు సిద్ధించియు వేఱువేఱువాక్యములచే నియమములు కలిగియున్న కర్మములు భిన్నశాస్త్రార్థములేకాని ఏకశాస్త్రార్థ మెట్లగు నన్నచో, ఇందులకు దృష్టాంత మొకటి యుదాహరింపఁబడినది. ఆగ్నేయము, అగ్నిదోమీయము, ఉపాంశుయాజము ఆగ్నేయము, విండ్రదధి, విండ్రపయస్సు అనెడి యీ యాఱుయాగములు దర్మపౌర్ణ మాసము లనంబడును. ఆగ్నేయాదులలో మూడు పూర్ణమాసియందును (పున్నమయందును) తెక్కినమూడు దర్మమందును (అమావాస్యయందును) జరపఁబడును. ఈయాగములాఱును వానినియమములతో 'యదాగ్నేయోఽప్తైక చాలోఽ మావాస్యాయాంచ పౌర్ణమాస్యాం చాచ్యుతో భవతి' ఇత్యాదిగా వానిస్వరూపమును మొదటఁ జెలుపునట్టి వాక్యములచే వేఱువేఱు ప్రతిపాదింపఁబడినవి. సిదప 'యఏవం విద్వాన్ పౌర్ణమాసీం యజతే' 'యఏవం విద్వా నమావాస్యాం యజతే' అని సముదాయముల ననువదించు వాక్యద్వయముచే సముదాయద్వయముగాఁ జెప్పఁబడినవి. సిదప నీరెండును 'ఏతాభ్యాం దర్మపౌర్ణ

నపుడు వానిని గుఱించినబుద్ధి ఏకముగా నెట్లుండు నన్నచో నవి యెల్లను ఏకఫలసాధనములుగా ఏకవిధిచేత గ్రహింపబడుటవలన ఏకశాస్త్రార్థ మగుచున్నది. కావున సర్వకర్మములను గుఱించిన బుద్ధియు ఏకముగానే యుండును గాని, ఈకర్మ మీఫలమునకు సాధనము ఆకర్మము ఆ ఫలమునకు సాధనము అని, వేఱువేఱై పెక్కులుగా నుండదు. ఆగ్నేయాదు లైనకర్మము లాఱును వాని యితీ కర్తవ్యతలతో, స్వరూపమునందు వేఱువేఱుగా నుండినను, మొత్తమునకు స్వర్గమనెడి యేకఫలమునకే సాధనములుగా విధింపబడుట వలన. అవి యెల్ల ఏకశాస్త్రార్థమే యగుటంబట్టి వానినిగూర్చిన బుద్ధియు ఎట్లు ఏకముగానే యుండునో, అట్లే యని యర్థము-

65

(అనగా సర్వకర్మములును మోక్షమనెడి ఏకఫలమునకే సాధనములుగా విధింపబడుటచే ఏకశాస్త్రార్థ మగునుగాన వానియం దెల్ల 'మోక్షసాధనములు' అని వారికి బుద్ధియు ఏకముగానే యుండును.) ఆత్మయాధాత్మ్యనిశ్చయము లేనివారు పుత్రులు పశువులు అన్నము మొదలైన ఫలములను గోరి వానికి సాధనములుగా కర్మము లాచరింతురు; కాన వారు గోరినఫలములు *అనంతము లగుటవలన

మాసాభ్యామ్' (కాత్యాయన-శ్రా.౪-౩-౪౭) అని కామాధికారమున స్వర్గసాధనవిషయమందు ఒక్కటిగాజేసి కర్తవ్యముగా విధింపబడినవి. ఇట్లు ఆయాఱును స్వరూపాదులందు వేఱువేఱయ్యు స్వర్గమనెడి ఏకఫలమునకు సాధనములుగా ఏకవిధిచేత గ్రహింపబడుటచేత ఏకశాస్త్రార్థ మైనది. అట్లే సమస్తకర్మములును తమతమ స్వరూపాదులు వేఱువేఱువిధులచేత సిద్ధించినను తుదకు మోక్షమనెడి యేకఫలమునకు సాధనములని విధింపబడుటచే ఏకశాస్త్రార్థమే యగునుగాన వానినిగూర్చినబుద్ధియు ఏకమే యగు నని భావము.

* ఇట ప్రధానఫలభేదములు అనంతము లగుటంబట్టి అనంతములనియు, అవాంతరఫలభేదములు పెక్కులగుటంబట్టి బహుశాఖ అనియు, జెప్పబడుట తెలియునది. అనగా వృక్షములు స్వరూపముచే పరస్పరభిన్నములై అనంతములుగా నుండుటయే కాక తమలా నొక్కొక్కటియు పెక్కుశాఖలు గలిగియుండునట్లు, కర్మములు

వారిబుద్ధులును 'ఇది యీ ఫలమునకు సాధనము, అది యీ ఫలమునకు సాధనము' అని అనంతములుగా నుండును. అందును, దర్శపూర్ణ మాసాదికర్మములు అవి యవి ఆయా ప్రధానఫలమునకే ఏర్పడుపఁ బడినను, వానిలో ఒక్కొక్కటికీ, 'ఆయుశాశాస్తే' అని ఆయువు మొదలైన అవాంతరఫలభేదములును దెలియుచున్నందున ఒక్కొక్క టియు లోపల అనేక శాఖలు గలవిగాను నున్నవి. కాన వానిం గూర్చిన బుద్ధులును అనేక శాఖలుగా నుండును. ఇట్లు అవ్యవసాయుల

66

కర్మములు అనంతములును బహుశాఖలునుగా నుండుటంబట్టి వారి బుద్ధులును అనంతములును బహుశాఖలు నగును. దీని ముఖ్యాభిప్రాయ మే మనఁగా-నిత్యనైమిత్తికము లైన కర్మములకు ప్రధాన ఫలములును అవాంతరఫలములును జెప్పఁబడి యున్నవి. ఆఫలముల నన్నిటిని బరిత్యజించి సర్వకర్మములను మోక్షైకఫలములుగాను గావుననే యేక శాస్త్రార్థముగాను నాచరింపవలసినది. మఱి తమతమ వర్ణాశ్రమములకు తగినట్టి కామ్యకర్మములనుగూడ వానివానిఫలము లను విడిచి మోక్షఫలసాధనములుగా నిత్యనైమిత్తికములతో నొక్క టిగాఁ జేర్చుకొని శక్తికొలది నాచరింపవలయును. 67

69

అవ. ఇకఁ కామ్యకర్మాధికారులను దూషించుచున్నాడు.

శ్లో॥ యామిమాం పుష్పితాం వాచం ప్రసద స్త్యవిపశ్చితః॥ 68

వేదవాదరతాః పార్థ నాన్య దస్తీతి వాదినః॥ 42

కామాత్మన స్వర్గపరా జన్మకర్మఫలప్రదామ్ ।

క్రియావిశేషబహుళాం భోగైశ్వర్యగతిం ప్రతి॥ 43

అనంతములైన ప్రధానఫలములంబట్టి అనంతస్వరూపభేదములు గలవిగాను, ఒక్కొక్కటియు ఆప్రధానములైన వెక్కు అవాంతరభేదములంబట్టి బహుశాఖలుగాను నుండును. కాన వానినిగూర్చిన బుద్ధులు నట్లే యుండు నని భావము.

భోగైశ్వర్యప్రసక్తానాం తయాఽపహృతచేతసామ్ ।

వ్యవసాయాత్మికాబుద్ధిస్సమాధౌనవిధీయతే॥ 44

టీ. పార్థ=అర్జునా, వేదవాదరతాః=వేదవాక్యములం దను రక్తిగలవారును, అన్యత్=స్వర్గాదులకంటె వేతొకటి, నాస్తి ఇతి వాదినః=లేదని వాదించువారును, కామాత్మానః=కామ్యనిషయము లందు మనస్సుగలవారును, స్వర్గపరాః=స్వర్గమునం దాసక్తులగు నగు, (యే) అవివశ్చితిః=(ఏ) అల్పజ్ఞానులు, జన్మకర్మఫలప్రదాం=పునర్జన్మరూప మయిన ఫలము నిచ్చునదియు, క్రియావిశేషబహుళాం= పెక్కులైన న క్రియలచేత నతిశయించినదియు, భోగైశ్వర్యగతిః ప్రతి (వర్తమానాం)=స్వర్గాదిసుఖానుభవరూపమైన విశ్వర్యముయొక్క ప్రాప్తి నుద్దేశించి (ప్రవర్తించు)నదియు, పుష్పితాం=చూపునకు మాత్రము రవ్యమయిన, ఇమాం=ఈ, యాం వాచం=ఏవాక్య మును-ప్రవదన్తి=అధికముగా చెప్పుచున్నారో, తయా=అట్టివాక్యము చేత, అపహృతచేతసాం=అపహరింపబడిన ఆత్మజ్ఞానము గలవారైన, (తేషాం) భోగైశ్వర్యప్రసక్తానాం=సుఖానుభవరూపమైన విశ్వర్యము నందు మిక్కిలి అగక్తి గల అట్టివారియొక్క, సమాధౌ=మనస్సు నందు, వ్యవసాయాత్మికాబుద్ధిః=నిశ్చయపూర్వక మగు బుద్ధి, న విధీ యతే=చేయఁబడదు-పుట్టదు.

తా. అర్జునా, అల్పజ్ఞులు, వేదములందలి కర్మభాగమునందు స్వర్గాదిఫలములఁగూర్చి చేయఁబడువాక్యములయందు తగులువడి ఆ వైదికకర్మములకు స్వర్గముకన్న నధిక మగుఫలము వేతొక్కటి లేదని పలుకుచు, కామ్యనిషయములందు మనసు తగిలినవారుగాన, స్వర్గమునే పొందఁగోరుచుందురు. (అనఁగా మోక్షవిముఖు లగు దురు) మఱియును వేదములయందు (కామ్యవిధిభాగపర మైన) యావాక్యము, మనుజులు యజ్ఞాది వైదికకర్మములఁ జేసి వానిఫల మగు స్వర్గాదిసుఖముల ననుభవించినవెనుక వారికి మరల కర్మభూమి

యందు పునర్జన్మరూప మైనకర్మఫలమును ప్రతిపాదించునే కాని మోక్షమును ప్రతిపాదించదు; తత్త్వజ్ఞానము లేక అది యనుష్ఠింపఁబడును గాన యందు మోక్ష మనెడి యేకఫలము నుద్దేశించుట కలుగదు. పశ్యన్నాగులైన బహువిధఫలములే యుద్దేశింపఁబడును కాన ఆఫలములకు సాధనములైన పలువిధములగు కర్మములను అది రూపించునదియు నగును. ఇంతేకాక, అది సోగైశ్వర్యప్రాప్తికొఱకే ప్రవర్తించునది కాని మోక్షమునకుఁ గాదు; కావుననే ఫలములేక పువ్వలుమాత్రము కల దానివలె ప్రయోజనములేక పైకిమాత్రము రమణీయముగా తోచుచుండును. అట్టివేదవాక్యమును, ఆయల్పజ్ఞులు ఎక్కవగా చెప్పుకొనుచుండురు. అట్టివారు తమకును సోగైశ్వర్యములందు విశేషాభిలాష యుండుటవలన, సోగైశ్వర్యములను గుఱించినయావాక్యములందు మనస్సు తగిలి దానిచేత ఆత్మజ్ఞానము పోగొట్టుకొన్నవారగుదురు. కావున వారిమనస్సునందు, ఆత్మస్వరూపము చక్కఁగాఁ దెలిసినవిదవ మోక్షమునకై నమస్తవైదికకర్మము లనుష్ఠింపవలయు ననెడిబుద్ధి యెన్నఁటికిని కలుగనేరదు. కాఁబట్టి ముముక్షువునకు కామ్య కర్మములయందు నంగ మెప్పుడును తగదు. 71

72

73

74

అవ. తెలిదండ్రులు వేన వేలమందికంటెను మిక్కిలివాత్సల్యము గల దై ఆత్మోజ్జ్వలము మొదలైనహితముల నుపదేశించుటకు ప్రవర్తించుచున్న వేదములు ఇట్లు అత్యల్పఫలములై పునర్జన్మమును గలుగఁజేసెడికర్మములను ఏల చెప్పుచున్నవి? వేదవిహితమైన కర్మలను ఎట్లు త్యాజ్య మనవచ్చును అని? యదుగఁగాఁ జెప్పుచున్నాఁడు.

75

శ్లో॥ త్రైగుణ్యవిషయా వేదా నిస్త్రైగుణ్యో భ వాద్జన ।

నిర్దవ్వో నిత్యసత్త్వస్థో నిర్వోగః క్షేమ ఆత్మవాన్ ।

45

టీ. వేదాః = వేదములు, త్రైగుణ్యావిషయాః = సత్త్వరజస్తమోగుణములు గల పురుషుల హితమును ప్రతిపాదించునవి. హే అర్జున = ఓయర్జునా, నిష్ప్రైగుణ్యాః = అన్యోన్యముకలసిన ఈమాఁడుగుణములు లేనివాఁడవును-నిర్ద్వంద్వః = సకలసాంసారికస్వభావములు లేనివాఁడవును, నిత్యసత్త్వస్థః = ఎల్లప్పుడు శుద్ధసత్త్వగుణమునే ఆశ్రయించిన వాఁడవును, నిర్మోగక్షేమః = లభింపనివానిని బొందుట యనెడియోగమును ప్రాప్తమైనవానిని రక్షించుట యనెడిక్షేమమును విడిచిన వాఁడవును, ఆత్మవాన్ = ఆత్మస్వరూపమును వెదకుటయం దాసక్తుఁడవును, భవః = అగుము.

తా. మిక్కిలి సత్త్వగుణము గలవారు మాత్రమే మోక్షమును కోరుదురు. తక్కినరజస్తమోగుణములు మిక్కిలిగాఁగలవారు దానిని ఒల్లక స్వర్గాదిసాధనములనే కోరుదురు. కనుక వేదములు వీరికి, వీరిగుణముల కనుగుణముగా స్వర్గాది ఫలములను సాధించు

77

టయే హితమని బోధింపవేని, యపుడు వీరు రజస్తమస్సులు మిక్కిలముగాఁగలవారు కావున సాత్త్వికఫలమైన మోక్షమునకు విముఖులై తా మపేక్షించిన స్వర్గాదిఫలములకు సాధనము లివి యని మఱియొక దానిచే నెఱుఁగలేక కామప్రావణ్యముచే వివశులై ఉపా

78

దేయములుకానివానిని ఉపాదేయములుగా భ్రమించిచెడిపోదురు. కావున వేదములు మిక్కిలిసత్త్వగుణులైనవారికిని, మిక్కిలిరజో

76

గుణులైనవారికిని, మిక్కిలితమోగుణులైనవారికిని వాత్సల్యముతో వారివారికిఁ దగినహితములను బోధించుచున్నవి. ఇట్లు వేదములు మాఁడుగుణములు గలవారినిగుఱించియుఁ బ్రవర్తించుచున్నవి. నీవి

79

80

ప్పుడు సత్త్వమే మిక్కిలి కలిగియున్నావు. దానిని వృద్ధిబొందింపుము. మాఁడుగుణము లొండ్రింటితోఁగలిసి మిక్కిలి యగునట్లు చేయ

కుము. వానిని మిక్కుటముగ నట్లు పెంపకము. ఇట్లు వర్తించుట వలన పుణ్యపాపములకుఁ గారణము లగునకలసంసారస్వభావముల నెల్ల విడిచినవాడవై, రజస్తమోరహిత మగునట్లు సత్త్వగుణమును మాత్రము నిత్యమును వృద్ధి పొందించుకొని శుద్ధసాత్త్వికుఁడవుకమ్ము.

81

ఇట్టివాఁడ నగుట కుపాయమెద్ది? యిట్టివేని, ఆత్మస్వరూపమును, ఆత్మస్వరూపముఁ బొందుటకు నుపాయము లగునవియును తప్ప తక్కినవాని ప్రాప్తిని గోరక, ప్రాప్తించినవాని రక్షణమునేయక ఆత్మస్వరూపమును గనిపెట్టుటయే పనిగా నుండుము. ఇట్లు చేయుదు వేని రజస్తమస్సులప్రాచుర్యము నశించి సత్త్వము వృద్ధిబొందును.

అవ. వేదమునందు చెప్పబడిన దంతయు నందఱకును ఉపాదేయము కాదని దృష్టాంతపూర్వకముగా చెప్పుచున్నాఁడు.

శ్లో॥ యావా నర్థ ఉదపానే సర్వత స్సంప్లుతోదకే ।

తావాన్ సర్వేషు వేదేషు బ్రాహ్మణస్య విజానతః॥ 46

టీ. సర్వతః=అంతటను, సంప్లుతోదకే = నిండియున్ననీరుగల, ఉదపానే=తటాకమునందు, యావాన్=ఎంత, అర్థః=ప్రయోజనమో, విజానతః=ఆశ్రజ్ఞానము గల, బ్రాహ్మణస్య=బ్రహ్మజ్ఞాన నిష్ఠుఁడగు - ముముక్షువునకు, సర్వేషు=సమస్తములైన, వేదేషు=వేదములయందు, తావాన్ అర్థః=అంతే ప్రయోజనము.

తా. న్నానపానాది 82 నానావిధ ప్రయోజనముల కొఱకుఁ గల్పింపబడినదై సర్వతః జలపూర్ణమైయుండు తటాకమునందు దప్పిగొన్నమనుజుఁడు, త్రాగుట కెంతజలము ప్రయోజనమో అంత మాత్రమే గ్రహించునుగాని జలమునంతయు గ్రహించుటలేదు. అట్లే సర్వాధికారులకొఱకును బ్రవర్తించునదై కావుననే వారివారికి వలయు సమస్త విషయములతో నిండియుండునది యగు వేదములం

దెల్ల వైదికుడును ముముక్షువును సగువానికి ఎంతమాత్రము మోక్ష

83

సాధనమో అంతమాత్రమే ఉపాదేయము (గ్రహింపదగినది) గాని అంతయు నుపాదేయము కాదు.

అవ. కాబట్టి సత్త్వస్థుఁ డగునట్టిముముక్షువును *కింత మాత్రమే ఉపాదేయ మగునని చెప్పుచున్నాఁడు.

శ్లో॥ కర్మణ్యే వాధికారస్తే మా ఫలేషు కదాచన ।

85

మా కర్మఫలహేతు ర్భూ త్తా తే సజ్జో స్త్వకర్మణి॥ 47

టీ. తే=నీకు, కర్మణ్యేవ = కర్మస్వరూపమునందు మాత్రము. అధికారః=అధికారము (కలదు), కదాచన=ఒకప్పుడును, ఫలేషు = వానికి సంబంధించిన స్వర్గాదిఫలములయందు, మాధాత్ = (అధికారము) లేదు, †కర్మఫలహేతుః=కర్మములకును వానిఫలములకును

* మోక్షసాధనములు తప్ప తక్కినవన్నియుఁ బరిత్యజించుటచే నిత్యనైమిత్తి కాదుల నుల్లంఘింపవలసి వచ్చును. దానిచే కామచారిదోషము కలుగును. మఱి పూర్వజ్ఞోకమున ‘తావాన్’ అనఁగా ‘అంతమాత్రము’ అని యున్నది. ఈజ్ఞోకమున ‘అంతమాత్రము’ అన్నందులకు ఇంతమాత్రము అని తెలుపుటచే కామచారిదోషము గలుగదు. ఇంతమాత్రమనఁగా కర్మముల స్వరూపమాత్రము అని తెలియునది. అనఁగా కర్మములయొక్క ఆయాఫలములను వదలి వాని సాధారణస్వరూపమాత్రము ఉపాదేయముగాఁ గొనవలయు నని భావము. ఈఫలత్యాగముచే, ఒకఫలమును గోరి మఱొక యపాయమును అనుష్ఠించుదోషమును గలుగదు.

† ‘కర్మణ్యే వాధికారః’ ‘మాతే సజ్జో స్త్వకర్మణి’ అని పూర్వోత్తరములందు కర్మములను గావించుమని చెప్పి నడుమ ‘మాకర్మఫలహేతుర్భూః’ అని కర్మములకు హేతువు-అనగా కర్మ. గాకుండుము అనుట విరుద్ధ మగుచున్నది. కాన యిటు ‘హేతువు గాకుండుము’ అనఁగా వాస్తవమున హేతువు గాకుండుమని యర్థము గాదు. హేతువుగా నుండుటను అమ సంధింపవలదని భావము. కర్మమునకు హేతుత్వముగాదు హేతుత్వానుసంధానమే నిషేధింపఁబడినదని గ్రాహ్యము. మఱి యిటు ‘మాఫలేషు కదాచన’ అని ఫలహేతుత్వముచే నిషేధించియుండఁగా ‘మాకర్మఫల హేతుర్భూః’ అని మరల దానిని నిషేధించుట పునరుక్తమగును. ఇది యిట్లుండ

కారణము (అనగా కర్త) మాభూతిః = కాకుండుము, తే=నీకు. అకర్మణి=కర్మములను అనుష్ఠింపకుండుటయందు, సజ్జః=ఆసక్తి, మా అస్తు=కలుగకుండునుగాక.

తా. నిత్యము నైమిత్తికము కామ్యము అనబడునవై ఒకానొక ఫలవిశేషముతో సంబంధించినవిగా శ్రుతులందుఁ బ్రతిపాదింపఁ బడుచున్న కర్మములలో నిత్యసత్త్వవిష్ణుఁడును ముముక్షువు నగునీకు కర్మమాత్రమందు అధికారము కలదు; కాని, దానిని సంబంధించినవిగాఁ దెలియఁబడుఫలములందు ఒకప్పుడును అధికారములేదు. కర్మము ఫలముతోఁ గూడిన దైనయెడల బంధరూప మగుటవలనను, ఫలము లేక కేవలమైన కర్మము నన్ను ఆరాధించుటయే యై

85

మోక్ష హేతు వగుటవలనను, కర్మమునకును వాని ఫలములకును హేతువుగాకుము. కర్మములను అనుష్ఠించుచుండినను నిత్యసత్త్వవిష్ణుఁడును ముముక్షుఁడు నగునీవు అకర్తృత్వముగూడ అనుసంధింపవలయును. ఆకలి నివర్తించుట మొదలైన ఫలములకఁగూడ నిన్ను హేతువుగా నీ వనుసంధింపరాదు *ఆ రెంటిని గుణములందుఁగాని

భోజనాదులవలన క్షున్నివృత్త్యాదిఫలములు కలుగునుగదా. ఈఫలములను నిషేధించినచో వీని కుపాయము లైన భోజనాదులందలిరిక్తియు నివర్తించుట గాన శరీరధారణాదులలేక ఉపాయానుష్ఠానమే లోపించును. కనుక ఫలనిషేధము పాపఁగదు. కాన యిందులకై 'క్షున్నివృత్త్యాదులైన ఫలములకుఁగూడ' అని చెప్పఁబడినది. అనగా ముందు 'ఫలేషు' అనుచో సామాన్యముగా ఫలములకు చెప్పి యిప్పుడు 'ఫలహేతుః' అనుచో క్షున్నివృత్త్యాదివిశేషఫలములను చెప్పటచే పునరుక్తి కలుగదు. మఱి క్షున్నివృత్త్యాదిఫలముల స్వరూపమును నిషేధింపలేదు. ఆఫలములకు తాను హేతువని యనుసంధించుటమాత్రమే నిషేధింపఁబడినది గాన ఉపాయానుష్ఠానలోపము మున్నగుదోషములు కలుగవు.

* కర్మమునకును ఫలములకును తాను హేతువుగా నుండియు హేతువుగా దని యనుసంధించుట యెట్లు? అహేతుకమైనదానికి ఉపాయ మనుష్ఠింపనేల? మఱి ప్రయాసమెందుకు? అన్నచో, కర్మమునకును ఫలమునకును హేతువు గుణములని

సర్వేశ్వరుఁ డగునాయుండుఁగాని అనుసంధింపవలయునని మీఁదఁ జెప్పఁబడెడిది. ఇట్లు అనుసంధించి కర్మముచేయుము. 'నేను యుద్ధము చేయను' అని నీవు మున్ను చెప్పినట్లు కర్మమును అనుష్ఠింపకుండుట యందు నీకు సంగము లేకుండుఁగాక-అనఁగా పూర్వోక్తప్రకారమున యుద్ధాదికర్మమునందే సంగ ముండుఁగాక యని యర్థము. 86

అవ. దీనినే మఱిత స్ఫుటముగాఁ జెప్పుచున్నాఁడు.

87

శ్లో॥ యోగస్థః కురు కర్మాణి నజ్గం త్యక్త్వా భవన్యాసః ।

సిద్ధ్యసిద్ధ్యో స్సమో భూత్వా సమత్వం యోగ ఉచ్యతే॥ 48

టీ. సోధనన్యాసః=అర్జునా, నజ్గం=ఆసక్తిని, త్యక్త్వా=విడిచి, సిద్ధ్యసిద్ధ్యోః=ప్రాప్తియందును అప్రాప్తియందును, సమః=సమానుఁడవు, భూత్వా=అయి, యోగస్థస్యన్ = యోగమునం దున్నవాఁడ

కాని సర్వేశ్వరుఁడనికాని అనుసంధింపవలయునని మీఁదఁ జెప్పఁబడుచున్నది కాఁబట్టి యహేతుకత్వము లేదు. కాని, ఆత్మమాత్రము అందులకు హేతువుగాదని అనుసంధించుటచే అది దానిని అనుష్ఠింపలేదని ప్రసక్తి కలగదా? యనవచ్చును. అయినను ఇచట అనుష్ఠించుటను అనుష్ఠింపమిగా భ్రాంతిచెప్పలేదు. అనుష్ఠించినవాఁడై యుండఁగా అట్టివాఁడు గాఁడని గ్రహించునట్లును విధింపలేదు. 'పరాత్మ తచ్చుతే: 'య ఆత్మానఃపంతరో యవయతి' 'సర్వస్యచాహం హృది సన్నివిష్టః' ఇత్యాది శారీరకమాత్ర శ్రుతిస్మృతులవలన ఆత్మయొక్క కర్మత్వము పరమాత్మకథీనమైనదని తెలియుచున్నది. మఱియు ఆత్మకుఁ గలకొన్నికార్యములు త్రిగుణములచేఁ గలిగినవి కాని నానికి స్వరూపముచే నిర్ధించినవిగావు ఇట్లు ఆత్మచేయుకార్యమునకు పరమాత్మదులు హేతువులు పెక్కులుండఁగా ఆత్మయొక్కటే హేతువనుటయు, త్రిగుణములచే దానికే గలిగినవానిని స్వరూపముచే గలిగినవనుటయు, భ్రాంతిసిద్ధములుగాన యాచెంటిని ఇట నిషేధించి గుణములును సర్వేశ్వరుఁడును ఆత్మకార్యమునకు హేతువులుగా అనుసంధించుట చెప్పఁబడినది. ఇట్లు ఆత్మకు కర్మఫలముల హేతుత్వానుసంధానమును నిషేధించినను వానియొక్క స్వరూపమును నిషేధింపరాదుగాన 'ఇట్లు అనుసంధించి కర్మమును జేయుము' అని అనుష్ఠింపకుండుటయందు తగులు వలదని చెప్పి ఈయనుష్ఠింపమికి 'సయోత్యేన్యో' అన్న యర్థముని తొంటి కార్యమునే యుదాహరించి రని తెలియునది.

వై, కర్మాణి=యుద్ధాదికర్మములను, కురు=చేయుము. సమత్వం = సిద్ధ్యసిద్ధులయందు సమానమైన మనస్సు గలిగియుండుటయే, యోగః (ఇతి) ఉచ్యతే=యోగ మని చెప్పబడుచున్నది.

తా. రాజ్యబంధుప్రిభృతులయందు సంగమును వదిలి, సిద్ధ్య సిద్ధులను సమముగాఁ గొనుయోగమునందు నిలిచి, యుద్ధాదికర్మముల నాచరింపుము. వాసియం దంతర్భూతములైన ఫలములగు జయము మొదలైనవి సిద్ధించినను సిద్ధింపకుండినను సమానమగు మనస్సు గలిగి యాకర్మములను జేయుము. సిద్ధ్యసిద్ధులయందలి యీ సమత్వము 'యోగస్థః' అని యిట *యోగ శబ్దముచే చెప్పబడినది. సిద్ధ్యసిద్ధులయందు సమత్వరూపమైన చిత్తసమాధానమే యోగ మనబడును.

అవ. ఎందుల కిది మాటిమాటికిఁ జెప్పబడుచున్న దనఁగా చెప్పుచున్నాఁడు.

శ్లో॥ దూరేణ హ్యవరం కర్మ బుద్ధియోగా ద్ధనశ్చయః ।

88

89

బుద్ధౌ శరణ మన్విచ్ఛ కృపణాః ఫల హేతవః॥

49

టీ. హేధనశ్చయః=అర్జునా, బుద్ధియోగాత్ = బుద్ధియోగము కంటె (ఇతిరత్ = అన్వయమైన), కర్మ = కామ్యకర్మము, దూరేణ = మిక్కిలి, అవరంహి=తక్కువగదా; బుద్ధౌ=సమత్వబుద్ధియందు, శరణం = ఆశ్రయమును, అన్విచ్ఛ = కోరుము-ఆబుద్ధియందే వర్తింపుచునుట, ఫల హేతవః = ఫలాపేక్షతో కర్మములఁ జేయువారు కృపణాః=దీనులు.

* యోగ శబ్దమునకు పాతంజలయోగశాస్త్రమునందు 'యోగ శ్చిత్తవృత్తి నిరోధః' అనఁగా చిత్తసమాధాన మని చెప్పబడినది.

తా. ప్రధానఫలమును ద్యజించినదై, అవాంతరఫలముల సిద్ధ్యసిద్ధులయందు సమమై యుండుబుద్ధియోగముతో చేయఁబడు కర్మముకంటె ఇతరమైన కామ్యకర్మము మిక్కిలి నికృష్టమయినది. పూర్వోక్తబుద్ధియోగముతోఁ గూడిన కర్మము నిఖిలసాంసారిక దుఃఖముల దోలఁగించి పరమపురుషార్థలక్షణమగు మోక్షమును బొందించును. ఇతర మైనది అపరిమిత దుఃఖరూప మగుసంసార మాను బొందించును. కాన రెంటికిని ఎక్కువతెక్కువలంబట్టి వైషమ్యము మిక్కిలిగానున్నది. కనుక కర్మముల నాచరించునపుడు అట్టి బుద్ధియందు వర్తింపుము. ఫలాపేక్షతో కర్మముల నాచరించువారు దీనులయిననిత్యసంసారు లగుదురు.

శ్లో॥ బుద్ధియుక్తో జహా తీహ ఉభే సుకృతదుష్కృతే ।

తస్మా ద్యోగాయ యుజ్యస్వ యోగః కర్మసు కౌశలమ్॥ 50

టీ. బుద్ధియుక్తః = బుద్ధియోగముతోఁగూడినవాఁడు, ఇహ = ఈజన్మమునందు, సుకృతదుష్కృతే = పుణ్యపాపములను, ఉభే = రెంటిని, జహాతి = త్యజించుచున్నాఁడు, తస్మాత్ = ఆ కారణమువలన, యోగాయ = సమత్వరూపమైన బుద్ధియోగముకొఱకు, యుజ్యస్వ = సిద్ధపడుము, కర్మసు = కర్మములయందు-కర్మము లాచరించునపు డనుట, యోగః = బుద్ధియోగము, కౌశలం = సామర్థ్యము-సామర్థ్యముచే సాధింపఁదగిన దనుట.

తా. బుద్ధియోగముతో కర్మముల నాచరించుపురుషుండు

90

అనాదికాలసంచితములును అనంతములును బంధపేతువులు నైన పుణ్యపాపకర్మములను రెంటిని ఇహమునందె త్యజించును. కాబట్టి సమత్వరూపమైన అట్టిబుద్ధియోగముకొఱకు నుద్వేగింపుము. బుద్ధియోగముతో కర్మములు చేయుటయే మిక్కిలిసామర్థ్యము. కాబట్టి సమత్వబుద్ధియుక్తఁడవు గమ్ము.

శ్లో॥ కర్మజం బుద్ధియుక్తాః హి ఫలం త్యక్త్వా మనీషిణః ।

91

91

జన్మబన్ధవినిర్ముక్తాః పదం గచ్ఛన్త్యనామయమ్॥

51

టీ. బుద్ధి యుక్తాః = బుద్ధి యోగముతోఁగూడిన, మనీషిణః = వివేకజ్ఞులు, కర్మజం = కర్మమువలనఁ గలుగు, ఫలం = ఫలమును, త్యక్త్వా = విడిచి, జన్మబన్ధవినిర్ముక్తాః = జన్మమనెడిబంధమునుండి బాత్తిగావిడువఁబడినవారగుచు, అనామయం = ఉపద్రవరహిత మగు, పదం = స్థానమును, గచ్ఛన్తిహి = పొందుచున్నారు గదా.

తా. బుద్ధియోగముతో కర్మముల నాచరించుజ్ఞానులు కర్మములవలనఁ గలుగు స్వర్గాదిశకలసాంసారికఫలములను త్యజించి వున్న జన్మమనెడిబంధములనుండి సవాసనముగా విడివడినవారై నిరుపద్రవమైన మోక్షపదవి నొందుదురు. ఇది ప్రసిద్ధమే కదా.

92

శ్లో॥ యదా తే మోహకలిలం బుద్ధి రవ్యతితరిష్యతి ।

తదా గన్తాసి నిర్వేదం శ్రోతవ్యశ్చ శ్రుతశ్చచ॥

52

టీ. తే = నీయొక్క, బుద్ధిః = బుద్ధి, మోహకలిలం = అజ్ఞానరూప మగుకలుషమును, యదా = ఎప్పుడు, వ్యతితరిష్యతి = దాటఁగలదో, తదా = అప్పుడు, శ్రోతవ్యశ్చ (శ్రుతే) = వినవలసినయర్థముకొఱకును, శ్రుతశ్చచ (శ్రుతే) = వినినయర్థముకొఱకును, *నిర్వేదం = నిన్ను నీవే నిరసించుకొనుటను, గన్తాసి = పొందఁగలవు.

తా. (ఇట్లు చెప్పఁబడినప్రకారమున కర్మమునందు వర్తించు

93

చున్నవాఁడవై అట్టివర్తనముచేఁ బాపములు పోగొట్టుకొన్నవాఁడ

* నిర్వేద మనఁగా తన్ను తాను నిరసించుకొనుట. ‘ఆప్తతములైనవారెంత చెప్పినను వినక త్యాజ్యములైనవానియందు మున్ను సంగము కలిగియు ఉపాదేయములైనవానిని ఇంకను జెలికొనకయు నే నున్నాఁడ నే యని నిర్వేదపడుట ఇట గ్రాహ్యము.

నగు) నీయొక్క చిత్తము (ఇంకను అత్యల్పఫలసంగమునకు పేతు భూతమై యుండు) దేహాత్మాభిమానరూపకాలువ్యమును ఎప్పుడు విశేషించి యతిక్రమించునో అప్పుడు ఆప్తతములగు మాబోటుల వలన నింతకుఁబూర్వము త్యాజ్యములుగా నీవు విననశలాదులకుఁ

94

గాను ఇంక వినఁబోవు అర్థమునకుఁగానును నిన్ను నీవే నిరసించు కొనఁగలవు.

అన, 'యోగేత్విమాంశ్యం' ఇత్యాదులచేఁ జెప్పఁబడినదియు ఆత్మయాథాత్మ్యాజ్ఞానపూర్వక మైనదియు బుద్ధివిశేషముచే సంస్కరింపఁబడినదియు నగు ధర్మానుష్ఠానమునకు ఉద్దేశ్యభూత మగు యోగ మనెడిఫలమును జెప్పుచున్నాఁడు.

95

శ్లో॥ శ్రుతివిప్రతిపన్నా తే యదా స్థాస్యతి నిశ్చలా ।

101

102

సమాధావచలా బుద్ధిస్తదా యోగ మవాప్స్యసి॥ 53

టీ. శ్రుతివిప్రతిపన్నా=చినుటచేత విశేషముగా తెలిసికొనఁబడినదై, అచలా=ఏకరూపమయిన, తే = నీయొక్క, బుద్ధిః=ప్రజ్ఞ, సమాధా=మనస్సునందు, యదా=ఎప్పుడు, నిశ్చలా = చలింపనిదై, స్థాస్యతి=స్థిరముగ నుండునో, తదా = అప్పుడు, యోగం = ఆత్మైవ లోకనమును, అవాప్స్యసి=పొందఁగలవు.

96

97

తా. ఆప్తతము లగుమావలనఁ గలిగినవినికిచేత విశేషముగా గ్రహింపఁబడినదియు, (ఇతరము లగుసకలవస్తువులకును విజాతీయమును సజాతీయమునుగాక నిత్యమై నిరతిశయసూక్ష్మతత్త్వమైయుండునట్టి ఆత్మవిషయముగాఁగలదియు, కాబట్టి 'వ్యవసాయాత్మికాబుద్ధి

98

99

రేకా' అనునట్లు (తనంతట) చలింపక ఏకరూపముగా నుండునదియు

నగునీబుద్ధి, ఫలసంగరహితకర్మానుష్ఠానముచేత నిర్మలముగాఁ జేయఁ
101 100

బడిననీమనస్సునందు ఎప్పుడు స్థిరముగా నిలుచునో, అపుడు నీవు
యోగమును (అనగా ఆత్మవలోకనమును) బొందుదువు. దీని
102

అభిప్రాయ మేమనిన - *శాస్త్రజన్యమైన ఆత్మజ్ఞానమును మున్నిడు
కొని చేయఁబడు కర్మయోగము స్థితప్రజ్ఞత యనెడి జ్ఞాన
నిష్ఠను గలుగఁజేయును. జ్ఞాననిష్ఠారూపమైన ఆస్థితప్రజ్ఞత యోగ
మనెడి ఆత్మవలోకనమును సాధించు నని భావము. 100

అర్జున ఉవాచ :

అవ. ఇట్లు చెప్పఁగా, అర్జునుఁడు ఫలసంగరహితకర్మానుష్ఠాన
రూప మైనకర్మయోగముచే సాధ్యమైనదియు యోగమునకు సాధన
మైనదియు నగుస్థిత ప్రజ్ఞతయొక్క స్వరూపమును స్థితప్రజ్ఞనియొక్క
అనుష్ఠానప్రకారమును నడుగుచున్నాఁడు.

అర్జున ఉవాచ :

103

శ్లో॥ స్థితప్రజ్ఞ స్య కా భాషా సమాధిస్థస్య కేశవ ।

స్థితథః కిం ప్రభాషేత కి మానీత ప్రజేత కిమ్॥

54

టీ. కేశవ=కృష్ణా, సమాధిస్థస్య=సమాధియం దుండెడి, స్థిత
ప్రజ్ఞస్య=జ్ఞాననిష్ఠునికి భాషా = స్వరూపవాచకశబ్దము, కా = ఏది-

* మొదట శాస్త్రశ్రవణముచేత తత్త్వజ్ఞానము (అనగా ఆత్మయొక్క నిజ
స్వరూప మిట్టిది యనునెఱుక) కలుగుచున్నది. ఇదియే ఆత్మజ్ఞానము అనియు చెప్పఁ
బడుచున్నది. పిదప రెండవది స్మృతిసంతతిరూపమగు ఉపాసనము-స్మృతిసంతతి
యనగా ఎడతెగని స్మరణము-తైలధారవలె అవిచ్ఛిన్నముగా ఆత్మను స్మరించు
చుండుట. ఈస్మృతిసంతతిరూపమైన యుపాసనమునకే స్థితప్రజ్ఞత, జ్ఞాననిష్ఠ,
జ్ఞానయోగము అని మూఁడుపేళ్ళు వ్యవహరింపఁబడుచున్నవి. పిదప మూడవది
ఈయుపాసనమూలమునఁ గలుగు ఆత్మసాక్షాత్కారము. అనగా ఆత్మదర్శనము.
దీనికే యోగమనియు పేరు. ఈమూడును జ్ఞానపూర్వభేదములని యెఱుంగవచ్చును.

అనగా మఱియు నేతబ్రహ్మచేత వానిని నిర్దేశింపవచ్చును-వానిస్వరూప మెట్టిది యని యర్థము, స్థితధీః=ఆస్థితప్రజ్ఞఁడు, కిం=దేనిని, ప్రభా-పేత=పలుకును, కిం ఆసీత=ఎట్లు కూర్చుండును, కిం వ్రజేత = ఎట్లు నడచును-వానినడత యెట్టిది ?

తా. సమాధినిష్ఠుడై స్థిత ప్రజ్ఞత గలపురుషుఁ*స్వరూప మెట్టిది ? అతఁ డెట్టిభాషణాదులను చేయును ? ధ్యానముకొని కెట్టి ఆననాదులు గలిగియుండును ? (కిం గమనం కుర్యాత్) ఏమిటఁ బ్రవ ర్తించును ?

శ్రీ భగవానువాచ :

అవ. స్థితప్రజ్ఞతయొక్క పరిపాకమునకుఁగల నాలుగుదశలు రాఁగల నాలుగుశ్లోకములందు ఎరుగగా నిరూపింపబడుచున్నవి. అందు పూర్ణపరిపక్వ మగునాలుగవదశ వశీకరణసంజ్ఞ అనుపేరుగలది మీఁదిశ్లోకమునఁ జెప్పబడుచున్నది. మఱియు స్థితప్రజ్ఞని స్వరూప మెట్టిది ? యను మొదటి ప్రశ్నమునకు సుత్తరముగా, వానివృత్తి విశేషమును జెప్పినయెడల వాని స్వరూపముగూడఁ జెప్పబడినదే యగును గనుక వానివృత్తి విశేషమును మొదట చెప్పచున్నాఁడు. 104

శ్లో॥ ప్రజహతి యదాకామాన్ సర్వాన్ పార్థ మనోగతాన్ ।

ఆత్మన్యే వాత్మనా తుప్తః స్థితప్రజ్ఞ స్తగోచరే॥ ౧౦5

టీ. హేపార్థ=అర్జునా, ఆత్మనా = ఆత్మనే యవలంబించినట్టి మనస్సుచేత, ఆత్మన్యేవ = ఆనందరూప మైనతనయాత్మయందే, తుప్తః=సంతోషించినవాడై, మనోగతాన్ = మనస్సునం దుండెడి,

*దేనియొక్క స్వరూపముగాని దానియొక్క వాచకశబ్దముచేత నిర్దేశింపబడు చున్నది గనుక నిందు స్థితప్రజ్ఞానికి వాచకశబ్దమేది యనుటచే వానిస్వరూప మెట్టిది అనునర్థము ఫలించుచున్న దని గ్రహ్యము.

సర్వాన్ = సమస్తమైన, కామాన్ = కోరికలను, యదా = ఎప్పుడు, ప్రజహతి = బాత్తుగ విడుచుచున్నాడో, తదా = అప్పుడు, స్థితప్రజ్ఞః = స్థితప్రజ్ఞ గలవాడని, ఉచ్యతే = చెప్పబడుచున్నాడు.

తా. అర్జునా, *ఎప్పుడును ఆత్మయే విషయముగాఁ గలిగి యుండునట్టి మనస్సుచేత అనందరూప మైన తనయాత్మయందే తృప్తి నొందినవాడై (అనఁగా ఆత్మయందే సంతోషించిన మనస్సుగల వాడై) ఆత్మప్రిచేత ఆత్మతప్ప తక్కినమనోరథము లన్నియు బాత్తుగా నెప్పుడు వదలుచున్నాడో, అప్పుడు స్థితప్రజ్ఞఁ డనబడు చున్నాడు. ఇదియే జ్ఞాననిష్ఠయొక్క కాష్ఠ-అనఁగా స్థితప్రజ్ఞ తయొక్క పూర్ణపరిపాకదశ, 105

అవ. ఈనాలుగవదశకంపై కొంచెము తక్కువపరిపాకముగల *మూడవదశను ఏకేంద్రియసంజ్ఞ అనుదానిని జెప్పుచున్నాడు.

106

శ్లో॥ దుఃఖేష్వనుద్విగ్నమనా న్సుఖేషు విగతస్పృహః ।

వీతరాగభయక్రోధః స్థితధీర్జ్ఞాని రుచ్యతే॥ 56

టీ. దుఃఖేషు = దుఃఖ హేతువు లగువానియందు, అనుద్విగ్న మనాః = క్షోభమునొందిన మనస్సు గలవాడును, సుఖేషు = సుఖ హేతువు లగువానియందు, విగతస్పృహః = స్పృహ లేనివాడును,

* నిరతిశయానందరూప మగునాత్మయే యద్వేష్యముగాఁ గలిగి దానియందే రమించుచుండు మనస్సు గలవానికిఁ దక్కిన యాయాపదార్థములందుఁ గలయాయా కోరిక లన్నియు మఱల మొలకెత్తికొందునట్లు సవాసనముగ శ్రాద్ధముగ నశించుచున్న వని భావము.

* ఉద్వేగస్పృహరాగాదులు నాలుగవదశకును మూడవదశకును సమానమే యైనను, ఈమూడవదశయందు జౌత్సుక్యమాత్రమును చూపఁజూలువిషయవాసన బూడిదబోనినిష్పవలె నొక్కంత మిగిలియుండుటచే ఇది నాల్గవదశకంపైను వేఱగు చున్నది.

వీతరాగభయక్రోధః = ఆశ భయము క్రోధము లేనివాఁడును అగు, మునిః=ఆత్మమననశీలుఁడు, స్థితధీః (ఇతి)=స్థితప్రజ్ఞఁ డని, ఉచ్యతే=చెప్పబడుచున్నాఁడు.

తా. †ప్రియవస్తువిశ్లేషాదిదుఃఖములకు నిమిత్తము లైనట్టివి ప్రాప్తించినను వానివలన దుఃఖంపనివాఁడును, సుఖసాధనము లగునవి దగ్గఱ నుండినను వానియెడల పూర్వముండినస్పృహ లేనివాఁడును, రాగభయక్రోధములు లేనివాఁడును, ఆత్మమననశీలుఁడును నగు వాఁడు స్థితప్రజ్ఞఁ డనఁబడుచున్నాఁడు. ఉద్వేగస్పృహ రాగాదులు లేనివాఁడై సాక్షాత్కరింపఁబోవుచున్న యాత్మను మననము చేయుచు

107

నుండువాఁడు స్థితప్రజ్ఞఁ డని భావము. స్పృహ యనఁగా సామాన్యముగా అనురాగము. రాగ మనఁగా కలుగనట్టివానియెడల స్పృహ.

108

ప్రియము లైనవి పాసిపోవుటకును, అప్రియము లైనవి వచ్చుటకును సూచకము లైన హేతువులను జూడఁగాఁ బుట్టునట్టిదుఃఖమే భయము ప్రియములపోకకును అప్రియములరాకకును హేతుభూతు లగునట్టి యితర చేతనులకు దుఃఖము కలిగించునట్టి తనమనోవికారమే క్రోధము. 109

అవ. మూఁడవదశకన్నఁ గొంతతక్కువపరిపాకము గల రెండవదశను *వ్యతిరేకసంజ్ఞ అను పేరు గలదానిని జెప్పచున్నాఁడు.

† ప్రియవిశ్లేషాదులు ప్రాప్తించి బాధపెట్టునపుడు కలుగునది దుఃఖము. అని ప్రాప్తించునది కేవలసూచకము లగపడినపుడు కలుగుదుఃఖము భయము.

* అపక్వములైన కి పాయములను పక్వములైన వానికంటె వేఱయినవిగాతలఁచి వానినిగూడఁ బక్వతను పొందించు దశయే వ్యతిరేకసంజ్ఞ యనఁబడును. ఇట పూర్వమే తన్ను అంటియుండు ప్రియులయెడ తానే స్నేహము చూపఁడనియు, వైవికముగా నడుమ ప్రాప్తించిన ప్రియసంశ్లేషాదులందు ఆభినందనాదులను చూపఁడనియు చెప్పఁ బడుటచే, అపక్వము లైన రాగాదులను పక్వము నేయఁగోరి స్నేహము, ఆభినందనము, ద్వేషము అనెడి మనోవ్యాపారవిశేషములను వారింపుచున్నాఁడని

శ్లో॥ య స్సర్వ త్రానభిన్నహః తత్త త్వాప్రిప్య శుభాశుభమ్ ।

110

నాభినద్దతి న ద్వేష్టి తస్య పృజ్ఞా ప్రతిష్ఠితా॥

57

టీ. యః=ఎవ్వఁడు, సర్వత్ర=అన్నిట-పీయములైనవానియందెల్ల, అనభిన్నహస్సన్ = స్నేహములేనివాఁడగుచు, తత్తత్ శుభాశుభం = ఆయా అనుకూల్యప్రాతికూల్యములను, త్వాప్రిప్య = దైవికముగా పొందియు, న అభినద్దతి = సంతోషింపఁజూ, న ద్వేష్టి=ద్వేషింపఁజూ, తస్య = వానియొక్క, పృజ్ఞా=జ్ఞానము, ప్రతిష్ఠితా=మిక్కిలి స్థిరమైనది.

తా. తన్ను సంబంధించి యున్న పీయములగువానియందంతటను స్నేహమువదిలి ఉదాసీనుఁ డయి (తగులు లేనివాఁడై), దైవికముగా పీయసంయోగరూప మగుశుభ మైనను పీయవియోగరూపమైన యశుభమైనను గలిగినప్పుడును వాని ననుమోదించుట గాని ద్వేషించుట గాని లేకయు నుండునో అనఁగా అనుకూలమైనవి కలిగినప్పుడు ప్రశంసింపకయు, ప్రతికూలము లైనవి కలిగినపుడు నిందింపకయును దాసీనుఁడై యుండునో-అట్టివాఁడును స్థితప్రజ్ఞుఁడు.

అవ. రెండవదశకన్న తక్కువపరిపాకము గల మొదటిదశను యతమానసంజ్ఞ అనుపేరు గలదానిని జెప్పుచున్నాఁడు.

111

శ్లో॥ యదా సంహర తే చాయం కూర్మోఽక్లానీవ సర్వశః ।

ఇద్రియా ణీద్రియాథ్థేభ్య స్తస్య ప్రజ్ఞా ప్రతిష్ఠితా॥ 58

టీ. యదా=ఎప్పుడు, అయం=ఇతఁడు ఈయోగి, ఇద్రియాణి=విషయములను స్పృశించుటకు ఉద్యుక్తము లైయున్న చక్షురా

యర్థము. అనగా ఆరాగాదులను ఉదాసీనత్వముగాను సిద్ధప అనభినందనముగాను అద్వేషముగాను పక్షము నేయుచున్నాఁడని భావము. కాన యిది వ్యతిరేకసంజ్ఞ యగుచున్నది అవఁగా ఉదాసీనత్వాదులచే రాగ ద్వేషాదులను నివారించుచున్నాఁడని గ్రహ్యము.

దీంద్రియములను, కూర్మః = తాఁబేలు, అఙ్గానీవః = కరచరణాద్యవయవములను వలె, సర్వశః = సమస్తవిధముల, ఇద్రియాథేభ్యః = శబ్దాదివిషయములనుండి, సంహరతే = మఱలించుకొనుచున్నాఁడో, (తదా = అప్పుడు), తస్య = వానియొక్క, ప్రజ్ఞా = జ్ఞానము, ప్రితిస్థితా = మిక్కిలి స్థిరమైనది.

తా. * ఎపుడు చతురాదీంద్రియములు శబ్దాదివిషయములను దాఁచుటకు నుద్యోగించునో అపుడే, తాఁబేలు తన యవయవములను ముడిచి లోపలి కీడ్చుకొను తెఱఁగున, విషయములనుండి ఆ ఇంద్రియములను సర్వవిధముల మఱలించి మనస్సును ఆత్మయందు గట్టిగా నిలుపువాఁడుగూడ స్థితప్రజ్ఞుడు ఇట్లు స్థితప్రజ్ఞత ప్రారంభము మొదలుకొని పరిపాకము వఱకు నాలుగుదశలు గలదిగా నున్నది. * ఈ నాలు

* ఇచటవిషయములను దాఁక నుద్యుక్తము లైయుండునపుడే ఇంద్రియములను మరల్చుటకు జెప్పటచే, వార్ధకమునోగము మొదలైనవానిచే గలిగిన యశక్తిచేఁగాని నిద్రాదులచేఁగాని వానిని మరల్చుటగాదని తెలియునది. మఱియు ఉద్యుక్తమైనపుడే యనుటచే, తాఁక నన్నపుడే కాని తాఁకి యనుభవించిన వెనుకఁగాదనియు నూచితము. ఇంతేకాక కూర్మోపమానముచే తాబేలు తలఁచుకొన్నమాత్రమున తనయంగములను లోని కెట్లు ఈడ్చుకొనునో ఆట్లే ప్రథమదశయందుండు స్థితప్రజ్ఞుఁడు విషయములనోఁగ గలియ సిద్ధముగా నున్న తనయింద్రియములను తలఁచినమాత్రమున వాని యన్నింటినుండి మరల్చుకొను లాభవము గలవాఁడై యుండు నని యెఱుంగునది. ఇట్లు మరల్చుటచే విలోకనశ్రవణాదిబాహ్యవ్యాపారములన్నియు లేనివాఁడై వాఁడు మనస్సును లోనున్న యాత్మయందు నెలకొల్పుచున్నాఁడు.

* మొదట బాహ్యేంద్రియములను విషయములనుండి మరల్చి బాహ్యవ్యాపారములను మాని మనస్సును లోనున్న యాత్మయందు నిలుపుటకు యత్నముచేయవలయును. ఇదియే యతమానసంజ్ఞ అను మొదటిదశ. ఇట్లు ఇంద్రియములు బలాత్కారముచే మరల్పఁబడినప్పటికిని శేషించియుండు రాగద్వేషాదిదోషములచేత కలుషితమైన మనస్సు వానిని మరల విషయములదెస నగుడునట్లు పుర్రొల్పుటయే కాక తానును ఆత్మయందు నెలకొనుటకు ఆశక్త మగుచున్నది. కాఁబట్టి పక్షములుగాక మిగిలియున్న రాగాదులను మొదట ఉదాసీనత్వముగాను పిదప అనభినందనము మొదలైనవిగాను మాటునట్లు పక్షమునేయవలయును; అనగా నవి పూర్ణముగాఁ దొలఁగు

గింటిలో ముందు చెప్పబడిన యొక్కొక్క దశకును దాని వెనుక టిది సాధన మని యెఱుంగునది.

అవ. ఇప్పుడు జ్ఞాననిష్ఠను పొందుట కష్ట మనియు దానిని పొందునుపాయమును జెప్పచున్నాడు. 112

నట్లు ఉదాసీనత్వము మొదలైనవానిని నాల్గవలయును. ఇాయె వ్యతిరేకసంజ్ఞ అను రెండవదశ. ఇట్లు రాగాదులు పశ్యము లైనను (పూర్ణముగా నశించినను,) అనాది కాలమునుండి విషయముల ననుభవించుచుండినందువలనఁ గలిగియున్న విషయవాసన మాత్రము విషయానుభవము నశించినను, తాను నశింపక ఆ విషయములయెడల జౌత్సుక్యమాత్రమును గలిగించి ఆత్మ ననుభవింపఁగోరు బుద్ధిని కలంచుచున్నది. అయినను, మొదట పురుషులను ద్వేషించునదిగానుండిన యొక యువతికి నుందరాంగు డనునొక యావనపురుషునిఁ జూపఁగా నది వానిని జూచి పీడప వానియెడల తుష్టి గలదియె ట్లగునో అట్లే, యాబుద్ధికి నిరతిశయానందరూప మగు నాత్మను జూపి రానురాను దానియందు మిక్కిలి శుష్టి గలుగఁజేసి యాశుష్టియొక్క పటిమచేత బాహ్యవిషయ వాసనాసమామామును అది గలుగఁజేయు జౌత్సుక్యమును నిర్మూలము చేయఁబూనవలయును. ఇందులకు స్మరింప నలవికాని బహుదీర్ఘ కాలము పట్టును. ఇట్టి పూనిక గలదియె ఏకేంద్రియసంజ్ఞ అను మూడవదశ. ఇట్లు ఆత్మరతిచేత సమస్త వాసనలును నశించి తుడవ జౌత్సుక్యముమాత్ర మయినను గలుగకపోఁగా పరమవైరాగ్యయుక్తమై వశికరణసంజ్ఞ అను పేరు గలిగిన నాలుగవదశ కలుగు చున్నది. ఇనియె శ్లితప్రజ్ఞతయొక్క పూర్ణపరిపాకదశ. ఈదశయే యోగము అనెడి ఆత్మావలోకనమును సాధించుచున్నది. ఆత్మావలోకనమే పరంపరగా నిరతిశయ పురుషార్థరూపమగు మోక్షమునకు సాధన మగునని మీఁద తెలుపఁబడును. కామ ములు కామములుగా కనఁబడకుండుట; అట్లే కనఁబడుచుండినను వానియందు సంగము లేకుండుట; సంగలేశముతో వాని ననుభవించుచుండినను ఆతిష్ఠేహము లేకుండుట; అనురాగము మిక్కిలిగా నుండినను దానిని నిరోధించుటకై తొడిఁబడుట; అని క్వాస్తాదశ మొదలుగాఁ గల నాలుగు అవస్థలకును వరుసగా వైపర్యము తెలియనది.

54-వ శ్లోకమున శ్లితప్రజ్ఞాని స్వరూపాదులను గుఱించిన నాలుగు ప్రశ్నములకు క్రమముగా ఉత్తరము లెట్లనఁగా-ఆత్మరతిత్వమే వానిస్వరూపము. 'ఆశ్చర్యవ ద్వదతి' అనునట్లు ఆత్మను గుఱించిన భాషణమే వాని భాషణము. ఆత్మానుసంధా నమే వానియాసనము. ఆత్మప్రాప్తికొఱ కై న ప్రవృత్తియే వానిప్రజనము (నడత) అని యెఱుంగునది.

శ్లో॥ విషయా వినివర్తంతే నిరాహారస్య దేహినః |

రసవర్జం రసో వ్యస్య సరం దృష్ట్వానివర్తతే ||

59

టీ. నిరాహారస్య=ఆహారము లేని, దేహినః=పురుషునికి, విషయాః=శబ్దాది విషయములు, రసవర్జం = విషయరాగము తప్ప, వినివర్తంతే=నివర్తించుచున్నవి, రసఃఅపి=రాగముగూడ, సరం=ఉత్తమమైన ఆత్మస్వరూపమును, దృష్ట్వా = చూచినపిదప, అస్య=ఈవానికి, నివర్తతే=నివర్తించుచున్నది.

తా. ఇంద్రియములను విషయములనుండి మరల్చుకొన్న పురుషునకు విషయానుభవము నివర్తించినను, విషయముల యందలి రాగము మాత్రము వదలదు. సుఖరూపము లైన విషయములకంటె సుఖతర మగు ఆత్మస్వరూపమును గనుఁగొన్నపిదప, ఆవిషయరాగముగూడ నివర్తించును. (అనఁగా, విషయానుభవము నివర్తించినను విషయరాగముమాత్రము ఆత్మదర్శన మగునఱకు నివర్తింపదు. అది ఆత్మదర్శనమైననే నివర్తించు నని భావము.)

అన, ఆత్మదర్శనము కలుగక విషయరాగము నివర్తింపదు. విషయరాగము నివర్తింపకున్న ఇంద్రియములను జయించుట కష్టమనుచున్నాఁడు.

శ్లో॥ యతతో హ్యపి కౌన్తేయ పురుషస్య విపశ్చితః |

ఇంద్రియాణి ప్రమాథీని హరన్తి ప్రసథం మనః :

60

టీ. హేకౌన్తేయ=అర్జునా, యతః అపి=ప్రయత్నము చేయుచున్నవాఁడైనను, విపశ్చితః = శాస్త్రజన్యహేయోపాదేయ వివేకజ్ఞానము గల, పురుషస్య=పురుషునియొక్క, ప్రమాథీని=కలఁచునట్టిబలవంతము లైన, ఇంద్రియాణి = ఇంద్రియములు, మనః = విషయా

స క్తమైన మనస్సును, ప్రసథం=బలాత్కారముగా, హరన్తిహి=ఆకర్షించుచున్నవిగా, విషయములందు బంధించుచున్నవి అనియర్థము.

తా. ఆత్మదర్శనము లేక విషయరాగము నివర్తింపదు. విషయరాగము నివర్తింపకుండునపుడు విద్వాంసుఁడైనపుడును, ఆత్మదర్శనముకొఱకు ఎంతప్రయత్నియు చేయుచుండినను, వాని విషయరాగమే ఇంద్రియములకు బలము కావున దానిచే బలవంతములైన ఇంద్రియములు వానిమనస్సును మిక్కిలి కలంచుచు దానిని ఆత్మయందు నెలకొనసక బలాత్కారముగా లాగుచున్నవి; కాన ఆత్మదర్శనము లేకపోవుచున్నది. ఇట్లు ఇంద్రియజయము ఆత్మదర్శనము చేతనే కలుగునదై యున్నది. ఆత్మదర్శనము ఇంద్రియజయముచేతనే కలుగునదై యున్నది. ఈ అనోన్యత్రయణమువలన జ్ఞాననిష్ఠను పొందుట కష్ట మగుచున్నది.

అన. విషయరాగమువలన ఇంద్రియములు బలవంతములై మనస్సును మిక్కిలి కలంచుచు దాని ఆత్మదర్శనము కలుగనట్లు చేయుచున్నవి. కావున ఇంద్రియములను జయించిననే ఆత్మదర్శనము కలుగును. మఱియు, ఇంద్రియజయము కొఱకు ఆయింద్రియములకు బలము కలుగఁజేయు విషయరాగము నివర్తింపవలయును. విషయరాగమో 'రసోఽప్యస్య పరం దృష్ట్వా నివర్తతే' అనునట్లు ఆత్మదర్శనముచేతనే నివర్తించును. ఇట్లు ఆత్మదర్శనముచేత రాగ నివృత్తియు దానిచే ఇంద్రియజయమును కలుగుచున్నది. అనఁగా ఆత్మదర్శనముచే ఇంద్రియజయము కలుగునని యేర్పడుచున్నది. ముందు ఇంద్రియజయముచే ఆత్మదర్శనముకలుగునని చెప్పఁబడెను. ఇప్పుడు ఆత్మదర్శనముచే ఇంద్రియజయము కలుగునని చెప్పఁబడినది. ఇట్లు రెండును ఒకటినొకటి యాశ్రయించియుండుటచే ఒకటి లేక మఱియొకటి కలుగఁజాలదు. రెండును ఏకకాలమున కలుగనేరదు. ఇట్లే రెంటియొక్క అనోన్యత్రయణమువలన ఏచే జ్ఞాననిష్ఠ కలు

గుట కష్టము కాఁగా దానిని పొందుటకు వేఱొకనులతోపాటుమును జెప్పచున్నాఁడు.

శ్లో॥ తాని సర్వాణి సంయమ్య యుక్త ఆసీత మత్పరః ।

పశే హి య స్యేన్ద్రియాణి తస్య ప్రజ్ఞా ప్రతిష్ఠితా ॥ 61

టీ. తాని సర్వాణి=వానినన్నిటిని, సంయమ్య=వశపఱచుకొని యుక్తః=సమాధి గలవాఁడును, మత్పరస్సన్=నాయం దాన క్తమైన మనస్సు గలవాఁడు నగుచు, ఆసీత=ఉండవలయును, యస్య=ఎవ్వనియొక్క, ఇన్ద్రియాణి = మనస్సు మొదలగు ఇంద్రియములు, పశే = తనవశమునందు, (వర్తన్తే=ఉన్నవో), తస్య = వానియొక్క, ప్రజ్ఞా=జ్ఞానము, ప్రతిష్ఠితా=మిక్కిలి స్థిరమయినది.

తా. (స్థితప్రజ్ఞతకు ఇంద్రియజయము కావలయును, ఇంద్రియజయము ఆత్మదర్శనము లేక ప్రత్యేకముగా కలుగదు. మఱి అన్యోన్యాశ్రయాదిదోషములును కలుగుచున్నవి. ఈ దోషముల నెల్ల పరిహరించుటకును, ఇంద్రియజయము ప్రత్యేకముగా కలుగుటకును ఉపాయ మేమన); విషయరాగముతోఁ గూడిన వగుటచే జయింపరాని వగునింద్రియములనెల్ల ఆత్మదర్శనము లేమినిబట్టి పూర్ణముగా జయింపకపోయినను, వానిని విషయస్వర్శము మానునంతవఱకైనను అణచి విషయములపట్టునుండి మనస్సును కొంత విడిపించి,

115

దానిని చేతస్సునకు శుభాశ్రయభూతుఁ డగునాయందు నిలిపి లయించునట్లు చేయవలెను. మనస్సును నాయందు నిలుపఁగా* 'యథాగ్ని రుద్ధతశిఖః కక్షం దహతి సానిః । తథాచి తస్థితో విష్ణు ర్యోగీనాం సర్వకిల్బిషమ్॥' (అనఁగా, గాలితోఁ గూడి పేర్చినబ్యాలులు గలిగి యుండునగ్ని యెండినగడ్డి నెట్లు కాల్చునో అట్లే యోగుఁడృదయమునందు నెలకొనియుండు విష్ణువు వారియొక్క సకలపాపములను

* విష్ణుపురాణం. ౬. ౭.౭౪; గారుడపురాణం. పూర్వ. ౨౨౨-౧౬.

గాల్చివైచును) అనునట్లు, ఆమనస్సు, పుటమునందుఁ బెట్టినబంగార

116

మువలె, దోషములెల్ల దగ్ధము లగుటచే నిర్మలముగాఁ జేయబడి నదై, విషయరాగము తొలఁగుటంబట్టి, తాను ఆత్మదర్శనము లేకయె యింద్రియములను వశముచేసికొనును. అంత 'వశేహి యస్యేంద్రి యాణి తస్య ప్రజ్ఞా ప్రతిష్ఠితా' అన్నట్లు ఇంద్రియములను వశముచేసి కొన్నమనస్సు ఆత్మదర్శనమునకుశక్తి గలదగును. ఈ యుపాయము చేత ఆత్మదర్శనము లేకయే ప్రత్యేకముగా నింద్రియజయము గలుగుట వలన అన్యోన్య్యాశ్రయణదోషము లేకపోవును. ఆయింద్రియజయము చేత స్థితప్రజ్ఞతయు సిద్ధించును. ఇట్లు స్థితప్రజ్ఞత కలుగఁగా ఆత్మావ లోకనరూపమైన యోగము సులభమై యుండును అని భావము. దీనిచే "కి మాసీత" అను వ్రశ్న కు తరము చెప్పఁబడినది. 117

అవ. మనస్సును నాయం దుంపక స్వప్రయత్నాధిక్యముచేతనే ఇంద్రియజయము గావింపఁగోరువాఁడు మిక్కిలి చెడిపోవు నని చెప్ప చున్నాఁడు.

స్తో॥ ధ్యాయతో విషయాన్ పుంసః సజ్జస్తే ఘాపజాయతే ।

సక్తా త్సజ్జాయతే కామః కామాత్ క్రోధోఽభిజాయతే ॥

క్రోధా ద్భవతి సమ్మోహస్సమ్మోహాత్ స్మృతివిభ్రమః ।

స్మృతిభ్రంశా ద్బుద్ధినాశో బుద్ధినాశాత్ప్రవిణశ్యతి ॥ 63

టీ. విషయాన్=శబ్దాదివిషయములనే, ధ్యాయతః=చింతించు చున్న, పుంసః = పురుషునకు, తేషు=ఆ విషయములయందు, సక్తః= సంగము-రాగము, ఉపజాయతే=అధికముగా కలుగుచున్నది - వృద్ధి యగుచున్నది, సక్తాత్=విషయానురాగమువలన, కామః=కామము, సజ్జాయతే=పుట్టుచున్నది, కామాత్ = కామమువలన, క్రోధః=కో పము, అభిజాయతే=పుట్టుచున్నది, క్రోధాత్=కోపమువలన, సమ్మోహః=అవివేకము భవతి=కలుగుచున్నది, సమ్మోహాత్=అవివేకము

వలన, స్మృతివిభ్రమః=మఱపు, (భవతి=కలుగుచున్నది), స్మృతిభ్రంశాత్=మఱపువలన, బుద్ధినాశః=నశించుట (భవతి=కలుగుచున్నది), బుద్ధినాశాత్=ఆవ్యవసాయము చెడిన సీతువువలన, ప్రణశ్యతి=నశించుచున్నాడు.

తా. (విషయరాగమును నిరసింపకయు, దానిని నిరసించుకొను మనస్సును నాయందు నుంపకయు, నుండుపురుషుఁడు స్వప్రయత్నిముచేత నింద్రియముల నెంత యడంచి యుండినను అనాది పాపవాసనచేత విషయధ్యానము వానికి తప్పక కలిగియుండును), ఇట్లు విషయములను ఇంద్రియములచేత స్పృశింపకుండినను వానిని మనస్సుచేత మాత్రము ధ్యానించుచుండు పురుషునికి పూర్వము వదలినవిషయసంగము మరల మిక్కిలి అధికముగా కలుగును. ఆసంగమువలన కామ ముదయించును. కామ మనఁగా *సంగముయొక్క విపాకదశ-పురుషుఁడు ఏదశను బొందఁగా విషయములను అనుభ

* సంగమునకును కామమునకును భేదము లేదు; రెండు నొకటియే. కనుక 'సంగా త్సంజాయతే కామః' అన్నట్లు ఒకటినుండి మఱొకటి పుట్టుట యెట్లు? అని శంక రాఁగా కామమనఁగా సంగముయొక్క విపాకదశ అని చెప్పిరి. అనఁగా సంగము ఒకానొకపరిపాకమును జెంది కామమగుచున్నదని యర్థము. ఇట్లు దానిని 'సంగముయొక్క విపాకదశ' అని సామాన్యముగా చెప్పటచే దాని విశేషకారము తేటపడనందున 'ఏదశను..అని కామము' అని విశదీకరించిరి. మఱియు కామము సర్వదా శ్రోధమునకు హేతువు గానేరదు. అది తనకు విషయమైనది సన్నిహితము కానపుడే కోపమును బుట్టించును. కాన 'విషయమైనది సన్నిహితముకానిచో,' అనఁబడినది. కోపము కామమునకుఁ బ్రతిబంధకభూతు లైన పుషుషులనుగూర్చి మాత్రమే కలుగునదికాదు; అప్పుడు కృత్యాకృత్యములు తెలియకుండును గాన ఎదురుపడ్డవారి నందఱునుగూర్చియు కలుగునది. కావుననే 'సన్నిహితు లైనవారిని' అనఁబడినది. శ్రోధమువలన సమ్రోహము కలుగుటచే దానివలన నిది యుక్తము అది ఆయుక్త మని చూడక అన్నియును జేయును గావుననే ఆత్మదర్శనార్థము తాను ఆరంభించియుండు ఇంద్రియజర్యాదుష్కరాయములను మఱచిపోవును. ఉపాయములను మఱచిపోఁగా ఆత్మజ్ఞానముకొనుట వానిని అనుష్ఠింపవలయు ననుబద్ధి (అనఁగా నిశ్చయము) నశించును అని భావము.

వింపక యుండఁజాలఁడో యది కామము. కామము వర్తించుచుండు

118

నపుడు దానికి విషయమైనది సన్నిహితముకానిచో సన్నిహితులైన పురుషులను జూచి 'వీరిచేత నాయుష్టము గొట్టువడినది'

119

అని కోపము పుట్టును. కోపమువలన సమ్మోహము పుట్టును. సమ్మోహమునఁగా నిది చేయుఁదగినది యిది చేయుఁదగనిది యనువివేకములేమి. అట్టివివేకము లేమిచే అన్నిటిని జేయును. మఱియు దానివలన ఆరంభింపఁబడిన యింద్రియజయము మొదలగు యత్నములందు మఱపు పుట్టును. మఱపువలన ఆత్మజ్ఞానార్థము చేయుఁబడినవ్యవసాయము

120

చెడును. దానివలన మఱల సంసారమున మునిగి నశించును.

121

శ్లో॥ రాగ ద్వేషవియుక్తైస్తు విషయా నిద్రియై శ్చరన్ ।

122

ఆత్మవత్త్యై ర్విధేయాత్మా ప్రసాద మధిగచ్ఛతి ॥ 64

టీ. రాగ ద్వేషవియుక్తైః=రాగ ద్వేషరహితము లయినవియు, ఆత్మవత్త్యైః=తనకు స్వాధీనము లయినవియు నగు, నిద్రియైః=ఇంద్రియములచేత, విషయాన్ = విషయములను, చరన్ = తిరస్కరించి వర్తించుచున్న, విధేయాత్మా = స్వాధీనమగు మనస్సు గలవాఁడు, ప్రసాదం=మనోనిర్మలత్వమును, అధిగచ్ఛతి=పొందుచున్నాఁడు.

తా. (ముందు చెప్పఁబడినప్రకారమున సర్వేశ్వరుఁడును చిత్తమునకు శుభాశ్రయభూతుఁడు నగు నాయందు తనమనస్సునుంచి, అట్లంచుటచే నకలసాపములును దహింపఁబడఁగా సాపవారనామూలములగు) రాగ ద్వేషములు వీడినవియు అట్లు వీడుటచే దనకు వశములైనవియు నగు తనయింద్రియములచేత విషయములను తిరస్కరించి (అదరింపక) వర్తించువాఁడు మనస్సును వశపఱచుకొని ప్రసన్నతను

బొందుచున్నాడు. (అనగా నిర్మలాంతఃకరణము గలవారి డగును.)
దీనిచే 'వ్రజేత కిం' అను ప్రశ్నమునకు త్తరము చెప్పబడినది.

ఇట్లు రాగద్వేషవియోగముచే ఇందియజయమును, ఇంద్రియ
జయముచే మనోజయమును, మనోజయముచే నాశ్మదర్శనమునకు
వలయు మనోవైర్మల్యమును కలుగుచున్న దని గ్రాహ్యము.

శ్లో॥ ప్రసాదే సర్వదుఃఖానాం హని ర స్యోపజాయతే !

ప్రసన్నచేతసో హ్యశు బుద్ధిః పర్యవతీప్తతే॥

65

టీ. హి=ఎందుచేత, ప్రసన్నచేతః-ప్రసన్న = తేటపడినట్టి,
చేతః = మనస్సు గలవానియొక్క, బుద్ధిః = శుద్ధాత్మ విషయమైన
బుద్ధి, ఆశు=శీఘ్రముగా, పర్యవతీప్తతే=స్థిరముగా నిలుచుచున్నదో,
(అందువలన), ప్రసాదేనతి = మనస్సునకు నిర్మలత్వము కలుగుచుం
డగా, అస్య=వీనియొక్క, సర్వదుఃఖానాం = సమస్తదుఃఖములకు,
హనిః=నాశము, ఉపజాయతే=కలుగుచున్నది

తా. అట్టి యీపురుషునియొక్క మనస్సు ఆత్మదర్శనమునకు
ప్రతిబంధకములైన దోషములన్నియుఁ దొలగి, ప్రసన్నముకాగా,
అప్పుడే శుద్ధాత్మవిషయమగుబుద్ధి శీఘ్రముగా స్థిరపడుచున్నది. ఇట్లు
మనఃప్రసాదము ఆత్మదర్శనమునకు హేతువగుటంబట్టి దానిచే ప్రకృతి
సంసర్గమువలన జనించినసమస్తదుఃఖములకును నాశము కలుగు
చున్నది.

శ్లో॥ నాస్తి బుద్ధి రయుక్తస్య న చాయుక్తస్య భావనా !

న చాభావయత శ్శాన్తి రశాన్తస్య కుత స్సుఖమ్॥

66

టీ. అయుక్తస్య = యోగము లేనివానికి, బుద్ధిః = శుద్ధాత్మ
విషయమగుప్రజ్ఞ, నాస్తి=లేదు-సిద్ధింపదు. అయుక్తస్య=అట్టివానికి,
భావనాచ=ఆత్మస్వరూపమును మననముచేయుటయు, నాస్తి=లేదు.

అభావయతః = ఆత్మధ్యానము లేనివానికి, శాన్తిః = విషయస్పృహ నివృత్తి, నాన్తి = లేదు. అశాన్తస్య = విషయములయం దాశ నివర్తింపని వానికి, సుఖం = సుఖము - నిత్యనిరతిశయసుఖప్రాప్తి, కుతః = ఎక్కడిది ?

తా. నాయందు మనస్సును సన్న్యసింపక స్వప్రియత్నము చేతనే ఇంద్రియనిగ్రహము చేయఁబూనినవానికి ఒకప్పుడును శుద్ధాత్మవిషయ మగుబుద్ధి సిద్ధింపదు. కావుననే వానికి ఆత్మమననముం గలుగదు. శుద్ధాత్మస్వరూపమును మననము చేయనివానికి విషయములయందలిస్పృహ నివర్తింపదు. విషయాభిలాష వదలనివానికి *నిత్యనిరతిశయసుఖప్రాప్తి యెక్కడిది ? 123

అవ. చెప్పబడినప్రకారమున ఇంద్రియజయము గావింపని వానికి కలుగునట్టియనర్థమును మరలఁ జెప్పచున్నాఁడు.

శ్లో॥ ఇన్ద్రియాణాం హి చరతాం యస్మిన్ ననువిధీయతే ।

త దస్య హరతి ప్రజ్ఞాం వాయు ర్నావ మి వామ్యసి॥ 67

టీ. చరతాం = ప్రవర్తించుచున్న, ఇన్ద్రియాణాం = ఇంద్రియములయొక్క, (వర్తనం = వృత్తిని), అను = అనుసరించి, యత్ = నీ, మనః = మనస్సు, విధీయతే = వర్తిల్లఁజేయఁబడుచున్నదో, తత్ = ఆమనస్సు, అస్య = వీనియొక్క, ప్రజ్ఞాం = ఆత్మస్వరూపమునం దాసక్తమైనబుద్ధిని, అమ్యసి = నీటియందు, నావం = ఓడను, వాయురివ = వాయువువలె, హరతి హి = ఆకర్షించుచున్నదిగాదా.

తా. పురుషుఁడు తనమనస్సును ఆయావిషయములయందు వర్తించుచున్న యింద్రియముల పోకడలవెంబడిఁ బోవనిచ్చెనేని, అట్టిమనస్సు, నీటియందు నడపఁబడుచున్న యోడను పోలికూలమగు

*ఆశాంతులకే స్వర్గాదిసుఖములు లభించును. శాంతులు ఆట్టిసుఖములను గోరుటలేదు. కావున నిట శాంతివలనఁ గలుగుసుఖము స్వర్గాదిసుఖముగాక నిత్య నిరతిశయ మైనమోక్షసుఖమే యగు నని తెలియవది.

వాయువు బలాత్కారమున వేటుదెసకుఁ గొనిపోవునట్లు. శుద్ధాత్మ స్వరూపమునం దాసక్త మగువానిబుద్ధిని వేటుచోటికిఁ గొనిపోవుచున్నది. (అనఁగా విషయాసక్తముగఁ జేయుచున్నది అని యర్థము)

125

శ్లో॥ తస్మాద్ద్యస్య మహాబాహో నిగృహీతాని సర్వశః ।

ఇన్ద్రియాణీన్ద్రియార్థేభ్యస్తస్య ప్రజ్ఞా ప్రతిష్ఠితా॥ 68

టీ. తే మహాబాహో=భుజబలముగల అర్జునా, తస్మాత్ = ఆ సోతువునలన, యస్య=ఎవ్వనియొక్క, ఇన్ద్రియాణి=ఇంద్రియములు, ఇన్ద్రియార్థేభ్యః=విషయములనుండి, సర్వశః = అన్నివిధములచేత, నిగృహీతాని=నియమింపఁబడినవో, తస్య=వానియొక్క, ప్రజ్ఞా = ఆత్మజ్ఞానము, ప్రతిష్ఠితా=మిక్కిలి స్థిరమయిన దగుచున్నది.

జా. (ముందు చెప్పబడినప్ర)కారమున మనస్సునకు శుభా శ్రియఁడనగునాయందు నుంపబడిన మనస్సు గలవాఁడగుటచే) ఎవ్వఁడు తన యింద్రియములను విషయములనుండి సమస్తవిధముల నివర్తింపఁజేయునో వాఁడే స్థితప్రజ్ఞఁడు.

అవ. ఇట్లు ఇంద్రియముల నడంచి ప్రసన్న మగుమనస్సు నొందినవాని కగుసిద్ధిని జెప్పచున్నాఁడు.

శ్లో॥ యా నిశా సర్వభూతానాం తస్యాం జాగర్తి సంయమీ ।

యస్యాం జాగర్తి భూతాని సా నిశా పశ్యతో మునేః॥ 69

టీ. సర్వభూతానాం=సమస్తప్రాణులకు, యా=ఆత్మవిషయమైన ఏబుద్ధి, నిశా = రాత్రియో. రాత్రివలె అప్రకాశమైనదో, తస్యాం=ఆత్మవిషయమయిన ఆబుద్ధియందు, సంయమీ=ఇంద్రియముల నడంచినవాఁడు- ప్రసన్నమనస్కుఁ డగు యోగి, జాగర్తి = జాగరూకుడుగా నుండును, యస్యాం = శబ్దాదివిషయమైన ఏబుద్ధియందు, భూతాని=ప్రాణులు, జాగర్తి = జాగరూకులై యుందురో,

సా=శబ్దాదివిషయ మగు నాబుద్ధి, పశ్యతః=ఆత్మావలోకనము చేయుచున్న, మునేః=ఆత్మమననశీలునికి, నిశా=రాత్రి-రాత్రివలె అప్రకాశమయ్యుండును.

తా. (ఆత్మవిషయ మగుబుద్ధియే ఆత్మను కనుఁగొనుటకు సాధనము.) సర్వప్రాణులకు ఆ బుద్ధి రాత్రివలెఁ బ్రకాశింపకుండును కాబట్టి వా రాత్మను కనుఁగొనఁజాలరు. అయినను ఆబుద్ధి ప్రసన్నమనస్కుఁ డగువానికి పగటివలెఁ బ్రకాశించుచుండుటచే వాఁడు మేలుకొని దానిమూలమున ఆత్మను కనుఁగొనుచుండును. ప్రాణులు శబ్దాదివిషయమగుబుద్ధియుండు మెలఁకువ గలిగియుండురు-అనఁగా వారి కదియే ప్రకాశించుచుండును. ఆత్మదర్శనము సేయుచుండుమునికన్ననో అది రాత్రివలె అప్రకాశమైయుండును. (సర్వప్రాణులకు బుద్ధి ఆత్మవిషయమై యుండనేరక శబ్దాదివిషయమై యుండుననియు, మునికి బుద్ధి శబ్దాదివిషయమై యుండనేరక ఆత్మవిషయమై యుండు ననియును భావము.) 126

127

శ్లో॥ ఆపూర్వమాణ మచలప్రతిష్ఠా

సముద్రమావః ప్రివిశన్తి యద్వత్ ।

తద్వత్ తామా యం ప్రివిశన్తి సర్వే ।

స శాన్తి మాప్నోతి స కామకామీ॥

70

టీ. ఆపూర్వమాణం = అంతట తనంతనె పూర్ణమై యున్నదియు, అచలప్రతిష్ఠం = చలంపవిస్థితి గలదియు సముద్రం = సముద్రమును, ఆవః = నదీజలములు, యద్వత్ = ఎట్లు, ప్రివిశన్తి = చొచ్చుచున్నవో, తద్వత్ = అట్లు, సర్వే = సమస్తములయిన, కామాః = కోరికలు = శబ్దాదివిషయములు, యం = ఏయోగిని, ప్రివిశన్తి = చొచ్చుచున్నవో - ఏజితేంద్రియని యింద్రియములకు గోచరించుచున్నవో, సః = వాఁడు,

శాన్తిం=శాంతిని, ఆప్నోతి=పొందుచున్నాడు, కామకామీ = విషయాశక్తుఁ డగువాఁడు, స (ఆప్నోతి)=శాంతిని పొందఁడు.

తా. తనంతటనే పూర్ణమై యుండు సముద్రము, సదీజలములు ప్రవేశించినను ప్రవేశింపకపోయినను, ఎట్లు కలంపబడక, యే విశేషమునుగాని పొందక, యేకరూపముగా నుండునో, ఆ తెఱఁగుననే యెవఁడు తనయింద్రియములకు శబ్దాది విషయములు గోచరములైనను కాకున్నను, ఆత్మావలోకన తృప్తుఁ డగుటచేత తాను ఏవికారమును బొందకయుండునో, వాఁడే శాంతిని బొందును. శబ్దాదులచే వికారము నొందువాఁడు ఒకప్పుడుగాని యాశాంతిని బొందఁడు. 128

శ్లో॥ విహాయకామాన్ యస్మిన్ పుమాంశ్చరతి నిస్సృహః ।

నిర్మమో నిరహజ్ఞాః స్స శాన్తి మధిగచ్ఛతి ॥ 71

టీ. యః=న, పుమాన్ = పురుషుఁడు, సర్వాన్=సమస్తములగు, కామాన్=కోరికలను-శబ్దాదివిషయములను, విహాయ=విడిచి, నిస్సృహః=ఆశ లేనివాఁడును, నిర్మమః=మమత లేనివాఁడును, నిరహజ్ఞాః = దేహమునం దాత్మాభిమానము లేనివాఁడును నై, చరతి=వర్తించుచున్నాఁడో, సః = వాఁడు శాన్తిం = శాంతిని, అధిగచ్ఛతి=పొందుచున్నాఁడు.

తా. ఏపురుషుఁడు శబ్దాదిరమస్తవిషయములను పరిత్యజించి, వానియందు అభిలాష లేనివాఁడును దేహబంధువులయెడ మమత లేనివాఁడును నై, ఆత్మకానట్టి దేహమునం దాత్మాభిమానము లేకయు వర్తించునో, వాఁడు ఆత్మదర్శనముచేత సమస్తదుఃఖ నివృత్తిని బొందును. 129

శ్లో॥ ఏషా బ్రాహ్మీ స్థితిః పార్థ నైనాం ప్రపాప్య విముహ్యతి ।

స్థిత్యాసాన్త మస్తకాలేపి బ్రహ్మనిర్వాణ మృచ్ఛతిః ॥ 72

ఇతి శ్రీ భగవద్రీతాసూపనిషత్సుబ్రహ్మవిద్యాయాం యోగశాస్త్రే
శ్రీకృష్ణార్జునసంవాదే సాఘ్యయోగోనామ

ద్వితీయోఽధ్యాయః.

శ్రీకృష్ణాయ వరబ్రహ్మణేనమః.

—...—

టీ. హేపార్థ = అర్జునా, ఏషాస్థితిః = కర్మానుష్ఠానమండలి
యీస్థితి-అనంగాజ్ఞానకాశః, బ్రాహ్మీ = బ్రహ్మప్రాప్తికి హేతు
వైనది, ఏనాం = ఈస్థితిని, ప్రాప్య = పొంది, న విముహ్యతి = మోహముఁ
జెందఁడు-మరల సంసారమును బొందఁడనుట, అంతకాలే అపి =
చరమవయసునం దయినను, అస్యాం = ఈ స్థితియందు, స్థిత్యా = ఉండి,
నిర్వాణం = సుఖరూప మైనబ్రహ్మను తనయాత్మను, ఋచ్ఛసి = పొందు
చున్నాఁడు.

తా. ఈస్థితి (అనంగా ఆత్మనిత్యత్వజ్ఞానపూర్వకమై స్థిత
ప్రజ్ఞత నుద్దేశ్యముగాఁ గలదై యొప్పు ఫలసంగరహితకర్మాను
ష్ఠానము) బ్రహ్మప్రాప్తికి హేతువు. ఇట్టి కర్మస్థితిని బొందిన మనుఁ
జుఁడు మరల సంసారమును బొందఁడు. అంతిమవయసునందేనియు
నిట్టిజ్ఞానము గలిగెనేని నిర్వాణమయ మగు బ్రహ్మమును (అనంగా
సుతైకస్వరూప మగునాత్మను) బొందుచున్నాఁడు.

131 ఇట్లు ఆత్మయాథాత్మ్యమును, యద్ధ మనెడు కర్మము
ఆ యాథాత్మ్యమును బొందుటకు సాధన మగుటయును ఎఱుగక,
శరీరమే యాత్మయను భ్రమముచే మోహితుడై, యా మోహ
ముచే యద్ధమునుండి మరలినట్టివానికి మోహము శమించుకొనుటకు
నిత్యమైన యాత్మనుగూర్చిన సాంఖ్యబుద్ధియు, ఆ బుద్ధిని మున్నిడు
కొన్నదియు, అసంగకర్మానుష్ఠానరూప మగు కర్మయోగమును

గూర్చినదియు, స్థితప్రజ్ఞతకును (అనగా జ్ఞానయోగమునకును) యోగమునకును (అనగా ఆత్మదర్శనమునకును) సాధనమైనదియు నగు యోగబుద్ధియును ద్వితీయాధ్యాయమందు చెప్పబడినది. ఆవిషయమే 'నిత్యాత్మానజ్ఞకశ్చేహ గోచరా సాంఖ్యయోగధీః | ద్వితీయే స్థితధీలక్షా ప్రాక్తా తన్మోహశాస్త్రయే' అని గీతార్థసంగ్రహమున చెప్పబడినది.

ఇది యుపనిషదర్థప్రతిపాదకంబును బ్రహ్మవిద్యయు యోగ శాస్త్రంబును శ్రీకృష్ణార్జునసంవాదరూపంబును నగు శ్రీ భగవద్గీతలయందు సాంఖ్యయోగం బన్నది ద్వితీయాధ్యాయము. 132



* రామానుజభాష్యము—ఇట్లర్జునుఁడు కూర్చుండగానే భగవంతుఁడు 'ఎందుల కీశోకము తగనిపట్ల సంభవించిన' దని యాజ్ఞేపించి 'తగనియెడలఁ గలిగిన యీశోకము విద్వాంసులు కానివారికిఁ గలుగునది; పరలోకమునకు విరోధి యైనది; అపకీర్తిని దెచ్చునది; మిక్కిలి తుద్రమైనది. మఱి హృదయ దౌర్బల్యముచేఁ గలిగినట్టిది. కావున దీనిని విడిచి యుద్ధమునకు లెమ్ము' అని చెప్పెను. మరల నర్జునుఁడు (బంధువులవలని) స్నేహమునను కారుణ్యమునను ధర్మాధర్మభయముననువ్యాకులఁడై భగవంతుఁడు చెప్పినది మిక్కిలి హితమైనదని తెలియక "భీష్మద్రోణాదులు మాకు గురువులు; మఱి గొప్పగా నెన్నఁదగినవారు. అట్టివారి నెల్లు చంపుదును?" ఎట్లని, భోగములం దతిమాత్రీ మానకు, లై యున్నవారిని జంపి వారనుభవించునట్టి యాభోగములనే వానినెత్తుకొని నంజుకొని వానియానములందుఁ గూర్చుండి యనుభవించును? ఇట్లు యుద్ధ మారంభించి యావ్యాపారమునుండి మరలినయెడ మిమ్ము ధార్మరాష్ట్రులు బల

వంతముగాఁ జంపుదురందువేని, చంపనిమ్ము. వారిని వధింపఁగాఁ గలిగెడి యధర్మపు గెలుపునకంటెను ధర్మాధర్మములను దెలియకు న్నట్టివారిచే మూకు చచ్చుటయే గొప్ప యని నాకుఁ దోచుచున్న దని చెప్పి “ఏది నాకు మేలని నిశ్చయింపఁబడినదో దానిని శరణా గతుఁడ నైనసీశిష్యునకు నాకు చెప్పము” అని అతిమాత్రము దీనుఁడై భగవంతునిపాదముల నండగొన్నవాఁ డయ్యెను.

1 శ్లో||-(1)

ఈ శ్లోకమునకృపఁబడునగా లోపలి దుఃఖము.

కాబట్టి “అశ్రుపూర్ణాకు లేక్షణం” అనగా బాహ్యదుఃఖము.

“మధుసూదన” శబ్దముచే దుఃఖమునకు కారణమైన రజో గుణ తమోగుణములను పోగొట్టుట తెలుపబడుచున్నది.

2 శ్లో||-(2)

ఈశ్లోకమున శ్రీకృష్ణు డర్జునుని దుఃఖమునం దారోపించిన ‘అనార్యజుష్టం, అస్వత్స్యం, అకీర్తికర’

మృనుమూడుదోషములను ముందుశ్లోకములలో క్రమముగ వివరించు చున్నాడు. అందు మొదటిదోషము

“అనార్యజుష్ట”మృని-

ఆచ్యులనగా- ఆరాత్ యాతా బుద్ధిః యేషాంతే- ఆర్యాః.

“ఆ రా ద్దూరసమీపయోః”

అను కోశానుసారముగ ఆరాత్ అను పదమునకు దూరము- దగ్గర యని యర్థము. శాస్త్రోక్తవిషయములకు దగ్గరగను, నిషిద్ధవిషయము లకు దూరముగను పోవు బుద్ధికలవారు ఆర్యులు. వారిచే జుష్టముకానిది

“అనార్యజుష్టం” జుషూ- ప్రీతిసేవనయోః

అని ధాతువునుండి నిష్పన్నమైన “జుష్ట” మను పదమునకు సేవింప

బడునది యనిగాని ప్రేమింపబడునది యనిగాని యర్థము. అట్టిది కానిది
“అనార్యజన్మం”

శిష్టులచే నాదరింపబడదగినదికాదని యర్థము.

అన్వర్థ్యం-స్వర్థ్యం అనగా పరలోకసాధనమని యర్థము. ఇచ్చట “అ” అనునర్థం నకు “అసురాః” అనునట్లు విరోధి యని యర్థము. కాబట్టి పరలోకప్రాప్తికి విరోధియని నెలవెచ్చిరి.

కశ్మలశబ్దమునకు మూర్ఛ పర్యంత దుఃఖమని యర్థము,

3 శ్లో॥-(3)

ఈ శ్లోకమున క్షైబ్యమనగా- కార్యము- అనగా పరికితనము. దానికి కారణము హృదయదౌర్బల్యము. దానిని విడువమనుటచే కారణము లేనిచో కార్యముండదు కాన అక్షైర్యము తొలగి యుద్ధ సన్నద్ధుడవు కమ్మని భావము.

4 శ్లో॥(4)

ఈశ్లోకమున “మధుసూదన” ‘అరిచూదన’

అనుపదములు సాభిప్రాయముగ ప్రయోగింపబడినవి. కృష్ణా! నీవు లోకకంటకులగు భక్తశత్రువులను మాత్రము చంపితివికాని సాందీప నిసూదనుడవు (గురువులను బంధువులను చంపువాడవు) కావుగదా? నన్నేల వారిని చంపమని ప్రోత్సహించుచున్నావని సూచింపబడుచున్నది.

5 శ్లో॥-(5A)

“శ్రేయోఽహోస్తుం”

అనుచోట శ్రేయః అనగా- అంతకన్న మంచిదని యర్థము భిక్షాటనచేసి జీవించుట పరధర్మము.

“పరధర్మో భయావహః”

ఐనను గురువులను బంధువులను చంపుటచే లభించు రాజ్యభోగాను భవముకన్నను మంచిదనియే నా యభిప్రాయము. ఏలననగా- మహా ప్రభావము కల గురువులను తత్తుల్యులను చంపి సంపాదించుకొను పారతాకిక దుఃఖ మపారముకదా !

5 శ్లో||-(5B)

ఇచ్చట భోగములు వారి రక్తసిక్తము లనగా వా దుపయోగించు పదార్థములను చూచిన వెంటనే వారి రక్తసిక్తగాత్రములు జ్ఞాపకమునకు వచ్చి దుఃఖ హేతువులగునని భావము.

7 శ్లో||-(6)

కార్పణ్యం=విడువవలసినవానిని విడువకుండుట. ఇది చేయవలసిన కృత్యములను ఎఱుంగకపోవుటవలనను, దుఃఖమును బాపు ఉపాయములను గాంచకుండుటవలనను బుట్టును.

లేక- జాలిని బుట్టించు దీనవృత్తిలోనిమగ్న మగుట.

మరియును- ఈ కృపణశబ్దమునకు ఔపనిషదమగు మరియొక అర్థముకలదు.

“యో వా ఏత దక్షరంగార్ధి! అవిది త్వాన్యోక్తాత్ ప్రైతి స కృపణః” అని.

అనగా- ఓ గార్ధీ! మానవుడై పుట్టిగూ ఆత్మయాధాత్మ్యము నెఱుంగకయే మృతిజెందువాడు కృపణుడని యర్థము- దానిభావము కార్పణ్యము.

అనగా- ఆత్మనాత్మ వివేకసహస్యత యని యర్థము. అది సకలానర్థములకును నిదానము.

7 శ్లో||-(7)

ఈశ్లోకమున నర్జునుడు భగవానుని నిశ్చితమగు శ్రేయస్సును చెప్పమని యడిగెను.

“యత్ శ్రేయ ఇతి సిద్ధితం తత్ మే బ్రూహి”

అంతమాప్రమమనే శ్రీకృష్ణుడు గుహ్య- గుహ్యతర- గుహ్యతమములగు కర్మయోగ- జ్ఞానయోగ-భక్తియోగరూపమగు నర్థముల నెల్ల, ఉపదేశించెను ?

“నాఽపృష్టః కస్యచిత్ బ్రూయాత్”

అడుగక నుడువరాదని గదా శాస్త్ర ముగ్ధుడంచుచున్నది. అట్టితని యిట్టిరహస్యార్థములను దుడ దుడచెప్ప తగునా? మరియు నీ గ్రంథమున పెక్కుచోట్ల యుద్ధప్రాత్సహమే కానవచ్చుచున్నది. కాబట్టి యీ గీత అధ్యాత్మశాస్త్రమన చెల్లదని పూర్వపక్ష ముదముంచుచున్నది. వానికే- ఇచట అర్జునుడు ‘శ్రేయః’ అని సామాన్యముగ నడిగెను గాని విశేషించి ఫలానవిషయమని యడుగలేదు. పరమ ఆస్తికుడైన అర్జునుడు భగవానుడు తనదగ్గరగ నుండగా యుద్ధమే శ్రేయస్సుగ నెఱుంగదగినదనుట అసమంజసము.

కాబట్టి యీమిషతో పరమనిశ్చేయగు జిజ్ఞాసుతోనే ప్రశ్నించెనని చెప్పవచ్చును.

పోనిండు- యుద్ధమునుగూర్చియే ప్రశ్నించెనదము. ఐనను పరమకాండగిడుగు భగవంతుండు యీశ్రేయస్సనెడు సాధారణ శబ్దముచు సాకుగా గొని లోకహితమునకై పరమహితోపదేశమునే చేసెనని చెప్పవచ్చును. యుద్ధప్రాత్సహమే యైనను పరమ నిశ్చేయ సాధనముగనే యచ్చటచ్చట వివరింపబడెను.

ఇదియునుగాక కఠోపనిషత్తులో

“శ్రేయశ్చ ప్రేయశ్చ మనుష్యమేత ।

స్తేనహర్షిత్య వినినక్తిధీరః ।

తయోష్టి శ్రేయ ఆదదానస్యసాధుభవతి ।

హీయతేఽర్థాత్ య ఉపేయో వృణోతే॥

అను మంత్రములో శ్రేయోమార్గము నివృత్తి మార్గమనియు ప్రేయో మార్గము పరివృత్తి మార్గమనియును వివరింపబడినవి.

అర్జునుడు కంతరవముగ నే నివృత్తి మార్గమునే ప్రశ్నించుటచే శ్రీకృష్ణపరమాత్మ ఆతని యభిప్రాయము నెఱింగి అధ్యాత్మ శాస్త్రోప దేశమునే గావించెను.

9 శ్లో॥-(8)

ఈశ్లోకమున “గుడాకేశ” శబ్దమునకు

గుడాకా=నిద్రా, తస్యః ఈశః నిద్రాను నిగ్రహించినవాడు,

(ప్రబుద్ధజాగరూకస్వభావః) అనియు

గుడా=గుప్పెడులో నిముడు, కేశః = జుట్టుకలవాడు (పిణ్డిత కేశః-) అనియును నర్థము.

గోవిందశబ్దమునకు-

దుఃఖమును పోగొట్టగల మాటలనేర్పుకలవాడని కాని, భూభారమును దీర్చ నున్ముక్తుడైనవాడనిగాని యర్థము.

హృషీకేశః- హృష్యన్తి, హర్షయన్తి తి వా హృషీ కాని = ఇంద్రియములు, వికసించునవి, ఆనందింపజేయునవి.

వానికి ఈశః=నియన్త్ర యని యర్థము.

(i) వినదగిన మంచి యర్థములను వినుటకై అర్జునుని యింద్రి యములను ప్రేరేపించువాడు.

(ii) అర్జునునకు కలిగిన యింద్రియక్షోభను శాంతింపజేయు వాడు.

10 శ్లో॥-(9A)

ప్రహసన్నివ-

ప్రపన్నుడైనవాని దోషములను గాంచి పరిహసించుట తగదు.

శిష్యునికు వేదాంతోపదేశసమయమున పరిహాసము నిరుపయోగము,
కావుననే భాష్యకారులు

“పరిహాసవాక్యం వదన్నివ” అని చెలిపిరి.

దానిభావ మేమనగా-

సరసముగను సుగమముగను సకలవేదాంతాంతర్గతములగు
నిగూఢమైన గొప్పవైన యర్థముల నన్నిటిని యనాయాసముగ
జెప్పుట.

(9B)

ఈశ్లోకమునకు వెనుకటి శ్లోకమువరకు ప్రథమాధ్యాయము
మొదలుకొనియున్న గ్రంథమంతయును శాస్త్రోపాధ్యాయము. ఇక
మీద గ్రంథమంతయును శాస్త్రోపతరణరూపమైనది.

9వ శ్లోకమువరకును ప్రథమాధ్యాయములోనే చేర్చదగి
యున్నను అర్జునుని దుఃఖము పూర్వాధ్యాయమందును ఉండుటచే
వేరువేరు అధ్యాయములుగ పెక్కినబడినవి.

(9C)

“పరమపురుషుడును, భగవంతుడును” అను నీరెండు విశేషణ
ములచేతను ఈశాస్త్రము ప్రమాణతమమని తెలియుటకు దగిన హేయ
ప్రతిష్ఠానికత్వ. కల్యాణగుణాకరత్వములు తెలుపబడుచున్నవి. అనగా
పరమాత్మ (గీతాచార్యుడు) దుర్గణ దూరుడును, సద్గుణాకరుడు
నగుటచే నాతని శ్రీనూక్తి ప్రబల ప్రమాణమని భావము.

11 శ్లో||-(10)

*అన్వయోచితః=ఇది భూతకాల ప్రయోగము. దుఃఖమింకను
సాగుచునే యుండుటచే నీప్రయోగ మనుపపన్నము. అయినను-
ఎప్పటినుండియో సాగుచున్నదని తెలుపుటకై “అను” ఉపసర్గను
భూతకాలమాన్యు వాడబడినవి.

*భాషసే=ఇది వర్తమానము. ప్రథమాధ్యాయావసానమున
పతన్తి పితలో హ్యేషాం లుప్తపిండోదకక్రియాః”

అని పలికిన మాట లిప్పుటివికావు.

“తూస్మిం బభూవహ”

అని అప్పుడే విరమించివేసెను. కావున యిట్లు వర్తమాన ప్రయో
గము అసంగతమని తోచుచున్నది. అయినను,

“వర్తమాన సామీప్యే వర్తమాన వద్యా”

అను వ్యాకరణ మర్యాద నవలంబించి అచిరకాలములో జరిగిన
వాటిని వర్తమానకాలములో జెప్పవచ్చును.

*“గ తానూ నగ తానూంశ్చ” అను

ఈపదముల కితర వ్యాఖ్యానకర్తలు సప్రాణములు నిష్ప్రాణములని
(అనగా బ్రతికియున్నవారు, చనిపోయినవారని) యర్థమును చెప్పు
దురు. భారతమున మోక్షపర్వమున పండితులచే సప్రాణ నిష్ప్రాణ
లనుగూర్చిన శ్లోకము చెప్పబడుటచే ప్రకృతమున నది సమన్వయించు
చదు. కాబట్టి దేహములనుగురించిగాని ఆత్మలను గురించిగాని
పండితులు దుఃఖించరని శ్రీభాష్యకారులు వ్యాఖ్యానించిరి. ఇకముందు
యీవిషయమే వివరింపబడినది. 12వ శ్లోకము మొదలు 25వ శ్లోకము
వరకు ఆత్మనిత్యత్వము నుపదేశించి ఇట్లది నిత్యమైనదగుటచే దానిని
గురించి శోకింపతగదనియును, అథచై నం 26 శ్లోకము మొదలు 30వ
శ్లోకమువరకు దేహ మనిత్య మగుటచే దానినిగుఱించి శోకించ తగ
దనియును వివరింపబడుటచే శ్రీభాష్యకారుల అర్థమే ప్రకరణానుగుణ
మని గ్రహించవలెను.

12 శ్లో-(11)

అవతారిక-

అర్జునుని దుఃఖమున కారోపింపబడిన మూడుదోషములలో
“అనార్యజుప్త” మ్మను మొదటిదోషమును సమర్థించుచు

మునుముం దాత్మలను గురించి శోకింపదగదని ఋజువు చేయుచున్నాడు.

13 శ్లో-(12)

అవతారిక-

ఆత్మలు నిత్యమైనవగుటచే వానినిగూర్చి శోకింపరాదని చెప్పబడెను.

ఆత్మ నిత్యమైనచో పుట్టెను గిట్టె ననెడు వ్యవహార మెట్లనగా చెప్పుచున్నాడు.

14 శ్లో||-(13)

అవతారిక-

ఆత్మనిత్యత్వమును గూర్చి చెప్పవలసిన దంతయును చెప్పిన తరువాత చెప్పవలసిన విషయమైనను ప్రధానముగా చెప్పదగిన దగుటచే నీ యర్థమును యిప్పుడే చెప్పుచున్నాడు.

14 శ్లో||-(14)

కౌన్తేయ- భారత-

అను నీసంబోధనలచే క్షత్రియస్త్రీ కడుపున పుట్టిన వాడవును లోక ప్రసిద్ధమైన క్షత్రియసంతానమునకు చెందిన వాడవును నగు నీకు దైర్యమే తగిన దని సూచింపబడుచున్నది.

15 శ్లో||-(15)

అవతారిక-

ఎందులకు ఓర్పుకొనవలెను? అట్లు ఓర్పుటవలన ప్రత్యక్ష ఫల మేదైనను లభించునా? పరోక్షమైన ఫలము లభించునా? లేక తప్పనిసరి గాన గహించవలెనా? మొదటిపక్షము కాదు, దుఃఖరూపముగ నేకదా కాన్పించుచున్నది. రెండవపక్షమును గరికాదు. ఆచార్య వధ- కులక్షయకృతపాపరాశులతో కదా యిది నిండియుండును?

మూడవపక్షమున్ను తగదు. యుద్ధమును మాని యింటనేయున్నచో శస్త్రప్రహారాదులనుండి తప్పించుకొనవచ్చునే, ఇక దేనికై తప్పని సరిగా నీ మాత్రాస్పర్శలను సహించవలెను ?

15 శ్లో||-(16)

ఆరోగ్యమును కోరువాడు తీవ్రమగు జౌషధసేవవలన కలుగు బాధను సుఖసాధన మగుటచే సుఖముగనే భావించుచున్నాడు.

ధనార్జనపరుడును సముద్రతరణాది క్లేశమును సుఖమునియే భావించుచున్నాడు. అటులనే యీ ఓద్బు మోక్షసాధన మగుటచే దానిని సహించవలెను.

దొంగ మొదలగువారికిన్ని తితిక్ష మెండు, అది మోక్షసాధనము కాదు. ఆ తితిక్ష మోక్షసాధనముకొఱకా మరి ?

15 శ్లో||-(17)

ఈ స్పర్శలు వచ్చుచు పోవుచున్నట్టియు తత్వజ్ఞానముచే ముందుముందు సాగక నిలిచిపోవునట్టియు, మోక్షసాధనముల ననుష్ఠించుచుండగ తప్పనిసరిగ తటస్థించునట్టి శీతాతపాది దుఃఖములను శస్త్రసాతాదిబాధలను సహించుటయే ధర్మము.

వీనికి భయపడి ఆ విధ్యుక్త ధర్మములను చేయనిచో మోక్షము లభింపకపోవుట తనకు శాస్త్రము విధించిన ధర్మమును చేయకపోవుటచే భగవంతుని యాజ్ఞ నుల్లంఘించుటయే గావున అనర్థములకు పాలగును.

ధైర్యలోపముచే నపకీర్తి మొదలగునవియును తటస్థించును.

17 శ్లో||-(18)

అనతారిక-

ఈశ్లోకమునం దాత్మనిత్యత్వము సహేతుకముగ సమర్థింప

బడుచున్నది. ఇది శోకమును పోగొట్టుటకు సన్నిహిత సాధనమును ప్రాప్యకోటిలో చేసినదియు సగుటచే పురుషార్థభూతమైనదియునగుచున్నది.

కావున- ఆత్మ- నాశనములేదని యెటుల తెలియుచున్నదనగా చెప్పచున్నాడు.

18 శ్లో||-(19)

లోకులందరును స్వప్రముగ నెఱింగిన దేహమనిత్య మనువిషయమును ఉపచయార్థకత్వ, శరీరణః కర్మఫలార్థ త్వాది హేతువులతో సమర్థింపనేల ?

కొన్ని శరీరములు ప్రత్యక్షముగ నే నశించుట గోచరించుచుండుటచే భీష్మాదిశరీరములను గూర్చియు- అవియును వీనివలెనే శరీరములే గాన శరీరత్వ ఇతిశరీరం శిథిలమగునది శరీరమను వ్యుత్పత్తిని బట్టి యవియును నశించునని ఊహింపవచ్చును, అట్లు కాదేని శత్రుసంహారమునకై శస్త్రానిలను ప్రయోగించే పని లేకపోవునుగదా! తానుకూడ శత్రువులు ప్రయోగించు శస్త్రాదులను పరిహరింప పని లేకపోవును గదా! కావున శరీరవినాశము నందరెఱింగి యంగీకరించుటచే దానిని తిరిగి హేతువులచే సమర్థించుట సిద్ధసాధనము, విష్టపేషణము. అందుచే శరీరమనిత్యమని సాధించు సావయవత్వాద్యనుమానములు నిరర్థకములే యన్నచో- దీనికి ఎనిమిదివిధములగు ప్రయోజనములు కలవు. వినుడు :—

- (1) ఆత్మలు శస్త్రాధీనవినాశ స్వభావముకలవి కావు గాన నవి నిరవయవములు, నిరవయవములు గాన నిత్యములని సాధించవలెను, అనుమానముచే నొక యర్థమును సాధించుటకు అన్వయదృష్టాంతమును వ్యతిరేకదృష్టాంతమును జూపి సమ

ర్థించవలెను. కొండపై పొగకలదుగాన నిప్పుయున్నదని చెప్పటకు వంటయిల్లు అన్వయదృష్టాంతము, మడుగు వ్యతిరేక దృష్టాంతము. అటులనే యిచటను పరమాణువు- ఆకాశము మొదలగువానిని అన్వయదృష్టాంతముగా గొన్నను శస్త్రము లచే నశించు స్వభావము కలవి సావయవములు. సావయవములు నశించును. దేహములట్టి వేయని వ్యతిరేకదృష్టాంతము నకై దేహనిత్యత్వమును సాధించవలసియున్నది.

- (2) దేహము సావయవముగాన నశించుననియును, ఆత్మ నిరవయవము గాన నిత్యచునియును ఇట్లు దేహాత్మలకు గల విరుద్ధ ధర్మములను విస్తరించి చెప్పటచే రెండింటికిని భేదము స్థిరపడి దేహాత్మ భ్రాంతి నివర్తించును.
- (3) శస్త్రాదులనుండి తప్పించుకొన్నగాని ర సావయవములను వాడుట వలనగాని శరీరము నిత్యముగా నుండునో యను శంకను బాపవచ్చును.
- (4) ఇట్లు శరీరములకు వినాశమున్ను ఆవినాశసాధనములున్ను తప్పనిసరియగుటచే తన శరీరమునకును అదే గతి యని యెఱింగి దానిపై వైరాగ్యము జనించి తత్పాపణకే జీవితము సంతను వ్యర్థపరచకుండును.
- (5) ఇతరుల దేహములను తానొక్కడే నశింపజేయువాడనని భ్రమను పోగొట్టుటచూలముగ ముందు చెప్పబోవు స్వతంత్ర కర్త ననుకొను దురభిమానము దూరమగును.
- (6) నశింపజేయుసాధనము లున్నప్పుడు తప్పక యీశరీరము నశించి పోవునుగాన ఫలమును కోరక భగవదర్పణబుద్ధితో తన

వర్ణాశ్రమధర్మములను అనుష్ఠించి మఱి తిరిగి పుట్టకుండునట్లును
నశింపజేసుకొనవచ్చుననియును తోచును.

(7) ఏమిచేసినను నశించుటయే స్వభావముగాగలదిగాన శరీరము
నశించునని విచారించుట తెలివితక్కువతనమని తెలియును.

(8) ఇట్లు శరీర మనిత్యముగాన దీపముండగనే యిల్లు చక్కబెట్టు
కొనవలెనన్నట్లు జీవించియుండగనే మోక్షసాధనముల నను
ష్ఠించవలెనను త్వర పుట్టును.

ఇట్లనేక ప్రయోజనములను ఊహించుకొనవచ్చును.

19 శ్లో॥-(20A)

అట్లగుచో

“మనుష్యం హన్తి”

అను ప్రయోగమున కర్థమేమి? ఇది శరీరమును మాత్రము చంపు
టను బోధించదు, అట్లగుచో తల్లిలిండి చనిపోయినప్పుడు ఆశరీరము
లను చితిపైనుంచి భస్మముచేయుకుమారు నెవ్వరును పితృఘాతకుడు,
మాతృఘాతకుడని నిందించుట లేదుగదా!, మనుష్యాది శబ్దములు
ఆత్మవరకును అర్థమును బోధించుశబ్దము లనిగదా మనసిద్ధాంతము.

“మాంజిఘాంశతి”

“నన్ను చంపగోరుచున్నా”డనునప్పుడు హననమున కర్థ
ఆత్మయే యని స్పష్టమేకదా!

కాబట్టి హింసింపదగిన ఆత్మయే హనన ధాతువునకు కర్థ
యగుచున్నది. అట్లగుచో

“నాయం హన్తి న హన్యతే”

అను నీరెండు నెట్లు పొగుగునన్నచో

“హన్తి” యను ధాతువుకూడా యను వాక్యముచే నీ యా శంకను పరిహరించుచున్నాడు.

హన్తిధాతువు సహజముగ ఆత్మను కర్మగా కలదే. కాని ఆత్మస్వరూపమును నశింపజేయునదికాదు.

కాని మారణార్థకముమాత్రమే, అటులనే లోకమునందును వేదమునందును వాడబడుచున్నది. మారణమనగా- శరీరాదుల నెడబాటుచేయుట.

“మృజ్” ధాతువునకు ప్రాణత్యాగ మర్థము.

19 శ్లోః (20B)

ఈరెండును ఒకటి సామాన్యహింసానిషేధ పరమును రెండవది విశేషహింసానిషేధపరము గదా! అందుచే రెండును చేయరానివే. నేనిప్పుడు యుద్ధము చేసినచో నీ రెండింటి విరుద్ధవ్యాపారమును చేసి నట్లేగదా యన్నచో- నీవు చేయునవి రెండును పశువునకును, శత్రువునకును హితములే కాన హింసయే కానేరవు.

పశువునకు నిహింసతర పశుశరీరముపోయి పుణ్యశీలర లోక మున పుణ్యశరీరమును బడసి సుఖముల ననుభవించుననియు, ధర్మ యుద్ధమున చంపబడినవా డీపాపశరీరమునువిడిచి వీరస్వర్గమున దివ్య శరీరముతో దివ్యభోగముల ననుభవించుననియును శాస్త్ర ముష్టో పించుచున్నది. అయినచో- అట్లు చేయమని శాస్త్రము చెప్పలేదు గాన నేను చేయజాలను అని సమాధానము.

19 శ్లో|| (21A)

జన్మప్రధృతి దేహధర్మము లాత్మయందు లేవని చెప్పబడు చున్నది.

ప్రత్యక్షాదులవలన ఆత్మయందు పుట్టుట పెరుగుట చచ్చుట

మొదలగు ధర్మము లున్నవని తలంచుచున్న అర్జునునకు
“న జాయతే”

యనుశ్లోకముచేతనే ఆత్మయొక్క నిజస్వరూపము దేహవిలక్షణముగా
చెప్పబడుచున్నది. అంతియగాని దేహముతో నాత్మకుగల సంయో
గము దానినుండి విడిపోవుట యనెడు జన్మ-మరణములు దానికిలేవని
చెప్పటలో తాత్పర్యము లేదు.

19 శ్లో||-(21AB)

ఇదేశ్లోకము కఠోపనిషత్తులో మంత్రముగా పరిగణింపబడినది.

“న జాయతే మ్రియతే వా విపశ్చి
న్నాయం కుతశ్చిన్న బభూవకశ్చిత్
అజోనిత్యశ్శాశ్వతోఽయం పురాణో
నహన్యతే హన్యమానే శరీరే”

అను గీతను ఉపనిషత్తునులలో శబ్దసామ్యమున్న అర్థసామ్యమున్న
ప్రధానకారణములు. ఇది శబ్దసామ్యమున్న శ్లోకము.

20 శ్లో||-(22)

పురాణః-అనగా పురాషి నవః

ఇచ్చట నవశబ్దమునకు నవత్వముతో కూడిన ఆశ్చర్యత్వ
మర్థము.

అవయవములు గల వస్తువునకు అవయవములను పోషించి
సూతనత్వమును సంపాదించవచ్చును. ఆతని నిరవయవమగుటచే
నట్లు చేయుట కవకాశము లేదు. కాబట్టి

“పురాషినవః”

అని స్వాభావిక నవత్వము చెప్పబడినది.

21 శ్లో॥-(23)

ఈశ్లోకమున చంపుటలో నాశ్మ కర్త కాదని చెప్పటలో మాత్రమే ఉద్దేశ్యము కాదు,

చనిపోవుటనుగూర్చిన దుఃఖము తగదని చెప్పటలోనే తాత్పర్యము. ఆ దుఃఖమును బుట్టించు రీతిని నిష్కేధించుటకే

“కథం” అను శబ్దము వాడబడినది.

22 శ్లో॥-(24)

ఈశ్లోకమున రెండు శంక లుదయించుచున్నవి.

సార్వభౌమ శరీరమును విడిచినచో మిగిలియున్న పాపకర్మానుభవమునకై నారకశరీరమునోపశు పక్షి తరు గుల్మాది శరీరములను పరిగ్రహించుటయు నొకప్పుడు తటస్థించవచ్చును. ప్రళయములోవలె శరీరమే లేక పడియుండవలసియు వచ్చును- అందుచే చనిపోయిన వారినిగూర్చి దుఃఖము ప్రసక్తమగుచున్నదే.

మరియు- నూతనమైనంతమాత్రీ మానంద దాయకమా? చిరకాలపరిచితమైన రాజభవనమును విడిచి నూతనకారాగార ప్రవేశముగాని, చినిగినబట్టను విడిచి కొత్తకొపినమాత్రమును గ్రహించుటగాని దుఃఖరూపమా? సుఖరూపమా?

మనుష్యశరీరమును విడిచినతోడనే కొత్తబట్టను ధరించి నటుల దేవదేహమును ధరించుటను చూచుట లేదే- యనిశంక లుదయించుచున్నవి. అందులకే భాష్యకాదులు ధర్మయుద్ధమునందు మరణించినవారికి విడిచిన శరీరముకంటె కళ్యాణతరశరీరము లభించునని శాస్త్రము తెలుపుచున్నదని తెలుపుచున్నారు.

మరియొక సంశయము కలుగుచున్నది.

ఈ చంపబడు దేహములు పాతబట్టవంటివి కావే, ఇంకను నిండు యశావనవంతు లనేకులున్నారే. ఈయుపహాస మెట్లు ఘటించునని శంక.

దానికి- శరీరములు కర్మానుభవమునకే ఏర్పడినవి. ఆకర్మ ముగిసినతోడనే ఆశరీరములు జీర్ణశరీరములనియే తలంపవలెను. ఆకర్మానుభవమునకు వయోనియమము లేదు. కావున జీర్ణవస్త్రములవంటివే యగును.

శరీరములను వస్త్రములతో భోల్చుటచే గౌరవ విలక్షణమైన అర్థము ధ్వనించుచున్నది.

(ధ్వస్యర్థము)

గృహయజమాని తన కనుకూలమైన పరివారమునకు విలువైన బట్టలను ప్రతికూల పరివారమునకు మాన రక్షణకుమాత్రమువయోగించు మూఁకుక చౌకబట్టల నిచ్చునట్లే భగవంతుడు తన కనుకూలరగు భక్తులకు సత్వగుణసంపన్న శరీరములనిచ్చి ప్రతికూలలైన చేతనులకు నిహీనతరమైన శరీరముల నిచ్చుననియును సూచింపబడుచున్నది.

24 శ్లో||-(25)

ఈశ్లోకమునందలి సర్వగత శబ్దమున కీక్రిందివిమర్శనుగమనించవలెను.

అణువగు నాత్మకు సర్వగతత్వమెట్లునగా- ఇచ్చట జీవ విభుత్వము చెప్పబడుటలేదు. అది యనేక శ్రుతులకు విరుద్ధము. ఇక నేమనగా అన్నివస్తువులలోను ప్రవేశించు యోగ్యతను మాత్రమే తెలుపును.

“అనేన జీవేనా త్మనాఽనుప్రవిశ్యనామరూపే వ్యాకరవాణి” అనుటచే సృష్టియనగా నామరూపములను కలుగజేయుట, అది జీవునిద్వారా పరమాత్మ యన్నిటిలోను ప్రవేశించిననే కలుగును. కాబట్టి ఒకరూపము ఒక పేరు ఉన్నదన్నచో అందు జీవుడును ఆతనిలో పరమాత్మయును కలరనియే నిశ్చయము. కాబట్టి సమస్త వస్తువులలోను జీవుడు వ్యాపించియే యున్నాడు. అట్లు వ్యాపించుటకు తగియుండు యోగ్యతను కలిగియుండుటయే సర్వగతత్వమున కర్థము.

24 శ్లో॥(26)

స్థాణుః, అచలః అను రెండుపదములున్న నిత్యత్వమును వివరించుటకే ప్రయోగింపబడినవి.

లేక నాశనమునకు తగనిదనియు, నాశనపరికరములకు లోబడనిదనియు అర్థము.

సనాతనః—నిత్యశబ్దముచే అనంతత్వము చెప్పబడినదిగాన దీనిచే అనాదిత్వము చెప్పబడుచున్నది.

24 శ్లో॥-(27)

23, 24 శ్లోకము లొకేయర్థమును తెలుపుచుండుటచే పునరుక్తములవలె తోచుచున్నది. కాని యిందొక విశేషమును సూక్ష్మబుద్ధితో గ్రహించవలెను. నశింపకుండుటకు కారణములు రెండు. సాధనములకావస్తువులను నాశనము చేయుశక్తి లేకుండుటచే గాని ఆవస్తువులు సహజముగ నశింపజేయబడు స్వభావము కలవి కాకుండుట గాని. వే్రలు కర్రను కోయజాలదనగా కర్ర కోయబడుస్వభావము కలది కాదనికాదు. వే్రలున కాసామర్థ్యము లేదని యర్థము. అన్ని రాళ్లని కరగించనేరదనగా అన్నికి కరగించుశక్తి లేదని యర్థము కాదు. రాళ్లకి కరగు స్వభావము లేదని యర్థము.

అటులనే యిచ్చట ఆత్మ కారెండును లేవని తెలుపుట కీరెండు శ్లోకములును చెప్పబడినవి. కావుననే 23వ శ్లోకమున శస్త్రగులకు కర్తృత్వము చెప్పబడినది. అనగా వానికి యాత్మను నశింపజేయు శక్తిలేదని తెలుపబడినది.

24వ శ్లోకమున ‘అర్థార్థేయత్’

ప్రత్యయమును ప్రయోగించి ఆత్మకు నశించు యోగ్యత లేదని తెలుపబడినది. కావున ఉభయవిధములచేతను ఆత్మనశించదని ఋజువు చేయబడినది.

25 శ్లో॥-(28)

అన్యక్తమనగా- ఇంద్రియములకు గోచరించునది.

అన్యక్తమనగా- అతీంద్రియము.

దీనికి ప్రమాణము- మోక్షధర్మే-

ఇన్ద్రియైర్భవ్యతే యద్యత్ ।

తత్త ద్విక్త మితి స్థితిః ।

అన్యక్త మితి విశ్లేయం ।

లిజగ్రాహ్య మతీంద్రియమ్॥

(లిజం=అనుమానము.)

25 శ్లో॥-(29)

ఆత్మకు వికారములను తెలుపు ప్రమాణములేమియును లేక పోవుటచే నది యీశ్వర స్వరూపమునలే వికరించుటకు తగదు.

వికారములను తెలుపు ప్రమాణము లున్న ఘటాదులు వికరించుటకు తగియున్నవిగా మనము చూచుచునే యున్నాము.

25 శ్లో॥-(30)

తెలుసుకొని విచారించకుము అనుటచే ఆత్మను యథార్థముగా నెఱుంగుట దుఃఖము లేకుండుటకు కారణము.

కావుననే ఉపనిషత్తు-

‘తరతి శోకమాత్మవితః’

అని తెలుపుచున్నది. భాగవతమునందలి చిత్రకేతూపాఖ్యాన మిందుల కుదాహరణము.

అందువల్ల నే అర్జునుని దుఃఖమును మాన్పుటకై భగవానుడు

‘నత్వేవాహ’ మ్మను శ్లోకముతో నాత్మతత్వమును బోధించెను.

26 శ్లో||-(31)

ఇచ్చట శ్లోకారంభమున ‘అథ’ శబ్దము ప్రయోగింపబడినది. శోక కారని సంకేతమునుబట్టి యిచ్చటనుండి వేరొక విషయము తెలియ నగును. ఆవిషయ మేమనగా- పదునొకండవ శ్లోకమున పండితులు శరీరములను గురించిగాని ఆత్మలను గురించిగాని దుఃఖించరని చెప్పి ఆత్మలను గురించి దుఃఖంపకుండుటను చెప్పుచున్నాడు.

లేక దేహముకన్న వేరొక ఆత్మ కలదని యంగీకరించినచో దుఃఖించడని చెప్పి నాస్తికదృష్టితో దేహమే యాత్మయని భావించినను దుఃఖించరాదని చెప్పుచున్నాడు.

26 శ్లో||-(32)

ఇచ్చట మహాబాహో యని యర్జునుని సంబోధించుట సాధి ప్రియము. ఇంతవరకు నాత్మకు నాశము లేదుగాన శోకమునకు ప్రసక్తియే లేదని చెప్పెను. ఇప్పుడు దేహమే యాత్మ యని తలంచి నను వానికి నాశమును తప్పించుట కేరికిని శక్యము కాదు గాన నీవంటి పరాక్రమశాలికి స్వ-పరమరణ దుఃఖము బొత్తుగ తగదని సూచించుచున్నది.

26 శ్లో||-(33)

ఇష్టాదు శరీరముకన్న వేరొక ఆస్తి లేదు గాన శరీరమే ఆత్మ అయినప్పుడు దానిని నశింపజేయుట యనగా సంసారవిమోచనమే గదా! అందుచే అంత ఉపకారమును చేయుట కెంతో గర్వించి సంతోషించవలసియుండగ నీకీ దుఃఖాతిశయము తగ నే.

27 శ్లో||-(34)

ఈశ్లోకమున పుట్టినది గిట్టకమానదనుట సర్వలోకవిదితమే గాని గిట్టినది పుట్టిననుట విపరీతముగా గోచరించుచున్నది.

గిట్టినది పుట్టినచో దుఃఖము బాతుగ లేకుండ జేసుకొనుట శక్యముకానిదగుటచే మోక్షశాస్త్ర మంతయును అప్రమాణమే కావలసినచున్నుగదా. రోగమును బాపుకొనుట, శత్రువిజయము మొదలగు ప్రయాసలన్నియును వ్యర్థములేగదా! గుణవత్పుత్రమృతి కేడ్వినేల! యని శంక ఉదయించుచున్నది. దానికి ఉత్తరము శాస్త్ర దృష్టితో పై తాత్పర్యమున విశదీకరింపబడినది. దాని సారాంశ మేమనగా-

ఏ యవస్థతో ద్రవ్యము నశించినదో తిరిగి ఆ యవస్థతోనే యది పుట్టదు. కాని యదే ద్రవ్యము మరియొక యవస్థతో ఏనో యొక కాలమున యేదో యొక దేశమున బుట్టును. మన్ను ఘటాకారముతో బుట్టినది. అది యెప్పుడో యెచ్చటనో నశించి కపాలాకారముతో బుట్టును. అప్పుడు ఘటావస్థా ద్రవ్యమునకు నాశనమనియు కపాలావస్థా ద్రవ్యమునకు పుట్టుక యనియు చెప్పబడును. దానినిబట్టి మాలిమే గిట్టినది పుట్టినని చెప్పబడినది. ఇవి కొన్ని మనకు తెలియ బడునవియును కొన్ని తెలియబడనివియును గాన పై యాక్షేపణల కవకాశము లేదు.

28 శ్లో||-(35)

వస్తువులయొక్క స్వభావమే సామాన్యముగా దుఃఖ హేతు వైనచో ప్రపంచముననున్న పదార్థము లన్నియు తమ కసాధారణ మైన విచిత్రస్వభావములతో కూడియున్నవియే గాన సంసారమున చుండుట సర్వధా దుఃఖసముద్రమున నుండుటయే యనవలెను, అట్టి తరి యిప్పుడు ప్రత్యేకించి శోకనిమిత్తమే మున్నది? సుఖసాధనము లగు నీదేహములు జౌహికములైనను నశించినచో దుఃఖ మెట్లు కలుగకుండునందువా? అట్లగుచో దుఃఖ హేతువులగు శత్రువులు భిక్షాటనము మొదలగునవి పరమార్థముగా శోకనిమిత్తములగునే గాని శత్రునిరసనము, చక్రవర్తిత్వమును అట్టివికావే. లేక సుఖ సాధనముగు నీ శరీరము నశించునని భయపడుచున్నావా? అయినచో బలాఘ్నుడవగు నీవు నీశత్రువులను దునుమాడి నీశరీరమును కాపాడుకొనవలదా? బంధువులను చంపుటచే లోకాపవాదము కలుగు నని భయపడుచున్నావా? అట్లగుచో నీవు నీ బంధువులను సంరక్షించుటలో సమర్థుడవై యుండియు వారిని రక్షించక యుద్ధవిముఖుడవై పోదువేని యిది యంతకు మించిన యపవాదగదా! క్షత్రియునకు పిరికివాడను అపకీర్తి చావుకంటె సధికానర్థకరమైనది. శీతాతపాది సాంస్కర్మిక దుఃఖమువలెనిది పోగొట్టుకొన అశక్యమైనది కాదు. శాస్త్రనిచారములేని దేహాత్మాభిమానముచే తటస్థించినది గాన పోగొట్టుకొనలేనిదియే.

29 శ్లో||-(36)

అవతారిక-

ఇట్లు నాస్తికదృష్టితో చూచినను దుఃఖంచరాదను సమర్థనను ముగించి దేహముకంటె వేరొక నిత్యమైన ఆత్మకలదను తన సిద్ధాంతమును దేహమే యాత్మ యని భావించు పాపాత్ములతో

నిండియున్న ఈ ప్రపంచములో నెఱుంగువాడే యరుదని తన సిద్ధాంతమును ప్రశంసించుచున్నాడు.

29 శ్లో॥-(37)

దేహముకంటె వేరగు ఆత్మను చూచువాడే దుర్లభము. ఇక ఉన్నదాని నున్నట్లు చూచువా డెవడుండును. ఒకవేళ ఉన్నదాని నున్నట్లు చూచువా రున్నను చూచినదానిని చూచినట్లు చెప్పవా డుండుడు.

అట్టితరి ఇక సకలరహస్యములను చెప్పవా డెవడు ?

అట్టివాడున్నను వినువాడు దొరకడు.

అట్టితరి బాహ్యభ్యంతర సమస్త శిష్యులక్షణములతో కూడిన వాస్తవశ్రోత దుర్లభుడు.

అట్టివా డున్నను చెప్పినదాని నంతను చెప్పినట్లు తెలుసుకొనువా డెవడు ?

మొదట శ్రద్ధాభక్తులతో నియమనిష్ఠలతో వినవలెను, ఆపై మననమునుచేసిన వినిన ఆత్మతత్వముయొక్క నిశ్చయము కలుగును. ఆపై చెప్పగల్గును. అదియైనను చిరకాలాభ్యాస మున్ననే ఉన్నదాని నున్నట్లు చెప్పగలుగును. ఆపై ధ్యానబలముచే ఆత్మ దర్శనము కలుగును. ఆతరువాత రత్నతిత్వమునలె చిరకాలము దర్శించగా దర్శించగా బలిష్ఠమైన సంస్కార మబ్బి విశేషవిశిష్టముగా నాత్మను చూడగల్గును- అను క్రియము నెఱుంగవలెను. ఆత్మ దేహముకన్న వేరన్నచో అట్లు గోచరించదేమి యని యడిగినచో నది తెలియ శక్యమైనది కాదనియే సమాధానము.

ఇట్లెవ్వరును యెఱుంగనిదానినిగూర్చి నిన్నొక్కనినే నిందించిన నేమిలాభము ?

30 శ్లో||-(38)

“అశోచ్యానన్వశోచస్త్వం” ఇత్యాది శ్లోకము మొదలు

“సత్త్వం శోచిత మత్వాసి” శ్లోకమువరకు తగనిచోట జూపు
కారుణ్యము పనికిరానిదని స్థాపించెను.

30 శ్లో||-(39)

దేవాది సన్నివేశ వైషమ్యము దేహగతమేగాని ఆత్మకు
లేదు. సుఖాది వైషమ్యము ఆత్మగతమే యైనను ఆయా దేహ-
ద్యాపాధికధర్మమైన ధర్మభూత జ్ఞానముయొక్క అనస్థలలో గల
తారతమ్యమే యదిగాన నదియును దేహమూలకమే.

చేతనలు దేవాది శబ్దములచే పిలువబడుట ఆ దేహాత్మక
గల యెడబాటు లేని (అప్రకృష్ట) సంబంధమూలమే.

31 శ్లో||-(40)

అవతారిక-

ఇకమీద “స్వధర్మమసి” ఇత్యాది శ్లోకము మొదలు

“మరణా దతి రిచ్ఛ శే” అను శ్లోకమువరకు ధర్మము సధర్మ
ముగా భావించు తామసబుద్ధి పరిహరింపబడుచున్నది.

32 శ్లో||-(41)

హింస యనగా- అసర్థమును కలిగించు వ్యాపారము. ఇచ్చట
అందులకు విపరీతముగా సార్థకవ్యాపార మగుటచే రక్షణమే యని
యజ్ఞమున పశు విశసన (హింస) మాత్రము నుదహరించి తెలుపు
చున్నారు.

32 శ్లో||-(42)

దుఃఖమును కలిగించుటమాత్రమే హింసకానేరదు. వైద్యుడు
రక్షణకొఱకై గావించు శల్యప్రయోగమున్ను, ఆచార్యులు గావించు
తప్త చక్కాంకణము మొదలైనవియును హింస యనబడునా?

సాక్షమును తీయుటను హింస యనరాదు. సర్వస్వమును దోచుకొనుట, ఎరకపీడ. న్యాయాల యవ్యవహారములలో ముచ్చట మొదలగునవి హింస లనబడుటలేదా? వానిని హింస లనుట ఔపచారిక మనరాదు. అందులకు నియామక మేమికలదు? కావున అనర్థములుగా తేలునట్టియు, అప్పటికిమాత్రము దుఃఖమునిచ్చు న్యాపారమే హింస యనబడును.

३३ శ్లో॥-(43)

స్వర్గమనగా-

యస్మిన్నోష్ణం నశీతం ।

యన్నదుఃఖేన సమ్మిశ్నం ।

న చ గ్రస్త మనన్తరం ।

అభిలాషాపసీతం తత్ ।

సుఖం స్వర్గపదాస్పదమ్॥

విష్ణానమున శీతోష్ణబాధలు లేవో, యెచ్చట దుఃఖము బొత్తుగ నుండదో, అనుభవము ముగించగనే నశించదో, కావలెనని కోరికతో సాధనానుష్ఠానముచే సంపాదింపబడినదో, ఆ సుఖమును స్వర్గమందురు; అనగా నిరతిశయ సుఖమునకే స్వర్గమనిపెరు.

ఇంద్రాదు లుండుష్ణానమును స్వర్గమనుట కది యట్టి సుఖము నిచ్చు స్థానమగుటచేతనే.

ధర్మము లన్నియు సహజముగ నిరతిశయసుఖము (మోక్షము) నిచ్చునవేయైనను, ఫలాంతరమును కోరుట దాని నడ్డివేయును.

३३ శ్లో॥-(44)

అవతారిక-

ఇంతవరకును యుద్ధము క్షత్రియునకు ధర్మమే గాన నది నిరతిశయసుఖసాధనమని చెప్పబడినది. ఇకముందు దీనిని చేయనిచో ననర్థము చెప్పబడుచున్నది.

33 శ్లో||-(46)

అవతారిక-

కేవలము ఐహిక-పారతాకిక నిరతిశయపుకుషారమును బడయకపోవుటయేగాక నిరతిశయదుఃఖమునకు కారణమైన పాపమునకు పాలగుదువు.

33 శ్లో||-(45)

ఈ శ్లోకమునందును ప్రారంభములో

“అధ” శబ్దప్రయోగమును గాంచనగును. ఇచ్చటినుండి పైదొక వేరైనవిషయమని యాపదము సూచించుచున్నది, అదేమనగా- అర్జునుని దుఃఖమున కారోపించిన దోషములలో మూడవదియగు

“అపకీర్తికరత్వసమర్థనము”

ఈశ్లోకమున మొదలిడి నాలుగు శ్లోకములతో వివరించబడుచున్నది.

34 శ్లో||-(47)

అవతారిక-

ఇంతవరకు దృష్టాదృష్ట ఫలహానియు, అదృష్టమగు అనర్థమును తెలిపి యిప్పుడు ఇంద్రియములకు గోచరించు అనర్థములను పేర్కొనుచున్నాడు.

34 శ్లో||-(48)

అవ్యయమనగా అవినాశియని యర్థము. నశించదు గాన సర్వకాలమును వ్యాపించి యుండును కాని సర్వదేశవ్యాపిత్య మెట్లనగా- అపకీర్తి సర్వదేశములయందును వ్యాపించనిచో సర్వకాల వ్యాపిత్యమును లేకుండును- కాలవశమున తగ్గిపోయి లోకులు మరచిపోవుదురు. కాబట్టి సర్వకాలీనత్వమును కాపాడుటకై సర్వదేశవ్యాపిత్యమును సిద్ధించును.

34 స్లో||-(49)

కీర్తి లేకపోవుటకాదు- ఆపకీర్తి పాలగుదువు. అపకీర్తి మరణముకన్న గొప్పదనుచున్నారే. ఈ గొప్పతనము విడిచిపెట్టదగుట లోనా. పరిగ్రహించదగుటలోనా.

మొదటిపక్షము సమంజసముకాదు.

జీవన్ భద్రాణి పశ్యతి” “ఆత్మాగ్నే పృథివీం త్యజేత్”
మరణము నెఱుఁగనను తప్పించుకొనవలెనని చెప్పియుండుటచే అపకీర్తి ననుభవించినను ప్రాణమును విడువరాదని శాస్త్రము చెప్పుచున్నది.

రెండవపక్షమును సరికాదు. యుద్ధమును మాని అపకీర్తి నే ఆర్జించుము మరణముకన్న అపకీర్తియే గొప్పది అని యుద్ధమును చెప్పినచో నది ప్రకరణ విరుద్ధము-

ఇక నేమి యన్నచో-

యుద్ధమును చేసి చచ్చియైనను పోవచ్చును గాని దానిని విడచి అపకీర్తి నార్జించరాదు. అని యర్థము.

“జీవన్ భద్రాణి పశ్యతి”

అను నీతి క్షత్రియబిడ్డవగు నీకు తగదు,

అపకీర్తి యల్పమగుచో చనిపోవుటకంటె ఆయపకీర్తిని వహించుటయే శ్రేయస్కుర మనవచ్చును. అదియట్టిదికాదు. ఇది సర్వదేశ సర్వకాలముయందును వ్యాపించియుండును. లోక మెన్నటికిని దీనిని మరువజాలదు.

ఈయపకీర్తి సరకము పాలుజేయునని స్మృతులు వాకొనుచున్నవి. ఉత్తరరామాయణములో రఘునాథుడు-

“అకీర్తి ర్యస్య నీయేత ।

లోకే భూతస్య కస్యచిత్ ।

పతత్యే వాధమాన్ లోకాన్ ।

యావచ్ఛబ్ద స్సకీర్త్యతే॥

ఏ ప్రాణియొక్క అపకీర్తిగాని భూలోకమున ఎంతకాలము చెప్పబడుచుండునో అంతకాలము సీతడు అధోలోకముల పాలగుచుండును. యుద్ధములో చనిపోవుటయన్ననో అది ధర్మయుద్ధమృతి గాన స్వర్గమును బడయజేయును.

35 శ్లో॥-(50)

ఈశ్లోకమున “బహుమతః” అను పదమునకు-

(1) బహుభిః గురైః మతిః,

(2) బహుభిః వీరైః మతః,

(3) బహుత్వేన మతః-

(1) అనగా- అనేక సద్గుణములు కలవాడవు,

(2) అనేకమంది వీరులచే కొనియాడబడితివి,

(3) లోకులచే గొప్పవాడవుగా తెక్కింపబడితివి.

అని యర్థములు.

35 శ్లో॥-(51)

శూరుడవగు సీతో విరోధము లేకున్నను, విరోధమున్నను పరాక్రమము లేనివాడవైనను, మహారథులు నిన్ను తెక్కింపక పోవువారే.

36 శ్లో॥-(52)

అవతారిక-

వెనుకవారు గావించిన అపకారములను రాబోవు అప్రయోజకత్వార్థోపణమును చెప్పి తిరిగి రాబోవు అపకారమును చెప్పి యీ సమయమున జాలికూడదని చెప్పచున్నాడు.

36 శ్లో||-(54)

భీష్మద్రోణాదు తేమైన నన్నచో వారు పెద్దలును శూరులు
ననెడు గౌరవముచే సహించనైనను సహించవచ్చును గాని నిజమున
తాము శూరులుగాక శూరులమని గర్వించు కర్ణ-దుర్యోధనాదులచే
పలుకబడు దురుక్తులను సహించగలవా ?

36 శ్లో||-(55)

“దుఃఖతరం” అనుచోట-

తరిప్ ప్రత్యయము గుణములతోగూడిన వస్తువులను తెలుపు
శబ్దములతోనే చేర్చబడును. కాని జాత్యాదిశబ్దములతో చేర్చబడ
రాదు.

“ఘటతరః” అని వాడవచ్చునా? అన్నచో దుఃఖశబ్దము
ప్రాతికూల్యముతోగూడిన వస్తువును జెప్పెను. అప్పుడు

“ప్రబలతరం” అనుటయే దుఃఖతరమృనుటలో తాత్పర్యము.

అందులకే “తరప్” ప్రత్యయార్థమును స్పష్టముగా

“అధికతర”మృని వ్యాఖ్యానించిరి.

36 శ్లో||-(55)

నీవు దేశదిమ్మరివికావు. లేక ప్రపంచమును మరచిన సమాధి
నిష్ఠుడవుకావు. అట్లగుచో దుఃఖమే యుండదు. నీవు మిక్కిలి
బాధపడుదువు. అట్టి శత్రువుల తేవిడీమాటలను విని సహించలేక
ఒక్కపెట్టునవారిపైబడి పెద్ద యుద్ధమును తప్పక చేయుదువు. నీ
స్వభావము నాకు తెలియును. అప్పుడు నీకేధర్మమును గోచరించదు.
ఆసమయమున నేను నిన్నాదుకొనను. కావున నీవు మొదటిలో
చెప్పిన పాపములన్నియును నిన్ను చుట్టుకొని బాధించును. నామాట
విని నీవిపుడు యుద్ధమునకు గడంగుదువేని నీభారము నంతను నేనే
సహింతునుగాన నీకు అపజయముగాని పాశస్పర్శగాని యుండనేరదు.

38 శ్లో॥-(57A)

అవతారికలో-

ఇంతవరకు అర్జునుని దుఃఖమున కారోపింపబడిన మూడు గోపములను సమర్థించి కూడనిచోట నుదయించిన కారుణ్యము, ధర్మమునం దధర్మబుద్ధినిన్నీ పరిహరించెను.

ఇకముందు ముముక్షువు యుద్ధముచేయు పద్ధతిని చెప్ప చున్నాడు.

38 శ్లో॥. (57B)

ఈ శ్లోకమున “పాప” శబ్దమునకు సంసారమని యర్థమును చెప్పవలెను. ఏలననగా-

ఇచ్చట పాప మనగా యుద్ధమును చేయుటగాని, గురువుల జంపుట గాని కాదు. ఆయుద్ధ ముభయులకును ధర్మమేగదా! వెనుక చేసిన పాప మనరాదు. దాని నిదివర కెప్పుడో చేసినప్పుడే పొంది యున్నాడు. ముందుచేయబోవు పాపమనరాదు. అది యంటకుండుట కీయుద్ధము ప్రాయశ్చిత్తమా? పరిపక్వ ఉపాసనమా?

కావున నిచట పాపమనగా సంసారమే యని యర్థము.

ఈశ్లోకమున “సమేకత్వా” యనుచోట “సమే” యను పదమును సుఖదుఃఖములతోను, లాభాలాభములతోను, జయజయములతోను లింగమును మార్చి యన్వయించవలెను. సుఖదుఃఖే సమేకత్వా. లాభాలాభౌ సమకా కృత్వా ఇత్యాది. ఈమూడు జంటలలోను మొదటిజంట మాత్రమే (సుఖదుఃఖే) సపుంసక లింగము. తక్కిన రెండు జంటలును పుంలింగమే.

“భూయసాం స్యాద్భలీయస్త్వం”

అను న్యాయమును బట్టి రెండు పుంలింగజంటలతో నన్వయించు కొనుటకై నపుంసకలింగ

‘సమ’ శబ్దమును రెండుసాక్షులు పుంలింగముగా మార్చుటక స్తు

“సమా” అని ప్రయోగించి సుఖదుఃఖములతో నన్వయించు టకు మాత్ర మొక్కసారి పపుంసక లింగముగా మార్చవచ్చు నే. అది లాఘవముక దా. ఇట్లేల పపుంసకలింగములో

“సమే” యని ప్రయోగించెననగా- దీని కొక పెద్ద లిట్లు సమా ధానము నొసంగిరి-

“సమే” యనునది ద్వితీయాద్వివచనముకాదు. పుంలింగ సప్తమీవిభక్తి ఏకవచనము-

మయా=లక్ష్మ్య సహితః సమః = శ్రియః పతిః- తస్మిన్ = సమే, అనగా- భగవంతునియందని యర్థము.

అపుడు సుఖదుఃఖములను, లాభాలాభములను, జయప జయములను భగవంతుని యధీన మొనరించి గావించిన యుద్ధము పాపావహము కాదని తాత్పర్యము.

36 శ్లో||-(56A)

అవతారికలో-

ఈ రెండును శ్రేయస్కరము లగుట నీకే కాదు నీచే చంప బడు భీష్మాదులకును శ్రేయస్కరములే. గాన నీకు పూజ్యులగు వారికి శ్రేయస్సును చేకూర్చుటకు ఆనందించవలెనుగదా! కావున నిస్సంశయముగ యుద్ధమును చేయుము- అనుచున్నాడు.

36 శ్లో||-(56B)

ఈ శ్లోకమున-

“స్వర్గ” మనగా ఇది యమృతత్వ ప్రకరణమగుటచే పరమని శ్రేయస్కరమైన మోక్షమని యర్థము.

36 శ్లో||-(56C)

ఇచ్చట ‘కౌన్తేయ’ యను సంబోధన సాభిప్రాయము.

సింహపుష్పిల్ల లేడిపిల్ల చేష్టలు చేయునా? తగునా? శుద్ధ శ్మేత్రమున బుట్టిన నీవు మహత్తరమైన ధర్మమును చెడగొట్టుట తగదని తాత్పర్యము.

38 శ్లో||-(58)

అవతారికలో-

ఆత్మయాథాత్మ్యజ్ఞానము నుపదేశించి పిమ్మట దానినే ధ్యానించుట యను జ్ఞానయోగము నుపదేశించుట యుక్తము.

“జ్ఞానయోగో జితస్వానైః పరిశుద్ధాత్మని స్థితిః” అని, అట్లు చేయక మధ్య కర్మయోగము నుపదేశింపనేల యనగా-ఆ జ్ఞానముకర్మయోగముచే సిద్ధించున దగుటచే

“కారణం పూర్వం కార్య మనంతరం”

గాన కర్మయోగమును చెప్పి-

“ప్రజహతి యదాకామాన్”

ఇత్యాది గ్రంథముచే జ్ఞానయోగమును చెప్పెను.

40 శ్లో||-(59, 60)

వైదికధర్మములు”

యని సామాన్యముగా చెప్పి విడుచుటలో తాత్పర్య మేమనగా- నిత్యకర్మలు కాని వైమిత్తిక కర్మములుగాని విచ్చిన్నమైనచో (చివరవరకు చేయక విడిచినచో) ఫలము నీయజాలవు. అనర్థమును కూడ తెచ్చిపెట్టును. నిజముగ శక్తిలేక కొలదిలోపములు తటస్థించి నను దోషములేదు.

కామ్యకర్మలలో మాత్రము అంగములలో సేమాత్రము వైకల్యమున్నను నిరర్థకమే. ఫలము నీయజాలవు సరిగదా అనర్థము లను తెచ్చిపెట్టును. అనగా బ్రహ్మరక్షస్సులగుదురు.

40 శ్లో||-(61)

అవతారికలో-

ఇట్లు కర్మయోగ మాహాత్మ్యమును చెప్పెను వ్యాజముతో ఇతరకర్మలకన్న కర్మయోగముయొక్క ఆధిక్యము చెప్పబడినది.

“ఇక చెప్పదన”ని ప్రతిజ్ఞను గావించిన విషయమును చెప్పుచున్నాడు.

41 శ్లో||-(62)

కామ్యకర్మల ననుష్ఠించువానికి ఆత్మయాథాత్మ్యనిశ్చయ ముండనవసరములేదు. ఆత్మ స్థిర (నిత్య) మనుజ్ఞాన మున్నచో నాతని కా కర్మల ననుష్ఠించుట కదిచాలును. ఆత్మయాథాత్మ్య నిశ్చయముతో నాతని కేమి ప్రయోజనము ?

పూర్వపక్షము:—

(1) అదిలేనిచో నాతనికి కర్మానుష్ఠానమే కుదురదందువా ?

(2) శాస్త్ర మాతని కాజ్ఞానముండవలెనని విధించుచున్న దందువా?

మొదటి పక్షమున- కర్మానుష్ఠానమే కుదురదనుటకు-

(1) స్వర్గాది ఫలచ్ఛయే యుండదా?

(2) స్వర్గసాధనానుష్ఠానమే కుదురదా?

(3) అది కుదిరినను వానికి స్వర్గానుభవమే కుదురదనియా?

స్వర్గము సుఖానుభవస్థానమని శాస్త్రము చెప్పుచుండగా ఆస్తికున కందు దుచి యెట్లు పుట్టకుండును?

ఇక రెండవవిషయము-

వాని కాస్వర్గానుభవము కావలెనని యాశ యున్నను దానికి సాధనమైన యాగమును చేయుటకు తగిన కరణకళేబరము లున్నవి. ఆఫలము ననుభవించువరకు తానుండున(ఆత్మయుండున)ను నమ్మకమున్నది. లోకమున నొక రహితు వ్యవసాయమునుజేసి దానిఫలము ననుభవించుట చూచుచున్నాము కదా! ఇక నేల చేయకుండును.

ఇక మూడవయంతము-

శాస్త్రమున చెప్పబడిన కర్మను అంగాది వైకల్యములు లేక శ్రద్ధతో చేసిన ఫలము నిచ్చుటలో లోటేమి? ఆనుభానుభవాధ్యమే ఆ కర్మచేయబడుటచే దానిని యనుభవించునపుడు చక్రవర్తి భోగానుభవమువలె స్వర్గభోగానుభవమున ఆత్మయొక్క యాధాత్మ్యానుభవమున కేమి యవసరము? ఈవిషయమునంతను

“కానూధి కాదులకు”

అనుగ్రంథముతో నూచింపబడినది.

శాస్త్రము కంటికి గాన్నించు ఐహికఫలములకును కాన్నించని పుణ్యరూపమైన ఆముష్మికఫలములకును సాధనములను బోధించును.

దృష్టఫలములనుగూర్చి ప్రత్యేకించి ఆత్మయాధాత్మ్యనిశ్చయముతో పని లేదని చెప్పనవసరములేదు. ఇక అదృష్టఫలములకై ననుదాని యావశ్యకత లేదు.

కొన్ని యంగముల ననుష్ఠించనిచో యాగమే నిష్పన్నము కాదు. అటుల నీ ఆత్మయాధాత్మ్యనిశ్చయము యాగాది కరణశరీర నిష్పాదకముకాదు. కర్తయగు నాత్మయొక్క సంస్కారమునకై యీ యాధాత్మ్యనిశ్చయ ముండవలసిన పనిలేదు. అట్టి ప్రోక్షణదులు కామ్యప్రకరణములలో విధింపబడినట్లు

“ఆత్మానం తత్వతోజానీయాత్”

అని విధి కాన్పించదు. వేదాంతశాస్త్రమున చెప్పబడిన జ్ఞానవిశేషము అతిశయితమైన మరియొక ఫలమునకే యగుటచే నది యొక కర్మకు అంగమగుట ఉచితము కానేరదు. ఆత్మతత్వము నెఱుంగుకొన్నను స్వర్గాదుల ననుభవించుట కనుమతిని శాస్త్ర మొసంగుచునే యున్నది గదా!

“ప్లవాహ్యేతే అదృథా యజ్ఞరూపాః ।

ఏతచ్ఛ్రేయో యేభినన్దన్తి మూఢాః॥”

యజ్ఞములనునవి చిల్లులపడవలవంటివి. ఇవియే శ్రేయోదాయకములని ఆత్మతత్వము నెఱుంగనివారు పనిని చేయుచుందురని యర్థము. గీతయందును

“యామిమాంపుష్పితాం వాచం ।

ప్రవదన్త్య విపశ్చిత॥”

అనియును ఇప్పుడే చెప్పబడును.

ఆత్మతత్వము నెఱుంగనివారు ధూమాది మార్గమున స్వర్గము నధిరోహింతురని ఉపనిషత్తులు చెప్పుచున్నవి. అందుచే శాస్త్రబలముచే వీరికి ఆత్మయాధాత్మ్యసిద్ధ్యయముతో పనిలేదు. ఈవిషయమునే “విరోధమున్న” లేదనియు సూచించెను.

మోక్షమును కోరువానికిమాత్ర మియాత్మయాధాత్మ్య సిద్ధ్యయ ముండితీరవలెను. ఏమనగా-

మోక్షమనగా యథావస్థిత స్వస్వరూప ప్రాప్తియేగాన ఆ యథావస్థిత స్వరూపజ్ఞాన మీతని కుండవలెను. తక్రితన్యాయమున కిదియేగదా అర్థము.

దానినెఱుంగనివాడు దాని నెఱుగోరుచు. కోరనిచో ముముక్షు వెట్లగును? అది పురుషార్థ మెట్లగును?

“అధ్యాత్మయోగాధిగమేనేతి”

తృతీయాశ్రుతిచే ఆత్మయాధాత్మ్యజ్ఞానము అంగముగా శాస్త్రము విధించుచుండగా నది లేనిచో సాధన మెట్లు పూర్తియగును? తా నెవ్వరో తత్వము నెఱుంగనివానికి స్వరూపావిర్భావరూపమైన ఫలానుభవ మెట్లు? కావున మోక్షార్థికి ఆత్మయాధాత్మ్యజ్ఞానము లేనిచో విరుద్ధమే యగును.

41 శ్లో-(64)

వ్యవసాయాత్మికబుద్ధికి ఏకత్వమన అర్థమేమి? బుద్ధి వ్యక్తి ఒకటియనియా? కాదు. ఆ బుద్ధి నంతాన మనువదించుటచే నేకత్వ మెట్లు పొనగును. అనగా- బుద్ధి క్షణికముగాన బుద్ధిధారలో అనేక బుద్ధు లుండుటచే ఏకత్వ మెట్లు. విషయ మొక్కటియే యగుటచే నొక్కటియందురా? కాదు. ప్రధానాంగములు ఉపాంగములను అవాంతర భేదముచే నది యనేకవిధమే యగును.

అట్టి ప్రధానాంగ సముదాయాంగ సముదాయము నొక్కటిగా భావించిన దానినిగూర్చిన బుద్ధి యొక్కటి కావచ్చునే యనగా అటు లైనచో నిది కామ్యకర్మలకును సమానమే గాన మోక్షసాధనమైన యీ వ్యవసాయాత్మికబుద్ధికి గల భేద మేమికలదు అన్నచో

“వ్యవసాయాత్మకమైనబుద్ధి” యని చెప్పచున్నారు.

41 శ్లో॥ - (66)

- (1) నిత్యనైమిత్తిక కామ్యకర్మలు వేరువేరైన ప్రధానఫల అవాంతరఫలములకు సాధనములుగా విధింపబడినవిగదా వాని కొకే ఫలమగుట ఎట్లు ఘటించును ?
- (2) కామ్యకర్మలను తద్విరుద్ధమైన నిష్కామకర్మలతో కలిపి చేయుట ఎట్లు తగును ?
- (3) ఆయా కామ్యకర్మలకు శాస్త్రమున విధింపబడిన ఫలములయందాశ లేకున్నను వానిని చేయవలెనన్నచో అధికారము లేకున్నను బ్రాహ్మణుడు క్షత్రియాది ధర్మములను చేయుటలో దోషమేమి ?
- (4) సమస్త కామ్యకర్మలను ఆచరించుట ఫలభేద ముండుటచే ఘటించుటెట్లు ? అది దుష్కరముకూడ నగునుగదా !
- (5) కొన్ని కామ్యకర్మలను మాత్రమే యనుష్ఠించిన చాలు నన్నచో ఆకొన్ని ఫలానయని నిర్ణయించు విశేషశాస్త్రము లేకపోవుటచే అన్నిటిని ఆచరించవలసిరాదా ? అను సందేహములను బాపుటకై బుద్ధికి ఏకత్వము, బహుత్వమును చెప్పటకు ఫలమును

దీని ముఖ్యాభిప్రాయ మేమనగా”

అను ముందు గ్రంథము బయలుదేరుచున్నది.

నిత్యనై మిత్తి కకర్మలకు ముఖ్యఫలములును అవాంతరఫల
ములును ఏవియనగా-

ప్రాజాపత్యాది లోకప్రాప్తి;

ఇంతవరకు గంపాదించి పెట్టిన పాపవినాశము చేయకుండుటచే
లభించు అనర్థపరిహారము అనునవి.

నిత్యనై మిత్తి కములనగా- ప్రత్యేక ప్రత్యేక మేగాక, సమ్మిళిత
మైన నిత్యనై మిత్తి కములని యర్థము.

41 శ్లో||-(65)

ఆఫలముల నన్నిటిని విడుచుట యనగా నెట్లు కుదురును?
ముముక్షువునకును, పాపవినాశమువలన అంతఃకరణశుద్ధి కలుగును,
ఆరీతిగా నా కర్మల కుపయోగమున్నది గదా యన్నచో-

“మోక్ష మను నొకేఫలమునకే” యనిచెప్పబడినది.

ఇతరత్ర వీని వినియోగము వేరువేరుగా నుండుటచే ఫలము
వేరగుటయును, శాస్త్రము వేరగుటయును నున్నను, ముము
క్షువువిషయమున- అన్నియు నొకేఫలము నుద్దేశించి యొకేరమయ
మున నొక్కనిచేతనే చేయబడునవగుటచే ఫల మేకమగుట శాస్త్రా
ర్థమేకమగుటయు నొక్కటియే యగుటలో విరోధమేమియును లేదు.

41 శ్లో||-(67)

“శక్తి కాలది” అనగా-

శాస్త్ర మెప్పుడును శక్తినిబట్టియే కర్మలను విధించును. అశక్య
మైన వానిని చెప్పదు-

మనువున్న

“అధిక్షర్వన్ యథాశక్తి ।

ప్రాప్నోతి పరమాంగతిమ్॥

అని చెప్పుచున్నాడు.

ఏతావతా ముముక్షువునకు నిత్యనైమిత్తి కములలోవలె కామ్య కర్మలలోను కొన్ని యంగములు లోపించినను ఫలము లేకుండుట గాని అసర్థముగాని కలుగ నేరదు.

విచ్చిన్నమైనను అసర్థము లేదనుట జ్యోతిష్టోమాది కర్మ లలో నొక్కొక్కదానిని చేయకుండుటలో తాత్పర్యము కాదు. మరి యేమనిన-

మోక్షము లభించువరకును చేయవలసిన కర్మకలాపములో ప్రయాజాదులవలె సంగభూతములగు కర్మలలో నొక్కొక్కకర్మను చేయునపుడు దేశకాలవైపరీత్యములవలన దానిపై కర్మనుజేయ లేకున్నను అసర్థములేదని మాత్రమే తాత్పర్యము.

42 శ్లో॥-(68)

42, 43, 44 శ్లోకములలోని కొన్ని పదములకు విశేషార్థములు వ్యుత్పత్త్యర్థములున్న-

అవిపశ్చితః— వివిధం పశ్యత్ చిత్ యేషాం తే విపశ్చితః—
అనగా బహుజ్ఞులు, తేన భవంతి=అవిపశ్చితః.
అనగా ఉపనిషత్తులను చదివి ఎఱుంగవల
సిన స్థిరాస్థిరపదార్థవివేకము లేనివారు.

వేదవాదరతాః— “వేదేషు-వేదాన్తేషు చ గీయతే”
అన్నచోట వేదశబ్దమునకువలెనే యిచ్చట
కర్మభాగపరమని యర్థము. వేదేవాదాః=
వేదవాక్కులు. అనగా విధి- ఫల- అర్థవాద
వాక్కులు.

కామాత్మానః— కామేషు, ఆత్మా=మనః యేషాంతే.

స్వర్గపరా— స్వర్గః, పరః=పరాయణం=పరమప్రాప్యము.
యేషాంతే, మోక్షవిముఖులు.

జన్మకర్మఫలప్రదాం— జన్మ- కర్మకు ఫలమగునట్లు పైలోకమున
ననుభవించగా మిగిలిన కర్మకును ఫలమని
యెఱుంగవలెను. ఆ కర్మశేషము వలన
గొప్పదిగాని, నీచమైనదిగాని జన్మరావచ్చు
అని శాస్త్రము చెప్పుచున్నది.

42 శ్లో॥-(69)

అవతారికలో-

ఇట్లు కామ్యకర్మలనుగూర్చిన బుద్ధికన్న మోక్షసాధనమగు
కర్మలనుగూర్చిన బుద్ధియొక్క వైభవమును జెప్పి మోక్షసాధనముల
ననుష్ఠించవలెననెడు త్వరను బుట్టించుటకై కామ్యకర్మాధి.....

42 శ్లో॥-(70)

జ్ఞానులు గావించు సకలకర్మలును జ్ఞానప్రచురములై యే
యుండును, ఆకర్మలు ఒకేఫలమగు మోక్షమునకే సాధనము లగు
టచే వానికి ఏకశాస్త్రార్థత్వము. వారితో మోక్షమున కుపయోగించని
కర్మ లెన్నడును చేయనేబడవు. కాబట్టి శ్రమ అధికమున్న పరిమిత
మైనఫలమును ఉండునది కామ్యకర్మలు చేయువారికిమాత్రమే.

42 శ్లో॥-(71)

కామ్యకర్మలనుకూడ ఫలాశను విడిచి చేయుట యంగీకరింప
బడుచున్నది. నిష్కామకర్మయోగమునకు ఫలము యదార్థాత్మ
స్వరూపప్రాప్తియే. ఆస్వరూపము మాత్రము మోక్షమునకు విరుద్ధము

కానేరదు. కాబట్టి మోక్షేచ్ఛ యుండగా బంధకమగు మరీయొక శోరిక యుండరాదు.

42 శ్లో||-(72)

ప్రీతికి తల్లియు హితమునకు తండ్రియును లోకమున ప్రసిద్ధి కలదు.

వేదములు ప్రియమును హితమును బోధించునవి యగుటచే తల్లియు తండ్రియును అవియే యగుచున్నవి.

42 శ్లో||-(73)

తాకిక తల్లిదండ్రులు జన్మలనుబట్టి మారుచుందురు. కాని వేద మను నీతల్లిదండ్రులు అన్నిజన్మలలోను మనలను విడువక అనుసరించు చునే యుండును గాన వేలకొలది యనబడెను.

42 శ్లో||-(74)

సమస్తాత్మలకును కావలసిన చతుర్వధ పురుషార్థసాధనములను, అపురుషార్థపరిహార సాధనములను బోధించుచు నొకప్పుడైనను విడువక యుండుటచే వాత్సల్యాతిశయ శబ్దము వాడబడినది.

42 శ్లో||-(75)

మోసగించుటకా ? కాదు. హితమును బోధించున వగుటచే:

తల్లి రోగముతోనున్న బిడ్డ మందును తిననిచో వెన్నలో నామందును పొదిగి వెన్నను తినుమని చెప్పును. అదిరోగశాంతికి ఉపకరించునుగదా ! అటులనే మరీయొక హితమునకై పర్యవసించు నని యందురా ? కాదు. ఆయా కర్మలను బోధించు ప్రతిప్రకరణము నందును ఆయా కర్మల ఫలములలోనే యవి పర్యవసించుచున్న వగుటచే.

కావున పరమపురుషుని ఆజ్ఞారూపములగు నీ వేదములు మొదటి నుండి చివరవరకును అపరిమిత దుఃఖములతో నేకకూడి మిగుగురు పురుగువలె యేయల్పఫల సాధనములతో బోధించునవి యగుటచే విషము కలసిన మధుపానము నుపదేశించినట్లు కూడనివేయగు చున్నవి. కావున వానిని విడిచిపెట్టుటయే మంచిది. వేదవిరుద్ధమైన దగుచో విడిచిపెట్టమని చెప్పవచ్చును గాని విధించినదానిని విడుచుట ఎట్లు? కర్మలను విధించు శాస్త్రమైనను అప్రామాణికము కావలెను. అవి ప్రమాణములే యైనచో వానిని చేయవద్దని చెప్పచున్న భగవదుక్తి అప్రామాణికము కావలెను అన్నచో చెప్పచున్నాడు.

42 శ్లో||-(76)

ప్రథమమున

“సత్త్వరజస్తమః ప్రచురాః” అని క్రమ మున్నను విడిచి

“మిక్కిలి తమోగుణులైనవారికిని”

అని తమోగుణముతో ప్రారంభించుట లోకమున నున్నవారి ప్రాచుర్యమునుబట్టియే. తమోగుణప్రచురులు లోకమున సధికముగదా! రజోగుణప్రచురు లంతకన్న తక్కువ. సత్త్వగుణప్రచురులు అంత కంటె తక్కువగా నుండురు. ఈవిషయమును సూచించుటకే యీ క్రమ మవలంబింపబడినది. దీనినిబట్టి క్రమముగా ఐహికాముష్మిక మోక్షాభిలాషులగు పురుషులు సూచింపబడుచున్నాడు.

42 శ్లో||-(77)

సద్వైద్యుడు వాతపితృశ్లేష్మప్రకృతులగు పురుషులను పరీక్షించి వారి ప్రకృతికి తగిన మందులను, మందులకు తగిన అనుపానములను, వానికి తగిన పథ్యములను అపథ్యపరిహారములను విధించును. అట్లు చేయనిచో వారు దురుపదేశములచే అపథ్యములను సేవించి నశింతురు.

తాంబూలాదుల కలవాటుపడిన పిల్లలు తల్లిదండ్రులు డబ్బు నీయనిచో దొంగతనమున కలవడి చెడుదురు. అట్లే రజస్తమః ప్రచురులగు పురుషులకు తగిన సాధనములను శాస్త్రము చెప్పనిచో వారును తమ యభీష్టసిద్ధికై తప్పుడుదారులనుబట్టి చెడిపోవుదురు.

వేదమునందు సమ్యక్ములేనివా డొకడు తన శత్రువునుచంపు ఉపాయము నన్వేషించి వైదికునిచే అభిచార హోమములను (చేత బడియొ) ఉపదేశింపబడి వానిఫలమును గాంచి వేదమున నొకింత సమ్యక్ము కలుగగనే ధనాగమనమువృత్తై రాజసకర్మల యందును క్రిమముగా పరమపురుషార్థసాధనములయందును సమ్యక్ము కలవాడై తరించుట కవకాశము కలదు. దాహముతో పీడింపబడువానికి నీటి నీయవలెనా? రసాయనపానము నుపదేశించవలెనా?

మోక్షము నపేక్షించకుండుటకును, తనకు కావలసిన ఫలము నకు సాధనముల నెఱుంగకుండుటకును కారణము తమోగుణము యొక్క ఆధిక్యమే. ఫలములయం దాసక్తి కామసుఖానుభవాభిలాషయు రజోగుణాధిక్యమువలన. కామప్రవణులు దానియందలి అభినివేశమును మరల్పజాలక చెడుదురు.

42 శ్లో||-(78)

పాపకర్మల ప్రాచుర్యముచే చెట్టుగను, పుట్టగను కూడ బుట్టి అచేతనప్రాయులై పురుషార్థయోగ్యత యీషణ్మాత్రమైనను లేనివారగుదురు.

42 శ్లో||-(79)

“నీవిపుడు సత్వగుణ ప్రచురుడ వై యున్నావు” అనుట

“శిష్యస్తేఽహం” అని శరణాగతిచేయుటవలననే.

అర్జున ! శ్లోకమున యీసంబోధన ప్రకృతోపయుక్తముగా నాడబడినది.

సంబోధనవలన సీతకు సత్వగుణప్రచురుడని తెలియబడుచున్నది. అర్జున శబ్దమునకు తెలుపు అర్థము. సత్వగుణము తెలుపును చెప్పెడు శుక్ల శబ్దముచే చెప్పబడును.

అర్జునా ! నీవిప్పుడు సత్వగుణము నధికముగా కలిగియున్నావు. దానిని విడిచి చేయవలసిన కృత్యములను (యుద్ధమును) విడిచి, చేయరాని పనులను (భిక్షాటనాదులను) చేయకుము. దానిచే నీకు సత్వగుణ మడుగునపడి రజస్తమస్సులు తలయెత్తును.

42 శ్లో||-(80)

నిస్త్రైగుణ్యశబ్దము- మూడుగుణములను నిషేధించుచుండగా సత్వగుణమును వృద్ధిపరచుమని యర్థ మెల్లు సిద్ధించునన్నచో.

నిజమే మూడుగుణములును నిషేధింపబడుచున్నవి. కాని ఆ నిషేధము సాంకర్యవిషయము. అనగా సత్వగుణముతో రజస్తమస్సులను కలవనీయకుమని యర్థము. అట్లుగాక సత్వగుణమునుకూడా నిషేధించినచో ముందు

“నిత్యసత్వస్థః”

అనుట తగదుగాదా ! ఆ సాంకర్య మెట్లుపరిహరింపబడుననగా- రజస్తమస్సులను వృద్ధిపరచు ఆహారవిహారములను మార్చుటచే నది సిద్ధించును.

42 శ్లో||-(81)

రజస్తమః ప్రాచుర్యమును తగ్గించుకొనుమనియు సత్వప్రాచుర్యమును వృద్ధిపరచుకొనమనియు విధించుట తగదు. ఏమనగా-

వీనికి ఇది రజస్సు- ఇది తమస్సు. నేను దీనిని వృద్ధిని పొందించుచున్నానని తెలిసి ప్రవర్తించుచున్నాడా? తెలిసినగదా తాను దీనిని మాన్పుకొనగల్గును. వీడు సత్వగుణమునుగాని దాని ఉపాయములనుగాని యెఱుంగజే. ఎఱింగినగదా దానియందు ప్రవర్తించి వృద్ధిని పొందించుకొనగల్గును అని ప్రశ్న ఉదయించును.

దీనికి సమాధానము

గుణములను పట్టుకొని సాక్షాత్తుగా నీవు చేయవలసిన దేదియును లేదు.

“నిర్యోగ జ్ఞేమః ఆత్మవాన్”

అను రెండు సాధనముల నలవరచుకొనుము. అసాత్వికాహారములను సుతరాం దరిచేరనీయకుము వీనివలననే రజస్తమస్సులు తగ్గుటయు సత్వగుణోన్మేషమును సిద్ధించును.

నిర్యోగ జ్ఞేమః

“ఆత్మవాన్” అనుపదముల కర్థమును అనువాదములో చూడుము.

46 శ్లో॥ (82)

అయాప్రయోజనముల నపేక్షించునందరికొఱకును కల్పింపబడినది. లేక స్నానము పానము మొదలగు వివిధ ఉపయోగముల కొఱకై త్రవ్వించబడినది.

46 శ్లో॥-(83)

వేదమున వర్ణము ఆశ్రమము ప్రవరాది భేదములనుబట్టి ధర్మములు వేరు వేరుగా విధింపబడును. అవి యెవరి కెట్లు విధింపబడునో వారిచే నటులనే చేయబడవలెను. వేదమున చెప్పబడినను ముముక్షువునకు మోక్షసాధనముకానిది చేయతగదు. ఇతరవర్ణములకుగాని ఇతర

ఆశ్రములకుగాని ఇతర ఫలాద్ధులకుగాని చెప్పబడిన ధర్మములను తదితరు లాచరింపరాదు.

46 శ్లో॥-(84)

ఈశ్లోకమునందలి బ్రాహ్మణపదమునకు శ్రీ భాష్యకారులు
“వైదికస్య ముముక్షోః”

అని యర్థమును సాయించిరి. కానిచో క్షత్రియున కుపదేశము అన
మంజున మగును గదా! ఆయర్థ మీశబ్దమున కెట్లు వచ్చినదనగా-
(బ్రహ్మ=వేదమును, అణతి=ధ్వనించుచున్నాడు) గాన

“బ్రాహ్మణః”

అని దానికి వ్యుత్పత్తి. (అణ-శబ్దే అను ధాతువునుబట్టి) వేదాధి
కారము బ్రాహ్మణ క్షత్రియ వైశ్యులు ముగ్ధురకును కలదు.

47 శ్లో॥-(85)

కర్మఫల హేతుః-

“కర్మణాం ఫలం తస్య హేతుః”

అని వస్తీతత్పురుషగా జెప్పినచో రెండవపాదముతో పానరుక్త్యము
ప్రసంగించును. కాబట్టి యిచ్చుట కర్మచ ఫలంచ=కర్మఫలే-తయోః
హేతుః అని అని ద్వంద్వము చెప్పవలెను. అనగా- నీవు కర్మకును
ఫలమునకును కారణభూతుడవు కావని యర్థము- ఇది ఉదయపదార్థ
ప్రధానముఅగుటచే శ్రేష్ఠతరము.

అందులకే భగవానుడు ద్వంద్వసమాసమును ప్రశంసించుచు
“ద్వంద్వస్సామాసికస్యచ” అనెను.

ఇచ్చుట వాస్తవమైన కారణత్వము నిషేధింపబడుటలేదు.
అట్లనుసంధించవలదని చెప్పబడుచున్నది.

(1) నిత్యాదికర్మలకు ఫలము-

(1) ఇతరకర్మలు చేయుట కధికారము- స్నానము నిత్యకర్మ, అది సంధ్యావందనమునకు యోగ్యతను సంపాదించును.

సంధ్యావందనము నిత్యకర్మ. అది భగవదారాధనాది శాస్త్రీయకర్మలకు యోగ్యతను కలిగించును.

“సంధ్యాహీనోఽశు చిర్నిత్యం । అనర్హస్సర్వకర్మసు॥”

(2) ఇంతవరకు సంపాదించి కూడబెట్టిన పాపమును పోగొట్టును.

(3) వానిని చేయనిచో అనర్థము కలుగునని శాస్త్రము చెప్పుచున్నదా? చేసినచో నా యనర్థము పరిహరింపబడును.

(4) వానికి ప్రాజాపత్యాది లోకసుఖానుభవము కలదు.

(5) పశు పుత్రాది ప్రాప్తియును కలదు.

(2) ఏదోయొక ఫలవిశేషముతో-

కర్మలను విధించు వాక్యములో కర్మల స్వరూపము మాత్రమే తెలుపబడును. ఆపైన కామాధికారమున స్వర్గాదులతో సంబంధము వినబడుటచే దానికి స్వర్గము ఫలమగుచున్నది. అటులనే మోక్షాధికారమునకూడ మోక్షమనెడు విలక్షణ ఫలముతో సంబంధము వినబడుటచే మోక్షమే దీనికి ఫలమగుచున్నది.

(3) ఫలమునకు నీవు యోగ్యుడవు కావనుటచే ఆకర్మతో సంగము (అనగా యీకర్మనాదియను మమకారమున్ను) నిషేధింపబడినది.

48 శ్లో||-(87)

ఈశ్లోకమున “సజ్జా త్యక్త్వా” అనుచోట సంగ శబ్దమునకు బంధకమగు సంగమని యర్థము.

రాజ్యమునందలి సంగము ఫలద్వారాబంధకము-

బంధువులు మొదలగువారియందలి సంగము యుద్ధమును చేయ నీయక బంధకమగును. ఆరెండును త్యాజ్యములే యగుటచే నిచ్చట విడువదగినవానిలో నారెండును గ్రహింపబడినవి.

అవతారిక-

ఆదవిధములై న తాత్పర్యలింగములలో

“అభ్యాస” యనెడు (మాటిమాటికిని చెప్పట) లింగమును చెప్పగోరి పౌనరుక్త్య శంకను పరిహరించుచు ఈ సామ్యానుసంధాన రూపమగు చిత్తసమవధానమును పదే పదే చెప్పెటకు కారణమును జెప్పచున్నాడు.

49 శ్లో||-(88)

ఈశ్లోకమునందలి “శరణ” శబ్దమునకు

“ఉపాయే గృహరక్షిత్రోః శబ్దశ్శరణ మిత్యయం”

అను యనేకార్థములలో నిచ్చట గృహార్థమే గ్రహించదగినది. బుద్ధికి వాసుస్థానము గృహదులు ఆశ్రయ మెట్లనగా- కర్మయోగమున నిష్ఠను కలిగియుండుమని భావము.

49 శ్లో||-(89)

కృపణః—

“కదర్యే కృపణఃకుద్ర కిం పచాన మితంపచాః”

అను నీ సూక్తులు కదరుని (కుత్సితుని) బోధించును.

అనగా - ఇచ్చట ఫలమునుకోరి కర్మలనుచేయు పురుషులని యర్థము, వాగ్నే యిచ్చట నిందింపబడుచున్నాడు.

51 శ్లో||-(90)

బంధించుటలో బంగారుగొలుసు లైన నేమి? యినుపగొలుసు లైన నేమి? అటులనే ఆత్మను శరీరమును కారాగారములో బంధించుటలో పుణ్యమున్న పాపమున్న సమానము లే. ముముక్షుస్థానములో నున్నవానికి స్వర్గసాధన మగునుకృతమును పాపముకో సమానమే. అతాకికమై యనిష్టసాధన మైనదనెడు పాపలక్షణము యీ పుణ్యమునకును కలదు. ముముక్షువునకు స్వర్గము నరకతుల్యమే.

“ఏ నే వై నిరయాస్తాత ।

స్థానస్య పరమాత్మనః॥

ఈ గీతాశ్లోకమున బంధక మైనపుణ్యపాపముల పరిత్యాగము చెప్పబడినది.

51 శ్లో||-(91)

అనామయం పదు = దీనికి ఒకానొకస్థాన మనిగాని, పరమప్రాప్యమైన పరమాత్మస్వరూప మనిగాని యర్థము. లేక నిష్కామ కర్మ యోగప్రకరణ మగుటచే దానికి ఫలము ఆత్మప్రాప్తిమాత్రమే గాన పరమాత్మాత్మక శుద్ధాత్మస్వరూప మనియును చెప్పవచ్చును.

“పద్యతే = గమ్యతే ఇతిపదం”

అని వ్యుత్పత్తి. ఈమూడును ముక్తునకు సాక్షాత్తుగాగాని పరంపరగాగాని ప్రాప్యములే యగుటచే

“పద” శబ్దముచే చెప్పబడును.

51 శ్లో||-(92)

అవతారిక-

ఈవిధమున జెప్పబడిన పరిత్యాజ్య = పరిగ్రాహ్య విభాగము, యుక్తి గాని శాస్త్రము గాని అవసరములేకయే నీకే స్పష్టముగ నోచరించునని చెప్పబడుచున్నది.

51 శ్లో||-(93)

పుణ్యము పాపము అనెడు సాంసారిక కర్మఫలననే మోహము జనించును, ఆ మోహము ఫలమును కోరక కర్మల నాచరించుటచే నశించును, కారణము లేనిచో కార్యమెట్లుండును ?

51 శ్లో||-(94)

నిర్వేదము (అనగా- వ్యర్థ మనుబుద్ధి) లేకపోవుటకు కారణము యీ మోహమే, మోహస్వరూపముకంటె వేరై దానిఫలన బుట్టు నట్టి కాలువ్య మనునది వేరొండులేదు.

పనికిరానివానిని పట్టి ప్రాకులాడుట, చేయవలసిన వానియందు పెడముఖమును బెట్టుటను, తలంచుకొన్నచో నిర్వేదము (అనగా తనను తానే నిందించుకొనుట) జనించును-

“తత్వజ్ఞానాప దీప్త్యాదేః నిర్వేదస్సాన్వితమాననం”

వస్తుతత్వము నెఱుంగుటవలనను, అపదలు కలిగినను, ఈర్ష్య (గుణములయందు దోషబుద్ధి) జనించినను, నిర్వేదము పుట్టును, అది తనను తానే నిందించుకొనుటలో పర్యవసించును.

51 శ్లో||-(95)

అవతారిక-

జ్ఞానయోగము (స్థితప్రజ్ఞ) అని చెప్పబడి ఉపాయమునకు మొదటిశ్లోకము ఆరంభింపబడుచున్నది.

53 శ్లో||-(96)

సర్వజ్ఞః జై నట్టియు. సర్వశక్తి కలిగియున్నట్టియు పరమకాకు
ణికు జై నట్టియు, భ్రమప్రమాద విప్రలంభాది దోషముల లేకమైనను
లేనట్టి నిరుపాధికబంధు వై నభగవంతునినుండి అని తాత్పర్యము.

53 శ్లో||-(97)

ఇచ్చట (విప్రతిపన్నా అనుచోట) విశబ్దమునకు విరుద్ధమని
యర్థము కాదు. వైశిష్ట్యమని యర్థము. సాక్షాత్ సర్వేశ్వరునినుండి
వినుటచే దీనికి వైశిష్ట్యము కలిగినది.

53 శ్లో||-(98)

శ్లోకమునందలి నిశ్చలమనగా- కలిగినబుద్ధి మాసిపోకుండగ
స్థిరముగ నుండవలెను.

53 శ్లో||-(99)

శ్లోకమునందలి అచలమనగా- ఉండవలసిన అచలత్వము,
అనగా- ఒకేరూపముగా నుండుట. ఫలాంతర దుచితేదముచే నానా
రూపములను దాల్చురాదనియు, విషయాంతరములకు పోనీయరా
దనియును భావము.

లేక

53 శ్లో||-(100)

“శ్రుతివిప్రతిపన్నా”

అనుటచే శ్రవణము విధింపబడుటచే మననముచే (యుక్తులతో
సమాలోచనను జరుపుట) స్థిరీకరణమున్ను, కుయుక్తులచే చలించక
నిలిచియుండు టయు సర్థము.

53 శ్లో||-(101)

సమాధీయతే అస్మిన్ ఆత్మజ్ఞానమితి సమాధిః- మనస్సు, అనగా నూనెధారవలె యఖండ మైనధ్యానమునకు కారణ మైయుండవలెను.

53 శ్లో||-(102)

- (1) యోగమనగా ఉపాయమనిగదా యర్థము- దాని నిచ్చట ఫలముగా చెప్పచున్నారేల ?
- (2) ఆత్మజ్ఞానము నార్జించికదా కర్మయోగము నాచరించవలెను, అట్టి ఆత్మజ్ఞానమే దానికి ఫలమన్నచో ఆత్మశ్రయ దోషము రాదా ?
- (3) శ్రవణ మననముల వలనను గదా స్థితప్రజ్ఞుడు అనుష్ఠానమును సాగించవలెను, అట్టితరి యాస్థితప్రజ్ఞ అనుష్ఠానముచే నెట్లు సాధింపబడును.
- (4) స్థితప్రజ్ఞునకు ఫలము యోగమందురు గదా ! నిశ్చల మైన ప్రజ్ఞాసీతి గాక ఆయోగ మననేది- అను నీప్రశ్నలకు సమాధానముగా ముందుగ్రంథము బయలుదేరుచున్నది.
వెనుకటి ప్రశ్నల కుత్తరములు-

- (1) ఉపాయమైన యోగము సమత్వబుద్ధి, ఫలమైన యోగము ఆత్మసాక్షాత్కారము. కావున విరోధము లేదు.
- (2) ముందుండవలసిన ఆత్మజ్ఞానము శాస్త్రబలమైనపరోక్ష జ్ఞానము, ఫలమైన ఆత్మజ్ఞానము అపరోక్ష సాక్షాత్కారము.
- (3) ఆత్మజ్ఞాన మనగా- వినుటచేమాత్రము కలుగు నిశ్చయాత్మక మైనతత్వజ్ఞానము మాత్రమే జ్ఞాననిష్ఠయనగా- యోగము (ఉపాయమైనది), సాక్షాత్కారము ఫలమైన యోగము, అదిసాధ్యము.

నిశ్చలమైన ప్రజ్ఞాస్థితి యనగా ఆపలమునకు సాధనమైన స్మృతిసంతానము.

ఇట్లానోషములు పరిహరింపబడినవి.

సారాంశము:—

మొట్టమొదట శాస్త్రమువలన ఆత్మతత్వము నెఱుంగవలెను. ఆపైన అవిచ్ఛిన్నమైనధ్యానప్రవాహరూపమైనఉపాసనము. దాని వలన ఆత్మసాక్షాత్కారము.

53 శ్లో||-(103)

కా భాషా ? కిం ప్రభాషేతి ? అను నీరెండుపదములకు పర్యాయత లేదు.

కా భాషా అనగా- ఆతని స్వరూప మెట్లుండునని ప్రశ్న.

కిం ప్రభాషేత- ఆత డేమిప్రసంగించునని వాచికవ్యాపారమును గూర్చిన ప్రశ్న.

ఈశ్లోకమునవాడబడిన కిం శబ్దములు క్రియావిశేషమును ప్రశ్నించుటనే సూచించును.

సమాధిస్థస్య=సమాధి యనగా మనస్సు. దానిస్థితి యనగా దానిని వశమున నిడుకొనుట.

ఈశ్లోకముచే స్థితప్రజ్ఞని వాచిక- కాయిక- మానసిక అను స్థానములు అడుగబడినవి.

కిం ప్రభాషేత-వాచికప్రశ్న.

కిం వ్రజేత-కాయిక ప్రశ్న.

కిం ఆసీత-మానసప్రశ్న.

ఆసనము ధ్యానమునకే గదా !

53 శ్లో||-(104)

అవతారిక-

కరణత్రయవ్యాపారము నడిగిన ప్రశ్నకు ముందు 4 శ్లోకములచే సమాధానము చెప్పబడుచున్నది. అందు ముందుగా-

53 శ్లో||-(105)

హైరణ్య గర్భై రుక్తం-

“దృష్టానుశ్రేవిక విషయ విత్పక్షస్య వశీకార సంజ్ఞావైరాగ్యం”
ఇతి.

దీని కర్థము- చూడబడినట్టియు కర్ణాకర్ణికగా వినబడినట్టియు ఐహిక ఆముష్మిక సమస్త స్థలములయందును విరక్తికలవానికి ఆస్థలములయందు సకలవాసనలును తిరిగి పుట్టనట్లు నశించగా నట్టి యవస్థకు

“వశీకారవస్థ” యని పేరు.

56 శ్లో||-(106)

అనుద్విగ్న అనుచో “విజ్ఞో” ధాతువునకు భయమున్ను, చలిం చుటయును అర్థము.

“వీతరాగభయం”

అనుచోట భయము చెప్పబడుటచే నిచ్చుట చలనమను నర్థమునే గ్రహించవలెను.

అనుద్విగ్న యనుటచే నిర్దుఃఖత్వమాత్రమే వివక్షితము. దుఃఖ మున్నచో యోగమునుండి చలించునుగాదా!

తటస్థించుట యనగా దుఃఖపెట్టుట కారంభించినపుడని యర్థము.

56 శ్లో||-(107)

స్మృహః- రాగశబ్దములు సామాన్యవిశేషవిషయములు కాబట్టి- విశేషశబ్దము దగ్గరగా వినబడినచో సామాన్యశబ్దమునకు ఆ విశేష శబ్దము చెప్పెడు అర్థమును విడిచి మిగిలిన అర్థమునే చెప్పవలెను. ఉదా-“చూతః” అనగా మామిడిచెట్టు అర్థము-

చూతవృక్షః అన్నచో చూత శబ్దమునకు

“మామిడి” అనిమాత్రమే అర్థమును చెప్పవలెను అటులనే యిచ్చటను- స్పృహశబ్దము నామాన్యార్థ బోధకముగాన రాగశబ్దము నకు భావినిషయములపట్ల రాగమని యర్థమును చెప్పవలెను. స్పృహ శబ్దమునకు దానికన్న వేరైన విషయముల పట్ల స్పృహగా నర్థమును చెప్పవలెను.

56 శ్లో||-(108)

ప్రియమైన వస్తువు చేయిజూచినను అప్రియమైన వస్తువు తటస్థించినను రెండును దుఃఖరూపములే. ఆ రెండింటికని కారణమైనట్టిదిగాని ఆ రెండింటిని సూచించు నిమిత్తముకాని హేతువనబడుచున్నది. దానియొక్క దర్శనముచే దానికి తోడైన సమస్త సహకారివర్గమున్ను సిద్ధపడియే యున్నట్లు మన మూహించుకొనవచ్చును. (ఇచ్చట దర్శనశబ్దమునకు జ్ఞానమే యర్థము.) దానిచే శరీరమంతయు కంపించుట ముచ్చమటలు పోయుట మొదలగువానిని బుట్టించు దుఃఖము జనించును. దానికే భయమని పెరు. అట్టిభయము స్థితప్రజ్ఞున కుండరాదు.

56 శ్లో||-(109)

క్రోధలక్షణము—

ప్రియవిశ్లేష అప్రియాగమన హేతుభూతః చేతనాంతరగత దుఃఖహేతుభూత స్వమనో వికారః క్రోధః.

ప్రియవిశ్లేషాదుల వర్తమానము మాత్రమేకాదు. అవి వెనుకటివైనను కావచ్చును రాబోవునవి యైనను గావచ్చును. వానివిషయమైయున్న క్రోధము జనించుట చూచుచున్నాము గదా! గాలి, యెండ, ముల్లు మొదలగు అచేతనపదార్థముల వలననుబాధలు కలుగుచున్నను వానిపై నెవడును కోపించుట చూడలేదు

గాన లక్షణమున అట్టి చేతనశబ్దము వాడబడినది. ఎవడైనను విచ్చి వాడు వానిపైఁగను కోపగించినచో వాని కవి చేతనములే యను భ్రాంతిచేతనే యని చెప్పవలెను. వేరొక చేతనునిపై యనుటచే తనకే దుఃఖమును బుట్టించు తన మనోవికారమును క్రోధ మనరు గాన వేరొకచేతనునిపై యని చెప్పబడెను (అన్తరశబ్దముచే). అట్లొక వేళ జనించినను దానిని నిర్వేదము పశ్చాత్తాపము మొదలగు పేరులతో వ్యవహరింతురు.

క్రోధవశ్యులై నూతబడుట మందుమింగి చచ్చుట చేయువా రన్నను వా రట్లు చేయుట వారి శత్రువులను పాలకులలో మరియొకరో హింసించనలెననియే యట్లు చేయుదురు. ఈమనోవికారము రజో గుణ తమోగుణాధిక్యములచే బుట్టును.

అట్టి క్రోధము స్థితప్రజ్ఞన కుండదు.

56 శ్లో||-(110)

అభినందన మనగా-

అభితో నందనం- అనగా- తత్సంబంధులయందును కాలాం తరములయందును కూడ ఆప్రేమ అనువర్తించుట.

ఇట్లే ద్వేషమున్ను.

56 శ్లో||-(111)

సర్వశః- అనుటచే

చూచుట, వానితోగాని వానినిగూర్చిన ప్రసంగము, విలా సము, పరిహాసము మొదలగువానినికూడ చేయరాదని భావము.

ఈశ్లోకమున ఇంద్రియములను ప్రేరేపించు సంకల్పవిశేషము లను మాత్రమే నియమించుట చెప్పబడినది.

59 శ్లో||-(112)

ఈశ్లోకముచే ఆత్మదర్శనమువలనగాని విషయరాగము పోదని చెప్పబడినది.

59 శ్లో-(113)

ఇచ్ఛత నిరాహార మనగా భోజనమును విడిచి పెట్టుట కాదని
తెలుపుచున్నాడు. ఈవిషయమే ముందు

“న చై కాన్త మనశ్శతః” అనియు,

“యక్తాహార విహారస్య” అనియును చెప్పబడును.

వేదముకూడా

“అత్యాశనా దతీపానాత్” అని చెప్పుచున్నది. మోక్ష ధర్మము
నందును

“దక్షై తాసీద్ద్రియోక్తాని ద్వారాణ్యహార సిద్ధయే”

అని చెప్పబడినది. ఇంద్రియవిషయము లన్నియును

“ఆహార” శబ్దముచే చెప్పబడును. మనము లోకమున వాడు
కొను తిండినిమాత్రమే విడిచిసంతమాత్రమున సకలవిషయములును
పోవు.

60 శ్లో-(114)

విపశ్చితః-

ఇచ్ఛత విపశ్చిత్వ మనగా- శాస్త్రమును చదువుకొనుటచే
కలిగిన పరిగ్రాహ్య పరిత్యాజ్య పదార్థజ్ఞానము,
ప్రమాధీని- అనగా బలవంతులను కలచునవి.

శ్లో! ‘బలవా నిద్రియగ్రామో ।

విద్వాంస మపి కర్షతి ।

మాత్రా స్వప్రా దుహిత్రా చ ।

స వివిక్తాగనే వసేత్ ॥

అను మను వాక్యమును జ్ఞాపకపరచుచున్నది.

శాస్త్రజ్ఞానముచే స్వాధీనమైన మనస్సును కలవానినైనను ఇంద్రియములు పరవశము గావించు చున్నవి. ఇంద్రియములకు రాగాదులే బలము- అవి తొలగినగాని ఇంద్రియములు లొంగవు.

60 శ్లో||-(115)

ఇచ్చట శుభపదముచే హిరణ్యగర్భాదులు ముముక్షువునకు ధ్యేయములు కారని చెప్పబడెను. ఏమనగా-

విష్ణుపురాణములో భావనాత్రయనినిక్మక్తస్వరూపమే ధ్యేయమని నిర్ణయింపబడెను. కర్మభావన, బ్రహ్మభావన, ఉభయభావనయని భావన మూడువిధములు. కర్మభావన కలవారు సామాన్య నూనవులు. బ్రహ్మభావన కలవారు సనకాదులు. ఉభయభావన కలవారు చతుర్ముఖులు. ఈ ముగ్గురును

“నైవధ్యానోపకారకాః”

అని నిషేధింపబడిరి.

ఆశ్రయశబ్దముచే పరిశుద్ధాత్మస్వరూపము భగవత్ప్రాప్తికాముకునకు ధ్యేయముకాదని తెలుపబడినది. అట్టివాని మనస్సు అచ్చట నిలచియుండదు.

61 శ్లో||-(116)

మనస్సు నిర్మల మనగా- రజస్తమస్సులణగి యుండుట, అది సత్వవృద్ధిచేతనే సాధ్యము. అది మనస్సు భగవంతునియందు నిలపిన దుశ్శకముకాదు.

రజస్తమస్సు లడగిన శబ్దాది విషయానురాగము నశించును

61 శ్లో||-(117)

ఈశ్లోకమున నింద్రియములకు విషయములతోగల సంబంధమును మాన్పమని మాత్రము చెప్పబడినదిగాని సుతరాం ఇంద్రియ జయావస్థకాదు. అందుచే సన్యోగ్యాశ్రయ రోషములేదు.

63 శ్లో||-(118)

తన యభీష్టసిద్ధి కడ్డుపడువారిపై మాత్రమేగాక మంచిచెడ్డ
తెలుంగజాలనిసిద్ధిలో నుండునుగాన యిరుగుపొరుగున నున్నవారిపై
కూడా ఆకోపము ప్రసరించును. శ్రీరామచంద్రుడు మనుష్యవిడంబ
నతో సీతాపహరణుట్టమున గ్రోధము నభినయించుచు నెత్తుకొని
పోయిన వాడొక క్రూరరాక్షసుడే యైనను

“సదేవ గన్ధర్వ మనుష్యపన్నగం జగత్సజైలంపరివర్తయామ్యహం |

పురేవ మే చాదుదతీమనిన్దితాం దిశన్తి సీతాం యది నాద్యమైథిలీమ్ ||
అని యుగ్రుడయ్యెనుగదా !

“అభిజాయతే”

అన్నచో అభి=అభితః అను ఉపసర్గచే సిద్ధించిన యర్థము.

63 శ్లో||-(119)

సమ్మోహః:- సమ్=ఏకీకారము. కావున సమ్మోహమనగా
మంచిని చెడ్డను ఒక్కవిధముగనే తలంచుట.

దేహాత్మ భ్రాంతి యనియును చెప్పవచ్చును.

“కిం తేన న కృతం పాపం ?

“క్రుద్ధః పాపం న కుర్యాత్కః ? క్రుద్ధో హన్యా ద్ధురూ నపి”

63 శ్లో||-(120)

ఈశ్లోకమున

“ప్రణశ్యతి”

యనుచో నిత్యమగు నాత్మకు నాశము లేదుగదా ! కావున నాశమనగా
“లేనిదాని వంటిదే”

యని యర్థము. ఆ లేకపోవుట యనగా దానివాస్తవస్వరూపము
గోచరింపక పోవుట

(“ణశ=అదర్శనే” యని ధాతువు) దానికి మూలము దేహాత్మ
ప్రభాంతి, ఆప్రభాంతికి కారణము దేహసంబంధము, అదియే సంసారము.

64 శ్లో||-(121)

ఈశ్లోకమున “చరన్”

అనుపదమునకు తిరస్కరించి వర్తించుట యని యర్థము చెప్పబడినది
అంతియగాని

“చరి-గతిభక్షణయోః”

అను ధాతుసిద్ధ భోగార్థము కాక, గత్యర్థమే గ్రహింపబడినది. గతి
యనగా ఆక్రమణము. పోనిండు భక్షణమని చెప్పినను సంహార
మును దాని కర్థముగాన నదియును సమంజసమే, ఎట్లైనను విషయ
ములను తిరస్కరించుటలోనే పర్యవసానము. తిరస్కరించుటయనగా
అనాదరించుట.

“అనాదరః పరిభవః పరీభావ స్తిరస్క్రియా”

అని కోశముగదా !

64 శ్లో||-(122)

మనః ప్రసాదము=నిర్మలచిత్తత. ఇది ఆత్మదర్శనమునకు
కారణము. ఆత్మదర్శన మైనవానికి దుఃఖ మొక్కటియు నుండ
నేరదు. కాబట్టి ఈశ్లోకమున

“ప్రసాదే...సర్వదుఃఖానాం హనిః”

చెప్పబడినది.

66 శ్లో||-(123)

ఈశ్లోకమున మోక్షసాధనములగు యోగావయవములగు
ప్రత్యాహారధ్యానధారణసమాధు లనబడు నాలుగును కలవానికి
ఫలమైన మోక్షమున్ను ముఖ్యవృత్తితోను తాత్పర్యవృత్తితోను
వెనుకటిది లేనిదే ముందు అవస్థకలుగదని చెప్పబడినది.

67 శ్లో॥-(124)

ఈశ్లోకమున

“హరతి” శబ్దమునకు వినాశ మర్థముకాదు. దృష్టాంతబలముచే చేరవలసిన చోటునకు చేరక మరియొకచోటునకు చేర్చుట చెప్పబడుచున్నది. అనగా- ఆత్మ ప్రవణము కావలసిన దానిని విషయప్రవణమొనర్చునని చెప్పబడుచున్నది.

68 శ్లో॥-(125)

అవతారిక-

“యదా సంహర తే చాయం”

అను శ్లోకమున ప్రారంభించిన ఇంద్రియ నిగ్రహోపదేశమును ఇచ్చట ముగించుచున్నాడు.

68 శ్లో॥-(126)

వెనుక చెప్పిన ఫలమునే యిచ్చుట ప్రశంసించుటచే పునరుక్తి లేదు. 69, 70, 71 శ్లోకములచే వెనుక ప్రజహాతీత్యాది 5వ శ్లోకము మొదలు నాలుగు శ్లోకములచే చెప్పబడిన నాలుగు అవస్థల యొక్క సిద్ధి ముగింపబడుచున్నది.

“విహాయ కామాన్.....“నిస్పృహః”

అనుపదములు

“యతమాన” “వ్యతిరేకావస్థ”

అకు ఉపలక్షణములని గ్రహించవలెను.

70 శ్లో॥-(127)

అవతారిక-

శబ్దాలు విషయములుగానే గోచరించని

“వశీకార”

దశవరకును గల ఆత్మసాక్షాత్కార దశయొక్కస్థితి చెప్పబడినది. ఈదశకు కొంచెము క్రిందదై సన్నహితమైన

“ఏ కేందియావస్థ”

చెప్పబడుచున్నది. అది శబ్దాది విషయము లింద్రియ గోచర మైన పుటికిని వికారమును చెందకుండునట్టి దశ. అది యీశ్లోకమున చెప్పబడుచున్నది.

70 శ్లో||-(128)

నిత్యము నిరవద్యము నిరతిశయమును సగుస్వాత్వానుభవ ఆనందమునందు మునిగియున్నవాడు సత్వరములు దుఃఖమిశ్రములు అల్పములును సగువిషయానుభవానందబిందువులలో సక్తుడు కాడని ముఖ్యతాత్పర్యము.

ఈశ్లోక మొకపాఠమును నేర్చుచున్నది

సముద్ర మెల్లపుడును నీటితో నిండియుండునటుల నీవెల్లప్పుడును ఆత్మానుభవముతో నుండియుండుము, సముద్రము నదీజలములు తనలోనికి రావలెనని కోరనటులనే నీవును విషయానుభవము నాశంపకుము, కోరకున్నను ఆ నీర వచ్చిచేరినను సముద్రము ఏవిధమైన మార్పును చెందనటుల నీవున ఆవిషయానుభవము వచ్చిపడినను ఏవిధముగను ఘోగునుగాని కుంగునుగాని చెందకుము, ఇట్లుండుటచే సముద్రశాంతి కేకొఱతయు లేకుండగ నుండునట్లే నీశాంతికిని భంగము లేకుండ గంభీరముగ నుండగలవు.

70 శ్లో||-(129)

ఈశ్లోకముచే విషయాసక్తి కలవాని కిక నెన్నటికిని శాంతి దుర్లభమే యగునా యనెడు ఆశంక పరిహరింపబడుచున్నది. ఎట్లనగా-

వెనుక టిక్కోకములో చెప్పబడినటుల విషయములను విషయములుగా చూడకుండుటయు అట్లు చూచినను వానిమూలముగ మనస్సు వికరించకుండుటయును సాధించవలెను. అట్లుండవలెననిన దేహాత్మ భ్రాంతిని తొలగించుకొనవలెను. అది తొలగిన శరీరము సంచుగాని తత్సంబంధులయందుగాని మమకారము దొలగును. అది తొలగిన విషయసంపాదనేచ్చ తొలగును. అది తొలగిన విషయ సంగ్రహణము దూరమై శాంతిని బడయగల్గును.

దేహాత్మభ్రాంతిచే మమకారము, దానిచే విషయసంగ్రహణేచ్చ దానిచే విషయసంగ్రహణప్రయత్నములు అందుచే కలుగు సాఫల్యవైఫల్యములచే కలుగు మనఃక్షోభ దానిచే శాంతి భంగమును క్రమముగా కలుగును.

వీనికి వెనుక రెండుశ్లోకములును ఆత్మను సాక్షాత్కరించు ప్రయత్నములో నున్నపుడును యవస్థాభేదములను తెలుపును. ఈశ్లోకములచేతను విషయానుభవ నివృత్తిరూప మగుశాంతి చెప్పబడినదని సారాంశము.

70 శ్లో||-(130)

అవతారిక-

ఈశ్లోకమున పరమప్రయోజనముగా ప్రసక్త మైనసంసార నివృత్తి యనబడు శాంతి యుపసంహరింపబడుచున్నది.

70 శ్లో||-(131)

బాల్యావస్థనుండియు విషయాసక్తుడైనవానికిని ఉత్తరావస్థలో నైనను విరక్తినిచెంది గడచినదానికి వగచు పశ్చాత్తప్త, డైనచో వీని కధికారి కావచ్చును-

ఇక బ్రహ్మచర్యాద్యారంభమునుండియు నీకర్మ మోగస్థితిలో నున్నవానికి వేరుగ చెప్పవలెనా?

70 శ్లో||-(132)

ద్వితీయాధ్యాత్మిక సంక్రమశ్లోకము-

శ్లో|| నిత్యాత్మానందకర్మహా । నోచరాసాజ్ఞాయోగధీః ।

ద్వితీయే స్థితధీలతా । ప్రోక్తా తన్మోహశాంతయే॥

ముందుగా తాత్పర్యము-

ఆత్మ నిత్య మనువిషయ మైనసాంఖ్యబుద్ధితో స్థితప్రజ్ఞావస్థను సాధించు, ఫలసంగరహిత కర్మానుష్ఠానమును గుఱించిన యోగబుద్ధి యర్జునుని యజ్ఞానమును బోగొట్టుటకై ఈ ద్వితీయాధ్యాత్మికమున జెప్పబడినది.



శ్రీ భ గ వ ద్గీ తా-తృ తీ యో ౭ ధ్యా యః.

క ర్మ యో గః.

~~~~~

అ వ తా రి క.

\*వేదాంతములం బ్రతిపాదితుడై, సమస్తములైన యని ద్యాది గోపములను లేశముగూడ లేనట్లు నిరసించి, అనవధికాతి శయాసంఖ్యేయకల్యాణగుణగుణుడును పరబ్రహ్మము నై యొప్పు పురు షోత్తముని ప్రాపించుటకు తత్తదై కాంతి కాత్యంతికభక్తి ఉపాయ మగును. ఆభక్తి వేదసము ఉపాసనము ధ్యానము మొదలైన శబ్ద ములచే జెప్పదగియున్నది: మఱియు నది ముముక్షువునకు ప్రాప్య మైనది. దానికి అంగము ఆత్మయాధాత్మ్యదర్శనము. కావున నిట్లు ముముక్షువునకుఁ బ్రాప్య మైనభక్తిని జెప్పటకుఁగాను ముందు దాని యంగము 'య ఆత్మా౭పహతపాప్కా' ఇత్యాదిప్రజాపతివాక్యము ములచే ప్రతిపాదిత మైనప్రాప్తయగు అనఁగా (భగవత్ప్రాప్తినిగోరు) ఆత్మయొక్క యాధాత్మ్యదర్శన మనియు, అది జ్ఞానయోగముచే

\*ఈశాస్త్రము మోక్షప్రధానమైనది. ద్వితీయాధ్యాయమందు జెప్పబడిన యర్థము సాక్షాత్తుగా మోక్షోపాయముగాదు. కావున నట్టియర్థమును ఇట్టిశాస్త్రమునఁ జెప్పట యసంగతము, అని శంక రాఁగా, నిందు సంగతమే యని నిరూపించు చున్నారు. ఎట్లన, పరమపురుషప్రాప్తి యనెను మోక్షమునకు ఉపాయము భక్తి. భక్తికి అంగము ప్రత్యేకాత్మదర్శనము. దీనికి సాధనములైన కర్మయోగాదుల స్వరూపములే రెండవ అధ్యాయమున జెప్పబడినవి గాన అసంగతి లే దని భావము.

ఏకాంతమనఁగా (ఏకత్రుతంతః) ఒక్కదానియందే నిశ్చయము. అట్టిది ఏకాంతికము. అనఁగా దేవతాంతరిఫలాంతరములను పరిత్యజించి ఈశ్వరునే ప్రాప్యముగాను ప్రాసక్తముగాను దలఁచి వానియందే నెలకొని యుండునట్టిది. ఆత్యంతిక మనఁగా ఆత్యంతమైనది. అంతము లేనిదనుట. ఫలదశయందును నివ ర్తింపకుండునదని భావము. ఉపాయదశ మొదలుకొని ఫలదశవఱకును నశింపక పైపై నిరతిశయముగా పెరుగుచుండున దనుట.



స్థితిః చ న దనియు, జ్ఞానయోగము ఆత్మనిత్యత్వజ్ఞానపూర్వక మైన అసంగకర్మానుష్ఠానమువలన (కర్మయోగమువలన) నిష్పన్న మగు ననియుఁ జెప్పఁబడినది. \*ఆత్మదర్శనము పరవిద్యకు (అనఁగా భక్తికి)

“ఇది మొదలుగా భక్తికి ఆత్మదర్శనము అంగమనుటకుఁ బ్రమాణముల నుదాహరించుచున్నాడు. ‘య ఆత్మా అపహతపాపా విఘ్నో విమృత్యుర్విశోకో విజిఘ్నోఽపిపాస స్మృత్యకామ స్మృత్యకంక్షః సోఽన్వేష్యవ్యసన్ విజ్ఞానీతవ్యః స సర్వాంశ్చ యాకా నాహ్నితీ సర్వా శ్చ కామాన్ యస్తమాత్మాన మనువిద్య విజానాతి ఇతిహ ప్రజాపతిరువాచ’ (ఛాందోగ్య. ౮-౭-౧) ‘ఏజీవాత్మ పాపరహితుఁడును, ముసలితనము లేనివాఁడును, మృత్యువులేనివాఁడును, శోకరహితుఁడును, అకలిలేనివాఁడును, దప్పిలేనివాఁడును, సత్యకాముఁడును, సత్యసంకల్పుఁడును, నగునో నానిని కడకవలయును; నానిని చెలిసికొనవలయును. ఎవ్వఁ డాయాత్మను ఎఱింగి ధ్యానమునేయునో వాఁడు సర్విలోకములను సర్వకామములను బొందును’ అని యర్థము. ఇది దహరవిద్యాప్రకరణము దహరవిద్యయనఁగా హృదయమున దహరాకాశమందున్న పరమాత్మను బొందువిద్య. ఇటు ప్రజాపతికిని ఇంద్రునకును సంవాదమున్నది. ఈసంవాదమున ప్రజాపతి వరుసగా జాగ్రత్తు స్వప్నము సుషుప్తి యనెడియవస్థలలోఁ గూడినప్రత్యగాత్మను ఇంద్రుని కుపదేశింపఁగా నతఁడు ‘నాహమత్ర భోగ్యం పశ్యామి’ ‘ఈ ప్రతిబింబాత్మయందు అమృతత్వాభియత్నాద్విక మైన భోగ్యము నాకుఁ గనుపట్టలేదు’ అని యందందు విముఖుడై మరలమరల నడిగెను. పిదప నతనియోగ్యతను గనుఁగొని ప్రజాపతి ‘ఆశరీరం నా వసన్తమ్ నప్రియాప్రేరే స్పృశతః’ ఛాం. ౮-౧౨-౧ ‘కర్మారబ్ధి మైనదేహమును వీడియున్న యాత్మను (శుద్ధాత్మస్వరూపమును) కర్మఫలభూతము లైనసుఖదుఃఖములు స్పృశింపవు’ అని పరిశుద్ధాత్మస్వరూపమును జెప్పె నని సందర్భము తెలియునది. ఈపరవిద్యాప్రకరణమున పరవిద్య కంగముగా ‘యస్తమాత్మాన మనువిద్య విజానాతి’ అని ఆత్మస్వరూప దర్శనమును జెప్పి, జాగరత స్వప్న సుషుప్తులకు అతీతమై ఆశరీరమై యుండునదిగా నానిని ప్రతివాదించి ‘ఏవమే వైషసంప్రసాదోఽస్మాచ్ఛరీరాత్మముత్థాయ పరంజ్యోతి రుపసంపద్య స్వేన రూపే చాభినిష్పద్యతే’ ఛాం ౮-౧౨-౨. ‘ఇట్లే మిక్కిలి ప్రసన్నుడైన యాయాత్మ యీశరీరమునుండి లేచి పరంజ్యోతిని బొంది తనరూపముతో నిష్పన్నుఁ డగుచున్నాఁడు’ అని పరవిద్యకు ఫలమైన పరంజ్యోతిః ప్రాప్తిని (మోక్షమును) జెప్పి యుపసంహరింపఁబడినది. పరవిద్యకుఁగల ఫలమునే ఆత్మదర్శనమనకును ఇటు ఫలముగా చెప్పుటచే పరవిద్యకు ఆత్మదర్శనము అంగమనుట నిర్ధమము. ఎట్లనఁగా, ఇవట ప్రజాపతివాక్యములు దహరవిద్యం గూర్చినవి. ప్రజాపతివాక్యములందు ప్రోక్తమైన ప్రత్యగాత్మదర్శనమునకు మోక్షమునకు వేఱు ఫలము చెప్పఁబడలేదు. ప్రత్యగాత్మదర్శనము తనంతటనే మోక్షమునకు సాధన

అంగ మెట్లనఁగా ప్రజాపతివాక్యమందు దహరవాక్యముచేఁ జెప్పం బడిన పరవిద్యకు, ప్రాప్త యగు ఆత్మయొక్క స్వరూపదర్శనము 'యస్తమాతాన మనువిద్య విజానాతి' అని యంగముగాఁ జెప్పి, జాగ్రత్స్వప్నసుషుప్తులకు అతీతుఁడైన ప్రత్యగాత్మస్వరూపమును అశరీరముగాఁ బ్రతిపాదించి, 'ఏవమేవైష సంప్రసాదోఽస్మాచ్ఛరీరా త్సముత్థాయ పరంజ్యోతి రుపసంపద్య స్వేన రూపేణాభినిష్పద్యతే' అని దహరవిద్యకుఁ (భక్తికి) గల ఫలమును దానికిఁ జెప్పి, యుప సంహారము నేయఁబడినది. కాబట్టి ఆత్మదర్శనము భక్తికి అంగ మనుట సిద్ధించుచున్నది. ఇంతేకాక తక్కినయెడలఁగూడ \* 'అథ్యాత్మ

మును గానేరదు. అట్లగునని 'వాన్యః పస్తా అయనాయ విద్యతే' ఇత్యాదిగా భక్తియే మోక్షసాధన మనెడిశ్రుతులకు విరుద్ధమగును. మఱియు నిచట జీవప్రాప్తియే ఫలమని చెప్పలేదు. 'పరం జ్యోతి' అని పరమాత్మప్రాప్తియే ఫలముగా విశేషిత మైయున్నది. ఇట్లు పరవిద్యాప్రకరణమందు ఆత్మదర్శనము మోక్షమునకంటె వేఱు ఫలము లేనిదిగాను అనఁగా మోక్షమే ఫలముగాఁ గలదిగాను, అయినను మోక్షము నకు తనంతట సాధనము కానిదిగాను నుండుటం జూడఁగా, అది ప్రాకరణికమైన పరవిద్యద్వారా మోక్షమునకు సాధనమై తన్మూలమున మోక్షఫలము నొసఁగునని యేర్పడుచున్నది. కాన పరవిద్యకు అది అంగ మని తెలియుచున్నది. ఇట్లంగము కానిచో పరవిద్యయొక్క 'ఏవమేవైష' అను ఫలము దీనికిని జెప్పట పొసఁగదు. కాన యీశ్రుతిచేత పరవిద్యకు (అనఁగా భక్తికి) ఆత్మదర్శనము అంగ మగుట సిద్ధము.

\* 'తం దుర్దర్శం గూఢ మనుప్రవిష్టం గుహాహితం గహ్వాకేదంతం పురాణమ్ | అథ్యాత్మయోగాధిగమేన . జహాతి' కఠవల్గీ-౧-౨-౧౨ 'దర్శించుట కలవి గాని వాఁడును, గుహాత్రయములచేఁ గప్పబడుటచే గూఢుఁడైనవాఁడును; శరీరములం దను ప్రవిష్టఁడైనవాఁడును, అందులోను హృదయగుహయందు ఉన్నవాఁడును, దాని లోపలిపస్తువునందు (అనఁగా జీవాత్మయందు) నెలకొన్నవాఁడును, అనాదియైనవాఁడును, (అథ్యాత్మయోగాధిగమేన-విషయములనుండి మరల్చి చిత్తమును ఆత్మయందు లయింపఁజేయుట అథ్యాత్మయోగ మనఁబడును.) అట్టి అథ్యాత్మయోగముచేత, (అధిగమేన-పొందఁబడిన దగు జీవాత్మజ్ఞానముచేత, (తందేవం) పూర్వోక్తలక్షణ లక్షితుఁడైన యాపరమాత్మను, (మత్వా) మననముచేసి-జీవాత్మజ్ఞానము కలిగినచో జీవాత్మకు సమానరూపముగానే పరమాత్మ యుండుటవలన పరమాత్మజ్ఞానముకూడఁ

యోగాధిగమేన జేవం మత్వా ధీరోహర్ష శోకౌ జహాతి' ఇత్యాదులందు, 'జేవం మత్వా' అని విధింపఁబడుచున్న పరవిద్యకు 'అధ్యాత్మ యోగాధిగమేన' అని అంగముగా ప్రత్యగాత్మజ్ఞానమును గూడ విధించి \*సజాయతే మ్రియతేవా విపశ్చిత్' ఇత్యాదులచే ప్రత్యగాత్మస్వరూపమును విశోధించి, 'అహో రణీయాన్' అని యారంభించి యీవాక్యముచే పరస్వరూపమును 'మహాంతం విభు మాత్మానం మత్వా ధీరో న శోచతి' అని తదుపాసనమును, \*నాయమాత్మా

గలుగును గాన జీవాత్మజ్ఞానమును బొంది (అనఁగా ఆత్మదర్శనము లభించి) తన్ములమున పరమాత్మజ్ఞానమును బడసి, (ధీరో...జహాతి) ధీరుఁడు విషయలాలాభముల వలనఁ గలుగు హృద్ శోకములను బొందఁడని యర్థము. పరమాత్మజ్ఞాన సే భక్తి. దీనికి 'అధ్యాత్మయోగాధిగమేన' అను ప్రత్యగాత్మజ్ఞానము (ఆత్మదర్శనము) అంగముగా విధింపఁబడుట తెలియునది.

\*సజాయతే మ్రియతేవా విపశ్చిత్' కఠ-౧, ౨-౧౮ అని దీనిచే ప్రత్యగాత్మ స్వరూపము (అనఁగా దాని నిత్యత్వాదులు) విశోధింపఁబడినవి. ఇదియే ప్రథమ పట్టాంశము. ద్వితీయతృతీయ పట్టాంశములే 'అహోరణీయాన్' ఇత్యాదులచే జెప్పఁబడుచున్నవి. 'అహోరణీయాన్మహతో మహీ యా నాత్మాప్య జన్తోర్నిహిన్' గుహాయాం । తమక్రతుః పశ్యతి వీతశోకోధానుః ప్రసాదా నృహిమాన మాత్మనః॥ ౨౦॥ అసీనో దూరం వ్రజతి శయానో యాతి సర్వతః । కస్తం మదామదం జేవం మదన్యో జ్ఞాతుమర్హతి॥ ౨౧॥ ఆశరీరం శరీరేషు అనవన్ద్యవస్థితమ్ । మహాంతం విభు మాత్మానం మత్వాధీరో న శోచతి॥ ౨౨॥' కఠ-౧-౨-౧౦- ఇందు ప్రత్యగాత్మయం దంతర్వామి యైయందు పరమాత్ముని స్వరూపమును జెప్పచున్నాఁడు. (అహోః) సమస్తాచేతనములకంటెను సూక్ష్మమగు చేతనమునకన్న (అసీయాన్యో మతీతసూక్ష్మః ధై నవాఁడు, మతీత సూక్ష్మఁడగుటచే వానిలోపలఁ బ్రకేళింప) దగిననాఁ డగుట, (మహతః) గొప్పనియైన అకాశాదుల కంటెను, (మహీయాన్) మతీత పెద్దవాఁడును-తనచే వ్యాప్యముకాని వస్తువు లేనివాఁడగుట, (అస్య జన్తోః 'సజాయతే' అని మంత్రద్యయముచే నిర్దేశింపఁబడిన యీప్రత్యగాత్మకు, (ఆత్మా) లోపలఁ బ్రవేశించి నియమించువాఁడు, (గుహాయాం నిహితః) హృదయమం దున్న వాఁడును, (తం) అట్టిపరమాత్ముని, (అక్రతుః) కామ్యకర్మాదిరహితుఁడగుచు, (ధాతుః) ధారకుఁడైన పరమాత్మయొక్క, (ప్రసాదాత్) ప్రసాదమువలన, (ఆత్మనః) తనకు, (మహిమానం) మహత్త్వము సంపాదించువాఁడైన-తన సర్వజ్ఞత్వాది గుణములు ఆవిర్భవించుటకు హేతుభూతుఁడైన యాపరమాత్మును, (యదా వశ్యతి)

ప్రవచనేన లభ్యో నమేధయా నబహునా శ్రుతేన | యమేనైష  
వృణుతే తేన లభ్యస్తస్యైష ఆత్మావివృణుతే తనూం స్వామ్' అని

ఎప్పుడు చూచునో, (తదాపీతతోకోభవతి) ఆప్పుడు దుఃఖము వీడినవాడగును॥౨౦॥  
'ధాతుః ప్రసాదాత్' అని ప్రసాదశబ్దముచే చెప్పబడిన భగవదనుగ్రహము లేనట్టి  
వానికి పరమాత్మునితత్త్వము అత్యంతము లోకాతీతమైనదిగావున తెలియ నలవికా  
దనుచున్నాడు. 'కూర్పుండియు దూరము పోవువాడును పరుండువాడై అంత  
టను దిరుగువాడును హర్షాహర్ష విరుద్ధదర్శములు గలవాడు నయిన యాదేవుని  
నాకంటె నన్యుడైవ్వఁడు తెలియఁగలడు' అని యర్థము. కూర్పుండియే దూరము  
పోవుట మొదలైన ధర్మములు తక్కినవారియొడల విరుద్ధములుగా దోచినను సర్వా  
త్ముఁడగుటచే భగవంతునియందు జీవునిద్వారా పాపగియు నున్న వని భావము॥  
౨౦॥ (అశరీరమ్) కర్మకృత మైనశరీరము లేనివాడును, (అనవశ్లేష శరీరేషు)  
అష్టిరశరీరములందు, (స్థితమ్) నిత్యుడగుటచే నున్నవాడును, (మహాంతం విభం)  
మహావైభవశాలియైనవాడును అగు, (ఆత్మానం) పరమాత్మను, (మత్త్వా) మననము  
చేసి, (ధీరోనతోచతి) ధీరుఁడు దుఃఖము నొందఁడు అని యర్థము. ఇందు మొదట  
'ననాయతే' అని ఆత్మస్వరూపము చెప్పఁబడినది. ఇదియే మొదటి పట్టాంశము  
'అణోరణీయాన్' అని పరమాత్మస్వరూపమును 'మహాంతం విభుమాత్మానం' అని  
తదుపాసనమును జెప్పఁబడినది. ఇదియే మధ్యపట్టాంశము. 'నాయమాత్మా.  
అని తదుపాసనము భక్తిరూప మగుట చెప్పఁబడినది. ఇదియే తృతీయపట్టాంశము  
అని క్రమము తెలియునది.

\*'నాయ మాత్మా ప్రవచనేన లభ్యోన మేధయా న బహునాశ్రుతేన |  
యమేనైష వృణుతే తేన లభ్యస్తస్యైష ఆత్మావివృణుతే తనూం స్వామ్'॥ కఠ-  
౧-౨-౨౩ (అయం ఆత్మా) ఈపరమాత్మ, (ప్రవచనేన) ప్రవచనఫలమైన మననము  
చేత, (న లభ్యః) లభ్యుఁడుగాఁడు. (బహునాశ్రుతేన) మిక్కిలి శ్రవణముచేత  
(నలభ్యః) లభ్యుఁడు గాఁడు (ఏషః) ఈ పరమాత్మ, (యం) ఏజీవాత్మను, (వృణుతే)  
వఱించునో, (తేన) అజీవాత్మచే, (లభ్యః) పొందఁదగినవాడు, (ఏషః) ఈపరమాత్మ,  
(తస్య) భగవత్ప్రియుఁడైన అజీవాత్మునికి (స్వాం) తనవైన, (తనూం) ఆప్రాకృత  
దివ్యమంగళవిగ్రహమును, (వివృణుతే) ప్రకాశింపజేయుచున్నాడు అని యర్థము.  
ఇందు 'న ప్రవచనేన' 'న మేధయా' ఇత్యాదులంబట్టి కేవలములైన మనన నిధి  
ధ్యాసనశ్రవణములను నిషేధించి జీవుని భగవంతుఁడు వఱించుటకు హేతుభూతమైన  
గుణవిశేషమగు భక్తిని విధించుట తెలియునది. అనఁగా మననాదులు భక్తిరూపమును  
బొందిననే భగవత్ప్రీతికరము లగు నని భావము.

యా యపాసనము భక్తిరూపమగుటయును బ్రీతిపాదించి \*విజ్ఞాన సారధి ర్యస్తు మనఃప్రగ్రహవా న్నరః । సోఽధ్వనః పార మాహ్నీతి తద్విష్ణోః పరమంపదమ్' అని పరవిద్యాఫలమును జెప్పి ఉపసంహారము చేయబడినది. ఇటమీఁద నాలుగధ్యాయములచేత ప్రాప్త యగు ప్రత్యేకాత్మయొక్క యీచెప్పబడిన దర్శనమే దానిసాధనములతో గూడ విస్తరించి చెప్పబడుచున్నది.

1

అర్జున ఉవాచ :

శ్లో॥ జ్యాయనీ చే త్కర్మణస్తే మతా బుద్ధి ర్జనార్దన ।

తత్కిం కర్మణి ఘోరే మాం నియోజయసి కేశవ॥ 1

టీ. సేజనార్దన=టక్కష్టా, \*బుద్ధిః=బుద్ధి-జ్ఞాననిష్ఠ, కర్మణః=కర్మమునకంటె, జ్యాయనీ=శ్రేష్ఠమయినదని, తే=నీయొక్క, మతా చేత = అభిప్రాయ మైనయెడల, కేశవ = కృష్ణా, తత్ = అప్పుడు, ఘోరే=భయంకరమగు-ఆత్మదర్శనవిరోధి యైన యనుట, కర్మణి=యుద్ధాదికర్మమునందు, మాం=నన్ను, కిం నియోజయసి = ఏల ప్రవర్తింపఁ జేయుచున్నావు ?

\*'విజ్ఞానసారధిః...పరమం పదమ్' కఠ-౧-౩-౯, ఎవఁడు విజ్ఞాన మనెడు సారధిఁగలిగి మనస్సుయొక్క నిగ్రహము గలవాఁడును) అనఁగా సమాహితచిత్తం డును) శుచియు విద్వాంసుఁడునగునో వాఁడు సంసార మార్గముయొక్క పారమైన విష్ణునియొక్కొప్పదమును (అనఁగా వైకుంఠమును) బొందును. ఇట 'విజ్ఞానసారధిః' అని ప్రత్యేకాత్మజ్ఞానమునకు 'విష్ణోః పరమం పదమ్' అను పరవిద్యాఫలమే చెప్పిం బడుటచేతను మఱివేటాఫలము దానికి లేమిచేతను అది పరవిద్యకు అంగ మనుట సిద్ధమని స్థాపిత మైనది.

\*ఇట బుద్ధియనఁగా జ్ఞాననిష్ఠ గ్రాహ్యము. పూర్వము కర్మమునకంటె జ్ఞానము శ్రేష్ఠ మని చెప్పలేదు. కాని, స్థితప్రజ్ఞతాప్రవరణమున, కర్మము జ్ఞాననిష్ఠకు సేతువనియు జ్ఞాననిష్ఠయే ఆత్మదర్శనమునకు సేతువనియు చెప్పబడినది. ఇట్లాత్మదర్శనమునకు జ్ఞాననిష్ఠ అవ్యవహితమైన సాధన మగుటచే కర్మమునకంటె శ్రేష్ఠమని, చెప్పకపోయినను, సిద్ధించినది గాన నర్జునుఁ డిట్లడిగెను.

తా. జన్మదానా, కర్మముకంటెను జ్ఞానమే మేలనుట నీకు సమ్యుత మయ్యెనేని హింసాత్మిక మగుటచే నతిక్రూర మైన యుద్ధాది కర్మమునందు నన్ను నియోగింప నేల ?

2

(“జ్ఞాననిష్ఠయే ఆత్మావలోకనమునకు సాధనము. కర్మనిష్ఠ యాజ్ఞాననిష్ఠకు సాధన మైనది. ఆ జ్ఞాననిష్ఠ, సర్వేంద్రియముల యొక్కయు మనస్సుయొక్కయు శబ్దాదివిషయవ్యాపారములు ఉడు గుటచే కలుగుచున్నది” అని చెప్పితివి. సర్వేంద్రియవ్యాపారవిరతిచే సిద్ధించెడి ఆత్మదర్శనము సాధింపవలసిన దని కోరినచో, సకలకర్మ నివృత్తిపూర్వక మగుజ్ఞాననిష్ఠయందే పవర్తించునట్లు నన్ను నియో గింపవలయును గాని, సర్వేంద్రియవ్యాపారరూపమై కాబట్టియే ఆత్మ దర్శనమునకు విరోధి యగుటచే ఘోర మైయుండు యుద్ధాది కర్మము

3

నందు న న్నేల నియోగించెద వని భావము.

శ్లో॥ వ్యామిశ్రేణైవ వాక్యేన బుద్ధిం మోహయసీవ మే ।

4

5

తదేకం వదనిశ్చిత్త్య యేన శ్రేయోఽహ మాప్నుయామ్॥ 2

టీ. వ్యామిశ్రేణ ఏవ=మిశ్రిత మగుటచే పరస్పరము విరుద్ధమే యైయుండు, వాక్యేన = మాటచేత, మే = నాయొక్క, బుద్ధిం=మన స్సును, మోహయసీవ = భ్రమింపఁ జేయుచున్నట్లున్నావు, తత్ = ఆ కారణమువలన, యేన=ఏవాక్యముచేత, అహం=నేను, నిశ్చిత్త్య= (అనుష్ఠింపవలసినదానిని) నిశ్చయించి, శ్రేయః=మేలును-పరమపురు షార్థమును, ఆప్నుయాం=పొందుదునో, ఏకం = మిశ్రముకాని ఒక్క మాటను, వద=చెప్పము.

తా. కర్మజ్ఞానమిశ్ర మగుటచే పరస్పరము విరుద్ధముగానుండు

6

వాక్యముచే నీవు నాబుద్ధిని భ్రమింపఁజేయునట్లు తోచుచున్నది.

ఎట్లచి 'ఆత్మావలోకనమునకు సాధనభూత మై సర్వేంద్రియవ్యాపార నివృత్తిరూపమైన జ్ఞాననిష్ఠకు, దానికి వ్యతిరేక మై సర్వేంద్రియ వ్యాపారప్రవృత్తిరూప మైన కర్మనిష్ఠయే సాధనము, దానినే చేయుము' అనువాక్యము విరుద్ధమును మిశ్రమునే యగును. కావున మిశ్రముకాక ఒక్కవిధముగ నున్నయేవాక్యముచేత నే ననుష్ఠింప వలసినదిది యని నిర్ణయించుకొని శ్రేయముఁ బొందుదునో అట్టి మూటను జెప్పుము.

శ్రీభగవానువాచ :

॥ లోకే<sup>7</sup>స్మిన్ ద్వివిధా<sup>8</sup> నిష్ఠా<sup>12</sup> పురా ప్రోక్తా<sup>12</sup>మయా<sup>12</sup>నఘః ।

జ్ఞానయోగేన<sup>7</sup> సాఙ్ఖ్యేనాం<sup>8</sup> కర్మయోగేన<sup>12</sup> యోగినామ్ ॥ 3

టీ. అనఘ = పాపరహితుఁడా, స్మిన్ లోకే = యీలోక మందు, సాఙ్ఖ్యేనాం = జ్ఞానులకు, జ్ఞానయోగేన = జ్ఞానయోగము చేతను, యోగినాం = కర్మయోగులకు, కర్మయోగేన = కర్మయోగము చేతను, నిష్ఠా = అనుష్ఠానక్రియము, ద్వివిధా = రెండువిధములుగా, పురా = ముందే, మయా = నాచేత, ప్రోక్తా = చెప్పబడినది.

12

తా. పాపరహితుఁడవగు అర్జునా, నేను ముందు చెప్పినదానిని నీవు చక్కగా అవధరింపలేదు. నానావిధములైనయధికారులచే నిండియున్న యీలోకమునందు సాంఖ్యులకు జ్ఞానయోగమును, కర్మయోగులకు కర్మయోగమును, అని రెండువిధములైన నిష్ఠలు ఆయా యధికారులకు తగినట్లు వేరువేరుగానే పూర్వము నేను చెప్పితిని

9

గాని మిశ్రముగాఁ జెప్పలేదు. లోకమునందలి పురుషులకు ఎల్లవారి కిని మోక్షాభిలాష కలిగినప్పడే జ్ఞానయోగమునందు అధికారము

10

కలుగదు. అయినను, మొదట ఫలము నుద్దేశింపక పరమపురుషా రాధనరూపములుగా రకమ్మలను జేయుట యనడికర్మయోగానుష్ఠా

11

సముచేత మనస్సులోని దోషములను నిర్మూలము గావించి దానివలన  
నిందియములకు విషయవ్యాకులత్వము లేకుండునట్లు చేసి, పిదపనే  
జ్ఞానయోగమునం దధికారము పొందవలయును. ఇదియే క్రమము.  
'యతః ప్రవృత్తిర్భూతానాం యేన సర్వమిదంతతం || సర్వకర్మణా త  
మభ్యర్థ్య సిద్ధివిద్వత్సమానవః ||' (చూడు అధ్యాయము, ౧౮ శ్లో. ౪౬)  
అని కర్మములు పరమపురుషారాధనైకరూపము లని మీఁదఁ జెప్పఁ  
బడినది. ఇట్ల కూడ విషయవ్యాకులము లగు నిందియములు గల  
వారికి 'కర్మణ్యే వాధికారస్తే' అని ఫలోద్దేశములేని కర్మయోగమే  
అనుష్ఠింపఁదగిన దని విధించి, ఆయోగముచేత విషయవ్యాకులత్వ  
రూపమైన మోహమును దాటినబుద్ధి గలవారికి 'ప్రజహతి యదా  
కామాన్' ఇత్యాదులచే జ్ఞానయోగము చెప్పబడినది. కాబట్టి  
సాంఖ్యులకే జ్ఞానయోగముచేత స్థితి చెప్పబడినది. యోగులకన్ననో  
కర్మయోగముచేత చెప్పబడినది. సంఖ్య అనఁగా బుద్ధి, దానితోఁ  
గూడినవారు సాంఖ్యులు- అనఁగా ఆత్మైకవిషయ మగుబుద్ధితో  
సంబంధించినవారు సాంఖ్యులు. దానికిఁ దగనివారు కర్మయోగము

13

నకు అధికారులగు యోగులు. ఇట్లు విషయవ్యాకులబుద్ధులకు కర్మ  
యోగమునం దధికారమును అవ్యాకులబుద్ధులకు జ్ఞానయోగమునం  
దధికారమును వేరువేరుగాఁ జెప్పబడినది కాన రెంటిని గలిపి  
యొక్కఁడే చేయవలయునను విరుద్ధవిషయమును జెప్పలే దని  
భావము.

14 15

అవ, లోకమునం గలపురుషుల కెవరికైనను మోక్షాపేక్ష  
కలిగినచోడనే జ్ఞానయోగము నాచరించుట కష్ట మనుచున్నాడు.

16

శ్లో॥ సకర్మణా మనారమ్భా నైష్కర్మ్యం పురుషోఽశ్నుతే ।  
న చ సస్మ్యసనాదేవ సిద్ధిం సమధిగచ్ఛతి॥

4



టీ. పురుషః = పురుషుడు, కర్మణాం = నిత్యనైమిత్తికాది శాస్త్రీయకర్మములయొక్క, అనారంభాత్ ఏవ=చేయుటకు మొదలు పెట్టకుండుటవలననే, నైష్కర్మ్యం=జ్ఞాననిష్ఠను, న అశ్నుతే = పొందడు. సన్న్యసనాదేవ-(ఆరంభించిన శాస్త్రీయకర్మలను) విడిచి సంతమాత్రముననే, సిద్ధిం = జ్ఞాననిషాదూప మైన సిద్ధిని, న సమధి గచ్ఛతి=పొందడు.

తా. పురుషుడు శాస్త్రీయ మైన కర్మము లారంభింపకుండిన మాత్రముననే జ్ఞాననిష్ఠను బొందడు. ఆరంభించిన శాస్త్రీయకర్మములను విడిచినంతమాత్రమునను జ్ఞాననిష్ఠను బొందు ననుటయు యుక్తముగాదు. ఏలనగా ఫలసంగములేక పరమపురుషారాధన రూపముగా నాచరింపబడునట్టి కర్మము చేతనే యాజ్ఞానయోగసిద్ధిని పొందవలయునుగాన యది లేక యాజ్ఞాననిష్ఠను బొందడు. ఫలము నుద్దేశింపని కర్మములచే గోవిందుని ఆరాధింపకయు, అందువలన అనాదికాలమునుండి వచ్చుచున్న యనంతపాపసమూహములు నశింప కయు, నుండువారికి అవ్యాకులము లైనయింద్రియములతో ననుష్ఠింపవలసిన జ్ఞాననిష్ఠ సంపాదించుట కష్టము. 17

అవ. దీనినే యుపపాదించుచున్నాడు. 23

18      20      22      21  
స్లో॥ స హి కశ్చిత్ శ్చణమపి జాతు తిష్ఠ త్యకర్మకృత్ ।

19  
కార్యతే హ్యవశః కర్మ సర్వః ప్రకృతిజై ర్గుణైః॥ 5

టీ. కశ్చిత్ = ఎవడుగాని, జాతు=ఒకవర్ణుడును శ్చణమపి = శ్చణకాలమైనను, అకర్మకృత్=కర్మమును చేయనివాడై, నతిష్ఠతి= ఉండడు, హి=ఏకారణమువలన, సర్వః=ఒక్కొక్కఁడును, అవశః= అన్వతంత్రుడై, ప్రకృతిజైః = ప్రకృతिसంభవము లైన, గుణైః = సత్త్వరజస్తమోగుణములచేత, కర్మ (ప్రకృతి)=కర్మమును (గూర్చి) కార్యతేహి=ప్రవర్తింపజేయబడుచున్నాడు గదా.

తా. ఈలోకమున ఎర్తించువాఁ డొక్కఁడైనను ఎప్పుడేని  
క్షణమాత్ర మేనియు కర్మము చేయక యుండుటలేదు. 'నే నేమి  
యును జేయను' అని నిశ్చయించుకొన్నను ప్రకృతిజన్యము లై  
ప్రాచీనకర్మవాసనానుగుణముగాఁ బెరిగియున్న సత్త్వరజస్తమో  
గుణములు ఎల్లవారిని స్వవశము చేసికొని తమతమకుఁ దగినపనుల

24

యందు ప్రవర్తింపఁజేయుచుండును. (కావున కర్మయోగముచే

25

పూర్వపాపసంచయమును నశింపఁజేసి దానివలన సత్త్వాదిగుణములను

26

వశపఱుచుకొని నిర్మలాంతఃకరణముతో జ్ఞానయోగమును సంపా  
దింపవలయు నని భావము). 26

అవ. కర్మయోగము చేయక వేఱువిధమున జ్ఞానయోగమును  
సంపాదింపఁ బూనువాఁడు మిథ్యాచారుఁడనుచున్నాఁడు.

శ్లో॥ కర్మేంద్రియాణి సంయమ్య య ఆస్తే మనసా స్మరన్ ।

27

ఇంద్రియాథాన్ విమూఢాత్మా మిథ్యాచార స్స ఉచ్యతే॥ 6

టీ. యః=ఎవఁడు, కర్మేంద్రియాణి=వాక్పాణిపాదపాయూపస్థ  
లనెడికర్మేంద్రియములను, సంయమ్య = అడఁచి, ఇంద్రియాథాన్ =  
శబ్దాదివిషయములను. మనసా=మనస్సుచేత, స్మరన్ = తలఁచుచు.  
ఆస్తే = ఉన్నాఁడో, విమూఢాత్మా = మోహమును జెందిన మనస్సు  
గల, సః=ఆపురుషుఁడు, మిథ్యాచారః = కపటాచారము గలవాఁ  
డని, ఉచ్యతే=చెప్పఁబడుచున్నాఁడు.

తా. ఎవ్వఁడు, వాక్పాణిపాదపాయూపస్థ లనెడి కర్మేంద్రియ  
ముల నిగ్రహించినను మనస్సుచే శబ్దాదివిషయములను చింతించు  
చుండునో అట్టిమూఢాత్ముఁడు కపటాచారము గలవాఁడని చెప్పఁ  
బడును. (కర్మయోగము చేయక పాపములు నశింపవు బాహ్యంతః

కరణములను జయింపబడవు. అట్టివాడు ఇంద్రియనిగ్రహము చేసి  
కొని ఆత్మజ్ఞానముకొనుట పూనినను మనోనిగ్రహము లేనివాడుగాన  
విషయాసక్తిగలిగి, ఆయాత్మయెడల తనమనస్సు విముఖము గావింపఁ  
బడుటచే, విషయములనే స్మరించుచుండును. వానియద్వేష్యము ఆత్మ  
జ్ఞానము; ఆచారము విషయస్మరణము. ఇట్లు ఉద్వేష్య మొకటియు  
ఆచారము మఱియొకటియు నై యున్నది. కాబట్టి వాడు మిథ్యా  
చారుడనబడుచున్నాడు. అట్టివాఁ డాత్మజ్ఞానమునకై యుద్య  
మించి, దానికి విసరీతుఁడై మిక్కిలి నశించునని యర్థము.)

29

శ్లో॥ యస్త్వింద్రియాణి మనసా నియ మ్యారభతేఽర్జున ।

కశ్చేంద్రియైః కర్మయోగ మసక్త స్స విశిష్యతే॥

7

టీ॥ షో అర్జున=అర్జునా. యస్త్వి=ఎవ్వఁడైతే, ఇంద్రియాణి=  
ఇంద్రియములను. మనసా=మనస్సుచేత, నియమ్య=అణచి. అసక్త  
స్సన్=ఫలసంగము లేనివాడై, కశ్చేంద్రియైః = తమంతటనే కర్మ  
మునం దాసక్తమైన కశ్చేంద్రియములచేత, కర్మయోగం=కర్మ  
యోగమును, ఆరభతే = ఆచరించుచున్నాఁడో, సః = వాడు, విశి  
ష్యతే=జ్ఞాననిష్ఠునకంటె శ్రేష్ఠుడగుచున్నాడు.

30

తా. \*పూర్వము చేసిచేసి యలవాటుపడియుండు కర్మముల

\*ఆనఁగా మనకు ఇంతకుముందు చేసిచేసి యలవాటుపడియుండు విషయముల  
వంటివే శాస్త్రీయకర్మము లగునుగాని వేఱుకావు. మనయింద్రియములు స్వాభావి  
కముగా తమంతటనే కర్మములం దాసక్తములై యుండును. ఇట్టి యింద్రియములతో  
అట్టి కర్మములను అనుష్ఠించుట మిక్కిలి మోరమగుటయేగాక యేప్రమాదమును కలుగ  
నీయదు. ఇట్లు అలవాటుపడియున్న కర్మములే కలదై కాబట్టి యేప్రమాదమును  
గలుగనీయనిచైన కర్మయోగమును బూనినవాఁడు, అలవాటుపడియున్నది కానిదై  
కాబట్టి ప్రమాదమును గలుగనిచ్చున దగుజ్ఞానయోగమును బూనినవానికంటె,  
సక్తికుడగుచున్నాఁడని భావము.

వంటినే యగు శాస్త్రీయకర్మముల నాచరించునపుడు (త్వ కృత్సు శ్లో)త) జి హ్యహూణము లనెడి) జ్ఞానేంద్రియములను ఆత్మావ లోకసప్రవృత్త మైనమనస్సుచేత నిగ్రహించి, తమంతటనే కర్మా సక్తము లైన యాయుండియములచేత ఎవ్వఁడు ఫలాభిలాష లేని వాడై కర్మయోగము నాచరించునో అట్టివానికి ప్రమాదములు కలుగ నేరవు. కనుక సతఁడు జ్ఞాననిష్ఠుఁ డైనపురుషునికంటె శ్రేష్ఠుఁడు.

31

శ్లో॥ నియతం కురు కర్మ త్వం కర్మజ్యాయో హ్యకర్మణః ।

శరీరయాత్రాపి చ తే న ప్రసిద్ధ్యే దకర్మణః॥

8

టీ. త్వం=నీవు, నియతం=ఎడ తెగనిసంబంధము గల, కర్మ = నిత్యనైమిత్తికాదికర్మములను, కురు=చేయుము. అకర్మణః = జ్ఞాన నిష్ఠకంటె, కర్మ=కర్మనిష్ఠ, జ్యాయో హి=శ్రేష్ఠము గదా, అకర్మణః= కర్మనిష్ఠ లేని-కర్మముల నాచరింపని, తే=నీకు, శరీరయాత్రాపిచ= శరీరధారణముగూడ, న ప్రసిద్ధ్యే=సిద్ధింపదు.

తా. అనాదివాసనవలన జనులకు ప్రకృతिसంసర్గము కలుగు చున్నది. ఆప్రకృతియొక్క గుణములు దానిదాని కనుగుణము లైన పనులను జనులచే చేయించుచునే యుండును గాని వారిని మార కుండనీయదు. కాబట్టి దానిసంసర్గమువలన జనులకు కర్మములు నియ తములై (గట్టిగా నేర్పబడినవై) వారి నెడతెగక సంబంధించి యుండును. ఇట్లు కర్మము, ఎడ తెగనిసంబంధమువలన అలవడినదై, కావున సుకరమై, ప్రమాదము కలుగనిదై, యుండుటచేత కర్మము లను జేయుము. జ్ఞాననిష్ఠయో ఇంతకుఁ బూర్వము అలవాటుపడినది కాదు; మఱి కర్మమువలె ఎడ తెగని సంబంధము గలదియు కాదు; కావున దుష్కరమును ప్రమాదయుక్తము నగును. కాబట్టి జ్ఞాన యోగాధికారికిఁగూడ జ్ఞాననిష్ఠకన్న కర్మనిష్ఠయే హెచ్చు. మఱియు కర్మముల నాచరింపునపుడు ఆత్మస్వరూపవిషయజ్ఞానముచేత ఆస్మకు

అకర్మత్వమును అనుసంధానముచేయుట వెంబడినే చెప్పబడెడిని. కావున జ్ఞానయోగమును సంబంధించిన ఆత్మజ్ఞానము కర్మయోగము నందును అంతగృహియైయున్నది. ఇట్లు నియతముగ అలవడియుండుట వలన సుకరమై అప్రమాదమై యుండుటయేగాక ఆత్మజ్ఞానముగూడ లోపలఁ గలదై యుండుటచేతను కర్మయోగమే మేలైనది. 'జ్ఞాన నిష్ఠకంటెను కర్మము మేలైనది' అనుమాట జ్ఞాననిష్ఠయం దధికార ముండునప్పుడే చెప్పట యొప్పును. అం దధికారము లేనపుడు అట్లు రొటినిఁ బోల్చి చెప్ప నక్కఱలేదు. కావునను కర్మమే హెచ్చు. సర్వకర్మములను వదిలి కేవలజ్ఞాననిష్ఠకు పూనితివేని అప్పుడు నీ వేమియు చేయక యూరకుండుటవలన నీజ్ఞాననిష్ఠకు ఉపకరించునట్టి

32

దేహయాత్రగూడ నీకు సిద్ధింపదు. సాధనమును ఆరంభించినంతనే ఫలము కలుగదు. అది పూర్తియైనది నే కలుగును. కావున సాధనము

33

సమాప్తియొందుపర్యంతము శరీరమును బోషింపవలయును. న్యాయ మార్గమున ద్రవ్య మార్జించి మహాయజ్ఞాదులను జేసి అందు దేవతా

34

దులకుఁ బెట్టి శేషించినయాహారముతోనే శరీరమునుబోషింపవలయు నని శ్రుతిస్మృతులు చెప్పుచున్నవి. \* 'ఆహారశుద్ధౌ సత్త్వ శుద్ధి సత్త్వశుద్ధౌ ధృవా స్మృతిః' అని శ్రుతియు నున్నది. 'తేత్వసుం

\* 'మోక్షమునకు ఉపాసనము సాధనము. ఉపాసనము నిష్పన్నమగుటకు ఆతఃకరణమున దానియంతర్విత్తికి ప్రతిబంధకములైన పాపము లెల్ల పోవలయును. ఆపాపములు తక్పోవుట రాజసతామసాహారలకుఁ గలుగదు; సాత్త్వికాహారలకే కలుగును' అని 'ఆహారశుద్ధౌ సత్త్వశుద్ధిః సత్త్వశుద్ధౌ ధ్రువాస్మృతిః' స్మృతిలమే హృదయగ్రన్థివాం విప్రమోక్షః (ఛాం-2-21-2-వా.) అనుశ్రుతి యుపదేశించెడిని. ఇచట సత్త్వవనఁగా ఆతఃకరణము. గ్రంథియనఁగా ముడివలె విడిచిపుచ్చరాక హృదయమున పెరఁగనియుండు అవిద్యారాగాదులు. ఆహారశుద్ధివలన ఆతఃకరణ శుద్ధియు దానివలన ధ్రువమైనస్మృతియు స్మృతిలంఘముచే హృదయగ్రంథులయొక్క మోక్షమును (అనఁగా వీడిపోవుటయుం) గలుగు నని యర్థము.

భుజ్జితే పాపా యే పచన్త్యాత్మకారణాత్' అని యిందేమీఁడఁజెప్ప, బడెడిని. కాన జ్ఞాననిష్ఠునకుఁగూడ కర్మము చేయనిచో దేహయాత్రయు సిద్ధింపదు. కాఁబట్టి ఇట్లు జ్ఞాననిష్ఠునికేఁగూడ దేహము చాల్చి యుండఁగా సాధనసమాప్తి పర్యంతము శరీరమును బోషించుటకు \*మహాయజ్ఞాదినిత్యమైనై మిత్రికకర్మము లవశ్యకర్తవ్యము లగుటచేతను, కర్మయోగమందును ఆత్మయొక్క అకర్తృత్వమును అనుసంధించుటం జేసి ఆత్మయాథాత్మ్యాననందానము అంతర్భూత మగుట చేతను, ప్రకృతితో నెడతెగనిసంబంధము గలవానికి కర్మయోగము సుకరమును అప్రమాదము నగును. ఈమూఁడు కారణములనుబట్టి జ్ఞాననిష్ఠాయోగునికేఁగూడ జ్ఞానయోగముకంటె కర్మయోగమే

35

శ్రేష్ఠమగును. కాబట్టి నీవు కర్మము నే చేయు మని యభిప్రాయము. 36

అవ. కర్మము శ్రేష్ఠ మగుట సరిగాని యాద్రవ్యార్జనాది కర్మములు అహంకార మమకారాదులను గలిగించి పురుషునియొక్క యింద్రియములను కలతఁనొందినవానినిగాఁ జేయఁగా వాఁడు కర్మవాసనచేత బద్ధుఁడు కాఁడా యనఁగా దానికిఁ జెప్పచున్నాఁడు.

శ్లో॥ యజ్ఞార్థా త్కర్మణోఽన్యత్ర లోకోఽయం కర్మబంధనః ।

తదగ్ధం కర్మ కౌన్తేయ ముక్తసంస్థ స్సమాచర ॥

9

టీ. యజ్ఞార్థాత్ = యజ్ఞము ప్రయోజనముగాఁగల, కర్మణః = (ద్రవ్యార్జనాది) కర్మముకంటె, అన్యత్ర = ఇతరమగు, కర్మాచరణము

\* పంచమహాయజ్ఞము లేవనఁగా:—(1) బ్రహ్మయజ్ఞము అనఁగా అధ్యాపనము వేదాదులను జదివించుట. (2) పితృయజ్ఞము అనఁగా తర్పణము-పిండోదకము లిచ్చుట. (3) దేవయజ్ఞము అనఁగా హోమము-నైర్యు మొదలగువాని నగ్నియందు వేల్పుట. (4) భూతయజ్ఞము అనఁగా బలి-భూతములకు ఆహారము పెట్టుట. (5) న్యయజ్ఞము అనఁగా అతిథిపూజనము- అతిథులను అన్నాదు లాసంగి పూజించుట.

నందు, అయం=ఈ, లోకః=సంసారచేతనవర్గము, కర్మబంధనః=కర్మమే బంధనముగాఁగలది, భవతి=అగుచున్నది, హేకాంతేయ = అర్జునా, తదర్థం=యజ్ఞార్థము, కర్మ=ద్రవ్యార్జనాదికర్మమును, ముక్తసద్గుప్తన్ = ముక్త=విడువఁబడిన, సంగఃసన్ =సంగముగలవాఁడవై, సమాచర= ఆచరింపుము

తా. అర్జునా, యజ్ఞాదిశాస్త్రీయకర్మములకొఱకై ద్రవ్యార్జనాదికర్మములను గావింపక, స్వప్రయోజనముకొఱకై యాకర్మములను గావించు చుందురేని, లోకులు ఆకర్మముచే బంధులగుదురు. (అనఁగా \*అనాదికాలప్రవృత్త మైన కర్మవాసనచే పయి పయి సంసారబంధులగుచు నుండురు. యజ్ఞార్థమై కర్మమును గావించినచో ఆకర్మవాసన బంధహేతువుకాదు.) కాఁబట్టి నీవు యజ్ఞార్థము ద్రవ్యార్జనాదికర్మములను ఆచరింపుము. అందు స్వప్రయోజనమును సాధించు కొఱకై సంగము కలిగియుండువేని, యట్టిసంగమునుండి విడివడి

\* ద్రవ్యార్జనాదికర్మములు పాపములు గావు. కాన యవి తమంతట బంధింపవు. వానివాసనయే బంధించును. అనఁగా అనాదికాలముగా ఆకర్మములను ఆచరించుచు వచ్చుచుండుటవలన వానిని విడిచిపెట్టినను వాని వాసనమాత్రము విడువక మరల ఆకర్మములను జేయునట్లు ముముక్షువును పురికొల్పి పయిపయి సంసారబంధము కలిగించుచుండునని తెలియునది. కనుక నిట 'కర్మబంధన' అనఁగా 'కర్మవాసనాబంధన' అని యర్థము సేయ బడియె. కావుననే దీని యవతారికయందును 'కర్మవాసనచే బంధుడు' అనియున్నది. కర్మములను స్వప్రయోజనమునకై గావించినచో వాని వాసన బంధించు ననియు, యజ్ఞార్థముగాఁ గావించినచో వానివాసన బంధింప ననియు వివేకించుకొనవలయును.

† ఇట కర్మమునందు 'సంగము' అనఁగా కేవలము స్వప్రయోజనమును సాధించుటకై దానియందు తగులు గలిగియుండుట. ఇదియే సంగస్వరూపము. ఈ సంగమును విడుచుటయే సంగత్యాగము. ఇది ఆకర్మత్వానుసంధానరూపమయిన కర్మత్వత్యాగమునకును అఫలహేతుత్వానుసంధానరూపమయిన ఫలత్యాగమునకును విలక్షణమయిన దని తెలియునది. అయినను మందుఁడుగూడ ఏప్రయోజనముగాని లేక యొక కార్యమునకుఁ బూనుఁడు. కనుక ఏప్రయోజనము నుద్దేశింపక కర్మములను జేయుట యెట్లు? అన్నచో, వానిని ప్రయోజనమునకు సాధనముగా నెన్నకపోయి

యాకర్మముల నాచరింపుము. (ఇట్లు ముక్తసంగుడై యజ్ఞాదుల కొఱకు కర్మములను జేయుచుండగా యజ్ఞాదికర్మలచే ఆరాధితుఁ డగు పరమపురుషుఁడు వీనికి అనాదికాలప్రవృత్తమైన వాసనను ఛేదించి యవ్యాకులమైన ఆత్మావలోకనము నొసంగునని యర్థము.)

అన. ఏపురుషార్థమును నాధింపఁ బూనియున్న వారికిని, యజ్ఞ శేషము చేతనే శరీరధారణము చేయదగుననియును, యజ్ఞశేషము కానట్టిదానిచే శరీరధారణము చేసినచో దోషము కలుగు ననియును, జెప్పచున్నాఁడు.

38

37

స్లో॥ సహాయజ్ఞైః ప్రజా సృష్ట్యా పురోవాచ ప్రజాపతిః ।

అనేన ప్రసవివ్యర్థ మేష వోఽస్త్విష్టకామధుక్ ॥ 10

టీ. పురా=సృష్టి కామందు, ప్రజాపతిః = సర్వేశ్వరుఁ డగు నారాయణుఁడు, \*యజ్ఞైఃసహ = యజ్ఞములతోఁగూడ, ప్రజాః = ప్రజలను, సృష్ట్యా = సృజించి, అనేన = ఈయజ్ఞముచేత, ప్రసవివ్యర్థం=వృద్ధిబొందించుకొనుఁడు, ఏషః = ఇది, వః=మీకు, ఇష్ట కామ

నను, అవి. యొకన్నేహితునికి స్వప్రయోజన మేమియు నుద్దేశింపక తత్ప్రితిమాత్రము నకై చేయు నుపచారమువలె, భగవంతునికి తత్ప్రితిమాత్ర మునకై చేయునారాధనమే యగును గాన యిదియే వానికిఁ బ్రయోజనమని యెన్నినచో వాని నాచరించుట యొప్పు నని తెలియునది. భగవంతు డా యజ్ఞాదికర్మలచే ఆరాధితుఁ డగు ననగా వానియందు హవిస్సు గొని ప్రీతినిొందునని యభిప్రాయము కర్మములను స్వప్రయో జనమునకై యాచరించినచో కర్మవాసన విడువదు. అది విడువమిచే ఇంద్రియముల వ్యాకులత యుడుగదు. కాన యింద్రియజయములక మయిన ఆత్మదర్శనము గలు గదు. కర్మములను యజ్ఞాదులకై యాచరించినచో వానిచే భగవంతుఁ డారాధి తుఁడై కర్మవాసనను త్రొందివైచును. దానిచే ఇంద్రియముల వ్యాకులత యుడిగి యింద్రియజయము కలుగును. దీనిచే ఆత్మదర్శనము సిద్ధించు నని గ్రాహ్యము.

\* 'సహాయజ్ఞైః' అనుపాఠమునందు 'యజ్ఞముతోఁ గూడినవారినిగా.



ధుక్=కోరినకోర్కెలను పూర్తి చేయునది, అస్తు=అగుఁగాక, (ఇతి= అని,) ఉవాచ=పలికెను.

తా. ప్రజాపతి శబ్దము, హిరణ్యగర్భాదులకుఁగూడ చెల్లును. కాని 'పతిం విశ్వస్య' (తై.నార-అను-3-వా.) ఇత్యాది శ్రుతులంబట్టి యాశబ్దము నిరుపాధికముగా (అనఁగా ఇంత అంత అని అవచ్చేదము లేనిదిగా) నుండుటవలన, అండాద్యవచ్చియున్నతన హిరణ్యగర్భాదులం జెప్పక అనవచ్చియుండును సర్వేశ్వరుఁడును, విశ్వమును సృజించువాఁడును, విశ్వాత్ముఁడును, పరాయణుఁడును, నగు నారాయణుని చెప్పుచున్నది. సృష్ట్యాదికాలమునందు భగవంతుఁ డగు నాప్రజాపతి అనాదికాలమునుండి ప్రవర్తించుచున్న \*ప్రకృతిసంగ

\* సృష్టికిఁ బూర్వము ప్రజలఁ అనాదికాలప్రవృత్తమయిన అచిత్సంస్కరముచే వివక్షలై అచేతనప్రాయులై సర్వేశ్వరునితోపల లీయలై యుండుటంబట్టి వారుండియు లేనట్లయి 'సదేవ సో మ్యేద మగ్ర ఆసీత్' 'ఏకమే వాద్వితీయమ్' (ఛాం.-౬-౨-౧) 'ఏకోహవై నారాయణ ఆసీ న్న బ్రహ్మ సేవాః. (మహా-౧-౧) అన్నట్లు నారాయణుఁ డొక్కడే యుండునట్లు నోచుచుండెను. ఇట్లు ఒక్కడై తోచుచున్న సర్వేశ్వరుఁడు 'తనై క్షతబహుస్యామ్ ప్రజాయేయ' అన్నట్లు తనయందు లీనులైన ప్రజలకు వేఱుకేఱ నామరూపములు కల్పించి తన్ములమునఁ దాను పెక్కుండ్రగుటఁ దలంచినవాడై యట్లు చేయఁగా 'తత్రబ్రహ్మ చతుర్ముఖోఽజాయత' 'తస్య ధ్యానాస్తక్లిష్టస్య లలాటా ద్బుద్బుద మథవత్ - బుద్బుదాత్త్రక్ష శూలపాణిః పురుషోఽజాయత' (మహా.౧-౧) 'సోభితాయ శరీరాత్సాస్త్రిస్పృశ్యుర్విచిత్రాః ప్రజాః (మను-౧-౨) అన్నట్లు హిరణ్యగర్భుఁడు శివుఁడు మొదలుగాఁ గల ప్రజలను సృజించె నని యున్నది. ఇట్ల బ్రహ్మాదులుగూడ ప్రజలగుటంబట్టియు వారికి నారాయణుఁడు జనకుఁ డగుటంబట్టియు, 'ప్రజాః సృష్ట్యా' అని అవచ్చేదములేని ప్రజాశబ్దముచే బ్రహ్మ ఒకమయిన విశ్వమునకు సృష్టయైన నారాయణుఁడే యిటఁ జెప్పఁబడిన ప్రజాపతి యగును. మరియు 'తస్మాద్విజ్ఞా త్సర్వమతః । ఋచస్సామాని జజ్జిరే' (పురుషనూ) 'సర్వాశిరూపాణి విచిత్ర్య ధీరః । నామాని కృత్వాశ్చి వదన్య దాస్తే' (పురుషనూ) అని యజ్ఞములతోడ సర్వప్రజలను సృజించునట్లు నిర్దేశింపబడిన యధికారపురుషునిగూడ సృజించినవాఁడు పరమపురుషుడే గనుక 'సహయజైః ప్రజాః సృష్ట్యా' అని నిర్దేశింపబడిన ప్రజాపతి నారాయణుఁడే యగునని తెలియునది. ఇందు ప్రజలఁ అచిత్సంస్కరమున వివక్ష లగుటకు వారి యనాదికాల ప్రవృత్తకర్మప్రవా

గ్రమువలన స్వాధీనతతప్పి, నామరూపవిభాగము ఉపసంహృతమై, తనయందులీనులై సకలపురుషార్థములకును దగనివారై యచేతన ప్రాయులై పడియున్న ప్రజలను జూచి, పరమకాదణికుఁడు గాన వారు ఉజ్జీవించునట్లు చేయఁగోరినవాఁడై తనకాధారములగు యజ్ఞములను నిర్వృత్తిచుకొఱుకు యజ్ఞములతోడఁ గూడ నాప్రజలను బుట్టించి వారిని జూచి “ఈయజ్ఞముచేతనే మీమీన్పిద్ధిని జేసి

39

40

కొనుఁడు. ఈయజ్ఞము పరమపురుషార్థలక్షణమైన మోక్ష మనెడి కామమును దాని కనుగుణములుగా నుండెడు కామములనును బూరించునది యగునుగాక” యని చెప్పెను.

శ్లో॥ దేవా న్భావయతానేన తే దేవా భావయన్తుః పః |

పరస్పరం భావయన్తుః శ్రేయః పర మవాప్స్యధి ||

11

టీ. అనేన=ఈయజ్ఞముచేత, దేవాన్=దేవతలను, భావయత=ఆరాధింపుఁడు, తే దేవాః=ఆదేవతలు, పః=మిమ్మును, భావయన్తుః=పోషింతురుగాక. పరస్పరం భావయన్తుః=ఒకరినొకరు వృద్ధిఁ బొందించుకొనుచున్నవారై, పరం=ఉత్కృష్టమగు, శ్రేయః=మేలును, అవాప్స్యధి=పొందఁగలరు.

తా. \*యజ్ఞములు కామములను బూరించుటయెట్లు? అన్నచో

హము కారణ మగుటచే సర్వేశ్వరుని పక్షపాతమునఁ గాని దయారాహిత్యమునఁ గాని వారి కట్టిసంస్కరము కలుగలేదనియు, కావున భగవంతునికిఁ బక్షపాతాదులు లేవనియుఁ దెలియునది. మరియు ప్రజలు ఎల్లప్పుడును సుఖదుఃఖము లనుభవించుచుండుటవలన ఆయాసము నొంది ఆలసియుండుటచే విశ్రాంతి కలుగుటకొఱుకును, ఎడతెగక ఆసన్మార్గమున వర్తించుచుండు వాసనను త్రెంచుటకొఱుకును, ప్రళయము నందు వారి నామరూపములు ఉపసంహరింపఁబడుచున్న పని తెలియునది.

\* యజ్ఞములచే తనకు వృద్ధియెట్లు? క్షణికక్రియారూపములైన యజ్ఞములు కాలాంతరమునఁగలుగుఫలములకు సాధనములగుట యెట్లు? ‘నాన్యః పథాః’ అని జ్ఞానమే మోక్షమునకు సాధన మనియుండఁగా కేవల స్వగ్రాదులకు సాధనములుగా

దేవతారాధనరూపమైన యాయజ్ఞముచేత నాకు శరీరభూతులయిన

41

నన్నే యాత్మగాఁ గలిగియుండు దేవతలను ఆరాధింపుఁడు. 'అహంహి సర్వయజ్ఞానాం భోక్తాచ ప్రభుకేవచ' అని మీఁదఁజెప్పఁబడును. అట్లు యజ్ఞముచేత ఆరాధింపఁబడిన యాదేవతలు, తమ్ము నారా

42

ధించుటకు మీఁకఁ గావలసిన యన్నపానాదుల నిచ్చి మిమ్ము బోషింతురుగాక. ఇట్లు దేవతలను మీరును బరస్పరము వృద్ధి నొందించుకొనుచు మోక్షాఖ్యమగు పరమశ్రేయస్సు నొందెదరు.

43

శ్లో॥ ఇష్టాన్ శోగాన్ హి వోదేవా దాస్యంతే యజ్ఞభావితాః ।

తైర్దత్తా నప్రదాయ్యో యో భుక్తే స్తేన ఏవ సః॥ 12

టీ. యజ్ఞభావితాః=యజ్ఞములచే నారాధింపబడిన, దేవాః=దేవతలు, సః=మీకు, ఇష్టాన్=అభీష్టములగు, శోగాన్=శోగములను, దాస్యంతే హి=ఇతరు గదా, తైః=వారిచేత, దత్తాన్=ఇయ్యఁబడిన వానిని, ఏభ్యః=ఏవీకొఱకు, అప్రదాయ=ఇయ్యక, యః=

నేర్పఱుపఁబడిన యజ్ఞములు మోక్షసాధనము లెట్లుగును?' 'ఈ శ్రుతా బధ్యతేజస్తద్విద్యయాచరిముచ్యతే । తస్మాత్కర్మనకుర్వంతియతయః పారదర్శినః' అని కర్మమును జ్ఞానులొనరింపరని యున్నదికాన 'యజ్ఞ మెట్లువృద్ధికరము' అన్నచో దీనికి పరిహారము—యజ్ఞములచే దేవతలు ఆరాధింపఁబడుదురు. ఆదేవతలు నాకు శరీరము. 'అహం హి సర్వయజ్ఞానాం భోక్తాచ ప్రభుకేవచ' (గీత-౯-౨౪) అని మీఁదఁజెప్పఁబడునట్లు వారిని అంతరాత్మనైయుండి నేనే యాయజ్ఞముల సనుభవించుచున్నాను గాన యజ్ఞములకు నేనే ఫలము నిచ్చువాఁడ నయ్యెదను. కాన యవి మోక్షప్రదములే యగును. అవి క్షణికక్రియలయ్యును వానిచే దేవతలు సంతుష్టులై తస్మాత్సాధించుటకు వలయు నన్నపానాదు లొసంగుదురు గావున వానివలన కాలాంతరఫలములును దప్పక కలుగునని పరిహారము తెలియునది. దేవతలను భావించుట యనఁగా వారినిసంతోష పెట్టుట. దేవతలు మిమ్ము భావించుట యనఁగా వారిని సంతోష పెట్టుట. దేవతలు మిమ్ము భావించుట యనఁగా అపేక్షించినవెల్ల నిచ్చి మిమ్ము పోషించుట యని తెలియునది.

ఎవడు భుజ్జే = అనుభవించుచున్నాడో, సః = వాడు, స్తేన ఏవ = చోడఁడే.

తా. పూర్వపూర్వయజ్ఞములచే నారాధింపఁబడిన మదాగ్నికు లగు దేవతలు మీకు ఉత్తరోత్తరారాధనములకుఁ గావలసినవియు ఉత్తమపురుషార్థలక్షణ మగు మోక్షమును సాధించువానికి నిష్ఠము లైనవియు నగునమస్తభోగముల నొసంగుదురు. ఆ దేవతలు తమ్ము నారాధించుకొఱకు నిచ్చినపదార్థములను యజ్ఞహుసమున మగుడ వారల కియ్యక యెవ్వఁడు తానే భుజించునో వాఁడు చోడఁడే యనఁబడును. పరునిదైవానిప్రయోజనముకొఱకై యేర్పడియుండు వస్తువును తనదిగా నెంచి, దానిచేఁ దన్నుఁ బోషించుకొనుట

44

చౌర్యము, అట్టి చౌర్యముగలవాఁడు పరమపురుషార్థమునకుఁ దగని వాఁడగుటే కాక నరకమునుగూడ పొందఁగలఁ డని యభిప్రాయము.

అప. \* ఈవిషయమునే వివరించుచున్నాడు.

45

46

47

స్తో! యజ్ఞశిష్టాశిన సున్తో ముచ్యస్తే సర్వకిల్బిషైః ।

భుజ్జతే తే త్వఘం పాపా యే పచ న్నాస్మకారణాత్ । 13

టీ. యజ్ఞశిష్టాశినః = యజ్ఞశేషమును భుజించునట్టి, సన్తః = సత్పురుషులు, సర్వకిల్బిషైః = సమస్తపాపములచే, ముచ్యస్తే = విడువఁ బడుచున్నార, యేతు = ఎవ్వరై తే, ఆస్మకారణాత్ = తమ నిమిత్తము, పచన్తి = వండుకొనుచున్నారో, పాపాః = పాపు లగు, తే = వారు, పాపమును, భుజ్జతే = అనుభవించుచున్నారు.

\* పూర్వోక్తమైనదాని కిని వివరణమే కాన పునరుక్తి లేదని భావము. అనఁగా పూర్వము 'శ్రేయః పరమవాప్యథ' అన్నందులకు నిట పూర్వార్థమును 'తైర్దత్తాన ప్రదాయ' అన్నదానికి నిట ఉత్తరార్థమును వివరణములని తెలియినది.

తా. ఇంద్రాదిరూపుడైన యండు పరమపురుషుని ఆరాధించుటకొక కనియే ద్రవ్యములను ఆర్జించి పచనముచేసి దానిచే యథావస్థితుడైన పరమపురుషుని నారాధించి శేషించినదానిని భుజించుచు శరీరయాత్ర జరపు సత్పురుషులు అనాదికాలసంచితములై

48

49

ఆత్మయాథాత్మ్యదర్శనమునకు విరోధులగు సర్వపాపములనుండి విడివడుదురు. అట్లుగాక భగవంతుండు ఇంద్రాదిరూపమున తన యారాధనముకొనుటకు నిచ్చిన ద్రవ్యములను ఎవ్వరు తమ యుదరపూరణముకొక కనియే పాకముచేసి భుజింతురో యట్టిపాపాత్ములు పాపమునే (అనగా పాపముగానే పరిణమించు అన్నమును) భుజింతురు. అట్టి

50

వారు తమపాపము నివర్తింపనందున ఆత్మావలోకనవిముఖులై సరకమునఁ బడుదు రని భావము.

అవ. మఱియును లోకదృష్టినిబట్టియు శాస్త్రదృష్టినిబట్టియుఁ జూడఁగా సమస్తమునకును యజ్ఞమే మూలమై యుండునని తెలియఁజేయుచు, యజ్ఞమును అవశ్యముగా ననువర్తింపకున్న గోషము కలుగుననియుఁ జెప్పచున్నాఁడు.

53

సో॥ అన్నా ద్భవన్తి భూతాని పర్జన్యా దన్నసమృధః ।

యజ్ఞా ద్భవన్తి పర్జన్యో యజ్ఞః కర్మసముద్భవః ॥

14

† ఇట 'యథావస్థితుడైన పరమపురుషుఁ డనుటకు సారస్య మేమనఁగా కేవలము ఇంద్రాదులను ఆరాధించుటగూడ నిజమునకు పరమపురుషుని నారాధించుటయే యగుచున్నది. అట్లయినను వారిలోనుండు పరిమపురుషునిగూడ మనస్సున సుద్దేశించి ఇంద్రాదుల నారాధించిననే ఆరాధకునకు ఫలము కలుగును. కనుక నాయాదేవతలను ఆర్చించుట తదంతరాత్మయగు పరమపురుషునిపర్యంతము చెల్లుటకై 'యథావస్థితుఁ డనఁ బడినది. అనగా 'ఇంద్రాదిశరీరుడైన యున్న పరమపురుషుని' నని యర్థము.

కర్మ బ్రహ్మాద్భవం విద్ధి బ్రహ్మాక్షరసముద్భవమ్ ।

తస్మాత్సర్వగతం బ్రహ్మ నిత్యం యజ్ఞే ప్రతిష్ఠితమ్ ॥ 15

ఏవం ప్రవర్తితం చక్రం నానువర్తయ తీహ యః ।

అఘాయు రిద్ధియా రామో మోఘం పార్థ స జీవతి ॥ 16

టీ. అన్నాత్=అన్నమువలన, భూతాని=ప్రాణులు (సజీవశరీరములు), భవన్తి=కలుగుచున్నవి. పర్జన్యాత్=పర్జన్యనివలన-వర్షమువలన, అన్నసమ్భవః=అన్నము కలుగుచున్నది. యజ్ఞాత్=యజ్ఞమువలన, పర్జన్యః=పర్జన్యఁడు-వర్షము. భవతి=కలుగుచున్నది, యజ్ఞః=యజ్ఞము, కర్మసముద్భవః=కర్మమువలన కలుగుచున్నది

టీ. కర్మ=కర్మము, బ్రహ్మాద్భవం=ప్రకృతిపరిణామరూపమగు శరీరముచేత కలిగినదిగా, విద్ధి=ఎఱుగుము. బ్రహ్మ=శరీరము, అక్షరసముద్భవం=అక్షరము (నాశరహితము) అనఁబడు జీవాత్మచేత కలిగినదిగా, విద్ధి=ఎఱుఁగుము, తస్మాత్=ఈ హేతువువలన, సర్వగతం = సమస్తపురుషార్థసాధనాధిక్యతమ్ - సర్వాధికారులను పొందియున్న, బ్రహ్మ=శరీరము, నిత్యం=ఎల్లకాలము, యజ్ఞే=యజ్ఞమందు, ప్రతిష్ఠితమ్=నిలిచియున్నది. (అనఁగా యజ్ఞమూలమైనది.)

టీ. ఏవం=ఈప్రకారము, ప్రవర్తితం=ప్రవర్తింపఁజేయఁబడిన, చక్రం=చక్రమును, యః=ఎవఁడు, ఇహ = ఈలోకమునందు, నానువర్తయతి = ప్రవర్తింపఁజేయఁజేసి, హేపార్థ = అర్జునా, సః=వాఁడు, అఘాయుః = పాపారంభమునకే మైన యాయువు గలవాఁడును, ఇద్ధియా రామశ్చ-ఇద్ధియ=ఇంద్రియములే, ఆరామశ్చ=భోగస్థానములుగాఁ గలవాఁడైన, మోఘం = వ్యర్థముగా, జీవతి=బ్రదుకుచున్నాఁడు.

తా. అన్నమువలన సమస్తభూతములు కలుగుచున్నవి. వర్షమువలన న్నము పుట్టుచున్నది యనుటకు సర్వలోకులును సాక్షులు

గాన చెప్పవలసినది లేదు. యజ్ఞమువలన వర్షముగలుగుచున్న దనుటయు 'అగ్నిప్రాస్తాహుతి స్సమ్యగాదిత్య ముపశిష్టతే' 'ఆదిత్యాజ్ఞాయతేవృష్టిః' ఇత్యాదిశాస్త్రములవలనఁ దెలియుచున్నది. యజ్ఞమును, కర్తయొక్క వ్యాపారము లగు ద్రవ్యార్జనాదికర్మములవలనఁ గలుగు చున్నది. కర్మము బ్రహ్మమువలనఁ బుట్టుచున్నది. [ఇట

51

బ్రహ్మశబ్దముచే నిర్దేశింపఁబడినది \* ప్రకృతిపరిణామరూప మగు శరీరము. †తస్మా దేతి ద్భృహ్మ నామ రూప మన్నంచ జాయతే (ముఞ్చ-ము-౨-ఖం-౯-వా) అని బ్రహ్మశబ్దముచేత ప్రకృతి నిర్దేశింపఁ బడినదిగదా. ఇందుఁగూడ 'మమయోనిర్మహద్భృహ్మ (గీత-౮౪-౬)

\* బ్రహ్మశబ్దము సాక్షాత్పరమపురుషునికేవాచకము. కాని యిట 'కర్మ బ్రహ్మాదృశమ్' అనుచో కర్మము పరమపురుషునివలనఁ గలుగుననుట మిక్కిలియు మందము. కర్మము శరీరవలనఁ గలుగునది. అత్మ శరీరము అను చెందంశములు చేరి శరీరియగును. అందు ఆత్మాంశము, మీద 'బ్రహ్మక్షరసమదృశమ్' అని అక్షరశబ్దముచే చెప్పబడుటవలన నిట శరీరాంశమే బ్రహ్మము గావలయును. కాన బ్రహ్మమనఁగా 'ప్రకృతిపరిణామరూప మగు శరీరము' అనఁబడినది.

† 'తస్మాత్ జాయతే' (ముండక. ౧-ము-ఖం-౯-వా) (తస్మాత్) సంకల్పముచేత సృష్టికి ఉన్మథుడైన బ్రహ్మమునుండి 'తస్మాద్భూమభిజాయతే' అని యిట అన్నశబ్దముచే నిర్దేశమైన, (ఏతత్) ఈ, (బ్రహ్మ) అవ్యాకృత మనఁబడు బ్రహ్మము, (జాయతే) సాక్షాత్తుగ పుట్టుచున్నది. పరబ్రహ్మద్వారా, (నామరూపంచ జాయతే) నామరూపములు గలదై, (అన్నంచ) 'అద్యతే అత్తిచ భూతాని' అని అన్నశబ్దవిద్విషమగు భోగ్యభోక్తృరూపము గలదియనై పుట్టుచున్నదని యర్థము. అనగా ప్రధానము అనఁబడు బ్రహ్మము (ప్రకృతి) కార్యము లగునపుడు ఘటపటాది నామరూపములచే వేఱువేఱు విభక్తమై చేతనములగు భోగ్యమగుచున్నదని యర్థము. ఇట 'యస్సర్వజ్ఞ సర్వవిద్యస్య జ్ఞానమయం తపః' తస్మాదేత...జాయతే' అని పూర్ణశ్రుతి. 'సర్వజ్ఞ సర్వవిత్' అని యిందు పరమపురుషుఁడు వేఱుగా చెప్పఁబడుటచే బ్రహ్మశబ్దము తత్పరము గానేరదు; జీవభోగ్యమగు ప్రకృతిపరమే కావలయునని తెలియనది. ఇట్లే 'మమయోనిర్మహద్భృహ్మ' అనుచో 'మమ' అని యాశ్వరుఁడు భిన్న ప్రత్యేకముగా చెప్పకొనుటచే బ్రహ్మశబ్దము తదితరమైన ప్రకృతిపరమే కావలయునని గ్రాహ్యము.

అని మీఁద బ్రహ్మశబ్దముచే ప్రకృతి నిర్దేశింపఁబడుచున్నది. బ్రహ్మ శబ్దనిర్దిష్టమైన ప్రకృతిచే ప్రకృతిపరిణామరూపమైనశరీరము ఇట గ్రాహ్యము. కాఁబట్టి, 'కర్మము బ్రహ్మమువలనఁ బుట్టుచున్నది' అనుటచే ప్రకృతిపరిణామరూప మైనశరీరముచే కర్మము పుట్టునని చెప్పఁబడినదియ్యో.] \*బ్రహ్మమా (అనఁగా శరీరము) అక్షరము వలనఁ బుట్టినది. ఇట అక్షరశబ్దముచే నిర్దేశింపఁబడినది జీవాత్మ. అన్నపానాదులచే తృప్తఁడైన అక్షరుఁడు అధిష్ఠింపఁగా, శరీరము

\* ఆత్మకు శరీరము స్వబుద్ధిపూర్వకమైదడిగాదు. కనుక 'బ్రహ్మాక్షరసముద్భవమ్' అనుచో బ్రహ్మమనఁబడు శరీరము అక్షరముచే (అనఁగా ఆత్మచే) గలుగు ననుట అయ్యుక్తము. మఱియు నిందు చక్కము చెప్పఁబడినది. అందు అన్నము మొదలుగా శరీరమువలనను ఒకటివలన నొకటిగాఁ బుట్టుచున్నవిగాని శరీరమునకు హేతువైన యక్షరము అన్నాదులవలనఁ బుట్టుటలేదు. అట్లు అది పుట్టిననేకదా అన్నిటికిని కార్యకారిణభావము గలిగి చక్రముగా పరివర్తించుట సరిపడును. కాన యిది యెట్లు? అన్నచో, ఇట 'బ్రహ్మాక్షరసముద్భవమ్' అనుచో శరీరమాత్రము అక్షరమువలనఁ బుట్టునదిగాఁ జెప్పలేదు. 'కర్మబ్రహ్మాద్భవమ్' అన్నట్లు కర్మము నకు సాధనభూత మైనశరీరమే అక్షరమువలనఁ బుట్టును. అనఁగా 'కేవలశరీరము' గాదు, శరీరము కర్మములను సాధించుటయే (అనఁగా శరీరమునకుఁ గల కర్మములను సాధించుశక్తియే) అక్షరమువలనఁ బుట్టుచున్న దని గ్రాహ్యము. శరీరము కర్మములను సాధించుటయు ఆత్మ దానిని అధిష్ఠించిననే కలుగును. ఆత్మ శరీరమును అధిష్ఠించుటయు, అన్నాదులచే తాను తృప్తి నొందిననే కలుగును. ఇట్లు కర్మసాధన మయిన శరీరము ప్రత్యేకాత్మాధిష్ఠానముచేతఁ గలుగుటవలన, బ్రహ్మము (శరీరము) అక్షరమువలనఁ గలుగుననుట యుక్తమే. అక్షరముఅన్నాదులచే శృష్టి నొందిననే అప్రాణతయై కార్యములు చేయించును గాన అన్నాదులవలనఁ బుట్టు ననుటయు యుక్తమే. ఇట అన్నియును ఒకటివలన నొకటి ఉత్పత్తి నొందుటచేతనే చక్ర మేర్పడుచున్నదని తలంపరాదు. ఒకటి కొకటి ఏదో నొకవిధమున హేతు వగుట చేతను చక్రము సిద్ధించుచున్నదని తెలియునది. లేక యుత్పత్తినిబట్టియే చక్ర మేర్పడ వలయునన్నచో, అప్పుడు 'కర్మబ్రహ్మాద్భవమ్' 'బ్రహ్మాక్షరసముద్భవమ్' అను రెంటిని ఒకటిగా సముచ్చితము చేసికొనవలయును. అప్పుడు కర్మము అక్షరసముద్భవ బ్రహ్మాద్భవము- అని అన్వయ మగును అనఁగా అక్షరాధిష్ఠితబ్రహ్మమువలన (అనఁగా జీవాధిష్ఠితశరీరమువలన) పుట్టును. జీవాధిష్ఠితశరీరము అన్నమువలనఁ బుట్టును అని చక్రము పరస్పరోత్పత్తిచేతనే యేర్పడుచున్నది. ఇట 'అన్నాద్భవన్తి భూతాని' అనుచో భూత మనఁగా 'భ్రామరుఁ' సర్వభూతాని' ఇత్యాదులందుఁ బోలె సజీవశరీరముగా నర్థము గ్రాహ్యము.



కర్మము సేయ శక్తి గలదగుచున్నది. కావున కర్మమునకు సాధనమైన


52

శరీరము అక్షరమువలనఁ బుట్టున దగును. కాబట్టి సర్వాధికారులను బొందియున్న శరీరము నిత్యము యజ్ఞమందు ప్రతిష్ఠిత మైనది-అనఁగా యజ్ఞమూల మైన దని యర్థము. ఈవిధముగా పరమపురుషునిచేత ప్రవర్తింపజేయఁబడిన యీచక్రమును, సాధనము ననుష్ఠించుచుండు ఏకర్మయోగాధికారి గాని జ్ఞానయోగాధికారిగాని నడపఁడో, వాఁడు యజ్ఞశేషముచేత దేహధారణము చేయనందున పాపాయువు గలవాఁడగును. కావుననే వాఁడు ఆత్మారాముఁడు గాక యింద్రియారాముఁడగుచున్నాఁడు. అనగాఁ నింద్రియములే వీనికి ఉద్యానము లగుచున్నవి-అనఁగా యజ్ఞ శేషముచేత దేహమును మనస్సును బోషింపమిచే సత్త్వవృద్ధితోక రజస్తమస్సులుమాత్రము ఉద్రేకింపఁగా, వాఁడు ఆస్మిదర్శనవిముఖుడై విషయసోగములందే ఆసక్తుఁడగుచున్నాఁడని యర్థము. దీనివలన జ్ఞానయోగాదులయందు ప్రవర్తించినను పానియత్నములు విఫలము లగును. కాబట్టి వానిబ్రదుకు వ్యర్థమే యగుచున్నది.

53

భూతములు (అనఁగా జీవముతోఁ గూడిన శరీరములు) అన్నము

చేతను, అన్నము వర్షముచేతను, వర్షము యజ్ఞముచేతను, యజ్ఞము కర్తృవ్యాపారరూప మగు కర్మము చేతను, కర్మము సజీవశరీరముల చేతను, మరల సజీవశరీరములు అన్నముచేతను, ఇట్లు అన్యోన్య కార్యకారణభావముచేత చక్రమువలె తిరుగుటవలన చక్ర మనఁబడెను.



అప. ఆత్మదర్శనము సాధ్యము. దానికి జ్ఞానయోగదులు సాధనములు. సాధనముల ననుష్ఠించుచుండువారికి మహాయజ్ఞాదివర్ణాశ్రమోచితకర్మములను జేయుట యావశ్యకము. కనుక సాధన ముక్కుటలేకయే ఆత్మదర్శనము చేయుముత్తునికిమాత్రమే యాకర్మ మావశ్యకము గా దని చెప్పుచున్నాడు.

శ్లో॥ య స్వాత్మరతిరేవ స్యా దాత్మత్వప్రశ్న మానవః ।

54

ఆత్మస్వేవ చ సన్తుష్ట స్తస్య కార్యం న విద్యతే॥

17

టీ. యః=ఏ, మానవస్తు = మనుష్యుడై తే, ఆత్మరతిరేవ = ఆత్మయందే యాసక్తి గలవాడును, ఆత్మత్వప్రశ్న = ఆత్మచేతనే తృప్తిపొందినవాడును, ఆత్మస్వేవ=ఆత్మయందే, సన్తుష్టశ్చ=సంతోషించినవాడును, స్యాత్=అగునో, తస్య=వానికి. కార్యం = (ఆత్మదర్శనముకొఱకు) చేయఁదగినది, న విద్యతే=లేదు.

తా. ఏప్రభువుడై తే కర్మయోగ జ్ఞానయోగము లనెడిసాధనముల నపేక్షింపక స్వయముగ ఆత్మాభిముఖుడై అన్నపానాదుల చేతగాక ఆత్మానుభవముచేతనే తృప్తుడై, ఉద్యానహారచందన గీతవాద్యనృత్తాదులయందుఁ గాక ఆత్మయందే సుతుష్టుడై యుండునో-అనఁగా ఎవనికి ఆత్మానుసంధానమే \*(ధారణపోషణలోగ్నములు మొదలైన వెల్ల నగునో) అట్టివాడు ఏసాధనమును లేక తనంతనే సర్వదా ఆత్మర్వరూపదర్శనము గలిగియుండును గనుక వానికి ఆత్మదర్శనముకొఱకు చేయవలసినది ఎద్దియులేదు. 55

అప. దీనికి హేతువును జెప్పుచున్నాడు.

\* జ్ఞానయోగనిష్ఠుడైనను ఎవ్వనికి ధారణాదులు అన్నపానాదులచేతనే కలుగునో యట్టివానికి ఆత్మదర్శనముకొఱకు చేయవలసినది తప్పక యున్నది. ఎవ్వనికి ధారణాదులు ఆత్మానుసంధానముచేతనే కలుగునో (అనఁగా ఎవఁడు ముక్తుఁడో) వానికి అందులకై చేయవలసిన దేదియు లేదని భేద మూహించునది.

శ్లో॥ నైవ తస్య కృతే నాథో నాకృతే నేహ కశ్చన ।

న చాస్య సర్వభూతేషు కశ్చి ద్ధవ్యపాత్రయః॥

18

టీ. తస్య=అట్టివానికి, ఇహ=ఇచ్చట, కృతేన=చేయబడిన దానిచేత, అర్థం=ప్రయోజనము, నైవ=కొంచెమైనను లేదు, అకృతేన =కర్మముచేయకుండుటచేత, కశ్చన=(అనర్థము) ఏదిగాని, స=లేదు అస్య = వీనికి, సర్వభూతేషు = ఆకాశాదిసమస్తభూతములందును. అర్థవ్యపాత్రయః=ప్రయోజననిమిత్త మాశ్రయింపఁడగినది, కశ్చిత్=, ఒకటియును, స=లేదు.

తా. కాబట్టియే అట్టివానికి సాధనాపేక్ష లేకయే ఆత్మదర్శనము సిద్ధమై యుండుటచేత, దానికొఱకు సాధనముల నాచరించుట వలన ప్రయోజనముగాని, దానికొఱకు సాధనములను ఆచరింపకుండుట వలన ప్రత్యవాయముగాని, ఏదియు లేదు. వాఁడు ఆత్మారాముఁడగుటచే ఆత్మతప్పతిక్కిన సకల అచిద్వస్తువులయందును విముఖుఁడై యుండును. అట్టివానికి ఆత్మేతరములై ప్రకృతియొక్క నికార భేదములై యుండు నాకాశాది సమస్తభూతములయందును వాని కార్యములయందును ఒక్కటియైనను ఆత్మదర్శనముకొఱకు ప్రయోజనముగా స్వీకరింపఁడగినది కలుగదు. వానియన్నిటియెడల విరక్తి కలుగుటకే సాధనముల ననుష్ఠింపఁగా వానిని ప్రయోజనముగాఁ గైకొనుటెట్లు? అట్లు సాధన మక్కఱలేక యాత్మదర్శనము చేయు వానికే సాధనములందు ప్రవర్తించుట లేకుండును. కనుక అట్టివాఁడు ముక్తుఁడే యగును.

శ్లో॥ తస్మా దసక్త స్సతతం కార్యం కర్మ సమాచర ।

56

57

అసక్తో హ్యచరన్ కర్మ పఠ మాహ్నితి పూరుషః॥

19

టీ. తస్మాత్=ఆకారణమువలన, అసక్తస్సన్ = సంగము లేని వాఁడ వగుచు, కార్యం (ఇతి) = అవశ్యము చేయవలసినదియె యని,

సతతం=ఆత్మప్రాప్తిపర్యంతమును, కర్మ=కర్మయోగమును, సమాచర  
=ఆచరింపుము, అసక్తః=సంగములేనివాడై, కర్మ = కర్మమును,  
ఆచరన్=ఆచరించుచున్న, పూరుషః = పురుషుడు, పరం=ఆత్మను,  
ఆహ్వాతిహి = పొందుచున్నాడు గదా.

తా. (సాధనాపేక్ష లేక ఆత్మదర్శనము గలవానికే సాధనము  
లందు ప్రవృత్తి లేకుండుటంబట్టియు, సాధనమందు ప్రవర్తించినవాని  
కిని, కర్మమే సుఖకరమై ప్రమాదము లేనిదై అంతర్గతమగు ఆత్మ  
స్వరూపానుసంధానము గలదై యుండుటంబట్టియు, జ్ఞానయోగికి  
గూడ తగుమాత్రము కర్మానువృత్తి కావలసియుండుటంబట్టియు,  
జ్ఞానయోగముకంటె కర్మయోగమే ఆత్మదర్శనము నొడఁగూర్చుటకు  
మే లైనది.) కాబట్టి. ఫలాదిసంగరహితముగా, కర్మమును అవశ్య  
ముచేయవలసిన దేయని తలచి ఆత్మప్రాప్తిపర్యంతము చేయుచుం  
డుము. ఇట్లు సంగము మాని, (చెప్పబోవు అకర్తృత్వానుసంధాన  
మును ము న్నిడుకొని) కర్మముల నాచరించుపురుషునికి కర్మయోగము  
చేతనే ఆత్మప్రాప్తి సిద్ధించును, (జ్ఞానయోగముయొక్క సాహాయ్య  
మక్కఱలేక కర్మయోగమే ఆత్మప్రాప్తిని కలిగించుచున్నదని  
యర్థము.)

అవ. శిష్టులైనవారి యనుష్ఠానముచేతను కర్మయోగమే మే  
లైనదని తెలుపుచున్నాడు.

59

60

58

శ్లో॥ కర్మజైవ హి సంసిద్ధి మాస్థితా జనకాదయః ।

టీ. జనకాదయః=జనకుడు మొదలగువారు, కర్మజైవహి =  
కర్మయోగముచేతనేకదా, సంసిద్ధిం = ఆత్మప్రాప్తిరూప మైనసిద్ధిని,  
ఆస్థితాః=సాందినవారు.

తా. జ్ఞానయోగాధికారులకుఁ గూడ ఆత్మదర్శనమునకు కర్మ  
యోగమే మేలై యుండుటచేత జ్ఞానులలో శ్రేష్ఠులైన జనకుడు

మొదలైన రాజులు కర్మయోగము నాచరించియే కదా జ్ఞాన యోగఫల మగు ఆత్మప్రాప్తిని బొందిరి.

అవ. ఇట్లు ముముక్షు వైనవాడు మొట్టమొదటనే జ్ఞాన యోగమున కష్టించు కానందున వాడు కర్మయోగాధికారి యగును. కాబట్టి వానికి కర్మయోగమే చేయఁదగినదని చెప్పి జ్ఞానయోగాధికారికిఁగూడ కర్మయోగమే మేలైనదని సహేతుకముగా నిరూపించినవాడయ్యె. ఇప్పుడు జనులలో విశిష్టుఁడుగాఁ జెప్పఁదగినవానికి సర్వవిధములఁ గర్మయోగమే చేయఁదగిన దని చెప్పుచున్నాఁడు.

62 63

స్లో॥ లోకసజ్జహా మే వాపి సంపశ్యన్ కర్తు మగ్నాసి॥ 20

య ద్య దాచరతి శ్రేష్ఠ స్తత్తదే వేతరో జనః ।

స యత్ప్రమాణం కురుతే లోక స్త దనువర్తతే॥ 21

టీ. లోకసజ్జహాం-లోక=లోకులయొక్క, సంగ్రహం = ప్రవర్తనమును, సంపశ్యన్ న్నపి=ఆలోచించి యైనను, కర్తుం ఏవ = కర్మములఁ జేయుటకై, అర్హాసి=తగుచున్నావు. (ఏలయనఁగా.) శ్రేష్ఠః = ప్రసిద్ధుఁడగు పురుషుఁడు, యద్యత్=ఏయేకర్మమును, ఆచరతి=ఆచరించుచున్నాఁడో, తత్తదేవ=దానినిదానినె, ఇతరో జనః = తక్కిన జనుఁడును, (ఆచరతి=ఆచరించుచున్నాఁడు), సః=అతడు, (కర్మ = అనుష్ఠింపఁబడుచున్న కర్మమును,) యత్ ప్రమాణం=ఏయంగముతోఁ గూడినదిగా, కురుతే=చేయుచున్నాఁడో, లోకః = పామరజనుఁడు, తత్=ఆయంగముతోఁ గూడినదానినిగానే, అనువర్తతే=అనుసరించుచున్నాఁడు.

తా. లోకసంగ్రహార్థముగా నైనను నీవు కర్మమునే చేయ

64

వలయును. పూర్ణశాస్త్రజ్ఞానమునందును మంచి యనుష్ఠానమునందును ప్రసిద్ధుఁడగువాడు ఏయేకర్మం నాచరించునో ఆయా కర్మ

ము నే పూర్ణజ్ఞానము లేని యితరజనములును ఆచరింతురు. అనుష్ఠించు

61

బడుచున్న కర్మమునుగూడ శ్రేష్ఠుఁడు ఏయంగముతోడ ఆచరించునో  
స్వల్పజ్ఞానము గల తక్కినలోకులును దానిని అయంగముతోనే  
యాచరింతురు. (కాబట్టి జనులలో శిష్టుఁడై ప్రసిద్ధి నొందిన శ్రేష్ఠుఁడు  
తనకొఱకుఁ గాకపోయినను లోకరక్షకొఱకు నిజవర్ణాశ్రమోచిత  
మగు సకలకర్మములను సర్వదా ఆత్మప్రాప్తిపర్యంతము నాచరింప  
వలయును. అతఁ డాచరింపఁజేసి అతనిని జూచి లోకులుఁ గూడ  
నాచరింపక నశింతురు. లోకనాశమువలనఁ గలుగుపాపము వానిని  
జ్ఞానయోగమువలననుండియు భ్రష్టుఁ డగునట్లు చేయును.)

శ్లో! న మే పార్థాస్తి కర్తవ్యం త్రిషు లోకేషు కిచ్చన ।

నా నవాప్త మవాప్తవ్యం వర్త ఏవ చ కర్మణి॥

22

టీ. పార్థ=అర్జునా. మే = నాకు, కర్తవ్యం = అనుష్ఠించదగిన  
కర్మము, నాస్తి=లేదు, (ఏలనఁగా,) త్రిషులోకేషు = మూఁడులోక  
ములయందును, అనవాప్తం = (ఇదివఱకు) పొందఁబడనిదై, అవా  
ప్తవ్యం=(ఇఁకమీఁద పొందదగినది కిచ్చన=ఒకటియు, న = లేదు,  
(తథాపి) చ=అయినను, కర్మణి=కర్మమునందు, వర్త ఏవ=ప్రవర్తించు  
చునే యున్నాను.

65

తా. అర్జునా! అవాప్తమస్త కాముఁడును సర్వజ్ఞుఁడును సత్య  
సంకల్పుఁడును సర్వేశ్వరుఁడును నై మూఁడులోకములందును దేవ  
మనుష్యాది రూపముల స్వేచ్ఛతో విత్తించుచున్నవాఁడ నగునాకు  
కర్తవ్యంబైన దేమియు లేదు. పూర్వము నాకు లభింపక యిఁక

\*జ్ఞానయోగముచేత ముక్తుఁడైనవానికి ఈలోకము సంస్పృహిత మైన నేమి?  
కాకున్న నేమి? యనరాదు. అట్టివానినిగూడ లోకనాశజనితరూపము కర్మయోగము  
నుండియే కాక జ్ఞానయోగమునుండియు భ్రష్టుఁ డగునట్లు చేయునని గ్రాహ్యము.

కర్మము చేసి ముందర లభింపవలసిన దేదియు లేదు. అట్లయినను లోకసంగ్రహార్థము కర్మమునందుఁ బ్రవర్తించుచునే యున్నవాఁడను, 66

67

శ్లో॥ యది హ్యహం న వర్తేయం జాతు కర్మణ్యతన్ద్రితః ।

మమ వర్తమానువర్తన్తే మనుష్యాః పార్థ సర్వశః॥ 2కి

టీ. పార్థ=అర్జునా, అహం=నేను, జాతు=ఒకప్పుడును, అతన్ద్రితః=ప్రాణమూలిక లేనివాడనై. కర్మణః=కర్మమునందు, నవర్తేయం యది=ప్రవర్తింపకపోదు నేని, మనుష్యాః=(కర్మాధికారు లగు) మనుష్యులు, సర్వశః=అన్నిప్రకారములుగా, మమ=నాయొక్క, వర్తమాను= (వివృత్తి) మార్గమును, అనువర్తన్తేహి=అనుసరింతురు గదా.

తా. అర్జునా, సర్వేశ్వరుఁడును సత్యసంకల్పుఁడు సగు నేను  
68

సంకల్పమాత్రమున జగదుదయాదిలీలఁ జేయువాఁడును కర్మవశమునఁ గాక నాయిచ్చచేతనే జగదుపకారార్థము మనుష్యుఁడుగా నవతరించినవాఁడు నై నను, ఇట్టి నేనుకూడ మనుష్యులలో శిష్టజనాగ్రేసరఁ డగువను దేవునిగృహమునఁ బుట్టి \*అపుట్టినకులమునకుఁ దగిన

\* ఈశ్వరుఁడు కర్మవశ్యుఁడు గాఁడు. కాబట్టి కర్మనివృత్తికై కార్యమేనియుఁ జేయవలసినది లేదు. అయినను కేవలము తనయిచ్చచేతఁ గార్యములు చేయఁబూనినను అందులకును దగిన వర్ణాశ్రమములుగాని సామాన్యములగు ధర్మము లాచరించుటకు వలయు మనుష్యత్వాధికముగాని యుండవలయును. అతనికి వాస్తవముగా వర్ణాదులు లేనేలేవు. కనుక కేవలమిచ్చచేత కర్మములు చేయఁబూనుకొన్నను దేనినిబట్టి చేయు నన్నచో, ఈశ్వరునకు వాస్తవముగా వర్ణాశ్రమములు లేవు గాని యాయావర్ణాదులకు ఆయా కర్మము లుచితము లని చూపుటకై తన యప్రాకృత దివ్యవిగ్రహమునే ఆయాజాతీయరూపముగా పరిణమింపఁ జేసి ఆయావర్ణాదులకుచితకార్యముల నాచరించుచున్నాఁడు. పురుషులు చూచి ఆతనిని ఆయాజాతి వానినిగా నెంచి యతఁ డనుష్ఠించినవానిని తామును అనువర్తించి యుజ్జీవింతురు. కావుననే 'అపుట్టినకులమునకుఁ దగినకర్మము' అనబడినది.

కర్మమునందు ఎప్పుడును ప్రాలుమాలిక లేక ప్రవర్తించువాడను నైతి నేని, శిష్టజనాగ్రేసరుల డగువనుదేవునికి పుత్రుఁడైన నాయొక్క మాగ్గిమే అపూర్ణజ్ఞానులైన శిష్టజనులు సర్వవిధముల ధర్మమని తెలిచి దానిని అనుసరింతురు. ఇట్లు వాడును నన్నుఁ జూచి, తాము చేయవలసినదానిని జేయక, యట్లు చేయనందునఁ బ్రత్యవాయము నొంది ఆత్మప్రాప్తి నొందక సరకమును బొందువారగుదురు.

శ్లో॥ ఉత్సీదేయు రిమే లోకా స కుర్యాం కర్మచే దహమ్ !

71

సజ్కరస్యచకర్తా స్యాముపహన్యా మిమాః ప్రజాః॥ 24

టీ. అహం=నేను, కర్మ=కర్మమును, స కుర్యాంచేత్=చేయ నైతి నేని, ఇమే లోకాః=యీ శిష్టజనులు, ఉత్సీదేయుః=చెడుదురు, సజ్కరస్యచ=పర్ణసంకరమునకును, కర్తా=కర్తనుగా, స్యాం=అగుదును, ఇమాఃప్రజాః=ఈప్రజలను, ఉపహన్యామ్=చెటిచినవాడ నౌచును.

తా. నేను కులోచితకర్మము నేయనైతి నేని, శిష్టజనులెల్ల నన్నుఁ జూచి నాయూచారమునే పట్టి యదియే ధర్మమని నిశ్చయించుకొన్నవారై తామును చేయవలసిన కర్మము నాచరింపకయే నాశము నొందుదురు. శాస్త్రీయూచారములను పాలింపనందున శిష్టకులముల కన్నిటికిని సంకరము కలిగించుటకు నేనే కర్త నగుదును. దానివలననే యీప్రజలను నేనే పిదపఁగూడ కర్మముల కనిర్హులగునట్లు చెఱుచువాడ నగుదును (ఇట్లే నీవుగూడ శిష్టజనాగ్రణి యగు

69

70

పాండురాజునకు పుత్రుడును ధర్మరాజునకుఁ దమ్ముఁడు నగునట్లుఁడై విశిష్టుఁడనై జ్ఞాననిష్ఠును బూనితివేని పూర్ణజ్ఞానములేని ముముక్షువులగు శిష్టజనులు నీయూచారము ననుసరించువారై తమకు అధికరింపఁ



దగిన దిది యని తెలియమిచే కర్మనిష్ఠ నాచరింపక నశింతుడు కావున విశిష్టఁ డగువిద్వాంసుఁడును లోకరక్షకొఱకు కర్మమే చేయ దగిన దని భావము.)

72

॥ \*సక్తాః కర్మణ్యవిద్వాంసో యథా కుర్వన్తి భారత ।

73

74

కుర్యాద్విద్వాంస్తథాఽసక్తశ్చిక్షీర్ష్యంతోకసద్భ్రహ్మ ॥ 25

టీ. హేభారత=అర్జునా, అవిద్వాంసః = సంపూర్ణమైన ఆత్మజ్ఞానము లేనివారు గనుకనే, కర్మణి=కర్మమునందు, సక్తాః = విడువరాని సంబంధము గలవారు, యథా = ఏప్రకారముగా, కుర్వన్తి = కర్మముల నాచరింతురో, తథా=అట్లే, విద్వాన్ = ఆత్మజ్ఞానము గలవాఁడును, అసక్తః = కర్మమునందు సంగము లేనివాఁడై, లోకసద్భ్రహ్మం=లోకసంరక్షణమును (సం=ఒక్కటిగాఁ జేసి, గ్రహం=స్వీకరించుట), చిక్షీర్ష్యః=చేయఁగోరుచున్నవాఁడై, కుర్యాత్ = కర్మయోగమునే చేయవలెను.

తా. అర్జునా, ఆత్మవిషయమైన సంపూర్ణజ్ఞానములేక కర్మమునందే విడువరానిసంబంధము కలిగియుండువారు (అనగా ఆత్మవిషయమై పూర్ణజ్ఞానము లేమిచే ఆత్మభ్యాసరూపమైన జ్ఞానయోగ

\* 'అవిద్వాంసః' 'కర్మణిపక్తాః' అను రెండుపదములనుబట్టి 'తెలిసినవారు కానందున సాంసారికకర్మములం దాసక్తులైనవారు' అని సాంసారిక కర్మపరులను గ్రహింపరాదు. అట్లు గ్రహించినచో 'కుర్యాద్విద్వాంస్తథాసక్తాః' అనుటకు 'విద్వాంసుఁ డైనవాఁడును వారివలె కర్మయోగమునుగూడ విడిచి సాంసారికకర్మములనే చేయవలయు నని యర్థ మగును. కనుక అవిద్వాంసుఁ డనగా ఆత్మవిషయమును బూర్ణముగాఁ జెలియనివాఁడు, అనగా జ్ఞానయోగమం దధికారి గానివాఁడు. 'కర్మణిపక్తాః' అనుట కర్మయోగమం దధికారముగలవారు అని తెలియునది. ఇట్లే మీఁద 'అజ్ఞానాం కర్మసద్భ్రహ్మ' అనుటకును 'ఆత్మవిషయమై పూర్ణజ్ఞానము లేని కర్మయోగాధికారులు' అని అర్థము తెలియునది.

మం దధికారము లేనివారై కర్మయోగమునందుమాత్ర మధికారము గలవారు) ఆత్మదర్శనముకొఱకు కర్మయోగమునే చేయునట్లుగా, విశిష్టఁ డని పేర్కొనఁబడినవాఁడు ఆత్మవిషయమును చక్కఁగా నెఱింగి యుండుటంబట్టి తానుకర్మమునం దాసక్తిలేక జ్ఞానయోగాధికారమునకు దగినవాఁడై యుండినను, లోకరక్షకొఱకు (అనఁగా తన యాచారమును జూచి శిష్టజనులు ధర్మమిది యని నిశ్చయించుకొనుట కొఱకు) కర్మయోగమునే చేయవలయును. (అవిద్వాంసుఁడు సంగము కలిగియు విద్వాంసుఁడు సంగము లేకయు కర్మమును జేయఁదగు నని భావము.)

శ్లో॥ న బుద్ధిభేదం జనయే ద్జ్ఞానాం కర్మసక్తీనాం ।

జోషయే త్సర్వకర్మాణి విద్వాన్ యుక్ సమాచరన్ ॥ 26

టీ. విద్వాన్=ఆత్మజ్ఞానము గలవాఁడు, అజ్ఞానాం=ఆత్మవిషయమై పూర్ణజ్ఞానములేని కర్మరక్తీనాం = కర్మయోగాధికారు లగు ముముక్షువులకు, బుద్ధిభేదం=కర్మమునం దాసక్తి గలబుద్ధికి మాటు పాలును, న జనయేత్=పుట్టింపఁగూడదు, యుక్తః=కర్మయోగమే ఆత్మదర్శనమునకు సాధనమగు ననుబుద్ధిఁతో కూడినవాఁడై, సర్వకర్మాణి=సమస్త కర్మములను, సమాచరన్ = చక్కఁగా నాచరించుచున్నవాఁడై, జోషయేత్=ప్రీతిని గలిగింపవలయును.

తా. ఆత్మజ్ఞాన మంతగా లేమిచే జ్ఞానయోగము నవలంబింప శక్తిలేనివారు మోక్షమును పొందఁగోరి \*అనాదికర్మవాసనవలన కర్మమే తమకు నియమితమై యుండుటచే కర్మయోగమునకే యధి

\* కర్మవాసన యనఁగా ఉత్తరోత్తర పుణ్యసాపారంభకమైన పూర్వపూర్వ పుణ్యసాపాంశవిశేషము. లేక, పూర్వపూర్వశరీరప్రేరణానుభవవిశేషజనిత మై ఉత్తరోత్తరశరీర ప్రేరణసమర్థుడు స్మృతికి హేతువైయుండు సంస్కారవిశేషము. మన్దిల, పిల్లనగ్రోవి మొదలగు వాద్యములను వాయించు సంస్కారమువలెనే.

కాదు లైయుండుదు. ఆత్మజ్ఞానము గలవాఁడు జ్ఞానయోగము నవలంబించినేని వానిని జూచి అజ్ఞులగునట్టివారికి ఆత్మావలోకనమునకు కర్మయోగముకంటె మఱియొకసాధనము కలదనెడి బుద్ధిభేదము జనించును. కాఁబట్టి ఆశిష్టుఁడు జ్ఞానయోగాధికారియైనను తనవలన వారి కట్టిబుద్ధిభేదము కలుగకుండుటకై జ్ఞానయోగాపేక్ష లేక కర్మయోగమే ఆత్మవర్మనమునకు సాధన మగుననెడిబుద్ధితోఁ గూడినవాఁడై, కర్మమునే చేయుచు వారికిని ఆకర్మలందెల్ల ప్రీతిఁ బుట్టింపవలయును.

అన. కర్మయోగమును విద్వాంసుఁ డనుష్ఠించువిధమునకును అవిద్వాంసుఁ డనుష్ఠించువిధమునకును గల భేదమును తెలుపుచు కర్మయోగమునకుఁ గావలసినదైన ఆత్మయొక్క అకర్తృత్వానుసంధానప్రకారము నుపదేశించుచున్నాఁడు,

శ్లో॥ ప్రకృతేః క్రియమాణాని గుణైః కర్మాణి సర్వశః ।

74 అహంకార విమూఢాత్మా కర్తృహ మితి మన్యతే॥ 27

టీ. ప్రకృతేః = ప్రకృతియొక్క - ప్రకృతికి సంబంధించిన, గుణైః = సత్త్వరజస్తమోగుణములచేత, సర్వశః = అనేకవిధములుగా, క్రియమాణాని = చేయఁబడుచున్న, కర్మాణి (ప్రతి) = కర్మములను గూర్చి, అహంకారవిమూఢాత్మా = అహంకారముచేత తెలియని ఆత్మస్వరూపము గలవాఁడు, అహం = నేను, కర్తృ = కర్తను, ఇతి = అని, మన్యతే = తలఁచుచున్నాఁడు - భ్రమించుచున్నాఁడు.

తా. దేహాత్మాభిరూపముచేత ఆత్మస్వరూపము నెఱుంగనివాఁడు ప్రకృతిసంబంధము లగు సత్త్వరజస్తమోగుణములచే తమ తమ కనురూపముగా నయ్యేవిధముల నాచరింపఁబడు కర్మములకు తానే కర్తయని తలఁచును. (అహంకార మనఁగా అనహమర్థమైన

ప్రకృతియందు అహమభిమానము-తానుగానట్టి దేహమే తానని తప్పగా గ్రహించుట-అనగా దేహోత్పాదకమానము.)

శ్లో॥ తత్త్వవిత్తు మహాబాహో గుణకర్మవిభాగయోః ।

గుణా గుణేషు వర్తంత ఇతి మత్వా న సజ్జతే॥

28

టీ. హేమహాబాహో = అర్జునా, గుణకర్మవిభాగయోః = సత్త్వాదిగుణముల విభాగమందును వానిచే జేయఁబడు కర్మముల విభాగమందును, తత్త్వవిత్ తు = తత్త్వము నెఱింగినవాడో, గుణాః = రత్వాదిగుణములు, గుణేషు = తమతమ కార్యములయందు, వర్తంతే = ప్రవర్తించుచున్నవి, ఇతి-అని, మత్వా = తలచి, న సజ్జతే = సంగము కలిగియుండఁడు-తాను కర్తయని తలంపఁడు.

తా. సత్త్వరజస్తమోగుణములయొక్కయు వానిచే జేయఁబడు కర్మములయొక్కయు విభాగములస్వరూపము నెఱింగినవాడు, సత్త్వాదిగుణములు తమతమ కార్యములయందుఁ బ్రవర్తించుచున్నవి యని యెంచి గుణకర్మములందు కర్త తానని తలంపఁడు.

శ్లో॥ ప్రకృతే గుణసమ్మూఢా సజ్జంతే గుణకర్మసు ।

76

75

తా సకృత్స్నవిగోమద్దాన్ కృత్స్న విన్నవిచాలయేత్ ॥ 29

టీ. ప్రకృతేః = ప్రకృతియొక్క, గుణసమ్మూఢాః = సత్త్వాది గుణములచే మోహముఁ జెందినవారు, గుణకర్మసు = గుణములయొక్క కర్మములయందు-గుణములచే జేయఁబడు క్రియలందే, సజ్జంతే = ఆసక్తులగుచున్నారు, అకృత్స్నవిదః = సంపూర్ణమైన ఆత్మజ్ఞానములేని, తాన్ = అట్టి, మద్దాన్ = మందబుద్ధులను, కృత్స్నవిగోమద్దాన్ = పూర్ణజ్ఞానము గలవాఁడు, న విచాలయేత్ = చలించజేయఁగూడదు.

తా. సంపూర్ణజ్ఞానము లేనివారు ఆత్మదర్శనమునకై పూనియు ప్రకృతి గుణములవలన ఆశ్మర్యరూపమును కలగితిని నెఱుంగనివారై

కర్మములందే ఆశక్తు లగుచున్నారు (కాని ప్రకృతికంటె విలక్షణమైయుండెడి ఆత్మస్వరూపమునందు ఆశక్తులు కాదు.) కావున వారు జ్ఞానయోగమునకు తగక కర్మయోగమునందే అధికారము గలవారై యుండుదు. ఇట్టిమందబుద్ధు లయిన ఆ యసంపూర్ణజ్ఞానులను, సంపూర్ణజ్ఞానము గలవాఁడు తాను జ్ఞానయోగ మవలంబించుటచేత బుద్ధిచాంచల్యము నొందింపఁదగదు. వారు మందులు గాన తమంతట తమయూచారమును నిర్ణయించుకొను పాటవము లేక శ్రేష్ఠజనుల యూచారములనే యనువర్తింతురు. కాన కర్మయోగమును విడిచిన తన్నుఁ జూచి కర్మయోగమునుండి బుద్ధిచలించినవారగుదురు. కావున శ్రేష్ఠుఁ డగువాఁడు జ్ఞానయోగాధికారి యయ్యును తాను గూడ కర్మయోగమునందే నిలిచి, ఆత్మస్వరూపజ్ఞానముచే అకర్మత్వమును అనుసంధించుచు, వేఱొక్కసాహాయ్య మపేక్షింపక కర్మయోగమే ఆత్మదర్శనమునకు సాధన మగు నని తెలుపుచు, దాని యందు వారికి ప్రీతిఁ బుట్టింపవలయునని యర్థము. (జ్ఞానయోగాధికారి కర్మయోగము నవలంబించుట నికృష్టాధికారమును పరిగ్రహించుట యని శంకింపరాదు.) జ్ఞానయోగాధికారికిఁగూడ జ్ఞానయోగమునకంటె ఈకర్మయోగమే మేలైన దని పూర్వమే చెప్పఁబడినది. కాబట్టి విశిష్టుఁడైనవాఁడు, లోకసంగ్రహముకొఱకు దీనినే చేయవలయును. ప్రకృతిబంధవిముక్తమైన శుద్ధాత్మయొక్క స్వభావమును ఇట్టి దని తెలిసికొని, దానంజేసి, గుణములే కార్యములను జేయు నని తెలియుటవలన వానియందే కర్మత్వము నారోపించి కర్మము ననుష్ఠింపవలసినప్రకారము చెప్పఁబడినది. గుణములందు కర్మత్వానుసంధాన మనఁగా 'ఆత్మకు \*ఈ కర్మత్వము స్వరూపప్రయుక్తము

\* 'ఈ కర్మత్వము' అనఁగా పుణ్యపాపాదికర్మత్వ మని యర్థము పురుషునికి ముక్తావస్థయందును స్వాభావికమైన కర్మత్వము గలదు. కాని అది గుణసంపక్రమముచే కలిగిన కర్మత్వము గాదు. ఇదియో గుణసంపక్రమములమైన పుణ్యపాపా

గాదు; మఱి గుణసంపర్కమువలనఁ గలిగినది' అని యుక్తాయుక్త వివేకముచే గుణకృత మైనదిగా అనుసంధించుట.

అవ, ఆత్మలకి కర్తృత్వము గుణముచే నైనది గదా. అయినను ఆత్మలు భగవంతునికి శరీరమై యతనిచే నియమింపబడునవి యైయుండుట వానిస్వరూపము. కావున అవి గుణములకంటె భగవంతునికే ముఖ్యముగా పరతంత్రము లై యున్నవి వాని యిట్టి స్వరూపము నిరూపించుటవలన వానికి గుణములచే కలిగినకర్తృత్వము సైతము పురుషోత్తముఁడును సర్వాత్మభూతుఁడు నగు భగవంతుని యందే ఆరోపించి కర్మములు చేయఁదగిన వని తెలుపుచున్నాఁడు.

శ్లో॥ మయి సర్వాణి కర్మాణి సన్న్య స్యాత్మాత్మచేతసా ।

నిరాశీ ర్నిర్మమో భూత్వా యుద్ధ్యస్వ విగతజ్వరః॥ 30

టీ. సర్వాణి=సమస్తము లగు, కర్మాణి=కర్మములను, మయి=నాయందు, ఆధ్యాత్మచేతసా = ఆత్మయందు నెలకొన్న మనస్సుచేత, సన్న్యస్య=సమర్పించి, నిరాశీః=వానిఫలములం గాక లేనివాఁడవును, కావుననే, నిర్మమః=మమకారము లేనివాఁడవును, భూత్వా = అయి,

దులవలనఁ గలిగినకర్తృత్వముని తెలియునది. మీఁదిశ్లోకమున కర్తృత్వము భగవంతునియం దారోపించుటను జెప్పఁగా నిట గుణములం దారోపించుటను జెప్పఁగల యున్నచో, గుణములం దారోపించునంతమాత్రముచేతను దేహాత్మవివేకాదులు సిద్ధించుటకొక కని తెలియునది.

† భగవంతుఁ డనుటచే తననియంతృత్వము ఉపాస్యత్వము ఫలప్రదత్వము మొదలైనవాని కుపయోక్త మైన కల్యాణగుణగణము గలవాఁ డనియు, హేయప్రత్యగీశుఁ డనియును, పురుషోత్తముఁ డనుటచే చిదచిత్తులను నియమించుకొనుట వానిబాసఁ బ్రవేశించుట మొదలైన వానివలన హేయస్వరూప్రసక్తియే తని విలక్షణుఁ డనియు, సర్వాత్మభూతుఁ డనుటచే త్రిగుణాత్మకమైన యచిద్భ్రవ్యమునకుఁ గూడ తానే నియంత యనియుఁ దెలియుచున్నది.

విగతజ్వరః = సంతాపము లేనివాడగుచు, యుద్ధస్య = యుద్ధము సేయుము.

తా. సర్వేశ్వరుడును సర్వభూతముల కంతరాత్మ యైన యైనవాడు నగునాయందు సర్వకర్మములను ఆధ్యాత్మచేతముతో సన్న్యసించి నిరాశియు నిర్మయుడును విగతజ్వరుడును నై యుద్ధాదులై నవిహితకర్మముల నన్నిటిని గావింపుము.

ఆధ్యాత్మచేత మనగా ఆత్మమందలిచేతను; అనగా ఆత్మ స్వరూపవిషయమై శ్రుతిశతములచే సిద్ధించినజ్ఞానము. ఆశ్రుత్యాదులెవ్వ యన 'అన్తః ప్రవిష్ట శ్చాస్తా జనానాం సర్వాత్మా...అన్తః ప్రవిష్టం కర్తారమేతం యజ్ఞీ-ఆరణే-3-౧౧-౨౧-౨౩) 'య ఆత్మని తిష్ఠ న్నాత్మనోఽన్తరో యమాత్మాన వేద యస్యాత్మా శరీరం య ఆత్మాన మన్తరో యమయతి సత ఆత్మాన్తర్యా మ్యమృతః (బృ-గీ. 2-౨౩) ఇత్యాదిశ్రుతులు, ఈయాత్మ పరమపురుషునిచేతనే ప్రవృత్తి గలదై యతనికి శరీరమై యుండు ననియు పరమపురుషుడే దీనిని ప్రవర్తింపజేయువాడనియు చెప్పుచున్నవి. 'ప్రశాసి తారం సర్వేషామ్' (మను-౧౨-౨-౧౨౨) ఇత్యాది స్మృతులను జెప్పుచున్నవి. 'సర్వస్య చాహం హృది సన్నివిష్టో మత్తః స్మృతి ర్జ్ఞాన మహాహనంచ' (గీత-౧౫-౧౫) 'ఈశ్వర స్సర్వభూతానాం హృద్దేశేఽస్థున తిష్ఠతి బ్రామయ స్సర్వభూతాని యస్మద్రూఢాని మాయయా' (గీత-౧౮-౧౬) అని యిందును మీఁదఁ జెప్పబడుచున్నది. కాబట్టి ఆత్మలు నాకు శరీర మై నే నెట్లు ప్రవర్తింపజేయుదునో యట్లు ప్రవర్తించుట స్వరూపముగాఁ గలవి యని వాని యిట్టి \*స్వరూపమును

\* 'మయి సర్వాణి కర్మాణి సన్న్యస్య ఆధ్యాత్మచేతసా' అని ఆధ్యాత్మచేతముతో, (అనగా ఆత్మవిషయమైన జ్ఞానముతో), భగవంతునియందు సర్వకర్మముల కర్తృత్వము సన్యసించుట చెప్పబడినదిగా. ఆత్మవిషయజ్ఞానముచేత ర్ప

అనుసంధించుచు, దానం జేసి యిట్టిస్వరూపముగలవి తమంతట కర్మలు కాఁజాలవు గనుక కర్మము లన్నియు నాచేతనే చేయఁబడుచున్నవని తలచి, వానినెల్ల పరమపురుషుండ నగునాయందు సన్న్యసించి, అవి కేవలము న న్నారాధించుటలుగా నెంచి, వానిఫలములందు ఆశ పడలి, కావుననే కర్మములందు మమకారము విడిచినవాడనై, జ్వరముమాని, యుద్ధాదికమును జేయుము. అనగా \*పరమపురుషుఁ

త్వము సన్న్యసించుట యెట్లు సిద్ధించు నన్నచో శరీరమునకు ఆత్మ శరీరయై తాను నడుపునట్లే శరీరము ప్రవర్తించుచుగాని, అది తనంతట సంతోషాత్రమును బ్రవర్తింపఁ జాలదు అట్లే, ఆత్మకు శరీర యగు భగవంతుఁడు తనశరీరమైన ఆత్మను నడపు నట్లు అది ప్రవర్తించునే కాని తనంతటఁ గొంచెమేనియుఁ బ్రవర్తింపఁజాలదు. ఇట్లు భగవంతునికి శరీరమై కావున భగవంతునిచేతనే ప్రవృత్తి గలిగియుండుట ఆత్మకు స్వరూపమగును. ఆత్మకు గలయట్టి స్వరూపమును దెలిసినయెడల దానికిఁ గల ప్రవృత్తియంతయు తనంతటఁ గలిగినదిగాదనియు తచ్చరీర యైనభగవంతునిచేతనే కలుగున దనియుఁ దెలియవచ్చును. అనఁగా నది చేయుకార్యములకెల్ల భగవంతుఁడే కర్త్రయని తేటపడును. కాన ఆత్మస్వరూపవిషయమైన జ్ఞానము, ఆత్మచేయు కర్మములన్నింటికీకర్త్రత్వమును భగవంతునియందే సన్న్యసించుటలు చేయునని గ్రాహ్యము. మఱియు యీశ్లోకమునఁగల ‘సన్న్యస్య’ ‘నిరాశీ’ ‘నిర్మమః’ అను మూఁడుపదములును కర్త్రత్వత్వాగము, ఫలత్వాగము, స్వీయతాసంగ త్యాగము, అను మూఁటిని వరుసగా గుఱించినవనియు, వానిలో పూర్వపూర్వమైనది ఉత్తరోత్తర మైనదానికి హేతువనియుఁ జెలియునది. స్వీయతాసంగత్యాగమనఁగా ఒకపక్షపును తనదిగా తలచి యందు కలిగియుండుసంగమును త్యజించుట యని యర్థము

\* ఈశ్వరునియందు జీవునికర్త్రత్వము సన్న్యసంపఁబడినయెడల జీవుఁడగు నష్టమనిఁజూచి ‘యుద్వస్య’ అని కర్తగా నిర్దేశించుటయెట్లు? వీఁడు ‘నిరాశీ’ అన్నట్లు అశలేనివాడైనచో, కర్మము పరమపురుషారాధన మైననుగూడ, అం దాశలేక ఎట్లు ప్రవర్తించును? మఱియు వీఁడు ‘నిర్మమః’ అన్నట్లు నాదికాదు, అని మమతలేనివాడగునేని, ‘ఈకర్మము నాది’ యని మమతతో కర్మమును జేయుట యెట్లు? తనవ్యాపారమునే తాను అనుసంధింపనియెడ త్యాగము సేయువ్యాపార మును పైతము తలంపఁడు? ఇట్లు త్యాగమేతలఁపకుండఁగా ‘విగతజ్వరః’ అని జ్వరమును త్యజించుటెట్లు? అని శంశరాగా ‘పరమపురుషుఁడు...కర్మయోగమునే చేయునని యర్థము’ అనునాకర్యముచే పరిహారిము చెప్పఁబడినది. అనఁగా పరమ



డగునశ్వేదండు సర్వస్వామి గనుక తనకు శేషమైయుండుటచే తనది  
యగు ఆత్మను కర్తగాఁ గొని, తనయాత్మవి యగుటచే తనవియే  
యగువావిన్ను మొదలైన యుపకరణములచేత, తన్నారాధించు  
ప్రయోజనమునకే, తానే, తనకర్మములను చేయించుచున్నాఁడు.  
నా దేమియు లేదు' అని యనుసంధించి యిట్లు కర్మములందు మమత  
మానినవాఁడనై 'ప్రాచీనములై అనాదికాలప్రవృత్తము లైన  
యనంతపాపసంచయములచేత నే నెట్లుగుదునో' యనియెడి లోపలి  
పరితాపమును వీడి, పరమపురుషుఁడే కర్మములచేత నారాధితుఁడై  
బంధమునుండి విడిచిపుచ్చు నని నుఖముగా కర్మయోగమునే చేయు  
మని యర్థము, ఈశ్వరునియొక్క సర్వేశ్వరత్వమును సర్వశేషిత్వ

పురుషుఁడు నేయించుకర్తయై జీవునిని చేయకర్తగాఁగొనుటవలన 'యధ్యస్య' అనుట  
యొప్పుచున్నది. 'నిరాశీ' అనగా కర్మముయొక్క ఫలమునందుమాత్రమే ఆశలేని  
వాఁడను గాని కర్మములయొక్క స్వరూపమునందుఁ గాదు. కర్మస్వరూపమునందుఁ  
గాని యాశ యుండనేల: యన్నచో, అదిభగవదారాధనరూపమే కావున, దానిచే  
భగవంతు నారాధించుప్రయోజనము సిద్ధించును. భగవదారాధనయందుఁగాని యాశ  
యేల? యన్నచో, భగవంతుఁడు శేషి, జీవుఁడు శేషభూతుఁడు. శేషభూతునికి,  
శేషికతీతయను గూర్చుటయే ప్రయోజనము. ఇదియే వేదార్థసంగ్రహమున 'పరగతా  
తిశయాధానేచ్ఛయా ఉపాదేయత్వమేవ యస్య స్వరూపం సశేషః; పరశ్శేషీ,  
'భగవంతుని కతిశయముఁ గూర్చు కోరికచేతనే ఉపాదేయమై యుండుట యెవని  
స్వరూపమో వాఁడు శేషభూతుఁడు. పరుఁడు శేషి' అని యున్నది. కాబట్టి శేష  
భూతుఁడగుజీవు నకు శేషి కారాధనరూపమైన కర్మముయొక్క స్వరూపమునందు  
ఆశ లేకుండినచో స్వస్వరూపమునకే భంగమగునుగాన వానికి కర్మస్వరూపముం దాశ  
యావశ్యకము. నిర్మమఁ డనఁగా 'ఈశ్వరుఁడు తనకర్మములను తానే చేయించు  
కొనుచున్నాఁడు' అని కర్మములందు 'నాది కాదు' అనునిర్మమతను అనుసంధించువాఁ  
డనియర్థము. ఇట, నిర్మమత యనఁగా 'కర్మము నాదిగాదు' అని యనుసంధించుటే  
కాని 'కర్మము నాది గాదు' అని చేయక యూరకుండుట గాదు. భగవంతుఁడు  
సర్వేశ్వరుఁడుగాన తానిష్టపడినదెల్ల తానే చేసికొనుటకు శక్తుఁ డయ్యెను, తనకు  
శేషభూతు లైనజీవులకు శాస్త్రవశ్యత్వము తత్ఫలభోగము మొదలైనవి సిద్ధించు  
కొఱకు వారిని కర్తలుగాఁ గావించుచున్నాఁ డని భావము, ఇట్లు 'యధ్యస్య' యను  
టయు 'నిరాశీ' 'నిర్మమః' అనుటయు నొప్పు నని తెలియునది.

మును 'త మ్నిశ్చరాణాం పరమం మహేశ్వరం తం దైవతానాం పరమంచ దైవతం' (శ్వే. ఉ-౬-౨-౨ వా). పతిం విశ్వస్య (తై. నా. ౧౧-౩-౨౦౮) 'పతిం పతీనామ్' (శ్వే. ఉ-౬-౩-౨-వా) ఇత్యాది శ్రుతిసిద్ధము గదా. ఈశ్వరత్వ మనగా నియంతృత్వము. శేషిత్వ మనగా పతిత్వము. 78

అవ. ఇదియే సాక్షాదుపనిషత్పారభూత మైనయర్థ మని చెప్పుచున్నాడు.

శ్లో॥ \*యే మే మత మిదం నిత్య మనుత్తిష్ఠన్తి మానవాః ।

శ్రద్ధావన్తోఽనసూయన్తో ముచ్చ్యన్తే తేఽపి కర్మభిః॥ ౩1

\* ఇట 'యే...నిత్యమనుత్తిష్ఠన్తి శ్రద్ధావన్తః' 'అనసూయన్తః' అనుమాడును ఏకవాక్యగతము లగుటచే మూఁటిచేతను ఒకతెగవారే చెప్పబడఁగూడదా యని శంక రాఁగా 'తేఽపి' అనుచోఁగల అపిశబ్దము 'నిత్యమనుత్తిష్ఠన్తి' అను నిత్యానుష్ఠాత లను వేఱుగను, శ్రద్ధావంతులు అనసూయపులు అనునిరుతెగలను వేఱుగను, జేయు చున్నది గాన నందఱు నొక తెగ గా రని భావము. ఎట్లనఁగా 'తేఽపి' 'వారుగూడ' అనుటచే అపిశబ్దమువలన సముచ్చయముగాని అపకర్షణముగాని తెలియుచున్నది. అనఁగా 'నిత్యానుష్ఠాతలేకాక యితరులైన యధికారులుగూడ' అని నిత్యానుష్ఠాత లఱ్ఱో ఇతరాధికారులను సముచ్చయము చేయవచ్చును. లేక, 'పూర్వోక్తులైన జ్ఞాన యోగులేకాక నిత్యానుష్ఠాతలుగూడ నని జ్ఞానయోగులకంటె నిత్యానుష్ఠాత లగుకర్మ యోగులను అపకర్షణము (తక్కువపాటును) నూచింపవచ్చును. మొదటిపక్షమునఁ జెప్పబడిన యితరాధికారులు, ఇది కర్మయోగ ప్రకరణము గాన, జ్ఞానయోగులు గారు. రెండవపక్షమున కర్మయోగులకుఁ దక్కువ పాటుచెప్పట మిక్కిలి యనుచితము. మరియు నిత్యానుష్ఠాతలు ఆశ్రద్ధాభివులుగను అసూయపులుగను నుండరు; శ్రద్ధావంతులుగను అనసూయపులుగను యుందురు. కాన వారికి 'శ్రద్ధావన్తః' 'అనసూయన్తః' అని విశేషణములు పైఁబట్ట వ్యర్థము. కనుక నీవిశేషణములు వేఱు తెగ వారికే తప్పక యన్వయింపవలయును. కాన 'అపి' శబ్దము, సముచ్చయము చేయుప్రభుపక్షమున మాడు తెగలవారిని సముచ్చయము చేయవలయును; అపకర్షణ పరమైన రెండవపక్షమునందు మొదటితెగ వారికన్నను తక్కువవారి నేని నూచింపవలయును. కనుక నిత్యానుష్ఠాతలు వేఱు అనియు తక్కిన యిరుదెగలవారును వేఱనియు గ్రాహ్యము. అయినను అనుష్ఠాతల కును, అనుష్ఠానములేక కేవలము శ్రద్ధయు యనసూయయుమాత్రముగలవారికిని సమావ

టీ. యేమానవాః = ఏమనుష్యులు, మే = నాయొక్క, ఇదం మతం = ఈ యభిప్రాయమును, నిత్యం = ఎల్లప్పుడు, అనుతిష్ఠన్తి = ఆచరించుచున్నారో, శ్రద్ధావన్తః = ఆస్తిక్యబుద్ధి గలవారై యుందురో, అనసూయన్తః = అసూయ లేక యుందురో, తే అపి = వారుగూడ, కర్మభిః = సంసార హేతువు లగుకర్మములనుండి, ముచ్యన్తే = విడువబడుచున్నారు.

తా. శాస్త్రాధికారులైన యేమానవులు నాచే చెప్పబడిన యీమతమునే శాస్త్రార్థ మని నిశ్చయించి యట్లే ఆచరించుచున్నారో ఎవరు ఆచరింపకపోయినను ఈ శాస్త్రార్థమునందు శ్రద్ధాశువులై యుందురో ఎవరు శ్రద్ధలేకపోయినను 'శాస్త్రార్థ మిట్లుండనేరదు' అని మహాగుణమైన యీ శాస్త్రార్థమునందు అసూయచేత తప్పులు చెప్పకుందురో, వారందఱుగూడ బంధహేతువులై అనాది కాలప్రవృత్తము లగునమస్తకర్మములనుండి విముక్తులగుదురు. (తేఽపికర్మభిః' అని యిట అపి శబ్దముచే వీరిని వేరుచేయుటయైనది. ఈ శాస్త్రార్థమునందు శ్రద్ధగలిగియు అసూయలేకయు నుండువారు ఇప్పుడు దీని ననుష్ఠింపకపోయినను శ్రద్ధకలిమిచేతను అసూయలేమిచేతను పాపములు క్షీణించి త్వరలో నీ శాస్త్రార్థమునే యనుష్ఠించి బంధవిముక్తిఁ బొందును రనిభావము.)

అవ. భగవంతుని కభిమతమైన యీ యుపనిషదర్థమును అనుష్ఠింపనివారికిని దీనియెడల శ్రద్ధ లేనివారికిని అసూయపడువారికిని కలుగుదోషమును జెప్పచున్నాడు.

ఫలము చెప్పినయెడల, అనుష్ఠానము విధించుశాస్త్రము వ్యర్థమగునే యని శంకరాఁగా, 'ఇప్పుడు దీనిని అనుష్ఠింపకపోయినను...' ఇత్యాదిపరిహారము చెప్పఁబడినది. శ్రద్ధయు అనసూయయు 'దర్మశ్శ్రుతోవా దృష్టోవా స్మృతోవా కథితోఽపివా | అనుమోదితోవా రాక్షేన్య పునాతి పురుషం సదా' అని భారతమున పాపమును పోగొట్టునట్లు చెప్పఁబడియున్నది.

శ్లో॥ యే త్వేత దభ్యసూయన్తో నానుతిష్ఠన్తి మే మతమ్ ।

\*సర్వజ్ఞానవిమూఢాన్తాన్ విద్ధి నష్టా నచేతసః॥

32

టీ. యేతు=ఎవ్వరైతే, మే=నాయొక్క ఏతత్ మతం = ఈ యభిప్రాయమును, అభ్యసూయన్తః = ద్వేషించువారలై, నానుతిష్ఠన్తి=ఆచరింపరో, తాన్=వారిని, సర్వజ్ఞానవిమూఢాన్ = అన్ని జ్ఞానములయందు ఋక్కిలి మూఢులనుగాను, నష్టాన్ = చెడినవారినిగాను, అచేతసః=చేతస్సు లేనివారినిగాను-(చేతస్సు=మనస్సు), విద్ధి=తెలిసికొనుము.

తా. ఎవరు 'ఈనమస్తాత్మలును నాశరీరమై నన్నే యాధారముగాఁ గలవై నాకు శేషమై నాచేతనే నడపబడునవై యున్నవి' అను నామతమును అనుసంధింపక నమస్తకర్మముల నాచరింతురో, ఎవరికి దానియందు శ్రద్ధలేదో, ఎవరు దానియెడల ననూయపడుచుందురో వారు వస్తుయాధాత్మ్యవిశ్చయములేక చెడి విపరీతజ్ఞానులై అన్నిట విశేషించి మూఢులైనవారని యెఱుంగుము.

అవ. ఇట్లు ప్రకృతినంగర్హము గల జీవునకు కర్మత్వము గుఱో ద్రేకమువలనఁ గలుగుచున్నదనియు ఆకర్మత్వము పరమపురుషాధీనమైనదనియు అనుసంధానము చేయుచు, కర్మయోగమునకుఁ దగినవాఁడుగాని, జ్ఞానయోగమునకుఁ దగిన వాఁడుగాని, కర్మయోగము సుకరమై అప్రమాదమై ఆత్మజ్ఞానము లోపలఁగలదై నిరపేక్షసాధనమైయుండుటచేతను, జ్ఞానయోగము దుష్కరమై సప్రమాదమైయుండుటచేతను, శరీరధారణదులకును కర్మమే యపేక్షితమగుటచేతను, కర్మయోగమునే చేయవలయుననియు, విశిష్టఁడైనవాడో

\*'సర్వజ్ఞానవిమూఢాః' అనఁగా సమస్తములైన జ్ఞానములందును విశేషించి మూఢులైనవారనుట. ఆత్మస్వరూపముయొక్క కలరూపు దెలియనివారగుటచే 'నేను' 'వాది' ఇత్యాదులైన యెఱుకలన్నిటియందును ఎఱుగఁదగిన యాయావస్తువులయొక్క స్వరూపములను (కలరూపులను) దెలియనివారనుట.

విశేషించి దానినే లోకసంగ్రహముకొఱకు చేయవలయు ననియు ఇంతవఱకుఁ జెప్పఁబడినది. ఇంక నీయధ్యాయము మిగతభాగమున జ్ఞానయోగము దుష్కర మగుటచే ప్రమాదముతోఁ గూడినదని చెప్పఁబడుచున్నది.

శ్లో॥ \*సదృశం చేష్టతే స్వస్యాః ప్రకృతే ర్జ్ఞానవానపి ।

ప్రకృతిం యాన్తి భూతాని నిగ్రహః కిం కరిష్యతి॥ 33

టీ. జ్ఞానవానపి = జ్ఞానవంతుఁడైనను, స్వస్యాః = తనదగు, ప్రకృతేః = ప్రకృతికి-ప్రాచీనవాసనకు అనుట, సదృశం = అనుగుణముగా, చేష్టతే = వ్యాపారములు చేయుచున్నాఁడు, భూతాని = ప్రాణులు, ప్రకృతిం = అనాదికాలప్రవృత్త మగువాసనను, యాన్తి = అనుగరించుచున్నవి, నిగ్రహః = శాస్త్రకృతనియమము, కిం కరిష్యతి = ఏమి చేయఁగలను ?

\* 'సదృశంచేష్టతే స్వస్యాః ప్రకృతే ర్జ్ఞానవానపి' 'జ్ఞానవంతుఁడుగూడఁ దన

ప్రకృతికిఁ దగునట్లుగా చేష్టలు చేయుచున్నాఁడు' అనుచో అపిశబ్దముచే ప్రకృతి కనుకూలమైన ప్రవృత్తి లేనిజ్ఞానవంతుఁడుగూడ ప్రకృతి ననువరించి చేష్టలు చేయుచున్నాడని సిద్ధించుచున్నది. కనుక 'జ్ఞానవాన్' అనుచో జ్ఞానము, ప్రకృతికి అనుకూలమైన ప్రవృత్తికి విరోధి యైనజ్ఞానముగా నుండవలయును. లోకజ్ఞానము అట్టి ప్రవృత్తికి విరోధికాదు గావున నది యిచటి జ్ఞానము కానేరదు. ఆత్మసాక్షాత్కార పర్యంత మయినజ్ఞానమున ప్రకృతి ననువర్తించు ప్రసక్తియే కలుగదు గావున నదియు నీజ్ఞానము గానేరదు. కాన నేజ్ఞానము నవలంబించి పురుషుఁడు జ్ఞానయోగమునఁ బ్రవర్తించుట కుత్సహించునో యట్టిజ్ఞానమే యిటు వివక్షితము. ఇది ఆత్మవ్యరూప విషయముగా శాస్త్రజన్య మయినజ్ఞానమే యగును. కాన 'జ్ఞానవానపి' అనుటకు నిట 'ప్రకృతి...ప్రతిపాదించునని జ్ఞానముగలవాఁడు గూడ' అని చెప్పఁబడినదని గ్రాహ్యము. మఱియు చేతనులప్రవృత్తిరూప మైనచేష్టకు అసాధారణకారణము రాగ ద్వేషములు, ఇవియే అనంతరస్థోకమునఁ జెప్పబడుచున్నవి. ఈరాగ ద్వేషము లకు మూలము ప్రాచీనవాసనయే. కాన నిట ప్రకృతిశబ్దమునకు ప్రాచీనవాసన యనఁబడినది. ప్రాచీనవాసనచేతనే ప్రవృత్తిరూప మైనచేష్ట కలుగుచున్నదని భావము.

తా. ప్రకృతిబంధరహిత మైన యాత్మస్వరూప మిట్టిది. దానినే సర్వవిధముల ననుసంధింపవలయును' అని శాస్త్రములు ప్రతిపాదించుట నెఱిగినవాడు గూడ తన ప్రాచీనవాసన కనుగుణముగా ప్రాకృతవిషయములయందే ప్రవర్తించుచున్నాడు. ప్రకృతిసంబంధము గలసమస్తప్రాణులును అనాదికాలప్రవృత్త మగువాసననే యనువర్తించుచున్నవి. అట్టివాసనను వెంటనంటునట్టి ప్రాణులను శాస్త్రకృతనియమన మేమి సేయఁగలదు? (\*అనఁగా అనాదివాసన బలీయ మైనది గనుక శాస్త్రజన్యజ్ఞానము వారిని అట్టిచూర్ణమునుండి నిరోధింపఁ జాలదు.)

అప. భూతములు ప్రకృతిని అనువర్తించుప్రకారమును జెప్పచున్నాడు.

శ్లో॥ ఇన్ద్రియ స్యేంద్రియ స్యాథ్థే రాగ ద్వేషా వ్యవస్థితౌ ।

టీ. ఇన్ద్రియస్య = జ్ఞానేంద్రియములయొక్క, అథ్థే = విషయ మగుశబ్దాదులందును, ఇన్ద్రియస్య = కర్మేంద్రియములయొక్క, (అథ్థే=విషయమగు పచనాదులయందును.) రాగ ద్వేషా-రాగ = విషయముల ననుభవింపవలయు ననెడి కోరికయు, ద్వేషా=ఆయనుభవము నకు ప్రతిబంధకము కలిగినప్పుడు పుట్టు క్రోధమును, వ్యవస్థితౌ = వర్జింపరానట్లు ఏర్పడియున్నవి.

తా. శ్రోత్రాది జ్ఞానేంద్రియములకు తమవిషయము లగు శబ్దాదులందును, వాగాదికర్మేంద్రియములకు తమ విషయములగు పచనాదులందును, ప్రాచీనవాసనవలన రాగము త్రోసిపుచ్చరానట్లు నెలకొని యుండును. ఇటు రాగము, విషయముల ననుభవింపవలయునని యువ్విఘ్నారచుడురూపమున నుండును. ఆయనుభవమునకు

\* అనాదికాలప్రవృత్త మైన అచిత్తుతోడిసంసర్గమువలనఁ గలిగిన దై, అపకోక్షమై, దేహతృప్తమజితమై, ఆత్యంత ప్రవృద్ధమైన వాసనను, ఇప్పటిపై, పరోక్షమై, శాస్త్రజన్యమైన జ్ఞానము తటాకున ఖండింపనేర దని భావము.

అడ్డు కలిగినది ద్వేషము త్రోసిపుచ్చరానిదై తప్పక కలిగియుండును. (ఇట్టిరాగ ద్వేషములు రెండును, జ్ఞానయోగమునకుఁ బూని యింద్రియముల నెల్ల నడచియున్నట్టివానిని బలాత్కారముగా తమవశము చేసికొని తోడనే తమకార్యములందు ప్రవేశింపఁజేయుచున్నవి. కావున వాఁడు ఆత్మస్వరూపానుభవమునకు విముఖుడై చెడిపోవుచున్నాఁడు. అని భావము.)

శ్లో॥ తయో ర్న వశ మాగచ్ఛేత్తై హ్యస్య పరిపథినా॥ 34

టీ. తయోః=ఆరాగ ద్వేషములకు, వశం = అధీన మైయుండుటను, న ఆగచ్ఛేత్=వాందఁగూడదు, హి=ఏకారణమువలన, తౌ = ఆరెండును, అస్య=వీనికి, పరిపథినా = శత్రువులు-జ్ఞానాభ్యాసమును చెఱుపునవనుట.

తా. \*జ్ఞానయోగ మారంభించునపుడు రాగ ద్వేషములకు వశమై చెడిపోవకుండవలయును. ఈరెండును వానికి జయింపరాని శత్రువులు కావున వానిజ్ఞానాభ్యాసమును భంగపఱుచును.

అవ. యుద్ధాదిరూప మైనకర్మయోగముగూడ దుఃఖరూప మగుటచే యధావత్తుగా చేయుటకు అశక్యముకాదాయనగా చెప్పుచున్నాఁడు.

79 శ్లో॥ శ్రేయాన్ స్వధర్మో విగుణః పరధర్మా తస్వనుష్ఠితాత్ ॥

స్వధర్మే నిధనం శ్రేయః పరధర్మో భయావహః॥ 35

టీ సు అనుష్ఠితాత్=సాంగముగా అనుష్ఠింపఁబడిన దైన-పరధర్మాత్=జ్ఞానయోగముకంటెను. స్వధర్మః = తనధర్మమువంటి

\*కర్మయోగారంభమునందై తే చిరకాలముగా నలవాటుపడియుండు విషయములవంటి విషయములయందే ప్రవృత్తిగలిగియుండును గాన రాగ ద్వేషములు బలాత్కారము చేయఁజాలవు; జ్ఞానయోగారంభమునందో అలవాటులేని విషయములందు ప్రవృత్తి గనుక నవి బలాత్కారము మాపు నని భావము.

దై నకర్మయోగము, విగుణః (అపి)=అంగవైకల్యము గలదైనను, శ్రేయాన్=మేలయినది, స్వధర్మే=తనధర్మమగు కర్మయోగము నందు (వర్తించువానికి), నిధనమపి = మరణమైనను, శ్రేయః = శ్రేష్ఠము, పరధర్మః=అన్యధర్మమగు జ్ఞానయోగము, భయావహః= భయమును గలుగఁ జేయునది.

తా. 'కార్యతే హ్యవశః కర్మ' అనునట్లు ప్రకృతి తన గుణ ములద్వారా పురుషునిచేత కర్మములను జేయించుచునే యుండును. అట్టిప్రకృతినంపర్గము గలవానికి కర్మయోగము సుకరమగుటచే వాని కది \*స్వధర్మమే యగును. అది అంగవైకల్య మేదైనను కలిగి

\* ఇట స్వధర్మపరధర్మశబ్దములు వర్ణాశ్రమాదులంబట్టి ప్రయుక్తములైనవి గావు. స్వవర్ణాశ్రమధర్మములుతప్ప పరవర్ణాశ్రమధర్మములు నిషిద్ధములే యై యుండుటచే నిట కొంతగా నిషేధింప నక్కఱలేదు. మఱి యిట వానికి ప్రసక్తియు లేదు. ఇట ప్రసక్తాంశములు కర్మయోగ జ్ఞానయోగములు. కనుక స్వధర్మ పరధర్మశబ్దములు స్వశక్యధర్మ పరశక్యధర్మములను (అనగా ప్రకృతములైన కర్మయోగ జ్ఞానయోగములను) గుఱించినవే కావలయును వానిలో కర్మయోగమునకు 'విగుణ' మనియు జ్ఞానయోగమునకు 'స్వసుష్ఠిత' మనియు విశేషణము లుంపఁబడినవి. విగుణ మనఁగా అంగవైకల్యముతోఁ గూడినది. విగుణమైన కర్మయోగమునకు ప్రతి యైనదిగాన జ్ఞానయోగమునకు స్వసుష్ఠిత (సు+అసుష్ఠిత) మను విశేషణమున 'సు' అనుటకు పగుణ మైనదని యర్థము సేయఁబడియెను. 'అసుష్ఠిత' మనుటకు 'చక్కఁగా అసుష్ఠింపఁబడిన'దని యర్థముసేసినచో, అట్లునుష్ఠింపఁబడిన జ్ఞానయోగము నకు ఫలము తప్పక సిద్ధించునుగాన, ఫలయుక్తమైన జ్ఞానయోగమును కర్మయోగము కంటె తక్కువగాఁ జెప్ప నొప్పదు. అయినను వానిని తక్కువగా నిట చెప్పి యుండుటచే 'అసుష్ఠిత' మనఁగా భూతార్థకక్రియనుబట్టి 'కొంతకాల మనుష్ఠింపఁబడి పిదప విచ్ఛేదమనొందిన'దని యర్థము సేయుట యొప్పును. కనుక 'స్వసుష్ఠిత'మైన (అనగా పగుణమై స్వరూపవిచ్ఛేదము గలిగిన) జ్ఞానయోగముకంటె విగుణమై స్వరూప విచ్ఛేదము లేనికర్మయోగమే మేలని యర్థము. స్వరూపమున విచ్ఛిన్న మగుదానికి ఫలమే కలుగదు గాన అది పగుణమైనను ప్రయోజనము లేదు. విగుణమైన దయ్యోగు స్వరూపమున విచ్ఛిన్నము కానిచై సాగుచుండినయెడల దానికి ఫలము తప్పదుకాన ప్రయోజనము గలదు. కాన నిట్టికర్మయోగమే శ్రేయ మని బావము అయినను కర్మయోగమునకు విచ్ఛేదము కలుగకుండుట యెట్లు ; జ్ఞానయోగమునకుఁ గలుగుట



గుణము లేనిదైనను ప్రమాదముఁ గలుగనియదు. జ్ఞానయోగము ప్రకృతినంశము గలవానికి అశక్యమగుటచే వానికి అది పరధర్మమే యగును. అది గుణము గలదైనను కష్టసాధ్యమగుటచేత కొంత కాలమే యనుష్ఠింపబడినదై ప్రమాదముతోఁ గూడినదయ్య నుండును. కాబట్టి పరధర్మమువంటి దైన జ్ఞానయోగమునకంటె స్వధర్మమే యనఁదగు కర్మయోగము మేలైనది. మఱియు ప్రకృతినంశముఁ దైనవానికి, కర్మయోగము స్వయముగాఁ గయికొనుటకుఁ దగియుండుటచే స్వధర్మమగును గాన నట్టి కర్మయోగము వర్తించుచున్నపుడు వానికి ఒకజన్మచుండు ఫలము లభింపక మరణము గలిగినను మేలే యగును. ఏలనఁగా, కర్మము వానికి నియతమై స్వాభావికముగా నుండును గనుక నిప్పటి కది అంగవికలమై యుండినను,

యెట్లు? అన్నచో, కర్మయోగమున నిండియుండుట తమ కలవాటుపడి యున్నవిషయములవంటి విషయములందే ప్రవర్తించుచున్నవి. కావున నది మిక్కిలి శక్యముగా నుండును కావుననే దానిని 'స్వయముగాఁ గయికొనుటకుఁ దగియుండుటచే స్వధర్మమగును' అనఁబడెను. ఇట్టిది గావున దాని కంతగా విచ్ఛేదము కలుగఁజాలదు. జ్ఞానయోగమున నింద్రియవ్యాపారములనే యుడుపవలసి యుండుటచే నది యశక్యము గాన ప్రమాదగర్భమైనదను విచ్చిన్నమగును. కావుననే దానిని 'స్వయముగాఁ గైకొనుటకు అశక్యమగు' ననఁబడెను కర్మయోగము విచ్ఛేదము లేనిదైనను విగుణముగా (అనఁగా ఆంగవికలముగా) నుండినయెడల ఫలమెట్లు కలుగు నన్నచో, నది యాజన్మమున ఫలము గలిగింపకపోయినను మలభమై యుండుటవలన నిర్విఘ్నముగా సాగుటచే జన్మాంతరమందు అవికలమైనదిగా నేర్పడి తన్మూలమున ఆత్మావలోకనఫలము కలిగించు నని యెఱుఁగునది. కావుననే 'ఏభంగము...సంభవింపవచ్చును' అనబడినది. ఈ కర్మయోగమున ఆత్మధర్మసఫలముకొఱ కయినది గాన కామ్యకర్మములవలె ఫలాభిసంధి గలదయినను ఇది జన్మాంతరమందేని ఫలము నిచ్చును. విగుణమైనందులకు ఫలము విలంబముగాఁ గలుగు నింతేకాని, కామ్యకర్మమువలె ఫలమే లేనిది గాదు. ఇప్పుడు విగుణమైనను జన్మాంతరమున సగుణమగును. అయినను కెంబడిజన్మముననే ఫలము నిచ్చుననుట నిర్ణయింపరాదు. వెంటడి జన్మమునో దాని కవ్వలిజన్మమునో ఫలము కలుగవచ్చును. కావుననే 'అవికలముగా ననుష్ఠించుట సంభవించును' అని కేవలము అవికలత్వము (అనఁగా సగుణత్వము) సంభవించుటమాత్రమే చెప్పబడెను గాని, ఫలనిష్ఠి చెప్పబడినది గాదు.

‘నేహాభిక్రమనాశోఽస్తి’ అనునట్లు, అది వధంగము నొందక సాగుచుండునుగాన మతొకజన్మమందేని దానిని అవికలముగా ననుష్ఠించుట సంభవింపవచ్చును. ప్రకృతిసంస్కర్షముగలవానికి జ్ఞానయోగము స్వయముగాఁ దైకొనుటకు అశక్య మగును గాన నది వానికి పరధర్మమే యగును. అట్టిజ్ఞానయోగము ప్రమాదగర్భ మగుటవలన నడుమవిచ్ఛేదము నొందవచ్చును. స్వరూపమున విచ్ఛిన్నమైనదానికి జన్మాంతరమునను ఫలము కలుగ నేరదు గాన నిది భయంకరమైనది. (విచ్ఛిన్న మైనజ్ఞానయోగపు ఫలమునకంటె విగుణ మైనకర్మయోగపు ఫలము త్వరితమని భావము.)

అట్లైన ఉవాచ :

80

81

స్లో॥ అథ కేన ప్రయుక్తోఽయం పాపం చరతి పూరుషః ।

అనిచ్ఛన్నపి వాస్తేయ బలా దివ నియోజితః॥

36

టీ, వాస్తేయ = కృష్ణా, అథ = ఇతను, అయం పూరుషః =

జ్ఞానయోగమునందు ప్రవర్తించిన యీపురుషుఁడు, అనిచ్ఛన్నపి = విషయానుభవమును కోరనివాఁడైనను, కేన = ఏహేతువుచేత, ప్రయుక్తః = ప్రేరేపింపఁబడినవాఁడై, బలాత్ = బలాత్కారముగా, నియోజిత ఇవ=నియోగింపఁబడినవానివలె, పాపం = విషయానుభవరూప మగుపాపమును, చరతి=ఆచరించుచున్నాఁడు.

కృష్ణా, జ్ఞానయోగమున ప్రవర్తించినపురుషుఁడు విషయానుభవమునం దిచ్చ లేనివాఁడైనను బలాత్కారముగా నియోగింపఁబడినవానివలె దేనిచేత బేరితుఁడై విషయానుభవరూప మైన

82

పాపము నాచరించుచున్నాఁడు? (అనఁగా విషయానుభవరూపమైన యనర్థమును బొందుచున్నాఁడు.)

శ్రీభగవానువాచ :

శ్లో॥ కామ ఏష క్రోధ ఏష రజోగుణసముద్భవః ।

మహాశనో మహాపాప్యా విధ్యేన మిహవైరిణమ్॥ 37

టీ. ఏషః = నీవడిగినయీ హేతువు, రజోగుణసముద్భవః = రజోగుణమువలనఁ బుట్టిన, కామః=శబ్దాదివిషయములందలిరాగము, మహాశనః = అధికమైనయాహారము గలది, ఏషః = ఈకామమే, క్రోధః=క్రోధరూపముగాఁ బరిణమించినదై, మహాపాప్యా = మహాపాపములకుఁ గారణభూత మైనది (అగు), ఏనం = ఈకామమును, ఇహ=ఈజ్ఞానయోగమున, వైరిణం=శత్రువునుగా, విధి=ఎఱుఁగుము.

తా. సత్త్వాదిగుణము లొకప్పుడు లేఁగుచు నొకప్పుడు అడఁగుచును నిట్లు వర్తించుచుండును. అట్టిగుణములమయమైనది ప్రకృతి, ఇట్టిప్రకృతియొక్క సంసర్గము గలవాఁడు సత్త్వగుణము పాడనూపి నప్పుడు జ్ఞానమునకుఁ బూనినను, ప్రాచీనవాసనవలనఁ బుట్టినదై శబ్దాదివిషయములందు వర్తించునదై రజోగుణాధిక్యమువలన పెంపు నొందిన దగు ఈకామము వానికి శత్రువై వానిని విషయములకు లాగుచున్నది. ఈ కామమే, తనకు భంగము కలిగె నేని అట్లు భంగము కలిగించినచేతనులయెడల క్రోధరూపముగా పరిణమించి మహాపాపకారకమై వానిని పరహింసాదులందు ప్రవర్తింపఁ జేయుచున్నది. రజోగుణమువలన జనించిన యీ కామమును జ్ఞానయోగమునకు సహజశత్రువుగా నెఱుఁగుము.

84 85

శ్లో॥ ధూమే నావ్రియతే వహ్ని ర్యథాఽఽదర్శో మలేనచ ।

యథోత్థే నాన్యతో గర్భస్తథాతే నేద మావృతమ్॥ 38

టీ. యథా=ఎట్లు, వహ్నిః=అగ్ని, ధూమేన=సొగచేత, ఆవ్రియతే = కప్పఁబడుచున్నదో, (యథా = ఎట్లు) ఆదర్శః = అద్దము, మలేన=ముఱికిచేత, (ఆవ్రియతే) చ=కప్పఁబడుచున్నదో, యదా=

ఎట్లు, గర్భః=గర్భము (శిశువు), ఉత్పేద=మూచితే, ఆవృతః = ఆవరింపబడియున్నదో, తథా=అట్లు, ఇదం=ఈప్రాణిసమూహము, తేన=ఆకామముచేత, ఆవృతమ్=ఆవరింపబడియున్నది.

తా. పొగచే నగ్నియు, మూలిన్యముచే నద్దమును, మూచితేఁ బిండమును నేవిధమున నావృతములై యుండునో ఆవిధమున నీ ప్రాణిసమూహము కామముచే నావరింపబడియున్నది.

86

అవ. అది ఆవరించియుండుప్రకారమును జెప్పుచున్నాడు.

87A

87B

స్లో॥ ఆవృతం జ్ఞాన మేతేన జ్ఞానినో నిత్యవై రిణా ।

88

కామరూపేణ కౌన్తేయ దుష్పూరేణానలేన చ॥ 89

టీ. కౌన్తేయ=అర్జునా, నిత్యవై రిణా=విషయాసక్తిని గలిగించుటచే అనాదిశత్రువైనదియు, కామరూపేణ = ఆశాస్వరూపమైనదియు, దుష్పూరేణ=పొంద నర్హముగాని విషయములు కలదియు, అనలేన=తృప్తి చెందనిదియు నగు, ఏతేన=ఈకామముచేత, జ్ఞానినః=జ్ఞానస్వభావముగల ప్రాణియొక్క, జ్ఞానం=ఆత్మవిషయ మైనజ్ఞానము, ఆవృతం=ఆవరింపబడినది.

తా. స్వభావముచే జ్ఞానాకారుఁడైనయీప్రాణియొక్క ఆత్మ విషయమైన జ్ఞానము, పొంద నర్హముగాని విషయములం బ్రవర్తించుటచేఁ బూరింప నలవి గానిదియును, యోగ్యము లైనవి ప్రాప్తించినను తనివి లేనిదియు, విషయములందు వ్యామోహమును బుట్టించుటచే ఆత్మసాక్షాత్కారమునకు అనాదిశత్రువుగాను నున్న యీ కామముచేత ఆవరింపబడియున్నది.

అవ. ఈకామము ఏయపకరణములచేత స్వతంత్రుఁడగు ఆత్మను ఆక్రమించి సతతంత్రునిగాఁ జేయుచున్నదో వానిని చెప్పుచున్నాడు.

॥ ఇద్వియాణి మనో బుద్ధి ర స్యాధిషాన ముచ్యతే ।

ఏతై ర్విమోహయ త్యేష జ్ఞాన మావృత్య దేహినమ్ ॥ 40

టీ. అస్య = ఈ కామమునకు, ఇద్వియాణి = ఇంద్రియములు, మనః=మనస్సు, బుద్ధిః=బుద్ధియును, అధిష్ఠానం (ఇతి)=కామము వీని చేత ఆస్మిను అధిష్ఠించునది యని, ఉచ్యతే = చెప్పబడుచున్నది, ఏషః=ఈ కామము, ఏతైః=ఈయింద్రియమనోబుద్ధులచేత, జ్ఞానం = ఆత్మస్వరూపయాధాత్మ్యావిషయ మైనజ్ఞానమును, ఆవృత్య = కప్పి, దేహినం=ప్రకృతిసంసర్గము గల పురుషుని, విమోహయతి=వివిధములుగా మోహింపఁజేయుచున్నది.

తా. ఈ కామమునకు \*ఇంద్రియమనోబుద్ధులు ఆత్మను అధిష్ఠించుటకు సాధనములు, కామము తనకు ఆత్మాధిష్ఠానసాధనములై విషయాసక్తము లై యుండు నింద్రియమనోబుద్ధులచేత ప్రకృతి సంసర్గము గలదేహియొక్క జ్ఞానమును గప్పి, వానిని అనేకవిధములుగా మోహింపఁజేయుచుండును. (అనఁగా కామము ఇంద్రియమనోబుద్ధులను అధిష్ఠించి తన్మూలమున పురుషుని స్వవశము చేసికొని వానిని ఆత్మజ్ఞానవిముఖునిగాను విషయానుభవమునం దాసక్తునిగాను జేయునని భావము.

॥ తస్మాత్త్వ మిద్వియాణ్యాదా నియమ్య భరతర్షభ ।

పాస్యానం ప్రజహి హ్యేనం జ్ఞానవిజ్ఞాననాశనమ్ ॥ 41

టీ. భరతర్షభ=భరతవంశమువారిలో శ్రేష్ఠుఁడ వగు అర్జునా, తస్మాత్=ఆకారణమువలన, త్వం=నీవు, ఆదా=మోక్షోపాయారంభ సమయమునందే, ఇద్వియాణి=శ్రోత్రాదీంద్రియములను, నియమ్య=

\* ఇచ్చట ఇంద్రియము అనఁగా బాహ్యేంద్రియములు. బుద్ధి యనఁగా పురుషార్థములు కానివానియందు పురుషార్థములే యనెడి విపరీతమైన యధ్యవసాయము. మన స్వనఁగా అంతఃకరణము.

కర్మయోగమునందు నియమించి, జ్ఞానవిజ్ఞాననాశనం-జ్ఞాన = ఆత్మ స్వరూపమును గుఱించిన జ్ఞానమును, విజ్ఞాన = ఆత్మస్వరూపవివేకమును గుఱించిన విజ్ఞానమును, నాశనం=నశింపజేయునట్టి. పాప్యనం=పాపస్వరూప మగు, వనం=ఈకామమును, ప్రపహి=విడుపుము.

తా. అర్జునా, (ఈ కామ మనెడి శత్రువు సర్వేంద్రియవ్యాపారోపరతిరూప మైన జ్ఞానయోగమునఁ బ్రవర్తించినవానికి విషయములం దాభిముఖ్యము గలిగించి వానిని ఆత్మయొడ విముఖునిఁగాఁ జేయునున్నది,) కాఁబట్టి ప్రకృతినంసర్గముచలన ఇంద్రియవ్యాపారములయందే ఆసక్తుఁడ నై ననీవు, మొదట మోక్షోపాయము నారంభించునపుడే \*ఇంద్రియవ్యాపారానురూప మగుకర్మయోగమునందు ఇంద్రియముల నియమించి, \*ఆత్మస్వరూపవిషయ మైనజ్ఞానమును

\* కామమునకు ఆత్మ నధిష్ఠించుట కై నట్టి యుపకరణములు ఇంద్రియమనోబుద్ధులుగ దా. వానిలో 'ఇంద్రియాణి ఆజౌ నియమ్య' అని యింద్రియములను మొదట నియమించుట యిట చెప్పఁబడినది. ఇచ్చట ఇంద్రియనియమన మనఁగా, జ్ఞానయోగమువలె ఇంద్రియవ్యాపారములనెల్ల పూర్ణముగా ఉడుపుటగాదు. ఏలన, మొట్టమొదట నల్లు చేయుట శక్యముగాదు. కర్మయోగమునందు 'యస్త్వింద్రియాణి మనసా' అని ముచువు చెప్పఁబడిన యింద్రియనియమనమే యిచటఁగూడ గాగిహ్యము. కావుననే 'ఇంద్రియవ్యాపారానురూప మగుకర్మయోగమందు ఇంద్రియముల నియమించి' అనఁబడినది. అనగా జ్ఞానయోగమందువలె నింద్రియముల వ్యాపారముల నెల్ల నుడువ నక్కఱలేదు. వానిచే వ్యాపారములను జేయించుచునే యావ్యాపారములను కర్మయోగమందు మాత్రము నిలుపవలయును. ఇదియే యిచటి యింద్రియనియమనము. మఱియు ఇంద్రియములు వ్యాపారములుచేయనిచో కర్మయోగము జగదనేరదు. కనుక జ్ఞానయోగమువలె నింద్రియవ్యాపారము నష్టగింపక కర్మయోగము ఇంద్రియవ్యాపారములకు ఆచరూపముగానే యుండుటచే ఇందు వానిని నియమించుటయు సులభ మని గ్రాహ్యము.

\*స్వరూపమును గుఱించినది జ్ఞానము; స్వరూపవివేకమునుగుఱించినది విజ్ఞానము. వివేక మనఁగా భేదము. దేహమునకంటె వేఱైన యాత్మ యొకటి కలదు అని ఆత్మ స్వరూప మింతమాత్ర మెఱుంగుట జ్ఞానము దానికిఁ గల ఆనందమయత్వము అణుత్వము మొదలైన ధర్మములనుబట్టి విశేషించి దానిస్వరూపమునకును తక్కినవానికిని

తద్వివేకవిషయ మైనవిజ్ఞానమును నాశముకొందింపజాలిన పాపిష్ఠ మైన యీ కామరూపవైరిని నాశము సేయుము.

అవ. జ్ఞానవిరోధులలో ప్రధానమైనదానిని జెప్పచున్నాడు.

శ్లో॥ ఇన్ద్రియాణి పరా జ్యాహు రిన్ద్రియేభ్యః పరం మనః ।

మనస స్తు పరా బుద్ధి ర్యో బుద్ధేః పరత స్తు సః॥ 42

టీ. ఇన్ద్రియాణి=ఇంద్రియములు, పరాణి=జ్ఞానమునకు విరోధము చేయుటయందు ప్రధానము లైనవానినిగా, ఆహుః = (శాస్త్రములు) చెప్పుచున్నవి, ఇన్ద్రియేభ్యః=ఇంద్రియములకంటె, మనః = మనస్సు, పరం = ప్రధాన మైనది, మనసః తు = మనస్సుకంటెను, బుద్ధిః=విసరీతమైన అధ్యవసాయము, పరా=ప్రధానము, బుద్ధేః తు=బుద్ధికంటెను, యః=ఏది, పరతః = ప్రధాన మైనదియో, సః = అది-కామము.

తా. (ఇంద్రి)యములు విషయవ్యాకులము లై యున్న యెడల ఆత్మవిషయమున జ్ఞానము (ప్రవర్తింపదు గనుక) జ్ఞానమునకు విరోధము చేయుటయందు ఇంద్రియములు ప్రధాన మైనవి యని చెప్పుదురు. (ఇంద్రి)యములు విషయములనుండి నివర్తించినను మనస్సు

గల వివేకము (భేదము) నెఱుంగుట విజ్ఞానము. వివేకమునకు విచారము అనునర్థమున దేహమునకంటె వేతైనయాత్మ యొకటి కల దని యెఱుంగుట జ్ఞానము గాను దాని స్వరూపభర్తృములను చక్కగా విచారించి యెఱుంగుట విజ్ఞానముగాను గ్రహింపవచ్చును.

† ఇవి జ్ఞానవిరోధులగువానిం జెప్పప్రకరణముగాని జ్ఞానిని జెప్పప్రకరణముగాదు. కాన నిట 'ఇంద్రియములు...నివర్తించినను' అనగా జ్ఞానయోగమందుంబోలె ఇంద్రియములను సర్వవిషయములనుండి పూర్ణముగా నివర్తించుట గాదు. విషయములు పన్నిహితములు కాకుండుట బలవంతముగా మరలుట మొదలైనవానిచేత బాహ్యేంద్రియములు విషయములనుండి నివర్తించుటయని గ్రహించునది. ఇట్లే 'మనస్సు ఇతరవ్యాపారములకు విముఖముగా నుండినను' అనగా దానికి వ్యాపారములన్నియు నిశ్చేషముగా నివర్తించుటకాదు, అది పూర్వవాయ్యమున 'విషయాపక్త' మైనదిగా

విషయాసక్త మగునేని ఆత్మజ్ఞానము కలుగదు గాన) ఇంద్రియముల కంటె మనస్సు ముఖ్యమైనవిరోధి. (మనస్సు ఇతరవ్యాపారములకు విముఖముగా నుండినను బుద్ధి విపరీతప్రవృత్తి కలిగియుండినయెడల జ్ఞానము ప్రవర్తింపదు గనుక) మనస్సుకంటె విపరీతాధ్యవసాయ హృదయమైన బుద్ధియే ముఖ్యవిరోధి. (ఇంద్రియ మనోబుద్ధులన్నియు శాంతినిందినను రజోగుణమువలనఁ బుట్టినదై యిచ్ఛాహృష మగు కామము కలిగెనేని అదియే ఈ యింద్రియాదుల నన్నిటిని తన

జెప్పబడినది గాన ఆత్మ మనస్సునకు నిశ్చేషముగా వ్యాపారములు నివర్తించవు మఱియు మనస్సునకు నిశ్చేషవ్యాపారనివృత్తి గలిగెనేని విపరీతాధ్యవసాయము ప్రవర్తింపదు. మనస్సును ఒకానొక విషయమందు నిలిపి దానినిగఱిచి ‘చేయదును చేయు’ అని ఆధ్యవసించుటయే కదా అధ్యవసాయ మనబడును. కాన మనో వ్యాపారము లేనిచో అధ్యవసాయము కలుగదు. ఇంక విపరీతాధ్యవసాయముగాని యెట్లు ప్రవర్తించును? కాబట్టి మనస్సు ఇతరవ్యాపారములకు విముఖమైనదనఁగా అది విషయాంతరములనుండి, యొక్కొక్కప్పుడు నిద్ర ఆలస్యము మొదలైనట్టి కారణములచేత తనంతటనే నివర్తించుచున్నది. అప్పుడు దానిని నివర్తించుకునట్లు ఎంతటిబలవంతులుగా సజ్జించినను శక్యము గాదు. ఈనివృత్తియే యిట గ్రాహ్యము. ఇట్లు నిద్రాదులచే తనంతటనే నివృత్తిఁ జెందినను దురాగ్రహణిమాత్రమున విపరీతాధ్యవసాయము ప్రవర్తింపఁగా మనస్సుగూడ నివృత్తిని మాని యట్లే ప్రవృత్తి నొందును గాన మనస్సుకంటె నాయధ్యవసాయమే బలియమైనదిగాఁ జెప్పబడినది. ఇంతేకాక కామము వాసనచేఁగలిగినదై తన కనురూపమైన అధ్యవసాయములనే కలిగించుచుండును గాన ‘ఇచ్ఛాహృషము’ అనబడెను. అనఁగా నది విషయేచ్ఛ యగు నని భావము. అది ‘రజోగుణమువలనఁ బుట్టిన’ దనఁగా ప్రాచీనకర్మములచే రేగినరజస్సుచేత కలుషిత మగు మనోమాత్రముచేఁ బుట్టిన దని యర్థము. ఇంద్రియాదులు విషయాంతరములనుండి విముఖము లగుట సిద్ధించెనేని ఆవిషయేచ్ఛ యుండినను విరోధ మేమి? ఆత్మానుభవేచ్ఛయు నుండి, అధ్యవసాయమును మనస్సును ఆత్మయందే ప్రపణములు కాఁగూడగా? యన్నచో ఆత్మేచ్ఛయు నున్నది గాని అది యొకానొకప్పుడే కలుగుననై అల్పసత్త్వమే ఆధారముగాఁ గలిగియుండును. విషయేచ్ఛయో ప్రవృద్ధము లైన ప్రాచీనకర్మములచేఁ బుట్టినపబడిన దై యెడతెగక యనువర్తించుచుండు రజస్సు ఆధారముగాఁగలది. కనుక ఆత్మేచ్ఛ ఆత్మదర్శనాధ్యవసాయాదులను గలిగింపకుండునంతవఱకును విషయేచ్ఛ ప్రబలమై విషయానుభవాధ్యవసాయాదులనే కలిగించుచుండును గాన ‘అనియే యీయింద్రియాదులను .. అడ్డగించు’



విషయమునందుఁ బ్రవర్తింపఁజేసి ఆత్మజ్ఞానమును అడ్డగించును. కావున 'యోబుద్ధేః పరతస్త్వ సః' అని యాకామమే చెప్పఁబడినది. అనఁగా జ్ఞానమునకు విరోధముచేయుటయందు బుద్ధికంటెనుగూడ ముఖ్యమైనది ఆకామమే యగునని యర్థము. ఆత్మజ్ఞానమునకు విరోధులగువానియందు దెల్ల కామమే ప్రధానమని భావము.

శ్లో॥ ఏవం బుద్ధేః పరం బుద్ధ్యా సంస్త భ్యాత్మాన మ్మానా ।

జహి శత్రుం మహాబాహూ కామరూపం దురాశసమ్॥ 43

ఇతిశ్రీ భగవద్గీతాసూపనిషత్సుబ్రహ్మవిద్యాయాం యోగశాస్త్రే  
శ్రీకృష్ణార్జునసంవాదే కర్మయోగోనామ తృతీయోఽధ్యాయః.

టీ. మహాబాహూ=అర్జునా, ఏవం=ఇట్లు, (కామం = కామమును), బుద్ధేః = బుద్ధికంటెను, పరం = ప్రధానమైన, (వైరిణం) బుద్ధ్యా=(జ్ఞానవిరోధి యని) తెలిసికొని, ఆత్మనా=ఆత్మవినాయకరూపమైన బుద్ధితే ఆత్మానం=మనసును. సంస్తభ్య = (కర్మయోగమునందు) నిలిపి, దురాశసం = అడఁప శక్యము కాని, కామరూపం = కామస్వరూపమయిన, శత్రుం = జ్ఞానయోగశత్రువును, జహి = నశింపఁజేయుము.

తా. అర్జునా, ఈవిధముగా కామమే జ్ఞానయోగమునకు బుద్ధికంటెను ప్రధానమైనవైరిగా నెఱిగి, బుద్ధితే మనసును \*కర్మ

ననఁబడెను. ఇది దీనికే బూర్వము లైనవానినెల్ల నడపునని చెప్పట, బుద్ధిమనస్సులుగూడ తమకు బూర్వమైన వానిని నడపు ననుటకు ఉపలక్షణమగును.

\* ఇది 'సంస్తభ్య ఆత్మానం ఆత్మనా జహి శత్రుం కామరూపమ్' అని మనస్సును సంస్తంభించుకొని కామమును జయించునట్లు చెప్పి బడి యున్నది. ఇందు మనస్సును సంస్తంభించుట యనఁగా మనస్సును ఆత్మంతవశము నేసికొనుట గానే రదు. ఏలనఁగా, కామము ఇంకను జయింపఁబడలేదు. అది జయింపఁబడకుండునంతవఱకు మనస్సును గలంచుచునే యుండును గాన మనస్సు వశము గాఁజాలదు కనుక కామమును జయింపకమునుపు మనస్సును సంస్తంభించుట యనఁగా మనస్సును

యోగమున చక్కగా నిలిపి, కామరూపమై చెనకరానిదై యున్న  
యీశత్రువును నశింపజేయుము.

ఇది యునిషద్ధర్మప్రతిపాదకంబును బ్రహ్మవిద్యయు యోగ  
శాస్త్రంబును శ్రీకృష్ణార్జునసంవాదరూపంబును నగు  
శ్రీభగవద్గీతలలో కర్మయోగంబన్నది  
తృతీయాధ్యాయము. 89 90




---

కర్మయోగమునందు స్థాపించుటయే యగును, గాని వశముచేసికొనుట గానేరదు.  
కావుననే 'కర్మయోగమున నిలిపి' యనఁబడినది.

## 1 శ్లో||-(1)

అపత్యారిక-

అర్జును డింతకు పూర్వమే యుద్ధవ్యాపారమునుండి విరమించు సంకల్పముతో నుండెను. ఇంతలో భగవంతుడు ప్రవృత్తి నివృత్తి రూపములగు కర్మయోగ జ్ఞానయోగముల నుపదేశించెను.

అందు తనవ్రకృతికి తగిన నివృత్త్యుపదేశరసికుడై ప్రశ్నించుచున్నాడు.

## 1 శ్లో||-(2)

(1) కర్మకంపె బుద్ధి గొప్పదని యెచ్చట చెప్పబడినది ?

“దూరేణ హ్యవరం కర్మ”

అనుశ్లోకమున కేవల కర్మకన్న బుద్ధితో నాచరింపబడు కర్మకు అతిశయముమాత్రమే చెప్పబడినది.

(2) గొప్పతన మెందు విషయము ?

(3) ఘోర మనగా-భయంకరము గదా ! కర్మయోగము భయంకరము కాదే.

(4) శ్లోకమున కిం శబ్దము ప్రశ్నపరమా ? అక్షేపపరమా అను ప్రశ్నలకు దీని ముఖ్యభావ మేమనిగా అను గ్రంథముచే సమాధానము నొసంగుచున్నాడు.

సమాధానములు—

(1) “జ్ఞాననిష్ఠ మాత్రమే” అను గ్రంథము మొదటి ప్రశ్నకుత్తరము.

(2) ఆత్మవలోకమునకు కర్మనిష్ఠకంపె సన్నిహితమైనందున. కర్మనిష్ఠ జ్ఞాననిష్ఠను జ్ఞాననిష్ఠ ఆత్మవలోకనమును సాధించునని 2వ అధ్యాయ సిద్ధాంతము.

(3) కర్మయోగము సర్వేస్త్రియవ్యాపారములచే సాధించదగిన దగుటచే సర్వేస్త్రియవ్యాపారముల సరికట్టి సాధింపదగిన ఆత్మావలోకమునకు విఘ్న మగుటచే ఘోరమనబడినది.

(4) కిం శబ్దము ఆశ్లేషపరము.

1 స్లో॥(3)

సీప్రయోజనమును యీ ద్వారా సాధించుకొనుటకా-కాదు. నీవు పరిపూర్ణుడవుగదా!

సాంసారిక ఫలమును దేనివై నను నాకిచ్చుటకొకటా? కాదు. జనార్దన! జన్మను లేకుండచేయు జనార్దనుడవై నాకు జన్మకారణమైన సాంసారిక ఫలము నొసంగ సంకల్పింతువా?

నన్ను నిమిత్తముగా చేసుకొని భూమికి బరువైన దుర్యోధనాదులను దురుముట్టకై నన్ను మోసగించుటకా? కాదు. నీవు కేశవుడవు. బ్రహ్మకరులకు తండ్రివై యుండి యిట్టి మోసమునకు ఒడిగట్టుదువా?

త్వరగా ఫలము నిచ్చుననియా? కాదు. జ్ఞాననిష్ఠుడవైనది యిది ఫలప్రద మంటివికదా?

సౌకర్యముకొకటా లేక చేయనిచో వచ్చిపడు అనర్థపరిహారమునకా? కాదు.

కర్మయోగ మనగా సకలేంద్రియములను పూర్తిగా వివియోగించి సాధించదగినది. వాని నన్నిటిని మానివైచి సంపాదించదగినది ఆత్మసాక్షాత్కారము. దీని కిది బొత్తుగ విరోధిగదా! ముముక్షువున కిది తగునా?

లోకమును కూడగట్టుకొనుటకా? కాదు వారికై నను ఉన్నదాని నున్నట్లు చెప్పవలెనేగాని మరియొకవిధము తగదుగదా!

ఈ కారణములచే నీకు ప్రాణసముడనగు నన్ను నీకిష్టముకాని పనిలో ప్రేరేపించుట తగదు.

## 2 శ్లో||-(4)

ఇచట ఏకశబ్దమునకు కర్మజ్ఞానములలో నేదో యొకదానినని యర్థముకాదు. రెండింటిలో నొకటి యగు కర్మయోగమునే కదా చెప్పుచున్నాడు. అది తనకు యిష్టములేదు, అది తగదని దానియందు భ్రమకలిగినది, ఆభ్రమను పోగొట్టవలెను. పరస్పర వైషమ్యముండరాదు. కావున అమిశ్రమైనమాటను చెప్పమని యర్థము.

## 2 శ్లో||-(5)

“నిశ్చిత్తవద” యని యన్వయించరాదు. సర్వజ్ఞు డగునర్జ్యేశ్వరునకు ఇష్టమై క్రొత్తగా నాలోచించి నిశ్చయించవలసిన అవసరమే లేదుకదా! కావున

“అహం నిశ్చిత్త యేన అహం శ్రేయః పాప్నుయాం తదేకం వద” అని యన్వయము.

## 2 శ్లో||-(6)

ఇచ్చట ఇవ శబ్ద స్వారస్యమును గ్రహించవలెను.

నీవు కాదుచేకుడవు గాన నిన్ను నమ్మిన నన్ను మోహపెట్టవు<sup>1</sup> ఇది సత్యము, కాని నేనే మందబుద్ధి కలవాడ నగుటచే భ్రమించుచున్నానని భావము.

## 3 శ్లో||-(7)

లోకమున వర్ణము, ఆశ్రమము, దేశము, కాలము కోరికలను బట్టి అధికారులు నేరువేరుగా నేర్పడియుందురు. అందుచే ధర్మ

ములు పరస్పర విరుద్ధములుగా గాన్పించినను వారివారి యధికారమునుబట్టి అవి వారికి తగియే యుండును. ఒకడే రెండు చేయవలసి వచ్చినచోగదా విరోధము గాన్పించునది.

అందువల్లనే “పోక్తం” అను శబ్దము ప్రయోగింపబడినది అనగా- అధికారమును మించకుండునటులనే చెప్పబడెనని తాత్పర్యము.

3 శ్లో॥-(8)

“మయా” అనుటచేతనుకూడ-ఆయా అధికార భేదమునెఱింగి వాని హితమునే కోరుచు భ్రమప్రమాదవిప్రలంభ అశక్తిదోషములు లేని నాచే నని యర్థము.

3 శ్లో॥-(9)

మోక్షాభిలాష కలిగినను అనేకవేల పూర్వజన్మలలో గావించిన పుణ్యకర్మలచే పాపముల నన్నిటిని బాపుకొనిన ఏకాందరికి మాత్రమో వెంటనే యీ జన్మముననే మోక్షేచ్ఛ కలిగినతోడనే జ్ఞాననిష్ఠయం దధికారముండును. కాబట్టి శక్తులు అశక్తులను తారతమ్యమునుబట్టి కర్మయోగ జ్ఞానయోగములు విభజింపబడినవి.

3 శ్లో॥-(10)

సర్వజ్ఞుడు, సర్వశక్తుడు, కరుణావరుణాలయు డగు భగవానుని అనుగ్రహ మనెడు సుకృత విశేషముచే జ్ఞానయోగమున కర్హతను కలిగించుటకై పరమపురుషారాధనరూపత్వము చెప్పబడినది.

3 శ్లో॥-(11)

వ్యాకులమైన ఇంద్రియములు జ్ఞాననిష్ఠకు విరోధులు. అవ్యాకులత్వము అంతఃకరణమందలి కామక్రోధాది మాలిన్యమూలము. ఆ

కామాదులున్న అనాదినుండి చేయుచున్న పుణ్యపాపరూపము లగు కర్మలకు మూలమైన రజోగుణ తమోగుణమూలములు. దానిని అణచుశక్తి సత్వగుణమునకే కలదు. ఆ సత్వవృద్ధి కీవిధముగ భగవద్గీత బుద్ధిలో శాస్త్రవిహిత కర్మానుష్ఠాన మత్యంతావశ్యకము. అందుల కీకర్మయోగము నే చెప్పిన చొప్పున ఆచరించవలెను.

“ధర్మేణ వాప మప నుదతి”

సర్వాశ్రమాచారవతా పురుషేణ పరః పుమాన్

విష్ణు రారాధ్యతే పథాః నాన్యస్తత్తోష కారకః॥

ఇత్యాద్యనుసంధేయమా.

3 శ్లో॥-(12)

ఈశ్లోకమున “అసఘ” శబ్దనారస్యమును గమనింపవలెను.

ఈలోకమున నీపు అసఘుడవు (పాపము లేనివాడవు) అగుట చే నీ వెట్లు మోక్షసాధనానుష్ఠానమునకు అధికారి వగుచున్నావో అట్లే కొందరు కామ్యకర్మలయందు అధికారు లగుచున్నాడు. కాబట్టి అసఘులకు కర్మయోగమునందుమాత్రమే యధికారము. అసఘులేరులకు జ్ఞానయోగమునందే యధికారము అని యిట్లు సంసారతాపహర వైద్యశిఖామణి యగు సర్వజ్ఞకేశవునకు ఆయా యవస్థలకు తగినట్లు యీ యుపదేశము యుక్తమే.

3 శ్లో॥-(13)

జ్ఞానయోగమునకు తగియుండకుండుటకును కారణమును విశదపరచుచు విరోధిశంకను బాపుచు అవ్యామిశ్రవాక్యమును ఉపసంహరించుచున్నాడు.

4 శ్లో॥-(14)

అనత్యాగికలో-

మోక్షమునందుండు కోరికయే పురుషుని నిష్కామకర్మ యోగమునందు ప్రవర్తింపజేయును. కాబట్టి యాయుచ్చ యుండి నచో నిక వెనువెంటనే సన్నిహితమైన జ్ఞానయోగమున ప్రవర్తింప జేయదేల? యనగా

‘లోకమున ఇత్యాది’.

4 శ్లో||-(15)

లోకమున ననుటచే నీ సాంసారికలోకములో నున్నవాడనగుటచే శబ్దాదులయందే ఇంద్రియములు వ్యాపించుచుండునుగాన వానిని జయించుట యనెఁజుజ్ఞానయోగము దుష్కరమని తాత్పర్యము.

4 శ్లో||-(16)

నిష్కర్మ=నిష్కాస్త కర్మయోగః-కర్మయోగమును పూర్తి చేసినవాడు అనగా జ్ఞాననిష్ఠుడని యర్థము-

తస్యభావః నైష్కర్మ్యం.

4 శ్లో||-(17)

ఫలమును కోరిక కర్మలను పరమపురుషారాధనభావముతో నాచరింపకున్నచో మోక్షము నియవలె నను ప్రీతి పరమ పురుషునకు కలుగదు. ఆ ప్రీతిలేనిచో నాతని నిగ్రహాత్మకమైన పాపరాశి తొలగదు. ఆ పాపరాశిచే రజస్తమస్సులు పెరిగి మనోమలములన బడు కామకోధాదులు వృద్ధిని చెందును. దానిచే రాగద్వేషము లకు చిరకాలస్థాయిత్వ మేర్పడును. అవి యున్నంతవరకు ఇంద్రియముల కలవరము తప్పదు. ఇంద్రియము లిట్లు బాహ్యవిషయముల యందు మనస్సునుకూడ నీడ్చుకొనిపోయి సంచరించునంతవరకు ఆత్మ నిష్ఠ ఆనంభవము. ఇట్లు ఫలమును కోరిని పరమపురుషారాధనకర్మ



లను చేయకయే జ్ఞాననిష్ఠ ననువర్తించగోరువాడు ఏడంతస్తుల మేడ  
యందలి ఏడవఅంతస్తు నొక్కసారి యెక్కగోరువానివలె నవ్వుల  
పాలగును.

4 శ్లో||-(18)

హి=పూర్వశ్లోకార్థమునందలి ఉపపాదనను సూచించుచున్నది.

4 శ్లో||-(19)

హి=ఈశ్లోకపూర్వార్థమును ఉపపాదించుచున్నది.

4 శ్లో||-(20)

అధికారి వై చిత్ర్యమును తెలుపుచున్నది.

4 శ్లో||-(21)

దివళము మొదలగు స్థూలకాలపరము.

4 శ్లో||-(22)

అల్పకాలపరము.

4 శ్లో||-(23)

అవతారికలో-

అనగా- పరమపురుషుని యారాధన రూపమగు కర్మయోగ  
మును విశిచిపెట్టినచో జ్ఞాననిష్ఠ దుర్లభము.

4 శ్లో||-(24)

చేతనుడు సత్త్వరజస్తమోగుణములకు వశ్యు డగుటచే కర్మ  
యోగము నాచరించక జ్ఞానయోగము దుశ్శీకముగాన- అనియర్థము.

4 శ్లో||-(25)

పాపములు నశించిన గుణములు స్వాధీనమగును. గుణములు  
స్వాధీనమగుట యనగా మోక్షార్థప్రవృత్తికి అనుకూల్య మేర్పడినట్లే.

నిర్మలత్వమనగా- రజోగుణ, తమోగుణ ప్రాచుర్య మగుగం  
టుటగాని, వానివలన బుట్టు రాగద్వేషములు లేకుండుట గాని  
యర్థము.

4 శ్లో||-(26)

ఈశ్లోకమున

“నిద్రించువాడే కర్మను చేయుటలేదే”

యని ప్రశ్న యుదయించును. దానికి సమాధానము- ఆ నిద్రయే  
యొకకర్మ. కావుననే వానికి దేశనియమము కాలనియమము మొద  
లగు విధినిషేధములు పెక్కులు కలవు అట్టితరి యది కర్మ యెట్లు  
కాకుండును? ప్రకృతిలో నున్నంతవరకును చేతనుడు గుణపరతం  
త్రుడే గాన కర్మయోగమును చేయక జ్ఞాననిష్ఠను బడయజాలడు.  
పాపములు పోయిన గుణములు తన యధీనములో నుండును. అప్పు  
డతడు మోక్షమునకై ప్రవర్తించగలుగును. ఆ పాపములు పోవుట  
పరమపురుషారాధనబుద్ధితో కర్మలు చేసిననే.

కావున కర్మయోగము అనివార్యము.

4 శ్లో||-(27)

మిథ్యాత్వమనగా=అన్యథా భావః. అనగా తలచినట్లుగాక  
మరియొకరీతిగా నుండుట. చేయవలసిన జ్ఞానయోగమునకు పరిశుద్ధా  
త్మను ధ్యానించవలెను. అట్లు చేయక విషయమును ధ్యానించు  
చుండుటచే సంకల్పించిన జ్ఞానయోగమునకు విపరీతమైనదాని నాచ  
రించుటచే వాని యాచారము మిథ్యయగుచున్నది.

అనగా- తలంచినట్లుండని దైనదని భావము.

4 శ్లో||-(28)

ఈ వినాశము 2వ అధ్యాయాంతమున

“బుద్ధి నాశాత్ ప్రణశ్యతి” యని చెప్పబడెను.

7 శ్లో||-(29)

అవతారికలో-

ఇట్లు మొట్టమొదటనే జ్ఞానయోగము నవలంబించినోడువానిని నిందించి నిష్కామకర్మయోగిని ప్రశంసించుచున్నాడు.

7 శ్లో||-(30)

పూర్వాభ్యాసము ఉపకారకమని స్వీకరించినచో నిషిద్ధతచారములనుండి యింద్రియముల నరికట్టుట దుశ్శకమగునే. దానియందే గదా పూర్వాచారవాసన వ్రేళ్ళుపొరయుండును, అని ప్రశ్నించగా-

“పూర్వము చేసి చేసి”

ఇత్యాది చెప్పబడెను. అనగా- నిషిద్ధమైన కర్మలు తమ కభిమతమైన ఆత్మసాక్షాత్కారమునకు విరోధులని గట్టినమ్మక ముండుటచే వాసన యంత వ్రేళ్ళు నాటుకొనియున్నను పోగొట్టుకొనవచ్చును.

8 శ్లో||-(31)

అవతారికలో-

సుకరమగుటచేతను ప్రమాదము లేనిదగుటచేతను మానుటకు శక్యము కానిదగుటచేతను కర్మయోగమే జ్ఞానయోగముకన్న మిన్నయని చెప్పుచు నట్లును మొదటిప్రశ్నకు సాక్షాత్తుగా సమాధానమును చెప్పుచున్నాడు.

8 శ్లో||-(32)

సమస్తకర్మలను విడిచినవానికి శరీరపతనమైనచో జ్ఞానయోగావలంబియగు వీనికి సుకరముగనే మోక్షప్రతిబంధకమైన శరీరము పోయినపుడు ముక్తి నిష్ప్రయత్నముగ చేజిక్కునే చింతయేలయన్నచో

“దేహయాత్ర కూడ”

అని చెప్పబడుచున్నది.

సాధనానుష్ఠానమున ప్రవేశించినంతమాత్రముననే ఫలము వచ్చి వడిలో పడునా? పడదు. సాధనానుష్ఠానము పూర్తియైననే యది సిద్ధించును, ఆ సాధనానుష్ఠానపూరిత నాటకమైదురోజులలోనే సిద్ధించునా? అట్లు సిద్ధించుచో శరీరమును మనము పేక్షించిపోయి నందుకు సంతోషించవచ్చును. అది చాలకాలము పట్టును, అంత వరకును శరీరమును కాపాడుకొనవలెనుగదా! ఆ యుపాయము సాంతముకాకముందే శరీరము విడిచినచో అనర్థము కూడా వాటిల్లును. శరీరము నిలబెట్టుకొనవలయునే యనుము. అది మన యిష్టములో నుండునా? ఉదాసీనముగా నున్నంతమాత్రమున నది ఇశించునా? ఏపాఠభ్రష్టము ననుభవించుట కాశరీరమేర్పడినదో దాని యనుభవముగవరికు నది యుండవలసినదేగదా! పోనిమ్ము. తన యిష్టమువచ్చినట్లే శరీరము నిలబెట్టుకొనవచ్చు ననుము. దాని కేదో తాకికమైన కర్మ నాచరించి నిలబెట్టుకొనవచ్చునే- కర్మయోగమేల? అన్నచో-

### 8 శ్లో||-(33)

న్యాయమైన మార్గమున అని చెప్పబడుచున్నది.

ఈ గ్రంథాభిప్రాయ మేమనగా-

కర్మలకు ఫలములు నియతము లనియును అనియతము లని యును రెండువిధములు. ప్రబలమగు శాసమువలనను దేవతలిచ్చిన వరములవలనను కలుగు ఫలములు నియతములు. తదితర ఫలముల నియతములు, అవి యనియతములగుటయును స్వాభావికము కాదు, దేశకాలములనుబట్టియే, అనగా కాలాంతర దేశాంతర ఫలప్రదములు, కానిచో కర్మలు నిష్ఫలమై శాస్త్ర మసత్యమగును, అనియతములు తన యధీనములు, అనగా- ప్రాయశ్చిత్తముల నాచరించియో మంత్ర ఔషధ సేతిశాస్త్రములమూలముగనో బాపుకొనవచ్చును. అవి యందులకే ఏర్పడినవి. అట్లు బాపుకొన శక్యముకానిచో రోగి

బౌషధాదులను సేవించక నే పోవును. జనుశీలుడు యుద్ధద్యూతాదుల నాచరించక నే పోవలసివచ్చును. తాను స్వేచ్ఛఁగో చేయదగిన ప్రతి క్రియ లే లేనిచో సహజమైన కర్మత్వమే మృగ్యమగును గాన శాస్త్రమే వ్యర్థమగును. కాబట్టి నీవు జ్ఞానయోగమునే యవలంబించువేని ప్రపంచమునకు కర్మవశ్యత్వమునే మాన్పినవాడవగుదువు.

8 శ్లో॥-(34)

“అహోరముతోనే” యనుచో నేవకారముచే నిదినియమనిధి యని తెలుపబడుచున్నది. అనగా న్యాయముగా సంపాదించిన ధనముతో యజ్ఞముల నాచరించి మిగిలిన ధనముతోనే శరీరపోషణమును గావించుకొనవలెనను నియమ మేర్పడినది. ఇట్టి శరీరయాత్ర జ్ఞానయోగమునకు ఫలమగు భక్తియోగదశయందును ఉండవలెనని

“అహోర శుద్ధా” అనుశ్రుతి చెప్పచున్నది.

8 శ్లో॥-(35)

నీవు జ్ఞానయోగమునకు తగియున్నను కర్మయోగమునే చేయుము. అట్లుగాక నీవిప్పుడు జ్ఞానయోగము నాచరించ తగదు. కర్మయోగమునే యాచరింపుమని తాత్పర్యము.

8 శ్లో॥-(36)

అవతారికలో-

ఈశ్లోకము కర్మలను విధించునట్టియు, నిషేధించునట్టియు, వాక్యములకు ఒక వ్యవస్థను చేయుచున్నది.

10 శ్లో॥-(37)

ఈశ్లోకమున

“ప్రజాపతి రువాచ”

యని పరోక్షముగా చెప్పబడినది. దానికి కారణము- సారధిత్వ-ప్రజా

పతిత్వ రూప ధర్మభేదములచేతనేగానివ్యక్తిభేదముచే కాదని తెలియ  
వలెను.

10 శ్లో||-(38)

“సహాయజ్ఞః”

అని ఇతరభాష్యకాదల పాఠ మంతప్రసిద్ధమైనదికాదని శ్రీభాష్యకాద  
లపాఠమును విడిచి

“సహాయజ్ఞః”

అనుపాఠమునే ఆదరించిరని శ్రీ దేశికులు సాముంచిరి.

10 శ్లో||-(39)

గోవువంటివి యజ్ఞములు- పాలవంటివి కోరికలు, ఆయజ్ఞములు  
ఫలప్రదాతనుండి ఫలములను గ్రహించి మీకొసంగును. అనగా  
నేనే మీరుచేయు యజ్ఞములచే నారాధింపబడి మీకొకటకు కోరికలను  
ప్రసాదించునని తాత్పర్యము.

10 శ్లో||-(40)

ఇచ్చట మోక్షమును ప్రధానఫలమునుగా జెప్పట-

“అపి తైత్రిలోక్య రాజ్యచ్యుహేతోః కిన్న మహీకృతే”

అని స్వర్గమును తృణీకరించిన అర్జునున కుపదేశించుటచేతను,

“నూఫలేషు కదాచన” అని వెనుకను

“శ్రేయః పరం” అని ఇకముందును ఉపదేశించుటను బట్టియు  
నిచ్చట మోక్షమే ప్రధాన పురుషార్థముగా జెప్పబడినది.

11 శ్లో||-(41)

పరమాత్మ ఆరాధనబుద్ధితో చేయబడిన కర్మ, మోక్షసాధన  
మగు జ్ఞానమున కంగముగా నిలచి మోక్షమును సాధించి యిచ్చును.

11 శ్లో||-(42)

కర్మక్షణిక మైనను దేవప్రీతి యనదగు పుణ్యము ద్వారా  
ఫలము నీయగలుగును. ప్రలయమున నింద్రాదులు నశించినను నారా  
యణు డుండుటచే నాతని ప్రీతిమూలముననే ఫలము లభించుట  
యుక్తమే.

12 శ్లో||-(43)

అపతారికలో-

దేవతల సారాధించినచో హరు మనలను పోషించు రీతిని,  
దేవతలను ఆరాధించనిచో కలుగు అనర్థములను పెర్చొనుచున్నాడు.

12 శ్లో||-(44)

ఇచ్చట చౌర్య మన నేమి?

వీడు దేవత లనుభవించు భోగములను రహస్యముగగాని బల  
వంతముగగాని హరించుట లేదే.

హరు తనకిచ్చినవాని ననుభవించుట చౌర్యము కాదుగదా!  
రాజు లిచ్చిన భోగముల ననుభవించు కింకరులు చోరులని దండింప  
బడుచున్నారా? అట్లుగూచో యజ్ఞ ఫలముల ననుభవించువారందరును  
దొంగలే కావలసివచ్చునే యనగా- చౌర్యమును వివరించుచున్నారు.

ఇతరుడు- వాని ప్రయోజనము నిమిత్తమై యనుటచే పరుడు  
మరియొకరికైయే ఏర్పరచిన దానిని ఆ మరియొక డనుభవించుట  
గాని, తనది తా ననుభవించుటగాని, ఇతరుడదేయైనను వాని యను  
మతిని బడసి తానుపయోగించుకొన్నను దొంగతనము కాదని చెప్పు  
టకే ఆనిశేషణములు చేర్చబడినవి.

ఏతానతా పరకీయవస్తువునందు స్వకీయత్వబుద్ధి యుండుటయే  
దొంగతన మనబడుచున్నది.

ప్రస్తుతమున చోరత్వ మెట్లనగా:—

దేవతలను మనము కర్మలచే నారాధించినను వారు హవిస్సును స్వీకరించియే ఫలము నిత్తురు. రాజులు తమ నారాధించువారికి భూములను గ్రామముల నిచ్చినను వారందు పండు పంటలో నారవ భాగమును తమకు సమర్పించుచో దండింతురు. అటులనే దేవతలను.

దీనిచే నాత్మ చౌర్యముకూడా సేదోషమున సూచింపబడుచున్నది. భగవదధీనమై భగవంతుడు తన శోకానౌక అతిశయమును కోరియే ఏర్పరచి యుంచిన జీవాత్మను తన కతిశయమును కోరి తాను స్వతంత్రుడనని యభిమానించుటయే ఆత్మచౌర్యము. ఇదియే మహాదోషము.

13 శ్లో॥-(45)

యజ్ఞ శిష్టం (అమృతాభ్యం) అశితుం శీలం యేహంతే. అనగా రాగప్రాప్తమైన శరీరయాత్రకూడ యజ్ఞమున మిగిలినదానితోనే చేయవలెనని తాత్పర్యము.

13 శ్లో॥-(46)

“సన్తః యజ్ఞశిష్టాశిన ఏవ వర్తనూనాః”

అని యన్వయించవలెను. లేక ఉత్తరార్థముననున్న

“పాపాః” అనుదానికి ప్రతికోటిగా నన్వయించుకొనవచ్చును.

13 శ్లో॥-(47)

సర్వశిష్టమై:- సర్వశబ్దము బహువచనములచే పౌయ్య- కత్తి పీట-చీపురు- నీటిబిందె- రోలు మొదలగు వానిద్వారా లభించు పంచ సూనము లనబడు పాపములు మాత్రమే కాదు, అనాదికాల సృష్టిత అపారపాపరాశిని తెలుపును. పంచనూనాదోషములు పంచమహాయజ్ఞములద్వారా పరిహరింపబడును.



13 శ్లో||-(48)

పాపములు ప్రాప్తినిరోధు లనియు, ఉపాయవిరోధు లనియును  
రెండు విధములు. అందు ప్రాప్తినిరోధులు భక్తిచేమాత్రమే నశిం  
చును. కాబట్టి వానిని మినహాయించి యిచ్చుట

“అత్యయాధాత్మ్యేత్యాది” చెప్పబడినది.

శ్లో|| జ్ఞాన ముత్పద్యతే పునాం క్షయాత్ పాపస్యకర్మణః ।

యథాఽదర్శితల ప్రభేద్యత్యత్యాన మాత్మని॥

13 శ్లో||-(49)

ఇచ్చుట పాపశబ్దముచే అబీష్టసిద్ధికి విరోధియగుటచే నాంసారిక  
పుణ్యములును చెప్పబడుచున్నవి.

13 శ్లో||-(50)

తన పొట్టనింపుకొనుటకుమాత్రమే వండుకొని తినువాని  
పూర్వార్జితపాపము పోదు గాన ఆత్మసాక్షాత్కారమును చేయవలె  
నను తలంపే యుండదు. అంతమాత్రమేగాక ఇక ముందు ముందు  
పాపగృధ్రికూడ చేయును గాన నరకమే సిద్ధించును, అందుచే వాని  
కైహిక సుఖముగాని ఆముష్మికసుఖముగాని లేదు. ఋగ్వేదమున  
సీవిషయమే

“కేవలాఘోభవతి కేవలాదీ” యనిచెప్పబడినది.

15 శ్లో||-(51)

కర్మ యనగా కర్త చేయు వ్యాపారము. అది బ్రహ్మనుండి  
పుట్టుట ఎట్లు? అది జీవుడు ప్రేరకకర్తగా జీవునివల్లనైనను పుట్టును  
లేక శరీరేంద్రియాదుల వల్లనైనను పుట్టును. కాకున్నను అన్ని కార్య  
ములకు సాధారణముగ వరమౌగ్నినిచ్చుట కర్మకు కారణమని ప్రత్యే  
కించి చెప్పటలో విశేష మేమున్నది. అట్లే చెప్పినను బ్రహ్మ అక్ష

రమువలన ఎట్లు పుట్టును. బ్రహ్మ అనగా పరమాత్మ యనుడు జీవాత్మ యనుడు ఇద్దరును నిత్యులే కదా ! వారికి కారణమైన అక్షర మొకటి యెచ్చటనుండి వచ్చును ? ఇతరభావ్యకర్తలు బ్రహ్మయనగా వేద మనియు అక్షరమనగా పరమాత్మ యనియు అర్థమును చెప్పి పరమాత్మనుండి వేద మావిర్భవించినదని వ్యాఖ్యానించిరి అర్థము బాగు గనే యున్నది. కాని చక్రత్వసిద్ధి యెట్లు ? ఆపరమాత్మ కొక కారణ మేది ? అందుచే

“ఇచ్చట బ్రహ్మమను శబ్దముచే”

అను గ్రంథము చెప్పబడినది.

15 శ్లో||-(52)

కర్మయోగాధికారి శరీర మే యజ్ఞాపేక్ష కలదన్న మాట లేదు, జ్ఞానభక్త్యాది యోగాధికారుల శరీరమున్ను యజ్ఞసాపేక్షమే.

15 శ్లో||-(53)

ఈశ్లోకమున భూతశబ్దమునకు

“భవ తీతి భూతం”

అని కార్యమాత్ర మర్థము కాదు. అయినచో మహదాదులును కార్యములే. అవి యన్నమువలన బుట్టుచున్నవా ?

పంచభూతములును కాదు. వాని పుట్టుకకును అన్నము కారణముకాదు.

భేతాళాది భూతగణమును కాదు. వానిని చెప్పటలో తాత్పర్యమే లేదు.

శరీరమాత్ర మనియు నర్థముకాదు. కేవల శరీర మే పుట్టునా? జీవునితో కలసిగదా అది పుట్టును. మరియును శరీర లక్షణ లక్షితము లన్నియును అన్నమువల్లనే బుట్టుటలేదు.

కేవల జీవు డర్థమును కాదు, ఆతడు నిత్యముగదా !

కాబట్టి యిచ్చుట భూతశబ్దమునకు జీవునితో కూడిన అచిత్పరిణామమగు శరీరమే యర్థమని తెలియవలెను.

17 శ్లో||-(54)

“తస్య కార్యం న విద్యతే”

అనునది యెట్లు సంగతము, ముక్తునకును

“దక్షన్ క్షీడన్ రమమాణః”

అని కర్తవ్యమును శ్రుతి బోధించుచున్నది గదా !

కార్య మనగా

“న తస్య కార్యం కరణంచ విద్యతే”

అనినట్లు శరీరమనియును చెప్పరాదు.

“శరీరము లేదని చెప్పట అప్రస్తుతము” కాబట్టి

“ఆత్మ దర్శనమునిమిత్తమై” అని చెప్పబడినది.

17 శ్లో||-(55)

ఈరెండు శ్లోకములును ఫలదశకు సంబంధించినవి, జ్ఞానయోగాధికారిని గూర్చినవి కావు.

19 శ్లో||-(56)

అసక్తః- అనుటచే జ్ఞానయోగము నవలంబించుచున్నను కర్మయోగమే ఆత్మప్రాప్తిని నాధించునని తెలుపబడుచున్నది.

19 శ్లో||-(57)

ఇచ్చట పొందతగినవాడుగా చెప్పబడిన పదుడు దేహముకన్న వేరైన ఆత్మను తెలుపు ప్రకరణముగుటచే ప్రకృతికంటె పదుడైన జీవుడే కాని పరమాత్మకాదు.

20 శ్లో||-(58)

“జనకాదయః” అనుపదమునకు శ్రీభాష్యకారులు

“రాజర్షయః జ్ఞానినా మగ్రేసరాః జనకాదయః”

అని వ్యాఖ్యానించిరి.

ఇందొక నిగూఢాభిసంధి కలదు.

రాజులు ప్రాయశఃకముగా విశాలమైనట్టియు లోతైనట్టియు మనస్సుకలవాడుగా నుందురు. అందులోను ఋషులనుటవలన మన యింద్రియములకు గోచరించని యర్థములనుకూడ చూడగలుగుదురు. అందును ఆత్మవేత్తలు అంతియగాక సహజముగనే స్వాధీనములో నున్న యింద్రియములు కలవారగుటచేతను ఉత్కట మైనసత్వగుణాభివృద్ధి కలవారగుటచేతను ఆత్మవేత్తలలో నగ్రగణ్యులనిభావము.

20 శ్లో||-(59)

“కర్మజైవహి” అనుచో

“ఏవ” కారము

“హి” శబ్దమువలన జ్ఞానియోగము నవలంబించుటకు సర్వాత్మనా సమర్థులైన వానికి కర్మయోగాచరణ మనివార్యమని సూచింపబడినది.

20 శ్లో||-(60)

సంసిద్ధి శబ్దమునకు శుద్ధాత్మప్రాప్తి చెప్పబడినది.

ఈశ్లోకము వెనుక 19వ శ్లోకమున

“పరం ఆప్నోతి”

అను శబ్దమునకు నిదర్శనమును చూపించుచున్నది. అచ్చట పరశబ్దమునకు శుద్ధాత్మపరముగ నర్థము చెప్పబడుటచే నిచ్చట అట్టి యాత్మప్రాప్తిచే

“సంసిద్ధి” శబ్దమున కర్థముగా చెప్పవలెను.

21 శ్లో||-(61)

చేయవలసిన ప్రధానకర్మను చెప్పినచో దాని నెట్లు చేయవలెనని ప్రశ్న యుదయించగా- అడిగి తెలిసికొనవలసియుండును, అప్పుడు

దానికి చేయవలసిన అంగకలాపములను చెప్పవలసియుండును. అందుచే

“యత్ప్రమాణం” అనుశబ్దమునకు

“యదంగముక్తం” ఏయే యంగములతో చేయబడునో యని యవసరమైన అర్థము సిద్ధించును.

ఇచ్చట ప్రమాణశబ్దమునకు అవధియర్థము. చేయవలసినకర్మ యొక్క అవధి అంగమాలే.

20 శ్లో1-(63)

ఈశ్లోకములొని ఉత్తరార్థమందలి

“ఏవ” పదము

“కర్తు” అనుదానితో నన్వయించవలెను. అనగా

“కర్తుమేవ” అగును.

కర్తైవ కర్తుమేవ అర్హసి అని సిద్ధించును.

మొదటి ఏవకారము అన్యయోగవ్యవచ్ఛేదము. మరియొకటి కాదని చెప్పను. ఆ నిషేధింపబడున దేదియనగా “జ్ఞానయోగము”.

రెండవ ఏవకారము (కర్తు+ఏవ) అత్యంతయోగవ్యవచ్ఛేదకము. బొత్తుగా చేయరాదనుటను మాన్పును. చేయక ఎంత మాత్రమును నుండరాదు సుమా యని యర్థ మిచ్చును.

20 శ్లో1-(63)

ఇచ్చటి పూర్వార్థమునందలి

“అపి” శబ్దము (లోకసంగ్రహమేవాపి) లోకసంగ్రహశబ్దముతో దగ్గరగా స్వరసగా అన్వయించుచుండ శ్రీ భాష్యకారులు

“సంపశ్యత్” తో నన్వయించిరి.

లోకసంగ్రహమపి” అని అన్వయించినచో లోకసంగ్రహమున కప్రాధాన్య మేర్పడవచ్చును.

“పశ్యన్నపి” అని యన్వయించినచో కర్మలు చేయుటకు వెనుక చెప్పబడిన హేతువులకన్నను లోకసంగ్రహమునకు ఆధిక్యము లోచును అది ముఖ్యము.

20 శ్లో॥-(64)

ఇచ్చట ప్రాచూణికపురుషునకు పూర్ణశాస్త్రజ్ఞానము, మంచి యనుష్ఠానము, సుప్రసిద్ధత- అను మూడు విశేషణము లుంచబడినవి. వాని యభిప్రాయ మేమనగా-

పూర్తిగ నెఱుంగనివాడు చేసినను,

పూర్తిగ నెఱింగి చేయుకన్నను,

పూర్తిగ నెఱింగినను అప్రసిద్ధుడైనను- వానిని లోకులు ప్రచూణముగా దీసికొనరని భావము.

22 శ్లో॥ (65)

సర్వేశ్వరే శ్వాది విశేషణములు-

కర్మవశ్యులై నజీవులకన్న విలక్షణ మైనపరమపురుషుడే యీ శ్లోకమున

“మే” అను పదముచే చెప్పబడుచున్నాడని తెలుపుటకే, ఈ విశేషణములు భగవంతునకు స్వాభావికములైన విలక్షణమగు విభూతిని, కల్యాణగుణములయొక్క పూర్తిని తెలుపుచున్నవి.

వీచివలన- శ్రుతిస్మృతులు నాయాజ్ఞార్వరూపములే, నాయాజ్ఞానితకు తెల్లరను పాటించవలసివచ్చెను- నన్ను నియమించువాడొకడు లేడు, అట్లున్నగదా ఆతనివలన నా కనగ్ధములు వాటిల్లునని భయపడి విధ్యుక్తులను చేయవలసియుండును.

“భీషాస్మాద్వాతఃపదతే, భీషోదేతి సూర్యః”

అనునటుల నాకు భయపడి వారు వారివారి పనులను చేయుదురు.  
నాకాభయము లేదు. ఇది

“సర్వేశ్వర” అను విశేషణమున కభిప్రాయము.

అవాప్త సమస్త కామ - నాకు నాసంకల్పముచే బడయజాలని  
దొక్కటియును లేదు. ఇంతవరకు సంకల్పించి బడయనిది లేదు.  
అట్లున్నచో దానిని బడయుటకు కర్మలు చేయవలసియుండెడివి.

సర్వజ్ఞస్య- సత్యసంకల్పస్య-

నేను కర్మవశ్యులగు దేవతీర్యజ్ఞుమ్యదులతో సజాతీయావ  
తారములను ధరించినను, వారికివలెనే జ్ఞానసంకోచముగాని నా  
యిచ్చ కాటంకముగాని లేవు. ఉన్నచో నవి పోవుటకు కర్మలను  
చేయవలసియుండెడి దేమో !

22 శ్లో||-(66)

ఈశ్లోకముచే- భగవంతుడే తనకు ఏ ఫలాపేక్ష లేకున్నను  
తన యనుష్ఠానమును జూచి తమ వర్ణాశ్రమధర్మములను విడిచి  
లోకము చెడిపోవుటవలన తనకు దాపరించు అనర్థములు లేకున్నను  
పరమకారుణికుడు గాన లోకమును రక్షించుటకై కర్మయోగము  
సనుష్ఠించుచున్నానని చెప్పటచే ఫలాపేక్షగల శ్మత్రియుడై, తనను  
చూచి లోకులు చెడుటయను దోషమునకు గాఢ్యుడైయుండు అర్జు  
నుడు కర్మయోగమునే యవలంబించవలెనని చెప్పవలెనా? ఇక  
సామన్యసంసారుల మాట చెప్పనేల? అని పై మూడుశ్లోకములచే  
చెప్పబడెను.

23 శ్లో||-(67)

అవతారిక-

22వ శ్లోకమున “త్రిషులోకేషు”

అని యుండుటచే నది సకలావతారపరము.

ఈశ్వరీకమున “మమమ్యోః”

అని యుండుటచే నిది కృష్ణావతారమాత్రపరము. కాబట్టి యిందలి

“అహం” అను పదమునకు ఈశ్వర స్వభావముతోవాటు శ్రీకృష్ణావతారమునకు అనాధారణమైన ఆకారమునకు సంబంధించిన పని తెలియవలెను.

23 శ్లో||-(68)

తన సంకల్పమాత్రముచేతనే అన్నిటిని చేయగలవాడై యైనను  
క్షానము నొసంగి తద్వారా ప్రసర్తింపజేయుటకే జగదుపకృతి  
మర్త్యుడుగా నవతరించినాడు.

న దేవా యష్టి మాదాయ రక్షన్తి పశుపావతే ।

యం హి రక్షీతు మిచ్ఛన్తి బుద్ధ్యా సంయోజయన్తి తమ్॥

అనగా- దేవతలు రక్షించుట పశువులకాపరివలె కర్రను చేబూని  
వెంటబడి రక్షించరు. రక్షించదలంచుకొన్నవానికి సత్కార్యముల  
నాచరించుబుద్ధి నొసంగి దానిద్వారా సత్కర్మల నాచరింపజేసి తత్ఫలముగా  
రక్షింతురు- అట్లుకానిచో గ్రహపీడితునివలె బలవంతముగా  
ప్రసర్తింపజేయబడినచో శాస్త్రవశ్యత లేకపోవును. దానిచే నా  
యనుష్ఠానమునకు తగిన ఫల ముండదు.

24 శ్లో||-(69)

ధర్మరాజ పదస్థానే గీతాభాష్యమున

“యుధిష్ఠిర” శబ్దము వాడబడినది. దాని పుతృత్వినిబట్టి  
యుధిష్ఠిరః=యుధిష్ఠిరః అని క్షత్రియ ధర్మమునందు అచంచల దీక్ష  
కలవాడని యర్థము సిద్ధించును. దీనిచే ఇదియును ఒక యజ్ఞమే. దీనికి



“రణయజ్ఞ” మని పేరు. ఇది త్రిత్రియునకు ముఖ్య ధర్మము. దీనికి వెనుకంజవేయుట ప్రాయశ్చిత్తీయ మని తాత్పర్యము వేదసంహార సంస్కృతనాటకమున-

“చత్వారో వయ మృత్విజః”

అను శ్లోకమున ధర్మరాజు యజమానిగాను, ద్రౌపది యధ్వరదీక్షిత పత్నిగాను, భీమాజ్ఞుననకులసహదేవులు నలుగురు ఋత్విక్కులుగాను, శ్రీకృష్ణుడు కర్మోపదేష్టయగు బ్రహ్మగాను, కౌరవులు పశువులుగాను ప్రియాపరిభవ శాంతిఫలముగాను రూపింపబడి రణయజ్ఞము వర్ణింపబడినది.

24 శ్లో||-(70)

తండ్రి- సోదరులప్రసక్తియేల? నీవే స్వయముగ శిష్టజనాగ్రే సరుడవని ఊర్వశీ విరాట తనయాది వృత్తాంతములచే జగత్ప్రసిద్ధమైనది.

24 శ్లో||-(71)

ఈశ్లోకమున- “ఉపహన్యాం” అనునపుడు ఉపహతి యనగా- ఇక నెప్పుడును కర్మల నాచరించుటకు తగకుండుట.

25 శ్లో||-(72)

అవతారిక-

లోకులకు కర్మయోగ జ్ఞానయోగములలో కొందరి కొకదాని యందును, మరికొందరికి మరియొక దానియందును అధికారము కలదు. ఆత్మజ్ఞానకన్న నో తన యధికారము నటుంచి సామాన్య ప్రజలలోగల ముఘాక్షువుల యోగ్యతకు తగినట్లుగా నాచరించవలెననియును, లోకసంగ్రహరీతినిన్ని చెప్పుచున్నారు.

ఈశ్లోకము మొదలు నాలుగుశ్లోకముల తాత్పర్యమును ఈ శ్లోక అవతారికలో చెప్పుచున్నారు.

ఈశ్లోకమున “అహఙ్కారశబ్దమున్నది. దానికి అనేకార్థములున్నవి.

(1) అహంభావము.

(2) ప్రకృతియొక్క రెండవ వికారము. ఇది యింద్రియములకును తన్మాత్రలకును పుట్టుటచో సహకరించును.

(3) గర్వము-(పెద్దల నవమానించుస్వభావము.)

(4) దేహాత్మ భ్రాంతి అనగా- శరీరమునే యాత్మ యనుకొనుట.

### 27 శ్లో-(73)

25 శ్లోకమున-“యథా కుర్వంతి తథా కుర్యాత్”

అనునది కేవలము దృష్టాంత ద్వారాతికవిషయము కాదు. తన యనుష్ఠానమును జూచి యితరులుకూడా కర్మయోగమునే ఎట్లు యనుష్ఠింతురో ఆప్రకారముగ విద్వాంసుడు కర్మయోగము నాచరించవలెను. అట్లైననే

“చిక్షేద్వల్లోకసజ్జిహ” మృదునదియును సుగంధత మగును.

### 27 శ్లో-(74)

లోకసంగ్రహ మనగా-

సం=ఏకీకృత్య- లోకమునందున్న అధికారిజనమును ఏకముఖముగ జేసి స్వీకరించవలెను.

తన యనుష్ఠానవిషయమై తనతో నేకీభవించి ఏకనోష్ఠిగా నొనరించుట.

### 29 శ్లో-(75)

ఈశ్లోకమునందు నిషిద్ధకర్మలయందలి సంగమును మాన్పరాదని చెప్పదలంచబడలేదు. అట్లగుచో అవిచాల్యత్వము కుదర

జాలను. కాబట్టి పురుషార్థసాధనములలో దేనియందైనగాని వారి కుండుసంగము చెప్పబడవలెను. ప్రస్తుతప్రకరణములలో పురుషార్థము ఆత్మనాక్షాత్కారమే. దానిని బడయుటకై ఆత్మతత్త్వము నెఱుంగని వాడు తాను వినిన ఉపాయములలో తనకు తోచిన దాని నేదో యొకదానిని స్వీకరించి చేయుచుండును. అదియే యిచ్చుట చెప్ప దలంచబడినదని చెప్పచున్నాడు.

### 29 శ్లో||-(76)

ఇచ్చుట మందత్వమనగా- స్వతంత్రించి తన యనుష్ఠానమును నిర్ణయించుకొని జాలకుండుట.

లేక అల్పత్వమని చెప్పవచ్చును. అల్పత్వమనగా అధైర్యము. అధైర్య మేల? చులకనగా మరణించదగినవారగుటవలన దానికేమి కారణము? పూర్తిగ నెఱుంగనివారగుటవల్ల నే

“మూఢాల్పా పటుచిర్భాగ్య మన్దాః” అని శోశము.

30వ శ్లోకమున చెప్పినట్లు సర్వేశ్వరునియందే సర్వకర్మ సన్నాప్త్యసముచేయదగియుండగ మధ్య గుణములయందు కర్తృత్వము ననుసంధించమని యిచ్చుట చెప్పట దానివల్లనైనను దేహాత్మ విపేకము తొలుగునను అభిప్రాయముచేతనే.

### 29 శ్లో||-(77)

యుక్తాయక్త వివేక మనగా-

అస్వయవ్యతిరేకములు అనగా-

ఆత్మ శరీరముతో చేరియున్నప్పుడే సాంసారికకర్మలయందు ప్రవృత్తి కలుగుచున్నది, అది లేనిచో నా ప్రవృత్తి యుండదు. కాబట్టి సాంసారిక కర్మలయందలి ప్రవృత్తి ప్రాకృతశరీరసంబంధముచూలముగ వచ్చినదని యెఱుంగవలెను.

ఈశ్లోకము చే

“కర్తా శాస్త్రార్థవత్త్వత్”

అను సూత్రార్థము వివరింపబడినది.

అనగా- శాస్త్రము సార్థకము కావలెననిన జీవుడు కర్తయని విశ్వసించవలె నని సూత్రార్థము.

శాసనాత్ శాస్త్రం-

శాసనమనగా మంచిచెడ్డలను తెలిపి ప్రవర్తింపజేయుట అది జ్ఞానమున్నవారికే చెల్లును.

30 శ్లో||-(78)

ఈశ్లోకముచే

“పరాత్మ తచ్చృతేః”

అను సూత్రార్థము వివరింపబడుచున్నది. అనగా- వెనుకటిశ్లోకముచే జీవుడు కర్తయని సిద్ధింపగా ఆ కర్తృత్వ చూతనికి స్వాయత్తమా, పరమాత్మాయత్తమా యని వికల్పించి పరమాత్మాయత్తమే యని నిర్ణయింపబడినది.

సామాన్యముగా జీవునికర్తృత్వము పరమాత్మ సంకల్పకృతమే గాని విశేషకర్తృత్వము చేతనాధీనమే. కావుననే జీవుడు పుణ్య పాపములకు బాధ్యుడగుచున్నాడు.

35 శ్లో||-(79)

అవతారిక-

యుద్ధాదిరూపమైన కర్మయోగముకూడ దుఃఖరూపమగుటచే యథావత్తుగా చేయుట కశక్యముకాదా యనగా చెప్పుచున్నాడు.

36 శ్లో||-(80)

ఈశ్లోకమున అథ శబ్దము ప్రశ్నార్థకము.

36 శ్లో||-(81)

ఇచ్చట పురుషశబ్దమును ప్రయోగించుట చేతనుడు ఇష్టము లేకున్నను వాసనచేతనైనను ప్రవర్తింపజేయుటకడు, చేతనుడుగదా యని తాత్పర్యము.

36 శ్లో||-(82)

“సద్భవం చేష్టతే స్వస్యాః”

అనుష్టోకమున పూర్వవాసనానువర్తనము చెప్పబడినది. వాసన జీవులకు కోరికనుబట్టించి ప్రవర్తింపజేయును. అట్టితరి జ్ఞానయోగము నభిలషించువాడు దానికి విరోధియగు విషయానుభవమును కోరకున్నను యీవాసన వాని నెట్లు విషయానుభవమున ముంచుచున్నది. ఒక అచేతన పదార్థము గాలిచేతనో నీటిచేతనో బలాత్కారముగ త్రోయబడినదై తలంపు లేకున్నను ఎట్లు కదలుచున్నదో అటులనే చేతనుడుకూడ చేయుచున్నాడే; ఇట్లు వీనిని యాగాలి నీరువలె ప్రేరేపించునదేది యని శంక.

37 శ్లో||-(83)

కామాదు లీమతమున ఆత్మధర్మములు, గుణము ప్రకృతి ధర్మము (గుణము) ఒకదానిధర్మము వేరొకచోట కార్యమును వుట్టించు పెట్టు అనగా-

“అట్టి గుణమయమైనది ప్రకృతి”

యనుగ్రంథము బయలుదేరినది. వేడికలది నిప్పు. దానిని తాకినచో చేతిలో బొబ్బ ఎక్కుచున్నది. అటులనే గుణముల కాశ్రయము ప్రకృతి. దానిసంపర్కముచే నాత్మయందు కామాదు లుదయించును.

అయినచో గుణత్రయము (సత్త్విరజస్తమస్సులు) గల ప్రకృతితో నాత్మకు సంబంధము సమానమేగదా! అప్పుడు సత్త్వాదికార్యములగు జ్ఞానాదులు ఒక్కుమొడి నేల యుద్భవింపవన్నచో-

ఒక్కొక్కప్పుడు సుగ్రంధము బయలుదేరుచున్నది. అనగా- సత్వరజస్తమస్సులు మూడును సృష్టిలో విషమావస్థగా నుండును. ఎప్పుడో గుణము విజృంభించుచో అప్పుడా గుణముయొక్క కార్యముచే చూడగలముగాని తక్కిన గుణకార్యము లుండనేరవు.

రజోగుణప్రచురుడైనవానికి జ్ఞానయోగారంభము మాత్రమెట్లు ఘటించునన్నచో- ఈ గుణములు పెరుగుచు తరుగుచు నుండుటలో నొకానొక సమయమున ఏదో యొకింత సత్వగుణమును తలయెత్తచచ్చును. అప్పుడీతడే జ్ఞానయోగము నారంభించవచ్చును.

ఇచ్చట “ఏషః, ఏషః”

అని రెండువారులు వినిపించుచుండుటచే నిని రెండువాక్యములు ఈ రెండు వాక్యములచే తెలుపబడు

“ఏషః” శబ్దమున కొక్క కామమే యర్థము. కానిచో

“అథ కేన ప్రయక్తోఽయం పాపం చరతి పూరుషః” అని

“పాపాచరణే ప్రయోజకః కః?” అని ప్రశ్నించినప్పుడు

“కామ ఏషః క్రోధశ్చ” అనిగదా చెప్పవలెను. పైనకూడా

“విద్వేతావిహ వైరిశౌ” అని ద్వివచనాంతముగా చెప్పవలెను.

అపైన ఆరు శ్లోకములలో

“తేన” “ఏతేన, కామరూపేణ”

అని యిట్లంతటను ఏకవచనముచేతనే నిర్దేశింపబడెను. కామ మాత్రమే నిర్దేశింపబడెనుగాని క్రోధశబ్దమే వాడబడలేదు. కామము కన్న క్రోధము వేరుగా నిర్దేశింపబడలేదు.

కావున కామమే ఒకయవస్థలో క్రోధశబ్దముచే చెప్పబడును. ఆయవస్థాభేదముచేతనే వాక్యభేదము ఉచితముగాని కామము క్రోధము రెండును వేరనికాదు.

ఈశ్లోకమున కామమునకు

“మహాశనః” అను విశేషణమును, క్రోధమునకు

“మహాపాపా” అను విశేషణమును చేర్చి యన్వయించవలెను.

“మహాశనః అశనం=భోజనం=స్వగృహాతం యశ్య సః”

అను వ్యుత్పత్తినిబట్టి యీ విశేషణము కామమున కెంతయో అను గుణము,

“న జాతు కామః కామానా ముపహోగేన శామ్యతి”

“హవిషా కృష్ణ వర్జైవ భూయ ఏవాభి వర్ధతే”

అనిగదా అభియుక్తి.

అటులనే క్రోధము-

“మహాపాపా” మహాన్ పాపా = కార్యతయా అన్యస్తీతి మహాపాపా. మహత్తర పాపములను చేయించునది.

“కృద్ధో హన్యాత్ గురూ నపి” అని ప్రసిద్ధి కలదుగదా!

37 శ్లో||-(85)

ఈశ్లోకమున నొ ముఖ్యవిషయమును గ్రహించవలెను.

విషయముల ననుభవించుటచే బుట్టిన వారస బీజమువంటిది, తజోగుణము నీరువంటిది, ఈనీటిచే తడుపబడిన యాబిజములు కామ క్రోధము లనబడు మొలకల నెత్తును.

ఈప్రకరణమున కామ మనగా నాత్మధర్మమైన జ్ఞానవిశేషమే, రజస్సు ప్రకృతిగుణము.

ఈశ్లోకమున జెప్పబడిన కామక్రోధములు వెనుక వాసనచే బుట్టింపబడిన రాగ ద్వేషములయొక్క అవిచ్ఛాదితములే.

38 శ్లో||-(86)

ఈశ్లోకమున కామమునకు పొగ, మాలిన్యము, మావి యను మూడు దృష్టాంతములు చూపబడినవి. ఇందు

పోగ, కామము సహజ మనుటకును; మాలిన్యము, వివేకము పశ్చాత్తాపము మొదలగువానిచే నీ కామమును పోగొట్టినను తిరిగి తిరిగి వచ్చుచునే యుండు ననుటకును; మావి తానెంత వివేకియై బలాఢ్యుడై ప్రయత్నించినను శ్రోసిపుచ్చరాకుండుటకును ఉదాహరణముగ చెప్పబడినవి.

కామము వాసననే బుట్టును గాన సహజమైనది, సహజమైన రజోగుణ సంపర్కము పోవునది కాదు కావున నది యున్నంతవరకు వచ్చుచునేయుండును.

పాపకర్మకృతమగుటచే తొలగింప నలవిగాకుండును.

39 శ్లో||-(87A)

ఇచ్చట జ్ఞానిశబ్దము నిష్పన్నజ్ఞాని పరముకాదు, అట్టివాని జ్ఞాన మెన్నడును కామముచే నావరింపబడజాలదు. కాబట్టి జ్ఞాన మింకను పూర్తిగాలేని సకలచేతనుల విషయమని గ్రహించవలెను.

39 శ్లో||-(87B)

ఈశ్లోకమున కామము నిత్యవైరి యని చెప్పబడినది. దీనికి రెండువిధములుగా వ్యాఖ్యానకారులు సమర్థించిరి.

1. ఇది యనాదియు ఆత్మసాక్షాత్కార పర్యంతము విడువక యుండునదియును గాన నిత్యవైరి యనబడినది.

2. నిత్యసంసారులు కొండ రుందురను మతము ననుసరించి అట్టి కొన్ని యాత్మల విషయమై నిత్య శత్రువుగనే యుండును.

39 శ్లో||-(88)

కామమున కీశ్లోకమున



“అనలమ” ను పేరుంచబడినది. అనగా - కావలసిన వెన్నె  
లభించినను

“అల = చాలును” అనుతృప్తి

“న = లేదు” కనుక

“అనల” మనబడుచున్నది.

శ్లో॥ తృష్ణాఖని రగాధేయం । దుష్పూరా కేస పూర్వతే ।

యా మహద్భి రపి తీ పైః । పూరణై రేవ ఖస్యతే॥

కామ మనునది అంతులేని పెద్ద గొయ్యి. దీని నింపుట కెవ్వరికిని  
శక్యముకాదు. చిత్ర మేమనగా దీనిని నింపుటకు ఉపయోగించిన  
వాటిచేతనే ఇది మరింత లోతుగ త్రవ్వబడుచుండును.

లేక “అనల” మనగా నిష్ప అనల శబ్దము కామము  
నందు గొణముగా బ్రయోగింపబడినది. గొణమనగా గుణములను  
బట్టి వచ్చునది. అగ్నికి దీనిని తగులబెట్టవచ్చును, దీనిని తగులబెట్టరా  
దను విషయ విభాగము గాని ఇన్నిటిని తగులబెట్టవలెనను అనధ  
గాని లేనటు నే కామమునకు విషయ విభాగముగాని పరిమితిగాని  
లేవు.

39 శ్లో॥ - (89)

తృ తీ యా ధ్యా య సా ర ము.

జ్ఞాన యోగ ము కంఠె ను కర్మ యోగ ము నకు గల

జ్ఞే శీ ట్య ము.

1. సంసారమున పడియుండి సుఖదుఃఖముల సనుభవించుచు  
పూర్వజన్మనుకృతవిశేషముచే గాని భగవన్నిష్ఠైతుకకృపచే గాని  
ఆచార్య కటాక్షముచేగాని నెఱుఁగెచ్చ గలవానికి మొదటి కర్మ

వ్యము కర్మయోగమే. ఇందుల కుదాహరణ ముట్టునుజే. ఈవిషయ మీ అధ్యాయమున ననేకోపపత్తులతో సమర్థింపబడినది.

2. జన్మాంతరనుకృతవిశేషముచేగాని భగవత్కృతచే గాని సాధనాంతరముల నాచరింపకయే యీజన్మ ప్రారంభమునుండియు ఆత్మప్రవణులైన శిష్టాగ్రేసరునకు లోకసంగ్రహముకొరకును దాని నుపేక్షించుటచే తటస్థించు తన అనర్థమును బాపుకొనుటకును కర్మయోగమునే చేయవలెను. ఇందుల కుదాహరణము జనకుజే.

3. భగవంతుడే మనుష్యుడుగా నవతరించినచో పై యనర్థము లేకున్నను తాను చేయదలంచిన శిష్టరక్షణకును ధర్మసంస్థాపనమునకును ప్రతికూలముగా వారు తనదారినిబట్టి తమ కన్యా మగు జ్ఞానయోగము నవలంబించి తుదముట్టింపజాలక చెడిపోకుండుటకై తానును కర్మయోగమునే చేయవలెను. ఇందుల కుదాహరణము శ్రీకృష్ణపరమాత్మయే.

అను నీమూడు విషయములు ననేక ప్రమాణములతోను ఉదాహరణములతోను సమర్థింపబడినవి.

మరియు జీవుడు చేయు సాంసారికకృత్యములు ప్రకృతिसంబంధమువలన వచ్చినవే కాని అవి స్వాభావికములు కావనియు కాబట్టి వానిని చేయించునది ప్రకృతియే యనియు,

భగవంతునకు తాను దానుడు గాన తనకు భగవంతు డాతని కైంకర్యమున కుపయోగించు దేహేంద్రియబుద్ధ్యాది పరికరముల నొసంగి తానే తన సేవను చేయించుకొనుచున్నాడని భావించి కర్మయోగమును ఫలసంగకర్తృత్వములను విడచి యాచరింపవలెనని యును, బోధించుచున్నది.

గీ తార్థ సంగ్రహము

తృతీయాధ్యాయప్రమేయము.

7 శ్లో॥ అసక్త్య లోకరక్షాయై । గుణేష్వరోఽప్య కర్తృతామ్ ।

సర్వేశ్వరే వా న్య స్యోక్తా । తృతీయే కర్మకార్యతామ్ ।

తా. జ్ఞానయోగ విశిష్టులైనవారు కర్మయోగము నాచరింప కుండినచో తమను జూచి లోకులును దాని నాచరింపరు. దానివలన లోకులు చెడిపోవుదురు. దానిచే నీతనికి పాపము దాపించును. అది యీతనిని జ్ఞానయోగమునుండియు భ్రష్టుని కావించును, కావున లోకమును రక్షించుటకొరకై స్వర్గాది ఫలములయం దాశను వీడి తనను కర్తనుగా భావింపక దానిని గుణములయం దారోపించిగాని లేక గుణములకును, వాని కాశ్రయమైన ప్రకృతికిని దానితో కూడి గాని దానిని విడిచిగాని ఉండు జీవులకును నియంతయైన సర్వేశ్వరుని యందుంచిగాని కర్మయోగము నాచరింపవలెనని యీ తృతీయాధ్యాయమున చెప్పబడినది.



# శ్రీ భగవద్గీతా-చతుర్థోఽధ్యాయః.

జ్ఞానయోగః.

~~~~~

అవతారిక.

త్పితీయాధ్యాయమునందు, ప్రకృతినబంధము గల యట్టి ముముక్షువు మొట్టమొదటనే జ్ఞానయోగారంభమునకుఁ దగనివాఁడగుటవలన కర్మయోగమే చేయవలసినదనియు, జ్ఞానయోగాధికారికిఁ గూడ అకర్మత్వానుసంధానపూర్వకముగాఁ జేయఁబడు కర్మయోగమే శ్రేష్ఠమనియు హేతుయక్తముగాఁ జెప్పఁబడెను. *జనులలో శిష్టుఁడని ప్రసిద్ధి కొందినవాఁడన్నచో, లోకమునకు ధర్మనిశ్చయము చేయుటకొఱకు విశేషించి కర్మయోగమే చేయఁదగినదనియును జెప్పఁబడెను. నాల్గవయధ్యాయమునందు. ఈవైవర్వతమన్వంతరప్రారంభమునందే క్షులజగత్తు నుద్ధరించుటకొఱకు సకర్మయోగముపదేశించఁబడిన దగుటచే నిదియే కర్తవ్యమగుటను దృఢపఱిచి, దీనియందు జ్ఞానమంతగ్గతమై యుండుటచేత నిదియే జ్ఞానయోగరూపమై యుండుటను నిరూపించి, దీనిస్వరూపమును, దీనియందుఁగల భేదములను, దీనియందు జ్ఞానాంశమే ప్రధానముగా నుండుటయుఁ జెప్పఁబడుచున్నది. ప్రస్తావనముగ భగవదవతారరహస్యమును జెప్పఁబడుచున్నది.

శ్రీభగవానువాచ :

శ్లో॥ ఇమం వివస్వతే యోగం పోక్త²వా నహ మవ్యయమ్ ।³

వివస్వాన్ మనవే వాహ మను రిత్వాకవే⁴బ్రవీత్ ॥ 1

* అప్రసిద్ధుఁడగువాఁడు, అశక్తుఁడైనను శక్తుడైనను తనకొఱకు కర్మయోగమే చేయఁదగినది. ప్రసిద్ధుఁడగువాఁడు, అశక్తుఁడైనను శక్తుఁడైనను, తనకొఱకును లోకరక్షకొఱకును అకర్మయోగమే చేయఁదగినది అని త్పితీయాధ్యాయమున అధికారిచింతనము తెలియనది.

5

శ్లో॥ ఏవం పరమ్పరాప్రాప్త మిమం రాజర్షయో విదుః ।

స కా లే నేహ మహతా యోగో నష్టః పరంతప॥ 2

శ్లో॥ స ఏవాయం మయా తేఽద్యయోగః ప్రాక్తః పురాతనః ।

6

7

భక్తోఽసి మే సఖా చేతి రహస్యం హ్యేత దుత్తమమ్॥ 3

టీ. అవ్యయం=శాశ్వతమైన, ఇమంయోగం = ఈకర్మయోగమును, అహం=నేను, వివస్వతే=సూర్యునికొఱకు, ప్రాక్తవాన్=ఉపదేశించితిని, వివస్వాన్=సూర్యుడు, మనవే=వైవస్వతమనువుకొఱకు, ప్రాహ=చెప్పెను, మనుః=వైవస్వతమనువు, ఇత్వాకనే = (తన పుత్రుఁడగు) ఇత్వానువుకొఱకు, అబ్రవీత్=చెప్పెను.

టీ. పరంతప = శత్రువులను తరింపఁజేయు అర్జునా, ఏవం = ఈప్రకారము, పరమ్పరాప్రాప్తం=సంప్రదాయపరంపరగా వచ్చిన, ఇమం=ఈకర్మయోగమును, రాజర్షయః=జనకాది రాజర్షులు, విదుః=ఎఱుఁగుదురు. సఃయోగః=ఆయోగము, మహతాకాలేన = దీర్ఘకాలమగుటచేతి, ఇహ=ఈలోకమునందు, నష్టః=(ఇంచుమించుగా) నశించినట్టి దైవది

టీ. స ఏవ=అదే, పురాతనః=ప్రాచీనమైన, అయం యోగః=ఈకర్మయోగము, మే=నాకు, భక్తః=భక్తుఁడవును, సఖాచ=మిత్రుఁడవును, అసి (ఇతి) = అగుచున్నావని, అద్య = ఇప్పుడు, మయా = నాచేత, తే = (ప్ర)పన్నుఁడ వగు) నీకు, ప్రాక్తః = సవిస్తరముగాఁ జెప్పఁబడినది, ఏతిత్=ఇది, ఉత్తమం = శ్రేష్ఠమైన, రహస్యం హి = రహస్యము గదా.

తా. అర్జునా. నీ కిప్పుడు చెప్పబడిన శాశ్వతమైన యీకర్మయోగమును కేవలము నిన్ను యధమునకు పురికొల్పుటకుఁగాను గొత్తగా నిశ్చయ కల్పించిచెప్పినది తలఁపవలదు. సకల జగముల

నుద్ధరించుకొనును, పరమపురుషార్థలక్షణ మగు మోక్షమునకు సాధనముగాను, ఈయోగమును పూర్వమే * (అనగా మన్వంతరారంభమునందే) నేనే సూక్ష్మమగు పరమేశ్వరిని, సూక్ష్మమునైన స్వతమనువునగు జెప్పెను. ఆ మనువు ఇట్లాగున కెఱింగించెను. ఈవిధమున సంప్రదాయపరంపరగా ప్రాప్తించిన యీకర్మయోగమును పూర్వకులగు జనకాదిరాజులు లెఱుంగుదురు. అట్టియోగము బహుకాలమగుటచేత ఈలోకమున (ఆయాశో)తల బుద్ధిమాంద్యము

8

వలన) నష్టమై మైనది. నీవు నాయెడ భక్తుడవును నాసఖుడవును నాయెడనే ప్రపన్నుడవును అగుటంజేసి పురాతన మైనయీ యోగమును ఇప్పుడు చెడియున్నదానిని గాక అప్పటివలె స్వరూపము చెడకయున్నదానినే సపరికరముగాను సవిస్తరముగాను నిప్పుడు నీకు నుపదేశించితిని, ఇది వేదాంతములయందు జెప్పబడు ఉత్తమమయిన రహస్యము. (కావున దీనిని తెలిసికొనుటకును చెప్పబడునాకుతప్ప మఱియొకనికి శక్యము కాదని భావము.)

9

10

వ. ఈప్రసక్తియందు భగవంతునియవతారముల స్వరూప

11

మును కలరీతి నెఱుంగుట కర్హునుడు అడుగుచున్నాడు,

* ఇని మన్వంతరాదియందె చెప్పబడినది గాన నిఖిలజగము నుద్ధరించుకొనే యగును గాని నిన్నుయొద్దినునకుఁ బురికొలుపుట కిప్పుడే కల్పించి చెప్పబడినదిగాదని భావము. మఱియు నిట 'ఇమం వివస్వతే ప్రోక్తవానహమ్' 'సమయాతేఽద్య ప్రోక్తః' అను నీరెంటిచే పూర్వము చెప్పినవాడను నేనేయని యేర్పడుచున్నది. కాబట్టి 'నాకు తప్ప మఱియొకనికి శక్యముగాదు' అనుట సిద్ధించినది. అనగా ప్రళయముచేతగాని యుగాది స్వభావముచేతగాని సంప్రదాయము విచ్చిన్నము కాఁగా మరల నేనే యా సంప్రదాయమును బ్రవర్తింపఁజేయుదును. బ్రహ్మాదులకుఁ గూడ నాయుపదేశములేక దానిని తెలియుటకును చెప్పబడును శక్యము గాదని భావము.

అర్జున ఉవాచ :

శ్లో॥ *అవరం భవతో జన్మ పరిం జన్మ వివస్వతః ।

కథ మేత ద్విజానీయాం త్వ మాదా పోక్తవా నిశి॥ 4

టీ. వివస్వతః = సూర్యునియొక్క, జన్మ = జననము, పరం = మునుపటిది, భవతః = నీయొక్క, జన్మ = జననము, అవరం = తరువాతిది, ఆదా = పూర్వము, త్వం = నీవు, ప్రోక్తవాన్ = (సూర్యునికి) చెప్పితివి, ఇత్యేతత్ = అసంభవమైన యీ యంశమును, కథం = ఎట్లు, విజానీయాం = యథార్థముగా తెలిసికొనుదును.

జా. కాలసంఖ్యచే నీజన్మము నాజన్మముతో సమకాల మైనది గదా. నీవు ఇప్పుడు జనియించినవాడవు, సూర్యునిజన్మమో కాల సంఖ్యనుబట్టి పూర్వకాలమునందలిది. అనగా 28 చతుర్దశములకు మునుపటిది. ఇట్టి నీవు పూర్వముననే సూర్యున కుపదేశించితి వనుమాట అసంభావనీయమైనది. ఇట్టిమాటను నే నెట్లు యథార్థముగా తెలియుదును ?

“ఈజన్మమేకాక ఇంతకుమునుపును జన్మాంతరములు గలవు గాన జన్మాంతరముచేతనుంగూడఁ జెప్పట శక్యమగును. (అనగా, అప్పటి సూర్యునికి అప్పటిజన్మముచేతఁ జెప్పఁగూడును.) ఈశ్వరుఁడగుకృష్ణునికే కాక మహర్షు లైనవారికిని పూర్వజన్మములందుఁ

12

జేసినవానిని స్మరించుటయు నొప్పియున్నది. కాబట్టి ఇందు కాల సంఖ్యాదులనుబట్టి విరోధ మేదియుఁ గానరాదు. ఈ యర్థముఁడును ‘వివస్వతునికి నేను చెప్పితిని’ అని తనకు చెప్పిన వసుదేవకుమారుని

13

14

కృష్ణుని సర్వేశ్వరుఁ డని యెఱుంగును. కావుననే 'పరం బ్రహ్మ పరంధామ పవిత్రం పరమం భవాన్ | పురుషం శాశ్వతం నివృత్తమాదిదేవ మజం విభుమ్ || ఆహు స్వా మృషయ స్సర్వే దేవర్షిర్నారద స్తథా | అసితో దేవలో వ్యాస స్స్వయం చైవ బ్రహ్మిమే' (గీతా-౧౦ అధ్యాయ-౧౨-శ్లో) అని చెప్పెడిని యుధిష్ఠిర రాజసూయాదులందు, భీష్మాదులు 'కృష్ణ ఏవహి లోకానా ముత్పత్తి రపిచాప్యయః | కృష్ణస్య హి కృతే భూత మిదం విశ్వం చరాచరమ్' (భారత, సభా, ౩౮--౨౪-౨౬-శ్లో) ఇత్యాదులందు పలుమాఱును జెప్పఁగా వినియు నున్నాఁడు. 'కృష్ణస్యహి కృతే' అనఁగా కృష్ణునకు కేవల భూతమైనది యీ సమస్తమైనదగ త్తనియర్థము. కాబట్టి యర్జునుఁడు కృష్ణునిపరత్వమును దెలిసియు నిట్లడుగుట కభిప్రాయమేమి?" యని యడిగినచో, వసుదేవసూనుఁ డగు నీకృష్ణుని అర్జునుఁడు భగవంతుఁ డని యెఱుంగునే. ఎఱిగియు ఎఱుఁగని వానివలె నడుగుట కభిప్రాయమిది. *నిఖిలహేయప్రత్యసేక కల్యాణైకతానుఁడును సర్వేశ్వరుఁ

* హేయము=త్యజింపఁదగినది...అనగా దోషము, 'నిఖిల...సేక' అనఁగా దోషములకన్నిటికిని ప్రతివిరోధియైనవాఁడు - దోషలేశముచులేనివాఁ డనుట. 'కల్యాణ+ఏకతాన' సుఖశములకే ఆశ్రయమైనవాఁడు - అఖండమంగళస్వరూపుఁ డనుట. వాని స్వరూపము దోషరూపమును అఖండమంగళాత్మకము నైనదని యర్థము.

భగవంతుని జన్మాదులు మిథ్యలా? సత్యమా? ఎట్టివి? అని సందేహములను బుట్టించు భగవంతుని విశేషములను జెప్పచున్నారు. (నిఖిలహేయప్రత్యసేక) సమస్తములైన హేయములకును విరోధియైనది. అనఁగా నెవఁడు ఇతరులయందలి జన్మము జర మొదలైన హేయములకు దొలగించునో యట్టివాఁడు తా నెట్లు వానినే కయింతు ననుట. (కల్యాణైకతానుఁడు) నిలువెల్ల కల్యాణమే యైనవాఁడు-స్వరూపానందముచే తృప్తుఁడైనవానికి జన్మముతోఁ బనియేమి యనుట, (సర్వేశ్వరుఁడు) సమస్తమునకు నియామకుఁడు-ఎవఁడేని యొక స్వతంత్రుఁడు ఇతనికి నియామకుఁడుగా నుండునేని యప్పటికి ఇతనికి జన్మాదులు ఘటింపవచ్చును. అయిన, నట్టినియామకుఁడు లేఁడని భావము, (సర్వజ్ఞుఁడు) సమస్తము తెలిసినవాఁడు-ఇతఁడు తనకు

దును సర్వజ్ఞుఁడును సత్యసంకల్పుఁడును అవాప్తసమస్తకాముఁడు
నగుభగవంతుఁడు, దేవమనుష్యాదులు కర్మవశమున నేత్రుజన్మముల
వంటి జన్మము తాను ఎత్తుట యింద్రజాలములవలె మిథ్యయా లేక
సత్యమా? సత్యమైనయెడల *జన్మించుప్రకార మెట్లు? ఈజన్మిం
చిన దేహము దేనిమయము? జన్మించుటకు హేతు వేది? జన్మిం
చుట యెప్పుడు? ఎందుకొఱకు? అను నీవిషయములను తెలిసికొను
టకేకాని వేఱుకొనని వరుసగా శ్రీకృష్ణుని యుత్తరముల క్రిమమును
బట్టి ప్రశ్నార్థములు తెలియుచున్నవి.

శ్రీభగవానువాచ :

శ్లో॥ బహూని మే వ్యతీతాని జన్మాని తవ చాద్జన ।

తా న్యహం వేద సర్వాణి న త్వం వేత్థ పరస్తప॥

5

హితమును అహితమును తెలిసికొనఁజాలనివాఁడేని యప్పుడు బిడ్డలు మొదలైనవారు
తెలియక అగ్ని మెదలగువానిని నేర్చుచేతనే యంటునట్లు, తానును తెలియమివలన
నేర్చుచేతనే జన్మాదులు పరిగ్రహింపఁగలుగును. అయినను ఇతఁడిట్టివాఁడు గాఁడు
గనుక జన్మాదులు గయికొనుట గలుగదని భావము. (సత్యసంకల్పుఁడు) పొల్లు
గానిసంకల్పము గలవాఁడు-అనఁగా తలచినది తప్పక సిద్ధించునట్టివాఁడు. హిత
హితజ్ఞాన ముండినను ఒకఁడు శుష్కములోఁ బడఁదలచి తొంపిలోఁబడుటగలదు.
అట్లు తలచినది తప్పట లేనివాఁడు గనుక తనతలంపు నతిక్రమించి జన్మాదుల నేత్తు
వాఁడు గాఁడనుట, (అవాప్తసమస్తకాముఁడు) సమస్తములైనకొరికిలను బడసిన
వాఁడు. ఏదేని యొక ప్రయోజనమును సాధింపవలసి యున్నయెడ అందులకై
జన్మాదులెత్తఁగూడును. ప్రయోజనమే లేకుండఁగా అజన్మాదు లెందుబకు? అని
భావము.

* జన్మప్రకార మెట్లు అనఁగా, జన్మించుట తన పరమేశ్వరస్వభావమును
పరిత్యజించియా లేక మఱియొకవిధముననా? యని యర్థము. ఈదేహము దేని
మయము? అనఁగా త్రిగుణాత్మకమైన ప్రకృతిమయమా? లేక, ఆప్రాకృతమైనదా?
యనుట. జన్మ హేతు వేది? అనఁగా హేతువు సంకల్పమాత్రమా? లేక, ఇచ్చచే
కొన్న పుణ్యపాపములా? యనుట. జన్మము ఎప్పుడు? అసగా పుణ్యపాపములు
పరిపక్వమగుకాలమునందా? లేక, ధర్మగ్నాని కలుగుకాలమందా? యనుట. జన్మ
మెందులకు? అనఁగా నుఖదుఃఖము లనుభవించుటకా? లేక, సాధుపరిత్రాణము
నకా? యనుట.

ప్ర. హేఅర్జునా, తవచ=సేకువలెనే, మే=నాకును, బహూని = అనేకములైన, జన్మాని = అవతారములు, వ్యతీతాని = కడచినవి, తాని సర్వాణి=వానినన్నిటిని, అహం = నేను, వేద = ఎఱుంగుదును, పరస్తప=అర్జునా, త్వం=సీవు, న వేత్థ=ఎఱుగవు.

తా. అర్జునా, సేకువలెనే నాకును అనేకజన్మము లతిక్రమించి నవి. మన యిద్దఱుజన్మము లన్నింటిని సర్వజ్ఞుడగునే నెఱుంగుదును. కర్మవశమున సంకుచిత మైనజ్ఞానము గల నీ వెఱుగవు.

ఈశ్లోకముచే 'బహూనిమే వ్యతీతాని జన్మాని' అని చెప్పట వలనను 'తవచ' అని దృష్టాంతముగాఁ గొనుటవలనను భగవంతుని *జన్మములు సత్యమై యుండుట చెప్పబడినది.

* అర్జునుడు 'పూర్వజన్మములు ఒక్కటియా? పెక్కా?' యని కాని 'అవి సేకుఁ చెలియునా' యనికాని యడుగలేదుగాన జన్మములు పెక్కు లనియు అవి తనకుఁ చెలియు ననియుఁ కృష్ణుఁడుత్తరము చెప్ప వేల? యన్నచో, ఆట్లు చెప్పట యవి సత్యములని తెలుపుటకే కాని మఱియొకటి కొఱుకఁ గాదనుటకే 'జన్మము సత్యమై యుండుట చెప్పబడినది' అని యున్నది. జన్మములు పెక్కు లనియుఁ గడచి పోయిన వనియు తనకుఁ చెలియు ననియునే శ్లోకమున ఆర్థమగుచున్నదిగాని 'సత్యము లగు' నని యర్థము కాలేదే? యని యడుగవచ్చును. దీనికి సమాధాన మెట్లనఁగా- 'అప్పటివివస్వతునికి ఇప్పటి నీవు ఎట్లు చెప్పితివి?' అని యర్జునుని ప్రశ్నము. అందులకు 'అప్పటిజన్మముచేతఁ జెప్పితిని; ఇప్పుడు దానినే యను సంధించి చెప్పుచున్నాను' అని సరిగా కృష్ణుఁడు చెప్పవలసిన యుత్తరము. అయినను అర్జునుడు కృష్ణునిపరత్వమును తెలిసియే తెలియనట్లు అడిగినాఁడనియు, కాన నతని ప్రశ్నమునకుఁ చెలిసికొనఁగోరిన విషయములు వేఱనియు, కావుననే కృష్ణుఁడును ఆ చెప్పవలసిన యుత్తిరమును జెప్పఁ 'బహూని...' అని వేఱుత్తరమును జెప్పె ననియు వివరింపఁబడినదిగదా. ఈ యుత్తరమునకు ఆ తెలిసికొనఁగోరినవానిలా ఏది ప్రశ్న ముగా నుండగూడు నని యాలొచింపఁగా, 'జన్మము సత్యమా మిథ్యయా' యనుటయే ప్రశ్నముగా నుండఁదగియున్నది. ఎట్లన (బహూని) పెక్కులు, (వ్యతీతాని) 'కడచి నవి అనెడి యీవిశేషణములు సత్యము లయినజన్మములకే చెప్పఁజెల్లునగాని మిథ్య లయినవానికిఁ జెప్పఁదగవు. మిథ్యయైన జన్మములను 'జన్మాని' జన్మములు అనుట చెల్లదు; 'జన్మప్రతిభాసా' జన్మమునలెనున్న తోఁపికలు అనుటయే చెల్లును; మఱియు 'అతీతాని' కడచినవి యనుట యొప్పుదు; 'నస్తుని', 'నశించునవి' అనుటయే

అవ. *అవతారప్రకారమును దేహస్వరూపమును జన్మహేతువును జెప్పఁబడుచున్నవి.

శ్లో॥ అశోఽపిస న్నన్యయాత్మా భూతానా మాశ్వరోఽపిసన్ ।

ప్రకృతిం స్వామధిస్థాయ సమ్భవా మ్యాత్మమాయయా॥ 6

టీ. అజః అపిసన్ = పుట్టుక లేనివాఁడ నగుచును, అన్యయాత్మా (అపిసన్) = నాశరహితమైనస్వరూపము గలవాఁడ నగుచును, భూతానామ్ = సర్వప్రాణులకు, ఈశ్వరః అపిసన్ = నిరూపకుఁడ నగుచును, స్వాం = నాదైన, ప్రకృతిం = స్వభావమును (అపాకృత మంగళవిగ్రహమును), అధిస్థాయ = అధిష్ఠించి (అనగా విడువకయే), ఆత్మమాయయా = నాసంకల్పరూప మగుజ్ఞానముచేత, సమ్భవామి = జనించుచున్నాను.

తా. కర్మకృత మగుజననమరణములు లేనివాఁడ నగుచును. సర్వభూతనిరూపకుఁడ నగుచును, నాపరమేశ్వరస్వభావమును విడు

యొప్పును. ఇంతే కాక అర్జునుఁడు తనజన్మము నెట్టిది యని యడుగఁగోయినను దానిని 'తవచ' అని కృష్ణుఁడు దృష్టాంతముగాఁ గొనుటంజూడఁగా, అర్జునుని జన్మము వలెనే తన జన్మమును సత్యమని రూపించుటకే యట్లు గొనుట యొప్పును గాని మఱి యొక కారణ మందులకుఁ బొసఁగదు. కాన సత్యత్వమే యాశ్లోకమునఁ జెప్పఁబడినదని గ్రాహ్యము. అనఁగా దృష్టాంతము సత్యమగుటచేతను, తన జన్మములకు 'బహూని' అనియు 'వ్యతీతాని' అనియు విశేషణము లుండుటచేతను, సర్వేశ్వరుని జన్మములు సత్యములేకాని మిథ్యలు కా వని నిరూపితమయ్యెనని యెఱుంగునని. అనఁగా, నీయప్పటిజన్మ మెట్లు సత్యమో అట్లే నాయిప్పటి యవతారమును సత్యము. ఇట్లే మనపూర్వజన్మములను సత్యములు. అయినను నీవు వాని నెఱుంగవు నే నెఱుంగుదును. కాబట్టి నాపూర్వజన్మమునందుఁ జేసిన నూగోపదేశమును ఇప్పుడు స్మరించి చెప్పినవాఁడ నైతి ననిభావము.

* ఇచ్చట 'అశోఽపి...సన్' అని మొదటిసగముచేత అవతారప్రకారమును, ప్రకృతిం స్వామధిస్థాయ' అనుటచే దేహయాథాత్మ్యమును, 'సమ్భవా మ్యాత్మమాయయా' అనుటచే జన్మహేతువును జెప్పబడినవి.

నకయే, నాదివ్యవిగ్రహముతోనే నాసంకల్పముచేత దేవాదిరూపము గలవాండ్రు నై జనించుచుండును.

అజస్యము, అవ్యయత్వము, సర్వేశ్వరత్వము మొదలైనవి నాపరమేశ్వరత్వముయొక్క విశేషణములు. ఈప్రకారముల నన్నిటిని విడువకయే నాదైవప్రకృతి నధిష్ఠించి నామాయచేత పుట్టుచున్నాను. † ఇచట ప్రకృతి యనగా స్వభావము. నాస్వభావమునే యధిష్ఠించి,

† ఇట ప్రకృతిశబ్దముచే త్రిగుణాత్మకమైన ప్రకృతిని గ్రహింపరాదు. పరస్వరూపముననే కాక అవతారములందుగూడ భగవంతుని విగ్రహము ‘నభూతస్త్వ సంస్థానోదేహోఽస్య పరమాత్మనః’ ‘ఈపరమాత్మునిదేహము భూతసమాహములచే నైనదిగాదు’ (భారతము) ‘నతస్యప్రాకృతామూర్తిర్మాంసమేవోఽస్థిసమ్భవా’ ‘అతని ప్రాకృతదేహము-అనగా అవతారివిగ్రహము-మాంసము మొదడు ఎముకలు వీనిచేతఁ గలిగినదిగాదు’ (నాయుపురాణ-పూర్వఖండ-33-౪౦) అన్నట్లు త్రిగుణాత్మకమైన ప్రకృతిచేఁగలిగినదిగాదు. కనుక నిట ప్రకృతియనుటకు అవతారమునకు పయోగమైన వేటికప్రకృతియగును. కాబట్టియు ప్రకృతియనగా ‘ప్రకృతిః పశ్చాద్భూతేషు స్వభావే మూలకారణే’ అను నిఘంటువు వొప్పున స్వభావము అని యర్థము నేయఁబడినది. స్వభావ మనగా నిచట స్వభావమువలె ఆసాధారణ విశేషణమైయుండు విగ్రహము గ్రాహ్యము. కావుననే ‘నారూపముచేతనే’ యని విగ్రహము చెప్పబడెను. (అధిస్తాయ) అని తానే యాప్రకృతిని అధిష్ఠించుటవలన స్వాతంత్ర్యము తెలియుచున్నది కావున ‘నా యిచ్ఛను’ అనఁబడెను, లేక ‘తన స్వభావమునే యధిష్ఠించి...బుట్టుచున్నాను’ అనుట ‘నేక వాక్యముగాఁ గొన్నచో, శ్లోకమునకు నిది మొత్తముమీఁది యర్థమగును అందు పరస్వభావమును దెలుపు మొదటిసగమునకు ‘తన స్వభావమునే యధిష్ఠించి’ యనియు ‘ప్రకృతిం స్వాచుధి స్థాయ’ అనుటకు ‘నారూపముచేతనే’ యనియు ‘సమ్భవా మ్యోత్తమాయయా’ యనటకు ‘నాయిచ్ఛను’ అనియు వర్ణములుగా గ్రహించునది. ఈయోజనయందు ప్రకృతిశబ్దముచే అవతారమునకయిన నివ్యవిగ్రహమే గ్రాహ్యము. ఇందులకు ‘ఆదిత్యవర్ణం తమసః పరస్తాత్’ (౮-పురుషసూక్త) ‘తమమునకు (అనగాప్రకృతికి) అవ్వల సూర్యవర్ణము గలవాడు’ అని యర్థము దీనిచే ఆప్రాకృతుండనియు నిరతి శయదీప్తిమఁతుఁడనియు సిద్ధించుచున్నది. ‘క్షయన్త మస్యరజసఃపరాకే (సాను వేదసం-ఉత్తరీ ప్రహ. ౧౨ ఆధ్య. ౨౪. ౪ అను. ౨ వా.) ‘రజస్సునకంటె- (అవఁగా రజోగుణక మైన మూలప్రకృతికంటె)-నవ్వల నివసించువాఁడు’ విగ్రహము లేక నివసించుట గలుగదు గనుక నిట నివసించువాఁడనుటవలన విగ్రహము గలవాఁ

(అనఁగా) నారూపముచేతనే, నాయుచ్చను, బుట్టచున్నానని యర్థము. తనస్వరూపము 'ఆదిత్య వర్ణం తిమసః పరస్తాత్' 'క్షయ

దనియు సిద్ధించుచున్నది. ఇట్టిరెండుశ్రుతులచే ప్రశ్నాతికంఠె నవ్వలయైన పరమ పదము నిలయుముగాఁ గలనిత్యవిగ్రహము కలిమి చప్పఁబడినది. ఈవిగ్రహమునకే అనంతరదశను బెలుపుచున్నాడు. 'యవిహస్త రాది త్యేహిరణ్మయః పురుషోద్యత్యతే' (ఛాం-౧-౬-౬) 'నూర్యమండలములూపల వర్తించువాఁడు బంగారువర్ణము గల వాఁడు నగు ఈపురుషుఁడు కనఁబడుచున్నాఁడు. ఇచట 'హిరణ్మయః' దనఁగా రమణీయుఁడని యర్థము. ఆదిత్యవర్ణఁడన్నను హిరణ్మయఁడన్నను ఒకవర్ణమే. అయితే ప్రతికూలురకు ఆదిత్య వర్ణఁడనియు అనకూలురకు హిరణ్మయఁడనియు ముఖభేదముచేత జెప్పఁబడుట తెలియనది. 'తస్మిన్నయం పురుషో మనోమయః అమృతో హిరణ్మయః' - అందు (అనఁగా హృదయమునందు) శుద్ధమనస్సుచేత గ్రహింపందగిన వాఁడును, మృశుఁపు లేని వాఁడును, హిరణ్మయఁడునునగు నీపురుషుఁడు' (తైత్తి-శ్వి-౬-౧) పూర్వశ్రుతిచే నూర్యమండలవర్తిగాను ఈశ్రుతిచే హృదయాంత ర్వర్తిగాను జెప్పఁబడుటవలన నీరెంటిచే ఉపాసనస్థానవిశేషములందలిస్థితి తెలుపఁ బడెను. 'సర్వే ని మేష జజ్ఞిరే విద్యుతః పురుషాదపి' (తైత్తి. నారా ౬-౧-౮) అని మేషులగు దేవతలందఱును (లేక నిమేషులగుమనుష్యులందఱును) మెఱపువఁగై గలపురుషునినుండి పుట్టిరి. 'మనోమయః ప్రాణశరీరం భారూప స్సత్యసంకల్ప ఆకాశాత్మా సర్వకర్మా సర్వకామ స్సర్వగతః సర్వరసః సర్వమిద మభ్యాత్మ' (ఛాం-౩-౧౮-౧) (భారూపః) భాస్వరరూపుఁడు-అప్రాకృత నిరతిశయకల్యాణ దివ్యరూపుఁడు, (సత్యసంకల్పః) కొట్టవడని సంకల్పము గలవాఁడు (ఆకాశాత్మా) ఆకాశమువలె నూత్నమును స్వచ్ఛము నైనస్వరూపము గలవాఁడు-లేక తక్కిన సమస్తమునకు కారణభూతమైన యాకాశమునకును అత్మిభూతుఁడైనవాఁడు, (సర్వకర్మా) సర్వజగత్తు తనకర్మమైనవాఁడు లేక సర్వక్రియలును తనవియైనవాఁడు, (సర్వకామః) పరిశుద్ధములైన సర్వవిధభోగ్యభోగోపకరణాది కామితపదార్థములు గలవాఁడు. (సర్వగతః సర్వరసః) ప్రాకృతములైన గంధరసాదులు లేనివాఁడు-అప్రాకృతములును తనకే యసాధారణములును నిరవద్యములును నిరతిశయము లును కల్యాణములును తనకు భోగ్యములు నయినసర్వవిధగంధరసములు గలవాఁడు. (సర్వమిదమభ్యాత్మ) రూపము మొదలుగా రసమువఱకుఁ గలసర్వవిధకల్యాణగుణ సమూహమును స్వీకరించినవాఁడని యర్థము (హృహరజనంవాసః) అతనివస్త్రము కుసుంభరాగము గలది. (బృహ-౪-౩-౬) ఈశ్రుతులెల్ల, విలక్షణమైన పరమపద స్థానము కలిగియుండుట వర్ణవిశేషగు పురుషశబ్దవాచ్యత్వము మొదలైనవానిచేత 'ఆదిత్యవర్ణం తమసః పరస్తాత్' అని మొదటఁ జెప్పఁబడిన పురుషనూక్తవాక్యము నకు సమానార్థకములుగా నుండుట, తెలియనది.

స్తమస్య తమసఃపరాకే' 'యవీహస్తరాదిత్యే హిరణ్మయఃపురుషః
తస్మిన్నయం పురుషో మనోమయః అమృతో హిరణ్మయః' 'సర్వే
నిమేషా జ్ఞానే విద్యుతః పురుషాదధి' 'భూపస్సత్యసజ్జల్ప ఆకా
శాత్మా సర్వకర్మా సర్వకామ స్సర్వగత స్సర్వోపసః' 'మాహారజనం
వాసః' ఇత్యాది శ్రుతులవలన సిద్ధము. 'ఆత్మమాయయా' అనగా
ఆత్మీయమైన మాయచేత ఇచట, మాయాశబ్దము 'మాయా
వయునం జ్ఞానమ్' (వేదనిఘంటు-ధర్మవర్గ ౨౨) అని జ్ఞానార్థకము.
ఇట్లే అభియుక్తులను, మాయయాసతతించేత్తి ప్రాణినాంచ శుభా
శుభమ్' అని మాయాశబ్దమును జ్ఞాన మనునర్థమునఁ బ్రయోగించి
యున్నాడు. కాని తనజ్ఞానముచేత ననుట-తనసంకల్పముచేత నని
యర్థము. కాబట్టి అపహతిపాపృత్వము మొదలైన సమస్తకల్యాణ
గుణములమయమై యీశ్వరిసంబంధయగు సమస్తమైన స్వభావ
మును విడువక నారూపమునే ఆయాదేవమునుమ్యాదిహతులకు సజా
తీయమైన యనియవాక్యతలు గలదిఁగాఁ గావించుకొనుచు సాసంక
ల్పముచేత దేవాది రూపములతోఁ బుట్టుచున్నా నని యర్థము.
దీనినే 'అజాయమానో బహుధావిజాయతే' అని శ్రుతి చెప్ప
చున్నది. అనగా ఇతిరపురుషులకు సాధారణముగా కర్మముచేతఁ
గలుగునట్టి జన్మము నొందక తనసంకల్పముచేత దేవాదిరూపములతోఁ
బూర్వోక్తప్రకారమునఁ బుట్టుచున్నాడని యీ శ్రుతి కర్థము.
* 'బహూని మే వ్యతీతాని జన్మాని తవచార్జున ! తా న్యహం వేద

* ఇట 'వేద' 'సృజామి' 'దివ్యమ్' అను శబ్దములచే భగవంతుని జన్మము బుద్ధి
పూర్వకమగుట, తన యిచ్చచేతఁ గైకొనుట, దివ్య మగుట మొదలైనవి తెలియు
చున్నది. మాయాశబ్దములకు అవిద్యావలుగా వర్ణమునేనినచో వీనికెల్ల విరోధము
గలుగును. ఎట్లనగా 'జన్మాని' అని జన్మ శబ్దము నిజమైన జన్మమును చెప్పనదేకాని
జన్మప్రతిభాసమును గాదు. వ్యతీతశబ్దము బాధమును జెప్పదు. 'ఆత్మమాయయా'
అనుటంబట్టి భగవంతుఁడు మాయాగృహీతుఁ డగునేని 'అహం వేదసర్వాణి' అని
యతనికి సర్వవేదిత్వము కలుగఁజాలదు. 'ఆత్మానం సృజామ్యహమ్' అనుచో ఆత్మ
మిథ్య యగునేని 'సృజామి' అని సృష్టిశబ్దము అందు ప్రయోగింపఁ జెల్లదు. అది

సర్వాణి 'తదాత్మానం సృజామ్యహం' 'జన్మకర్మచ మే దివ్య మేవం యో వేత్తి తత్త్వతః' అని వెనుకను ముందును జెప్పబడిన హాని కీయగ్ధమే యవిబుద్ధము గావున నిదియే గాగ్రహ్యము.

అవ. జన్మకాలము చెప్పబడుచున్నది.

15

శ్లో॥ యదా యదా హి ధర్మస్య గ్లాని ర్భవతి భారత ।

16

17

అభ్యుత్థాన మధర్మస్య తదాఽఽత్మానం సృజామ్యహమ్॥ 7

టీ. భారత=అర్జునా, యదాయదా=ఎప్పుడెప్పుడు. ధర్మస్య=వేదోక్తధర్మమునకు, గ్లానిః=హాని, భవతి=కలుగుచున్నదో, అధర్మస్య=అధర్మమునకు, అభ్యుత్థానం=అభివృద్ధి, (భవతి=కలుగుచున్నదో) తదా=అప్పుడు, అహం=నేను, ఆత్మానం=నన్ను, సృజామి = సృజించును.

18

తా. నాజన్మమునకు కాలనియమము లేదు. ఎప్పుడెప్పుడు వేదోక్తమై వర్ణాశ్రమవ్యవసారూపముగాను కర్తవ్యముగాను నుండు ధర్మమునకు హానియు అధర్మమునకు వృద్ధియుఁ గలుగునో, అప్పు డెల్ల సేనే నాసంకల్పముచేతనే అవతారంబు గావించుచుండును.

అవ. తాను జన్మమెత్తుటకు ప్రయోజనమును జెప్పుచున్నాడు.

త్రగుణములచేఁ గలిగినదేని 'దివ్యమ్' అని దివ్యత్వము చెప్పబడదు. కాన మాయాదులు సంకల్పాద్యరకములే యగును.

† ఈశ్వరుడు ఆత్మానం సృజామి అనుచో ఆత్మ యనగా తనస్వరూపము గాదు; అది నిత్యమైనది గాన దానిని సృజించుట చెల్లదు ఇది జీవప్రకరణము గాదు కావున జీవుడునుగాదు. అద్యవిగ్రహముతోఁ గూడిన తానును గాదు; ఆరూపము గూడ నిత్యమైనది గాన సృజించుట కర్హము గాదు. కనుక అవతారవిగ్రహముతోఁ గూడినట్లే 'ఆత్మానం' అని చెప్పినాఁడు గాన 'పూర్వోక్తప్రకారమున' నని యీవివరము తెలియుటకై కూర్పబడినది, ఆనఁగా పూర్వోక్తమున 'అపహత పాపృత్వము...నారూపముననే' అని చెప్పబడినప్రకారముగా నని గాగ్రహ్యము.

19

స్థో పరీత్రాణాయ నాధూనాం వినాశాయ చ దుష్కృతామ్ ।

ధర్మసంస్థాపనార్థాయ సమృద్ధిమి యుగేయుగే॥ 8

టీ. నాధూనాం = సర్వానుష్ఠానశీలు రగు సత్పురుషులయొక్క, పరీత్రాణాయ = రక్షణముకొఱకును, దుష్కృతాం = పాపకర్మము చేయువారియొక్క, వినాశాయ = నాశముకొఱకును, ధర్మసంస్థాపనార్థాయ = ధర్మమును చక్కగా స్థాపించుటకొఱకును, యుగేయుగే = అయ్యెయుగమునందు, సమృద్ధిమి = పుట్టుచున్నాను.

తా. *పూర్వోక్తలక్షణమైన ధర్మమే శీలముగాఁగలిగి వైష్ణవాగ్రేసరులును సన్యాశ్రయింపఁబూనినవారు సగునాధువులు నాయొక్క నానుకర్మస్వరూపములు తమవాఙ్మనసములకు అందనివిగా నుండుటవలన నాదర్శనముచేత తప్ప తక్కిన విధములచేతి తమయొక్క ధారణపోషణదులను బొందనివారై నన్ను చూడని క్షణమాత్రకాలమును కల్పసహస్రముగా నెన్నుచు దుఃఖవశమున మిక్కిలి శిథిలగాఁగొని లగుదు రని తలఁచి, అట్టివారికి నా స్వరూపచేష్టితావలోకనాలాపాదుల నొసంగి రక్షించుటకును, అట్టివారు కానట్టి దుష్టులను శిక్షించుటకును, నాయారాధనరూప మైన వైదికధర్మము క్షీణింపఁగా * ఆరాధింపఁదగిన నాస్వరూపమును జూపుచుచే మరల ఆధర్మమును

* 'పూర్వోక్తలక్షణమైన' అనఁగా పూర్వము 'వేదోక్తమై వర్ణాశ్రమవ్యవస్థారూపముగా నుండు' అని చెప్పఁబడిన ధర్మమని తెలియునది. స్వరూపము అనఁగా విగ్రహము, పనులు, చూచుట, సంభాషించుట మొదలైనవి. నాధువులచే నారాధింపఁబడుటకుఁ దగిన నావిగ్రహమును (ఆకారమును) చూపి మనోహరములైన నాచేష్టలచే వారిని చొక్కించి దయతోడి మాపులతో వీక్షించి యింపుగా సంభాషించి వారిని రక్షింతు ననుట.

* ధర్మమును అనుష్ఠానములమునఁగాని ఉపదేశములమునఁగాని వ్యాపాదుల ద్వారా ప్రవర్తింపఁజేయుట శక్యమైయుండఁగా ఆవతారము లెత్తుటకు ఆవశ్యకమేమి? అన్నచో ఆవతారములవలన ఆరాధ్యునగు భగవంతుని రూపము కన్నులార నేవింపఁగలుగుటచే భక్తి యుత్పన్న మగుటయే ప్రయోజనమనియు అది మతొకవిధ

చక్కగా స్థాపించుటకొఱకను దేవమనుష్యాదిరూపముతోనే ఏయుగ మందుఁగాని అవతరించుచుండును. కృతత్రేతాదియుగవిశేషముల నియమముగూడ లే దని యర్థము. 20A

అవ, ఈశ్వరజన్మకర్మములవిషయ మైనజ్ఞానమువలనఁ గల్గు ఫలమును చెప్పుచున్నాఁడు. 20B

శ్లో॥ జన్మ కర్మచ మే దివ్య మేవం యో వేత్తి తత్త్వతః ।

త్యక్త్వా దేహం పున ర్జన్మ నై తి మా మేతి సోఽర్జున ॥ 9

టీ. పే అర్జున=ఓ అర్జునా, మే=నాయొక్క, దివ్యం = అప్రా కృతమైన, జన్మ=దేవమనుష్యాదిరూపముతో జనించుటను, కర్మచ= సాధురక్షణము మొదలగువ్యాపారమును, యః=ఎవఁడు. ఏవం=ఇట్లు, తత్త్వతః = కలరూపున-పరాసుగ్రహముకొఱకని, వేత్తి = ఎఱుఁగు చున్నాఁడో, సః=వాఁడు, దేహం=ఈ దేహమును, త్యక్త్వా = త్యజించినపిమ్మట, పునః = మఱల, జన్మ = జన్మమును, నై తి = పొందఁడు, మాం=నన్నే, ఏతి=పొందును.

తా. అర్జునా, ప్రకృతి కర్మమూలమై హేయమై త్రిగుణాత్మక మైయుండును. ఇట్టి ప్రకృతితోడిసంసర్గమే జీవులకు జన్మమగును. నాజన్మమో యట్టిది కాదు. మఱియు నేను సర్వేశ్వరత్వము సర్వజ్ఞత్వము సత్యసంకల్పత్వము మొదలైన సమస్త కల్యాణగుణములతోఁ గూడినవాఁడను. ఇట్టి నేను గైకొను జన్మములకును నాచేష్టితము లకును, సాధులను రక్షించుటయు వారు న న్నాశ్రయించుటయునే ప్రయోజనములు. మఱియు నవి అప్రాకృతములును అసాధారణ

యన నంతసులభముగా లభింప దనియు నవతారప్రయోజనము తెలియునది. అక్కకు మిక్కిలమైన పరుషాత్ములపలుకు జన్మత్రయ శత్రువైన శకుపాలుడున్న శ్రీకృష్ణుని దివ్యమంగళవిగ్రహసంపర్శనమున ప్రేమపరవశుడై ముక్తుడయ్యేనే ఇక భక్తులమాట చెప్పవలె?

ములు నైనవి. నాజన్మచేష్టితములను ఇట్టివిగా కలరూపున నెవఁ
డెఱుంగునో వాఁడు వర్తించుచున్న దేహమును వదలి పునర్జన్మము
నొందడు; నన్నే పొందును. అనగా మదియములైన దివ్యజన్మ
చేష్టితముల యాథాత్మ్యజ్ఞానముచేత నన్నాశ్రయించుటకు విరోధు
లగు పాపముల నెల్లనీడన్మముననే పోగొట్టుకొని నేను పూర్వము
చెప్పినప్రకారమున నన్నాశ్రయించి, నన్నే ప్రియునిగా గలిగి,
నాయందే మనస్సు నుంచి, పునర్జన్మము నొందక నన్నే పొందును.

* 'త్యక్త్వాదేహం పునర్జన్మ వైతి' అనుటకు వర్తించుచున్న దేహమును పరి
త్యజించి మరల జన్మము నొందఁదని చెప్పబడినది. ఇది యెట్లు! ప్రారబ్ధ కర్మము
ముగిసినదా మోక్షము సిద్ధించును. ప్రారబ్ధకర్మము ఇన్నిజన్మములకుఁ దీఱునని
చెప్పటకు వీలులేదు. ఏలన, అది వ్యాసాదులందును ఇన్నిజన్మములకు తీతినదని
యొకనియతి కనఁబడలేదు. మఱియు జన్మకర్మములనుగూర్చిన జ్ఞానమాత్రముచేత
మోక్షము కలుగదు. అట్లు కలుగునేని దీర్ఘకాలముగా నెడతెగక యక్కఱతో
నేవింపఁదగినట్లై మిక్కిలియు దుష్కరములైన కర్మజ్ఞానయోగములచే నొడఁగూర్చు
బడిన భక్తిరూపమైన యుపాసనముచేతనే మోక్షము సిద్ధించునను శాస్త్రము వ్యర్థ
మగునుగాదా? యన్నచో 'మదియములైన...నన్నే పొందును' అని పరిహారము చెప్పఁ
బడినది. అనగా నాదివ్యజన్మచేష్టితములను గుఱించిన జ్ఞానముచేత ఉపాసనమునకు
విరోధులగు సమస్తపాపములును తొలగఁగా, ఈజన్మమునందే, మఱియొకజన్మమును
గలిగించునట్టి పాపాంశముల నన్నిటి నడంపఁజాలినట్లు, పుష్కలముగా ఉపాసనము
కలుగునుగాన, దానివలన జన్మాంతరము సిద్ధింపఁదు. ఇదియే 'వినిష్ఠన్నసమాధి
స్తుముక్తింతతైవజన్మని । ప్రాప్నోతియోగీయోగాగ్ని దగ్ధకర్మాచ యోఽచింత' (విష్ణు. పురా. ౬-౨-౨౩) అని సమాధి నిష్ఠునిమైనవానికి ఆజన్మముందే ముక్తికలుగు
నని చెప్పబడి యున్నది. ఇటఁగూడ 'పూర్వము చెప్పినప్రకారమున నన్నాశ్ర
యించి' అనుటచే పుష్కలమైన యుపాసనావస్థ చెప్పబడినది. 'నన్నే ప్రియునిగా
గలిగి' అనుటచే, ప్రీతిరూపమైన భక్తిరూపాపత్తి చెప్పబడినది. 'నాయందే
చిత్తముగలిగి' సమాధ్యవస్థ చెప్పబడినది. పిదప 'నన్నే పొందు' నని మోక్షము
చెప్పబడినది. ఇట్లు జన్మకర్మజ్ఞానము పాపములను తొలగించి పుష్కలూపాసనము
గలిగించి మోక్షము నిచ్చు ననుటచే అది ఉపాసనద్వారానే మోక్షసాధన మగుట
సిద్ధించుచున్నది గాన ఉపాసనశాస్త్రము వ్యర్థముగాదు. కావున వర్తమానదేహ
ముందే మోక్షము గలుగుటయు నొప్పుచున్నది.

అవ. * అదియే చెప్పచున్నాడు.

శ్లో॥ వీతరాగభయక్రోధా మన్మయా మా ముపాశ్రితాః ।

బహవో జ్ఞానతపసా పూతా మద్భావ మాగతాః॥ 10

టీ. వీతరాగభయక్రోధాః = హోగొట్టబడిన అనురాగము భయము కోపము గలవాడును, మన్మయాః = నాయందే చిత్తము గల వాడును, మాం = నన్ను ఉపాశ్రితాః = ఆశ్రయించినవాడునగు, బహవః = పెక్కుఁడు, జ్ఞానతపసా = నాయన తారరహస్యవిషయ మైన తత్త్వజ్ఞాన మనెడి తపస్సుచేత, పూతాః = పవిత్రులై - న న్నాశ్రయించుటకు విరోధు లగుపాపములను బోగొట్టు కొనినవారై, మద్భావం = నా సాధర్మ్యమును, ఆగతాః = పొందిరి.

* 'అదియే' అనిగా 'చుదీయములైన నన్నే పొందును' అని పూర్వశ్లోక విషయమునే యనుట. దానినే యిటు వివరించుట యెట్లనఁగా 'జ్ఞానతపసా పూతాః' అనుటయే 'మదియదివ్యజన్మ...బోగొట్టుకొని' అని విస్తరింపఁబడినది. 'మా ముపాశ్రితాః' అనుటకు 'న న్నాశ్రయించి' అని చెప్పఁబడినది. 'వీతరాగభయక్రోధాః' అను దానియభిప్రాయమే 'నన్నే ప్రియునిగాఁ గలిగి' అని చెప్పఁబడినది. ఇది యెట్లన, విషయాంతరములందు ప్రీతియే రాగము. ఆరాగమున కడ్డుపడువారిని నిరసింపవలయు ననుకోరికయే క్రోధము. రాసున్న యిష్టమునకు విరోధినిగాని అనిష్టము యొక్క రాకనుగాని యుత్పేక్షించుట భయము. ఇది యన్నియు వాసుదేవునిభక్తులకుఁ గలుగవు. వారికి వాసుదేవునియందే ప్రీతి గనుక విషయాంతరములందు రాగము గలుగదు. రాగము లేనిచో తన్మూలమైన క్రోధమును గలుగదు. వాసుదేవుని లభించుటయే యిష్టమును, లభింపమియే యనిష్టము, వగునుగాని యీరెంటికంటె వేరయిన యిష్టానిష్టములు వారికిఁ గలుగమిచే భయమును గలుగదు. ఇట్లు వాసుదేవుని యందే ప్రీతిగలవారికి రాగభయక్రోధములు గలుగమివలన 'వీతరాగభయక్రోధాః' అనఁబడువారే 'నన్నే ప్రియునిగాఁ గలిగినవార' అని చెప్పబడిరి 'మన్మయాః' అనుటకు 'నాయందే చిత్తముగలిగి' అనఁబడినది. 'మద్భావ మాగతాః' అనుటకు 'నన్నే పొందిరి' అనఁబడినది. కాన పూర్వోక్తమైనవిషయమే యీశ్లోకమునఁ జెప్పఁబడినదని తెలియునది. మఱియు నిచట 'చున్మయాః' అనుటచే భగవంతుని షోడీయైక్యము చెప్పఁబడినదిగా గ్రహింపరాదు. 'మామేతి సోర్జన' 'మమ సాధర్మ్య మాగతాః' 'మద్భావ మాగతాః' అనువానింబట్టి భగవంతుని స్వభావమైన అపమాతపాపృత్వాదులను బొందుట యని తెలియునది.

తా. నా జన్మకర్మముల విషయమైన తత్త్వజ్ఞాన మనెడి తపస్సుచేతఁ బవిత్రులైన యనేకు లిట్లయిరి-(అనగా, విషయాంతరములయందు ప్రీతిని వదిలి, భయము మాని, ఆ ప్రీతికి విరోధము చేయువానియెడల క్రోధములేక నన్నాశ్రయించి, నాయందె చిత్తము నిలిపి, నా సాధర్మ్యమును బొందిరి). ఇట్లే 'తస్యధీరాః పరిజానన్తి యోగిన్' అని శ్రుతియు; [ధీరాః = ధీమంతులలో నగ్రేసరులైన వారే, తస్య = అతనియొక్క, యోగిన్ = జన్మప్రకారమును, జానన్తి = ఎఱుఁగుచున్నారని యర్థము.]

21

శ్లో॥ *యే యథా మాంప్రపద్యన్తే తాన్ సర్వైవభజామ్యహమ్ ।

22

మమ ఏర్తానువర్తన్తే మనుష్యాః పార్థ సర్వశః॥ 11

టీ. పార్థ = అర్జునా, యే = ఎవరు-నన్నాశ్రయించుట కాసక్తులైన పురుషులు, యథా = ఏప్రకారము భావించుకొని, మాం = నన్ను, ప్రపద్యన్తే = ఆశ్రయింతురో, తాన్ = వారిని, తతైవ = ఆ భావించుకొన్నప్రకారముననే, అహం = నేను, భజామి = అనుగ్రహించుచున్నాను-వారికి నన్నుఁ జూపుచున్నాను, కాఁబట్టి, మనుష్యాః = నన్ననువర్తింపఁగల మనుష్యులు, మమ = నాయొక్క, సర్వైః = స్వభావమును, సర్వశః = తాము కోరినప్రకారములచేత, అనువర్తన్తే = అనుభవించి వర్తింతురు.

* ఈ శ్లోకము, జనులు కోరిన రూపములతో నెల్ల భగవంతు నుపాసింప వచ్చుననుటచే విగ్రహారాధనము ఒప్పు ననుటయు, యోగులకును గోచరింపని తాను జనులు కోరినవిధమున రూపమెత్తి వారు తన్నునభవించునట్లు చేయు ననుటచే భగవంతుఁడు ఉపాసకలయెడఁ జూపు సౌలభ్యాతిశయమును చెలుపుచున్నది.

† ఇట 'వర్తన్తే' యనగా దానియనికాని ఆచారమనికాని యర్థమునేయుట అసంగతము. శాస్త్రమర్యాదను అనువర్తించుటయుఁ గాదు. ఏలన నిది సౌలభ్యము నుపదేశించు ప్రకరణము గావున భగవంతుని యసాధారణ విగ్రహచేష్టాసౌఖ్యదిస్వభావసముదాయపరముగా దానిని గ్రహింపవలయును గాన 'నాస్వభావమునఁతయు' అని యర్థమునేఁబడియె.

తా, అద్భుతా, నేను దేవమనుష్యాదిరూపములతో అవతరించి యే న న్నాశ్రయింపఁగోరినవారిని రక్షింతు నను నియమము లేదు. మతేమనఁగా, వారు తమతమ యపేక్షలకుఁ దగినట్లు నన్ను పతి పితృ పుత్ర మిత్ర భృత్యాదిరూపముగాఁ గాని మఱి యేయర్చావతార రూపముగాఁ గాని యెట్లు నింకల్పించుకొని యాశ్రయింతురో యారూపుననే వారికి నాదర్శన మొనఁగుదును. వేయేల, నానిగ్రహ చేష్టాసౌశీల్యాది స్వభావమంతయు యోగులయొక్క వాఙ్మనస్సులకును గోచరింపనిదయ్యను, న న్ననువర్తించుటయే మనోరథముగాఁ గల మనుష్యు లందఱును సామాన్యము లగుతమచక్షురాదీంద్రియములచేతనే తాముగోరినట్లెల్ల దానిని అనుభవించువారై *పర్తింతురు.

సింహావలోకనము.

* ఇంతవఱకును కలిగిన ప్రశ్నయులును వానికి పరిహారములును ఎవ్వ యనఁగా, హేయప్రత్యసికుఁడైన యీశ్వరుఁడు హేయములగు దేహాదులను దా నెట్లు గయి కొనుచున్నాఁడు? అన్నందులకు, అతనియవతారాదులు కర్మవశమునఁ గలుగునవి కాకుండుట, త్రిగుణాత్మకమైన ప్రకృతియయను గాక అప్రాకృతము లగుట, స్వేచ్ఛ చేతనే కయి కొనబడినవై యుండుట, మొదలగువానిచే హేయములు కావని పరిహారము చెప్పఁబడెను. అతనికి పుణ్యపాపాదులు లేకుండుటచేతను నియామకుఁడును గలుగమిచేతను జన్మాదు లెట్లు కలుగును? అన్నశంక స్వేచ్ఛచేత జన్మాదు లెత్తుచున్నాఁడని పరిహరింపఁబడెను. అతనికి హితాహితములు తెలియమిచేతఁగాని తెలిసియు అశక్తిచేతఁగాని జన్మాదులు కలుగఁగూడదా? యన్నయాక్షేపము కర్మమునకు వశుఁడు గానిందునను లీలార్థ మవతరించుటచేతను అతనికి అహితమే కలుగదనియు, కాన అహితము తెలియకపోవుటయుఁ గలుగదనియుఁ బరిహరింపఁబడెను. ఏప్రయోజనము లేక జన్మాదు లేల యెత్తుచున్నాఁడన్నందులకు సాధుపరిత్రాణము మొదలైన ప్రయోజనములు చెప్పఁబడెను సాధుపరిత్రాణాదులుగూడ సంకల్ప మాశ్రయచేతనే చేయఁగూడదా? అవతారాదు లేల? యన్నందులకు 'పరిత్రాణాయ సామూహామ్' అనుచో 'నా నామకర్మస్వరూపములు . నా స్వరూప చేష్టితావహిక నాలాపాదుల నొసంగి వారిని రక్షించుటకును' అనియు, 'చర్మసంస్థాపసార్థాయ' అనుచో 'ఆరాధ్యమగు నాస్వరూపమును ప్రదర్శించుటచేత' ననియు 'యే యథా మాం ప్రపద్యస్తే' అనుచో, ఎవ రెట్లు సంకల్పించుకొన్నను ఆరూపుననే పాదనూపుతనసౌలభ్యాదిశయమును దెలిపియు, పరిహారము చెప్పఁబడినది, అనఁగా, తనభక్తులు

అవ. ప్రాసంగిక మగుభగవదవతారవిషయమును ముగించి ప్రకృతివిషయ మగుకర్మయోగము జ్ఞానాకారమును బొందువిధమును చెప్పబడుటగాను ముందు అట్టిజ్ఞానరూపమైన కర్మయోగమున కధికారి యైనవాఁడు దొరకట † అరుదు అనుచున్నాఁడు.

శ్లో॥ కాష్ఠస్త్రః కర్మణాం సిద్ధిం యజన్త ఇహ దేవతాః ।

క్షిప్రం హి మానుషే లోకే సిద్ధి ర్భవతి కర్మజా ॥ 12

టీ. ఇహ = ఈలోకమునందు, కర్మణాం = కర్మములయొక్క, సిద్ధిం = ఫలసిద్ధిని, కాష్ఠస్త్రః = గోరుచున్న వా రయి. దేవతాః = ఇంద్రాది దేవతలనుమాత్రము, యజన్తే = ఆరాధించుచున్నారు, హి = ఏలనఁగా, మానుషేలోకే = మనుష్యలోకమునందు, కర్మజా = కర్మమువలనఁ గలిగెడ, సిద్ధిః = పుత్రపశ్యన్నాదిఫలసిద్ధి, క్షిప్రం = శీఘ్రముగా, భవతి = అగుచున్నది.

తా. ఈమనుష్యలోకమునందును తక్కిన స్వర్గాదులందును, కర్మములకు ఫలము శీఘ్రముగా సిద్ధించును కావున ఈలోకమునం గల పురుషు లందఱును అనాదికాలముగా ప్రవర్తించుచుండు తమ

తన్న దర్శింపక క్షణమాత్రము నిలుపోపక జాలనందువలనను భక్తులు గోరినరూపమునఁ బొడనాపు సులభుఁ డగుటవలనను అవతారము లెత్తుచున్నాఁ డని తెలియునది. మఱియు భగవంతుని జన్మాదులు సత్యమా? మిథ్యలా? అన్నందులకు సత్యములే యని నిరూపింపఁబడినది. అవతారములందు భగవంతుఁడు దుఃఖశోకభయాదులు కొన్నియెడలఁ బడినట్లు చెప్పట యెట్లు? అన్నచో, నతఁడు అపహతపాపృత్వా దులు గలవాఁ డగుటంబట్టియు, 'తేన వచ్చాయతే లోకాన్ మాయాయోగేన కేశవః' యే తమేవ ప్రపద్యంతే తే నమహ్యంతి మానవాః' (భారత. ఉద్యోగ. ౬౭-౧౫) అని మాయాయోగమున బోధలను వంచించుకొఱ కనుటంబట్టియు, అవియెల్ల అభినయ మాత్రములే కాని యథార్థములుకావని యెఱుంగునది.

† అరుదగుటకు అది జ్ఞానరూపమై యుండుటయే కారణమని బావము. రాగల యాఱుశ్లోకములలో నాలుగు అధికారినిగుఱించిన వనియు, రెండు కర్మస్వరూపమును గుఱించిన వనియుఁ చెలియనగును.

యొక్క అనంతపాపసంచయము నశింపకుండుటచేత వివేకము చెడిన వారై శీఘ్రఫలముఁ గోరుచు పుత్రపశ్వన్నాదిఫలములకొఱకును స్వర్గాదిఫలములకొఱకును యాగదానహోమాదిసమస్తకర్మములను ఇంద్రదాదిదేవతలకు మాత్రమే ఆరాధనములుగాఁ గావించుటగాని ఒక్కఁడైనను సంసారమునందు మనస్సున రోతి గలిగి మోక్షా సక్తితో పూర్వోక్తలక్షణమైన కర్మయోగముచే నన్నారాధింపఁడు. (అనఁగా ఫలరుంగము వదలి సమస్తకర్మములను తత్త్వద్వేషతలయందుం దంతరాత్మయైన నన్నారాధించుటగా ననుష్ఠింపఁ దని యర్థము.)^{23A}

అవ. కర్మయోగారంభమునకు విరోధము నేయు పాపములు నశించుటకు హేతువును జెప్పచున్నాఁడు.

23B

శ్లో॥ చాతుర్వర్ణ్యం మయా సృష్టం గుణకర్మవిభాగశః ।

తస్య కర్తార మపి మాం విద్ధ్యైకర్తాగ మన్యయమ్॥ 13

టీ. గుణకర్మ విభాగశః = సత్త్వాదిగుణములయొక్కయు, కర్మ=శమదమాదివ్యాపారములయొక్కయు, విభాగశః = విభాగము చొప్పున, చాతుర్వర్ణ్యం = బ్రహ్మక్షత్రియాది వర్ణచతుష్టయము, మయా=నాచేత, సృష్టం=సృజింపఁబడినది, తస్య=ఆసృష్టి మొదలైన దానికి, కర్తారమపి=కర్తనైనను, మాం = నన్ను, అకర్తారం=కర్త కానివానినిగాను - ఫలముచుబట్టి కర్తృత్వము లేనివానినిగాను, అన్యయం=కర్మమువలనఁ గలుగు ఉత్పత్తి వినాశములు లేనివానిని గాను, విద్ధి=జెలిసికొనుము.

తా. * బ్రహ్మక్షత్రియాదు లగు నాలుగువర్ణములు మొద

* 'తమ శూద్రదేవరజఃక్షత్రి' బ్రాహ్మణే సత్త్వ ముత్తమమ్' అని ఆయావర్ణముల కాయగుణములను విభజించి పెట్టుట నెఱుంగఁ దగును. ఆయా వర్ణముల సత్త్వాదిగుణములకుఁ దగిన శమాదికర్మములవిభాగము, గీత-18 యధ్యాయమున 'బ్రాహ్మణక్షత్రియవిశాం' అను 41వ శ్లోకము మొదలుకొని 'శూద్రస్యాపి స్వభావజమ్' అను 44వ శ్లోకవఱకుఁ దెలుపఁబడిన వైయన్నది.

లుగా (అనగా బ్రహ్మమొదలుకొని స్తంబపర్యంత మైన) సమస్త-
జగత్తు, సత్వాదుగుణములయొక్కయు ఆయాగుణములకడగిన శమ-
దమాదివ్యాపారములయొక్కయు విభాగము చొప్పున, నాచే సృజింపఁ
బడుచున్నది. సంహరింపఁబడుచున్నదియు, ఆవిచిత్రసృష్టి మొదలైన
వానికిని నిత్యుడ నగునేనే కర్తనైనను, నన్ను కర్తగానివానిగా
నెఱుంగుము. 24

అవ, అది యెట్లనఁగాఁ జెప్పచున్నాఁడు.

శ్లో॥ న మాం కర్మాణి లిమ్పున్తి న మే కర్మఫలే స్పృహః ।

ఇతి మాం యోఽభిజానాతి కర్మ భిర్న్ స బద్ధ్యతే॥ 14

టీ. కర్మాణి=ఆవిచిత్రసృష్ట్యాదికర్మములు, మాం=నన్ను,
నలిమ్పున్తి=అంటవు-సంబంధింపవు, కర్మఫలే=సృష్ట్యాదికర్మముల
ఫలమునందును, పుణ్యపాపకర్మఫలమునందును, స్పృహః=ఇచ్ఛ,
మే=నాకు, న=లేదు. ఇతి=ఇట్లు, మాం=నన్ను, యః=ఎవఁడు,
అభిజానాతి=ఎఱుంగుచున్నాఁడో, సః=వాఁడు, కర్మభిః=కర్మముల
చేత, నబద్ధ్యతే=కట్టఁబడఁడు-విడివడు ననుట.

తా. సృష్ట్యాదికర్మములు నన్ను సంబంధింపవు. [అనగా
దేవమనుష్యాదిరూప మగు సృష్టివైచిత్ర్యము వారివారి పుణ్యపాప
రూపకర్మవిశేషములంబట్టి వచ్చినదే కాని నావలన వచ్చినది కాదు.
కాఁబట్టి పాపాప్రాప్తివిశేషము చేయఁగా, ఆ విచిత్రసృష్ట్యాదులకు
నేను కర్తను గాను. మఱియును సృష్టికి పూర్వము జీవులు కరణకలే
బరములు (దేహేంద్రియములు) లేమిచే దేనిని భోగించు (అనుభ-
వించు) శక్తియు లేనివారై యుండఁగా సృష్టివలన కరణకలేబరము
లును దానివలన (భోక్తృత్వమును) భోగించుశక్తియు, భోగ్య
(భోగింపఁదగిన) వస్తువులును కలిగెను. ఇట్లు భోక్త లైనజీవు లా
భోగ్యవస్తువుల ననుభవించుదు. వారిట్లు వానిని అనుభవించుట,

ఫలసంగాదులకు హేతువు లగు వారివారి కర్మములను అనుసరించియే కాని కేవలము నాసంకల్పమునే యనుసరించి కాదు.] కావున సృష్ట్యాదికర్మములయొక్క ఫలములందును పుణ్యపాపకర్మఫలములందుఁ గూడ వారికి రక్తిగాని నాకు రక్తిలేదు. [అనఁగా వారువారు తమ యిచ్చచొప్పున చేయు పుణ్యపాపకర్మములకుఁ దగిన ఫలముల నే నిచ్చువాఁడను మాత్రమే కాని నేను నా యిచ్చచొప్పున ఫలములను వారి కిచ్చుటలేదు. కాఁబట్టి, ఆఫలములందు నాకు రక్తిలే దనుట, సామాన్యముగా *సృష్టికర్త నయ్యను దేవాది విచిత్రసృష్ట్యాది కర్మములును వానిఫలములును నావలననే కలుగునవి కావు గనుక నేను కర్తను గా నని భావము.] ఇట్లే సూత్రకారులు † 'వైషమ్య

* హేతువు, సామాన్యమనియు విశేషమనియు రెండువిధములు. విచిత్రము లైన (నానావిధము లైన) మొలకలకు భూమి జలము మొదలైనవి సామాన్యహేతువులు. వాని వైచిత్ర్యమునకు నానిలీజవైచిత్ర్యము విశేషహేతువు. ఇట్లే సృష్ట్యాదులకు ఈశ్వరుఁడు సామాన్యహేతువు అండలి దేవమనుష్యాది వైచిత్ర్యమునకు వారివారిపుణ్యపాపకర్మమే విశేషహేతువు. సృష్ట్యాదులకు ఈశ్వరుఁడు సామాన్యహేతు వగుటచే కర్త యయ్యి, విశేషహేతువు కామిచే కర్త కాకయు నున్నాఁడు. కావుననే కర్తనయ్యి, కర్తను కా ననుట.

† ఈవిషయమునే వ్యాసులు 'వైషమ్యవైర్భుజ్యేన సాపేక్షత్వాత్' (కారీర- ౨-౧-౩౪) అను వేదాంతసూత్రమునఁ బ్రతిపాదించియున్నారు. అనఁగా-అండఱిని సమముగా సృజింపక దేవత లనియు మనుష్యు లనియు విషమముగా సృజించుటవలన ఈశ్వరునికి వైషమ్య (పక్షతాత) దోషమును, దానిచే వైర్భుజ్య (దయలేమి యను) దోషమును గలుగఁగా, ఈశ్వరుఁడు వారి వారి పుణ్యపాపకర్మము నపేక్షించి దాని సాహాయ్యము చేతనే విషమసృష్ట్యాదులను జేయునుగాని తనంతటఁ జేయఁడు గనుక నతనికాదోషములు కలుగవని నిరూపించియున్నారు. ఈశ్వరుఁడు సామాన్య హేతువుమాత్రమే యగుటను పరాశరలు విష్ణుపురాణమున 'నిమిత్తమాత్రమే వాయం సృష్ట్యానాం పథ కర్మణి' (1-4-51) అనుచో, 'దేవాది క్షేత్రజ్జాలనా సృజించు కార్యమునఁడు ఈశ్వరుఁడు నిమిత్తమాత్రమే యగును. ఏలన, దేవాదివిచిత్రసృష్టికి క్షేత్రజ్జాలప్రాచీనకర్మకథలే ముఖ్యకారణ మైయున్నవి. కావున నీక్షేత్రజ్జవస్తువు దేవాదిభావము నొందుటకు నిమిత్తమాత్రమును (అనఁగా సృష్టికర్త యగు పరిమ

నైర్ఘృత్యేన సావేక్షత్వాత్' అనియు, అట్లే భగవంతుఁ డగుపరాశరులును 'నిమిత్తమాత్రమేవాయం సృజ్యానాం సర్గకర్తృణి! ప్రధానకారణీభూతాయతోవై సృజ్యశక్తయః! నిమిత్తమాత్రం ముక్త్యేదం నాన్యత్కిచ్చిదపేక్షతే' సీయతే తపతాం శ్రేష్ఠస్వశక్త్యా వస్తు వస్తుతామ్' అని చెప్పియున్నారు. అనఁగా, (సృజ్యానాం సర్గకర్తృణి) సృజ్యలయిన దేవాదిక్షేత్రజ్జలముక్క సృష్టికి, (నిమిత్త...వాయం) కారణమాత్రమే యీపరమపురుషుఁ డగును. దేవాదివైచిత్ర్యమునకో, (సృజ్యశక్తయః) సృజ్యభూతులైన క్షేత్రజ్జల (జీవుల) ప్రాచీనకర్మశక్తులే, (ప్రధానకారణీభూతాః) ప్రధానకారణ మగును. కాబట్టి, (నిమిత్తమాత్రం ముక్త్యా) సృష్టికి కర్తయగు పరమపురుషుని విడిచి, (ఇదం వస్తు) ఈ దేవాది క్షేత్రజ్జవస్తువు, దేవాదివిచిత్రభావముకొఱకు, (న అన్యత్ కిచ్చి దపేక్షతే) మఱొకటిని-అనగా వేఱొక విశేషకారణమును-అపేక్షింపదు. (స్వశక్త్యా) స్వగతమైన ప్రాచీనకర్మశక్తిచేతనే, (వస్తుతామ్) దేవాదివస్తుభావమును-అయ్యూహపమును, (సీయతే) పొందింపబడుచున్నది, యని యర్థము.

ఇట్లు నేను సృష్ట్యాదులకు కర్తనయ్యను, కర్త కానివానిని గాను, సృష్ట్యాదికర్మములఫలములందు సంగము లేనివానినిగాను నన్ను ఎవఁ డెఱుఁగుచున్నాఁడో వాఁడు కర్మయోగారంభమునకు విరోధులును ఫలసంగాదులకు హేతువులు నగు ప్రాచీనకర్మముల నుండి విడివడును.

అవ. కర్మయోగమును విస్తరించిచెప్పటకై అది అవశ్యము చేయఁదగిన దని శిష్టానుష్ఠానప్రదర్శనముచేత దృఢపఱచుచున్నాఁడు.

పురుషుని వదిలి వేఱొకటి నపేక్షింపదు. ఎలనఁగా, అవి తమయందుఁ గల ప్రాచీనకర్మ శక్తిచేతనే దేవాదివస్తుభావము పొందింపబడుచున్నవి అని నిరూపించి యున్నారు.

శ్లో॥ ఏవం జ్ఞాత్వా కృతః కర్మ పూర్వై రపి ముముక్షుభిః ।

కురు కర్మైవతస్మాత్త్వం పూర్వైః పూర్వతరం కృతమ్॥ 15

టీ. ఏవం = ఈప్రకారము, జ్ఞాత్వా = నా యవతారరహస్యమును తెలిసికొని, పూర్వైః = పూర్వికులైన, ముముక్షుభిరపి = సూర్యుడు మనువు మొదలగు ముముక్షువులచేతను, కర్మ = కర్మయోగము, కృతం = ఆచరింపబడినది, తస్మాత్ = కాబట్టి, త్వం = నీవు, పూర్వైః = ప్రాచీనులచేత, కృతం = చేయబడినదిగనుకనే, పూర్వతరం = పురాతనమైనదియు-పూర్వమే వారికి చెప్పబడిన, కర్మైవ = కర్మమునే, కురు = ఆచరింపుము.

26

తా. నే నిట్టివాడ ననెడియెఱుక గలిగి యాయెఱుక చేత పాపములు వీడి పూర్వికులైన ముముక్షువులును పూర్వోక్తలక్షణమగుకర్మయోగం బాచరించిరి. కాబట్టి నీవును నన్ను గుఱించిన పూర్వోక్తజ్ఞానముచేత (అనగా నేను స్పష్టికిఁ గర్తవ్యుని గర్తగానివాడ ననెడియెఱుక చేత) పాపరహితుడ వై పూర్వికులైన సూర్యుడు మనువు మొదలగువారిచే నాచరింపబడినదియు వారలకు పూర్వమే నాచే చెప్పబడిన దగుటచే పురాతన మైనదియు నిప్పుడు నేను జెప్పబోవు నాకారము గలదియు నయినయీకర్మయోగమునే చేయుము.

అవ. చెప్పబోవుకర్మయోగము నెఱుంగుట కష్ట మనుచున్నాడు.

శ్లో॥ *కిం కర్మ కి మకర్మేతి కవయోఽప్యత్ర మోహితాః ।

27

తత్తే కర్మప్రవక్ష్యామి యద్జ్ఞాత్వామోక్ష్యసేఽశుభాత్॥ 16

* ఈశ్లోకమందు మొదటిసగమున 'కర్మము' 'అకర్మము' అను రెండును తెలియరానివి అని చెప్పి, రెండవసగమున, ప్రకృతములైన ఆ రెంటిని జెప్పనట్లు చెప్పక 'కర్మప్రవక్ష్యామి' అని కర్మమును మాత్రము చెప్పెద ననుట యెట్లు?

టీ. కర్మ=ముముక్షువు అనుష్ఠింపఁదగిన కర్మము, కిం=ఎట్టిది, అకర్మ=అకర్మము, ఆత్మవిషయ మైనయథార్థజ్ఞానము, కిం=ఎట్టిది, ఇతి అత్ర=అను సీకర్మవిషయమునను తదంతర్గతజ్ఞానవిషయమునను, కవయః అపి=విద్వాంసులును, మోహితాః = మోహమును జెందిరి-కలరీతి నెఱుంగ రనుట; యత్ = దేనిచి; జ్ఞాత్వా = తెలిసికొని (జ్ఞాన పూర్వకముగా ననుష్ఠించి), అశుభాత్ = సంసారబంధరూపమైన యనర్థమునుండి, మోక్ష్యసే=ముక్తుఁడవు కాఁగలవో, తత్ = అట్టి, (కర్మ=జ్ఞానయొక్కమై నాయూరాధనాత్మక మగు కర్మమును), తే=నీకు, ప్రసక్త్యామి=చెప్పెదను.

తా. ముముక్షు వనుష్ఠింపవలసినకర్మ మెట్టిది? కర్మమునం దంతర్గతమగు ఆత్మయాచాత్మ్యజ్ఞానము ఏరూప మైనది? అను సీ రెంటివిషయమునందు విద్వాంసులుగూడ భ్రమించుచున్నాడు గాని కలరూపు నెఱుంగడు. ఇట్లు ఏ కర్మమునకు జ్ఞానము అంతర్గతముగా నుండునో యాకర్మమును నీకుఁ జెప్పెదను, నీవు దానిని అనుష్ఠించి యశుభంబగు సంసారబంధమునుండి ముక్తుఁడవు కాఁగలవు, [కర్తవ్యమైన కర్మము నెఱుంగుటకు ఫలము దాని ననుష్ఠించుటయే కదా, కావున నెఱుంగుట యనఁగా అనుష్ఠించుటయే యగును.]

ఆన్నచో మీరు 'కర్మణ్యకర్మణ్యపశ్యేత్' అని కర్మమునందే ఆకర్మము ఉన్నద నటంబట్టి కర్మాకర్మములు రెండును ఒకకర్మయోగము యొక్క అంశములే యగు చున్నవి. కర్మమునందు అంతర్గత మైయున్న ఆత్మస్వరూపజ్ఞానమే యగును. ఇట్లు కర్మము ప్రధానముగాను అకర్మము దానికి అంతర్భూతమైన విశేషణముగాను నుండుటచే కర్మశబ్దముచేతనే కర్మాకర్మములు రెండును గావ్యము లగుచున్నవి. కావుననే రెండవసగమున 'కర్మ' అని యొకటియే చెప్పినాడు. దానికి 'తత్' అను విశేషణమువలన 'ఏది అకర్మమును (అనఁగా ఆత్మజ్ఞానమును) అంతర్గతముగాఁ గలదియో ఆకర్మము' అని యర్థము చెప్పబడియెను. ఇట్లు కర్మశబ్దముచేత శేషస్విశేషణమైన ఆకర్మముగూడ గ్రాహ్య మగుటంబట్టి 'కర్మప్రపక్ష్యామి' 'మరుకర్మైవ' 'గహనాకర్మణోగతిః' అని శేవలకర్మశబ్దమే యుభయమునకును చెప్పబడుచున్న దని గావ్యము.

అవ, ఈకర్మము నెఱుంగుట యేల కష్టముగా నున్న దనఁగాఁ జెప్పచున్నాఁడు.

శ్లో॥ కర్మణో హ్యపి బోధవ్యం బోధవ్యం చ వికర్మణః ।

అకర్మణ శ్చ బోధవ్యం గహనా కర్మణో గతిః॥ 17

టీ. హి=ఏకారణమువలన, కర్మణః అపి=కర్మముయొక్కయు, బోధవ్యం = తెలిసికొనవలసినది-(ఉన్నదో), వికర్మణః చ = వివిధములగుకర్మములయొక్కయు, బోధవ్యం=తెలిసికొనవలసినది (ఉన్నదో), అకర్మణశ్చ = ఆత్మయాథాత్మ్యజ్ఞానముయొక్కయు, బోధవ్యం = తెలిసికొనవలసినది (ఉన్నదో), (అతిః=దానివలన,) కర్మణః=ముముక్షువులచే ననుష్ఠింపఁదగిన కర్మముయొక్క. గతిః = విధము, తెలిసికొనవలసినదానిప్రకారము, గహనా=తెలియ నశక్యమైనది.

తా. మోక్షసాధనభూతమగు కర్మముయొక్క స్వరూపము విషయమై తెలిసికొనవలసినది యున్నది. నిత్యనైమిత్తిక కామ్యరూపములచేతను తత్సాధనములైన ద్రివ్యార్జనాదిరూపములచేతను వివిధత్వము నొందినకర్మముల (వికర్మము) విషయమై తెలిసికొనవలసినదియు నున్నది. ఆత్మయాథాత్మ్యజ్ఞానమువిషయమునందు తెలియఁదగిన యంశమును గలదు. కాబట్టి ముముక్షు వనుష్ఠింపవలసిన కర్మముయొక్క ప్రకారము నెఱుంగుట కష్టము. (వికర్మమునందు తెలియఁదగినది యే మనఁగా, నిత్యనైమిత్తిక కామ్యద్రివ్యార్జనాది కర్మములను ఫలభేదమునుబట్టి పెక్కువిధములుగా గ్రహింపక, అవి యెల్ల మోక్షమే ఫలముగాఁ గలిగియుండుటవలన ఏకశాస్త్రార్థమే యగు నని ఒక్కటే అనుసంధానము కలిగియుండుట. (ఇదియే 'వ్యవసాయాత్మికాబుద్ధి కేకా' అనుచోటనే చెప్పబడినది గాన యిటు ప్రపంచంపంబడదు.

అవ. వికర్మమునందును అకర్మమునందును తెలిసికొనవలసినదానిని చెప్పచున్నాఁడు.

శ్లో॥ *కర్మణ్యకర్మయః పశ్యేదకర్మణిచ కర్మయః ।

స బుద్ధిమాన్మనుష్యేషు స యుక్తః కృత్స్నకర్మకృత్ ॥ 18

టీ. యః = ఎవడు, కర్మణి = కర్మయోగమందు-కర్మమును చేయుచునే దానియందు, అకర్మ = ఆత్మజ్ఞానమును, పశ్యేత్ = చూచునో, యః = ఎవడు, అకర్మణి = జ్ఞానమందు-ఆత్మజ్ఞానము వర్తించుచుండగానే దానియందు నుట, కర్మచ = కర్మమును, పశ్యేత్ = చూచునో, సః = వాడు, మనుష్యేషు = మనుష్యులయందు, బుద్ధిమాన్ = సకల శాస్త్రార్థముల నెఱిగినవాడు, సః = వాడు, యుక్తః = మోక్షార్హుడు, కృత్స్నకర్మకృత్ = శాస్త్రార్థములను పూర్ణముగా సాచరించినవాడును.

తా. *కర్మమును జేయుచుండగానే దానియందు ఆత్మజ్ఞానమును, ఆత్మజ్ఞానము వర్తించుచుండగానే దానియందు కర్మము నెవడు చూచునో (అనగా కర్మమును జేయుచున్నపుడే, అందు ఆత్మ

* ఇంతవిషయము కర్మమునుగూర్చి యుపోద్ఘాతము చెందుకొకమువచే జెప్పి యిప్పుడు ప్రకృతాంశము లగు కర్మమును అకర్మమును ఉపదేశించుచున్నాడని తెలియవచ్చును. ఇందు కర్మవిషయమున 'కర్మణ్యకర్మయః పశ్యేత్' అనుటయు, అకర్మమును జ్ఞానమునందు 'అకర్మణిచ కర్మయః' అనుటయు 'బోధవ్యము' నని తెలియవచ్చును.

* కర్మము కరచరణాదులచే అనుష్ఠింపబడునది. జ్ఞానము మనస్సుచే అనుసంధింపబడునది. ఇట్లు చెందును స్వరూపమున వేరువేరుగనుటచే ఒకటితో నొకటి అన్వయింపదు. కనుక కర్మమునందు జ్ఞానమును జూచుట యనగా అనుష్ఠింపబడని వట్టికర్మమును జ్ఞానముగా చూచుట యనియు, జ్ఞానమునందు కర్మమును జూచుట యనగా అనుసంధింపబడని వట్టిజ్ఞానమును కర్మముగా చూచుట యనియు గ్రహింపవలయు' నని శంకరాచార్యులు, దానిని 'కర్మమును ..ఎవడు చూచునో' యని పరిహరించిరి. అనగా అనుష్ఠింపబడుచున్న కర్మమునందే జ్ఞానమును, అనుసంధింపబడుచున్న జ్ఞానమునందే కర్మమును జూడబడునని భావము. ఇది యెట్లు? ఒకటి ననుష్ఠించుచున్నపుడు మఱొకటిని కనుగొనుట యశక్తితము కాదు ఒకటి ననుష్ఠించుచుండగా దానికంటే వేరొకటిని అనుసంధించుటయు దుష్కరము. మఱియు ఒకటిని అనుసంధించుచుండగా దానికంటే వేరొకటి ననుష్ఠించుట

యాథాత్మ్యము ననుసంధించుటచేత దానిని జ్ఞానాకారముగాను, ఆజ్ఞానము కర్మయోగమం దంతర్గత మగుటవలన దానిని కర్మాకా

యశక్యము. కాన చేయఁబడుచున్న కర్మమునందు జ్ఞానమును, అనుసంధింపఁబడు చున్న జ్ఞానమునందు కర్మమును, కనుట యెట్లు? వేఱువేఱువిధములైన రెంటిని ఏకకాలమున ఒక్కటఁ జూచుట యశక్యము గాదా? అన్నచో, ఇట చేయఁబడు చున్న కర్మమునందు జ్ఞానమును జూచుట యనఁగా, ఆకర్మమును జేయుచుండునపుడే అందు, ఆత్మయాథాత్మ్యమును అనుసంధించుటచేత, దానిని జ్ఞానాకార మైనదిగా చూచుట యని తెలియునది. అనుసంధింపఁబడుచున్న జ్ఞానమునందు కర్మమును జూచుట యనఁగా ఆజ్ఞానము వర్తించుచుండునపుడు అది కర్మయోగమునం దంతర్గతమైయుం డుటవలన దానిని కర్మాకారముగా చూచుటయని తెలియునది. కావుననే కర్మ మును చేయుచున్నప్పుడే..కర్మాకారముగా చూచునో యనఁబడినది. దీనివలన రెంటిని ఏకకాలమునఁ జూచుట పొసఁగుచున్నది. అనఁగా కేవలకర్మము గాక ఆత్మ జ్ఞానముతోఁ గూడిన కర్మమే ఉపాయముగా విధింపఁబడియుండుటవలన ఒకటికి మఱొకటి యపేక్షితమే యగును గాన ఒకటి ననుష్ఠించునపుడు మఱొకటి అపేక్షితము కాకపోదు. కనుక రెండును ఒకటితోనొకటి అన్వయించియే యుండును. ఒక్కఁడే చూచుట పోవుట పలుకుట మొదలగువానిని ఏకకాలమునఁ జేయుట గలదు. కావున ఒకటి ననుష్ఠించుచుండఁగా మఱొకటిని జూచుట దుష్కరముగాదు. పోవుటయును నిలుచుటయును ఏకకాలమునఁ గలుగుట పరస్పరవిరుద్ధము లైనట్లు జ్ఞానమును కర్మ మును పరస్పరవిరుద్ధములు గావు; కాన నొకటి ననుసంధించునపుడు మఱొకటిని జేయ వచ్చునని తెలియునది. ఇట్లు రెంటిని జేయుటవలన నుపయోగమును కలుగకపోదు. పాముకాటువలనివిషమును నీయుమాంత్రుఁడు ధ్యానము నేయుచునే చేత దిగదుడు చుట మొదలగు చేష్టలను జపములును జేయుట గలదు గదా. దానిచే విషము నివ ర్తించి వానిధ్యానమును కర్మమును రెండునుపయోక్తము లగుచున్నవి. అట్లే కర్మమును జేయుచుండఁగా దాని కర్తయగు ఆత్మయొక్క స్వరూపమును అనుసంధించుటచే కర్మమును జ్ఞానమును రెండును సంపన్నము లగుచున్నవని తెలియునది; కావుననే 'కర్మమును జేయుచుండఁగా దానిని చేయుకర్త.. గలుగుచున్నది' యనఁబడెను. మఱియు 'కృతస్మిన్కర్మకృత్' అని కృతస్మిన్కాస్మోక్తకర్మములను జేయువానికి కృతస్మిన్కాస్మార్థములు తెలిసియుండవలయును గాన 'బుద్ధిమాన్' అనుటకు సర్వ శాస్త్రార్థవిదుఁ డనఁబడెను. 'బుద్ధిమాన్' అని జ్ఞానమును 'కృతస్మిన్కర్మకృత్' అని యచష్టానమును జెప్పయుండుటంబట్టి అట్టివానికి అందుఅకుఁ దగిన ఫలమునకు యోగ్యత యుండవలయును గాన 'యోక్తః, అనుటకు 'అర్హుఁడు' అనగా మోక్షార్హుఁ డని యర్థము గ్రాహ్యమయ్యెను.

రముగాను, ఎవ్వఁడు చూచునో) వాఁడే మనుష్యులయందు సర్వ శాస్త్రార్థముల నెఱిగినవాఁడు; వాఁడే మోక్షార్హుఁడు; వాఁడే సకల శాస్త్రోక్తకర్మముల నాచరించువాఁడు. కర్మమును చేయుచుండఁగా దానిని చేయు కర్త ఆత్మయే కనుక అట్టి ఆత్మయొక్క స్వరూపము సనుసంధించుట చేత అందు రెండును (అనఁగా జ్ఞానవిశిష్టమైన కర్మమును కర్మవిశిష్టమైన జ్ఞానమును) లెస్సగా కలుగుచున్నవి. ఇట్లు లోపల ఆత్మస్వరూపానుసంధానము కలదానినిగా కర్మము నెవఁడు చూచునో వాఁడే యట్టివాఁడని భావము.

అవ. ఇంద్రియవ్యాపారములు కలది కర్మము అవి లేనిది జ్ఞానము. ఇంద్రియములతో *ప్రత్యక్షముగాఁ జేయఁబడుచున్న కర్మము ఇంద్రియవ్యాపారము లేని జ్ఞానాకారమును బొందుట యెట్లు పొసఁగు ననఁగా చెప్పుచున్నాఁడు.

శ్లో॥ యస్య సర్వే సమారమ్భాః కామసంకల్పవర్జితాః ।

28 29

జ్ఞానాగ్నిదగ్ధకర్మాణా త మాహుః పణ్డితంబుధాః॥ 19

టీ. యస్య=ఏముముత్సువుయొక్క, సర్వే = సమస్తములగు, సమారమ్భాః=కర్మములు, కామసంకల్ప వర్జితాః-(కామ)=ఫలసంగముచేతను, †(సంకల్ప) = దేహమే యాత్మయనెడు భ్రాంతిజ్ఞానము

* కర్మము చిరకాలమునకు మునుపే చేసి తీరినవై యిపుడు స్మరణమునకు మాత్రము వచ్చుచు, కావుననే జ్ఞానమాత్రముగా పరిశేషించెనేని దానిని జ్ఞానాకార మనవచ్చును గాని ప్రత్యక్షముగా చేయుచుండునట్టి కర్మమును జ్ఞానమని యెట్లు చెప్ప వచ్చునని భావము. లేక 'ప్రత్యక్షముగా' అనుటచే జ్ఞానమునకు ప్రత్యక్షవిషయమై, 'చేయఁబడుచున్న' యనుటచే జ్ఞానముయొక్క కార్య మై యుండుకర్మమును జ్ఞానమే యనుట యెట్లు? అనియు భావము గాగ్రహ్యము.

† 'సంకల్ప మనుచో (ఏకీకృత్యకల్పన) 'సం' అనుట ఏకీకారమునను 'కల్పన' మనుట భ్రాంతిజ్ఞానము ననువర్తించుచున్నది. ప్రకృతితో (అనఁగా ప్రకృతివికార

చేతను, వర్జితాః=విడువబడినవో, తం=అట్టి, పణ్డితం = విద్వాంసుని, జ్ఞానాన్నిదగ్ధకర్తాణం=కర్తాంతర్గత మగు ఆత్మయాధాత్మ్యజ్ఞాన మనునన్నిచేత దహింపబడిన ప్రాచీనకర్మములు గలవానినిగా, బుధాః = తత్త్వజ్ఞులు, ఆశుః=చెప్పదురు.

తా. ఏముముక్షువుయొక్క ద్రవ్యార్జనాది తౌకికవ్యాపారములతోఁగూడిన నిత్యనైమిత్తికకామ్యరూపకర్మములన్నియు ఫలసంగరహితములై యుండునో, మఱియు ఆత్మస్వరూపమును ప్రకృతికంటె వేఱుగా అనుసంధించుటవలన, ప్రకృతియే (అనఁగా దేహరూపమునఁ బరిణమించిన ప్రకృతియే) ఆత్మయని భ్రమించుటయు ప్రకృతిగుణములే ఆత్మగుణములని భ్రమించుటయు లేనివియు నై యుండునో, ఆపండితుఁడు కర్మాంతర్గతమైన ఆత్మజ్ఞాన మనడి యగ్నిచేత మోక్షవిరోధులగు ప్రాచీనకర్మములను దహించినవాఁడని తత్త్వజ్ఞులు పలుకుదురు. (ఫలసంగమును దేహాత్మభ్రమమును లేక కర్మములు సేయువాఁడు జ్ఞానాన్ని గలవాఁడని చెప్పటవలన అట్టిఫలసంగాదిరహితకర్మమే ఆజ్ఞానాన్ని కలది యగుచున్నది.) కావున ప్రవృత్తిరూపమైన కర్మముకూడ అంతర్గతమైన ఆత్మయాధాత్మ్యముకలది యగుటచేతను అట్టికర్మము జ్ఞానాకారమును బొందుట పొసఁగుచున్నది.

*అన ఈవిషయమునే వివరించుచున్నాఁడు.

మైన దేహముతో) తన్ను నొక్కటిగాఁ జేసికొనియు-అనఁగా దేహమునే తన్నుగాఁ దలచియు, ప్రకృతిగుణములు హేతువుగాఁ గలకార్యములకు తన్నే హేతువుగాఁ దలచియు భ్రమించుట సంకల్పము. లేక, ప్రకృతిగుణము లగుసత్త్వైరజస్రమన్మలవలనఁ గలుగుదేవత్వ మనుష్యత్వాదిరూపములును, బలుపు బుక్కున తెలుపు నలుపు మొదలయినవానిని, ఆత్మగుణములుగా అనుసంధించుటయు సంకల్పచనవచ్చును. ఇది ప్రకృతివియక్తమైన యాత్మస్వరూపము నుపదేశించుప్రకరణము గనుక సంకల్పశబ్దమున కీయర్థమే యుపపన్నము.

* పూర్వజ్ఞోకార్యమునే యిందును వివరింపట యెట్లనఁగా 'కామవర్జిత' అనుటకు 'త్యక్త్వా కర్మఫలాసక్తమ్' అనఁబడినది. 'సంకల్పవర్జిత' అనఁగా అస్థిర

30

శ్లో॥ త్యక్త్వా కర్మఫలాసక్తం నిత్యతృప్తా నిరాశ్రయః ।

కర్మ ఇభిప్రవృత్తోఽపి నైవ కింఞ్చ త్కరోతి సః॥

20

టీ. కర్మఫలాసక్తం = కర్మఫలమునం దాసక్తిని, త్యక్త్వా = విడిచి, నిత్యతృప్తః = నిత్యం డగు తనయాత్మాయందు తృప్తి జెందినవాఁడును, నిరాశ్రయః = అస్థిరముగు ప్రకృతియందు ఆశ్రయబుద్ధి లేనివాఁడును, (యః = ఏవఁడో), సః = వాఁడు. కర్మణి = కర్మముందు, అభిప్రవృత్తోఽపి = ఆభిముఖ్యముతో ప్రవర్తించినవాఁడైనను, కించిత్ కర్మ = ఒక్క కర్మము నైనను, స కరోత్యేవ = చేయకున్నవాఁడే.

తా. ఎవఁడు కర్మము ననుష్ఠించుచునే కర్మఫలమునం దాసక్తిని వదలి, నిత్యం డయిన తనయాత్మాయందే తృప్తి డగుచును, అస్థిరముగు ప్రకృతి తన కాశ్రయ మగు ననెడి యభ్యవసాయము లేనివాఁడయ్యు నుండునో వాఁడు కర్మములయం దాభిముఖ్యముతో ప్రవర్తించినను ఒకకర్మము నైనను జేయనివాఁడే యగును. అనఁగా, కర్మానుష్ఠానవ్యాజముతో జ్ఞానాభ్యాసమునే చేయువాఁడని యర్థము, (కాబట్టి కర్మము జ్ఞానాకారమునుబొందుట పొసఁగుచున్నది.) 31

ప్రకృతితోడి యేకీకరణము వదలుట యగుటకు 'నిత్యతృప్తః' 'స్థిరఁడైన యాత్మ యందే తృప్తి డు' అనుటచే అస్థిరమైన ప్రకృతియందు తృప్తి లేనివాఁడనుట (అనఁగా అస్థిరమైన ప్రకృతితోడి యేకీకరణము లేనివాఁడనుట) నిర్ధము. ఇట్లు పూర్వ శ్లోకార్థమే యిందు వివరింపఁబడినది 'నిరాశ్రయః' అనుటకు ఆశ్రయభూతములైన దేశాదిమాశ్రియు లేనివాఁడని యర్థము చెల్లదు. ఏలనఁగా దేశాదులు ఆశ్రయములుగా లేఁయుండుట శక్యము గాదు. కనుక లౌకిక వస్తువులలో ఏది తన కాశ్రయ మని బుద్ధికి దోచునో, దానియం చెల్లి ఆశ్రయమనెడి బుద్ధిమాత్రమే లేనివాఁడని యెఱుంగునది కావున 'ఆశ్రయ బుద్ధి లేనివా' డనఁబడెను. మఱియు కర్మములను జేయుచుండియు కర్మమేదియు చేయఁ దనట విచిత్రముగాన 'కర్మానుష్ఠాన వ్యాజమున...చేయుచున్నా' డని చెప్పబడెను, అనఁగా విపరీతవిషయములందు సంచరించి జ్ఞానాభ్యాసమునకు విరోధులైయుండు నింద్రియములు దానికి అనుకూలములైనవిషయములందు సంచరించుట మాత్రమే కదా కర్మయోగము. కనుక నిట్టి

32

*అవ, 'మరల కర్మము జ్ఞానాకారమే యగుట వివేచించి ప్రతిపాదించుచున్నాడు.

శ్లో॥ నిరాశీ ర్యతచిత్తాత్మా త్యక్త సర్వపరిగ్రహః ।

శారీరం కేవలం కర్మ కుర్వ న్నాప్నోతి కిల్బిషమ్ ।

21

టీ. నిరాశీః=ఫలాద్దేశము లేనివాడును, యతచిత్తాత్మా = నిగ్రహింపబడిన చిత్తమును మనస్సును గలవాడును, త్యక్త సర్వ పరిగ్రహః=త్యక్త=విడువబడిన, సర్వ=సమస్తమైనవానినిగూర్చిన పరిగ్రహః = మమకారముగలవాడును, శారీరం = శరీరమాత్రముచేత సాధింపదగిన, కర్మ కేవలమ్ = కర్మమును మాత్రము, కుర్వన్ = చేయుచున్నవాడు, కిల్బిషం = సంసారబంధరూప మగుపాపమును, నాప్నోతి = పొందడు.

తా. ఫలాభీసంధి లేనివాడై, *చిత్తమును మనస్సును నిగ్రహించి (అనగా విషయాంతరములందు చింత లేని మనస్సుగలవాడై) ఆస్మయే తనకు ముఖ్యప్రయోజనముగాఁ గలవాఁ డగుటవలన

కర్మయోగము ఆచరించుట జ్ఞానమును అభ్యాసము చేయుటయే యగుచున్న దని భావము.

* కర్మముయొక్క జ్ఞానత్వమును 'యవ్యవర్త్యే' అని ఉపపాదించి 'త్యక్త్యాకర్మ' అని దానినే వివరించి యింక నిది మొదలుగా మూడుస్థానములచే విస్తరించి ప్రతిపాదించుచున్నారని తెలిసినది.

† బుద్ధి, ఆహంకారము, చిత్తము, అని మనస్సుయొక్కవృత్తులు మూడు. బుద్ధి యనగా ఆధ్యవసాయము (నిశ్చయము). ఆహంకార మనగాఁ అభిమానము (కోరుట). చిత్తమనగా చింత (వికారము). మనస్సు అనునది తలంపు అయిన యెడల, బుద్ధి ఆహంకారము చిత్తము ఈమూడును వరుసగా నిశ్చయించునట్టియు, కోరునట్టియు, చింతించునట్టియు తలంపు లగును. మనోవృత్తులైన యీ బుద్ధిహంకారములను తత్త్వములతోఁజేరిన బుద్ధితత్త్వముగాను ఆహంకారతత్త్వముగాను భ్రమింపరాదు.

*భోగ్యోపకరణము లగుతక్కినసమస్తప్రకృతిప్రాకృతవస్తువుల
యందు మమత లేనివాఁడగుచు, జీవమున్నంతవఱకు శరీరసంబంధ
మగు కర్మమూత్రము నాచరించువాఁడు జ్ఞాననిష్ఠ లేకపోయినను
సంసారబంధరూప మగుపాపమును బొందఁడు. (అట్టివాఁడు నడుమ
జ్ఞానయోగసాహాయ్య మక్కఱలేక కేవల మిట్టికర్మయోగముచేతనే
ఆత్మస్వరూపమును దస్కించుచున్నాఁడనుట.)

శ్లో॥ † యదృచ్ఛాలాభసన్తుష్టో ద్వద్వాత్మతో విమత్సరః ।

సమ స్సిద్ధా వసిద్ధౌ చ కృత్వాపి న నిబద్ధ్యతే॥ 22

టీ. యదృచ్ఛాలాభసన్తుష్టః = యత్నము లేకయే తనంతట
వ్రాప్తించిన వస్తువుల లాభముచే తృప్తిఁ బొందినవాఁడును, ద్వద్వా
త్మతః = శీతోష్ణాది ద్వంద్వములనుసహించువాఁడును, విమత్సరః =
మాత్సర్యము లేనివాఁడును, సిద్ధా = ఫలప్రాప్తియందును, అసిద్ధౌ =

* ప్రకృతి వస్తువులు-భోగ్యము లగు శబ్దాదివిషయములు. ప్రాకృతవస్తువులు-
భోగ్యోపకరణము లగు ఇంద్రియములు.

† ‘శారీరం కర్మకుర్వన్’ అని చెప్పియుండుటంబట్టి శరీరధారణము కొఱకు
ప్రవ్యార్జనాదులందు అవశ్యము ప్రవర్తింపవలసియున్నది. దాని వలన శస్త్రపాతా
దులు శీతోష్ణమృదుపరుచాదిస్పర్శములు త్రోసిపుచ్చరానివై కలుగును. అందును,
పూనినదానికి విఘాతము నేయనానియెడల కోపము పుట్టును. పూనిక చెడఁగా
సంతాపమును, చెడక లాభము కలుగఁగా సంకోచమును, పుట్టును. కాబట్టి యిట్లు
కర్మయోగమే ఆత్మదర్శనమునకు విరోధులగు సమస్తవైరివర్గమును రేపెట్టుచున్నదే
యని శంకరాఁగా, ఈశ్లోకమున దానిని బహిరించుచున్నారని తెలియును. ఇవట
‘యదృచ్ఛాలాభసంతుష్టః’ అనుటచే సమస్తవ్యాపారములనివృత్తి చెప్పఁబడిన దని
తలంపరాదు. అట్లు తలంచినచో తనంతట వచ్చినవస్తువులను లోఁగొనుట మొద
లై నవ్యాపారములుగూడ నివర్తింపవలసివచ్చును. కనుక చేయుచున్న వ్యాపారము
లకే యభిసంధి మొదలైనవానియొక్క నివృత్తి చెప్పఁబడినది. ఇందువలన ఏదేని
యొక శరీరధారణవస్తువు తనంతట లభించెనేని దానికిన్ని మఱిత మాధుర్యాదులు
గలవస్తువులకై ప్రవృత్తి నేనురాదని యుపదిష్ట మగుచున్నది.

అప్రాప్తియందును, సమః=సమచిత్తుఁడు నైనపురుషుఁడు కృత్వా
అపి=కర్మములఁ జేసినను, నిబద్ధ్యతే=సంసారబంధమును బొందఁడు.

తా. శరీరధారణమునకు సాధనముగా తనంతట లభించిన
వస్తువు లెంతకొంచెమైనను వానితో తృప్తి బొందినవాడై, సాధన
సమాప్తివఱకు త్రోసిపుచ్చఁగూడని శీతోష్ణాదిర్వంద్వములను సహిం
చుచు, తనకు అనిష్టములు కలుగుటకు తన కర్మమే హేతువని తలఁ
చుటవలన పడులయందు మాత్స్ర్యము లే , యుద్ధాదికర్మములందు
జయాదులు సిద్ధించినను సిద్ధిపక పోయినను సమచిత్తుఁడు గలిగి
యుండు పురుషుఁడు కేవలకర్మమునే యాచరించినను జ్ఞాననిష్ఠ
లేకున్నను సంసారబద్ధుఁడు గాఁడు.

శ్లో॥ *గతసజ్జస్య ముక్తస్య జ్ఞానావస్థితచేతనః ।

యజ్ఞా యాచరతః కర్మ సమగ్రం ప్రవిలీయతే॥

23

టీ. జ్ఞానావస్థితచేతనః=దేహాతిరిక్తమైన ఆత్మనిష్ఠయజ్ఞానము
నందు నిలిచినమనస్సు గలవాఁడును, కాబట్టియే గతసజ్జస్య= (ఆత్మే

* ఇంతవఱకు బుద్ధిపూర్వకముగాఁ బ్రయత్నించి పొందిన సంగపరిత్యాగాదులు
చెప్పఁబడెను. ఇప్పుడు అట్టిప్రయత్నము లేక తనంతటనే కలుగు సంగపరిత్యాగా
దులు చెప్పఁబడుచున్నవి. అనఁగా ‘త్యక్త్వాకర్మఫలాసద్భవమ్’ ‘త్యక్తసర్వపరిగ్రహాః’
‘యతిచిత్తాత్మా’ ఇత్యాదులచే చెప్పఁబడిన బుద్ధిపూర్వక సంగత్యాగాదులచేత
‘జ్ఞానావస్థితచేతనః’ అని ఆత్మజ్ఞానమందు మనస్సు అవస్థిత మయి యున్నది. కాబట్టి
దానిని ఇప్పుడు నియమింపవలసినదేమి. ఇట్లు నిరతికయభోగ్యమైన యాత్మస్వరూప
మును ఆననంఛించుటవలన దానికి అన్యనిష్ఠయములందుఁ గలసంగము సనాసన
ముగా తనంతటనే నివర్తించుచున్నది. ఇట్లు సంగము నివర్తించుగా సర్వపరిగ్రహము
లను తాను త్యజింపవలసినది లేదు. అవియే తన్ను విడిచి పోవుచున్నవి. ఇట్లు
జయింపవలసినవాని కెల్ల జయించి యథావస్థితమైనయౌపాయమునందు నిరంతరాయ
ముగా ప్రవర్తించువానికి ఆత్మసాక్షాత్కారిమనకును తత్ప్రాప్తికిని విరోధులై పూర్వ
కృతములగు పుణ్యపాపములరూపమున నుండు సర్వకర్మములును నశించుచున్న వని
తెలియును.

తరవిషయములందు) ఆసక్తి లేనివాఁడును, ముక్తస్య = (సర్వపరిగ్రహములచేత) విడువఁబడినవాఁడును, యజ్ఞాయ = యజ్ఞముకొఱకు, ఆచరతః=వర్తించువాఁడు నగుపురుషునియొక్క, కర్మ=బంధపేతుభూత మగుపుణ్యపాపహాప మైన ప్రాచీనకర్మము. సమగ్రం=నిశ్శేషముగా, స్రవిలీయతే=నశించుచున్నది.

తా. ఆత్మజ్ఞానమందు నెలకొనినమనస్సు గలవాఁడగుటచే ఆశ్మేతరవస్తువులయందు దాసక్తి లేనివాఁడై, కావుననే యన్నిపరిగ్రహములనుండియు విడివడి, పూర్వోక్త లక్షణములైన యజ్ఞాది కర్మముల నెఱవేర్చుకొఱకు వర్తించుపురుషునికి బంధపేతుభూత మగు ప్రాచీనకర్మ మంతయు నిశ్శేషముగా క్షీణించును.

అస. ఇంతవఱకు ప్రకృతిబంధము లేనిశుద్ధాత్మస్వరూపమును అనుసంధానముచేయుటతోఁ గూడినదనుటవలన కర్మము జ్ఞానాకారమైనదని చెప్పఁబడెను. ఇప్పుడు స్రుక్సవహవిరాది పరికరములతోఁ గూడినసమస్తకర్మము పరబ్రహ్మత్మకమైనది అనెడి యనుసంధానముతోఁ గూడిన దగుటవలన ఆకర్మము జ్ఞానాకారమును బొందుచున్న దని చెప్పచున్నాఁడు.

శ్లో॥ బ్రహ్మర్పణం బ్రహ్మహవి ర్బ్రహ్మగ్నౌ బ్రహ్మణా హుతమ్ ।
బ్రహ్మైవ తేన గన్తవ్యం బ్రహ్మకర్మసమూధినా॥ 24

టీ. బ్రహ్మర్పణం-బ్రహ్మ=బ్రహ్మత్మకమైన, అర్పణం=అర్పింపఁబడు సుగ్రాదిహోమనాధనములు గలదియు, బ్రహ్మహవిః-బ్రహ్మ=తానును బ్రహ్మత్మకమైనదియునగు, హవిః = పురోడాశాదికమగు హోమద్రవ్యము, బ్రహ్మగ్నౌ = బ్రహ్మత్మక మగు ఆహవనీయాది అగ్నియందు. బ్రహ్మణా=బ్రహ్మత్మకమైనకర్తచేత, హుతం = హోమముచేయఁబడుచున్నది, (ఇతి=అని) బ్రహ్మకర్మసమూధినా =

సమస్తకర్మమును బ్రహ్మమయ మని అనుసంధానముచేయువాఁడు, తేన=ఆకర్తచేత, బ్రహ్మైవ=బ్రహ్మమగు తనయాత్మస్వరూపమే, గన్తవ్యం=చొందడగినది.

తా. బ్రహ్మకార్య మగుటవలన బ్రహ్మమగు స్రుగాదిహోమ సాధనములు గలదై తనంతట బ్రహ్మమగు హవిస్సు బ్రహ్మమగు నగ్నియందు బ్రహ్మరూపియైన యజమానునిచేత వేల్వబడుచున్నది'. అని సమస్తకర్మములు బ్రహ్మత్వకమగుటవలన బ్రహ్మమయముగా ఎవఁడు తలంచునో, అట్టివాఁడు బ్రహ్మత్వక మగుటవలన బ్రహ్మ భూత మగు ఆత్మస్వరూపమునే తప్పక పొందును. అనఁగా, ముముక్షువు చేయుచుండు సమస్తకర్మములు పరబ్రహ్మక మే యనెడి యనుసంధానముతోఁ గూడియుండుటవలన జ్ఞానాకార మై జ్ఞాననిష్ఠా వ్యవధానము లేకయే నాక్షాదాత్మావలోకనమునకు సాధన మగు ననిభావము. (ఇచట అన్నియు బ్రహ్మకార్యము లగుటచే బ్రహ్మ ములుగాఁ జెప్పఁబడె నని యెఱుంగునది.)

అవ. ఇట్లు కర్మము జ్ఞానాకార మగుటను ప్రతిపాదించి కర్మ యోగ భేదములను దెలుపుచున్నాఁడు. 33

శ్లో॥ దైవ మే వాపరే యజ్ఞం యోగినః పర్యపాసతే ।

బ్రహ్మగ్నా వపరే యజ్ఞం యజ్ఞేనై వోపజహ్వాని । 25

టీ. అపరేయోగినః = కొందఱు కర్మయోగులు, దైవం = ఇంద్రాది దేవతార్చనరూపమగు, యజ్ఞమేవ = యజ్ఞమునే, పర్యపాసతే = సేవించుచున్నారు-అపరే = మఱికొందఱు కర్మయోగులు, బ్రహ్మగ్నా = బ్రహ్మరూపమైన అగ్నియందు, యజ్ఞేనైవ=స్రుగాది యజ్ఞోపకరణములచేతనే, యజ్ఞం = యజ్ఞ సాధనమగు హవిస్సును, ఉపజహ్వాని=హోమము చేయుచున్నారు.

తా. కొందఱు కర్మయోగులు *దేవతార్చనరూప మగు
యజ్ఞమునందే నిష్ఠగలిగియుందురు. మఱికొందఱు బ్రహ్మరూప
మైన అగ్నియందు స్రుక్కువాదులచేతనే హవిస్సును హోమము

నైవసమనగా దేవతతోడిసంబంధముగలదియనియర్థము. నైవముతోడి సం
బంధము కర్మయోగుల కందఱికిని సామాన్యము. ఇట సామాన్యముగా కర్మయోగ
మును జెప్పక “అపరే” అని యొకకొండకాచరించుకర్మయోగ విశేషమును మాత్రము
చెప్పటచే ఇందలి యీ నైవసంబంధము సామాన్యమైనదిగాక విశేషమైనదిగా నుండ
వలయును గాని ఆర్చనరూప మైనదిగా గ్రహింపబడినది. పూర్వోక్తము లైన
యాగాదులును దేవతార్చనములే కాని నిట ఆర్చనమునకుఁ గలవిశేష మేమి?
యన్నచో, ఆర్చనశబ్దము ఆయాదేవతారూపాదులకుఁ గావించుపరిచర్యయందు
ప్రసిద్ధము గాని నిట విశేషించినదిగానే గ్రహింపవలయును. అయినను మన్వాదులు
‘దేవతార్చ్యర్చనం వైవ సమివాహన మేవచ’ అని దేవతార్చనమును నిత్యకర్మముగా
చెప్పియుండుటలని కర్మయోగులకందఱకును అవశ్యమై యుండఁగా ఈ యొకతెగ
వారికి విశేషించి చెప్పట యెట్లు? అన్నచో ‘దేవతార్చన . నిష్ఠగలిగి యుందురు’
అనబడినది. అనఁగా అవి కర్మయోగుల కందఱికిని గలిగియున్నను ఈ తెగవారికి
మాత్రము అందు మిక్కిలి నిష్ఠ యుండునని గ్రాహ్యము. మఱియు నిట ‘బ్రహ్మగ్నా
ఆపరేయజ్ఞం యజ్ఞే నైవ ఉపజాహ్వతి’ అనుచో ‘యజ్ఞమ్’ అనుటకు ‘కేవలయజ్ఞ మని
కాని తత్కారణమైన పరమాత్మాదులనికాని యర్థమునేనిస-చో నట్టియజ్ఞముగాని పర
మాత్మాదులనుగాని ‘ఉపజాహ్వతి’ అని యాహోమముచేయుటకును హోమసాధనము
లుగా చేయుటకును పాసఁగదు కాన యజ్ఞ మనుటను యజ్ఞసాధనములుగా గ్రహించు
నది. అనఁగా ‘యజ్ఞమ్’ అనుటకు హవిస్సుగాను ‘యజ్ఞే’ యనుటను స్రుగాదిసాధన
ములుగాను గ్రహించునది. మఱియు పూర్వోక్తమున ‘బ్రహ్మగ్నా బ్రహ్మజా
హుతమ్’ అనబడినది. అనియే యిచటఁగూడ ‘బ్రహ్మగ్నా ఆపరే’ అని చెప్పబడినది.
కాన పునరుక్తి కలుగుచున్నది. మఱియు సర్వకర్మయోగులకును సాధారణమైనదిగా
పూర్వము చెప్పబడినదానిని ఇట నీతెగ వారికి విశేషించి చెప్పట యొప్పుదు. కనుక
నిందలి ‘యజ్ఞే’ అనుటకు ఆర్థము వేఱుగా గ్రహింపవలయును. అనఁగా యజ్ఞశబ్ద
ముచేత యాగమును, ఉపజాహ్వతిశబ్దముచేత హోమమును జెప్పబడుచున్నదిగదా.
అవి కర్మయోగుల కందఱకు సామాన్యమే యైనను ఈకర్మయోగులకు అందు నిష్ఠ
యుండుటయే విశేషము అని భేదము తెలియునది. కావుననే ‘బ్రహ్మగ్నం బ్రహ్మ
హవిః’ అనువ్యాయమున యాగములందును హోమములందును నిష్ఠ గలిగియుందురు
అనబడినది. దీనివలన పునరుక్తి మొదలగుచోషములు పరిహృతములు.

చేయుచున్నారు. అనగా 'బ్రహ్మర్పణం బ్రహ్మహవిః' అనున్యాయమున వీరు యాగములందును హోమములయందును నిష్కలవారగుచున్నారు.

శ్లో॥ శ్రోత్రాదీ నీద్వియాణ్యన్యే సంయమాగ్నిషు జహ్వతి ।

శబ్దాదీ న్విషయా నన్యే ఇద్వియాగ్నిషు జహ్వతి॥ 26

టీ. అన్యే=మఱికొందఱు. శ్రోత్రాదీని = శ్రోత్రము మొదలగు, ఇద్వియాణి = ఇందియములను, సంయమాగ్నిషు = నిగ్రహమనెడి యగ్నులయందు, జహ్వతి = హోమము చేయుచున్నారు. అన్యే=ఇతరులు, శబ్దాదీన్ = శబ్దము మొదలయిన, విషయాన్ = విషయములను, ఇద్వియాగ్నిషు = ఇందియములనెడు అగ్నులయందు, జహ్వతి=హోమము చేయుచున్నారు.

తా. కొందఱు కర్మయోగులు శ్రోత్రాదీంద్రియములనెడు హవిస్సును *నియమనసంయమ మనునట్టి యగ్నియందు హోమము

* ఇచట సంయమమును అగ్నిగా రూపించుట ఇంద్రియములను భస్మమునేయుటకు (అనగా ఇంద్రియములను వ్యాపారములు లేనివానినిగా జేయుటకు) అని తెలియునది. ఒక్కొక్క ఇంద్రియమువకు ఒక్కొక్క సంయమము చొప్పున సంయమాగ్నులు అని బహువచనము. ఇట్లే మీద ఇంద్రియాదులను అగ్నులుగా రూపించుటకు భావము తెలియునది ఇంద్రియ నియమనము సర్వికర్మయోగులకును సాధారణమై యుండగా నిట విశేషించి చెప్పినేల యని శంకరాచార్యులు 'నిగ్రహమునందె ప్రయత్నింతురు' అనఁబడినది. అనగా అందఱికిని అది ఆవశ్యమేకాని వీరుమాత్రము అందు విశేషించి ప్రయత్నపడుదురని భేదము తెలియునది. ఇట్లే; 'ప్రయత్నింతురు' అనుటకుఁ దాత్పర్యము మీద నెల్లఁ జెలియునది 'శ్రోత్రాదీని...' 'ఇంద్రియములను సంయమాగ్నియందు హోమము నేయుట'చే ఇంద్రియ నియమనము చెప్పఁబడినది. 'శబ్దాదీన్' అనుచో ఇంద్రియాగ్నులందు శబ్దాదివిషయములను హోమమునేయుట యనఁజేమి? ఇంద్రియములందు శబ్దాదివిషయములను సమర్పించుటయా? కాదు. హోమముచేత హవిస్సునకు నాశము గలుగునుగదా. శబ్దాదులను ఇంద్రియాగ్నులయందు హోమము నేయుట యనగా వానికి ఇంద్రియములతోడి సంబంధమును నాశము నేయుట యని యర్థము. కాన 'ఇంద్రియములకు శబ్దాదులందలి యాసక్తిని నివా

సేయుదురు-అనఁగా శ్రోతాదీంద్రియనిగ్రహమునందే ప్రయత్నము చేయుదురు. మఱికొందఱు కర్మయోగులు శబ్దాదివిషయరూపమగు హవిస్సును నింద్రియవర్గ మనునట్టి యగ్నియందు వేల్చురు-అనఁగా ఇంద్రియములకు శబ్దాదివిషయములందుఁ గలయాసక్తిని నివారించు విషయమున ప్రయత్నము చేయుదురు. తమంతల ప్రాప్తము లగు విషయముల ననుభవించుచున్నను వానియం దాసక్తి లేనివా రగుచు ఆ విషయములను హవిస్సుగా భావించి వానిని అగ్నిగా భావింపఁబడు నింద్రియములయందుఁ బడ వేయుదురు.

శ్లో॥ సర్వాశ్చంద్రియకర్మాణి ప్రాణకర్మాణి చాపరే ।

*ఆత్మసంయమయోగాగ్నౌ జహ్వతి జ్ఞానదీపితే॥ 27

టీ. అపరే=మఱికొందఱు, సర్వాణి=సమస్తములైన, ఇంద్రియకర్మాణి-ఇంద్రియ = చక్షురాదీంద్రియములయొక్క, కర్మాణి =

రించుటకు ప్రయత్నించుచున్నా' రని తాత్పర్యము నేయబడెను. 'శ్రోత్రాదీని' అని యింద్రియముల నియమనము చెప్పఁబడెను. 'ఇంద్రియేభ్యః పరా హ్యర్థా ఆర్థేభ్యశ్చ పరం మనః' అని యింద్రియములకంటె విషయములు బలీయము లైనవిగావున విషయముల నియమనము 'శబ్దాదీన్' అని చెప్పఁబడెను. మీఁద, విషయములకంటె బలీయమైన మనస్సుయొక్క నియమనము చెప్పఁబడెను. విషయములను నియమించుట యనఁగా మారముగాఁజేయుట లేక వానిపన్నిధిని పరిహరించుటయనగును. దీనివలననే యింద్రియములకు ఆవిషయమందలి ఆసక్తి నివర్తించుచున్నదని భావము. లేక, 'శ్రోత్రాదీని' అని విషయములపన్నిధిని పరిహరించుట చెప్పఁబడిన దనియు, 'శబ్దాదీన్' అని విషయములు పన్నిహితములైనను ఆవి యేమియు పనిసేయఁజాలనట్లుగా వింపఁబడుట చెప్పఁబడిన దనియు విభాగము గ్రహింపవచ్చును.

* 'ఆర్థేభ్యశ్చ పరం మనః' అని ఆర్థములకంటె బలీయమైన మనస్సుయొక్క సంయమనము బట్టి 'ఆత్మసంయమయోగాగ్నౌ' అని చెప్పఁబడినది. ఇంద్రియ కర్మము లనఁగా దర్శనస్పర్శనాదులు. ప్రాణకర్మములు ఉచ్ఛ్వాసనిశ్వాసాదులు: లేక, ఇంద్రియవ్యాపారములకు హేతువులయిన సూక్ష్మవ్యాపారవిశేషములు దీనివలన మీఁదఁ జెప్పఁబడిన ప్రాణాయామము జేతుగుచున్నది. మనస్సు, దేహమున కంటె వేఱైనదిగా శుద్ధాత్మస్వరూపమును ఆనుసంధించుటవలన జ్ఞానదీపిత మగుచున్నదని తెలియునది.

దర్శనము స్పర్శనము మొదలైన వ్యాపారములను, ప్రాణకర్మాణిచ-
ప్రాణ=పంచప్రాణములయొక్క, కర్మాణిచ=ఉచ్ఛ్వాసము నిశ్వా-
సము మొదలైన వ్యాపారములను, జ్ఞానదీపితే=జ్ఞానముచేతఁ బ్రకా-
శింపఁజేయఁబడుచున్న, ఆత్మసంయమయోగాగ్నో-ఆత్మ = మనస్సు
యొక్క, సంయమ = నిగ్రహరూపమైన, యోగ = అభ్యాసమనెడి,
అగ్నో=అగ్నియందు, జహ్వతి=హోమము చేయుచున్నారు.

తా. మఱికొందఱు సమస్తేంద్రియవ్యాపారములను, ప్రాణాది
వాయువులయొక్క బహిర్గమనాదివ్యాపారములను, జ్ఞానప్రకాశిత
మగుమనోనిగ్రహభ్యాస మనెడి యగ్నియందు వేల్చుదు-అనగా
మనస్సునకు ఇంద్రియవ్యాపారములయందును ప్రాణవ్యాపారముల
యందును గలయాసక్తిని నివర్తింపఁజేయుటకు ప్రయత్నము చేయు-
చున్నారు-అని భావము.

శ్లో॥ ద్రవ్యయజ్ఞాన్తపోయజ్ఞా యోగయజ్ఞాన్తథాఽపరే ।

స్వాధ్యాయజ్ఞానయజ్ఞా శ్చ యతయ సుంశితవ్రతాః॥ 28

టీ. యతయః = యతనశీలురును, సుంశితవ్రతాః = దృఢసంక-
ల్పము గలవాడనైన, అపరే = మఱికొందఱు, ద్రవ్యయజ్ఞాః=ద్రవ్యో-
పార్జనము చేసి దానిని దేవతార్చన దానాదులయందును యాగ-
హోమూదులయందును వినియోగించుటయే యజ్ఞముగాఁగలవాడును,
(అపరే=ఇతరులు), తపోయజ్ఞాః = కృచ్ఛ్రచాంద్రాయణోపవాసాది
తపస్సులె యజ్ఞముగాఁ గలవాడును, తథా అపరే=అట్లే మఱికొం-
దఱు, యోగయజ్ఞాః = పుణ్యతీర్థ పుణ్యక్షేత్ర స్థానప్రాప్తులే యజ్ఞ-
ముగాఁ గలవాడును, (అపరే = మఱికొందఱు,) స్వాధ్యాయ జ్ఞాన-
యజ్ఞాశ్చ-స్వాధ్యాయయజ్ఞాః జ్ఞానయజ్ఞాః = వేదాధ్యయనాభ్యాసము
(మఱికొందఱు) తదర్థజ్ఞానాభ్యాసమునే యజ్ఞముగాఁ గలవాడనై-
యున్నారు.

తా. గట్టిపూనికయు దృఢసంకల్పమును గల కర్మయోగులు, తాము న్యాయమున ద్రవ్యమును సంపాదించి, కొందఱు దేవతార్చనమునను, గొందఱు దానముందును, గొందఱు యాగములందును; కొందఱు హోమములందును వినియోగించుటకు యత్నింతురు, *వీరందఱును ద్రవ్యయజ్ఞులు. కొందఱు కృచ్ఛ్రచాంద్రాయణోపవాసాదులయందు నిష్ఠ గలవారై యుందురు; కొందఱు పుణ్యతీర్థ పుణ్యక్షేత్రాభిగమనమునందే ఆసక్తి గలవారై యుందురు; మఱి కొందఱు వేదాధ్యయనాభ్యాసపరులై యుందురు; తదర్థజ్ఞానాభ్యాసమునందు కొందఱుశక్తులై యుందురు.

శ్లో॥ అపానే జహ్వతి ప్రాణం ప్రాణైః పానం తథాఽపరే ।

ప్రాణాపానగతీ రుద్ధ్వా ప్రాణాయామపరాయణః॥ 29

శ్లో॥ అపరే నియతాహారాః పాణిణన్ ప్రాణేషు జహ్వతి ।

* దేవతార్చనయాగాదులు పూర్వ మే చెప్పబడియుండఁగా నిచట 'ద్రవ్యయజ్ఞాః' అని ఆయర్చనాదులను మరలఁ జెప్పట నిరర్థకముగదా యన్నచో, ద్రవ్య శబ్దము సామాన్యవాచకముగాన దానమునుగూడఁ జెప్పనది యగును. దానము పూర్వము చెప్పబడలేదు గావున నందులకై దానిని గ్రహించు ద్రవ్యశబ్ద మిచటఁ జెప్పఁబడినది. ఇట్లేని, 'ద్రవ్యయజ్ఞాః' అని సామాన్యముగా చెప్పటకంటె 'దానయజ్ఞాః' అని విశేషించి చెప్పరాదా? యన్నచో ఆర్చనదానయాగహోమయజ్ఞములు నాలుగును శిష్యాంజ్ఞాదులకంటె నితరములైన యవాంతరయజ్ఞముల నెల్ల సంగ్రహించుచున్నవని నూచించుటకును, న్యాయాత్మిత ద్రవ్యముచేతనే సాధింపదగిన వని తెలుపుటకును, వానికెల్లను సామాన్యమైన ద్రవ్య శబ్దము ప్రయోగింపఁబడి నని తెలియునది. కావుననే 'వీరందఱును ద్రవ్యయజ్ఞా' లనఁబడిరి. ఇట తపస్సు అనఁగా శాస్త్రోక్తమైనభోగసంకోచము. మఱియు నిది కర్మనిష్ఠాప్రకరణము గనుక 'యోగ' మనగా యోగాభ్యాసము కానేరదు; కర్మ నిష్ఠాభేదప్రకరణము గనుక సామాన్యమైన కర్మయోగము గానేరదు. కనుక 'యోగ' మనఁగా 'సంయోగము' అనఁగా 'ప్రాప్తి' యని యర్థముననే 'కర్మయోగస్తపస్తీర్థ దానయజ్ఞానిసేవనమ్' అని సంగ్రహశ్లోకముచే నూచింపఁబడినట్లు పుణ్యతీర్థాది ప్రాప్తిగా గ్రహింపఁబడినది.

టీ. ప్రాణాయామపరాయణః=ప్రాణాయామమునం దాసక్తులైన, అపరే=కొందఱు. నియతాహారాః=పరిమితమైన యాహారముగలవా రగుచు, ప్రాణం=ప్రాణవాయువును, అపానే=అపానవాయువునందు, జహ్వతి=హోమము సేయుచున్నారు, తథా=అట్లే, అపరే=మఱికొందఱు, అపానం=అపానవాయువును, ప్రాణే = ప్రాణవాయువునందు, జహ్వతి=హోమము సేయుచున్నారు. అపరే = మఱికొందఱు, ప్రాణాపానగతీ=ప్రాణవాయువుయొక్క ఊర్ధ్వగతిని అపానవాయువుయొక్క అధోగతిని, రుద్ధ్వా=బంధించి, ప్రాణాన్=ప్రాణవృత్తి భేదములను, ప్రాణేషు=ప్రాణములయందు, జహ్వతి=హోమము సేయుచున్నారు.

తా. కొందఱు కర్మయోగులు ఆచారనియమముతో పూరకరేచక కుంభకము లనెడు మూడువిధములైన ప్రాణాయామములందు నిష్ఠగలవా రగుదురు. అనగా, వారు ప్రాణాయామపథులైన పూరక రేచక కుంభకము లనుమూడుభేదములనుబట్టి మూడువిధములవా రగుదురు. ఎట్లనగా కొందఱు ఊర్ధ్వగతి గల ప్రాణవాయువును అపానవాయువునందుఁ జేర్చి (కిందికిఁ బోనిచ్చి) పూరకమను నిష్ఠను సలుపుదురు. అట్లే కొందరు కింద నుండు అపానవాయువును ప్రాణవాయువునందుఁ జేర్చి (ఊర్ధ్వమునకుఁ బోనిచ్చి) రేచకమను నిష్ఠను సలుపుదురు. మఱికొందఱు ప్రాణవాయువుయొక్క ఊర్ధ్వగతి యగు ఉచ్ఛ్వాసమును అపానవాయువుయొక్క అధోగతి యగు నిశ్వాసమును నిలిపి కుంభక మను ప్రాణాయామము సేయుదురు. 'అపానే జహ్వతి ప్రాణం' అని పూరకము. 'ప్రాణే అపానం జహ్వతి' అని రేచకము. 'ప్రాణాపానగతీ రుద్ధ్వా ప్రాణాన్ ప్రాణే షు జహ్వతి' అని కుంభకము. ఈ మూడుతెగల వారును నియతాహారు లగుదురు.

అవ. ఇప్పుడు చెప్పబడినవయి రెండువిధములైన యజ్ఞముల
యందు నిష్కలవారికి గలుగుఫలమును చెప్పుచున్నారు.

సర్వేఽప్యేతే యజ్ఞవిదో యజ్ఞక్షపితకల్మషాః॥

30

శ్లో॥ యజ్ఞశిష్టామృతభుజో యాన్తి బ్రహ్మసనాతనమ్॥

టీ. ఏతేసర్వేఅపి=వీరందఱును. యజ్ఞవిదః=యజ్ఞాన్ విదన్తి
(లభన్తే).-మహాయజ్ఞములు మొదలుగాఁ గల యజ్ఞములందు నిష్క
గలవారు. యజ్ఞ = యజ్ఞముచేత, క్షపిత = నశింపఁజేయఁబడిన,
కల్మషాః=పాపము గలవారును, యజ్ఞశిష్టామృతభుజః=యజ్ఞమునందు
మిగిలిన అమృత మనబడు నన్నము భుజించువారు నై, సనాతనం=
శాశ్వతమైన, బ్రహ్మ=బ్రహ్మమును-ఆత్మస్వరూపమును, యాన్తి =
పొందుచున్నారు.

తా. *ద్రవ్యయజ్ఞము మొదలుకొని ప్రాణాయామపర్యంతము

* ఇట్లు కర్మయోగము నానాభేదములుగలిగియుండుటంబట్టి యాభేదము
లందు నిష్కలైనవారికి ఆవాంతరఫలములందు భేదములు గలుగునా? ప్రాణాయామ
నిష్కలైనవారికి యజ్ఞాదులు త్యాజ్యములగునా? యని శంకలు గలుగఁగా, ఈశ్లోకమున
వానిని పరిహరించుచున్నారని తెలియునది. ఇట కర్మయోగభేదము లన్నియు సమ
ముద్ర ఫలభేదము లేకుండుటంబట్టి యెవఁ డేని కోరినను దానిని గయికొనవచ్చును
గాన 'ఆమకు సమీహితము లైన' యనఁబడెను. మఱియు పూర్వము 'యజ్ఞశిష్టా
శిని స్సన్తో ముచ్యంతే సర్వకల్మషైః' అని యజ్ఞశిష్టాశనుచేత శరీరయాత్ర నేయుచు
సాపములు వీడుదు రన్న విషయమే యిచట 'యజ్ఞశిష్టామృతభుజః' 'యజ్ఞ క్షపిత
కల్మషాః' అని చెప్పఁబడినది గాన కర్మయోగులందఱికిని 'ఆమృత మనం బరఁగు...
చేయుచునే' యనఁబడినది. మఱి యజ్ఞశబ్దము సామాన్యము గాను బ్రయోగింపబడి
యుండుటచే, అది మహాయజ్ఞములు నిత్యనైమిత్తికర్మములునే, యగునుగాని నేఱు
గాదు. ఇట్లందఱిని యజ్ఞశిష్టామృతభుజు లనుటచేతను, ఆయజ్ఞములును పరిహరింప
రాని నిత్యాదులే యగుటచేతను, ప్రాణాయామనిష్కలముఁ గూడ నవి కర్మవ్యములే
కాని త్యాజ్యములు గావని తెలియునది. 'చేయుచునే' అని ఏవకారముచేత శరీర
దారిజార్థమైన యిట్టివ్యాపారము ఆత్మవలొకమునకు విరోధి గాదు; ఉపయక్త
మైనదే యని తెలియుచున్నది. అది లేనిచో వ్యాపారమే యశక్య మని భావము.
పూర్వము 'బ్రహ్మైవ తేన గన్తవ్యమ్' అన్నదానికవలెనే యిట 'యాన్తి బ్రహ్మ
సనాతనమ్' అనుటకును ఆత్మస్వరూపప్రాప్తి ఆర్థముగా గృహించునది.

తమకు సమీహితము లయున (అనఁగా వాడువాడు కోరిన) కర్మ యోగ భేదములయందు ప్రవర్తించిన వీర లందఱును 'సహాయజ్ఞః ప్రజా స్పృహ' అని చెప్పబడినవియు మహాయజ్ఞ పూర్వకములైన వియునగు వివిధయజ్ఞములందు నిష్ఠ గలవారై, కావుననే యజ్ఞముల చేత పాపముల నాశమునొందించి, అమృత మనఁబరగు యజ్ఞశేషాన్నముచేత శరీరధారణము చేయుచునే కర్మయోగమును అనుష్ఠించుచు శాశ్వతమైన బ్రహ్మమును (అనఁగా ఆత్మస్వరూపమును) బొందుదురు.

గాయం లోకోఽస్త్య యజ్ఞస్య కుతోఽన్యః కురుసత్త, మ॥ 31

టీ. పే-కురుసత్త, మ=అర్జునా, అయజ్ఞస్య = మహాయజ్ఞములతోడ నిత్యనైమిత్తిక కర్మయజ్ఞములు చేయునివానికి, అయం = ఈప్రాకృతమైన, లోకః = ధర్మార్థకామము లనునట్టి పురుషార్థము, నాస్తి = లేదు, అన్యః = తక్కినమోక్ష మను పరమపురుషార్థము, కుతః=ఎక్కడిది.

తా. అర్జునా, *మహాయజ్ఞాదిపూర్వకనిత్యనైమిత్తిక కర్మములు సేయనివారికి ఇహలోకసంబంధ మగు ధర్మార్థకామములనఁ

* నిత్యనైమిత్తికములు సర్వకర్మయోగ భేదములకును సామాన్యముగా నావశ్యకములైనవని తెలిసెనుగదా. కొందఱు నామ ఒక కర్మయోగ భేదమును ఆచరించుచున్నా మనెడి యలిమానముచే ఆ నిత్యాదులను వదలిలేని సర్వపురుషార్థములును వానికి నశించునని యిందు చెప్పుచున్నారు. మఱియు మొదటినుండియు మోక్షమే పరమపురుషార్థముగా ప్రస్తుత మగువిషయమై యున్నది గాన 'అన్యః' అనుటచే ఇప్పటివానికి వేరై మొదటినుండియుఁ బ్రస్తుతమై యుండుమోక్షమే గ్రాహ్యము. ఆప్రాకృతమైన మోక్షమునకు విరుద్ధముగా తక్కిన మూఁడుపురుషార్థములును ప్రాకృతములై యుండు సామాన్యలక్షణము గలిగియుండుటంబట్టి యామూటికిని 'అయం' అని ఒకటిగా నిర్దేశము గలిగినదని తెలియునది కావుననే 'తదితరమైన...ప్రాకృతమైనది గదా' అనఁబడినది. అనఁగా నీమూఁడును ప్రాకృతము లగుటంబట్టి యొక్కటిగాను మోక్షమునకంటె వేఱుగాను గ్రహింపబడిన వని భావము.

బడు పురుషార్థములు సిద్ధింప వనఁగా తదితర మగుమోక్ష మనఁబడు పరమపురుషార్థసిద్ధి యొక్కడిది? (పరమపురుషార్థమైనదిగా మోక్షము ప్రస్తుతింపఁబడుటవలన తదితర మైన పురుషార్థము 'అయం లోకః' అని నిర్దేశింపఁబడు చున్నది. అది ప్రాకృత మైనదిగదా.)

శ్లో॥ ఏవం బహువిధా యజ్ఞా వితతా బ్రహ్మణో ముఖే ।

కర్మజాన్ విద్ధి తా సర్వా నేవం జ్ఞాత్వా విమోక్ష్యసే॥ 32

టీ. ఏవం=ఈప్రకారము, బహువిధాః = అనేకవిధము లగు, యజ్ఞాః = కర్మయోగములు, బ్రహ్మణః = ఆత్మస్వరూపముయొక్క, ముఖే = ప్రాప్త్యుపాయ మగుటయందు, వితతాః = విస్తరించినవై యున్నవి, తాన్ సర్వాన్ = వాని నన్నిటిని, కర్మజాన్ = ప్రతిదిన మచు స్థింపఁబడుచున్న నిత్యనైమిత్తికకర్మములవలనఁ బుట్టినవానినిగా, విద్ధి = తెలిసికొనుము, ఏవం = ఇట్లు, జ్ఞాత్వా = జ్ఞానపూర్వకముగా అను స్థించి, విమోక్ష్యసే = సంసారబంధమునుండి విడివడుదువు.

తా, ఈప్రకారము *అనేకవిధములగు కర్మయోగములు

* బహుప్రకారము లగు కర్మయోగముభేదముల నుపదేశించినపిదప 'ఏవం బహువిధాయజ్ఞా' అని చెప్పటచే బహువిధయజ్ఞములు ప్రకృతవిషయములగు బహుప్రకారకర్మయోగములే యగును గాన 'బహుప్రకారము లగుకర్మయోగములు' అని యర్థమునేయఁబడియెను. మఱియు నిట 'బ్రహ్మ' మనఁగా శుద్ధాత్మస్వరూపము. ముఖశబ్దమునకు 'ముఖంతు వదనే ముఖ్యేతామై ద్వారా భ్యుపాయయోః' అని యుపాయము ఆర్థము కనుక 'బ్రహ్మణోముఖే' అనుటకు ఆత్మప్రాప్తికి ఉపాయ మనుట. అట్టియుపాయమైన కర్మయోగమున ఆవాంతరభేదములు విస్తరించియున్న వని భావము. మఱియు 'తాన్ సర్వాన్ కర్మజాన్ విద్ధి' అనుచో 'తాక్' అని ప్రాణాయామాదులను వేఱుగను 'కర్మజాన్' అని నిత్యనైమిత్తికకర్మములను వేఱు గను చెప్పటచే మొదటివి ప్రథానము అనియు రెండవతెగ తదర్థము అనియుఁ దెలియు నది. 'ప్రతిదినము...కర్మములు' అనుటవలన నిత్యాదులు ఫలసిద్ధివఱకు అనుస్థింపఁ దగు ననియు ప్రతిదినమును పాపమును బోఁగొట్టి పయిపయి సత్త్వమును విశిష్టఁ జేయునవి గాన మిక్కిలియుపయుక్తములైన వనియు నూచిత మగుచున్నది. [బ్రహ్మణః = వేదముయొక్క, ముఖే = అంతము (శిరస్సు)లో-వేదాంతమునందు, వితతాః = విస్తారముగా ప్రతిపాదించఁబడినవి. — పరపరముని.]

యథావస్థితాత్మప్రాప్తికి సాధనములై యున్నవి. పూర్వోక్త లక్షణములును (అనగా అంతర్భూతజ్ఞానము లగుటచే జ్ఞానాకారములును) పూర్వోక్త భేదములు నగు ఆకర్మయోగము లన్నియు ప్రతిదిన మనుష్టింపఁబడుచున్న నిత్యనైమిత్తికకర్మములవలనఁ గలిగినవిగా తెలిసికొనుము. ఇట్లు తెలిసి అనుష్ఠించితివేని సంసారబంధమునుండి విడువదుదువు.

అవ, అంతర్గత మగు జ్ఞానము గలది యగుటచే కర్మము జ్ఞానాకార మని చెప్పఁబడెను. ఇట్లు అంతర్గతజ్ఞాన మగుకర్మము నందు జ్ఞానాంశమే ప్రధానమని చెప్పుచున్నారు.

శ్లో॥ శ్రేయాన్ ద్రవ్యమయా ద్యజ్ఞాత్ జ్ఞానయజ్ఞః పరస్తప ।

సర్వం కర్మాఖిలం పార్థ జ్ఞానే పరిసమాప్యతే॥

33

టీ. పరస్తప=శత్రువులను తరింపఁజేయునట్టి, పార్థ=అర్జునా, ద్రవ్యమయాత్ = ద్రవ్యత్యాగరూప మగు క్రియా ప్రచురమైన, యజ్ఞాత్ = యజ్ఞముకంటె, జ్ఞానయజ్ఞః = జ్ఞానరూపమయిన యజ్ఞము, శ్రేయాన్ = శ్రేష్ఠము, (వలనఁగా,) సర్వం = సమస్తవిధ మయినదియు, అఖిలం = వైకల్యము లేనిదియు, కర్మ = క్రియారూపమైన అంశము, జ్ఞానే = జ్ఞానమునందు, పరిసమాప్యతే = పరివర్తించుచున్నది.

తా. *కర్మజ్ఞాన క్రియా ఉభయరూప మగు కర్మయోగ

* ఇక్కడ సంశయ మొకటి కలుగుచున్నది. — శ్రేయాన్ ద్రవ్యమయా ద్యజ్ఞాత్ జ్ఞానయజ్ఞః' అని ద్రవ్యయజ్ఞముకంటె జ్ఞానయజ్ఞము మేలైన దనుటచే, అత్మసాక్షాత్కారమునకు అంతరంగ సాధన మగుజ్ఞానయోగమే ప్రధానమని గ్రహించుట యుచితము. 'సర్వం కర్మాఖిలం పార్థ జ్ఞానే పరిసమాప్యతే' అనుటచే కర్మ ఫలమంతయు జ్ఞానమం దంతర్భూత మగుట తోచుచున్నది. మఱియు 'అపిచేదసి విర్యేభ్యః సావేభ్యః సాపకృత్తమః' 'జ్ఞానాగ్నిస్సర్వకర్మాణి భస్మసాక్షురుతే' 'యోగసన్న్యస్త కర్మాణమ్' ఇత్యాదులగు మీఁదినిర్దేశములును కర్మయోగమునకు సహోధులుగానున్నవి. 'సహజ్ఞానేన సద్భవం పవిత్ర మిహవిద్యతే' అనుశ్లోకము

మందు ధనాదిసామగ్గిరూప మగు ద్రవ్యమయాంశముకంటె (లేక ద్రవ్యాదృశనాదిరూప మగు కర్మమయాంశముకంటె) జ్ఞానమయాంశము శ్రేష్ఠము (ప్ర)ధానము). సర్వకర్మములను తదితిరములైన సమ

కర్మయోగముకంటె జ్ఞానమే మిక్కిలి పావనమని చెప్పట తెలియుచున్నది. 'జ్ఞానం లభ్యా పరాంశాన్తి మచిరేణాధిగచ్ఛతి' అని యిందును జ్ఞానయోగము అంతరంగ సాధనము గావున శీఘ్రముగా ఫలము నిచ్చు ననియు తక్కినది యాలస్యమున నిచ్చు ననియు చెలియుచున్నది. 'యేన భూతాస్య శేషేణ ద్రక్ష్యస్యాత్మన్యథోమయి' అని సమదర్శనరూపమైన జ్ఞానస్వరూపమును మీఁదఁ జెప్పటచే నిచ్చటఁ జెప్పఁబడు నదియు జ్ఞానయోగ మే యని దృఢీకృత మగుచున్నది. ఏలన, కర్మయోగాంతర్గతమైన ఆత్మజ్ఞానముచేతనే అంతయు నిట్లు సాక్షాత్కరింపడు. కాన నిట చెప్పఁబడినది జ్ఞానయోగ మే కావలయును. కాఁబట్టి యిది జ్ఞానయోగప్రశంసాప్రకరణమే కావలయును' అని యాత్మేపింపవచ్చును. ఇందులకు సమాధానము.—'శ్రేయాన్ ద్రవ్య మయా ద్యజ్ఞాత్' అని జ్ఞానమును ప్రధానముగా చెప్పినంతలే జ్ఞానయోగ మే చెప్పఁ బడినదనరాదు. ఏలన 'కర్మజ్ఞానో హ్యేకకర్మణః' ఇత్యాదులంకు పూర్వము జ్ఞానముకంటె కర్మమే ప్రధానముగాఁ జెప్పఁబడియున్నది. మీఁదియధ్యాయమునను 'తయోస్తు కర్మసన్నాప్తసాత్కర్మయోగో విశిష్టతే' అని కర్మయోగ మే విశేషించి నదిగా చెప్పఁబడుచున్నది. ఇట్లు చుందును వెనుకను కర్మమును అధికమైనదిగాఁ జెప్పిన నమది విరుద్ధముగా జ్ఞానయోగమే ప్రధాన మని చెప్పట యుచితముగాదు. కాఁబట్టి యిట జ్ఞానము కర్మయోగాంశమైన ఆత్మజ్ఞానమే కావలయును. మరియు నీ యధ్యాయమునందు ఉపసంహారస్థోకమగు 'తస్మా దజ్ఞానసమ్భూతమ్' అనుదానిచో జ్ఞానానిచేత సంశయమును ఛేదించి 'యోగ మాత్మిన్ ఉత్తిష్ఠ' అని యుద్ధమునకు లేచు నట్లు నిర్దేశించబడినది. ఈజ్ఞానము సర్వవ్యాపారనివృత్తిరూపమైన జ్ఞానమగునేని దానిని చేసినదిగాఁ జెప్పిన వెనుక 'ఉత్తిష్ఠ' అని వ్యాపారరూపమగు కర్మమును జెప్పట యొప్పునా? కనుక జ్ఞానమనఁగా కర్మయోగాంతర్గతమైనదే యుపసంహార మునఁ జెప్పఁబడిన దగును. కాన నిటఁగూడ నట్టిజ్ఞానమే చెప్పఁబడి యుండవలయును. 'సర్వంకర్మాఖిలం' అనుటయు కర్మములొని జ్ఞానాంశము ప్రధానమగుటకు హేతు వును జెప్పవచ్చుచేకాని వేఱుకాదు. 'జ్ఞానాగ్నిస్సర్వకర్మాణి' 'నహి జ్ఞానేన పద్యకమ్' ఇత్యాదులును జ్ఞానాంశము పాపనివర్తక మైన దని ప్రశంసించుచున్నవే కాని జ్ఞానయోగమును గుఱింపలేదు. 'యోగ సన్నన్యస్తకర్మాణమ్' అనుచో కర్మము ఫలసంగాదులు లేనివై జ్ఞానాకారమును బొందుటమాత్రమే చెప్పఁబడినది. 'జ్ఞానం లభ్యా పరాం శాన్తిమ్' అనుచో కర్మయోగమునందలి జ్ఞానాంశమే సాక్షాత్కార రూపముగా పరిపాకమునొందుట చెప్పఁబడినది. దాని పరిపాకావస్థయే 'త త్స్వీయం

స్తోపాదేయములును జ్ఞానమందు పర్యవసించుచున్నవి. (అనఁగా సమస్తసాధనములచేతను బ్రాప్త్యభూతమైన యాజ్ఞానమే కర్మాంతర్గతముగా నభ్యసించబడుచున్నది. అనఁగా అట్లభ్యసించబడుచున్న యాజ్ఞానమే క్రమముగా ఆత్మసాక్షాత్కారమును బొందించు ప్రాప్త్యదశకు వచ్చుచున్నదని భావము.)

శ్లో॥ త ద్విద్ధి ప్రణిపాతేన పరిపశ్నేన సేవయా ।

ఉపదేక్ష్యన్తి తే జ్ఞానం జ్ఞానిన స్తత్త్వదర్శినః॥

34

టీ. తత్ = ఆయాత్మవిషయజ్ఞానమును, ప్రణిపాతేన = సాష్టాంగ నమస్కారముచేతను, పరిపశ్నేన = అడుగుటచేతను, సేవయా = గురుశుశ్రూషచేతను, విద్ధి = తెలిసికొనుము, తత్త్వదర్శినః = ఆత్మస్వరూపసాక్షాత్కారముగల, జ్ఞానినః = జ్ఞానులు, తే = నీకు, జ్ఞానం = జ్ఞానమును, ఉపదేక్ష్యన్తి = ఉపదేశముచేత ప్రత్యక్షమువలె విశదము చేయుదురు.

యోగసంసిద్ధః కాలే నాత్మని విస్తతి' 'శ్రద్ధావాన్ లభతే జ్ఞానమ్' అని తోట్రోనే విశదీకరింపబడుచున్నదిగాన నదియే యిచటను గ్రాహ్యము. ఇట్లే తక్కినవానికి సమాధానము లెఱుంగునది. కాన జ్ఞానమునఁగా కర్మయోగాంతర్గతమగు జ్ఞానాంశమే యిచట గ్రాహ్యము. కర్మముకంటె నితరములైన యపాదేయము లెవ్వి యనఁగా, దానికి సాధనము లైనవే. కర్మమును తత్సాధనములును జ్ఞానమునందు సమాప్తినొందు వనఁబడెనుగదా. సాధనములు జ్ఞానమున సమాప్తినొందుట యనఁగా ఆసమస్తసాధనములచేతను జ్ఞానమే ప్రాప్త్య మగుట. ఇట్లుజ్ఞానమునకై సమస్త సాధనముల సమర్పించుచు వానిని కర్మయోగాంతర్గతముగా అభ్యసించుచు రావలయును. కర్మము జ్ఞానమునందు సమాప్తినొందుట యనఁగా అట్లు కర్మమునందు జ్ఞానము నభ్యసించుచురాఁగా నదియే పరిపాకము నొంది క్రమమున ఆత్మసాక్షాత్కార దశను పొందుట యని యర్థము. అనఁగా కర్మమే ఆత్మజ్ఞానాభ్యాసముచేత జ్ఞానాకారమై ఆత్మదర్శనమును గలిగించునని భావము. ఇట్లు కర్మమును తత్సాధనములును అనుష్ఠించుచునే ఆత్మజ్ఞానమును అభ్యసించుచు రాఁగా కర్మముతోడి యాజ్ఞానమే పరిపక్వమై జ్ఞానయోగసాహాయ్య ముక్కుటలేక తానే ఆత్మావలూకనమును గలిగించునని ఫలితార్థము.

తా. (ఆత్మవిషయ మైనజ్ఞానము 'అవినాశిత త ద్విధి' మొనఁబడినది. ఏమా తేభిహితా సాఙ్ఖ్యో' అనువటలు నాచే నుపదేశింపఁబడినది. అట్టి జ్ఞానముతోఁ గూడినకర్మమునందు ప్రవర్తించుచున్న నీవు) నే నుపదేశించిన యాజ్ఞానమును నీపరిపాకమునకుఁ దగినట్లు అక్షుడప్పుడు ఆత్మస్వరూపవాత్సాత్కారము గలజ్ఞానులకు *ప్రణిపాతపరిప్రశ్న సేవాదులను జేసి వారివలన విశదముగా తెలిసికొనుము ఆత్మస్వరూపము వాత్సాత్కారించినజ్ఞానులు ప్రణిపాతాదులచే నేవితులై, జ్ఞానమును దెలిసికొనుచోకిచ్చే కలయ నడుగుచున్న

* ఉపదేశింపఁబడిన జ్ఞానమునే ఆద్యైపరిపాకదశలందు ప్రతిక్షణము విశదమగునట్లు చూటిమాటికి జ్ఞానులవలన వినఁదగు నని యందు చెప్పచున్నాను. భగవంతుఁడప్పుడునకు జ్ఞానమును విశదముగా నుపదేశింపఁదయ్యెనా? లేక యర్జునుఁడు విశదముగా తెలియఁదయ్యెనా? మరల మరల జ్ఞానులవలన దానిని వినవలసినదే? యన్నచో, భగవంతుఁడు విశదముగానే యుపదేశించెను; ఆర్జునుఁడును ఎచ్చరికతోనే గ్రహించెను. కాని అనాదికర్మాజ్ఞతయు అయిన యనంతపాపపూహము తత్త్వజ్ఞానమును ఆంతఃకరణముద్వారా ప్రసరింపరీత యష్టతెట్టుచున్నది గాన నుపదేశింపఁబడియు, జ్ఞానము మిక్కిలి విశదము గానేరదు. కామిహోగికి శంఖము తెల్లొదని యెంతయునుపదేశించినను ఆరోగముతీటువటలు అది పచ్చగగనే కనఁబడును గదా. ఇంక పాపములు తీటువటలు తత్త్వజ్ఞానము విశదము కానేరదు. కనుక కర్మయోగము ననుష్ఠించి పాపములను పోగొట్టుకొన్నచివర జ్ఞానము విశదము గావించుకొను యోగ్యత కుదురును. విదప నుపదేశములముగా పొందిన జ్ఞానమును సామాన్యముగా తానై పొందిన జ్ఞానమును పరియో యని తెలిసికొనుటకును, తెలియనిదానిని ఎఱుగుటకును, మఱచినదానిని తెలుపుకొనుటకును మరలమరల ప్రశ్న మావశ్యకము. అందుగా నప్పుడప్పుడు జ్ఞానము పరిపాకమగుకొలఁదని ప్రశ్నయు సేయుచు రావలయును. కావుననే 'పరిపాకమునకుఁ దగింట్లు' అనఁబడెను. ప్రణిపాతమనఁగా మిక్కిలియు క్రిందుగా చాఁగిలఁబడుట. దీనివలన ప్రశ్నమునకు పూర్వోంగము అయిన ప్రణామము వాదసంగ్రహము మొదలైనవి గ్రహింపఁబడినవి పరిప్రశ్నమనఁగా తాను మిక్కిలి బుద్ధిమంతుఁ డగుటను మాటుచేసికొని తెలియనివానివలె చక్కగ ఆడుగవలసినవానిని ఆడుగక దానిని సంబంధించినవానిని అడుగుచు తమ్ములమున అడుగవలసినవానిని అడుగుట; ప్రతివాదివలె నుండుకొలచే నాక్షేపించుట గాదని భావము. సేవ యనఁగా భక్తి; లేక, చిరకాలముగా ఆనువర్తించుట యని తెలియనది.

సేయభిప్రాయమును గనుంగొని జ్ఞాన ముపదేశింపఁగలరు. నే నుపదేశించిన జ్ఞానమును మరలమరల జ్ఞానులవలన విశేషముగా తెలిసికొను మని భావము

అవ. సాక్షాత్కారరూపమైన ఆత్మయాధాత్మ్యవిషయజ్ఞానముయొక్క లక్షణము చెప్పఁబడుచున్నది. (అనఁగా కర్మాంతరూప్యతమై యప్పటప్పటిపరిపాకముకొలదికి తెలిసికొనవలసినదై యుండు ఆత్మజ్ఞానము ఆత్మసాక్షాత్కారావస్థనొందఁగా అప్పుడు దానిస్వరూపమెట్టిదిగా దెలియవచ్చునో చెప్పుచున్నాఁడని భావము.) 34

శ్లో॥ యద్ జ్ఞాత్వా న పున ర్మోహ మేవం యాస్యసి పాణ్డవ ।

యేన భూతా న్యశేషేణ ద్రక్ష్య స్యాన్య న్యథో మయి॥ 35

టీ. హేపాణ్డవ = అర్జునా, యత్ = ఏజ్ఞానమును, జ్ఞాత్వా = తెలిసికొని, పునః = మఱల, ఏవం = ఇటువంటి, మోహం = అజ్ఞానమును, న యాస్యసి = నొందవో, యేన = ఏజ్ఞానముచేత, భూతాని = దేవమనుష్యాదిరూపములతో నేంచఁబడుప్రాణులను, అశేషేణ = అన్నిటి ననుట, ఆత్మసి = నీవలెనే యవియన్నియు జ్ఞానై కాకారములై యుండు అనియు, అథో = అటుపై ని, మయి = అవియన్నియు నావలెనే యుండుననియును, ద్రక్ష్యసి = ప్రత్యక్షము చేసికొనగలవో.

తా. ఆత్మస్వరూపజ్ఞానము సాక్షాత్కరించినపిదప *అజ్ఞానము

* ఇచట భూతకల్పముచే ఆచిత్సంస్కరము గల క్షేత్రజ్ఞవస్తువులను గ్రహించునది. 'నీయందు సమస్తభూతములను జూతువు' అనఁగా నీయందు సమస్తభూతములును ఉండఁగాఁ జూతు వని యర్థముకాదు. ఏలన, ఆత్మ సమస్తభూతములకును ఆధారము గాదు 'నీయందు' అనఁగా 'నీయంతరాత్మయైన భగవంతునియందు' అని అంతరాత్మపర్యంతముగా గ్రహించినచో అన్నిటికిని ఆధారము గాఁగూడదాయన్నచో, ఇట ప్రకరణార్థము జీవసమాధి గాన నిదియుఁ జెల్లదు. ఇక గ్రహించుట యెట్లు? అన్నచో ఆత్మలన్నియు ప్రకృతీసంస్కరమువలన నానావిధరూపముల నొంది దేవుఁడనియు మనుష్యుఁడనియు నిట్లు విషమములుగా గ్రహింపబడుచున్నవే

వలన మరల నిట్లు ప్రకృతిబంధకృతములగు దేవమనుష్యాది శరీరములు మొదలగువానినే ఆత్మలుగా భ్రమించునట్టియు ఆభ్రమముచే ఈదేహము నాది యను మమత మొదలగువానికి ఆస్పదమైనట్టియు అజ్ఞానమును నీవు పొందవు. మఱియును దానివలన దేవమనుష్యాద్యాకారములతో ననుసంధింపబడిన సర్వభూతములను నీయందే చూడఁగలవు. (అనఁగా ప్రకృతిసంబంధరహితుఁడ వై జ్ఞానైకస్వరూపుఁడ వగుచిన్న కనుగొన్నపిదప స్థాలీపులకవ్యాయమున నీవలెనే తక్కినయాత్మలన్నియు జ్ఞానైకాకారము లైనను సమానములై యుండుటను కనుగొందువు. ఏ లనఁగా) ఆత్మ లన్నియు ప్రకృతిబంధనోపమువలన దేవత లని మనుష్యు లని నానాభేదములు కలిగియుండును గాని అవియన్నియు జ్ఞానమే స్వరూపముగాఁ గలవి కనుక ఆప్రకృతిబంధనోపము వీడినవెనుక అన్నియును జ్ఞానైకాకారములై వడ్లగిండలవలె ఒకటివలెనే మఱియొకటి యుండును. ప్రకృతి సంస్కరణోపము వీడిన యాత్మలయొక్క రూపము లన్నియును సమానములుగానే యుండునని మీఁద 'నిర్దోషం హి సమం బ్రహ్మ తస్మాద్భ్రహ్మణి తే స్థితాః' అని చెప్పబడెడిది. దేవమనుష్యాద్యాకారములతో ననుసంధింపబడు భూతముల నన్నిటిని నాయందే చూతువు.

కాని యిది ప్రకృతిబంధమును వీడి పరిశుద్ధము లైనచో, అన్నియు జ్ఞానమే స్వరూపముగాఁ గలవి గావున అన్నియు సమానాకారములుగానే యుండును; కనుక 'నీయందు సర్వభూతములను జూతువు' అనఁగా నీపరిశుద్ధాత్మ స్వరూపమును జూడఁగా తక్కిన భూతముల యాత్మ స్వరూపములను ఆట్లే యుండును గాన, అవికూడ స్థాలీపులకవ్యాయమున చూడబడినట్లే యగునని భావము. 'నాయందు సమస్తభూతములను జూతువు' అనఁగా పరిశుద్ధాత్మలు నాస్వరూపమే కలవి గావున నన్నుఁ జూడఁగా వానిని జూచినట్లే యగునని భావము. ఇందులకే 'తదా విద్వాన్...మపైతి' (ముణ్డ-3-౧-3) యని శ్రుతి యుదాహరింపబడెను. పుణ్యపాపములను వీడఁగా, (నిరంజనః) ఆ పుణ్యపాపమువలని ప్రకృతిసంస్కరమును ఆసంస్కరమువలని క్లేశాదులును లేనివాడై, పరచుపురుషునితోడి సామ్యము నొందునని భావము. 'నామరూపములు వీడిన' అనుట 'తథావిద్వాన్నాను రూపా ద్విముక్తః' (ముణ్డ-3-౨-౮) అని యాయుపనిషత్తునందలి వాక్యాంతరమును తలఁపించుచున్న దని గ్రాహ్యము.

ఏ లవంగా పరిశుద్ధము లగునాత్మవస్తువు లన్నియును నాస్వరూపము వంటిస్వరూపమునే కలిగియుండును, కనుక నన్ను చూడగా తక్కిన యాత్మస్వరూపములును నావలెనే యుండుట కనుగొందువు ఇదియే 'ఇదం జ్ఞాన ముపాశ్రిత్య మమ నాధర్మ్యమాగతాః' అని గీతయందు మీఁదఁ జెప్పబడుచున్నది. ఇట్లే 'తదా విద్వాన్ పుణ్యపాపే విధూయ నిరజ్జనః పరమం సామ్య ముపైతి' ఇత్థాదులందు నామరూపములు వీడిన ఆత్మవస్తువునకు పరస్వరూపముతోడిసామ్య ముండుట తెలియుచున్నది. కాబట్టి ప్రకృతిబంధరహితము లైనపరిశుద్ధాత్మవస్తువులెల్ల పరస్పరము సమానముగాను సర్వేశ్వరునితో సమానముగాను నుండునని భావము.

అః, ఇట్టిజ్ఞానముయొక్క మాహాత్మ్యమును జెప్పచున్నాఁడు.

35

శ్లో॥ అపి చే దసి పాపేభ్య స్సర్వేభ్యః పాపకృత్తమః ।

సర్వం జ్ఞానప్లవే నైవ పృజినం సన్తరిష్యసి॥

36

టీ. సర్వేభ్యః పాపేభ్యః=పాపము చేసినవా రందఱికింకఁబెను. పాపకృత్తమః=ఋక్మిలి పాపములను జేసినవాఁడవు, అపిచేత్ అపి=అయితేవేనియు, సర్వం=సమస్తమైన, పృజినం=పాపమును, జ్ఞానప్లవేన ఏవ=జ్ఞానమనెడి తెప్పచేతనే, సన్తరిష్యసి=చక్కఁగా దాటఁగలవు. 36

తా, మహాపాతకము లాచరించినవారికన్న నీ వధికపాపములు చేసినవాఁడనైనను అట్టిపాపరూపమగు సముద్రమును ఆత్మవిషయ జ్ఞానరూప మగు తెప్పచేతనే దాటెదవు.

శ్లో॥ యదైథాంసి సమిధోఽగ్ని ర్భస్మసాత్కురు తేఽర్జున ।

జ్ఞానాగ్ని స్సర్వకర్మాణి భస్మసాత్కురుతే తథా॥

37

టీ. హేఅర్జున=ఓఅర్జునా, సమిధః=చక్కఁగాయంచున్న, అగ్నిః=అగ్ని, యథా=ఎట్లు, ఏథాంసి=కట్టెలను, భస్మసాత్కురుతే=

భస్మముగా చేయునో, తథా=అట్లు, జ్ఞానాగ్నిః = అగ్నివలె ప్రకాశించు ఆత్మయాథాత్మ్యజ్ఞానము, సర్వకర్మాణి=సమస్తకర్మములను, భస్మసాత్కురుతే=కార్యకరములు గానివానినిగాఁ జేయును.

తా. అజ్ఞానా, ప్రజ్వలించుచున్న యగ్ని కట్టెలను ఏవిధముగా భస్మము గావించునో, ఆప్రకారమే *ఆత్మజ్ఞానరూప మైనయగ్ని మోక్షప్రతిబంధకము లగు సమస్తప్రాచీనకర్మములను భస్మముగా (అనగా, కార్యకరములు గానివానినిగాఁ) జేయును.

37

శ్లో॥ † నహి జ్ఞానేన సదృశం పవిత్ర మిహ విద్యతే ।

త త్స్వయం యోగసంసిద్ధః కాలేనాత్మని విద్రుతి॥ 38

* ‘ఒక్కజ్ఞానమే అనాదికాలప్రవృత్తము లైన ఆనంతరూపకర్మములను దొలగించుట యెట్లు? ‘నాభుక్తం క్షీయతే కర్మకల్మషోటికతైరపి । ఆపశ్య మనుభోక్తవ్యం కృతం కర్మశుభాశుభమ్॥’ (బ్రహ్మవైవర్తే ప్రకృతిఖండే ౨౬-౨౦) ఇత్యాదివచనములంబట్టియు జ్ఞానము పాపమును దొలగించు ననుట యొప్పుదు. కాన విలంబముననే పాపము నివర్తించును’ అని శంక కలుగఁగా నిందు సమాధానము చెప్పఁబడుచున్నది. పూర్వశ్లోకమున సముద్రతరణదృష్టాంతమున, పాపసముద్రమును దాటియు మరల దానిని బ్రవేశించుటకు అయితి లేకపోవదు. ఇందు, కాష్ఠభస్మ సాత్కరణదృష్టాంతమున భస్మమైన కట్టెలవలెపాపములు ఎంతమాత్రమును కార్యకరములు కాఁజాలనట్లు పూర్ణముగా నశించుటచే మరల నవి కలుగుటకు అయితి లేదని ‘సర్వకర్మాణి’ అనుటచే విశోధులై యుండు సాంసారికపుణ్యకర్మవిశేషములనుగూడ నివర్తింపఁజేయు ననుట గ్రాహ్యము. కనుక ‘నాభుక్తమ్’ ఇత్యాదులను అన్యపరములుగా గ్రహించువది.

† ‘క్షేత్రజ్ఞ స్వేశ్వరజ్ఞానా ద్విశుద్ధిః పరమామతా’ ‘క్షేత్రజ్ఞానకు ఈశ్వరజ్ఞానమువలన మిక్కిలి యుత్కృష్టమైన శుద్ధస్వరూపము గలుగును’ (యాజ్ఞవల్క్య స్మృతి-౩-ఆధ్యా) అనుటంబట్టి ఈశ్వరజ్ఞానము ఉత్కృష్టమైనపాపనము. దానికి తక్కువయగువానియందెల్ల పరిశుద్ధాత్మజ్ఞానమువలె పాపనమైనదిలేదని భావము. అయితే అటువంటిజ్ఞానమును ఆచరించుమని కోరినను అది కలుగదు. ఇట్లు అది పురుష వ్యాపారమునకు లోఁతువ కాకుండుటచే దానిని విధింపఁదగదే’ యన్నశంక ‘తత్స్వయం...విద్రుతి’ అని పరిహరింపబడెను. అనగా ఆహారహము జ్ఞానాకార

టీ. జ్ఞానేన=ఆత్మజ్ఞానముతో, సద్వృతం = సమానమైనదియు, పవిత్రం = శుద్ధికరమయినదియు, ఇహ = ఈలోకమునందు, నవిద్య తేహి=లేదుగదా, తత్=అట్టిజ్ఞానమును, యోగసంసిద్ధః=కర్మయోగ సిద్ధిని పొందినవాడు, కాలేన = కాలక్రమమున, ఆత్మని=తన ఆత్మ యందు, స్వయం = తానేఉపదేశము అక్కఱలేకయే యనుట, వివ్రతి=పొందుచున్నాడు.

తా. ఆత్మజ్ఞానముతో సమానముగా శుద్ధికర మైనవస్తువు నేతాకటి యీలోకమునందు లేదు. కాబట్టి అది సర్వపాపములను నాశముచేయును. ఎవడు, తా నుపదేశము నొందినప్రకారమున ప్రశిదిసము జ్ఞానాకారమైన కర్మయోగము ననుష్ఠించుచు, దానిచేత సంసిద్ధిని బొందునో (అనగా రాగద్వేషాదులను వీడి నిర్మలాంతః కరణము గలవాడగునో) వాడు పరిపక్వదశ నొందిన అట్టిజ్ఞానమును కాలక్రమమున తన యాత్మయందు తనంతటనే పొందుచున్నాడు. (అట్టి కర్మయోగికి తనంతటనే యాజ్ఞానము కాలక్రమమునఁ గలుగు చున్న దని భావము).

అన. *దీనినే విస్మయముగాఁ జెప్పుచున్నాడు.

ముగా కర్మయోగమున అనుష్ఠించుచు రాగా దానివలన సంసిద్ధి గలుగును-అనగా రాగద్వేషములు వీడి జ్ఞానమును పొందించు యోగ్యత సిద్ధించును. ఇట్లు కర్మగు నందు అంతర్గతముగా జ్ఞానము నభ్యసించుచు వచ్చిన సంస్కారబలమువలనను, ఆ జ్ఞానము మును పెట్టు ఉపదేశింపఁబడెనో యదేవిధమయి యిప్పుడు ఉపదేశ మక్రమ లేక తనంతటనే లభించును. జ్ఞానస్వరూపము తన్నేగుఱించిన ప్రయత్నములకు లోభుప కానిదైనను తత్కాలమును పూర్వోక్తరూపము నగుకర్మయోగము ద్వారా సిద్ధించుచున్నది గాన నది విఘ్నంపఁ దగినదియే యగునని భావము.

* 'దీనినే విస్మయముగాఁ జెప్పుచున్నాడు' అనగా పూర్వశ్లోకముయొక్క రెండుపగములకు ఈశ్లోకముయొక్క రెండుపగములు వ్యుత్క్రమముగా (అనగా అందలి మొదటిపగమునకు ఇందలి రెండవపగమున అందలి రెండవదానికి ఇందలి మొదటిదియు) వివరణము లని భావము. మీఁదిశ్లోకమున 'అజ్ఞశ్చ అక్రద్ధధానశ్చ' అని యుండగా దానికిఁ బ్రతియైన యిందు 'శ్రద్ధావాన్' అని యొకటియే యున్నను

శ్లో॥ శ్రద్ధావాన్ లభతే జ్ఞానం తత్పర స్సంయతేంద్రియః ।

జ్ఞానం లభ్యా పరాం శాన్తి మచిరేణాధిగచ్ఛతి॥ 33

టీ. శ్రద్ధావాన్ = విశ్వాసమును త్వరయును గలవాఁడును, తత్పరః = దానియందే ఆసక్తి గలవాఁడును-సంయతేంద్రియః = ఇంద్రియ నిగ్రహము గలవాఁడును అగుపురుషుడు. జ్ఞానం = ప్రత్యక్షమువలె విశదమైన ఆత్మవిషయజ్ఞానమును, లభతే = పొందుచున్నాఁడు, జ్ఞానం లభ్యా = అట్టిపరిపాకావస్థయైన జ్ఞానమును బొంది, అచిరేణ = శీఘ్రముననే, పరాం = ఉత్కృష్టమయిన, శాన్తి = మోక్షరూపమైన నిర్వాణమును, అధిగచ్ఛతి = పొందుచున్నాఁడు.

తా. ఇట్లు గురూపదేశమువలన జ్ఞానమును బడసి, ఉపదిష్టమైన యాజ్ఞానమును వృద్ధిచేసికొనుటయందు త్వరగలవాఁడును, దానియందే మనసు విలిపినవాఁడును, తదితరవిషయములనుండి ఇంద్రియములను మరల్పుకొన్నవాఁడు నగు పురుషుఁడు పూర్వోక్తలక్షణముగలదై పరిపక్వదశ నొందినజ్ఞానమును త్వరలోనే పొందుచున్నాఁడు. అట్టిజ్ఞానమును బడసి శీఘ్రకాలముననే పరనిర్వాణమును బొందుచున్నాఁడు.

‘జ్ఞేశ్చ శ్రద్ధావాన్’ అని చెందును ఉండఁదగునని యెంచి ‘జ్ఞేశ్చ’ అనుటకు పర్యాయముగా ‘ఇట్లు ఉపదేశమువలన జ్ఞానమును బడసినవాఁడై’ అని కూర్పబడినది. మఱియు నిచట ఉపాయము పూర్ణముగా నిష్పన్నమయి ఫలదశ ప్రస్తావింపఁదగి యుండుటంబట్టి ‘శాన్తి’ అనుటకు శమముగా గ్రహింపరాదు ‘సశాన్తి మాప్నోతి న కామకామీ’ ‘సశాన్తి మధిగచ్ఛతి’ ‘బ్రహ్మనిర్వాణమృచ్ఛతి’ అని ద్వితీయాధ్యాయపు కడపటి మూఁడుశ్లోకములందును ఫలదశయందు శాంతినిర్వాణశబ్దములు సమర్థకములుగా చెప్పఁబడినవిగాన శాంతి అనఁగా నిర్వాణమగును. వానిలో నడిమిశ్లోకమందలి ‘శాన్తి మధిగచ్ఛతి’ అనుటయే యిటు గయికొనఁబడినది. దానికి మునుపటి శ్లోకమందలి ‘ఆప్నోతి’ అనుపదమును వెనుకటిశ్లోకమందలి ‘నిర్వాణ’ పదమును గొని ‘నిర్వాణ మాప్నోతి’ ‘నిర్వాణమును బొందును’ అని యాచెంటిని దలఁపించుటకై వ్యాఖ్య నేయంబుడుట గాఢిహ్యము. నిర్వాణమును ఆచరకాలమునఁ బొందుటయనఁగా జ్ఞానయోగముచేఁ తాని దేహాంతరాదులచేఁ గాని విలంబనము నొందక ఈయాత్మజ్ఞానముచేతనే పొందుట యని తెలియఁనది.

అవ. ఇట్లు జ్ఞానాధికారిని జెప్పి తద్విపరీతమైన యధికారిని జెప్పుచున్నాడు.

శ్లో॥ అజ్ఞశ్చాశ్రద్ధధానశ్చ సంశయాత్తా వినశ్యతి ।

నాయం లోకోఽస్మిన్ పరో న సుఖం సంశయాత్మనః॥ 40

టీ. అజ్ఞః=ఉపదేశమువలన లభించుజ్ఞానము లేనివాఁడును, అశ్రద్ధధానశ్చ=జ్ఞానమును వృద్ధిచేసికొను నుపాయమునందు త్వర లేనివాఁడును, సంశయాత్తాచ = జ్ఞానమునందు సంశయముతోఁ గూడినమనస్సు గలవాఁడును, వినశ్యతి=నశించుచున్నాఁడు. సంశయాత్మనః=సంశయముతోఁగూడినమనస్సు గలవానికి, అయం=ఈ, లోకః=ధర్మార్థకామము లనెడు పురుషార్థము, నాస్తి=లేదు, పరః=మోక్షము, న=లేదు, సుఖం=సుఖమును. న=లేదు.

తా. ఉపదేశమువలన జ్ఞానము లభింపనివాఁడును, ఉపదేశింపఁబడినజ్ఞానమును వృద్ధిచేసికొనుటకు త్వరపడనివాఁడును, ఉపదేశింపఁబడిన యాజ్ఞానమునందును మనఃసంశయము గలవాఁడును నశింతుడు. ఇట్లు ఉపదేశింపఁబడిన ఆత్మస్వరూపవిషయ జ్ఞానమునందు సంశయముగలవానికి *ఇహలోకమునందలి ధర్మార్థకామము లను

* మోక్షమున నుపాయభూతమైన శాస్త్రార్థమందు సంశయము కలుగఁగా మోక్షపురుషార్థము లేకపోవలయునే గాని యితరపురుషార్థములుగూడ లేకపోవుట యెట్లు? అని యడుగఁగా శాస్త్రీయకర్మములవలననే సమస్తపురుషార్థములును సిద్ధించును గాన శాస్త్రమునందును సంశయము గూడదని తెలియునది. కావుననే 'సమస్త...సిద్ధలే యగును' అనఁబడినది. అయిన, ఆయాశాస్త్రములచేత ఆయా పురుషార్థములు సిద్ధించుఁగాక, మోక్షశాస్త్రమందలిచందేహముచేత తక్కినవి సిద్ధింపకపోవుటెట్లు? అన్నచో, అయ్యుద్వేదాదులు కేవల మిదేహమాత్రముతోఁ జేసినఫలములను సాధించు కర్మములను బ్రతిపాదించునట్లు ఆయాశాస్త్రములును బ్రతిపాదించునేని యప్పుడు దేహమునకంటె ఆత్మ వేటొకటి కల దనునిశ్చయము అక్కఱలేకపోవచ్చును. శాస్త్రము లట్టివి గావు. అవి, యజ్ఞాదులచే సాధింపఁదగినవియు దేహంతరమునందుఁ గలుగునవియు నగు స్వర్గాదిఫలములను మిక్కిలియు

నట్టిపురుషార్థములే సిద్ధింపవు. ఇంక మోక్ష మెక్కడిది? (సమస్త పురుషార్థములును శాస్త్రీయకర్మములయొక్క సిద్ధులే యగును, దేహమునకంటె ఆత్మ వేత్తైన దనునిశ్చయము గలవాడే అట్టిశాస్త్రీయకర్మములను జేసి సిద్ధిపొందును, ఆత్మయెడల అట్టి నిశ్చయము లేక సంశయము గలవానికి అట్టికర్మములను జేయుటగాని వానివలన పురుషార్థసిద్ధులుగాని కలుగవు గనుక) సుఖము కొంచెమైనను కలుగ నేరదు.

* శ్లో॥ యోగసన్న్యస్తకర్మాణం జ్ఞానసంఘ్నిన్న సంశయమ్ ।

ఆత్మవత్తం న కర్మాణి నిబద్ధన్తి ధనశ్ఙ్జయమ్ ॥ 41

టీ. ధనశ్ఙ్జయం=అష్టనా, యోగసన్న్యస్తకర్మాణం-యోగ= అట్టి బుద్ధియోగముచేత, సన్న్యస్తకర్మాణం=విడువబడిన కర్మములు గలవాఁడును, జ్ఞానసంఘ్నిన్నసంశయం = ఆత్మజ్ఞానముచేత పోగొట్టె

ప్రతిపాదించుచున్నది. కావున వానివిషయమున దేహమునకంటె ఆత్మ వేత్తొకటి యున్నదను నిశ్చయము మిక్కిలి యావశ్యకముగా నున్నది. ఆ నిశ్చయములేక యేకాస్త్రకర్మములును సిద్ధింపవు. ఇట్లు దేహాతిక్రాంత్యవిషయమున సంశయముగల వానికి ఏకాస్త్రకర్మమును సిద్ధింపమిచే వానివలన గలుగు మోక్షమే కాక చుట్టి తక్కిన యేపురుషార్థమును గలుగదని చెప్పబడినది.

* ఇందు అధ్యాయమయొక్క ప్రధానార్థము శ్రిశుపసంహృతింపఁబడుచున్నది. ఇటు యోగమనగా 'కర్మ త్యాగకర్మ యః పశ్యేత్' ఇత్యాదులచే నుపనిష్ఠమైనబుద్ధి యోగమనగాని ఆత్మదర్శనరూపమైన యోగముకాదు. 'సన్న్యస్తకర్మాణమ్' అనుట కర్మసన్ధానమును త్యజించుట యని భ్రమింపరాదు. కర్మము, కర్మత్వాది త్యాగమువలన తన కర్మాకారము తిరస్కృతము కాఁగా జ్ఞానాకారమును బొందు చున్నది గదా. ఈకర్మాకారతిరస్కృతియే 'సన్న్యస్త' శబ్దముచే ఉపచిత మైనదని తెలియునది. కర్మాకారమును తిరస్కరించి జ్ఞానాకారమును బొందిన కర్మము గలవానిని అని భావము. దేహమునకంటె ఆత్మ వేటు అనువిషయమున పూర్వము సంశయము గలిగినదిగా చెప్పఁబడుటవలన ఇటు 'జ్ఞానసంఘ్నిన్నసంశయః' అనగా దేహమునకంటె ఆత్మ వేటు అనుజ్ఞానము సంశయముచేత ఛిన్నమైనదని గ్రహింపవలయు నేకాని జ్ఞానయోగముచేత ఛిన్నముగా గ్రహించుట తగదని తెలియునది.

బడిన సందేహములు గలవాఁడును, ఆత్మవస్త్రం = ప్రశాంతమైన మనస్సు గలవాడు నగుపురుషుని, కర్మాణి = ప్రాచీనకర్మములు, న నిబద్ధన్తి = బంధింపవు.

తా. అర్జునా, ఈయపదేశింపబడిన బుద్ధియోగముచేత జ్ఞానాకారమును బొందినకర్మము గలవాఁడును. అట్లు ఉపదేశమువలన లభించిన విశదమైన ఆత్మజ్ఞానముచేత ఆత్మావలోక విషయమైన సందేహములు పోగొట్టుకొన్నవాఁడును నై, ఉపదిష్టార్థమందు దృఢమైన మనస్సు గలవానిని బంధహేతువు లగుప్రాచీనకర్మములు బంధింపజాలవు.

38

శ్లో॥ తస్మాదజ్ఞానసమ్భూతం హృత్ స్థం జ్ఞానాసినాఽత్మనః ।

ఛిత్త్వైవం సంశయం యోగ మాతిష్ఠోఽస్తి భారత॥ 42

టీ. తస్మాత్ = ఆ హేతువు వలన, భారత = అర్జునా, అజ్ఞానసంభూతం = అజ్ఞానమువలన కలిగినదియు, హృత్ స్థం = హృదయమున నాటియున్నదియు నగు, ఆత్మనః = ఆత్మవిషయమైన ఏవం = ఈ, సంశయం = సందేహమును, జ్ఞానాసినా = ఆత్మజ్ఞాన మనెడి కత్తిచేత, ఛిత్త్వా = (ఖండించి) ఛేదించి, యోగం = నే నుపదేశించిన కర్మయోగమును, ఆతిష్ఠ = ఆచరింపుము, ఉత్తిష్ఠ = దానికొఱకు లేమ్ము.

తా. కాబట్టి, అర్జునా, అనాదిప్రవృత్తమగు నజ్ఞానమువలనఁ బుట్టి హృదయమునందు శల్యమువలె నాటియున్న యీ యాత్మవిషయమైన సందేహమును నే నుపదేశించిన యాత్మజ్ఞాన మనెడి కత్తిచేత ఖండించి నే నుపదేశించినట్టి కర్మయోగము నాచరింపుము. అందుకొఱకు లేమ్ము.

ఇతి శ్రీ భగవద్గీతా సూపనిషత్సు బ్రహ్మవిద్యాయాం యోగ

శాస్త్రే శ్రీకృష్ణార్జునసంవాదే జ్ఞానయోగోనామ

చతుర్థోఽధ్యాయః,

~~~~~

# నాల్గవ అధ్యాయము-విశేషాంశములు

1 శ్లో||-(1)

నిత్యరర్వజ్ఞుడైన భగవంతునియందుండుటచే నిదియును నిత్యమైనదియే, లేక నిత్యమైన ఫలము నొసంగునదియు నను నర్థమును చెప్పవచ్చును.

1 శ్లో||-(2)

మన్వంతరిమునగాని మహాకల్పారంభమునగాని భారతయుద్ధారంభమునగాని నాకన్న వేరొకని నెఱింగినవాడును చెప్పగలవాడును లేడని తాత్పర్యము.

1 శ్లో||-(3)

ఇది బుద్ధాగమమువలె అనుదలకు నేను చెప్పినది కాదు, కాని సకల వేదమయుడగు సూర్యునికి చెప్పితిని.

1 శ్లో||-(4)

(‘యదైక్యేచ్ఛన మనురవద్య తద్భేషజమ్’) అని మనువు చెప్పినదెల్ల మందేయని వేదముచే కొనియాడబడినట్టియు మానవ ధర్మనిష్ఠైతగా నాచే నాదేశింపబడినట్టియు మనువు మొదలగు అధికారి కోటిలో జేరినవారి యుపదేశపరంపరగా నిదిలోకమున నొకప్పుడు వ్యాపించినదియే.

1 శ్లో||-(5)

రాజులు విశాలగంభీరహృదయులు,, అందును త్రికాలవస్తువులను సాక్షాత్కరించు ఋషులునునగు అశ్వపతి, జనక, అంబరీషాది అనేకమంది కలరు, వీరందరును కర్మయోగము ననుష్ఠించి తరించినవారే.

1 శ్లో||-(6)

భక్తోఽసి=శాస్త్రమూలముగ నా మహత్తు నెఱింగినవాడగుటచే నాయందు మిక్కిలి ప్రీతిగలవాడవు.

1 శ్లో॥(7)

నా కృష్ణావతారమున గావించిన సౌలభ్యాతిశయముచే ప్రణయము (స్నేహము) విస్రంభమును (సమ్మోకము) కలవాడవు.

1 శ్లో॥-(8)

“సప్తః” అను శబ్దమునకు వ్యాస భీష్మ అర్జునాది మహాత్ముల ప్పటికిని ఉండుటచే పూర్తిగ నశించిన దనరాదు. అందుచే సప్తప్రాయమైనదని చెప్పబడినది.

1 శ్లో॥(9)

అర్జునుని కర్తవ్యము నుపదేశించు నీ ప్రసంగమున.

1 శ్లో॥(10)

కర్మవశ్యుడు కాకుండుట మొదలగుదానిని.

1 శ్లో॥-(11)

భ్రాంతిసిద్ధము లనుటను ఖండించు ప్రమాణములు, యుక్తులు మొదలగువానితో (ఉన్నదున్నటుల)

4 శ్లో॥-(12)

అనుభవమువలన నింతకుపూర్వమే సంస్కారము పుట్టియుండి అది యదృష్టవిశేషముచే నుద్బుద్ధమై (మేల్కొని) పూర్వ మనుభవించినదానిని స్మరించుటలో నేమి యనాచిత్యము? అప్పుడు పుట్టిన ఆవుదూడ జన్మాంతరమున స్తన్యము ఆకలిని పోగొట్టిన అనుభవముచే బుట్టిన సంస్కారము ఇప్పుడు బ్రతుకరోజు లుండుటచే నుద్బుద్ధమై జ్ఞాపకమునకువచ్చి ఎవ్వరి యుపదేశము అవసరము లేకనే తల్లిపొదుగులో మూతినిబెట్టి స్తన్యమును పానముచేయుచున్నదిగాదా!

మహాత్ములగు నితరులకు స్మృతిగాని భగవంతునకు ప్రాచీనమృతాంతసాక్షాత్కారమేగాని స్మృతికాదు. స్మృతియనుట బేషచారికము.

## 4 శ్లో||-(13)

గోవర్ధనపర్వతము నెత్తుట మొదలగు అద్భుత కృత్యములను బాల్యమునందే చూపియు, పుట్టినప్పుడే చతుర్భుజదులను చూపియు తన సర్వేశ్వరత్వమును తెలియజేసియే యుండెను.

## 4 శ్లో||-(14)

శ్రీకృష్ణుడు పరాత్పరుడను జ్ఞాన మర్జునునకు కలదని-కార్యము ద్వారా-ప్రవహారము ద్వారా-కారణము ద్వారా-ఉపదేశము ద్వారా సిరపరచుచున్నాడు.

భావ్యకారు లిచ్చుట వనుదేవసూనుః పార్థః అని రెండుపదములను వాడిరి. దానివలన ఆర్జును డాతనికి మేనమామబిడ్డ యనియు, పినతల్లి కుమారు డనియును తెలుపబడినది. ఇది యితరులకువలె ఈశ్వరుని తెలుసుకొనుట కాటంకములైన ప్రాకృత సంబంధములు కాని యర్జునుని పుణ్యవిశేషమువలనను సర్వజ్ఞ శి ఖా మ ణి యైన. శ్రీకృష్ణుని యుపదేశబలముచేతను తెలియగల్గెను.

ఇది పెద్దలను ప్రశ్నించుపద్ధతి. ఇదియే వినయముతోకూడిన పరిప్రశ్న యనబడును.

## 7 శ్లో||-(15)

ధర్మము కొంచెము వాడినను సహించని నేను ధర్మవినాశము నెట్లు సహింతును.

## 7 శ్లో||-(16)

అధర్మ మొకింత తలయెత్తిననే సహించని నేను అది శాఖోపశాఖలుగా వ్యాపించిన నే నెట్లు సహింతును.

## 7 శ్లో||-(17)

“ఆత్మానం” అనగా “జ్ఞానీత్వాత్మైవ మే మత” మృదుటచే జ్ఞానిని సృష్టింతునను నర్థమును సృష్టింపవచ్చును.



7 శ్లో||-(18)

జీవునకువలె పుణ్యపాపవిపాకముచే గలుగు కాలనియమము గాని నిర్ణీతమైన భగవంతుని సంకల్పముచే నేర్పడు కాలనియమము గాని మన్వంతర మహాకల్పరూపమగు కాలనియమముగాని లేవని అర్థము.

8 శ్లో||-(19)

ఇచ్చట త్రాణ మనగా అనిష్టములను పోగొట్టి ఇష్టముల నొసంగుట, ఇట్టి వైష్ణవాగ్రేసరుల కనిష్టము భగవంతుడు లభించు కుండుటయే. భగవంతు నాశ్రయించి యాతనిని లభించుటచేతనే యా యనిష్టము తొలంగును.

8 శ్లో||-(20A)

ఈశ్లోకమున త్రాణమునకు “పరి” యనియు నాశనమునకు “సం” అనియు ఉపసర్గల యర్థవిశేషములు పరికించతగినవి.

పరిత్రాణ మనుటచే కేవలము శరీర సంబంధమును పోగొట్టి మోక్షము నిచ్చుటయే కాక తన దివ్యమంగళ విగ్రహమును హృదయాకర్షక ఆధ్యాత్మికచేష్టలను చూపియు, కరుణారస ముట్టిపడు నటుల కటాక్షించియు మృదుమధురభాషణములను వినిపించియు సంతోషపెట్టుట.

వివాశమనగా-శ్వరూపనాశము నొనరించుటగాక విలక్షణమైన నాశనము, అది యెట్లనగా వైపరీత్యమునకు కారణమైన రాక్షస ప్రకృతి శరీరగ్రంథిని పోగొట్టుట మాత్రమే, అది పోయినచో వారికిని ధార్మికత్వ ముదయింపవచ్చును.

సంస్థాపన మనగా- సమ్యక్ స్థాపనమ్- అనగా వారేమి చేసినను యేమి పలికినను యేమి తలంచినను తనయందే పర్యవసించు నటుల చేయుట.

9 శ్లో||-(20B)

అవతారిక-ప్రసంగవశమున చెప్పవలసివచ్చిన అవతారరహస్య, వాస్తవజ్ఞానము పరమపురుషార్థముగ మోక్షమున కుపాయమని చెప్పుచున్నాడు-

10 శ్లో||-(21)

అవతారిక-సజ్జనులను రక్షించుటకై దేవమనుష్యాది సజాతీయములగు నవతారములను తన సంకల్పము మాత్రముచేతనే పరిగ్రహింతునని చెప్పుటచే తన నుపాసించుటకు ముఖ్యముగ నుండవలసిన తన సౌలభ్యము చెప్పబడినది. ఇప్పు డీశ్లోకమున ఆ సౌలభ్యమునకు చివర హద్దు చెప్పబడుచున్నది. ఇచట కృష్ణావతార వృత్తాంతముతోపాటుగ నర్చావతార వృత్తాంతముగూడ నుడువబడినది గ్రహించవలెను.

11 శ్లో||-(22)

సర్వశః అనుటచే ప్రియతమ పితృ పుత్ర సుహృత్ భ్రాతృ భృత్య సారథిత్యాది రూపములును అర్చావతారరూపములును చెప్పబడినవి.

సర్వశః అనగా అన్నివిధములుగా అనగా అలంకరించుట, ఊరేగించుట, ఉత్సవమును చేయుట మొదలగునవి.

12 శ్లో||-(23A)

ఈశ్లోకమున “వరమద్యకాకః శ్వామయూరాత్” రేపటి నెమలికన్న నేటి కాకియే నయమను న్యాయము, సూచించబడుచున్నది.

13 శ్లో||-(23B)

తరగని పాపరాశి యందరకును సమానమే. దానిచే నవివేకమును తప్పదు. దానిచే నల్పఫలముల శీఘ్రముగా బడయవలెనను

నాశయు నందరకు నుండును. ఇక మోక్షేచ్ఛ యెవని కుదయించును? అట్టితరి మోక్షోపాయశాస్త్ర మెవరికని శంకరాగా రెండుశ్లోకములతో సమాధానమును చెప్పచున్నారు.

13 శ్లో||-(24)

సారాంశ మేమనగా సృష్టిరహస్యము నెఱింగినచో విరోధులైన పాపములు పోయి నిష్కామకర్మయోగము ఘటించును.

14 శ్లో||-(25)

ప్రాప్తప్రాప్త వివేకమనగా పుణ్యపాప తారతమ్యమునుబట్టి సుఖదుఃఖాది విషమసృష్టిని చూచుచున్నాము గాన దానినిబట్టి విమర్శింపగా యని యర్థము.

15 శ్లో||-(26)

ఎఱుక కలిగి పాపములు వీడి యనుటచే జ్ఞానము కర్మయోగమునకు విరోధులగు పాపములను పోగొట్టి కర్మయోగమునకు కారణమగుచున్నది.

16 శ్లో||-(27)

ఇచ్చట 'జ్ఞాత్వా' అనుపదము అజహల్లక్షణతో కర్మజ్ఞానానుష్ఠానములను బోధించును.

19 శ్లో||-(28)

పండా యనగా- ఊహాపోహలకు తగినబుద్ధి.

పండితు డనగా- దేహము విడువదగిన దనియును, ఆత్మ ఆదరింపదగిన దనియును నెఱుంగువాఁడు.

19 శ్లో||-(29)

బుధులనగా-ప్రాప్త్యమును, ప్రాప్త యునగు నాత్మను ప్రాపకమగు కర్మయోగమును సంశయ విపర్యయములు లేకుండగ చక్కగ నెఱింగినవాడు.

20 శ్లో॥-(30)

నిత్య తృప్తపదమునకు 'నిత్యం'-తృప్తః' అని యర్థమును చెప్పరాదు. అట్టి తృప్తికి కారణమును జెప్పలేదుగదా! ఇక 'కర్మఫలానందం తృక్వా' అనుటచే వెనుకటి శ్లోకమునందలి కామవర్జితత్వము వివరింపబడినది.

ఇక 'సజ్జవర్జితత్వము' వివరింపబడవలెను,

కామవర్జితపదముచే ననిత్యత్యాగము చెప్పబడినదిగాన దీనిచే నిత్యస్వీకారమును జెప్పట ఉచితము.

కావున- 'నిత్యే స్వాత్మస్వేసతృప్తః' అని భాష్యకారులు వివరించిరి.

20 శ్లో॥-(31)

ఈత డాచరించు కర్మయోగమునగా- విపరీతవిషయములలో సంచరించుటచే జ్ఞానాభ్యాసమును చెడగొట్టు నింద్రియములను అనుకూల విషయమున సంచరింపజేయుటయే.

21 శ్లో॥-(32)

ఈ చెప్పబడిన అర్థము తెలియశక్యము కానిదగుటచే స్పష్టముగా తెలియుటకును, ఇంతవరకు వేరువేరు స్థలములలో వ్యాకులముగా జెప్పబడిన దానినిన్నీ యొకటచేర్చి చెప్పటకును,

ఈయర్థము తనకు మిక్కిలి యాదరించదగినదని తెలుపుటకును తిరిగిచెప్పుచున్నాడు.

25 శ్లో॥(33)

అనతారిక- ఇంతవరకు కర్మజ్ఞానాకారమగుటను వివరించి యిప్పుడు కర్మయోగభేదములను జెప్పుచున్నాడు,

ఈశ్లోకమునందలి 'యజ్ఞ' మనగా=హవిస్సు,

'యజ్ఞేన' అనగా సృగాది సాధనములచేత నని యర్థము.

35 శ్లో|| (34)

అవతారిక - ఈశ్లోకమున కర్మయోగములో సంతర్భూతమై యప్పటప్పటి పరిపాకదశకు తగినటుల తెలిసికొనవలసినదై యుండు ఆత్మజ్ఞానము ఆత్మసాక్షాత్కారమువరకు వచ్చును. అప్పుడు దాని జ్ఞానస్వరూప మెట్టిదిగా తెలియవచ్చునో చెప్పచున్నాడని భావము.

36 శ్లో|| (35)

అవతారిక -

ఇంతవరకు కర్మయోగమున కర్మాంశకన్నను జ్ఞానాంశ ప్రధానమనియును, జ్ఞానముయొక్క పరిపాకమునుబట్టి దానికి తగినట్లుగా అప్పుడప్పుడు తెలుసుకొనుచుండవలె ననియును, అట్లు పరిపక్వదశకు వచ్చిన జ్ఞానముయొక్క లక్షణమున్ను తెలుపబడినవి.

ఇక ముందు ఆ జ్ఞానమానకు విరోధులను పరిహరించు మాహాత్మ్యము తెలుపబడుచున్నది,

36 శ్లో|| (36)

ఈశ్లోకమున జ్ఞానమొక తెప్పగా రూపింపబడినది. పాపమునకు “సర్వం=సమస్తమైన” అని విశేషణ మొకటి చేర్చబడినది.

“సంతరిష్యసి” అని దానిచే దాటుట చెప్పబడినది. దీనిని బట్టి పాప మొక అపారమైన సముద్రముగాను, ఆత్మజ్ఞానము దానిని దాటించు గొప్ప తెప్పగాను చెప్పబడుట తగియున్నది.

38 శ్లో|| (37)

అవతారిక - అగ్నికి ఇతరపదార్థములు వేసికిని లేని దాహ కత్వశక్తి యున్నటులనే యీ జ్ఞానమునకును పవిత్రతను స్వభావము కలిగియుండుటను తెలుపుచున్నాడు.

42 శ్లో|| (38)

అవతారిక - ఇట్లు విస్తారముగ నుపదేశించి ముగించిన యర్థమును యర్జునుని యనుష్ఠింపమని యుపదేశించి ముగించుచున్నాడు.

42 శ్లో||-(39)

గీతార్థసంజ్ఞాహము-

చతుర్థాధ్యాయసారము-

క శ్లో|| ప్రసజ్ఞాత్స్వస్వభావోక్తిః ।

కర్మణోఽకర్మతాస్యచ ।

భేదాజ్ఞానస్య మాహాత్మ్యం ।

చతుర్థాధ్యాయ ఉచ్యతే॥

తాత్పర్యము-

ప్రసంగవశమున అవతరించిన భగవంతుడు తన యసాధారణ భావమును జెప్పటయు, కర్మము జ్ఞానాకార మగుటయు, కర్మ యోగముయొక్క భేదములును, జ్ఞానముయొక్క మాహాత్మ్యమును చతుర్థాధ్యాయమున చెప్పబడినవి.





# శ్రీ భగవద్గీతాపఞ్చమోఽధ్యాయః.

కర్మసన్న్యాసయోగః

~~~~~

అవతారిక.

చతుర్థాధ్యాయమునందు కర్మయోగము జ్ఞానాకారమైన దనియు, దాని స్వరూపభేదములను, అందు జ్ఞానాంశమే ప్రధానమైన దనియుఁ జెప్పఁబడెను. మూడవయధ్యాయమునందు కర్మయోగము ఆత్మజ్ఞానము లోపలఁ గలదియు ప్రమాదము లేనిదియు సుకరమైనదియు నిరపేక్షమైనదియు నగుటవలన జ్ఞానయోగాధికారికిఁగూడ అదియే శ్రేష్ఠమైనదని చెప్పఁబడెను. ఇప్పుడు ఆత్మప్రాప్తికి కర్మయోగము జ్ఞానయోగమునకంటె శీఘ్రసాధనమగుటయు కర్మయోగమునందంతర్గతమైన అకర్మత్వానుసంధానముచు చేయవలసినప్రకారమును ప్రతిపాదించి, ఆయునుసంధానము మూలమై పరిపాకదశను బొందియుండుజ్ఞానమును వివరించుచున్నాఁడు. 1

అష్టన ఉవాచ :

2

శ్లో॥ సన్న్యాసం కర్మణాం కృష్ణ పున ర్యోగం చ శంససి ।

యచ్ఛ్రేయ ఏతయో రేకం తస్మై బ్రూహి సునిశ్చితమ్॥ 1

టీ. హేకృష్ణ = ఓకృష్ణా, కర్మణాం = కర్మములయొక్క, సన్న్యాసం = పరిత్యాగమును (జ్ఞానయోగమును,) పునః=మఱల, (కర్మణాం) యోగంచ=కర్మయోగమునును, శంససి=చెప్పుచున్నావు, ఏతయోః=ఈరెంటిలో, యత్=ఏది, శ్రేయః = శ్రేష్ఠమయిన దని, సునిశ్చితం=చక్కఁగా నిశ్చయింపఁబడినదో, తత్=అట్టి, ఏకం = ఒకదానిని, మే=నాకు, బ్రూహి=చెప్పుము.

తా. కృష్ణా, కర్మసన్న్యాసమును (అనగా జ్ఞానయోగమును) చేయు మనియును, మరల కర్మయోగము నాచరింపుమని

యును వచియించెదవు. ఈరెంటిలో నేది సులభముగా నాచరింపఁ దగిన దగుటవలన శ్రేష్ఠ మని నిశ్చయింపఁబడినదో దానిని నా కెఱిగింపుము.

(ద్వితీయాధ్యాయమందు ముముక్షు వైనవానికి మొదట కర్మ యోగమే చేయఁదగిన దనియు, ఆ కర్మయోగముచే అంతఃకరణము నందలి దోషము లన్నియు తొలఁగి అది పరిశుద్ధ మైనవెనుక జ్ఞాన యోగమును బొంది దానిచేత ఆత్మదర్శనము చేయవలసిన దనియు, ప్రతిపాదించితివి. ఇట్లు కర్మయోగముచేత జ్ఞానయోగమును జ్ఞాన యోగముచేత ఆత్మప్రాప్తియు కలుగు నని చెప్పి మరల తృతీయ చతుర్థాధ్యాయములందు జ్ఞానయోగాధికాగ్రదశను బొందినవానికిఁ గూడ కర్మయోగమే శ్రేష్ఠమైనదనియు అది జ్ఞానయోగమును అపేక్షింపక తానే ఆత్మప్రాప్తికి సాధన మగు ననియుఁ జెప్పుచున్నావు. ఈ జ్ఞానయోగ కర్మయోగములు *రెంటిలో ఆత్మప్రాప్తికి సాధన ముగా సులభముగా నాచరింపఁదగియుండుటయందును ఆత్మప్రాప్తిని శీఘ్రముగా కలిగించుటయందును నెద్ది శ్రేష్ఠ మని రూఢిగా నిశ్చయింపఁబడియున్నదో దానిని నాకుఁ జెప్పు మని భావము.) 3

శ్రీభగవానువాచ :

4

శ్లో॥ సన్నాత్యః కర్మయోగ శ్చ నిశ్చేయసకరా వృథా ।

తయోస్తు కర్మసన్నాతసాత్ కర్మయోః విశిష్యతే॥ 2

టీ. సన్నాత్యః = కర్మసన్నాత్యసమును- (జ్ఞానయోగమును,) కర్మయోగశ్చ = కర్మయోగమును, ఉభౌ = ఈరెండును, నిశ్చేయ

* జ్ఞానయోగ కర్మయోగములు రెండును ఒకటే ఫలమునకు సాధనము లగుటచే సమానము లగును గాన ఫలమును బట్టి ఆరెంటిలో (శ్రేయః) మేలైనది యిదియని చెప్పనలవిగాదు. ఫలమును నుకరముగాను శీఘ్రముగాను ఒడఁగూర్చు విషయమునకే ఆరెంటిలో ఏదైన నొకటి మేలైనది గావచ్చును. కావుననే 'రెంటిలో .. శ్రేష్ఠము' అనఁబడినది.

సకరా==మోక్షమును కలుగజేయునవి, తయోః=ఆ రెంటిలో, కర్మ సన్న్యాసాత్=జ్ఞానయోగముకంటె, కర్మయోగః=కర్మానుష్ఠానము, విశిష్టతే=ప్రత్యేక మగుచున్నది.

తా. జ్ఞానయోగకర్మయోగములు రెండును జ్ఞానయోగము నాచరింప శక్తి గలవానికిఁగూడ మోక్షమునకు *నిరపేక్షము లైన సాధనము లగుచున్నవి. అయినను ఈరెంటిలో జ్ఞానయోగముకంటె కర్మయోగమే విశేషించినది.

అవ. ఏల యనఁగా.

శ్లో॥ జ్ఞేయస్స నిత్యసన్నాత్రీ యోన ద్వేష్టి నకాఙ్క్షతి ।

నిర్వద్వంద్వోహి మహాబాహో సుఖం బద్ధాత్మ్యముచ్యతే॥ 3

టీ. హేమహాబాహో=ఒకబ్రహ్మ, యః=ఏకగ్రుయోగి, నకాఙ్క్షతి=అత్యంతపు తక్కిన దేనిని కోరఁజో, నద్వేష్టి=(కావుననే) దేనిని ద్వేషింపఁజో, నిర్వద్వంద్వః=(కావుననే శీతోష్ణాది) ద్వంద్వములను ఒప్పు కొనువాఁడగునో, సః=వాఁడు, నిత్యసన్నాత్రీ=నిత్యజ్ఞాననిష్ఠుఁడని, జ్ఞేయః=తెలియఁదగినవాఁడు, సుఖం=(వాఁడు) సుఖముగా, బద్ధాత్=సంసారబంధమునుండి, ప్రముచ్యతే హి=విడివడుచున్నాఁడు గదా.

తా. ఒకబ్రహ్మ, ఏకగ్రుయోగి కర్మయోగాంతర్గతమగు ఆత్మానుభవముచేత తృప్తుఁడై, అత్యంతపు తక్కిన దేనియందును కోరిక (రాగము) లేకయు, కావుననే దేనియందును ద్వేషమును లేకయు, ఇట్లు రాగ ద్వేషములు లేమివలన శీతోష్ణాదిద్వంద్వములు సహించువాఁ

* నిరపేక్షము-అనగా మఱియొక్కదాని సాహాయ్యమును ఆపేక్షింపనిది. నిరపేక్షసాధనమనగా, వేరొక్కసాధనమును ఆపేక్షింపక తానే సాధనమై యుండునది. సాపేక్షమనగా వేరొక్కసాధనము సాహాయ్యము నపేక్షించునది. జ్ఞానయోగమునకు అశక్తుఁడైనవానికి కర్మయోగము సాపేక్షమేకాని నిరపేక్షము కానేరదు. జ్ఞానయోగమునకు శక్తుఁడైనవానికి అది నిరపేక్షమగుననుట యొప్పును గనుక 'జ్ఞానయోగము నాచరింపశక్తి గలవానికిఁ గూడ' అనఁబడినది.

డయ్య నుండునో వాఁడు నిత్యజ్ఞాన నిష్ఠుఁ డని యెఱుంగుము. వాఁడు సుకరమైన కర్మయోగమునందు నిష్ఠగలవాఁ డగుటవలన సుఖముగా సంసారబంధమునుండి విడువడును. (ఇచట సాధనము కర్మయోగము, ఫలము సంసారబంధవిముక్తి సాధనము సుకర మగుటచే ఫలము సుఖముగా కలుగునని భావము.)

అవ. ఆత్మప్రాప్తికి జ్ఞానయోగకర్మయోగములలో ఒక్కొక్క
టియు తనంతటనే సాధనమగునుగాని ఒకటి మఱియొక దానిసహాయ్య
మపేక్షింప దనుచున్నాము. రెండును నిరపేక్షాసాధనములని భావము.

6
 7
 8
 శ్లో॥ *స్వాజ్యయోశౌ పృథ గ్బలాః ప్రసదన్తి పక్షితాః ।

చకమ ప్యాసిత స్సమ్య గుభయో ర్విన్దతే ఫలమ్॥

4

టీ. సాఙ్గ్యయోగో = జ్ఞానయోగకర్మయోగములు, పృథక్ = (ఫలభేదముచేత) వేరువేరు నవిగా, (యే) ప్రపదన్తి = (ఎవరు) చెప్పుచున్నారో, (తే) బాలాః = (వాడు) అపక్వమైన జ్ఞానముగలవాడు, న సజ్జితాః = పూర్ణముగా తెలిసినవాడుకాదు, ఉభయోః = రెంటిలోపల, ఏక మపి = ఏ ఒకదానినైనను, గమ్యక్ = లేనట్లుగా, ఆస్థితః = అనుష్ఠించినవాఁడు, ఫలం = (ఆత్మావలోకనరూపమైన) అఫలమునే, లభ తే = పొందుచున్నాఁడు.

తా. (జ్ఞానయోగ కర్మయోగములు రెంటికిని ఆత్మదర్శన మొకటియే ఫలము, కావున ఆరెండును స్వరూపమునందు వేరు

* ఇచ్చట సాంఖ్యశబ్దము కపిలదర్శనమును యోగశబ్దము హిరణ్యగర్భదర్శనమును గుఱించినవికావు. ఏలన కపిలాదిదర్శనములు ఇచ్చట ప్రస్తుతములుగావు. 'తయోస్తు కర్మసన్న్యాసాత్ కర్మయోగో విశిష్యతే' 'సన్న్యాసస్తు మహాబాహో దుఃఖ మాప్ను మయోగతః' అని ముందును వెనుకను కర్మసన్న్యాస కర్మయోగములే చెప్పబడుచుండఁగా నడుమ మన్న సాంఖ్యయోగములును వానినిగుఱించినవే కావలయునుగాని మఱొకటి యగుట విరుద్ధము.

వేత్తైనను ఫలమునందు ఒకటియే యగును. అయినను కొందఱు 'కర్మయోగము జ్ఞానయోగమునుమాత్రమే సాధించుచున్నది. జ్ఞానయోగ మొకటియే ఆత్మదర్శనమును సాధించుచున్నది' అని కర్మయోగమునకు జ్ఞానయోగమే ఫలముగాను జ్ఞానయోగ మొక్కటికే ఆత్మదర్శనము ఫలముగాను ఇట్లు రెంటికిని వేఱువేఱు ఫలములను జెప్పచున్నారు. ఇట్లు జ్ఞానయోగ కర్మయోగములు రెండును ఫలభేదముచేత వేఱువేత్తైన వని చెప్పవారు బాలురవలె పరిపక్వము కాని జ్ఞానముగలవారే యగుదురు గాని చక్కగాఁ దెలిసినపండితులుకాదు, రెంటికిని ఆత్మావలోకన మొక్కటియే ఫలము గాన నా రెంటిలో దేనినిగాని ఆశ్రయించినవాఁడు ఆత్మావలోకన మనెడి యాఫలమునే పొందుచున్నాఁడు.

అవ. ఈవిషయమునే వివరించుచున్నాఁడు. 9

10

శ్లో॥ యః శాన్తిః ప్రాప్యతే స్థానం తి ద్యోగైరపి గమ్యతే ।

ఏకం సాఙ్ఖ్యంచ యోగంచ యః పశ్యతి స పశ్యతి॥ 5

టీ. సాఙ్ఖ్యః=జ్ఞాననిష్ఠులచేత, యత్=ఏ, స్థానం = స్థానము- (ఆత్మావలోకరూప మయినఫలము) ప్రాప్యతే=పొందబడుచున్నదో, తత్=ఆస్థానము, యోగైరపి=కర్మయోగనిష్ఠులచేతను, గమ్యతే = పొందబడుచున్నది. యః=ఎవ్వఁడు సాఙ్ఖ్యంచ = జ్ఞానయోగమును, యోగంచ=కర్మయోగమును, ఏకం = (ఒకఫలము గలవి యగుటచే) ఒక్కటే యగువానినిగా, పశ్యతి = చూచుచున్నాఁడో-ఎఱుగుచున్నాఁడో, సః = వాఁడే, పశ్యతి=చక్కగా తెలిసినవాఁడు.

తా. జ్ఞాననిష్ఠులచేఁ బొందబడెడి యాత్మావలోకరూపమైన ఫలమునే కర్మయోగనిష్ఠులును బడయుదురు. ఇట్లు జ్ఞానయోగకర్మయోగములు ఏకఫలప్రదములగుటవలన రెండును ఒక్కటే యగునని

(అనగా రెంటిలో నేదియైన నొకటి ఆత్మ దర్శనరూప మైనఫలము నిచ్చునని) యెవఁడు తెలిసికొనునో వాఁడే చక్కఁగా తెలిసిన పండితుఁడు.

11

అవ. కర్మయోగజ్ఞానయోగములు రెండును సమానము లైన యెడల 'కర్మయోగో విశిష్యతే' అని కర్మయోగమును విశేషించినదిగా చెప్పినేల? యనఁగా కర్మయోగమునకు విశేష మింతమాత్రము కలదని చెప్పుచున్నాఁడు. 12

శ్లో॥ సన్నాస్యసన్తు మహాబాహో దుఃఖ మాప్తు మయోగతః ।

యోగయుక్తో ముని గ్భ్రహ్మ న చిరే నాధిగచ్ఛతి॥ 6

టీ. హేమహాబాహో = భుజబలము గలయర్జునా, సన్నాస్య సన్తు = జ్ఞానయోగమైతే, అయోగతః = కర్మయోగము లేకయే, ఆప్తుం = పొందుటకు-సాధించుటకు, దుఃఖం = అశక్త్యము, యోగయుక్తః = కర్మయోగము నాచరించునట్టి, మునిః = ఆర్మ్యమననశీలుఁడు, న చిరేణ = స్వల్పకాలములోనే, బ్రహ్మ = ఆత్మను, అధిగచ్ఛతి = పొందుచున్నాఁడు.

తా. *అర్జునా, కర్మయోగము లేకయే జ్ఞానయోగము పొందుట అశక్త్యము. కర్మయోగముతోఁగూడినవాఁడు అంతర్గతజ్ఞానముచేత స్వయముగా ఆత్మమననశీలుఁడై సుఖముగా కర్మయోగమును సాధించి స్వల్పకాలములోనే ఆత్మస్వరూపమును బొందును. జ్ఞానయోగముతోఁగూడినవాఁడు బహుకష్టముతో జ్ఞానయోగమును సాధించును. కాబట్టి బహుకాలమునకు దానివలన ఆత్మప్రాప్తిని బొందునని భావము.

* ఇచట కర్మయోగజ్ఞానయోగములు రెంటికిని ఆత్మదర్శన మొకటే ఫలము గనుక రెండును సమానములే యగును. అయినను కర్మయోగము అచరించుటకు ముఖ్యముగా ఫలము శీఘ్రముగా నిచ్చునదిగాను నున్నది. జ్ఞానయోగము అచరించుటకు బహుకష్టముగాను కావుననే బహుకాలమునకు పిదప ఫలము నిచ్చునదిగాను నున్నది. ఈరెంటికిని గలభేద మింతమాత్రమే యని యెఱుఁగునది.

13

శ్లో॥ యోగయుక్తో విశుద్ధాత్మా విజితాత్మా జితేంద్రియః ।

14

సర్వభూతాత్మభూతాత్మా కుర్వన్నపి న లిప్యతే॥

7

టీ. యోగయుక్తః=కర్మయోగముతోఁగూడినవాఁడును, విశుద్ధాత్మా=పరిశుద్ధమైనమనస్సు గలవాఁడును, విజితాత్మా=స్వాధీనమయినమనస్సుగలవాఁడును, జితేంద్రియః=ఇంద్రియ నిగ్రహము గలవాఁడును, † సర్వభూతాత్మభూతాత్మా-సర్వభూత=దేవాది సమస్త భూతములయొక్క, ఆత్మభూత = ఆత్మ అయిన, ఆత్మా=తనయాత్మ గలవాఁడు, కుర్వన్నపి=కర్మములఁ జేయుచున్నను, న లిప్యతే=పూయబడినవాఁడు కాఁడు.

† ఆత్మలన్నియు ఒకటాకటికి వేరువేరు యున్నవనికదా సిద్ధాంతము. ఇట్లుండ ‘సర్వభూతాత్మభూతాత్మా’ ‘దేవాదిసమస్త భూతములందలి ఆత్మయైన తనయాత్మ గలవాఁడు’ అనఁబడినది. దీనిచే సమస్త భూతముల ఆత్మయు తనయాత్మయు ఏకమే యైనవాఁడు అని యర్థమగుటచే ఆత్మలకెల్ల వికృతము చెప్పినట్లగుచున్నది. ఇనియెట్లు? అన్నిచో ఇవట ‘అన్నిభూతముల ఆత్మయైన తనయాత్మ’ అని అన్నిభూతములందు తనయాత్మయే యున్న దనుట ఆత్మలకుఁ గల ఆకార సామ్యమునుబట్టియే కాని స్వరూపైక్యమునుబట్టి కాదు. ఎట్లన ‘సమస్త గృహములందున్న (వీహి(వడ్లగింజ) యిదియే’ అన్నప్పుడు ఒక వడ్లగింజయే అన్ని గృహములందున్నదనుట కాక, ఈ వడ్లగింజవంటి వడ్లగింజలే అన్ని గృహములందున్నవనియే ఆకార సామ్యమునుబట్టి గ్రహింపఁదగునట్లు ‘సమస్త దేహములందు నున్న ఆత్మ యిదియే’ అన్నప్పుడు ఈ ఒక యాత్మయే అన్ని దేహములందున్నది యనుటకాక, ఈ యాత్మవంటి యాత్మలే యున్నవని జ్ఞానైకాకార సామ్యమునుబట్టి గ్రహింపఁపలసియున్నది. కాన వాస్తవమునకు ఆత్మలు వేరు వేరినియే తెలియునది. కావున ‘ఆత్మయాధాత్మ్యమును అనుసంధించువానికి ... ఏకాకారిమే యగునుగాదా’ యనఁబడినది. అయినను ఆత్మలు సమానము లగుట ప్రత్యక్షాదులకు విరుద్ధముగా నున్నదే. దేవతీర్యజ్మనుష్యాది నానాభేదభిన్నములై కదా ఆత్మలున్నవి. అవి సమానము లెట్లగును? అన్నందులకు ‘దేవానిభేదములు చెప్పఁబడెడిని’ అనఁబడినది. అనగా ఆత్మలకు గల దేవాదిరూపభేదములు సత్యములే, అయినను ఆభేదములు స్వరూపసిద్ధములు గావు. కర్మోపాధిచే ఆత్మకు దేహాదిరూపముగాఁ గలిగినప్రకృతియొక్క పరిణామభేదములచే నయినవి. ఆత్మలు తమకుద్ధాకారమునందు సమానములే. ఆకుర్థస్వరూపమునందే వానికి సామ్య మిట చెప్పబడినది యని భావము.

తా. కర్మయోగయుక్తుఁ డన్ననో శాస్త్రీయమై పరమ పురుషారాధనరూప మైన పరిశుద్ధకర్మమునందు వర్తించుచు అట్టి కర్మయోగమువలన పరిశుద్ధమైన మనస్సు గలవాఁడై, ఆ కర్మము తన కలవాడుపడియున్న దే కనుక అట్టిదానియందు మనస్సు ప్రవర్తించుట వలన దానిని నుఖముగా జయించి, దానివలననే యింద్రియములను

15

జయించినవాఁడునై, కర్తయైన ఆత్మయొక్క యాధాత్మ్యము ననుసంధించు చుండుటయందే నిష్ఠుఁ డగుటవలన సమస్తములైన దేవాది భూతములయందలి యాత్మలవంటిదిగా తనయాత్మను అనుసంధించుచుండును, ఏలనఁగా ఆత్మయాధాత్మ్యమును అనుసంధించుచుండువానికి దేవాదులయాత్మలును తనయాత్మయు నేకాకారమైయుండును గదా. దేవాదిభేదములు ప్రకృతియొక్క పరిణామవిశేషరూపములే కాని ఆత్మయొక్క ఆకారములు కానేరవు. అట్టి ప్రకృతి పరిణామబంధము వీడినయాత్మ లన్నియు దేవాది సమస్తదేహములందును జ్ఞానైకాకారము లగుటవలన సమానాకారము లే యగు నని 'నిర్దోషం హి సమం బ్రహ్మ' అనుచో వెంటనే చెప్పబడెడిది. (కాన దేవాదులయొక్క ఆత్మలును తనయొక్క ఆత్మయు జ్ఞానైకస్వరూపము లగుటవలన అన్నియు నేకాకారము లని యనుసంధించునట్టి) పురుషుఁడు కర్మములు చేయుచున్నవాఁడైనను ఆత్మకానివానియందు ఆత్మయనెడి యభిమానములేనివాఁ డగుచున్నాఁడు. దానివలన స్వల్పకాలములోనే వానికి ఆత్మప్రాప్తి కలుగుచున్నదని యర్థము.

16

అవ. సుకరమైనదియు శీఘ్రమైనదియు లగుటవలన కర్మయోగమే శ్రేష్ఠమైనది గనుక దానికి కావలసిన దేనిో చెప్పెద విను మనుచున్నాఁడు.

శ్లో॥ నైవ కింఞ్చ త్కరో మితి యక్తో మన్యేత తత్త్వవితే ।

పశ్యన్ శృణ్వన్ స్పృశన్ జిఘ్రన్ నృశ్నగ్గచ్ఛన్ స్వపన్ శ్వసన్ ॥

ప్రలపన్ విస్మజన్ గృహ్ణాన్ మున్దిషన్ నిమిషన్నపి ।

ఇన్ద్రియాణీన్ద్రియాథేషు వర్తంత ఇతి ధారయన్ ॥ 9

టీ. తత్త్వవిత్ = ఆత్మయాథాత్మ్యజ్ఞానముగల, యుక్తః = కర్మయోగి, పశ్యన్ = చూచుచున్నను, శృణ్వన్ = వినుచున్నను, స్పృశన్ = తాకుచున్నను, జిహ్రున్ = ఆహ్లాదించుచున్నను, అశ్వసన్ = భుజించుచున్నను, గచ్ఛన్ = నడచుచున్నను, స్వపన్ = నిద్రించుచున్నను, శ్వసన్ = ఊపిరి విడుచుచున్నను, ప్రలపన్ = మాటలాడుచున్నను, విస్మజన్ = (మలమూత్రములను) విడుచుచున్నను, గృహ్ణాన్ = గ్రహించుచున్నను, ఉన్మిషన్ = కన్నులు తెరిచుచున్నను, నిమిషన్నపి = కన్నులు మూయుచున్నను, ఇన్ద్రియాణి = ఇంద్రియములు. ఇన్ద్రియాథేషు = శబ్దాదివిషయములయందు. వర్తంతే ఇతి = ప్రవర్తించుచున్నవి యని, ధారయన్ = బుద్ధిచే నిశ్చయించినవారి డగుచు, కించిత్ = ఒక దానినైనను, న కరోమి ఏవ ఇతి = నేను చేయకయె యున్నాను అని, మన్యేత = తలంపవలయును,

తా. * ఆత్మతత్త్వజ్ఞానము గలకర్మయోగి, నేత్రేంద్రియముచే

* ‘పశ్యన్’ ‘శృణ్వన్’ ‘స్పృశన్’ ‘జిహ్రున్’ అను నివి చక్షురాదు లయిన జ్ఞానేంద్రియముల వ్యాపారములు. ‘గచ్ఛన్’ ‘ప్రలపన్’ ‘విస్మజన్’ ‘గృహ్ణాన్’ అను నివి పాదాదులైన కర్మేంద్రియముల వ్యాపారములు. ఇందు ‘విస్మజన్’ అను నది ‘పాయాపస్థే విసగ్ధార్థ మిన్ద్రియే తుల్యకర్మణి’ అనునట్లు పాయాపస్థల రెంటి యొక్క వ్యాపారమును గుర్తించుచున్నది. ‘స్వపన్’ ‘శ్వసన్’ ‘ఉన్మిషన్’ ‘నిమిషన్’ అను నివి వ్రాణవ్యాపారములు. ఇందు ‘ఉన్మిషన్’ నిమిషన్’ అనునవి వ్యాన మనెడి వ్రాణముయొక్క వ్యాపారములు. ‘శ్వసన్’ అనునది వ్రాణము అనెడి వ్రాణవిశేషము యొక్క వ్యాపారము ‘గృహ్ణాన్’ అనునది పాణివ్యాపారమైనను దానిచేతదపానేనా జిఘృక్షత్తదావయత్సయ ఏహోఽన్నస్య గ్రహాయద్వాయో’ అన్నట్లు అపానము యొక్క వ్యాపారము గృహీత మగుచున్నది. ఈవిభాగమును దెలుపుటకై ‘శ్రోత్రాదు లగు...ప్రవర్తించుచున్నవి’ అనఁబడినది. ఇట్లు ఆయా వ్యాపారములకు కర్తలు ఇంద్రియాదు లనికదా అనుసంధింపవలయును. అయినను ‘కర్తాశాస్త్రాగ్రిర్థవత్వాత్’ (కారీక ౧-3-33) ఇత్యాదులచే ఆత్మకే కర్తృత్వము స్థాపితమై యుండఁగా కర్త

చూచుచున్నను, శ్రవణేంద్రియముచే వినుచున్నను, త్వగింద్రియముచే స్పృశించుచున్నను, నాసికచే నాఘ్రాణించుచున్నను, జిహ్వచే రసాస్వాదనము చేయుచున్నను, పాదములచే నడచుచున్నను, నిదురించుచున్నను, ప్రాణవాయువుచే ఊపిరిపుచ్చుచున్నను, నోటిచే మాటలాడుచున్నను, పాయుగుహ్యములచే మలమూత్రములను విడుచుచున్నను, హస్తములచే గ్రహించుచున్నను, కూర్మమును వాయుభేదముచే కన్నులఁ దెరిచుచు మూయుచున్నను, ఈశ్రోత్రాదు లగు జ్ఞానేంద్రియములును, వాగాదు లగు క్లేంద్రియములును ప్రాణములును తమతమవిషయములయందుఁ బ్రవర్తించు చున్నవి యని యనుసంధించుచున్నవాడై నే నేకర్థమునైనను జేయువాఁడనుగా నని తలఁపవలయును. అనగాఁ జ్ఞానమే స్వభావముగాఁ గలనాకు ఇట్టి పుణ్యపాపరూపమైన కర్మత్వము ప్రాచీనకర్మమూలముగా వచ్చిన యింద్రియప్రాణములతోడి సంబంధమునలనఁ గలిగినదిగాని స్వరూప సిద్ధము కా దని తలంపవలయు నని యర్థము.

అవ. అకర్మత్వానుసంధానమునకు ఫలము చెప్పుచున్నాఁడు.

శ్లో॥ బ్రహ్మణ్యాధాయ కర్మాణి సజ్జం త్యక్త్వా కరోతి యః ।

లిప్యతే న స పాపేన పద్మపత్రమి వామ్భసా॥

10

టీ. యః=ఎవఁడు, కర్మాణి=శ్రోత్రాదీంద్రియవ్యాపారములను, బ్రహ్మణి=ప్రకృతిపరిణామవిశేషరూప మగు ఇంద్రియసమూహమందు,

యగు ఆత్మను అకర్మగాను అకర్మలగు ఇంద్రియములను కర్మలుగాను అనుసంధించుట భ్రాంతియేకదా అన్నందులకు 'జ్ఞానమే...తలఁపవలయును' అనఁబడినది. అనగా ఆత్మకు కర్మత్వ మున్నదికాని యది యిటు స్వరూపసిద్ధమైనది కాదు; కర్మాపాధి కృత మైనయంద్రియాదులతోడి సంబంధమువలనఁ గలిగినది. కాన యింద్రియాదులే యావ్యాపారములకు కర్మలు గాదగునని భావము. మఱియు జ్ఞానమే స్వభావముగాఁ గలముక్తునికి ఇంద్రియాదిసంబంధము స్వేచ్ఛచేతఁ గలుగుచున్నది. బద్ధులకు అట్లు స్వేచ్ఛచేతఁ గాక కర్మమూలముననే అసంబంధము కలుగు నని తెలుపుటకై 'ప్రాచీన కర్మమూలముగా' ననఁబడినది.

ఆధాయ=ఉంచి, సజ్జం=ఫలసంగమును, త్యక్త్వా=నిడిచి, కరోతి = కర్మములను జేయుచున్నాడో, సః = వాడు. అమృతా = నీటిచేత, పద్మపత్రమివ=తామరపాకువలె, పాపేన=దేహత్మభ్రమరూప మైన పాపముచేత, న లిప్యతే=అంటబడడు.

॥. * బ్రహ్మశబ్దముచే ఇచట ప్రకృతి చెప్పబడుచున్నది.

* ‘ఫలము నుద్దేశించియే కర్మము చేయుచున్నను ‘నైవకీఞ్చిత్కరోమి’ అని భావన యున్నచో దోషము కలుగదు. కాన నిట్టిభావనతో ఫలాద్యేకపూర్వకముగా కర్మము చేయవచ్చునుగదా. మరియు వాస్తవమునకు తనకే కర్మత్వము గలదేని అది ఉపాధివలనఁ గలిగినదిగా అనుసంధించుటవలనఁ బ్రయోజన మేమి? అట్లు అనుసంధించినను ప్రకృతిసంగమే దేహత్మభ్రమమందు ముంచివేయదా” యని శంకరు రాఁగా ఈశ్లోకమున పరిహారములు చెప్పబడుచున్నవి. ‘నైవ కీఞ్చిత్కరోమి’ అని భావన యున్నను ‘సజ్జం త్యక్త్వా’ అని ఫలసంగముకూడ త్యజింపవలయు ననియు వాస్తవమునకు కర్మత్వము ఉపాధికృత మైనదిగానఁ బ్రహ్మజ్ఞాధాయ కర్మాణి’ అని దానిని ప్రకృతియందే సన్న్యసింపవలయు ననియు, ఇట్లు చేయఁగా ‘లిప్యతే న సపాపేన’ అని దేహత్మభ్రమ మనెడిపాపమున మునుగుట కలుగ దనియు పరిహారములు తెలియునది. బ్రహ్మశబ్దమునకు ‘తస్మా దేతద్భ్రహ్మనామ రూప మన్నంచ జాయతే’ (ముణ్డక-౧-౧౦౦.) ఇత్యాదులందు ప్రకృతి అని యర్థమగు చున్నది. ఇందులకు ‘మమయో నిర్మహద్బ్రహ్మ’ అని గీతయందే యుదాహరణము చూపబడెను. బ్రహ్మ మనఁగా ప్రకృతి యగుఁగాక. ఇచట ఈయర్థమునకుఁ బ్రసక్తి యేమి? అని శంకరాఁగా ‘ఇంద్రియములు...కాన’ అనఁబడినది. అనఁగా పూర్వశ్లోకమున కర్మములకు ఇంద్రియాదులే కర్తలుగా ననుసంధించుట చెప్పబడెను ఇందు ‘బ్రహ్మజ్ఞాధాయకర్మాణి’ అని బ్రహ్మమే కర్తగా చెప్పబడినది. ఈ రెంటికి సామరస్యము కావలయునుగదా. కాబట్టి యింద్రియములకు కారణ మైన ప్రకృతియే బ్రహ్మశబ్దమున కర్థముగా గ్రహింపవలసినదయ్యెను. మరియు ‘బృహ తీతిబ్రహ్మ’ అని బృహత్సంగుణమువలనను ప్రయోగబలమువలనను బ్రహ్మశబ్దము మూలప్రకృతి గావచ్చును. ప్రకృతి, మూలప్రకృతిరూపముననున్నపు డది పూర్వోక్తములైన ‘పశ్యన్’ ‘శృణ్వన్’ అను దర్శనశ్రవణాదులకు హేతువు గానేరదు. కాన ప్రకృతిని ఆరూపమందు ఆవ్యాపారములకర్మత్వము గలదిగా అనుసంధించుట అశక్యము. అది యింద్రియరూపముననుండిననే ఆవ్యాపారముల కర్మత్వమును దానియందు అనుసంధింపఁగూఁడును. కావున ‘ఇంద్రియరూపముగా నెలకొనియున్న ప్రకృతియందు’ అనఁబడినది. ఇటు పాప మనఁగా నేమి? ‘యోగథా సన్త

‘మమయోని ర్మహద్భూహ్నా’ (౧౪-అధ్యాయ. ౩ శ్లో) అని ప్రకృత్యర్థమున బ్రహ్మశబ్దమిందే చెప్పబడెడినిగదా. ఇంద్రియములు ప్రకృతి పరిణామవిశేషరూపములే కావున నింద్రియాకారముగా నెలకొని యున్న ప్రకృతియందు ‘పశ్యన్ శృణ్వన్’ ఇత్యాదుక్తప్రకారమున కర్మముల నుంచి (అనగా చూచుట వినుట మొదలైన కర్మముల కర్తృత్వమును దానిదాని యింద్రియములయం దారోపించి) ఫల సంగమును విడిచి, ‘నైవకించిత్కరోమి’ (నే నేమియు చేయుట లేదు) అని అకర్తృత్వమును అనుసంధించుచు, ఎవ్వఁడు కర్మము లాచరించునో వాఁడు ఇంద్రియాద్యాకారముగాఁ బరిణమించిన ప్రకృతితోడి సంసర్గము గలిగి వర్తించుచున్నవాఁడైనను, *తామరాకు జలముతోడిసంసర్గము గలిగి వర్తించుచున్నను అది జలముచే నెట్లు తడుపఁబడదో అట్లు, తానును ఆ ప్రకృతినే ఆత్మగాఁ దలంచుట యనెడి బంధహేతు వై నపాపముచే నంటఁబడఁడు.

మాత్మాన మన్యథా ప్రతిపద్యతే । కింతేన నకృతం పాపం చోరేణాత్మాపహరిణా’ (భారత-అది. ౭౪-౨౦) (యః) ఎవఁడు (అన్యథా సంతం) దేహేంద్రియాదులకు విలక్షణుడై జ్ఞానానందాది స్వరూపుఁడైయున్న, (ఆత్మానం) జీవాత్మని, (అన్యథా) వేఱువిధముగా-‘దేహోహమ్’ ‘మనుష్యోహమ్’ ఇత్యాదిప్రకారముగా ననుట, (ప్రతిపద్యతే) అనుసంధించునో, (తేన) మూఁడుడైనయా. (ఆత్మాపహరిణా) త న్నపహరించునట్టి, (చోరేణ) దొంగచేత, (కిం పాపం నకృతం) ఏపాపము చేయఁబడలేదు. మహాపాతకాదులన్నియు వానిచేతనే చేయఁబడిన వగునని యర్థము. దీనిం బట్టి ఆత్మను అన్యథా గ్రహించుటయే పాపముగా ప్రసిద్ధమై యున్నది. ఆత్మ యొక్క అకర్తృత్వమును అనుసంధించెడి యాప్రకరణమున అట్టి యనుసంధానమునకు విరోధియైన దేహోత్పత్త్యుత్పత్తి మనెడి పాపముయొక్క నివృత్తిఁ జెప్పటయే యుచితముగాన నిట పాప మనగా ‘ప్రకృతినే ఆత్మగాఁ దలంచుట’ యనఁబడినది.

* ఇటు పద్మపత్ర జలదృష్టాంతము సంసర్గము లేకుండు మాత్రమును చెలుపుటకుఁ గాదు. పద్మపత్రమునకు నీటియందే జన్మము స్థితి మొదలైనవి కలిగినను అనీటిచే నగు తడియుట మొదలైనవి దాని కెట్లు కలుగవో అట్లే ఆత్మకు ప్రకృతిచలననే భోగము స్థితి మొదలైనవి కలిగినను ఆప్రకృతిచే నగుదేహోత్పత్త్యుత్పత్తి మాదులు దానికి కలుగ వని తెలుపుటకుఁ గూడ నని గ్రహించునది.

20
శ్లో॥ కాయేన మనసా బుద్ధ్యా కేవలై రిన్ద్రియై రపి ॥

18 19
యోగినః కర్మ కుర్వన్తి సజ్గం త్యక్త్వాఽఽత్మశుద్ధయే ॥ 11

టీ. యోగినః = కర్మయోగులు, ఆత్మశుద్ధయే = ఆత్మయొక్క ప్రాచీనకర్మబంధము నివర్తించుకొనుటకు, సజ్గం = ఫలసంగమును, త్యక్త్వా=విడిచి, కాయేన=శరీరముచేతను, మనసా=మనస్సుచేతను, బుద్ధ్యా = బుద్ధిచేతను-అధ్యవసాయము చేతననుట, *కేవలైః=అభినివేశములేని, ఇన్ద్రియైరపి=ఇంద్రియములచేతను, కర్మ = కర్మమును, కుర్వన్తి=చేయుచున్నారట.

తా. ఆత్మకుఁ గలిగిన ప్రాచీనకర్మబంధములు నశించి అది పరిశుద్ధ మగుటకొనుటకు కర్మయోగనిష్ఠులు స్వర్గాదిఫలసంగమును వదిలి, శరీరముచేతను, మనస్సుచేతను, బుద్ధి (అధ్యవసాయము) చేతను, ఇంద్రియములచేతను, సాధ్యము లగుకర్మములను ఆచరింతురు.

21
శ్లో॥ *యుక్తః కర్మఫలం త్యక్త్వా శాన్తి మాప్నోతి నైషికీమ్ ॥

22
అయుక్తః కామకారేణ ఫలే నక్రో నిబధ్యతే ॥ 12

* 'కేవలైః' అనుచో 'కేవలశబ్దము కాయము మనస్సు బుద్ధి అనునీ మూఁటితో విపరిణామముచే వేరువేరుగ నన్వయించినచో వట్టియింద్రియాదులు వానివానిపనులు చేయుచున్నవే కాని తా మేమియు చేయుటలే దని కర్తృత్వాభిమానము లేమిగాని, లేక, వానిపనులు తమవిగా గ్రహింపమిచే వానియెడల మమత్వబుద్ధి లేమిగాని తెలియుచున్నది. లేక, అది 'ఇంద్రియైః' అనుదానితో నన్వయించెనేని, కాయ శబ్దముచే కర్మేంద్రియవర్గమును 'కేవలై రిన్ద్రియైః' అని జ్ఞానేంద్రియములను గ్రహించు కొనునది. జ్ఞానేంద్రియములు కేవలము వై నవియనఁగా మాటాడుట పుచ్చుకొనుట మొదలైన యితరకర్మములు లేనివై తమతమ కర్మములుమాత్రమే కలవి అనిభావము. దీనిచే 'ధర్మ శ్చుతోవా దృష్టోవా కథితోవా కృతోఽసి వా! అనుమోదితోవా రాజేన్ద్ర పునాతి పురుషం సదా' (భారత. అశ్వమేధికపర్వ, ౯౮-౨౯) ఇత్యాదులు సూచితము లగుచున్నవి.

* ఇందు కర్మ మొకటియే ఫలసంగముచే బంధపేతువును ఫలసంగము లేమిచే మోక్షపేతువును అగు నని చెప్పబడుటను తెలియునది.

టీ. యుక్తః = ఆత్మవ్యతిరిక్తములైన ఫలములందు చిత్త చాపల్యము లేక ఆత్మయందు ప్రావణ్యము కలవాఁడు, కర్మఫలం = కర్మమందు ఫలాపేక్షను, త్యక్త్వా = విడిచి, నైష్ఠికీం = స్థిర మైన, శాన్తిం = ఆత్మానుభవరూప మైన యూజుటను, ఆప్నోతి = పొందుచున్నాఁడు. అయుక్తః = ఆత్మవలోకనము దానక్రి లేనివాఁడు, కామకారేణ = కామప్రేరణచేత, ఫలే = కర్మఫలమందు, సక్తః = ఆసక్తుడై, నిబధ్యతే = బద్ధుఁ డగుచున్నాఁడు- నిత్యసంసారి యగుచున్నాఁడు.

తా. ఆత్మతప్ప తక్కినఫలములందు చపలుఁడు కానందున ఆత్మయందే ప్రావణ్యము గలవాఁడు కర్మముయొక్క ఫలమును వదిలి, కేవలము ఆత్మపరిశుద్ధికొఱకు కర్మస్వరూపమును మాత్రము విడువక అనుష్ఠించి, స్థిర మై ఆత్మానుభవరూప మైననెఱుదిని పొందుచున్నాఁడు. ఆత్మేతిరము లగుఫలములందు చపలుఁ డగువాఁడు ఆత్మకర్మనవిముఖుఁ డై కామప్రేరణమున ఫలమునందు సంగము కలిగి కర్మములను జేయుచు నిత్యమును కర్మబద్ధుఁ డై నిత్యసంసారి యగుచున్నాఁడు. (కావున ఫలసంగమును వదిలినవాఁడై ఇంద్రియాకారముగా పరిణమించినప్రకృతియందు కర్మములను సన్న్యసించి ఆత్మయొక్కబంధము వదలుకొఱకె కర్మములను జేయవలయును గాని స్వర్గాదిఫలములకొఱకుఁ గాదని భావము.)

అవ. ఇక దేహాకారముగా పరిణమించిన ప్రకృతియందు కర్తృత్వమును సన్న్యసించుటను జెప్పుచున్నాఁడు. (ఇంతవఱకు ఇంద్రియములందును ప్రాణములందును కర్తృత్వ సన్న్యాసమును జెప్పి యిప్పు డారెంటికి నాశ్రయ మైనశరీరమునందే కర్తృత్వమును సన్న్యసించుటను జెప్పుచున్నాఁడనుట.)

శ్లో॥ సర్వకర్మాణి మనసా సన్న్యస్యాస్తే సుఖం వశీ ।

సవద్వారే పురే దేహీ నైవ కుర్వన్న కారయన్ ।

టీ. దేహీ = దేహధారి యైనవాఁడు, మనసా = మనస్సుచేత, సర్వకర్మాణి = తనసమస్త కర్మములును, నవద్వారే = తొమ్మిదిద్వారములు గల, పురే = పట్టణమందు-నవరంధ్రములు గలదేహమునందనుట, సన్నాహస్య = సన్నాహించి-వదలి, వశీ = స్వతంత్రుఁడై, నకుర్వన్ = ఏప్రయత్నమును చేయకున్నవాఁడును, నకారయన్ ఏవ = ఆదేహముచేత దేనిని చేయింపకున్నవాఁడును నై, సుఖం = సుఖముగా, అస్థే = కూర్చుండును.

తా. దేహియైనవాఁడు కర్మములనిషయమున తనకుఁగల యీకర్తృత్వము ప్రాచీనకర్మమూలమున వచ్చినదేహసంబంధముచేఁగలిగినదేకాని స్వరూపముచేఁగలిగినది కాదు అనెడి వివేకముతోఁగూడిన మనస్సుతో తాను చేయునట్టి సమస్తకర్మములను తొమ్మిదిద్వారములపట్టణ మగు శరీరమునందు సన్నాహించి, (అభిమానాదులకు వశము గాక తన పరిశుద్ధస్వరూపముచేత) స్వతంత్రుఁడై తాను * దేహమును అధిష్ఠించుటవలన చేయఁగలుగునట్టి ప్రయత్నమును చేయకయు, ఆదేహముచేత దేనిని చేయింపకయు నున్నవాఁడై (స్వకర్తృత్వాభిమానమువలనఁ గలుగునట్టి క్లేశాదులు లేక) సుఖముగా నుండును.

* అత్మదేహప్రయత్నమునకు ఆశ్రయమగుటయు దేహస్పందనాదులకు హేతువగుటయు స్వరూపనిర్దములు కాక ఉపాధికృతములే యగును. ఇట్లు స్వరూపనిర్దముగా ప్రయత్నాశ్రయముండు కామిచే 'నకుర్వన్' అనియు, అట్లే స్పందనాది హేతువు కామిచే 'నై నకారయన్' అనియు చెప్పఁబడినది.

దేహమును దేహ మని చెప్పక 'నవద్వారపుర' మనుట యిది ఆత్మివలె నిరవయవమును నిశ్చిద్రమును అణువును నియంతయు మొదలగునవి కాక, సావయవమును సచ్ఛిద్రమును పృథువును నియంతివ్యమును మొదలగునవి యగునని దేహాత్మల వివేకమును దెలుపుకొఱకని తెలియునది. పురమువలె శరీరమును, పురజనులవలె ఇంద్రియములను, సార్వభౌమునివలె పరమాత్మను, భృత్యునివలె స్వాత్మను చూచువానికిఁగదా స్పష్టతగలుగును. దేహమునే ఆత్మగా భ్రమించినచో తాను దేహమందుండుటను తెలియక పురము మొదలైనవానియందుండునట్లు తలఁచుచున్నాఁడు. ఆభ్రమము నివర్తించెనేని దేహమునే పురముగా తలఁచునని భావము

అవ, ఇంద్రియాద్యుపాధులవలన ఆత్మకుఁ గలుగురూపమును ఆయుపాధులందే సన్నిహించుట దెప్పఁబడినది. ఇప్పుడు శుద్ధాత్మ యొక్క స్వాభావికమైనరూపమును జెప్పచున్నాఁడు.

శ్లో॥ న కర్తృత్వం న కర్మాణి లోకస్య సృజతి ప్రభుః ।

న కర్మఫలసంయోగం స్వభావస్తు ప్రవర్తతే॥

14

టీ, ప్రభుః = స్వాభావిక మైన స్వరూపముతో నుండెడి ఆత్మ, లోకస్య=ప్రకృతితోఁ జేరియున్న ఈలోకమునకు, కర్తృత్వం=దేవాదులకుఁ గల ఆయా కర్తృత్వమునుగాని, కర్మాణి=దేవాదులకుఁగల ఆయా కర్మములనుగాని, కర్మఫలసంయోగం=ఆయా కర్మములవలనఁ గలిగెడి దేవాదిఫలానుభవమునుగాని, న సృజతి = కలుగఁజేయుఁడు, స్వభావస్తు=ప్రకృతివాసనయే, ప్రవర్తతే=ప్రవృత్తిని గలుగఁజేయుచున్నది.

తా. కర్మపరతంత్రుడు గాక స్వాభావిక మగుస్వరూపముతో నుండెడి ఆత్మ, దేవతిర్యజ్ఞనుష్యస్థావరాదిరూపముగా ప్రకృతినంసర్గము గలిగి వర్తించెడి యీలోకమునకు, ఇందలి దేవమనుష్యాదులకుఁ గల ఆయా కర్తృత్వమునుగాని, ఆ దేవాదులకుఁ గల ఆయా కర్మములనుగాని, ఆయాకర్మములవలనఁ గలిగెడి దేవాదిఫలసంబంధములనుగాని కలుగఁజేయుట లేదు. అయిన నెవఁడు కలుగఁజేయును? అన్నచో, ప్రకృతివాసనయే ఈ కర్తృత్వాధికమునంతయు కలిగించుచున్నది. * అనాదికాలప్రవృత్త మగునట్టి పూర్వ

* చేతనుఁ దగు ఆత్మకు కర్తృత్వాదులు లేనియెడల అచేతనమై చేతనము యొక్క గుణమాత్ర మగువాసనకు కర్తృత్వాదులు గలుగు నని తెలియు పెట్టు? స్వతఃకుద్ధుఁడైనయాత్మకు కర్తృత్వము లేదేని (అనగా కర్మమునకు తాను కర్తగాఁడని) అట్టివానికి వాసనయు ఎక్కడనుండి వచ్చినది? ఎక్కడనుండియు రానియెడల నప్పుడు వాసనయే వానికి స్వభావసిద్ధమైన దగునుగాన ఆవాసనచేఁ గలుగు కర్తృత్వాదులుకూడ స్వభావసిద్ధము లగును. అది యొకానొక హేతువువలనఁ గలిగినదేని, అప్పు డాహేతువుకూడ స్వభావసిద్ధ మగునేని దానివలనఁ గలుగువాస

పూర్వకర్మమువలన ఆత్మకు దేవాద్యాకార మైన ప్రకృతితోడి సంసర్గము కలుగుచున్నది. (అగ్నిసంసర్గమువలన కాలినయినుపగుండు అగ్నిగాఁ దలఁపఁబడునట్లు) ప్రకృతిసంసర్గమువలన ఆత్మయు ప్రకృతిగానే గ్రహింపఁబడుచున్నది. అనఁగా ప్రకృతిపరిణామము లగు దేవాదిదేహములే ఆత్మయనెడి భ్రమము కలుగుచున్నది. ఇట్లు దేహాకార మైనప్రకృతియే ఆత్మ యనెడి అభిమానమును కలుగుచు నుండఁగా దానివలనఁ బుట్టు *వాసనచేత ప్రకృతికార్యము లయిన

నాదులును స్వభావసిద్ధములే యగునని మనుపటిదోషము కలుగుచున్నది. ఆ హేతువు ఉపాధిచే గలిగినదేని, కర్మత్వములేని (అనఁగా కర్తగాని) ఆత్మకు అది వచ్చుట యొక్కడనుండి? వాసనచేతనే ఆవాసన వచ్చుచున్న దన్నయెడల ఆనోన్యన్యత్రయము కలుగును. ఏదో వేటొక దానివలనఁ గలుగునన్నయెడల ఆవేటొకటి యెట్లు వచ్చెనని అనవస్త కలుగును కనుక ఇన్నిటికిని పరిహారముగా 'అనాది కాల ప్రవృత్తము కావని భావము' అనఁబడినది. అనఁగా కర్మమునకు మొదలెడి యని చెప్పనలవిగాదు. అది అనాదికాలమునుండి వచ్చుచున్నది. ముందుముందు చేయఁ బడిన కర్మములవలన వెనుకవెనుక విడువక దేవాద్యాకారముతో ప్రకృతి సంబంధించుచు వచ్చుచున్నది. ఆ సంబంధమువలన అదేవాద్యాకారములే ఆత్మ యను భ్రమము కలుగుచు వచ్చుచున్నది. ఆ భ్రమమువలన వాసనయు ఆవాసనవలన ఈ కర్మత్వాదులును గలుగుచున్నవి. ఈ కర్మత్వాదులవలన కర్మములును వానివలన దేవాద్యాకారప్రకృతిసంస్కారదులును మరలఁ గలుగుచున్నవి. ఇట్లు బీజాంకురన్యాయమున (అనఁగా విత్తునుండి మొలకయు మరల మొలకనుండి యావిత్తును వరుసగాఁ గలుగుచు వచ్చుచున్నట్లుగా) ఇవి వచ్చుచుండుటచే ఆనోన్యన్యత్రయాది దోషములు గలుగవు. ఇందు వాసన స్వభావసిద్ధముగాక ప్రకృతిసంస్థము దాని వలనఁ గలిగిన దేహాత్మాభిమానము అనెడి హేతువులచేతఁ గలిగినదనియు, ఆహేతువులును స్వభావసిద్ధములు గాక కర్మోపాధిచేఁ గలిగినవనియు, ఈ యుపాయము అనాదికాలమునుండియు ప్రవర్తించుచుండుటచే కర్మత్వములేని యాత్మకు ఎట్లు గలిగినదో చెప్ప నలవి గాదనియు ఆశయము లూహించువది.

* వాసన యనఁగా సంస్కారము-అనుభూతార్థస్మరణము-అనఁగా ఇంతకు పూర్వమందో లేక పూర్వజన్మమందో చేయుచుఁగాని అనుభవించుచుఁగాని వచ్చినట్టి విషయమునుగుఱించి యిప్పుడు మనకు తెలియకయే తనంతన కలుగునట్టిస్మృతిగాని, అట్టి స్మృతిమూలమున వానియందు మనకు తెలియక తనంతన కలుగు అనురక్తి, అభిలాష, శక్తి, వానినిసంబంధించినవాడుక మొదలైనవిగాని వాసన యనఁబడును.

యిట్టి కర్తృత్వాదులు అన్నియును ఆత్మవిగా తోచుచున్నవి గాని ఆకర్తృత్వాదులు ఆత్మకు స్వరూపసిద్ధముగా కావని భావము.

24

శ్లో॥ † నాదత్తే కస్యచి త్వాపం న చైవ సుకృతం విభుః ।

అజ్ఞానే నావృతం జ్ఞానం తేన ముహ్యన్తి జన్తవః॥ 15

టీ. విభుః = ఆయాసమస్తదేహములయందు ప్రివేశించుటకు యోగ్యతగల ఆత్మ, కస్యచిత్ = ఎవ్వని దైనను, త్వాపం = పాపమును, నాదత్తే = పోగొట్టెడు, సుకృతం చ = పుణ్యమునుగూడ, నాదత్తే ఏవ = పోగొట్టెడు, అజ్ఞానేన = జ్ఞానవిరోధి యగు పూర్వపూర్వకర్మము చేత, జ్ఞానమ్ = జ్ఞానము, ఆవృతం = కప్పబడినది, తేన = దానిచేత, జన్తవః = ప్రిణులు, ముహ్యన్తి = మోహముఁ జెందుచున్నారు.

తా, ఆత్మ తనకు సంబంధించినవాఁడగు నెవనియొక్క దుఃఖమునుగాని పోగొట్టెడు; తనకు ప్రతికూలుఁడగు నెవనియొక్క సుఖమునుగాని పోగొట్టెడు. వాఁడు ఒక్కచోటనే ఉండువాఁడుగాఁడు.

† ఇందు మొదటి సగము ఆత్మయొక్క ఆకర్తృత్వాదికమునకును, రెండవ సగము వాసనయొక్క కర్తృత్వాదికమునకును వివరణములని తెలియునది. ఒకరి పాపమును సుకృతమును పుచ్చుకొనుప్రసక్తియే లేదుగాన పాపమనఁగా తత్కార్యమయిన దుఃఖముగాను సుకృతమనఁగా తత్కార్యమయిన సుఖముగాను అర్థములు నేయబడెను. అందును పరులనుఖదుఃఖములుగూడ 'ఆదత్తే' అని పుచ్చుకొనుట యశక్యముగాన 'ఆదత్తే' యనుటకు పోగొట్టుకొనుటయని యర్థము చెప్పబడినది. మఱియు ఆత్మ అణువుగా శ్రుత్యాని సిద్ధమగుటచే 'విభుః' అనుటకు సర్వవ్యాప్తఁడని యర్థము తగదు. ఆయా కర్మముల కనుగుణముగా సమస్తదేహములను జొచ్చుటకు యోగ్యఁడనిమాత్రమే యర్థము గాఱిహ్యము. ఏ ప్రదేశమును అనఁగా ఏదేహముగాని వానికి నియతము గాదని భావము. కావుననే నడుమఁగలుగు మిత్రులందును అమిత్రులందును జూపెడిసంబంధిత్యమును ప్రతికూలత్యమును నడుమఁ గలుగు దేహములతోఁ జేరినవే కాని ఆత్మతోఁగాదని సిద్ధించుచున్నది. దీనివలన మిత్రులదుఃఖము పోగొట్టుటయు, శత్రుల సుఖము చెఱుపుటయు ఆత్మకు ఉపాధికృత్యములేకాని స్వరూపసిద్ధములు గా వనియుఁ దెలియుచున్నది.

దేవాదిదేహములు వానిదేయగుచోటు గాదు. ఆయాకర్మములకుఁ దగినట్లు సమస్త దేహములందును ప్రవేశించునట్టియోగ్యత గలవాఁడగుటవలన సర్వవ్యాపకుఁ డైయుండును. కావుననే వాఁడు ఒక్కరికిని అనుకూలుఁడుకాఁడు; ప్రతికూలుఁడు గాఁడు. ఈసంబంధిత్వ ప్రతికూలత్వాదు లన్నియును వాసనచే కల్పింపఁబడినవిగాని ఆత్మకు

23

లేవు. ఇట్టి స్వభావము గల ఆత్మకు ఈవిపరీతవాసన కలుగుటకు కారణ మేమనఁగా-జ్ఞానవిరోధి యగు పూర్వపూర్వకర్మములు, ఆత్మను తమఫలములను అనుభవించుటకుఁ దగినవానినిగాఁ జేయుట కొఱకు వీనియొక్క జ్ఞానమును * సంకోచింపజేయుచున్నవి. జ్ఞానావరణరూప మైన ఆకర్మముచేత ఆత్మలు దేవాదిదేహములతోఁ గూడి జంతువు లగుటయే కాక ఆయాదేహాదులయందు † ఆత్మాభిమానరూపమైన మోహమునుగూడఁ జెందుచున్నవి. దానివలన అటువంటి ఆత్మాభిమానవాసనయు దానికిఁ దగిన కర్మవాసనయు గలుగుచున్నవి. ఈద్వివిధమైన వాసనవలన విపరీతిమగు ఆత్మాభిమానమును కర్మముల నారింభించుటయు పొసగుచున్నవి.

అవ. 'సర్వం జ్ఞానప్లవేనైవ వృజినం సన్తరిష్యసి' 'జ్ఞానాగ్ని స్సర్వకర్మాణి భస్మసాత్కురు తే తథా' 'సహి జ్ఞానేన సదృశం పవిత్ర మిహ విద్యతే, అని పూర్వము చెప్పినజ్ఞానమును తిరిగి చెప్పటకుఁ గి దగినసందర్భము రాఁగా ప్రస్తావమునకుఁ దెచ్చుచున్నాఁడు.

* జ్ఞానము వికాసము నొందియున్నప్పుడు కర్మఫలము లైనమఖదుఃఖములే తోపవు గనుక వానిని అనుభవించుటకు వలనుపడదు. కావుననే యజ్ఞానమును కర్మములు సంకోచింపజేయుచున్నవని యెఱుంగునది.

† ఆభిమానము అనఁగా అజ్ఞానము-తప్పు అయినట్టి జ్ఞానము-తప్పుగాఁ దలంచుట. ఆత్మాభిమాన మనఁగా ఆత్మ కానిదానిని ఆత్మ యని తప్పుగా భావించుట.

గి ఇంతవఱకును శృతీయాధ్యాయప్రోక్తమైన ఆకర్మత్వానందానందముయొక్క ప్రకారవిశేషములు చెప్పఁబడినవి. ఇప్పుడు చతుర్థాధ్యాయప్రోక్తమైన జ్ఞానస్వరూపమును జెప్పటకు సమయ మని తెలియఁదగును.

శ్లో॥ జ్ఞానేనతు తదజ్ఞానం యేషాం నాశిత మాత్మనామ్ ।

తేషా మాదిత్యవద్ జ్ఞానం ప్రకాశయతి తత్పరమ్ ॥ 16

టీ. యేషాం ఆత్మనాం = ఏయాత్మలయొక్క, జ్ఞానేన = ఆత్మ, యాథాత్మ్యవిషయ మైన జ్ఞానముచేత, తత్ అజ్ఞానం = జ్ఞానమును ఆవరించునట్టి యా అజ్ఞానము, నాశితం = నశింపఁజేయఁబడినదో, తేషాం = ఆయాత్మలయొక్క, పరం = ఉత్కృష్టమైన-అనంకుచితమైన, తత్ = ఆ-స్వాభావికమగు, జ్ఞానం = జ్ఞానమును, ఆదిత్యవత్ = సూర్యుని వలె-సూర్యప్రభవలె ననుట, (సర్వం = సమస్తమును), ప్రకాశయతి = ప్రత్యక్ష మగునట్లు చేయును.

తా. ఇట్లు ఆత్మలన్నియును వర్తింపఁగా, వానిలో ఏయాత్మలకు పూర్వోక్తలక్షణ మైనదియు ఆత్మస్వరూపోపదేశమువలన జనించి నదియు ప్రతిదిన మభ్యాసముచేయుటయొక్క అతిశయమున మిక్కిలి పవిత్రమైనదియు నైన ఆత్మవిషయ మగు జ్ఞానముచేత, జ్ఞానావరణ మైనదియు అనాదికాలప్రవృత్తమగు అనంతకర్మసంచయరూప మైనదియు నగు అజ్ఞానము నాశము చేయఁబడిన దగునో, అట్టి యాత్మల యొక్క స్వాభావిక మై అపరిమిత మై సంకోచము లేనట్టి దైన జ్ఞానము వారికి సూర్యుని (ప్రభ) వలె సమస్తమును యథావస్థితముగా (ఉన్నది ఉన్నట్టు) ప్రకాశింపఁజేయుచున్నది. * ఇచట 'తేషామ్'

* మొట్టమొదట ద్వితీయాధ్యాయమున 'నత్వేవాహం' అనుశ్లోకమునందు ఆత్మలకు బహుత్వము చెప్పఁబడినది. అది తత్త్వోపదేశసమయ మగుటచే నప్పడు యథార్థమునే చెప్పవలయును గాన నాసందర్భమున వేఱువేఱుగ చెప్పిన 'అహం' (నేను) 'త్వం' (నీవు) 'ఇమే' (వీరు) 'నయం' (మనము) అనువార్తల్ల వేఱువేఱు అగుట సత్యమై ఆత్మలు పెక్కులగుటను నిరూపించుచున్నది. అందుఁ జెప్పఁబడిన బహుత్వమే చతుర్థాధ్యాయమున 'బహవో జ్ఞానతపసా పూతా మద్భావ మాగతాః' అనుశ్లోకమునందును ప్రతిపాదించఁబడినది. బ్రహ్మసారూప్యమును పొందిన ఆత్మ లకు ఉపాధివలనఁ గాని బహుత్వము కలుగదుగదా. కాఁబట్టి 'బహవః' అనుట వలన వాని బహుత్వము సత్యమేయగును. ఈబహుత్వమునే యీశ్లోకముకూడ

అని బహువచనముచేత అజ్ఞానము నశించిన ఆత్మలు పెక్కు లని చెప్పఁబడినది. దీనివలన 'స త్వేవాహం జాతునానమ్' అని ఆరంభమున ఆత్మీస్వరూపములు పెక్కులని తెలిసియున్న విషయమే యిచట మఱింత స్పష్టముగా చెప్పఁబడినదయ్యెను. (కనుక అజ్ఞానముచే బహుత్వ మని చెప్పరాదు.) అజ్ఞానము నశించిన ఆత్మలకు ఉపాధి లేకముకూడఁ గలుగదు. కావున నిచట ఆత్మలకు చెప్పఁబడిన బహుత్వము ఉపాధిచేతఁ గలిగినది గానేరదు (కాన ఉపాధిచేతను బహుత్వము చెప్పటకు లేదు.) 'తేషా మూదిత్యవద్ జ్ఞానమ్' అనుచో 'తేషామ్' అను జ్ఞాతలకు 'జ్ఞానమ్' అని జ్ఞానము వ్యతిరేక్తముగా నిర్దేశింపఁ బడుటవలన అది ఆత్మలకు స్వరూపానుబంధి యగు ధర్మముగా

25

నుండుట చెప్పఁబడిన దయ్యెను. ఆదిత్యద్వష్టాంతమువలన ప్రభకును ప్రభ గలదానికిని ఎట్లో అట్లే జ్ఞాతకును (అనఁగా ఆత్మకును) జ్ఞానము నకును సంబంధ మని గ్రహింపవలయును. * కావుననే జ్ఞానమునకు సంసారదశయందు కర్మముచేత సంకోచమును మోక్షదశయందు వికాసమును దెలియుచున్నది.

మఱింతోస్పష్టముగాఁ దెలుపుచున్నది. ఎట్లన, అజ్ఞానము నశించిన ఆత్మలకు 'తేషాం' అని బహుత్వము చెప్పబడినది. అజ్ఞానము నశించిన ఆత్మలకు ఉపాధివలన వానికి బహుత్వము కలుగదు. కావున బహుత్వము స్వరూపసిద్ధిమే యని తెలుపఁబడిన దయ్యెనని భావము. 'తేషాం' జ్ఞానమ్ అనుచో 'తేషాం' సంబంధవృత్తిగాను 'జ్ఞానమ్' ప్రథమగాను ఉన్నది. ఇట్లు జ్ఞానము 'తేషాం' అనుదానికి వ్యతిరేకముగా (వాని కంటె వేరుగా) నిర్దేశింపబడినదిగాన జ్ఞానము 'తేషాం' అని నిర్దేశింపఁబడిన ఆత్మ స్వరూపములు గాక వానికి వేరై వానిని సంబంధించిన ధర్మముమాత్ర మగుట సంబంధ వృత్తిచే తెలియుచున్నది.

* 'కావుననే' యనఁగా 'ప్రభవంటిది కావుననే' యని యర్థము. అనఁగా ప్రభకు ఏదైన నొకటి కప్పినచో సంకోచమును అది నివర్తించినచో వికాసమును కలుగును. జ్ఞానము ప్రభవంటిది గావుననే అట్టి సంకోచవికాసముల నందుచున్న దని భావము.

అన, శుద్ధాత్మస్వరూపము నుపాసించువారికిఁ గలుగుఫలమును జెప్పచున్నాఁడు.

శ్లో॥ తద్బుద్ధయ స్తదాత్మాన స్తన్నిష్ఠాస్తత్పరాయణాః ।

గచ్ఛన్త్య పునరావృత్తిం జ్ఞాననిర్ఘాతకల్యపాః॥

17

టీ. తద్బుద్ధయః=అట్టి ఆత్మదర్శనమునందే అధ్యవసాయము గలవాఁడును, తదాత్మానః = ఆయాత్మవిషయమైన మనస్సు గలవాఁడును, తన్నిష్ఠాః=ఆయాత్మజ్ఞానమును అభ్యసించుటయందే నిరతులైనవాఁడును, తత్పరాయణాః=ఆయాత్మయే పరమప్రయోజనమని తలంచువాఁడును, జ్ఞాననిర్ఘాతకల్యపాః=జ్ఞానాభ్యాసముచేత పోఁగొట్టఁబడిన పాపములు గలవాఁడును, అపునరావృత్తిం=పునర్జన్మరహితమైన యవస్థను బొంది స్వస్వరూపముతో నుండు ఆత్మను, గచ్ఛన్తి = పొందుచున్నారు.

తా. అటువంటి శుద్ధాత్మదర్శనయాప మైనజ్ఞానమునందే అధ్యవసాయము గలవాఁడును, ఆత్మవిషయమునందే మనస్సుగలవాఁడును, ఆత్మజ్ఞానాభ్యాసమునం దాసక్తి గలవాఁడును, ఆత్మనే పరమప్రయోజనముగాఁ దలంచువాఁడును, ఇట్లభ్యసించఁబడినజ్ఞానముచేత సమస్త ప్రాచీనపాపములను నశింపఁజేసి, పునర్జన్మము లేవిదై స్వస్వరూపముతో నుండు ఆత్మను (ఆత్మసాక్షాత్కారమును) బొందుదురు. *ఏయవస్థ గల యాత్మకు పునరావృత్తి గలుగనో ఆయాత్మ అపునరావృత్తి యైనది. కనుక 'గచ్ఛన్తి అపునరావృత్తిమ్' అనఁగా 'స్వరూపముతో అవస్థితమైన ఆత్మను బొందుదు' రని యర్థము.

* ఇందు ఆత్మస్వరూపము అనెడి మేడకు ఎక్కువోపాన మగు జ్ఞానముయొక్క మెట్టును జెప్పచున్నాఁడు. ప్రాప్య మైనది ఆత్మస్వరూపము కడపటిమెట్టు. దానికి మునుముందటిమెట్టు దానిప్రాప్తికి విరోధు లగుననుష్ఠ పూర్వపాపములు నశించుట యనుమెట్టు లభింపఁగా పిదప ఆత్మప్రాప్తియే పొందదగినమెట్టు గాన 'అపునరావృత్తి' యనుటకు 'శుద్ధాత్మస్వరూపప్రాప్తి'గా అర్థము నేయఁబడియెను.

అవ. ఈయాత్మసాక్షాత్కార మెట్టి దనగా,

27

శ్లో! విద్యావినయసమ్పన్నే బ్రాహ్మణే గవి హస్తిని ।

శునిచైవ శ్వపాకేచ పణ్డితా సమదర్శినః ।

18

టీ. పణ్డితాః=ఆత్మజ్ఞానము గలవారు, విద్యావినయసమ్పన్నే=విద్యావినయములు గలవానియందును, బ్రాహ్మణే=కేవల బ్రాహ్మణునియందును, గవి=గోవునందును, హస్తిని=ఏనుగునందును, శునిచ=శుక్కయందును, శ్వపాకే చైవ=శుక్కను వండి తినుచుండాలనియందును, సమదర్శినః=సమముగా దర్శించువారు (అగుదురు.)

తా. ఆత్మస్వరూపయాధాత్మ్యము నెఱిగినవారు, విద్యావినయములు గలవానియందును, కేవలబ్రాహ్మణునియందును, గోవునందును, ఏనుగునందును, శునకమునందును, శునకమాంసమును భక్షించుచుండాలనియందును ఇట్లు ప్రకృప్త నికృప్తము లగుసమస్త శరీరములయందు నుండు ఆత్మలన్నియు జ్ఞానైకస్వరూపము లగుటనుబట్టి అంత

26

టను వానిని సమానముగా (అనగా ఏకాకారము లైనవానినిగా) జూతురు. దృశ్యములగు బ్రాహ్మణ గో గజాది * విషమాకారములు ప్రకృతివియే కాని ఆత్మవికాపు, ఆత్మయే సర్వత్ర) జ్ఞానైకాకారమున సముద్రని కనుగొందు రని యర్థము.

* ఇట్టియాత్మసాక్షాత్కార మే చతుర్థాధ్యాయమున 'యేన భూతా న్య కేషేణ ద్రక్ష్య శ్చాత్యన్యథో మయి' అని చెప్పబడినది. ఇట 'సమదర్శినః' అనుచో సమత్వమును ఆనుసంధించువారిని చెప్పబడినదికదా. ఈసమత్వమునవలన ఆత్మలకు శరీరగత మైన విషమత్వముగాని, శరీరవిశిష్టములై యుండుటచే గలుగు జ్ఞానసంకోచాదులందలి విషమత్వముగాని, లేదని నిషేధింపబడలేదు. ఆత్మలకు శరీరగతమైన విషమత్వము కలదనియే ప్రతిపాదింపఁబడుచున్నది. జ్ఞానసంకోచాది విషమత్వము ఉపాధిములమునఁ గలదనియే చెప్పబడుచున్నది. కాన సమత్వ మనగా ఇచట ఆత్మలయొక్క స్వాభావిక స్వరూపమందలి సామ్య మనియే గ్రహింపవలయును. కావుననే 'విషమాకారములు....రని యర్థము' అనఁబడినది.

అవ, సామ్యదర్శనముయొక్క మా హాత్మ్యమును జెప్ప
చున్నాడు.

శ్లో॥ † ఇహైవ తైర్జిత స్సర్గో యేషాం సామ్యే స్థితం మనః ।

29

నిర్దోషం హి సమం బ్రహ్మ తస్మాద్బ్రహ్మణి తే స్థితాః॥ 19

టీ. యేషాం=ఎవరియొక్క, మనః=చునస్సు, సామ్యే=(ఆత్మ
లన్నియును జ్ఞానైకస్వరూపములనెడు సమత్వమందు), స్థితం = స్థిర
ముగా నున్నదో, తైః = వారిచేత, ఇహైవ = ఈ సాధనానుష్ఠాన
దశయందే, సర్గః=సంసారము, జితః=జయింపబడినది, నిర్దోషం-
ప్రకృతिसంగస్థమనెడి దోషము లేకుండునది (కాబట్టి), సమంహి =
సమముగా నుండెడి యాత్మవస్తువేకదా, బ్రహ్మ=బ్రహ్మము, తస్మాత్=

† ఇప్పటిసమదర్శిత్వము కాలాంతరిమునందుఁ గలుగుఫలమునకు సాధన
మగుటయే కాక యిప్పటికే ముక్తితో సాటియైన దుఃఖనివృత్తి కలిగించుచున్న దని
యీశ్లోకమున సమదర్శిత్వమును ప్రశంసించుటకు తెలియునది.) మరియు ఆత్మ
సామ్యమునందలి స్థితి సంసారజయమును గలిగించు నని కదా యున్నది. సంసార
జయమునకు ఆత్మయందలి స్థితియే హేతువగునుగాని ఆత్మసామ్యమందలిస్థితి హేతు
వగునా? యని శంకరాఁగా ‘నిర్దోషం...స్థితాః’ అనబడినది. అనఁగా ప్రకృతి
సంస్థము వీడి సమమైయుండు ఆత్మవస్తువే బ్రహ్మము; కనుక ఆత్మసామ్యమందలిస్థితి
బ్రహ్మమందలిస్థితియే యగును. బ్రహ్మమందలిస్థితియే సంసారజయము. కనుక ఆత్మ
సామ్యమందలిస్థితిసంసారజయమునకు హేతువగు నని యర్థము. ఇటు భావ మేమ
నఁగా మొదట బ్రహ్మశబ్దము పరబ్రహ్మసామ్యమునుబట్టి శుద్ధాత్మపర మని తెలియు
నది. ప్రకృతిసంబంధము గలిగియున్నపుడే ఆత్మలు విషమములుగా కనబడును గాని
ప్రకృతిబంధము వీడగా అవియన్నియు సమము లైయుండును. కనుక సమమైనయాత్మ
యనఁగా ప్రకృతిబంధము వీడిన శుద్ధాత్మయేయగును. శుద్ధాత్మయే బ్రహ్మముతోడి
సామ్యమునుబట్టి బ్రహ్మమనబడుచున్నది. ఆత్మయొక్క సమత్వమందు ఉండుట
యనఁగా సమ మైనయాత్మయందు (అనఁగా శుద్ధాత్మయందు-అనగా బ్రహ్మమందు)
ఉండుటలో యగును. శుద్ధాత్మయందు నెలకొనుటయే సంసారమును జయించుట.
ఇదియే ముక్తి. కనుక ఆత్మసామ్యమందు ఉండుట ముక్తిని బొందుటతో సాటియే
యగు నని భావము.

దానివలన, తే=ఆత్మసామ్యమునందు మనసు గలవారు, బ్రహ్మణి = శుద్ధాత్మస్వరూపమునందు, స్థితాః=ఉన్నవారే.

28

తా. ఎవరికి, జ్ఞానైకస్వరూపములగుట చేత ఆత్మలన్నియు సమ మనుభావమునందు మనస్సు స్థిరముగా నుండునో, వారు, ఈసాధనానుష్ఠానదశయందే సంసారమును జయించినవారగుదురు, ప్రకృతिसంబంధ మనునట్టిదోషము లేకపోవుటచే సమముగా నుండెడి ఆత్మవస్తువే కదా బ్రహ్మము. కాబట్టి యుక్తరీతిని ఆత్మసామ్యమునం దుండు వారు బ్రహ్మమునందు (అనగా ఆత్మస్వరూపమునందు) ఉన్నవారే. అనగా, శుద్ధాత్మస్వరూపమునం దుండుటయే సంసారమును జయించుట యగును గదా, ఆత్మలయందు జ్ఞానైకాకారత్వమునుబట్టి సామ్యమునే యనుసంధించుచుండువారు ముక్తులే యగుదు రని యర్థము.

అవ. కర్మయోగి యేప్రకారమున నుండినయెడల సమదర్శన రూపమైన యీజ్ఞానపరిపాకము కలుగునో ఆప్రకారమును ఆఱుజ్ఞోకములచే ఉపదేశించుచున్నాడు.

శ్లో॥ న ప్రహృష్యే త్ప్రియం ప్రాప్య ।

నో ద్విజే త్ప్రీత్య చాస్మియమ్ ।

స్థిరబుద్ధి రసమూఢో బ్రహ్మవి ద్బ్రహ్మణి స్థితః॥

20

టీ. బ్రహ్మవిత్ సన్=తత్త్వజ్ఞుల యుపదేశముచే ఆత్మస్వరూపమును ఎఱిగినవార డగుచు, బ్రహ్మణి స్థితః=ఆత్మస్వరూప అభ్యాసముతోఁ గూడినవాడై, స్థిరబుద్ధిః = స్థిరరూపమైన ఆత్మయొక్క దర్శనమును అనుభవించుటయందు నెలకొన్నవాడై, అసమూఢః=దేహాత్మాభిమానము లేనివాడై, ప్రియం=తనకు ఇష్టమైనదానిని, ప్రాప్య=పొంది, న ప్రహృష్యేత్=సంతోషింపఁగూడదు, అస్మియం=

తనకు అనిష్టమయినదానిని, ప్రాప్య=పొంది, న ఉద్విజేత్ చ = దుఃఖంపనుంగూడదు.*

తా. తత్త్వజ్ఞుల యుపదేశముచేత ఆత్మయాథాత్మ్యమును దెలిసికొన్నవాఁడై ఆయాత్మకొఱకె ప్రయత్నము చేయుచు, దాని వలన దేహమే ఆత్మ యనుభ్రమమును వదిలి, స్థిరరూపమయిన యాత్మయొక్క దర్శనమే తనకు అత్యంత ప్రియము అగుటవలన అట్టి ప్రియమును అనుభవించువాఁడగుటచేత అస్థిరము లై ప్రాకృతము లై యున్న తక్కిన ప్రియాప్రియములకు హర్షముగాని దుఃఖముగాని పొందక యుండవలయును.

31

శ్లో॥ * బాహ్యస్పర్శే వ్యసక్తాత్మా విద్వత్కాత్మని య స్సఖమ్ ।

30

స బ్రహ్మయోగయుక్తాత్మా సుఖ మక్షయ మశ్నుతే॥ 21

టీ. యః=ఎవ్వడు, బాహ్యస్పర్శేషు=ఆత్మవ్యతిరిక్తవిషయానుభవములయందు, అ స క్తా త్మా = తగులులేనిమనస్సు గలవాడై,

* ఒకరికి ప్రియమైనదియు అప్రియమైనదియు మఱొకటి ప్రియమును అప్రియమును గానేరదు. కనుఁ బకఁకి ఒకదానివలన గలుగుహర్షముగాని ఉద్వేగముగాని మఱొకనికి అద్దానివలన గలుగదు. కాబట్టి అందఱికిని సామాన్యముగా ప్రియమైనదియు నరుదు. ప్రియమును అప్రియమును వానివలనిహర్షమును ఉద్వేగమును, వాచిచారి దేహములు దేహోపప్లవ మొదలైన యుపాధుల ననుసరించి ఏర్పడునవేకాని వేఱుకాదు. కావుననే 'ఎట్టిదేహము...గయికొనఁడు' అనఁబడినది. ఇందు సమదర్శనము గోరు కర్మయోగికి హర్షోద్వేగనివృత్తి చెప్పఁబడినది.

* ఇందు 'విద్వత్కాత్మని య స్సఖమ్' అనుచోఁ గలసుఖము ఉపదేశాదులచే జనించిన జ్ఞానమువలన గలుగు సుఖమనియు, 'సుఖ మక్షయ మశ్నుతే' అనుచోటఁ గలసుఖము ఆత్మసాక్షాత్కారమయినవిదపఁ గలుగు నిత్యసుఖమనియు, విశేషము తెలియనది. ప్రకృత్యభ్యాసమనఁగా మరలమరల ప్రాకృతములగు శబ్దార్థభోగ్యములనుగఱియించినంత, ఇందు బాహ్యవిషయములందు సుగములేమి చెప్పఁబడినవి. బ్రహ్మయోగ మనగా శుద్ధాత్మసమత్వానుసంధానము.

ఆత్మని = అంతరాత్మయందే, సుఖం = సుఖమును, విస్తతి=పొందుచున్నాడో, సః=వాడు, బ్రహ్మయోగయుక్తాత్మా = ఆత్మాభ్యాసముతోఁ గూడినమనస్సు గలవాడై, అక్షయం = మోక్షరూపమైన, సుఖం=సుఖమును, అశ్నుతే=పొందుచున్నాడు.

తా. ఎవఁడు, పూర్వోక్తప్రకారమున ఆత్మవ్యతిరిక్తవిషయానుభవములం దాసక్తిలేనిమనసు గలవాడై, తనఅంతరాత్మయందే

32

సుఖముఁ బొందుచున్నాడో, వాఁడు ప్రకృతివిషయాభ్యాసము మాని బ్రహ్మభ్యాసముతోఁ గూడినమనస్సు గలవాడై బ్రహ్మనుభవరూపమగు శాశ్వత మైనమోక్షసుఖమును బొందును.

అవ. ప్రకృతినబంధము లగు సోగములు మిక్కిలి త్యజించదగిన పని చెప్పచున్నాడు.

స్తో|| *యే హి సంపూర్ణజా సోగా దుఃఖయోనయ ఏవ తే |

ఆద్యంతవన్తః కాన్తేయ న తేషు రమతే బుధః||

22

* అనాదికాలమునుండియు బాహ్యస్పర్శములను చవిగొనుచున్నవానికి దానిని త్యజించుట యెట్లు ? అని యడుఁగగా, వానియందు ఆర్జునాదిదోషములఁ గనుగొనుట వలన వానినుండి ఉపరమించుట శక్యమగునని యిందు చెప్పచున్నాడు. దోషములు ఐదు :-రాజసేవాదులందు శరీరము నశించుపర్యంతము ఆస్తింపవలసిన ఆర్జునదోషము; వేయిప్రాకారములు గలగర్భగృహము దున్నను రాజ, నిష్క, ఎలుక జెందలగువానినుండి రక్త్యవస్తువులు రక్షింపవలసిన కక్షాదోషము; ‘స్వర్గేషు పాతేభీతస్య త్తయిష్టో రాన్తి నిర్వృతిః’ (వి-పు-౬-౫-౫౦) స్వర్గమునందును భ్రంశము గలుగు ననుభయమున క్షీణించుచుండును గనుక వానికి ‘శైవ్యుది గలుగదు.’ అన్నట్లు త్తయదోషము; నజాతు కామః కామానా ముపభోగేన శామ్యతి; హవిషా కృష్ణన ర్త్రేవ భూయ ఏవాభివర్ధతే’ కామము లనుభవించుటవలన కామ మడఁగదు. అజ్యముచే అగ్నిహోత్రముపఱచి అది మరల పెరుగనే పెరుగు చున్నది. అన్నట్లు భోగదోషము; ఇవి యన్నియు తఱచుచుగా పరహింసాగర్భము లగుటచే హింసాదోషము; అని యొందు. ఈయొందు ప్రత్యక్షసిద్ధములే కాన వీని నుపదేశింప నక్కఱలేదనుటకై ‘కనఁబడుచున్నవి’ అనఁబడినది. ఈదోషములకు కనుఁగొనుటచే బాహ్య

టీ. హేకాంతేయ=అర్జునా, సంస్పర్శజాః=విషయేంద్రియసంబంధమువలనఁ గలుగునట్టి, భోగాః యే=సుఖములు ఏవియో, తే=ఆవిషయభోగములు, దుఃఖయోనయ ఏవ హి = దుఃఖహేతువులేకదా, ఆద్యంతవంతః=అల్పకాలమే వర్తించునవి, బుధః=విషయస్వరూపము నెఱింగినవాఁడు. తేషు=ఆవిషయసుఖములందు, న రమతే = రమింపఁడు-సంతోషింపఁడు.

తా. అర్జునా, విషయేంద్రియసంబంధమువలనఁ గలుగు సుఖములు దుఃఖహేతువులే యగును. మఱియు నవి యల్పకాలమే యుండునవిగాను గనఁబడుచున్నవి. వానియాధాత్మ్యము నెఱింగినవాఁడు వానియందు ప్రీతి నుంపఁడు.

శ్లో॥ *శక్నోత్తీహైవ య స్సోఘం ప్రాకృరీరవిమోక్షణాత్ ।

కామక్రోధోద్భవం వేగం స యుక్త స్స సుఖీ నరః॥ 23

టీ. యః=ఎవఁడు, శరీరవిమోక్షణాత్పాక్=శరీరమును విడుచుటకముందు-శరీరపాతవగ్యంతము, ఇహైవ = ఈ సాధనానుష్ఠానదశ

స్పర్శములను గెలువ శక్యమగునని భావము. ఇందు బాహ్యవిషయములందు సంగము లేకుండుటకై వానిని దోషములుగా కనుఁగొనుట చెప్పఁబడినది

* ఇట్లు బాహ్యస్పర్శములందు మనస్సు తగులులేక సుఖము నొందుచు ప్రాకృత భోగములను దోషములుగాఁ గనుఁగొనువాఁడు, అత్మసాక్షాత్కారమునకును దాని వలని సుఖమునకును యోగ్యుఁ డగుట చెప్పబడుచున్నది. సాక్షాత్కారదశయందు కామక్రోధములప్రసక్తియే కలుగదు గాన నవి నివర్తించుట చెప్పఁదగదు. అవి కలుగునట్టిదశయందే అవి నివర్తించుట చెప్పఁదగును. కాన కలుగునట్టిదశ యగు సాధననానుష్ఠానసమయ మిట చెప్పఁబడినది. ఇట వేగ మనఁగా మనోవాక్కాయాదులయ్యరవడి, అనుచితవిషయములను చింతించుట, నీచోక్తులు, రాజాంతఃపుర ప్రవేశము, మొదలైనవి కామజములైనవేగములు. పరహింసాదుల కుపాయములు చింతించుట, పరుషము లాడుట, ప్రహరించుట మొదలైనవి క్రోధజములైన వేగములు. 'విద్వత్కృత్యై ని య సుఖమ్' అనుటచే 'ఆత్మానుభవమందలిప్రీతిచే' నని తెలిపించినారు. 'సుఖ మక్షయ మశ్నుతే' అన్నచో ఫలముగాఁ జెప్పఁబడిన భవిష్యత్సుఖయోగము 'స సుఖీ' అని యిట చెప్పఁబడినని తెలియునది. ఇందు కామక్రోధజ మైనవేగము నివారించుట చెప్పఁబడినది.

యందే, కామక్రోధోద్భవం = కామక్రోధములవలనఁ గలిగినట్టి, వేగం=ఉరవడిని, సోధుం = సహించుటకు-అణఁచుటకు, శక్నోతి= సమర్థుడై యుత్సహించుచున్నాఁడో, సః సరః = ఆపురుషుఁడు. యుక్తః=ఆత్మానుభవమునకు తగినవాఁడు, సః=వాడే, సుఖీ = ఆత్మానుభవసుఖము గలవాఁడును.

తా. శరీరవియోగమునకు మునుపు, ఈ సాధనానుష్ఠానదశ యందే యాత్మానుభవమందలి ప్రీతిచే కామక్రోధమువలన మనో వాక్కాయములకుఁ గలుగునురవడిని నిరోధించుట కెవఁడు శక్తుఁడై యుత్సహించునో, వాడే ఆత్మానుభవమునకు తగినవాఁడు. వానికే శరీరవియోగజ్ఞానంతరము ఆత్మానుభవరూప మగుసుఖము గలుగును.

33
శ్లో॥ * యోఽన్తస్సుఖోఽన్తరారామస్తథాఽన్తర్జ్యోతిరేవయః ।
35 36 37

స యోగీ బ్రహ్మనిర్వాణం బ్రహ్మభూతోఽధిగచ్ఛతి॥ 24

టీ. యః=ఎవఁడు, అన్తస్సుఖః=ఆత్మానుభవమే సుఖముగాఁ గలవాఁడో, అన్తరారామః=ఆత్మయే క్రీడాస్థానముగాఁ గలవాఁడో, తథా=అట్లే, యః=ఎవఁడు, అన్తర్జ్యోతిరేవ = ఆత్మయే జ్ఞానముగాఁ గలవాఁడో, సః=అట్టి, యోగీ=యోగి, బ్రహ్మభూతః = అసంకుచిత జ్ఞానాదిస్వరూపముతోనుండి, బ్రహ్మనిర్వాణం=శుద్ధాత్మయందు సుఖమును, అధిగచ్ఛతి=పొందుచున్నాఁడు.

తా. ఎవఁడు సమస్త బాహ్యవిషయానుభవములను త్యజించి ఆత్మానుభవమే సుఖముగాఁ గలిగి, ఆత్మయే తనకు సుఖమును వృద్ధి బొందించునదిగాను, ఆత్మయే తనజ్ఞానమునకు విషయముగాను గలిగి

* ఇచట 'అన్తస్సుఖః' 'అన్తరారామః' 'అన్తర్జ్యోతిః' అనుపదములచే ఆత్మయే వరుసగా భోగ్య, భోగ్యస్థాన, భోగోపకరణములుగాఁ గలవాడని తెలియ నగు. ఇందు ఆత్మస్వరూపమునే అన్నివిధములైన భోగ్యములనుగాఁ జేసికొనుట తెలియవడి.

వర్తించునో, అసంకుచితజ్ఞానాదియుక్తుఁడై బ్రహ్మస్వరూపుఁడగు యోగి ఆత్మానుభవసుఖమును బొందుచున్నాఁడు.

శ్లో॥ * లభంతే బ్రహ్మనిర్వాణ మృషయః క్షీణకల్మషాః ।

38

చిన్నదైవధా యతాత్మాన స్సర్వభూతహితే రతాః॥ 25

టీ. చిన్నదైవధాః = శీతోష్ణాదిద్యుద్భవములచే విడువఁబడిన వాడును, యతాత్మానః = ఆత్మయందే నియమింపఁబడిన మనసు గల వాడును, సర్వభూతహితే రతాః = సమస్త ప్రాణులయొక్క మేలును గోరిన వాడునగు, ఋషయః = అతీంద్రియవిషయములను జూడఁ జాలిన వారు, క్షీణకల్మషాః = నశించిన పాపములు గలవారై, బ్రహ్మ నిర్వాణం = ఆత్మానుభవసుఖమును, లభంతే = పొందుచున్నారు

తా. శీతోష్ణాదిద్యుద్భవములను విడిచి, ఆత్మయందే మనసును నిలిపి, తమకువలెనే సమస్త ప్రాణికోట్లకును మేలుకలుగఁజేయుట యందే ఆసక్తు లగు ఋషులు (అనఁగా ఆత్మావలోకనపరులు) ఆత్మ

* సమదర్శిత్య మనెడు జ్ఞానము పరిపాకము నొందుటకై దానిని సాధించు ననుష్ఠానప్రకారము 'న ప్రహృష్యేత్' అనుశ్లోకము మొదలుకొని చెప్పబడుచున్నది హస్తోద్వేగములనివృత్తి' బాహ్యవిషయములందు నిస్సంగత్వము, అందులకై బాహ్య పుష్కములను దోషములుగా దర్శించుట, కామక్రోధముల వేగము నివారించుట, ఆత్మనే సర్వవిధభోగ్యములుగా కల్పించుకొనుట, అమ నిర్మైదు పరుసగా నయిదు శ్లోకములచేత జెప్పఁబడినవి. ఇంక పూర్వోక్తములైన ద్యుద్భవసమత్వాదులను దలపించుచు సమదర్శిత్యమునకు మిక్కిలియు సంతరంగ సాధనమైన సర్వభూతహితరతి త్వము నిండు పదజెంచుచున్నాఁడు. సర్వభూతహితరతి యనఁగా 'శ్రూయతాం దర్శసర్వస్యం శ్రుత్వా చాప్యవధార్యతామ్ । ఆత్మనః ప్రతికూలని పరేషాం నన సమాచరేత్' (భారతే) అన్నట్లు తనకువలెనే తక్కిన భూతములకును హిత మాచరించుట. ఇటు, 'ఋషయః' అనగా ద్రష్టలు-అనఁగా పరిశుద్ధములై పరస్పరసదృశములై యుండు ఆత్మస్వరూపముల సాక్షాత్కరించువాడు. ఇట్టిసాక్షాత్కారసిద్ధి యందు, 'సహిజ్ఞానేన సదృశం పవిత్ర మిహ విద్యతే' అన్నట్లు ఆత్మంత పాపం మైన ఆత్మజ్ఞానముచేత 'క్షీణకల్మషాః' అని అనిష్టవివృత్తి యు'బ్రహ్మనిర్వాణ. లభంతే' అని యిష్టప్రాప్తియుఁ జెప్పఁబడినది.

ప్రాప్తికి విరోధులగునమస్తపాపములను బోగొట్టుకొనినవారై ఆత్మానుభవసుఖమును బొందుచున్నారు.

అవ, ఈ చెప్పబడినగుణములు గలవారికి బ్రహ్మమును (అనగా ఆత్మస్వరూపమును) బొందుట మిక్కిలి సులభమనుచున్నాడు.

శ్లో॥ *కామక్రోధవియక్తానాం యతీనాం యతచేతసామ్ |

అభితో బ్రహ్మనిర్వాణం వర్తతే విజితాత్మనామ్॥ 26

టీ. కామక్రోధవియక్తానాం = కామక్రోధములచే విడువబడినవారును, యతచేతసాం = ఆత్మయందే నియమింపబడిన మనసుగలవారును, విజితాత్మనాం = జయింపబడిన మనస్సు కలవారును నగు, యతీనాం = ప్రయత్నించుకొను, బ్రహ్మనిర్వాణం = ఆత్మానుభవసుఖము, అభితః = అంతటను, వర్తతే = ఉన్నది.

తా. కామక్రోధములను త్యజించి, మనసును జయించి, దానిని ఆత్మయందే నియమించి, సమదృశ్యమునకుఁగాను ప్రయ

39

త్నముఁ జేయువారికి ఆత్మానుభవసుఖము అలభ్యమై యుండును.

* పూర్వోక్తములైన అఱిగ్లోకములందు సమదృశ్యమునకు సాధకములుగాఁ జెప్పబడిన అనుష్ఠానప్రకారములే ఈగ్లోకమునందు సంగ్రహముగాఁ గూర్చి చెప్పబడినవి. ఎట్లన, 'కామక్రోధవియక్తానాం' అనుట 'శర్లోతి' అనుగ్లోకము యొక్కయు, 'యతీనాం' (యతసకీలానాం) అనుట 'సప్రహృష్యేత్' 'బాహ్యస్పర్శేషు' అను రెండుగ్లోకములయొక్కయు 'యతచేతసాం' అనుట 'యోస్తస్సుఖః' అనుగ్లోకముయొక్కయు, 'విజితాత్మనామ్' అనుట 'యేహి సంస్పర్శభాః' అని విషయభేదములందలిదోషములను కనఁబఱచుటచే మనసు వానియెడల ప్రవర్తించినఁ ఆత్మవిషయముగా జయింపబడుటం జెప్పగ్లోకముయొక్కయు అర్థములే యగుచున్నవి. ఈ యనుష్ఠానమందు ఆతిశీఘ్రముగా ప్రవర్తించుచుండునది యని దీనికి బ్రహ్మ నిర్వాణ మనుఫలము అవిశంబముగా నుండుటను జెప్పిరని తెలియునది.

అపి, ఇంతవఱకుఁ జెప్పఁబడినదియు యోగమునడి ఆత్మావ
లోకనమే ఉద్దేశ్యముగాఁ గలదియు నగుకర్మయోగమును ఉపసంహ
రించుచున్నాఁడు.

శ్లో॥ స్పర్శాన్ కృత్వా బహి ర్భాహ్యం ।

శ్చక్షు శ్చైవ వాన్తరే భ్రువోః ।

ప్రాణావానౌ సమా కృత్వానాసాభ్యంతరచారిణౌ॥ 27

శ్లో॥ య తేన్ద్రియమనోబుద్ధి ర్మృని ర్మోక్షపరాయణః ।

విగతేచ్ఛా భయక్రోధో య స్సదా ముక్త ఏవ సః॥ 28

టీ, యః=ఎవఁడు-ఏకర్మయోగి, బాహ్యన్ = ఆత్మవ్యతిరిక్త
ములగు, స్పర్శాన్=శబ్దాదివిషయములను, బహిఃకృత్వా=బహిష్క
రించి-బాహ్యేంద్రియవ్యాపారమును వదలి, చక్షుః = చూపును,
భ్రువోః=కనుబొమలయొక్క, అన్తరే ఏవ=నడుమునే-నాసాగ్రిమం
దనుట, (కృత్వా=ఉంచి,) నాసాభ్యంతరచారిణౌ=ఉచ్ఛ్వాసనిశ్వాస
రూపమున ముక్కులోనల సంచరించునట్టి, ప్రాణావానౌ = ప్రాణా
పానవాయువులను, సమాకృత్వా = సమగతి గలవానినిగాఁ జేసి,
యతేన్ద్రియ మనోబుద్ధిః- *యత = ఇతరములయందు ప్రివర్తిం
చుటకన్వయములైనవిగాఁ జేయబడిన, ఇన్ద్రియమనోబుద్ధిః=బాహ్యేం
ద్రియములు మనస్సు బుద్ధియుఁ గలవాఁడును, విగతేచ్ఛాభయ
క్రోధః=రాగము భయము ద్వేషము లేనివాఁడును, మోక్షపరా
యణః=మోక్ష మొక్కటియే ప్రయోజనముగాఁ గలవాఁడును అగు,
మునిః=ఆత్మావలోకనపరుఁడో, సః=ఆ పురుషుఁడు, సదా = ఎల్లప్పు
డును, ముక్త ఏవ=ముక్తుఁడేను-సంసారమును నివర్తించినవాఁడే.

* ఇట ఆత్మసాక్షాత్కారమునకు ఆవ్యవహితమైన పూర్వావస్థను గుఱించుటచే
‘యత’ అనుటకు ‘ఆత్మ...కన్వయములైన’ యని యర్థము నేయబడియె. ‘స్పర్శాన్
కృత్వా బహి ర్భాహ్యం’ అనుచో బాహ్యేంద్రియాదుల ప్రవృత్తిని వారించు
టయు ‘యతేంద్రియః’ అనుచో అట్లు నివారించుటకు ఫలముగా ఆత్మదర్శనేతరము
లందు ప్రవృత్తి కన్వయము లై యుండుటయుఁ జెప్పఁబడె నని తెలియనది.

తా. సమస్త బాహ్యేంద్రియవ్యాపారములను చాలించికొని, యోగమునకుఁ దగినయాసనమునందు దేహము సరిగా పెట్టుకొని కూర్చుండి, నాసాగ్రమునందు దృష్టి నిలిపి, నాసికములలోపల సంచరించు ప్రాణాపానవాయువు లగు ఉచ్ఛ్వాస నిశ్వాసములను సమగతిగలవానినిగాఁ జేసి, ఇంద్రియములను మనస్సును బుద్ధిని ఆత్మదృశ్యమునందే నియమించుటచేత విషమాంతరములందు ప్రవర్తించుటకు అవర్తము లైనవానినిగాఁ జేసి, దానిచేతనే యిచ్ఛాభయకోధరహితఁడై, మోక్ష మొక్కటియే ప్రయోజనముగాఁ దలచి, ఆత్మదర్శనశీలుఁడై యుండువాఁడెవఁడో, వాఁడెల్లపుడు (అనఁగా సాధ్యదశయందువలె సాధనదశయందును) ముక్తుజేయనఁదగును, (అనఁగా ముక్తప్రాయుఁడనుట.)

41

అవ *నిత్యనైమిత్తికకర్మములను ఇతికర్తవ్యతయుఁ గల్గిన యోగమును ఉద్దేశ్యముగాఁ గలిగియుండు కర్మయోగమును ఆచరించుటకు సుకర మైనమార్గమును జెప్పుచున్నాఁడు.

* ఈ యధ్యాయము మొదట 'సన్న్యాసం కర్మణాం కృష్ణ' ఇత్యాదులచే అర్జునుఁడు జ్ఞానకర్మయోగములభేదము నడుగఁగా కృష్ణుఁడు జ్ఞానయోగముయొక్క దుష్కరత్వాదులును కర్మయోగముల భేదము నడుగఁగా కృష్ణుఁడు జ్ఞానయోగముయొక్క దుష్కరత్వాదులును కర్మయోగముయొక్క సౌకర్యాదులును జెప్పెను. పిదప కర్మయోగముయొక్క యితీకర్తవ్యత దానిశిరస్సగు యోగమును విశదీకరించెను. ఇచట ఉపసంహారమునందును మునుపు ప్రశ్నోత్తరములుగా ఉపక్రమించిన సౌకర్యాదులనే ప్రకారాంతరమున దృఢీకరించుచున్నాఁడు. కాన 'నిత్యనైమిత్తి...చెప్పుచున్నాడు' అనఁబడినది. కాఁబట్టియే 'శాన్తి' శబ్దమునకు భగవత్ప్రాప్తిరూపమైన మోక్ష మని కాని కర్మయోగ సాధ్యమగు ఫలమనికాని చెప్పక 'సుఖం బిద్ధాత్మముచ్యతే' (గీత-౫-3) ఇత్యాదులందు చెప్పఁబడిన మనఃక్షేపశాంతి మొదలగు రూపమైన సుఖముగా తెలియునది. కనుక 'కర్మయోగమున సుఖముగా వర్తింతువు' అనఁబడినది.

శ్లో॥ భోక్తారం యజ్ఞ తపసాం సర్వలోకమహేశ్వరమ్ ।

43

సుహృదం సర్వభూతానాం జ్ఞాత్వామాంశా నిమృచ్ఛతి॥ 29

టీ. మాం = నన్ను, యజ్ఞతపసాం = యజ్ఞములగును తపస్సులగును, భోక్తారం = భోక్తగాను-అనుభవించువానిని గాను, * సర్వలోకమహేశ్వరం = సమస్తలోకేశ్వరులగును సీశ్వరునిగాను, సర్వభూతానాం = సమస్తప్రాణులకును, సుహృదం = సరమమిత్రునిగాను, జ్ఞాత్వా = తెలిసికొని, శాంతిం = సుఖమును, ఋచ్ఛతి = పొందుచున్నాఁడు (కర్మయోగమునందు సుఖముగా ప్రవర్తించుచున్నాఁడనుట.)

తా. మహాయజ్ఞుడులకును కృచ్ఛ్రచారిద్రాది తపస్సులకును ఆరాధ్యునిగాను లోకేశ్వరులకందతికిని ఈశ్వరుఁడైనవానిని గాను సర్వభూతిములకును హితునిగాను నన్ను తెలిసికొంటివేని పిదప కర్మయోగము నారాధనరూప మనెడి బుద్ధితో దానియందు నీవు సుఖముగా ప్రవర్తించువు. [సర్వలోకమహేశ్వరుఁడనగా సమస్తలోకేశ్వరులకుఁగూడ ఈశ్వరుఁడైనవాఁడు. 'త మిశ్వరాణాం పరమం మహేశ్వరమ్' అనికదా శుక్రి. సుహృదులను ఆరాధించుటకు ఎల్లవారును ప్రయత్నింతురేకదా.] 40

* మహేశ్వరశబ్దమును రూఢ్యర్థమున రుద్రపరముగా గ్రహింపకుండుటకై 'సర్వలోకేశ్వరులకుఁగూడ నీశ్వరుఁడైనవాఁడు' అని సమాసార్థము చెప్పబడెను. ఇందులకు ప్రమాణముగా 'త మిశ్వరాణాం పరమం మహేశ్వరమ్' తం దైవతావాం పరమంచ దైవతమ్! పతిం పతీనాం పరమం పరస్తాత్! విదామదేవం భవనేశ మిద్యమ్' అని శ్రుతి యదాహరింపబడియె. ఈ దారుఁడును హితుడునైనవానిని ఆరాధించుట అందతికిని నియమేకదా, నన్నును అట్టివానినిగానే యెఱుగును. అప్పుడు నన్ను ఆరాధించుటయే యగుకర్మయోగము నీకు సుఖముగా నుండు నని భావము. యజ్ఞాదులకు తానే భోక్తయనుటవలన యజ్ఞరూప మగుకర్మయోగము తనయారాధనమే యగుట తెలియుచున్నది. 'సర్వలోకమహేశ్వరమ్' అనుటచే ప్రభుత్వమును 'సర్వభూతసుహృదమ్' అనుటచే పరమహితత్వమును స్ఫురించుచున్నవి.

ఇతి శ్రీ భగవద్గీతా సూపనిషత్సు బ్రహ్మవిద్యాయాం యోగ
శాస్త్రే శ్రీకృష్ణార్జునసంవాదే కర్మసన్న్యాసయోగోనామ
పంచమోధ్యాయః.

ఇది యుపనిషద్ధర్మప్రతిపాదకంబును బ్రహ్మవిద్యయు యోగ
శాస్త్రంబును శ్రీకృష్ణార్జునసంవాదరూపంబును నగు
శ్రీ భగవద్గీతలలో కర్మసన్న్యాసయోగం బన్నది
పంచమాధ్యాయము.



ఐదవ అధ్యాయము-విశేషాంశములు

1 శ్లో॥-(1)

ఈ ఐదవ అధ్యాయమునకు కొంత మూడు నాలుగు అధ్యాయములతో సంబంధము కలదు. దానిని తెలుపుటకై వానియందు జెప్పబడిన విషయము లేవియో చెప్పబడని వేవియో విమర్శించుచు వానియందు చెప్పక విడచిన యంశములే యీ అధ్యాయమునకు ముఖ్యతాత్పర్యములని యీ పైయవతారికలో జెప్పబడినది.

కర్మయోగము దానికి ఫలమగు ఆత్మసాక్షాత్కారమును సాధింపుటలో సుకరము శీఘ్రమును అనునవియే యిందలి ముఖ్యాంశములు,

1 శ్లో॥-(2)

అవతారిక-

‘తద్విద్ధిప్రణిపాతేన’ యన శ్రీకృష్ణుడుపదేశించిన మాటను తలంచుకొని యా చెప్పనిదియు తెలుసుకొనవలసినదియు నేదియో నెఱుంగగోరి చెప్పిన దానినే తిరిగి యడుగుచు యర్జును డిట్లు పలుకుచున్నాడు.

1 శ్లో||-(3)

(తాత్పర్యమునకు చివర చేర్చవలెను.)

కషాయము తొలగుటకై కర్మయోగము నాచరించవలెను. అది తొలంగినచో కర్మయోగమును విడిచి జ్ఞానయోగము నవలంబించవలెను. కావున జ్ఞానయోగమే అత్యుదర్శనమునకు సాక్షాత్సాధనమని రెండవ అధ్యాయమును జెప్పబడెనని యర్థమును భ్రమించెను.

2 శ్లో||-(4)

అవతారిక-

కర్మయోగము జ్ఞానయోగమును బుట్టించి ఆత్మదర్శనమొనంగు ననువిషయము అధికారిభేదమునుబట్టి చెప్పబడినది. నిజమునకు కర్మయోగజ్ఞానములు రెండును మధ్య వేరొకదాని యపేక్షలేకయే ఆత్మసాక్షాత్కారమును కలుగజేయునని తెలుపుచు కషాయరహితుడైనను సుకరముగను శీఘ్రముగను ఆత్మసాక్షాత్కారమును బడయగోరునని కర్మయోగమునే తప్పక చేయవలెనని భగవంతుడానతిచ్చుచున్నాడు.

ఇచ్చట నొకవిషయమును గమనించవలెను. ఒక గ్రామమునకు దగ్గరదారియును, చుట్టుదారియును గలవు. దగ్గరదారి అరణ్యమార్గము, నలగనిది. చుట్టుదారి రాజమార్గము. నిరంతరసంచారముగలది అరణ్యమార్గమపాయబహుళము, ఆదారిని పోవువానికంటెను సలిగిన నిరపాయమైన చుట్టుదారిని పోవువాడే తన గంతవ్యమును త్వరగా చేరగలుగునుగదా. అదే న్యాయమిచటను గమనించవలెను.

3 శ్లో||-(5)

రాగ ద్వేషములు కలవాఁడు ద్వంద్వములను సహింపజాలడు.

4 శ్లో||-(6)

శారీరకసూత్రములలో ‘రచనానుపసత్తే శ్చ నానుమానం
ప్రవృత్తే శ్చ’ ‘ఏతేన యోగః ప్రత్యుక్తః’ మొదలగు సూత్రము
లచే ఆ రెండు సిద్ధాంతములను సూత్రకారుడే ఖండించిరి.

ఇంకను-

బహవః పురుషా రాజన్ సాంఖ్యయోగ విచారిణః| నైత
దిచ్ఛన్తి పురుషం ఏకం కురుకులోద్భవః|| అనియు, ‘సమాసేన తు
తద్వాక్యః పురుషైకాత్మ్య ముక్తవాన్’ అని మోక్షధర్మమున ఆ
రెండింటికిని గల విరుద్ధాంశములను వక్కాణించెను.

కావున- సంఖ్యా=బుద్ధిః, తయా అవధారణీయం ఆత్మ తత్త్వం
సాంఖ్యం-తదవధారణరూపం సాంఖ్యం, అని ఆత్మతత్త్వనిర్ణయోత్పాదక
మైన జ్ఞానయోగమనియు, యోగమనగా తదతిరిక్తమును తత్సహ
చరితమును నగు కర్మయోగ మనియును అర్థము.

4 శ్లో||-(7)

ఈ శ్లోకమున “పృథక్ బాలాః ప్రవదన్తి” యనుచో కర్మ
జ్ఞానయోగముల స్వరూపభేదము ప్రామాణిక మగుటచే నది నిశే
ధింపబడుటలేదు. ఆరెండింటి సంచయమును ఇచ్చట విధింపబడుట
లేదు. ఏలనన ముందున్న పెక్కుశ్లోకములకే వేరువేరుగా నా రెం
డింటి యనుష్ఠానమును విధింపబడుచున్నది. కావున ఫలైక్యము
మాత్రమే ఇచట విధింపబడుచున్నదని గ్రహించవలెను.

4 శ్లో||-(8)

“న పణ్డితాః” అనుటచే శాస్త్రీయానుష్ఠానము నెఱుంగని
పామరులను నర్థమును చెప్పరాదు. రెండింటికిని ఫల మొక్కటియే
యని యెఱుంగరని మాత్రమే అర్థము. ఇచ్చట పాండిత్యమనగా-

సదాచార్యుల యనుగ్రహము మాత్రముచేమాత్రమే లభింపదగిన జ్ఞానమని యర్థము. అది లేనివారు పండితులు కారని యభిప్రాయము,

5 శ్లో||-(9)

అవతారికతో చేర్చవలెను.

అనగా- కర్మయోగ జ్ఞానయోగములకు ఫలములు వేరగుటచే నవి వేరనువారిని నిందించెను, ఇప్పుడు రెండింటికని యొకటే ఫల మగుటచే రెండు నొక్కటియే యను వారిని ప్రశంసించుచున్నాడు.

5 శ్లో||-(10)

ఇచ్చట ‘స్థాన’ శబ్దమునకు దేశవిశేష మని యర్థమును జెప్ప రాదు, ఏమనగా- జ్ఞానయోగాదులచే మాత్రము లభించు దేశ మొక్కటి యెచ్చటను చెప్పబడలేదు. మరి ఫలమే ఆస్థాన శబ్దమున కర్థము, ఆ ఫల మేమనగా-వెనుకను ముందును నున్న ప్రబంధముచే పది అత్యవలోకనమే యని యెఱుంగవలెను.

6 శ్లో||-(11)

అవతారికకు ముందు అవతారికగనే చేర్చవలెను. (అవతారికకు అవతారిక)

“కర్మయోగో విశిష్యతే” అనుటచే జ్ఞానయోగమున కన్న కర్మయోగము గొప్పదనిగదా చెప్పబడినది. అట్టితరి యీ రెండింటి కిని వికల్ప మెట్లు ఘటించును. అత్యంతతౌల్య మున్ననే గదా వికల్పము. అని శంకించగా- సాకర్మశ్రేణువులచే కర్మయోగము గొప్పదని చెప్పబడెను. రెండింటికని ఫలములో భేదము లేకుండుటచే వికల్పము చెప్పబడినది. సుకరముగను శీఘ్రముగను ఫలము నిచ్చు ఉపాయము లుండగా నిది వ్యర్థముకాదా యనరాదు. అయ్యది యధికారి భేదములనుబట్టి యేర్పడినది. ఈవిషయమును “వికల్పేఽవిశిష్ట ఫలత్వాత్” అనెడు బ్రహ్మనూత్రముచే తెలుపబడుచున్నది,

7 శ్లో||-(12)

..వతారిక-

కర్మయోగము సుకరమగుటచోను, శీఘ్రఫలప్రిద మగుట
లోను కారణమును జెప్పచున్నాడు.

7 శ్లో||-(13)

ఇచ్చట 'నిశుద్ధి' యనగా రజస్తమో నివృత్తియును, దాని
వలన కలుగు రాగ ద్వేషాది కషాయ నివృత్తియును.

7 శ్లో||-(14)

ఇచ్చట "సన్న్యతే" యనుటచే కూడనిపనిని చేయుచున్నను
దుష్టుడు కాడని యర్థమును గ్రహించినచో సతకళాస్రములు నిష్ఫల
మగును. లేక కర్మయోగము నాచరించుచున్నను దానిచే లిప్తుడు
కాడనియును సర్థమును చెప్పరాదు. అట్టైనచో నిష్ఫల మగు
ప్రియాస యగుటచే 'స కుర్యాన్నిష్ఫలం కర్మ' యనుటచే దానిని
విడువవలసివచ్చును. జ్ఞానయోగివలెనే కర్మయోగియును ఆత్మసాక్షా
త్కారఫలమునకు విరోధులగు వేటిచేతనుగాని లిప్తుడు కాడని
మాత్రమే దీని భావము.

7 శ్లో||-(15)

భిన్నముల నాశ్మలగు కైక్య మెట్లనిన-

"ఆత్మయాథాత్మ్యము సనుసంధించువానికి" అని చెప్పబడి
నది. దానిపై భిన్నములను ఆశ్మల కైక్యము నిరుద్ధముకాదా యని
ప్రశ్న యుదయించుచున్నది- దానికి సమాధానము నిజమే- ఇచ్చట
విధించబడునది స్వరూపైక్యముకాదు. అది ప్రత్యక్షానుమానాగమ
పూర్వాపరగ్రంథ విరుద్ధము. ఇక నేమనగా- ఏకాకారత్వమే ఇచ్చట
విధింపబగుచున్నది. ఎట్లనగా- 'మాగా'మములోని యన్నియిండ్లలో
నున్న ధాన్యమంతయు నిదియే' యన్నచో అ ధాన్యమంతయు సేక

జాతీయ మని యర్థమును చెప్పిపట్టు అన్ని శరీరములలో నుండు ఆత్మ యిదియే యన్నను ఇతర దేహములలో నుండునట్టియు యీ దేహములో నుండునట్టియు నాత్మలు సమానాకారములే యని యర్థమే గాని స్వరూపై క్య మెంతమాత్రమునుగాదు.

ఈ సమానత్వముమాత్రము ప్రత్యక్షాది నిరుద్ధము కాదా ? దేవతర్యగ్భాగక్షత్రియ బ్రహ్మచారి గృహస్థ పండిత పామర సబల దుర్బల ధనిక దీనికీ పృథ్వి యవక మొదలగు పెక్కు వైషమ్యములతో నాత్మలు గోచరించుచుండ నవి యొకే ఆకారము కలవని చెప్పట యెట్లు ? అట్లు కానిచో 'బ్రాహ్మణో యజేత' యని ఆత్మపర్యంతమగు శాస్త్రీయ ప్రయోగము వ్యర్థముకాదా-యన్నచో "దేవాది భేదములు" అనుగ్రంథము ఆరంభమగుచున్నది.

ఈ గ్రంథాభిప్రాయ మేమనగా-

నిజమే, నీవు చెప్పిన దేవాదిభేదము ప్రమాణసిద్ధ మైనదే. కాదనజాలము. కాని యది ఆత్మల స్వరూపములకు చెందినదికాదు. అది కర్మమూలమున ప్రకృతి పరిణమించగా వచ్చిన భేద ప్రయుక్తముగాన బౌపధికము-వాస్తవముకాదు.

ఇచ్చట చెప్పిన సామ్యమీ శుద్ధావస్థకు సంబంధించినది. అసగా ఉపాధి రహితములగు ఆత్మలన్నియు జ్ఞానాకారముతో సామ్యమును పొందియే యుండును.

8 శ్లో||-(16)

అవతారిక-

ఇట్లడుగుచున్న నర్జునునకు సాక్షాత్తుగా నడిగిన ప్రశ్నకు భగవంతు డుత్తరము నొసంగెను.

ఇక పైన నాతని హృదయము నెఱింగిన శ్రీకృష్ణుడు చెప్పబోవు పాత్రమునకు ముందు గ్రంథముతో గల సందర్భమును జూపుచున్నాడు.

11 శ్లో||-(17)

ఇచ్చట శుద్ధి యనునది యేదైనను దోషముచే దూషితమైన దానికే యవసరము కదా! ఆత్మ కాదోష మేదియనగా-

ఆత్మకృతః శుద్ధమైనదైనను అనాదికాలమునుండియు నాత్మ తత్వము నెఱుంగకుండ జేయు కర్మచే ఆదోషముగా గ్రహించ వలెను.

11 శ్లో||-(18)

బుద్ధ్యా యనగా- కృత్యధ్యవసాయముచే అనగా- చేయవలె ననెడు గట్టి పట్టుదలచే.

11 శ్లో||-(19)

కర్తృత్వాభిమానము లేకయే, లేక మమ తాబుద్ధికి లోనుగాని అని యర్థము.

11 శ్లో||-(20)

అవతారిక-

చెప్పిన యర్థమును బలపరచుటకై యిది శిష్టాచారమని చెప్పుచున్నాడు. ఇదియే గదా ప్రమాణ మూర్ధన్యము.

12 శ్లో||-(21)

ఇచట “యక్తః” అనగా సమాహితచిత్తు డని యర్థము.

అనగా- ఫలాంతరములయందు విరక్తియు ఆత్మయందు రక్తి యును కలవాడని తాత్పర్యము.

12 శ్లో||-(22)

ఇచ్చట “కామకార”, మనగా- స్వేచ్ఛాచారము కాదు, అది యెప్పుడో చాల దూరముగ తరిమివేయబడినది, కాబట్టి కామము చేయు ప్రేరణ యని యర్థమును గ్రహించవలెను.

దీనిచే ఫలమునందు సంగముమాత్రము చెప్పబడుచున్నది,

15 శ్లో||-(23)

ఇట్టి స్వరూపస్వభావమున ఆత్మకు.....అనుచోట-

ఈప్రశ్నకు సమాధానము-

“అజ్ఞానే నావృత్తం జ్ఞానం.....”

శ్రీ. వి. పు. అవిద్యాకర్మసంజ్ఞాన్యా తృతీయా శక్తి రిష్యతే ।

యయా క్షేత్రజ్ఞ శక్తిస్సావేష్టితా నృప ! సర్వదా ।

సంసారతాపానఖిలా నవాప్నోత్యతిరస్తతాన్ ।

తయాతిరోహితత్వా చ్చ శక్తిః క్షేత్రజ్ఞసంజ్ఞితా ।

సర్వభూతేషు భూపాల ! తారతమ్యేన వర్తతే॥

విష్ణుశక్తి, క్షేత్రజ్ఞశక్తి కర్మశక్తి యని శక్తులు మూడువిధములు-
అందు కర్మశక్తికి అవిద్య యనియును పేరు. ఇది మూడవది ఈకర్మ
శక్తిచే (కర్మచే) క్షేత్రజ్ఞశక్తి (జీవగముదాయము) అంతటను ఆవ
రింపబడినది. దానిమూలమున నవిచ్ఛిన్న మగు సంసారతాపములనే
చేతను లనుభవించుచున్నారు. ఈ శక్తియొక్క ఆవరణ సకలప్రాణు
లకును అనగా- దేవతిర్యజ్ఞనుష్యప్థావరాదులకు సహజమే. కాని
హెచ్చుతగ్గులుగా మాత్ర ముండును అని పరాశరదు శెలవిచ్చెను.

15 శ్లో||-(24)

అణువగు ఆత్మను విభవని తెలుపుటలోగల రహస్యమును
గుర్తించవలెను. అది ఏమనగా-

పూర్వోక్తవివరణను బట్టి కర్మానుగుణముగా సకలదేహము
లలో ప్రవేశించదగిన యోగ్యత ఆత్మకు కలదని తెలుసుకొంటిమి
గదా! దీనినిబట్టి జీవునకు నిర్దిష్టమైన నొక ప్రదేశము లేదని సుస్ప
ష్టము.

ఇందువలన గ్రహించదగిన దేమనగా- జీవునకు దేహము నొక అద్దెకొంప యని భావించవలెనని తెలియుచున్నది. ఎవ్వడైనను అద్దె కొంపయందు మమకారమును బెట్టుకొని దానిని చక్కఁ బరచజూచునా? శిథిలమైనచో దానిని విడచి మరియొక యింటి కేగుచు గాని దానిని మరమ్మిత్తు భారమును తనపై నిడుకొనడు. దానియందు దానిడు ఉపేక్షా భావమునే నహించి యుండవలెను గాని దాని సంరక్షణయందే తన జీవితమును గడవరాదు. ఇటులనే దేహము విషయ మయ్యును అను సీతత్వ మీ సద్దేశమువలన ధృవించుచున్నది.

16 శ్లో॥-(25)

ఇచ్చట ఆదిత్యశబ్దమునకు సూర్యకాంతి యర్థము. కాంతివలననే సూర్యునకు ప్రకాశకత్వము ప్రసిద్ధము. జీవునియందుంట్లు జ్ఞానమున కీప్రభయే దృష్టాంతము కాదగినది.

యథాన క్రియతే జ్యోత్స్నానుల ప్రక్షాళనాన్మణేః ।

దోష ప్రహణా న్నజ్ఞానం, ఆత్మనః క్రియతే తథా॥

బురదలోపడి కాంచివిహీనమైన మాణిక్యమునకు ఆ బురద కడిగివైచిన కాంతికై వేరొక ప్రయత్న మవసరము లేకయే అది ప్రకాశించును. అటులనే ఆత్మకుగల జ్ఞానమున్న కర్మచే సంకుచితమై ఆ కర్మను పోగొట్టుకొనిన స్వగుణముగనే ఆ జ్ఞానము ప్రకాశించును గాని దానికై చేయవలసిన దేదియును లేదు- అని సామ్యమును గాంచనగును. ప్రథమనగా పెద్దదీపము సూర్యుడు మొదలగువాని యందుండు విడదీయ వీలులేని తేజోద్రవ్యము. అటులనే జ్ఞానమున్న ఆత్మయం దట్లే అపృథక్సిద్ధసంబంధముచే నుండు ద్రవ్యవిశేష మేయని గ్రహించవలెను. దీనికి సంకోచవికాసములు కలవను విషయము శ్రీభాష్యములో విస్తారముగా చెప్పబడినది.

18 శ్లో||-(26)

ఆత్మలకు సామ్యమే సిద్ధాంతమైనచో బ్రాహ్మణ చండా
లాదులకు స్పృశ్యత్వాదిసామ్యముకూడా నుండవలదా ? యన్నచో
వెనుక చెప్పినరీతిగా నని శ్రీ భాష్యకారులు నెలవిచ్చిరి,

అనగా- ఉపాధి లేని ఆత్మస్వరూపము జ్ఞానాకారముతో సమా
నమైనదని సమ్యక్ము కల మనస్సు కలిగియున్న వారనియే తాత్ప
ర్యము. ఇదియే ఆత్మసామ్యమునం దుండుట.

18 శ్లో||-(27)

ఈ శ్లోకమున “విద్యావినయ సంపన్నే” అను పదమును
“బ్రాహ్మణే” అను పదమునకు విశేషణమని భ్రమించరాదు.
ముందున్న పదములకు విశేషణములు లేకుండుటచేనిచ్చట విశేషణ
ముగా నన్వయించిన క్రమభంగమగును- ఇచ్చట సాత్విక- రాజస-
తామస శరీరములలో నున్నను ఆత్మలకు జ్ఞానమేయాకార మగుటచే
వైషమ్యములేదని తెలుపుటయే ముఖ్యోద్దేశ్యము.

అధికరణార్థముగల సప్తమీవిభక్తి ప్రయోగింపబడుటచే
నందున్న ఆత్మలకు భేదము లేదనియే తాత్పర్యముగాని బ్రాహ్మణుని
చండాలుని సమముగ జూచువాడు పండితుడని యర్థమును జెప్పట
యవివేకమే,

19 శ్లో||-(28)

ఇచ్చట “జ్ఞానైకాకారతయా” అను వివరణను చేయనిచో
బ్రాహ్మణ చండాలాదులకు తాక తగుట మొదలగు సామ్యము
సిద్ధించెడిది. దానిని పరిహరించుటకై యీ వివరణ చేయబడినది.

19 శ్లో||-(29)

శుద్ధాత్మ బ్రహ్మతో సమానమైన దగుటచే బ్రహ్మశబ్దముచే
శుద్ధాత్మయే చెప్పబడుచున్నది.

21 శ్లో||-(30)

బ్రహ్మయోగ యక్తాత్మా=శుద్ధాత్మసమ త్వానుసంధానముతో.

21 శ్లో||-(31)

అవతారిక-

ఇట్లు పాంగుక్రంగులు లేనివానికి ఆత్మలన్నియును, జ్ఞానాకారమైనవి యనెడు సమదర్శిత్వము కలిగి దానిమూలమున నిరతిశయ సుఖము స్వయముగనే సిద్ధించునని చెప్పుచున్నాడు.

21 శ్లో||-(32)

మాటిమాటికిని ప్రాకృతములైన శబ్దాది భోగ్యపదార్థాభ్యాసము.

24 శ్లో||-(33)

అవతారిక-

ప్రాకృత భోగ్యభోగోపకరణ భోగస్థానములను సహసనగా విడచి, వాని నన్నిటిని ఆత్మయందే (రసానుభవసిద్ధికై) కల్పించుకొని “విద్యత్యాత్మని యస్సుఖం” అని చెప్పబడిన ఉపాయదశలోని యానందాతిశయమును విశదీకరించుచున్నాడు.

24 శ్లో||-(34)

ఆరామము-

“ఆరామం స్యాదుపవసం

కృత్రిమం వసమేవ తత్”

ఇంటిచుట్టును సమీపమునందును విశ్రాంతికై నిర్మించుకొనిన చిన్న తోట.

ఇది భోగస్థానము. ఇది తన నీడ, చిగురు, పువ్వులు, పండ్లు మొదలగు తన గుణములతో సుఖమును వృద్ధిచేయును,

అటులనే ఆ ప్రానుభవమున్ను గుణముగ్ధులైన భాగవతులైన “అపహతపాశ్చత్వజ్ఞానానందాది గుణముల వలన, గుణకులైన చర్చలవలనను, గ్రంథరచనలవలనను క్రీడలతోనైన అష్టాంగ సుఖ వర్ధకమగును. ఈ సౌసాద్యత్యమున బట్టి అట్లు ఆరామమని నినూ పింపబడినది.

ఇతర శోగ్యసస్త్రువులకన్న మనని నులూచుచున్న ఉపకరణముల స్వరూపము వేరుగానుండును. అట్టి అర్థగ్రంథముల జ్ఞానముకూడా సుండవలెను. కాబట్టి యచ్చటి తదేకజ్ఞానము మృగ్యము. ఇచ్చట అన్ని యనాశ్చర్యములు గదా!

24 శ్లో||-(35)

బ్రహ్మనిర్వాణం- బ్రహ్మయే నిర్వాణ మనిగాని బ్రహ్మయందు నిర్వాణ మనిగాని అర్థమును చెప్పవలెను. నిర్వాణ మనిగా నుభయము.

24 శ్లో||-(36)

ఇదివరకు దేహమే యాత్మయను భ్రాంతి కలవాడగుటచే దేవభూతుడును మనుష్యభూతుడును నైన చేతను డిష్ట డాయభిమానము లేకుండుటచే వాస్తవమగు సంకోచరహితమైన జ్ఞానాది స్వరూపముతో వెలుగొందుచుండుటచే బ్రహ్మభూతు డని చెప్పు బడుచున్నాడు.

24 శ్లో||-(37)

జ్యోతిరేవ అనుచోటనున్న “ఏవ” కారమును శ్లోకమునందున్న పదము లన్నిటితోను చేర్చవలెను. కావుననే భాష్యకారులు తమ గీతాభాష్యమున “ఏక” శబ్దమును ప్రయోగించిరి.

25 శ్లో||-(38)

యతాత్మానః=నియమితమనస్సును కలవారై.

ఇచ్చట నియమన మనగా- దానిని తగినస్థానమున నెల
కొల్పుట. ఆస్థానము శుద్ధాత్మయే.

26 శ్లో||-(39)

అంతియకాని చేతితో నెత్తిన కట్టితో నండుకొనవలసిన కొన
పండువంటిది కాదు.

29 శ్లో||-(41)

ఈశ్లోక మొక చక్కని యర్థమును బోధించుచున్నది.
భగవదారాధన బుద్ధితో నిష్కామకర్మ యోగము నాచరిం
చుటకు ముఖ్యమైన మూడు విషయము లిందు బోధింపబడుచున్నవి.
దీని కొకతాకిక దృష్టాంతమును తీసికొందము. లోకమున
లక్షలాదిగ సంపాదించువాడు ఔరసు డగు భోక్త యొకడు లేనిచో
విరక్తిని చెంది తన సంపాదనను నేనో యొక యితర కార్యములకై
వినియోగించుటకు సమకట్టును. అట్టిసమయమున నొక బిడ్డడు కడు
పున బుట్టిన ఇక వాని తాపత్రయమును చూడుడు.

మన మెంత పెట్టినను ఎంత చేసినను వాడు శిశుడైనచో
వానివలన మన మేయిష్టకారమును నెన్నడును గాననిచో నా సేవ
యందు విరక్తి జనించి చేసినదానికి పశ్చాత్తాపము గలుగును.
ఉన్నవాడైనచోచేయగా చేయగా నెన్నటికైన నేనోఒరగదోయడా
యను యాశచే నాసేవ పెరుగుచుండును. ఉన్నవాడైనను పరుల
పచ్చ గిట్టనివాడైనచో చేసిన దంతయు బూడిదబోసిన పన్నీరగును.

కావున నా మూడు దోషములును నాకు లేవని భగవాను
డీశ్లోకమున నుపదేశించుచున్నాడు.

నేను నీవు సంపాదించిన కర్మల కన్నిటికిని భోక్తను. నీ
కిచ్చుటకై నాకు లెఖ్కులేనన్ని లోకము లున్నవి. నేను నీ శ్రేయ
స్సునే కోరువాడను.

ఇక నాసేవచేయుటలో నీ కుపేక్ష యేల ? కావున నా కైంకర్యభావనతో కర్మయోగము నాచరించుము.

29 శ్లో||-(41)

నిత్యనైమిత్తికేత్యాది వాక్యములే- కర్మయోగ భేదములలో నేయొకదాని నవలంబించినను, జ్ఞానకర్మయోగముల నవలంబించి నిత్యనైమిత్తికాద్యంగకర్తవ్యమందరకును సాధారణమే యని తెలుపుచున్నది.

29 శ్లో||-(42)

ఇచ్చట సర్వశబ్దమును ప్రయోగించుటచే కేవలము శాస్త్రము నెఱింగిన వారేగాక పామరులును పశుపక్ష్యాదులును సనియర్థము, కొందరింగితాకారములచే నొక పురుషుని తన వారియందు ప్రేమ కలవాడని యెఱింగి యంతమాత్రముచే సంతోషించి తృప్తలై యట్టి వారి ననువర్తించుట కెన్నివిధములుగనో ప్రయత్నింతురు.

సుహృత్తు గనుకనే యితరుల కైశ్వర్యమదగర్వముచే నుద్భవించు దాద్యభ్యము లేనివాడని తెలియదగును.

29 శ్లో॥-(43)

సీతార్థసంగ్రహము

విదవయధ్యాయసారార్థము.

శ్లో॥ కర్మయోగస్య సాకర్యం ।
 శైశ్రవ్యం కాశ్చసతిదిధాః ।
 బ్రహ్మజ్ఞానప్రకారశ్చ ।
 పశ్చమాధ్యాయ ఉచ్యతే॥

తాత్పర్యము :

కర్మయోగము జ్ఞానయోగముకన్న సుకరమును శీఘ్రముగ నాత్మసాక్షాత్కారమును కలిగించునదియు ననిచెప్పి- కొన్ని దానివిధములను, కర్మయోగి ఏప్రకారముగ నెలకొనియున్న శుద్ధాత్మవిషయమైన సమదర్శనరూపమగు జ్ఞానపరిపాకము స్థిరముగ గలుగునో ఆప్రకారము యీ పంచమాధ్యాయమున చెప్పబడుచున్నది.



శ్రీ భ గ వ ద్గీ తా - షష్ఠోఽ ధ్యాయః.

ఆత్మసంయమయోగః



అవతారిక.

ఇంతవఱకు కర్మయోగము దానిసాధనములతోఁగూడ చెప్పబడెను. ఈయధ్యాయమునందు, జ్ఞానయోగ కర్మయోగములచే సాధింపదగినదై ఆత్మదర్శనరూపమై యుండుయోగము నభ్యసించు విధి చెప్పబడుచున్నది. అందును, కర్మయోగము జ్ఞానాకార మగుట వలన అది ఆత్మదర్శనమునకు నిరపేక్షసాధన మని ముందే చెప్పబడినను దానినే మఱింత దృఢపఱచుటకుఁగాను మఱల నది జ్ఞానాకారమైనదనియు, యోగమును (ఆత్మదర్శనమును) ఉద్దేశ్యముగాఁ గలదనియు, మొదటి తొమ్మిదిశ్లోకములచేఁ చెప్పబడుచున్నది.

శ్లో॥ అనాశ్రితః కర్మఫలం కార్యం కర్మ కరోతి యః ।

స సన్న్యాసీచ యోగీచ స నిరగ్ని ర్న చాక్రియః॥ 1

టీ. కర్మఫలం=కర్మములయొక్క స్వరూపిణిఫలమును, అనాశ్రితస్సన్=అపేక్షింపనివాఁడగుచు. కార్యం (ఇతి)=స్వతః ప్రయోజనము (అని), యః=ఎవడు, కర్మ=యజ్ఞాదికర్మమును, కరోతి = చేయుచున్నాఁడో, సః = వాఁడే, సన్న్యాసీచ = జ్ఞానయోగనిష్ఠుఁడును, యోగీచ=కర్మయోగనిష్ఠుఁడును (అగును), నిరగ్నిః = యజ్ఞదులు లేనివాఁడు, స=సన్న్యాసియు కాఁడు, అక్రియశ్చ=కేవల జ్ఞాననిష్ఠుఁడును, స=కాఁడు.

తా. *ఎవ్వఁడు పరమపురుషారాధనరూపమగు కర్మమే తనకు

* అనాశ్రితః' అనుశ్లోకమున పూర్వార్థముచే కర్మయోగము ఫలరహితముగాను నుహృద్భూతపరమపురుషారాధనరూపముగాను నాచరించుటచే జ్ఞానాకార మగుట అనువదింపఁబడినది. ఉత్తరార్థముచే ఆకర్మమునకు 'స సన్న్యాసీచ యోగీచ' అని

ప్రయోజనముగనుగాని దానివలన సాధింపఁదగుస్వర్గాదిఫలము లొక్కటియు ప్రయోజనము గాదని తలఁచుటచే ఆ స్వర్గాదిఫలముల నపేక్షింపక కర్మము ననుష్ఠించుచున్నాఁడో, వాఁడే జ్ఞాన యోగనిష్ఠుఁడును కర్మయోగనిష్ఠుఁడును అగును. అనఁగా ఆత్మ దర్శనరూపమైన యోగమునకు సాధనములగు జ్ఞానయోగకర్మ యోగములు రెంటియందును నిష్ఠగలవాఁడగునని యర్థము. శాస్త్రోక్తము లైనయజ్ఞాదికర్మములందు ప్రవర్తింపనివాఁడును కేవలజ్ఞాన నిష్ఠుఁడును అట్లు రెండుయోగములందును నిష్ఠగలవాఁడు కాఁడు.

జ్ఞానకర్మయోగసాధ్యమగు ఆత్మదర్శనమునందలినిష్ఠ ఫలముగా చెప్పటచే అది నిరవేక్ష సాధన మని (అనఁగా జ్ఞానయోగవ్యవధానములేక తానే యోగమనెడి ఆత్మ దర్శనమును సాధించునదని) దృఢీకరింపఁబడినది. 'స సన్న్యాసీ చ యోగీ చ' అనుటచే జ్ఞానయోగనిష్ఠుఁడును కర్మయోగనిష్ఠుఁడును అని యర్థముననేగాని ఆత్మ దర్శననిష్ఠుఁడని యర్థ మెట్లులభించెనన్నచో 'కర్మకరోతి' అని కర్మయోగనిష్ఠుని అనువదించివానినే 'సన్న్యాసీ' అని జ్ఞానయోగనిష్ఠునిగాఁ జెప్పట విరుద్ధము. 'యోగీ చ' అని కర్మయోగిగాఁ జెప్పట నిరర్థకమును పునరుక్తము నగును. కాన 'సన్న్యాసీ' 'యోగీ' అనుటకు జ్ఞానయోగ కర్మయోగములచే సాధ్యమగు ఆత్మ దర్శనమునందు నిష్ఠుఁడనుటయే యుక్తము. ఫలమగు ఆత్మదర్శనమందలి నిష్ఠయే దానికి సాధనము లగు జ్ఞానకర్మయోగములందలినిష్ఠగా ఉపచరిత మైనదని దెలియునది. మఱియు 'నిరగ్నిః' అనుటచేతనే కర్మనివృత్తి చెప్పఁబడినదగుటచే 'అక్రియః' అనుటకు క్రియానివృత్తిమూలముగా క్రియావ్యతిరిక్త మైనదనియందు-అనఁగా దాని కాసన్నచుగు జ్ఞానయోగమునందు-నిష్ఠుఁడని యర్థము సిద్ధించుచున్నది. కావుననే 'అక్రియః' అనుటకు కేవలజ్ఞాననిష్ఠుఁడనఁబడియే. లేక 'స నిరగ్ని ర్నచాక్రియః' అను రెంటిచే క్రొత్తస్మార్తక్రియావిశేషములు నిషేధింపఁబడుటచే 'శాస్త్రోక్తము లైన యజ్ఞాదికర్మములందు ప్రవర్తింపనివాఁడు' అని ఫలితార్థముగాను, దీనికి 'కేవల జ్ఞాననిష్ఠుఁడు' అనుట యాశయముగాను గ్రహించునది. సామాన్యమగు సన్న్యాస సాశ్రమమునకు 'అనగ్ని రనికేతస్సాన్యత్' (మనుస్మృతి-౬-౨౫) అనియు 'త్యక్త్వా ద్రవ్యాగ్ని సాధ్యాని కర్మాణి' అనియు వ్యవచ్ఛేదములు చెప్పఁబడియున్నవి. ఇవియే యిచ్చట 'నిరగ్నిః' 'అక్రియః' అనఁబడినవి. కనుక ఈవ్యవచ్ఛేదములు గలవాఁడును సన్న్యాసీకాదా యని శంకరాఁగా ఇట్టివ్యవచ్ఛేదము లిచట అసంగతములు గనుక ఇవి గలవాఁడు ఇట చెప్పఁబడిన సన్న్యాసీయు యోగియుఁ గాఁడు గాని 'అనా క్రితః...కర్మకరోతి' అనునట్లు చేయువాఁడే అట్టివాఁడగునని భావము.

కేవలజ్ఞాననిష్ఠునికి జ్ఞాననిష్ఠ యొకటి మాత్రమే. కర్మయోగనిష్ఠునికి రెండునిష్ఠలును గలవని యభిప్రాయము. (ఇచట అగ్నిశబ్దమువలన అగ్నిహోత్రసంబంధము గల యజ్ఞాదులను గ్రహింపవలెను).

అప. పూర్వోక్తలక్షణ మగు కర్మయోగమందు జ్ఞానము కూడఁ గల దని చెప్పుచున్నాఁడు,

శ్లో॥ యం సన్న్యాస మితి ప్రాజ్ఞు ర్యోగం తం విద్ధి పాణ్డవ ।

స హ్యసన్న్యస్త¹సజ్కులోప యోగీ భవతి కశ్చన॥ 2

టీ. పాణ్డవ=అర్జునా, యం=దేవిని, సన్న్యాసమ్ ఇతి = ఆత్మ యాథాత్మ్యజ్ఞాన మని, ప్రాజ్ఞుః = చెప్పుదురో, తం = దానిని, యోగం=కర్మయోగ మే యని, విద్ధి=ఎఱుఁగుము, హి = వలననగా, అసన్న్యస్త²సజ్కుల³=దేహమే ఆత్మయని తలంచుటను విడువనివాఁడు. కశ్చన=ఒకానొకడును, యోగీ=కర్మయోగి, న భవతి హి = కాఁడు గదా.

తా. అర్జునా, ఏది జ్ఞానయోగమని (అనఁగా ఆత్మయాథాత్మ్య జ్ఞానమని) వచియింతురో అది కర్మయోగమే యని తెలిసికొనుము. వలన, నేను చెప్పియున్న కర్మయోగులలో (ఆత్మయాథాత్మ్యము ననుసంధించుటచేత దేహము ఆత్మయనెడి భ్రమమును బోఁగొట్టుకొనని కర్మయోగి యెవ్వఁడును గలుగఁడు గదా.) [ఇచట కర్మయోగివిషయమున 'యస్య సర్వే సమారమ్భాః కామసజ్జల్పవర్జితాః' (గీత-౪-౧౯) అని సంకల్పవర్జనము పూర్వము చెప్పఁబడి యున్నది కదా.]

అప. కర్మయోగమే ప్రమాదములేక ఆత్మవలోకనమును సాధించుచున్న దనుచున్నాఁడు.

శ్లో॥ అరుదక్షో ద్భూతే ర్యోగం కర్మకారణ ముచ్యతే ।

యోగాదూఢస్య తస్యైవ శమః కారణ ముచ్యతే॥

టీ. యోగం = ఆత్మావలోకనమును, ఆరుదక్షిణః = పొంద నిచ్చ గించు, మునేః = ముముక్షువునకు, కర్మ = కర్మయోగము, కారణం = సాధనముగా, ఉచ్యతే = చెప్పబడుచున్నది. యోగారూఢస్య = యోగమును ఎక్కిన-ఆత్మావలోకమున నెలకొన్నట్టి, తస్యైవ = వానికే, శమః = కర్మనివృత్తి, కారణం = సాధనముగా, ఉచ్యతే = చెప్పబడుచున్నది.

తా, * ఆత్మావలోకనరూపమగు యోగమును పొంద నిచ్చ గించు ముముక్షువునకు కర్మయోగమే సాధనము, అట్టియోగమున గట్టిగా నెలకొన్నవానికే కర్మనివృత్తి మోక్షసాధనమని చెప్పబడును. అనఁగా ఆత్మావలోకనరూప మైనమోక్షము కలుగునట్లు కర్మము చేయఁ దగిన దని భావము.

అవ. ఆత్మావలోకనమునందు స్థిరముగా నెలకొన్నవాఁ డగుట ఎప్పు డనఁగా చెప్పబడును.

2

3

శ్లో॥ యదా హి చేద్ద్రియాఞ్ఘోష స కర్మ స్వనుషజ్జతే ।

సర్వసంకల్పగున్నాన్యసీ యోగారూఢ స్తదోచ్యతే॥

4

* కర్మయోగమాత్రముచే సాధ్య మగుయోగము ఆత్మావలోకనమే యగును గాని పరిమాత్మావలోకనముగాదనుటకై 'ఆత్మా ... గోరు ముముక్షువు' అనఁబడెను. 'మోక్షపర్యంతము ఏదైన కర్మము చేయవలయు ననుభావముతో 'ముముక్షువునకు కర్మయోగమే' అనఁబడెను. ఆత్మావలోకనము మోక్షప్రాయ మగుటచే మోక్ష శబ్దము దానియందు ఉపచరించుచున్న దని తెలియునది.

† 'కర్మ' అనుచో చోదితకర్మమాత్రము గాదు; ఏలన, వానిని నిషేధంప నలవిగాదు. వైదికకర్మములును గావు; ఏలన వానియందు నిస్సంగత్వము దగదు. కనుక ఇంద్రియార్థములందు సంగముగలవారికి తదుపాయభూతము లైనకర్మములే యిట గాఢిహ్యములు గాన వానియందు సంగము లేమి చెప్పఁబడెను. మఱియు 'సజ్జం త్యజతి' ఇత్యాదిప్రయోగములందు సంగము కలుగఁగా దానిని బలవంతముగా నివారించుట తోచుచున్నది. ఇచట 'నానుషజ్జతే' అనుటచే సంగము స్వయముగానే కలుగకుండుట తెలియుచున్నది గాన 'సంగమున కర్హుడు గాఁ' దని యర్థము ఫలించు చున్నది.

టీ. యదా=ఎప్పుడు, ఇద్వి)యాథేషు=ఆత్మవ్యతిరీక్తములైన ప్రాకృతవిషయములయందును, కర్మసుచ=వానిని సంబంధించిన కర్మములయందును, న అనుషజ్జతే=సంగమున కర్హుఁడుగాఁడో, తదాహి=అప్పుడు గదా, సర్వసజ్జల్పసన్నాన్యసీ = సమస్తమనోరథములను విడిచినవాఁడై, యోగారూఢః = ఆత్మదర్శనమందు నెలకొన్నవాఁడని, ఉచ్యతే=చెప్పఁబడుచున్నాఁడు.

తా. ఎప్పుడు, (ఆ జ్ఞానలోకనపర్యంతము కర్మయోగమునందే వర్తించుచుండెడి) ఈయోగి ఆత్మనే యనుభవించుట స్వభావముగాఁ గలవాఁడు గనుక ఆత్మతప్ప తక్కిన ప్రాకృతవిషయములందును వానిని సంబంధించిన కర్మములందును సంగము నొందుటకు తగనివాఁడగునో, యప్పుడే, సమస్తసంకల్పములను విడిచినట్టితాను ఆత్మదర్శనరూప మగు యోగమునందు నెలకొన్నవాడని చెప్పఁబడుచున్నాఁడు. ఇట్లు యోగమునందు నెలకొనక దానిని పొందఁగోరుచు మాత్ర ముండువాఁడన్నచో ఆత్మానుభవమునకు తగక విషయానుభవమునకే తగినవాఁడగును, గాన అట్టివానికి విషయములందు సంగము లేమిని అభ్యసించుటయే స్వరూపముగాఁ గలది యగు కర్మయోగమే ఆత్మదర్శనమును కలిగించుటకు సాధనమగునుగాని యోగారూఢునికివలె కర్మనివృత్తి సాధనము కాదు. కాబట్టి ఆత్మదర్శనమును బడయఁ గోరువాఁడు కర్మనివృత్తిని మాని, విషయసంగము లేమిని అభ్యసించునట్టిది యగు కర్మయోగమునే చేయవలయు నని భావము.

అవ. ఆవిషయమునే చెప్పుచున్నాఁడు.

2

శ్లో॥ ఉద్ధరే దాత్మనాత్మానం నాత్మాన మవసాదయేత్ ।

ఆత్మైవ హ్యత్మనో బద్ధ రాత్మైవ రిపు రాత్మనః॥ 5

టీ. ఆత్మనా=విషయాసక్తము కానిమనస్సుచేరి, ఆత్మానం=ఆత్మను, ఉద్ధరేత్=పైకెత్తవలయును, ఆత్మానం = ఆత్మను, న అవ

సాదయేత్ = క్లేశము నొందింపఁగూడదు, హి = ఏలనగా ఆత్మనః = తనకు, ఆత్మైవ = మనసే, బద్ధః = బంధువు, ఆత్మనః = తనకు, ఆత్మైవ = మనసే, రిపుః = శత్రువు.

తా. విషయములందు తగులనిమనస్సుచేత (సంసారసముద్రమునుండి) ఆత్మ సుద్ధరింపవలయునుగాని, విషయాసక్తమగు మనస్సుచేత దాని సద్ధోగతిఁ బొందింపఁగూడదు. ఏ లనఁగా నిషయా
3
సక్తము కానిమనస్సే తనకు బంధువు, విషయాసక్తమైనదేశత్రువు.
4

5

శ్లో॥ బద్ధరాత్మాత్మనస్తస్యయే నాత్మైవాత్మనా జితః ।
 అనాత్మనస్తు శత్రుత్వే వత్తాత్మైవ శత్రువత్ ॥ 6

టీ. యేన = ఏపుడు మనిచేత, ఆత్మనైవ = తనచేతనే, ఆత్మా = మనసు, జితః = విషయములవలననుండి జయింపఁబడినదో, తస్య = వానియొక్క, ఆత్మనః = ఆత్మకు, ఆత్మా = మనసు, బద్ధః = బంధువు, అనాత్మనస్తు = మనస్సులేనివానికైనచో - మనస్సును జయింపనివాని కైనచో, ఆత్మైవ = తనమనసే, శత్రువత్ = శత్రువువలె, శత్రుత్వే = శత్రుభావ మగునపకారమునందు, వత్తేత = ప్రవర్తించును.

తా. ఏపుడుమఁడు తనమనస్సు విషయములనుండి మరల్చుట వలన దానిని జయించినవాఁ డగునో అట్టివానికి వాని మనసే బంధువు. మనసును జయింపనివానికి వానిమనసే శత్రువువలె వానియెడల పగ చూపుటయందుఁ బ్రవర్తించును; అనఁగా, వానిమోక్షమునకు విరోధి యగుమార్గమునందుఁ బ్రవర్తించు నని భావము. మనస్సును విషయములనుండి మరల్చుటయే దానిని జయించుట యని తెలియనగును. ఈవిషయమునే భగవంతుఁ డగుపరాశరుఁడును విష్ణుపురాణమున 'మన ఏవ మనుష్యాణాం కారణం బద్ధమోక్షయోః । బద్ధాయ విషయాసంగి ముక్త్యై నిర్విషయం మనః॥ (విష్ణు. పు. ౬. ౭. ౨౮) అని చెప్పియున్నాఁడు.

అవ. యోగమునందు గట్టిగా నెలకొన్నవాని యవస్థయు యోగమును పొందుట కుపాయమును చెప్పఁబడినది. ఇప్పుడు యోగము నారంభించుటకు యుక్త మైన యవస్థ యేదియో దానిని చెప్పచున్నాఁడు.

శ్లో॥ జితాత్మనః ప్రశాంతస్య పరమాత్మా సమాహితః ।

శీతోష్ణసుఖదుఃఖేషు తథా మానావమానయోః॥

7

టీ. శీతోష్ణసుఖదుఃఖేషు = శీతోష్ణసుఖదుఃఖాదిద్వంద్వముల యందును, జితాత్మనః=వికారము నొందని మనస్సు గలవాఁడును, ప్రశాంతస్య = బాహ్యేంద్రియవ్యాపారనివృత్తి గలవాఁడును నగు * పురుషునికి, (మనసి=మనస్సునందు,) పరమాత్మా=ఉత్కృష్ట మైన ఆత్మ, సమాహితః=స్పష్టముగా అనుసంధింపఁదగినవాఁ డగుననుట. ఆత్మా=ప్రత్యగాత్మ, పరం=మిక్కిలి, సమాహితః=విశదముగా అను సంధింపఁదగినవాఁడు.

తా. శీతోష్ణములు, సుఖదుఃఖములు, మానావమానములు మొదలగు ద్వంద్వములయందు వికారము నొందక సమచిత్తుఁడును

* ఇట్టిపురుషునికి పరిశుద్ధాత్మస్వరూపముయొక్క విశదానుసంధానము కలిగి పిదప తద్దర్శనరూప మగుయోగము సిద్ధించు నని భావము. మొదట విశదానుసంధానము పిదప దర్శనము అని తెలియవచ్చి. ఇట్లు ద్వంద్వములందు మనోవికారము లేక బాహ్యేంద్రియవ్యాపారము మానియుండునట్టి యవస్థయే యోగారంభమునకుఁ దగిన యవస్థయని గ్రాహ్యము. పరమాత్మ శబ్దము ఈశ్వరపరముగా ప్రయోగింపఁబడుట ప్రసిద్ధ మైనను ఇది జీవాత్మ ప్రకరణము కనుక నిజస్వరూపముతోఁ గూడియున్న జీవాత్మ యిచట పరమాత్మయని చెప్పఁబడినదిని గ్రహింపవలయును. ఇట్టిజీవాత్మకు పరమాత్మశబ్ద మెట్లు చెల్లు ననఁగా ఆత్మకు ఇంతకుఁ బూర్వము కలిగియుండిన ఆవస్థల కంటె నిజరూపముతోఁ గూడియున్నయవస్థ పరమము (ఉత్కృష్టము) అయినది గనుక నిట్టిస్వరూపావస్థిత మైనయాత్మ పరమైనయాత్మగా (పరమాత్మగాఁ) జెప్పఁబడిన దని తెలియవలయును. లేక మీఁదఁ జూపఁబడిన మఱియొక యన్వయముచేతను ఆర్థము నేయవచ్చును.

బాహ్యేంద్రియవ్యాపారనివృత్తిగలవాఁడును నగు పురుషునియొక్క మనస్సునందు ప్రత్యగాత్మ నిజస్వరూపముతో స్పష్టముగా ననుసంధింపఁబడుచుండును. అనఁగా ధ్యానవిషయ మగును.

శ్లో॥ జ్ఞాన విజ్ఞానతృప్తాత్మా కూటస్థో విజితేంద్రియః ।

యుక్త ఇత్త్వచ్యతే యోగీ సమలోష్టాశ్శ్మకాఞ్చనః॥ 8

టీ. (యః) యోగీ = (ఏ) కర్మయోగి, జ్ఞానవిజ్ఞానతృప్తాత్మా-జ్ఞాన=ఆత్మస్వరూపమునుగుఱించిన జ్ఞానముచేతను, విజ్ఞాన=ఆత్మస్వరూపమునుగుఱించిన విశేషజ్ఞానముచేతను, తృప్తాత్మా=తృప్తిబొందిన మనసు గలవాఁడును, *కూటస్థః=దేవమనుష్యాది జ్ఞానమే శుద్ధాత్మ స్వరూపము ననుసంధానముచేయువాఁడు ననుట, విజితేంద్రియః = (కావుననే) ఇంద్రియములను జయించినవాఁడును, సమలోష్టాశ్శ్మకాఞ్చనః=మట్టిపెల్ల యందును రాతియందును బంగారమునందును సమప్రయోజనముగలవాఁడును నగునో, (సః) యుక్తః = (వాఁడు) ఆత్మావలోకనరూప మగు యోగాభ్యుపమునకు తగినవాఁడు, ఇతి = అని, ఉచ్యతే=చెప్పఁబడుచున్నాఁడు.

తా. ఏకర్మయోగి ఆత్మస్వరూపవిషయమైన జ్ఞానముచేతను * ఆత్మస్వరూపమునకు ప్రకృతికంటె విలక్షణముగాఁగల యోగకార

* కూటము అనఁగా సమ్మేట. కూటమునకు ఇనుము మొదలైనవానితోడి సంయోగవియోగములు కలిగినను ఆ యినుము మొదలైనవియే చెడుచు మాటుచు నుండును గాని తాను జెడకయు ఏవికారమును జెడకయు ఎట్లుండునో అట్లే ఆత్మకు దేవాదిశరీరములతోడి సంయోగవియోగములు కలుగుచుండినను ఆశరీరములే చెడుచు మాటుచు నుండునుగాని తాను, తన జ్ఞానైక స్వరూపముచెడక యనువర్తించుచుండుటచే, ఏవికారమును బొందకయుండును. కావున ఆత్మకూటముగా చెప్పఁబడినది. కూటస్థుఁడనఁగా ఆత్మయందు నెలకొన్నవాఁడు. నిర్వికారమై జ్ఞానైకాకారమగు ఆత్మస్వరూపమును అనుసంధించువాఁడనుట.

* ఇచట దేహమునకంటె వేరైన ఆత్మయొకటి కలదనుబుద్ధియే జ్ఞానము. ఇది పరలోక సుఖాదులకుఁగాను కర్మములు చేయువారికెల్ల నావశ్యకము. దేహము

మునుగురించిన విశేషజ్ఞానము చేతను తృప్తిబొందిన మనసుగలవాడై, దేవత్వమనుష్యత్వాది సర్వావస్థలందును అనువర్తించుచున్నదియు జ్ఞానమే సర్వసాధారణమైన యాకారముగాఁ గలదియు సగుఱత్మను అనురంధించుచు, దానివలన నింద్రియములను జయించి, (ప్రకృతి బంధరహితమైన ఆత్మస్వరూపమునందే నిష్ఠగలవాడగుటవలన ప్రాకృతవస్తు విశేషములందు శోగ్యతాబుద్ధి తనకు లేమిచే) మట్టి పెల్లయందును తాళియందును ఎంతప్రయోజనమో అంతప్రయోజనమే బంగారునందును గలవాడై యుండునో అట్టివాడు ఆత్మదర్శనరూపమైనయోగమును అభ్యసించుటకుఁ దగినవాడని చెప్పబడుచున్నాడు.

అవ. అచేతనములగు లోష్టాశ్శకాంచనాదులందుఁ గల సమ ప్రయోజనమే చేతనులగు సుహృదాదులందును అట్టియోగికి కలిగి యుండు ననుచున్నాడు.

శ్లో॥ సుహృన్నితా రుదానీన మధ్యస్థ ద్వేష్య బద్ధుషు ।

6

సాధుష్వపి చ పాపేషు * సమబుద్ధి ర్విశిష్యతే॥

9

నకు వేరైనఆత్మ లేదని తలచినచో అది పరలోకమునకుఁ బోవు ననుతలంపుగాని, దానికి వలయు కర్మములు నేయుటగాని వారికిఁ గలుగదు. ప్రకృతికంటె విచారితమైన ఆత్మయొక్క ఆకారమునుగుఱించినజ్ఞానము విజ్ఞానము. అనగా ఆత్మకు నిత్యత్వ నిరతిశయానందత్వాది విశేషలక్షణములుగలవు. ఇవి ప్రకృతికిలేవు. ఆత్మ ప్రకృతి కంటె విలక్షణ మైనది యవి తెలుపునట్టి ఆత్మయొక్క నిత్యత్వాదిలక్షణములను తెలిసి కొనుటయే విజ్ఞానము. ఇది మోక్షాధికారులకు విశేషించి యవశ్యక మైనది.

* సుహృదాదులయెడల సమబుద్ధి కలిగియుండుట యుక్తమే. కాని, సాధువు లందును పాపులయందును యోగులకు సమముగా ప్రయోజన ముండునా? సత్సంగ త్యమును ఆసత్పరిత్యాగమును జ్ఞానవృద్ధికి హేతువులు గాన అవి యోగులకు అవశ్యా పేక్షితములుగదా. కాన సాధువులందును పాపులందును సమబుద్ధి యోగుల కెట్లు దగును? అన్నచో, ఇప్పుడు విద్వేషింపఁబడుచున్న యోగి యొకరచే ఉపశిషింపవలసిన దశలోనివాడు గాఁడు. అతఁడు సమస్తశ్రోతవ్యములను విని సమస్తకర్మవ్యములను చేసి సాక్షాత్కారమున కత్యంతయోగ్యమైనదశను బొందియున్నవాడు. అట్టివానికి

టీ. సుహృత్ = తనహితమును గోరువారియందును, మిత్ర = సమవయస్కుగలవారై) హితముగోరువారియందును, అరి = అనర్థము గోరువారియందును, ఉదాసీన = హితముగాని అనర్థముగాని గోరుట నిమిత్తములేనివారియందును, మధ్యస్థ = జన్మముచేతనే హితాహితములను గోరనివారియందును, ద్వేష్య = పుట్టుకవలననే అనిష్టమును గోరువారియందును, బన్ధుః = జన్మముచేతనే హితమును గోరునట్టి బంధువులయందును, సాధుష్యపి = సత్పురుషులయందును, పాపేషుచ = పాపాత్ములయందును, సమబుద్ధిః = సమమైనబుద్ధిగలవాఁడు, విశిష్యతే = అధికుఁ డగుచున్నాఁడు.

తా. వయస్సు పాటింపక తన హితమును గోరునట్టి సుహృదులయందును, సమానవయస్కులై తనహితముఁ గోరునట్టి మిత్రులయందును, ఏదే నొకకారణమునుబట్టి అనర్థమును కలిగింపఁగోరు శత్రువులందును, హితమునుగాని అనర్థమునుగాని కలిగించుట హేతువు లేమిచే నా రెంటిని జేయనివారగు ఉదాసీనులయందును, జన్మసిద్ధముగా ఆరెంటిని జేయని వారగుమధ్యస్థులయందును, జన్మసిద్ధముగా అనర్థమును జేయఁగోరు ద్వేష్యులయందును, జన్మసిద్ధముగా హితము గోరువారైన బంధువులయందును, ధర్మశీలురయందును, పాపశీలురయందును సమానబుద్ధి గలవాఁడు యోగాభ్యాసమున కర్హుఁడగుటచే అధికుఁ డగుచున్నాఁడు. (ఆత్మయొక్కటియే ప్రయోజనముగాఁగలవాఁ డగుటచే తక్కిన సుహృద్మిత్రాదులచే ఏప్రయోజనముగాని విరోధముగాని తనకు లేనందున వారియందెల్ల

సాధువులతోఁగాని పాపులతోఁగాని ప్రయోజనము సమానమే. వానికి కేవలము యోగమున కుపయుక్తమైన రహస్యస్థానాదులు మాత్రమే ఉపాదేయములుకాన సాధువులందును పాపులందును సమబుద్ధి నుంచుట తప్పిదముగాదు. యోగాభ్యాసము కుఁ దగినదశ పూర్వముగూడ చెప్పఁబడినది. ఇదియే దానికాస్థాదశ గావున ఇతివ్యతే' యనఁబడి నని తెలియనది.

సమబుద్ధి గలవాఁడు యోగము నభ్యసించుటకుఁ దగుటయందు విశేషించినవాఁడగును.)

అవ. ఈ యధ్యాయముయొక్క ప్రధానార్థమగు సాంగయోగము నభ్యసించువిధిని జెప్పుచున్నాఁడు.

7

శ్లో॥ యోగీ యుష్జిత సతత మాత్మానం *రహసి స్థితః ।

ఏకాకీ యతఃచిత్తాత్మా నిరాశీ రపరిగ్రహః॥ 10

టీ. యోగీ=కర్మయోగనిష్ఠుఁడు, సతతం=ఎల్లప్పుడు, ఏకాకీ = ఒంటరివాఁడును, యతఃచిత్తాత్మా = నియమింపఁబడిన మనోబుద్ధులు గలవాఁడును, మనస్సుయొక్క చింతావ్యాపారమును అడఁచిన వాఁడును, నిరాశీః=ఆ స్మేతరవస్తువులయం దాశ లేనివాఁడు, అపరిగ్రహః=ఆ స్మేతరవస్తువులందు మమత లేనివాఁడును, రహసి=జనులు లేని నిశ్శబ్దమైన ప్రదేశమునందు, స్థితః=ఉన్నవాఁడు నగుచు, ఆత్మానః=తన ఆత్మను, యుష్జిత=జేయవలయును-యోగమునందు ఉంపవలయును.

తా. పూర్వోక్తప్రకార మగుకర్మయోగమునందు నిష్ఠగల వాఁడు ప్రతిదినమును యోగాభ్యాసమునకుఁ దగినకాలమునందెల్ల, జనులులేక నిశ్శబ్దముగానుండు ప్రదేశమందు వివృతను తనతోఁ గూడలేక, యెంటరియై యుండి చింతలేనిమనస్సుతో ఆస్మేతర వస్తువులం దపేక్షగాని, ఆత్మవ్యతిరిక్తమైనవస్తువును దేనినైనను నాది

* రహసి అనగా జనులు లేనిచోటని యర్థము. జను లాచోట లేకున్నను దానికి బయట నుండు వారిశబ్దము లవటికి వచ్చునేని మనస్సునకు సమాధానము కలుగ నేరదుగనుక 'నిశ్శబ్దము' అనఁబడినది. 'రహసి' అనుటచేతనే జనులులేనిచోటు ఏర్పడఁగా మరల 'ఏకాకీ' అనుపదము పెట్టుట, రహస్యమున కర్హులై యుండు తోడికిప్పులు సబ్రహ్మచారులు మొదలైన వారినిగూడఁ బరిత్యజించుటకొఱకుఁ గాన 'సహాయము లేనివాఁడు' అనఁబడినది.

యనుమమతతో స్వీకరించుట గాని లేనివాడై. ఆత్మను యోగమునందు ఉంపవలయును. అనఁగా ఆత్మదర్శనమందు నిష్ఠ గలవాఁడు కావలయును:

అవ. యోగాభ్యాసమునకుఁ గావలసిన బాహ్యోపకరణముల యొక్క నియమమును జెప్పచున్నాఁడు.

8

శ్లో॥ శుచౌ⁹ దేశే ప్రతిష్ఠాప్య స్థిర మాసన మాత్మన, ।

9

నాత్యుచ్చితం నాతిసీచం చేలాజనకుశోత్తరమ్॥ 11

తత్రైకాగ్రం మనఃకృత్వా యతచిత్తేంద్రియ క్రియః ।

ఉపవిశ్యాఽసనే యశ్చాద్యోగ మాత్మవిశుద్ధయే॥ 12

టీ. శుచౌ=పరిశుద్ధమగు, దేశే = ప్రదేశమునందు, స్థిరం = చలింపనిదియు, న అతి ఉచ్చితం=మిక్కిలిపొడవు కానిదియు, న అతిసీచం=మిక్కిలి తగ్గు కానిదియు, చేలాజనకుశోత్తరం = వస్త్రము కృష్ణాజనము ధర్మలు వైవై ని గలదియునగు, ఆత్మనః=తనయొక్క, ఆసనం=ఆసనమును, ప్రతిష్ఠాప్య = దృఢముగా వైచికొని, తత్ర ఆసనే=ఆ స్థిరాసనమునందు, ఉపవిశ్య = కూర్చుండి, మనః = మనస్సును, ఏకాగ్రం=యోగమునందే ఆనకమైనదిగా, కృత్వా = చేసి, యతచిత్తేంద్రియక్రియః=అడఁపఁబడిన చిత్తేంద్రియ వ్యాపారములు గలవాడై, ఆత్మవిశుద్ధయే=బంధవివృత్తికొఱకు, యోగం యుష్జ్యోత్ = ఆత్మదర్శనము చేయవలయుననుట.

తా. (* అశుచులైనపురుషులు అధిష్టింపనిదియు పరిగ్రహింప

* అశుచులైనపురుషులు పాపండులు పతితులు మొదలగువారు. అనుష్ఠించుట అనఁగా పరకీయవస్తువులతో తాను నిర్వాహకుఁడు మొదలైన వాఁడుగా సంబంధపడియుండుట. పరిగ్రహమనఁగా పరకీయవస్తువులు స్వకీయములుగా తలఁచుట. శుచియైన ప్రదేశ మనఁగా అశుచులైనవారు అధిష్టింపనిదియు (అనఁగా వారి

నిదియును అపరిశుద్ధవస్తువులస్పర్శము లేనిదియు నగుటచే) పవిత్రముగా నుండునట్టి ప్రదేశమునందు దారువు మొదలైనవానిచే గట్టిగా నిర్మింపఁబడిన దై మిక్కిలి యెత్తును మిక్కిలితక్కును గానియాసనమును వైచి దానిపై దర్భలు పఱచి వానిమీఁద కృష్ణాజినమును దానిపై మడుగువస్త్రమును పఱువవలయును. ఇట్లు మనఃప్రసాదమును కలిగించునట్టి యాయాసనమునందు (శరీరము నిలుకడగా నిలుచునట్లు ఒఱగు వైచుకొని) కూర్చుండి యోగమునందే మనస్సును ముఖ్యముగా పర్చించునట్లు గావించి సర్వవిధముల చిత్రేంద్రియ వ్యాపారముల నడంచి బంధనివృత్తికొఱకు యోగమును (ఆత్మదర్శనమును) జేయవలయును.

9

అవ. కాయమునకును మనస్సునకును జేయవలసిన నియమములను జెప్పచున్నాఁడు.

నిర్వాహకత్వాదులు లేనిదియు) వారు పరిహింపనిదియు (అనగా వారు తమదిగా తలఁపనిదియు) నగు ప్రదేశ మని యర్థము. ఆసనము స్థిరముగా నుండుటకు దార్వాదులతో నిర్మించుట హేతువు. అది దార్వాదిమయ నుగుటంబట్టి కఠినముగా నుండును గాన మృదువుగా నుండుటకై పయిని చేలమును; అందును మిట్టపల్లములు లేక యుండుటకును శుద్ధికొఱకును దానిపయిని కృష్ణాజినమును; ఆయన్నిటిపయిని శుద్ధికొఱకును సత్త్వము గూఢ్మేషించుకొఱకును కుశలను; పఱువబడునని తెలియునది. 'కుశాజిన చేలోత్తరమ్' అని భాష్యపాఠ మొకట జూపట్టుచున్నది. ఆపృథు పయిపయిని మృదువుగానుండుటకు మొదట కుశలను వానిపై కృష్ణాజినమును దానిపైని చేలమును పఱువఁబడినదని యర్థము. ఈ చెప్పబడిన శుచిదేశాదులవలని యుపయోగము మనస్సునకు ప్రసన్నత కలిగించుటయే కాన 'మనఃప్రసాదము కలిగించు' అనఁబడినది. నిలుచుకొన్నచో ఆయాసమును పరుండినచో నిదురయు ప్రసక్తించును గాన 'కూర్చుండి' యనఁబడినది. కూర్చున్నను వెనుక రోఱగుండువట్లు తనదేహమును నిలఁబెట్టుకొనఁ బ్రయత్నము నేయవలసియుండును. ఆ ప్రయత్నము సమాధికి విరోధముగాన దానిని లేకుండఁ జేయుటకై 'ఒఱగు వైచుకొని' అనఁబడినది. చిత్తమనగాఁ ఇట చింతావృత్తి. 'ఏకాగ్రం మనః కృత్యా' అని అంతరేంద్రియ మగు మనస్సుయొక్క వ్యాపారమును జెప్పటచే అది యడంపఁబడినది కాదు. ఇట అడంపఁబడు 'ఇంద్రియ'ములు బాహేంద్రియములే యగు నని తెలియునది.

శ్లో॥ *సమం కాయశిరోగ్రీవం ధారయన్నచలం స్థిరమ్ ।

సమేష్ట్య నాసికాగ్రం స్వం దిశ శ్చానవలోకయన్ ॥ 13

ప్రశాంతాత్మా విగతభీ ర్బ్రహ్మచారివ్రతే స్థితః ।

మన స్సంయమ్య మచ్ఛిత్రో యుక్త ఆసీత మత్పరః॥ 14

* ఇదివఱకు శుచిదేశమందుఁ గూర్చుండుట మొదలుగా బాహ్యములగు యోగోప కరణములును మనస్సుయొక్క ఏకాగ్రత్వమును చెప్పబడినను, ఇక ఈ రెండుల్లోక ములయందు అంతరాంతము లగు కాయమనస్సులు గావింపవలసిన నియమవిశేషములు క్రమముగా చెప్పఁబడుచున్నవి. ఇట కాయ మనఁగా 'నిద్ధము' అనఁబడు శరీరము యొక్క పద్మప్రదేశము. 'సమమ్' 'అచలమ్' 'స్థిరమ్' అను మూఁడును ధారణ క్రియావిశేషములు. సమ మనఁగా ఋజుత్వము. పరినిలుపుగానుండుట. అచల మనఁగా కదలుటలేమి. స్థిర మనఁగా వెనుక కొఱగకుండునట్లు నిలఁబెట్టుకొను ప్రయాసముచే అంగములు కదలును గనుక అనిక వైచుకొని ఆ ప్రయాసమును కలుగ నీయమిచే అంగముల కదలుటను మాన్పుట. ఈ యానికవలని 'స్థిరత్వ'ముచే 'అచల'ముగా నుండుట చిరకాలము కొనసాగఁదగిన దగుచున్నది. కావుననే 'అనికచే స్థిరముగా' ననఁబడినది. నాసికాగ్రమును జూచుట బాహ్యవస్తువులను జూడకుండుట కని తెలియునది. కన్నులు మూసికొన్నను బాహ్యవస్తువులను జూడ కుండుట నిద్రింపఁగా అందులకై నాసికాగ్రమును జూచుటను విధింపనేల? అన్నచో, నాసికాగ్రమును జూచుట నిద్రాదులను నివర్తించుటకుఁగూడ నని తెలియునది. అయినను యోగమున మనస్సు అంతర్ముఖమై యుండుటచే నాసికాగ్రమును సంభవింపదు గాన 'సంప్రేక్ష్య నాసికాగ్రమ్' అనుటచే నేత్రములదృష్టి పన్నిసాతము మాత్రము (అనఁగా నేత్రసంబంధి యగు తేజస్సు తనంతటనే నాసాగ్రమున నిసాత మగుట మాత్రము) చెప్పఁబడి నని తెలియునది. బ్రహ్మచారివ్రత మనఁగా ఇట బ్రహ్మచర్యా శ్రమము గాదు; 'బ్రహ్మచర్యంచ యోషిత్సు భోగ్యతాబుద్ధివర్జనమ్' అన్నట్లు స్త్రీల యొడ భోగ్యతాబుద్ధిలేమి. 'స్మరణం కీర్తనం కేళిః ప్రేక్షణం గుహ్యభాషణమ్ । సజ్జలంపాదధ్యవసాయశ్చ క్రియానిర్వృతిరేవచ । ఏతన్నైఘన మష్టాంజెం ప్రవదన్తి మనీషిణః । విపరీతం బ్రహ్మచర్య మేతదేవాప్తలక్షణమ్' (ఆగ్నేయపురాణమ్. 32౨-౨. ౧౦-౧౧. శ్లో. బృహాస్పతిస్మృతౌచ) మైథునముయొక్క అష్టాంగము లగు స్మరణాదులు లేకుండుటయే బ్రహ్మచర్యము; అవఁగా స్త్రీలచేస భోగ్యతాబుద్ధి పూర్వకమగు స్మరణాలోకనాలాపాదులు లేకుండుట యని తెలియునది.

టీ. కాయశిరోగ్రీవం = శరీరమును శిరస్సును కంఠమును, సమం = సమముగాను, అచలం = కదలకుండునట్లును, స్థిరం = ఆనికచేత స్థిరముగాను, ధారయన్ = నిలుపుకొనుచు, దిశః = దిక్కులను, అనలోకయన్ చ = చూడకయు, స్వం = తనది యగు, నాసికాగ్రం = కనుబొమల మధ్యస్థానమును, సప్తేక్ష్య = చూచుచు, ప్రశాంతాత్మా = మిక్కిలి నిమ్మశపాటు నొందినమనస్సు గలవాఁడును, విగతభీః = నిర్భయించును, బ్రహ్మచారివ్రతే = బ్రహ్మచర్యవ్రతమునందు, స్థితః = ఉన్నవాఁడు నై, మనః = మనస్సును, సంయమ్య = అడంచి విషయములను డి మరల్చి, మచ్ఛిత్తః = నాయందే మనస్సు గలవాఁడును, యుక్తః = అవధానము గలవాఁడును, మత్పరః = నేనే పరమప్రాప్యఁడుగా గలవాఁడును నై - అనఁగా, నన్నే చింతించుచున్నవాఁడును నై, ఆసీత = కూర్చుండవలయును.

తా. శరీరమును శిరస్సును మెడను వంపు లేక సమముగావించి, యిటునటు కదల్చక ఆనికచేత స్థిరముగా నుంచుకొని దిక్కులం జూడక తన నాసాగ్రము నవలోకించుచు, మిక్కిలి యూరట నొందినట్టి మనస్సు గలవాఁడై, భయరహితుఁడై, బ్రహ్మచర్యయుక్తుఁడై, మనస్సు అడంచి, నాయందు చిత్తముఁ జేర్చి, సావధానుఁడై, నన్నే చింతించుచు కూర్చుండవలయును.

అవ. యోగాభ్యాసఫలమును జెప్పచున్నాఁడు.

శ్లో॥ యజ్ఞ స్నేహం సదాత్మానం యోగీ నియతమానసః ।

శాంతిం నిర్వాణపరమాం మత్సంస్థా మధిగచ్ఛతి॥ 15

టీ. యోగీ = యోగాభ్యాసము చేయువాఁడు, ఏవం = ఇట్లు సదా = ఎల్లప్పుడు, ఆత్మానం = మనస్సును, (మయి = నాయందు), యజ్ఞన్ = చేడ్చుచు, నియతమానసః = నిశ్చలమైనమనస్సు గలవాఁడై, నిర్వాణపరమాం = మోక్షము యొక్క శాస్తారూప మయి

నదియు, మత్స్యంస్థాం = నాయందు నున్నట్టిదియునగు, శాన్తిం = నివృత్తిరూప మైనముక్తిని, అధిగచ్ఛతి=బొందుచున్నాడు.

తా. యోగాభ్యాసపరుఁ డైనవాఁ *డిట్లు పరబ్రహ్మమును పురోహితమును మనస్సునకు శుభాశ్రయభూతుఁడునునగు నాయందు నెల్లప్పుడు మనస్సును జేర్చి, అట్లు నన్ను స్పృశించుటచే పవిత్రము గావింపఁబడిన దగుటవలన నిశ్చలమైన దగు మనస్సుగల వాఁడై, సుఖముయొక్క ఉత్కృష్టదశ యైనదియు నాయందుఁ గలిగి యున్నట్టిదియు నగు ముక్తిని బొందుచున్నాఁడు. (అనగాఁ మనస్సునకు శుభాశ్రయఁ డైనట్టి నాయందే మనస్సును నెలకొల్పి నన్నే చింతించుచుండుటవలన మిక్కిలి యుత్కృష్ట మైననిర్వాణసుఖమును నాయందుఁ బొందుచున్నాఁ డని భావము.)

అవ. ఇట్లు ఆత్మయోగమును ఆరంభించుచున్న వానికి మనస్సు నిర్మల మగుటకుఁగాను దానిని శుభాశ్రయభూతుఁ డగు

* జీవాత్మ యోగప్రకరణమున ‘మచ్చిత్తః’ ‘మత్స్వరః’ అని పరమాత్మ చింతనము చెప్పినేల? యనఁగా అందులకు కారణము ఈశ్లోకమునఁ జెప్ప చున్నాఁడు. ‘మచ్చిత్తః’ ‘మత్స్వరః’ అని మచ్చుబియ్యచే పరత్వాదులు వ్యంజితము లగుచున్నవిగాన ‘పరబ్రహ్మ...నాయందు’ అనఁబడినది. సర్వకారణఁ డగుటచే సర్వాత్మఁడు మొదలగువాఁ డగుట ‘పరబ్రహ్మ’ శబ్దముచే చెప్పఁబడినది. సర్వాత్మఁ డయ్యును సర్వమునకు విలక్షణుఁడు గాన ఆ సర్వమునందలి దోషముల యొక్క సంస్పర్శములేని దేవతావిశేష మని ‘పురుషోత్తమ’ శబ్దావిప్రాయము; ఇట్టివాఁ డగుటవలన ‘మనస్సునకు శుభాశ్రయ భూతుఁ’ డని తెలియునది. ఇట్టి వానియందు ‘ఆత్మానం యజ్ఞే’ అని మనస్సు నిలుపుటచే అది అద్దేవుని స్పర్శ ముచే పవిత్రీకృతమై ‘నియతమానసః’ అన్నట్లు నిశ్చలమగు చున్నది. యోగమునకు ఈ మనోనిశ్చలత్వము అవశ్యకము గాన నిందులకై పరమాత్మచింతనము సాధనముగా చెప్పఁబడి నని తెలియునది. ‘నిర్వాణపరమాం మత్స్యంస్థాం శాన్తిమ్’ అనుచో పరమాత్మయందు సంస్థితమైనశాంతి ఆకలి మొదలయిన ఊహ్యులు అటును లేకుండురూపమైనది. ఇదియే నిర్వాణముయొక్క కాస్తాదశ. లేక, మీఁది యవ తారికిలాఁ జెప్పఁబడినట్లు ‘శుభాశ్రయభూతుండగు భగవంతునియందు మనస్సు నిలుపుట’ యైనను ఈశాంతి గావచ్చు నని తెలియునది.

భగవంతునియందు నిలుపుటను జెప్పి, యిట్లు 'శుచౌ దేశే' అని ఉచితప్రదేశము మొదలుగా 'అనీతమత్పరః' అని పరమాత్మచింతన మువఱకుఁ గల యోగోపకరణములను జెప్పి, మఱియు నితరమైన యోగోపకరణములను జెప్పుచున్నాఁడు. (యోగోపకరణ మనఁగా యోగమునకు ఉపకారిక మైనది-దానికి సహాయపడునది అని తెలియ నగును.)

శ్లో॥ నాత్యశ్చ తస్తు యోగోఽస్తి న చై కాన్త మనశ్చ తః ।

న చాతిస్త్వస్మ శీలస్య జాగ్రతో వై వ చార్జున ॥ 16

10

శ్లో॥ యుక్తాహారవిహారస్య యుక్తచేష్టస్య కర్మసు ।

యుక్తస్త్వస్మావబోధస్య యోగో భవతి దుఃఖహః ॥ 17

టీ. హే అర్జున, అత్యశ్చ తః తు = అపరిమితముగా భుజించు వానికిని, యోగః = యోగము, నాస్తి = కలుగదు, ఏ కాన్తం = బాత్రిగా, అనశ్చ త శ్చ = భుజింపనివానికిని, న = కలుగదు, అతిస్త్వస్మ శీలస్య = మిక్కిలి నిద్రించుస్వభావము గలవానికి, న = లేదు, (అతి) జాగ్రతశ్చ = నిద్రయే లేక మేలుకొనియుండువానికిని, నవవ = లేదు, యుక్తాహారవిహారస్య = మితమైన ఆహారమును సంచారమును గలవానికిని, కర్మసు = చేయఁదగినపనులయందు, యుక్తచేష్టస్య = మితమైన వ్యాపారము గలవానికిని, యుక్తస్త్వస్మావబోధస్య = మితమైన నిద్రయు మెలకువయుఁ గలవానికిని, దుఃఖహః = బంధనాశక మగు, యోగః = యోగము, భవతి = సిద్ధించుచున్నది.

తా. అర్జునా, అపరిమితముగా భుజించువానికిని, ఎప్పుడును భుజింపక యే యుండువానికిని, అతినిద్రాశక్తునికిని, నిద్ర లేకయే మేలుకొని యుండువానికిని, ఆత్మావలోకనాభ్యాస రూపమైన యీ యోగము సిద్ధింపఁజాలదు అయిన నెట్టివానికి సిద్ధించు ననఁగా,

మితమైన భోజనము మితమైన సంచారమును గలిగి, కర్మములయందు మితమైన పరిశ్రమము గలిగి, మితమగు నిద్రయు మెలకువయును గలిగి యుండునతనికి సంసారబంధనాశక మగు నీయోగము సిద్ధించును. 11

[* అత్యాహారమును నిరాహారత్వమును అతివిహారమును అవిహారమును, అల్లె అతిమాత్రనిద్రయు అతిమాత్రజాగరమును, అల్లె అత్యాయాసమును అనాయాసమును, యోగమునకు విరోధులు. మితాహారవిహారములును, మితాయాసమును, మితస్వప్న జాగరమును గలవానికి సమస్త బంధనాశక మగు యోగము సంపన్న మగుచున్నది.]

అవ. ఇట్లు యోగోపకరణములను జెప్పినపిదప ఆయోగ దశను ప్రదర్శింపఁదలంచినవాఁడై పూర్వము 'జితాత్మనః ప్రశాంతస్య' ఇత్యాదులచేఁ జెప్పఁబడిన యోగయోగ్యమైన దశను మఱల పరామర్శించుచున్నాఁడు.

12

శ్లో॥ యదా వినియతం చిత్త మాత్మనేయే వాపతిష్ఠతే ।

నిస్సవృహ స్సర్వకామేభ్యో యుక్త ఇత్యుచ్యతే తదా॥ 18

టీ. యదా=అప్పుడు, చిత్తం=చిత్తము, ఆత్మనేయ=ఆత్మ యందే, వినియతం=విశేషించి నియమింపఁబడినదై, అపతిష్ఠతే= నిలుచుచున్నదో, తదా=అప్పుడు, సర్వకామేభ్యః=అన్ని కోరికల యెడల, నిస్సవృహస్సన్=ఆశ లేనివాఁడగుచు, యుక్త ఇతి=యోగార్హుఁడని, ఉచ్యతే=చెప్పఁబడుచున్నాఁడు.

* 'యక్తాహారి' అను శ్లోకమున విహారాయాసములు కూడ చెప్పఁబడి యుండుటవలన అవి 'నాత్యశ్నతః' అను శ్లోకమునకు గవ్యము అగు నని తెలుపుటకై 'అతివిహారమును అవిహారమును అత్యాయాసమును అనాయాసమును అనఁబడెను'.

తా. ఏదేని ప్రయోజనమును గుఱించుచుండు చిత్తము ఎప్పుడైతే ఆత్మనే నిరతిశయప్రయోజనముగాఁ గొనుటచే అందే విశేషించి నియమింపఁబడి నిశ్చల మై నలకొని యుండునో, అప్పుడు ఎల్లకోరికలయెడల నిస్సవ్యహుఁడగుచు యోగార్హుఁడని చెప్పఁబడుచున్నాఁడు.

అవ. ముందు యోగదశ చెప్పఁబడుచున్నది.

శ్లో॥ యథా దీపో నివాతస్థో నేజ్యతే సోపమా స్మృతా ।

యోగినో యతచిత్తస్య యుష్జ్యతో యోగమాత్మనః॥ 19

టీ. నివాతస్థః=గాలిలేనిచోట నున్న, దీపః=దీపము, యథా=ఏప్రకారముగా, న ఇజ్యతే=అచల మై ప్రభతోఁ గూడియుండునో, యతచిత్తస్య=నివర్తింపఁబడిన యితర మనోవ్యాపారములు గలవాఁడును, యోగం యుష్జ్యతః=ఆత్మస్వరూపమును సాక్షాత్కరించుచున్న వాఁడగు, యోగినః=యోగియొక్క, ఆత్మనః=ఆత్మస్వరూపమునకు, సా=అది అనగా ఆదీపము కడలకుండుట, ఉపమా = సామ్యముగా, స్మృతా=యోగులచే ఉదాహరింపఁబడినది.

తా. గాలి లేనిచోట దీపము *నిశ్చలమై ప్రభతోఁ గూడి యుండు ప్రకారము, మనస్సునకు ఆత్మయందలి వ్యాపారములేప్ప

* న + ఇజ్యతే = చలింపదు-నిశ్చల మైన దనుట. నిశ్చలత్వమునకు పర్యవసానియైనదిదర్శనము లుండినను దీపమునే దృష్టాంతీకరించుటచే దీపమువలె 'నిశ్చలమై ప్రభతోఁ గూడియుండు' నని తెలుపుట కని తెలియునది. దీపముయొక్క నిశ్చలత్వము ఇటు శరీరముయొక్క కంపము లేమికిఁ గాను ఉదాహరింపఁబడినది గాదు. శరీరకంపము లేకుండుట 'సమం కాయశిరోగ్రీవం ధారయన్నచలంస్థిరమ్' అని ధ్యానదశకు సాధారణమై యుండుటచే ఇటు విశేషించి చెప్పనక్కఱలేదు. ఇంద్రియములయొక్క కంపము లేమికిగానును అది ఉదాహరింపఁబడినది గాదు. అట్టింద్రియకంపము లేమితే యుదాహృత మైనచో 'యోగినః సోపమా' అని యన్వయము గలుగదు; ఆత్మస్వరూపముయొక్క నిశ్చలత్వముకొఱకును అది యుదాహృతము గాదు. ఆత్మ తిక్తిసయవస్థయందును నిశ్చలమే యగును. కనుక స్వయంప్రకాశ

తక్కిన చింత మొదలైన వ్యాపారము లెల్ల నివర్తించుటచేత ఆత్మ సాక్షాత్కారము చేయుచున్న యోగియొక్క ఆత్మస్వరూపమునకు, ఉపమగానుండునని (సమాధిదశను గందర్శించునట్టి యోగులు) చెప్పుదురు. గాలి లేనిచోట నుండుటచే దీపము నిశ్చలమై ప్రభతోఁ గూడియుండునట్లే మనస్సుయొక్క యితర వ్యాపారము లెల్ల నివర్తించుటచేత ఆత్మయు నిశ్చలమై జ్ఞానప్రభతోఁ గూడియుండు నని యర్థము.

మై న్నజ్ఞానముయొక్క ప్రభచే ఇతిరములైన సమస్తవృత్తులును నివర్తించి పరిశుద్ధ మైయుండు ఆత్మస్వరూపమును ప్రదర్శించుటకే యాదీపవృష్టాంత మని తెలియునది. ఈవిషయమును సూచించుటకే 'యోగినః' అని ఆత్మసాక్షాత్కారము చేయువానినే చెప్పినను మరల 'ఆత్మనః' అని ఆత్మభిరుక్తుకూడ చెప్పఁబడినది గాన 'యోగికి ఉపమ' అనక ఆత్మస్వరూపమునకు 'ఉపమ' అనఁబడినది. 'యోగినః ఆత్మనః' అనుటకు యోగియొక్క ఆత్మకు అని యర్థము. ఇది పరికాని, వృష్టాంతమందు 'యథా నేద్యతే' అని యుండుటకు సూటిగా దార్ఢాంతికమున 'తథానేద్యతే' అని యుండవలయును. దీనికి బదులుగానే 'సోపమా' అని యున్నది గాన 'సోపమా' అనుటకు, అట్లు చలంపకుండును' అనఁగా 'నిశ్చలమైయుండును' అని మాత్రమే యర్థ మగును గాని 'ప్రభతోఁ గూడియుండును' అనికూడ దానికి దార్ఢాంతికమున నిర్ణయెట్లు సరిపడివచ్చును? మఱి యోగులు గానివారి ఆత్మస్వరూపమునకుఁగూడ చలత్వము కానిపింపదు. కనుక యోగి యాత్మస్వరూపమునకు నిశ్చలత్వము చెప్పనేల? అని శంక గలుగఁగా 'గాలిలేని...యర్థము' అని చెప్పఁబడినది. అనగా 'ఉపమా' అనుటచే దీపముతోడి సాధర్మ్యము ఆత్మస్వరూపమునకు నిర్దేశింపఁబడినది. కనుక 'యథా' అనుటతో 'సోపమా' అనుటకు అన్వయము పొసఁగుచున్నది. దీపమందు ధర్మము ప్రభ. దీనికి ప్రతిధర్మము ఆత్మయందు జ్ఞానప్రభ. రంటికిఁ గల సాధర్మ్యమునుబట్టి దార్ఢాంతికమునందు 'ప్రభతోఁ గూడియుండును' అనుట పొసఁగుచున్నది. ఆత్మస్వరూపము నిశ్చల మైన దనఁగా తనంతట నిశ్చలమైనది కాదు. అది యెప్పుడును నిశ్చలమే. దాని ప్రభయైన జ్ఞానము నానావిధముల ప్రసరింపక నిశ్చలమైయుండుట యని భావము కాన దోషము లేదు. సంసారదశ యందును జ్ఞానము ఇంద్రియములద్వారముననే ప్రసరించును. సమాధిదశయందు బాహ్యవిషయములందు మనోవృత్తియే శేకుండుటవలన తన్మూలమున జ్ఞానమును ప్రసరింపకుండునని తెలియునది. 'యతచిత్తస్య' అనుచో, చిత్తము మనస్సుయొక్క చింతావ్యాపారముమాత్రమేయైనను దాని తక్కిన వ్యాపారములను గూడ నిట గ్రహింపవలయును.

శ్లో॥ *యత్రోపరమతే చిత్తం నిరుద్ధం యోగ సేవయా ।

యత్రచైవాత్మనాఽఽత్మానం పశ్యన్నాత్మని తుష్యతి॥ 20

సుఖ మాత్మనికం యత్ర ద్బుద్ధి గ్రాహ్య మతీన్ద్రియమ్ ।

వేత్తి యత్ర న చై వాయం స్థిత శ్చలతి తత్త్వతః॥ 21

యం లభ్యా చాపరం లాభం మన్యతే నాధికం తతః ।

యస్మిన్ స్థితో న దుఃఖేన గురుణాఽపి విచాల్యతే॥ 22

తం విద్యాద్దుఃఖసంయోగవియోగం యోగసంజ్ఞతమ్ ।

స నిశ్చయేన యోక్తవ్యో యోగోఽనిర్విణ్ణచేతసా॥ 23

టీ. యోగ సేవయా = యోగానుష్ఠానముచేత, నిరుద్ధం=విషయాంతరములనుండి నివర్తింపఁజేయఁబడిన, చిత్తం = మనస్సు, యత్ర=ఏయోగముందు, ఉపరమతే=సుఖించుచున్నచో, యత్రచ=ఏ

* యోగమునీ మరల ఆదగాతిశయముచే నిరతిశయపురుషార్థముగా చెప్పచున్నాడు. సుఖము 'ఆతీంద్రియ' మని ఇంద్రియములకు మీతీనదిగాఁ జెప్పటచే 'బుద్ధిగ్రాహ్యమ్' అనుచో, బుద్ధిశబ్దమును ఇంద్రియవర్గమునోడి కేవలబుద్ధిగా గ్రహింపక 'ఆత్మబుద్ధి'గా గ్రహింపవలసినదయ్యెనని తెలియనది. ఆత్మంతికమనఁగా మరల దుఃఖమునో గలియనది. 'ఆత్మని తుష్యతి' అన్న ఆత్మయందలి తోషము ఇతరసుఖములందు నిరపేక్షత్వము గలిగియుండుటపరముగాను 'సుఖ మాత్మనికమ్' ఇత్యాదుల సుఖము స్వరూపనుభూనుభవపరముగాను భేదము గ్రహించుటచే రెంటికీ పునరుక్తి గలుగదు. ఇట 'వేత్తి' యనఁగా భోగరూప మైనవేదనము గ్రాహ్యముగాన అనుభవించుచున్నాడని యర్థము సిద్ధము. ఇతరవిషయములను నిరోధించుటయు వానియందు నిరపేక్షయు 'యత్ర' అనుశ్లోకమునఁ జెప్పఁబడినవి. ఆ రెంటిచే ఆత్మస్వరూపనుభూనుభవమును, అది తనంతట నిగుడుచుండుటవలన విచ్ఛేదము నొందింపరానిదై యుండుటయు 'సుఖమ్' అనుశ్లోకమునఁ జెప్పఁబడినవి. పిదప 'యం లభ్యా' అను శ్లోకముచే యోగమును విరమించియుండు కాలములందుఁగూడ ఆత్మయే అభిలాషాస్పదమై యుండుటవలన బాహ్యములయిన సుఖములం దభిలాష చేతను దుఃఖముచేతను ఆత్మాభిలాష పరిహారము గానుండుట చెప్పబడుచున్నదని విషయవిభాగము తెలియనది. కావున నే దానిని (యోగము) 'విరమించినప్పుడు' అని విభాగము తెలుపఁబడినది. యోగదశయందు ఆత్మతత్త్వ తక్కిన లాభమును అనుసంధించుటయే లుగదు. అట్లే వ్యుత్పానమందును ఉండవలయు నని భావము.

యోగమందైతే, ఆత్మనా = మనస్సుచేత, ఆత్మానం = ఆత్మను, పశ్యన్ = చూచుచున్నవాడై, ఆత్మస్వేపః = ఆత్మయందే, తుష్యతి = సంతోషించుచున్నాడో, యత్ = ఏది, అతీంద్రియం = ఇంద్రియములకు గోచరము కానిదియు, బుద్ధిగ్రాహ్యం = ఆత్మవిషయమైన బుద్ధిచేతనే గ్రహింపబడదగినదియు, ఆత్మన్తీకం = మరల దుఃఖముతోఁ గలియుని దగు, సుఖం = సుఖమో, తత్ = ఆ సుఖమును, యత్ర = ఏయోగమందు, వేత్తి = అనుభవించుచున్నాడో, యత్రస్థితః = ఏయోగమునందున్న వాడై, అయం = ఈయోగి, తత్త్వతః = అట్టి సుఖాతిశయస్థితినుండి యనుట, నచలతి ఏవ = బొత్తిగా చలింపఁడో, యం = దేనిని (ఏయోగమును), లభ్యా = పొంది, తతః = దానికంటె, అపరం = ఇతరమైన, లాభం = లాభమును, అధిక మైనదానినిగా, న మన్యతే = తలంపఁడో, దుస్మిన్ = ఏయోగమందు, స్థితః = నిష్ఠగలవాడై, గురుణా = అధికమైన, దుఃఖేనాపి = దుఃఖముచేత నైనను, న విచాల్యతే = చలింపఁబడఁడో. అనఁగా యోగమునకు ప్రతికూలమైన కీడ్పులు నొందఁడో, దుఃఖసంయోగవియోగం = దుఃఖసంబంధమునకు విరుద్ధమైన స్వరూపముగల, తం = దానిని, యోగసంజ్ఞితం = యోగమనుపేరు గలదానినిగా, విద్యాత్ = తెలిసికొనవలయును, సయోగః = అట్టియోగము, నిశ్చయేన = ఇటువంటిది అనునిశ్చయముతో, అనిర్విణ్ణచేతనా = సంతోషముతోఁగూడిన మనస్సు గలవానిచేత, యోక్తవ్యః = ఆచరింపబడవలసినది.

తా. యోగానుష్ఠానమునంజేసి సమస్త విషయములనుండి నివర్తింపఁబడినమనస్సు దేనియందు 'ఇది నిరతిశయ మగు సుఖము' అని తలఁచి రమించునో, దేనియందు తనమనస్సుచేత నాత్మను గనుఁగొన్నవాడై తక్కినవానిని గోరక ఆయాత్మయందే సంతోషించుచుండునో, దేనియందు ఇంద్రియములకు గోచరము గానిదై ఆత్మ విషయమగు బుద్ధిచేతనే గ్రహింపఁదగిన దగు నిరతిశయసుఖము

సనుభవించుచున్నాఁడు, దేనియందుండువాఁడు అందలిసుఖాతిశయము చేత ఆస్థితినుండి చలింపఁడు, దేనిని పొందినవిమ్మట దానిని విరమించినపుడు దానినే కోరుచు మరియొకలాభము తలంపఁకుండునో, దేనియందున్నవాఁడు దానిని విరమించియున్నప్పటికిని గుణవంతులగుపుత్రాదుల నెడఁబాయుట మొదలైనట్టి భరింపరాని దుఃఖముల కేసియు చలింపకలగుండునో, అట్టిదుఃఖసంబంధవిరుద్ధాకారమైనదియే యోగమనఁబడుచున్న దని యెఱుంగవలయును. ఆయోగము ఇటువంటిది (అనఁగా నిరతిశయపురుషార్థమైనది) అని ఆరంభించునపుడు నిశ్చయము కలిగియుండుటచే ఫలసిద్ధియందు కొంచెము విశంబ మైనను దుఃఖము లేని (అనగా సంతృప్తి నొందిన) మనస్సుతో దాని నభ్యసింపవలయును.

శ్లో॥ *సంకల్పప్రభవాన్ కామాన్స్త్యక్త్వా సర్వానశేషతః ।

మనసై వేద్ధియగ్రామం వినియమ్య సమంతతః॥ 24

* పూర్వము అందు చెప్పబడిన మమకారపరిత్యాగాదుల నెల్ల సుఖగ్రహణమునకై యుక్కిటిగాఁ గూర్చి వానిని యోగదశపరకును అనుష్ఠింపవలయునని యిటు తలఁపించుచున్నారు. 'త్యక్త్వా సర్వాన్' అనుటచే సమస్తమును త్యజించుట సిద్ధింపఁగా 'అశేషతః' యనియు చెప్పటవలన నిశ్శేషముగా త్యజింప నర్హములు గానివిషయముల నది సూచించుచున్నది. అట్టివానిని గూడ త్యజింపవలయు ననితెలుపుటకై 'అశేషతః' అని ప్రయోక్త మగుటచే 'అశేషతశ్చ' అని చకారము దానికిఁ గూర్పవలయును. లేకున్న దానిని ప్రయోగించుట వర్జమగును. మఱి ఉత్తరవాక్యమునందు గ్రామశబ్దమే దానియర్థమును నియోజాలియున్నది గాన నందు దాని శస్వయము గలుగదు. కామములను మనస్సుచే త్యజించుట యనఁగా వానితో సంబంధములేమిని అనుసంధించుట. అనఁగా 'కర్మముచేఁ గలిగిన శరీరముతో సంబంధించినవారుగా పుత్రాదులు; ఆత్మస్వరూపమును సంబంధించినవారు గారుగా' యని యనుసంధించుట యని తెలియును. మఱియు కామములను 'సంకల్పప్రభవాన్' అని సంకల్పప్రభవదులైనవిగా విశేషించుటచే ఆసంకల్పప్రభవములైన కామములు సూచితము లగుచున్నవి గాన కామములను సంకల్పజములని అసంకల్పజములని (అనఁగా స్వస్థిజములని) విభజించి స్వర్కజములందు 'నప్రహృషేత్' ఇత్యాదులచే పూర్వము చెప్పినట్లు హర్షోద్వేగములు లేకుండుటను దలపించినవారైరి.

శనైశ్శనై రుపరమే ద్భుద్ధ్యా భృతిగృహీతయా ।

ఆత్మసంస్థం మనః కృత్వా న కిఞ్చిదపి చింతయేత్ ॥ 25

టీ. సంకల్పప్రభవాన్ = సంకల్పమువలనఁ గలుగు, కామాన్ = విషయాశలను, సర్వాన్ = సమస్తమును, అశేషతత్త్వ = నిశ్శేషముగానును, మనసైవ = మనస్సుచేతనే, త్యక్త్వా = విడిచి, ఇంద్రియ గ్రామం = సమస్తేంద్రియములను, సమస్తతః = సమస్తవిషయములనుండి, వినియమ్య = నిగ్రహించి, భృతిగృహీతయా = వివేకముతోఁ గూడిన, బుద్ధ్యా = బుద్ధిచేత, శనైశ్శనైః = మెల్లమెల్లగా, ఉపరమేత్ = ఆత్మవ్యతిరీక్తములైనవానినుండి విరమింపవలెను, మనః = మనస్సును, ఆత్మసంస్థం = ఆత్మయం దున్నవానినిగా, కృత్వా = చేసి, కిఞ్చిదపి = ఆత్మవ్యతిరీక్త మగు నేవస్తువునుగాని, న చింతయేత్ = తలఁపఁగూడదు.

తా. కామములు స్పర్శజములనియు సంకల్పజము లనియు రెండువిధములు. అందు శీతోష్ణాదులు స్పర్శజములు-అనఁగా స్పర్శమువలనఁ గలుగునవి. పశుపుత్రాదులు సంకల్పజములు-అనఁగా సంకల్పమువలనఁ గలుగునవి. అందు సంకల్పజములు స్వరూపముతో (అనఁగా సంపూర్ణముగా)నే విడువఁగూడినవి. అట్టి సంకల్పజముల నన్నిటిని మనస్సుచేతనే (అనఁగా నవి తన్ను సంబంధింపనివిగా నను సంధించుటచేత) విడిచి, స్పర్శజములు త్రోసిపుచ్చరానివి గనుక అవి కలిగినపుడు వానివలనఁ గలుగు సంతోషమును దుఃఖమును మాని, ఇంద్రియసమూహము నన్నిటిని సమస్తవిషయములనుండి నిరోధించి, వివేకవిషయిక మగు బుద్ధిచేత మెల్లమెల్లగా ఆత్మవ్యతిరీక్తములగు నెల్లవిషయములనుండి విరమించి, మనస్సును ఆత్మయం దుంచి, యింకయును వేఱొక్కటి చింతింపఁగూడదు.

అవ. రజోగుణవశమువలన మనస్సు చలించెనేని చేయవలసిన దానిని చెప్పుచున్నాఁడు.

శ్లో॥ యతోయతో నిశ్చరతి మనః శ్చచ్ఛల మస్థిరమ్ ।

తత స్తతో నియమ్యైత దాత్మస్వేవ వశం నయేత్ ॥ 26

టీ. చచ్ఛలం = చలనస్వభావము గలది గనుకనే, అస్థిరం = (ఆత్మయందు) నిలుకడగా నుండనిది యగు, మనః=మనస్సు, యతః=ఏవిషయము దిక్కుగా, నిశ్చరతి = బయలు వెడలుచున్నదో, తత స్తతః=ఆయాదానివలననుండి, ఏతత్ = ఈమనస్సును, నియమ్య=మరల్చి, ఆత్మస్వేవ=ఆత్మయందే, వశం నయేత్ వశమును బొందింప వలయును.

తా. మనస్సు చలనస్వభావము గలది. కనుకనే అది ఆత్మయందు నిలుకడగా నిలువని దై విషయానక్తికి హేతు వగు నేయే దానికొకట (లేక, విషయసంబంధార్థము ఏయే యింద్రియము ద్వారా) బయలు వెడలునో ఆయాదానినుండి, యత్నముచే ఆమనస్సును మరలించి, ఆత్మయే నిరతిశయసుఖమైనదని భావించుటవలన అట్టియాత్మయందే అది వశమై నిలుచునట్లు చేయవలయును.

శ్లో॥ ప్రశాంతమనసం హ్యేనం యోగినం నుఖ ముత్తమమ్ ।

ఉవైతి శాంతరజసం బ్రహ్మభూత మకల్మషమ్ ॥ 27

టీ. ప్రశాంతమనసం=ఆత్మయందు నిశ్చల మగు మనస్సు గల వాఁడును-(కావుననే), అకల్మషం = పాపము లేనివాఁడును, (కావుననే) శాంతరజసం=నశించినరజోగుణము గలవాఁడును, (కావుననే) బ్రహ్మభూతం=స్వ (శుద్ధాత్మ) స్వరూపముతో నున్నవాఁడునునగు, ఏనం = ఈ, యోగినం = యోగిని, ఉత్తమం = నిరతిశయ మగు,

* ‘చచ్ఛలమ్’ ‘అస్థిరమ్’ అని చెంటిచే పునరుక్తి గలుగును గాన ‘చంచల స్వభావము గలది గనుకనే ఆత్మయందు అస్థిరముగానుండునది’ యని యర్థము నేయఁ బడెను. ఇందు మనస్సును ఆత్మయందు వశీకరించు సుపాయము చెప్పబడియె.

† సుఖం = ఆత్మానుభవరూప మైన సుఖము, ఉపైతి హి = పొందుచున్నదిగాదా.

తా. మనస్సును ఆత్మయందు నిశ్చలముగా నుంచుటచే, సకలకల్మషములును దగ్ధములు కాఁగా, రజోగుణము నశించి, దాని వలననే శుద్ధాత్మస్వరూపముతో నుండు నీయోగనిష్ఠుని ఆత్మానుభవరూప మగు సుత్తమసుఖము పొందును.

॥ * ఏవం యుజ్ఞాన్ సదాఽఽత్మానం యోగీవిగతకల్మషః ।

సుఖేన బ్రహ్మసంస్పర్శ మత్యంతం సుఖ మశ్నుతే॥ 28

టీ. ఏవం = వైని జెప్పబడిన ప్రకారమున, ఆత్మానం = ఆత్మను, యుజ్ఞాన్ = యోగముచే చూచుచున్నవాడై, విగతకల్మషః = పోగొట్టబడిన సమస్త పాపములు గల, యోగీ = యోగి, బ్రహ్మసంస్పర్శం = బ్రహ్మానుభవరూపమై, అత్యంతం = అపరిమితమగు, సుఖం = సుఖమును, సుఖేన = అనాయాసముగా, సదా = ఎల్లప్పుడు, అశ్నుతే = అనుభవించుచున్నాఁడు.

తా. ఈ జెప్పబడినవిధముగా యోగి యగువాఁడు ఆత్మ యోగము నభ్యసించుచు దానిచేతనే సమస్తప్రాచీన పాపములను

† సుఖము విషయసుఖము గాదనుటకై ‘ఉత్తమ’ విశేషణము గూర్చబడెను గాన ‘ఆత్మానుభవరూపమైన యుత్తమసుఖము’ అనబడెను. ఆ సుఖము నిరతిశయమై దుఃఖసంభేదరహిత మై యుండుటచే ఉత్తమ మనబడినది. ఇచట ‘హిని శబ్దము పూర్వస్లోకమందలి మనోవశీకరణమునకుఁ గాని ఈస్లోకమందలి మనోవశీకరణమునకు గాని హేతువును జెప్పచున్న దని గ్రహ్యము.

* ఇట్లు యోగప్రభావముచే నావిర్భవించుసుఖము ‘బ్రహ్మసంస్పర్శమ్’ అ’ బ్రహ్మానుభవరూప మైనదిగాను, సాక్షాత్కారమునకు సిద్ధప ‘అత్యంతమ్’ అని నిరతిశయ మైనదిగాను, ‘సదా’ అనుటచే నివర్తింపరానిదిగాను, ‘సుఖేన’ అనుటచే అనాయాస సాధ్యమైనదిగాను జెప్పబడుచున్నది, ‘ఏవమ్’ పూర్వోక్త ప్రకారమున అనఁగా ‘యోగీ యుజ్జీత’ (గీ-౭-౯) అని యారంభమున జెప్పబడిన ప్రకారమున నని యర్థము.

బోగొట్టుకొని బ్రహ్మనుభవరూపమై అపరిమిత మగుసుఖమును ఆనాయాసముగా నెల్లపుడు అనుభవించుచుండును.

13 అవ. (ఇట్లు యోగమును ఆభ్యసించువిధిని వివరించి) యింక యోగపరిపాకమునకుఁ గల నాలుగువిధములైన దశలను (జెప్పఁ బూని యందు ప్రథమదశను) జెప్పుచున్నాఁడు.

శ్లో॥ సర్వభూతస్థ మాత్మానం సర్వభూతాని చాత్మని ।

ఈక్షతే యోగయుక్తాత్మా సర్వత్ర సమదర్శనః॥ 29

టీ. యోగయుక్తాత్మా = యోగముచేత పొందఁబడిన ఆత్మ స్వరూపము గలపురుషుఁడు, సర్వత్ర = ఆత్మలయం దంతటను, సమ దర్శనః సన్ = సమదృష్టి గలవాఁ డగుచు, ఆత్మానం = తనయాత్మను, సర్వభూతస్థం = దేవాది సమస్తభూతములతో సమానమైన యాకారము గలదానినిగాను, సర్వభూతాని = సర్వభూతములయొక్క ఆత్మస్వరూపములను, ఆత్మని స్థితానిచ = తన యాత్మతో సమానమైన యాకారము గలవానినిగాను, ఈక్షతే = చూచుచున్నాఁడు. (దీనిచే సమస్తాత్మలయందును సామ్యదర్శనావస్థ చెప్పఁబడినది.)

తా. *ప్రకృతిబంధము వీడినయాత్మస్వరూపము లన్నియు

* 'ఆత్మ' శబ్దము పరమాత్మపరముగా గ్రహించినయెడల సర్వభూతములందు పరమాత్మయు పరమాత్మయందు సర్వభూతములు నుండుననుట పొసఁగునే! ఇట్లు ఆధారాధేయభావముచే అర్థము చుఖముగా నుండఁగా సామ్యదిర్శన పరముగా అర్థజ్ఞేక మేల? యన్నచో, ఇది పరమాత్మయోగ ప్రకరణముగాదు గనుక నిది చెల్లదు. లేక, జీవాత్మయోగమున కుపయుక్తమైన పరమాత్మధ్యానముగా నిది చెప్పరాదో? యన్నచో ఈసమాధి కంతటి పరిపాకదశ యింకను ప్రసక్తము కాలేదు. లేక 'భూత'శబ్దవాచ్యము లగుజీవులకు 'ఆత్మ'శబ్దవాచ్యుడగు పరమాత్మకును నిచ్చట సామ్యము చెప్పఁబడినదని గ్రహింపఁగూడదా? యన్నచో, ఆజీవపరసామ్యము 'యోమాప్' అని చెంబడిన చెప్పఁబడుటచే నిట గ్రహించుట పునరుక్తి యగును. కనుక 'సర్వత్ర సమదర్శనః', 'యోయం యోగస్త్వయాప్రోక్తఃసామ్యేన' 'నిర్దోషంహి సమం బ్రహ్మ' ఇత్యాదులచే ప్రతిపాదిత మైనజీవులపరస్పర సామ్యమే యిచ్చట వివక్షిత మని యెఱుఁగునది.

జ్ఞానమే ఆకారముగా గలవి. కాబట్టి అట్టి తనయాత్మకును నితర భూతముల యాత్మలకును జ్ఞానైకాకార మగుస్వరూపమునందు సామ్యమే. పైకి గనబడు దేవాదిదేహవైషమ్యము ప్రకృతివలననే కలుగునది. ఇట్లుగుటంబట్టి యోగముచేత ఆత్మస్వరూపమును బొందినవాడు ప్రకృతివిముక్తులైన యాత్మలన్నియు జ్ఞానైకాకారము లగుటచే వానినెల్ల సమానములైన వానిగా చూచుచున్నాడు.

14

అట్టిసమదర్శనముగలవాడు తన యాత్మను సర్వభూతములందును సర్వభూతములను తనయాత్మయందును జూచుచున్నాడు. అనగా (ఆత్మ అణుస్వరూపము గనుక ఒకయాత్మ సర్వభూతములందును సర్వభూతములు ఒక యాత్మయందును ఉండుట పొసగదు, 'విద్యావినయ...పణ్డితాః సమదర్శినః' 'సర్వత్రసమదర్శినః' అనుటచేతను, 'యోయంయోగ స్త్వయాప్రోక్తః సామ్యేన' అని యనువదించుట చేతను 'నిర్దోషంహి సమంబ్రహ్మ' అనియు వదించుటచేతను (జ్ఞానైక స్వరూపము లగుటవలన ఆత్మలకు పరస్పరసామ్యము చెప్పబడియున్నది, కావున దీని ననుసరించి) తనయాత్మను సర్వభూతము

15

లతో సమానమైన యాకారము గలదానినిగాను సర్వభూతములను తనయాత్మతో సమానమైన యాకారము గలదానినిగాను చూచుచున్నాడని యర్థము గ్రహింపవలయును. (ఆత్మలన్నియు సమానములే యైనను యోగమునందు తనయాత్మనుమాత్రమే అనుగుంధించుచుండువాడు దానితో సమానములైనవానినిగా తక్కిన యాత్మలను జూచుట యెట్లు? అనినచో, స్థావరపులకన్యాయమున ఏకజాతీయము లగువస్తువులలో ఒక్కటిని చూచినయెడల తక్కిన వానిని జూడకపోయినను జూచినట్లే యగునుగాన 'యోగమునందు ఆత్మల నెల్ల సమానము లైనవానినిగా దర్శించును' అనుటచే) తన ఒక్క ఆత్మను దర్శించినయెడల తక్కినయాత్మలన్నియు దానికి

సమానములే యగును గనుక వానిని జూడకపోయినను వానినేల్లఁ జూచినట్లే యగు నని యర్థము.

అవ, దానికంటె నధిక మగుదశను జెప్పుచున్నాఁడు.

శ్లో॥ *యో మాం పశ్యతి సర్వత్ర సర్వం చ మయి పశ్యతి ।

త స్యాహం న ప్రణశ్యామి సచ మే న ప్రణశ్యతి॥ 30

టీ. యః = ఎవఁడు, సర్వత్ర = సమస్తాత్మవస్తువులయందు, మాం = నాస్వరూపమును, పశ్యతి = సమస్తాత్మస్వరూపములతో సమానమైనవానినిగా నన్నుఁ జూచుచున్నాఁడో, సర్వంచ = సమస్తాత్మవస్తువులను, మయి = నాయందు, పశ్యతి = సమస్తాత్మవస్తువులను నాతో సమానమైనవానినిగా చూచుచున్నాఁడో, తస్య = వానికి, అహం = నేను, న ప్రణశ్యామి = కనబడకపోను, మేచ = నన్నుఁ జూచుకొను నట్టివాకును, సః = వాఁడు, న ప్రణశ్యతి = కనబడకపోడు.

తా. ఎవఁడు మఱింత యోగపరిపాకదశను బొందినవాఁడై, నాతోడిసాధర్మ్యమును *ఇంచుమించుగాఁ బొంది (అనగా తాను

* ఇట్లు జీవాత్మలను రూపవైషమ్యము దేవమనుష్యుని ప్రకృతివికారములచేఁ గలిగినదే కాని స్వతస్సిద్ధము కాదని యావైషమ్యమును నిరసించి, జ్ఞానాకారమున వానికిఁ గల పరిస్పృహ సామ్యమును అనుసంధించుట చెప్పబడినది. ఇట ఆయాత్మలకే దేవాదిరూపభేదములకు హేతువగు పుణ్యవాపములవలని తారితమ్యము ధ్వంసము నొందఁగా పరమాత్మతోడిపరమసామ్యమును అనుసంధించుట చెప్పబడుచున్నది.

*ఇంచుమించుగాఁ బొందినవాఁడు (ఉపాగతుఁడు) అనఁగా బుద్ధిచే బొంది నవాఁడని యర్థము. ఏలన, వీఁ డింతకును ముక్తుఁడు గాదు కాని సామ్యమును బుద్ధిచేమాత్రము బొందినవాఁడని గ్రాహ్యము. పూర్వము శ్రుతిసిద్ధమయినదానిని మరిల వివరణార్థముగా చెప్పట అనువాదమగును. ఇట పుణ్యవాపవిధ్వంసముచే పరమసామ్యము 'తదా విద్వాన్ పుణ్యవాపే విధూయ నిరంజనః పరమసామ్య ముపైతి' అనుశ్రుతిచే సిద్ధము. ఇందులకు 'యో మాం పశ్యతి' అని అనువాదము; ఈ యనువాదము (అనఁగా ఆశ్రుతి ప్రతిపాదితమయిన పరమసామ్యము) పూర్వమే సిద్ధించియుండినగదా కలుగును. అది యింతకునునుకొనక సిద్ధించియున్నది ?

నాయుట్టివాడగుట బుద్ధిచే నెఱింగింపవాడై) 'నిరంజనః పరమం సామ్యముపైతి' అన్నట్లు పుణ్యపాపము లెల్ల నశించి నిజస్వరూప

యని శంకరాచార్యులు ఆ పరమసామ్యము ఈ 'నిరంజన' శ్రుత్యాదులచే సిద్ధమయి యున్నది; దాని యనుసంధానమును విహితమయి యున్నది. కాన దానియనువాదము ఇట్లు ఉపపన్నమే యని తెలుపుటకై, 'నిరంజనః...' అని శ్రుతి నుదాహరించి 'సాసామ్యమును జూచుచు ఎవఁడు సమస్తములైన యాత్మపస్తవలందు నన్ను జూచుచున్నాఁడో' అని అనువాదమును చెప్పిరి. ఐకమత్యమునపరమాత్మ సర్వవ్యాపిగాను సర్వమును పరమాత్మనిష్ఠముగాను అర్థము తనంతట పైకి నోచుచున్నదిగాని, యది యిచట ప్రకరణాదులకుఁ దగియుండలేదు. కాబట్టిశీవాపరమాత్మలకు ఆధారార్థేయభావము గాక సామ్యదర్శనమే వివక్షితమయినదిని చెప్పవలయును. అయినను, తన యాత్మను అనుసంధానముచేయు నీయోగి విపాకమున పరమాత్మగాని తక్కినవిగాని స్ఫురింపవు గనుక జీవపరసామ్యముకూడ ఎట్లు గలుగునని శంకరాచార్యులు 'అందఱును పరస్పర...యనుసంధించుచున్నాఁడో' యనఁబడినది. (అనగా తన ఒక ఆత్మస్వరూపమునే చూచునట్టి యోగమునందు తక్కిన వాని నెల్ల దానితో సమానములుగా చూచుట పాపగఁడు, కాన తక్కిన వాని నెల్ల దానితో సమానములుగా చూచుట నఁగా తక్కినవి నెల్ల దానివంటి నే యని యనుసంధించుట మాత్రమే కాని చూచుట గాదు. పరమాత్మ-ఆత్మపర్యయము. అను రెంటిలో ఒకటిని జూచుటచే మఱియొకటికూడ నీటువంటిదేయని యనుసంధించుచున్నాఁడని భావము. అనఁగా ఆయోగి తన యాత్మస్వరూపమును అనుసంధించుట, దానివంటిదైన నా స్వరూపమును అనుసంధించునట్టిదే యగును గాన నన్ను జూచినట్లే యనఁదగును. అట్టి వానికి నేను కనఁబడకున్నను కనఁబడునట్టివాడనే యగుదును. నేను నా స్వరూపమును అనుసంధించుట, దానివంటిదైన వాని యాత్మస్వరూపమును అనుసంధించునట్లే యగును గాన వాని నెప్పుడు జూచునట్లే యగును. అట్టివాఁడు నా కెప్పుడును నావంటివాడుగాఁ గనఁబడుచుండును. ఇట్లు మే మొకరి నొకరు చూడకున్నను మామాస్వరూపానుసంధానములవలన ఒకరి నొకరు చూచుచున్నవారమే యనఁదగుదుమని భావము. ఎప్పుడును అన్నిటిని జూచుచుండు నీశ్వరునికి ఆయోగి కనఁబడుననుట యొకవిశేషము కాదు. కావున చూచుట యనఁగా స్వరూపము ననుసంధించుట యనియే గ్రహ్యము. ఈశ్వరుడు తన స్వరూపమును అనుసంధించుచో సామ్యమువలన ఆయోగియొక్క ఆత్మస్వరూపమును పైతము అనుసంధించునట్టివాడే యగును గాన అతనికి అట్టియోగి తనతో సమానఁడుగా కనఁబడుచున్నాఁడనుట. అట్టియోగి యీశ్వరునికి తక్కినవారివలె సామాన్యుఁడుగాఁ గనఁబడక యొప్పుడును తనకుసమానఁడుగా కనఁబడునని యాశయమే కాని ఊరిక కనఁబడుచున్నాఁడని యర్థము కాదు.

ముతో నున్న యాత్మనస్తువు లెల్ల నాతో సమానము లైనవిగాఁ జూచుచున్నవాడై యాసామ్యముచేత ఆత్మవస్తువులందెల్ల నన్నను, నాయఁగు ఆత్మవస్తువులన్నియు జూచుచున్నాఁడో (అనఁగా అందఱును స్వరూపమున పరస్పరసమానుల మగుటంజేసి పరమాత్మ, ఆత్మవర్గము, అను సీరెంటిగో ఒకటిని జూచుటచే మఱియొకటికూడ నిట్టిదే యని యనుసంధించుచున్నాఁడో) ఆయోగికి, తనయాత్మ స్వరూపమును జూచునపుడు వానివలెనే యుండుటవలన, నేను కనఁ బడకపోవను. నన్నుఁ జూచుకొనుచుండునాకును, వాఁడు, నావలెనే యుండుటవలన తనయాత్మను నాతో సమమైనదిగాఁ గనుఁగొనుచు, ఎప్పుడును కనఁబడుచుండును. (దీనిచే ఆత్మ పరమాత్మలకు సామ్య దర్శనానన్త చెప్పబడినది.)

అవ. ఇట మఱితయెక్కువపరిపాకము గలదశను జెప్పుచున్నాఁడు.

శ్లో॥ సర్వభూతస్థితం యో మాం భజ త్యేకశ్చ మాస్థితః ।

సర్వథా వర్తమానోఽపి స యోగీ మయి వర్తతే॥ 31

టీ. యః=ఎవఁడు, ఏకత్వం=నాతోడి యేకత్వమును, ఆస్థితః= అంగీకరించినవాఁడగుచు, సర్వభూతస్థితః=సమస్త భూతములం దుత్తర్యామి యై యున్నట్టి, మాం=నన్ను, భజతే=సేవింపుచున్నాఁడో, సః యోగీ=ఆయోగి, సర్వథా=అన్నివిధముల, వర్తమానోఽపి=యోగమును విడిచి లేచినవాడైనను, మయి=వర్తతే=నాయఁడు వర్తించుచున్నాఁడు.

తా. (జ్ఞానము యోగదశయందు సుకొంచము లేక వికలించి యుండును. కావున) యోగదశయందుఎవఁడు, *అన్నిభూతజ్ఞానమే

* పూర్వజ్ఞోక్తమున ‘పుణ్యపాపే విఘ్నాయ’ అను శ్రుతివ్యవహార (పుణ్యం పాపం) కర్మములకు పశ్యులు గావండుటంబట్టి యాత్మలకు ఈశ్వరసోడఁగల సామ్య

యాకారముగాఁ గలిగియున్నవాఁ డగుటవలనఁ దాను సర్వభూత స్థితఁడగునాతో సమానుడై యుండుటను గట్టిగా అనుసంధించువాడై, ప్రాకృతభేదమునువదిలి (అనఁగా నాజ్ఞాన మెప్పుడును

మును దిక్కించుట చెప్పఁబడినది. ఈశ్వోకమున కర్మరూప మయిన యవిద్య ఆవరించుట లేమిచే అసంకుచిత మయి స్ఫురించెడిజ్ఞానమే యాకారముగాఁ గలిగియుండుటం బట్టి ఆత్మలకు ఈశ్వరునితో సామ్యము ననుసంధించుటయు, ఇట్లునుసంధానము నేయు సంస్కారపు బలిమివలన వ్యుత్థాన (యోగమునుండి లేచిన) కాలమందును, తనంతటనే అట్టి యనుసంధానము అనుభవించుచుండుటయుఁ జెప్పబడుచున్నది. 'సర్వభూ వర్తమానః' అని సర్వభూ వర్తించుట సమాధిదశయందుఁ గలుగదు. కనుక నది వ్యుత్థానకాలమందని కాలభేదము గ్రహింపఁబడినది. ఇందు యోగి, సర్వభూతస్థితఁడగు పరమాత్మునితో తాను ఏకత్వమును (సామ్యమును) అనుసంధించుట యనఁగా తానును పరమాత్మతోపాటు సర్వభూతస్థితఁడై యుండుట ననుసంధించుట యగుచున్నది. అయినను ఆత్మ అణుస్వరూపుడు గనుక నట్టి స్వరూపముచేత వానికి సర్వభూతవ్యాప్తి కలుగదు. దీపము స్వరూపముచేత అంతటను వ్యాపింపక తనధర్మ మగుప్రకాశముచేతనే సర్వత్ర వ్యాపించునట్లు అణువగు వాత్మయు స్వరూపముచేతఁ గాక స్వధర్మ మగుజ్ఞానముచేత నంతటను వ్యాపించుచున్నది. ఈశ్వరునికి స్వరూపముచేతను జ్ఞానముచేతను వ్యాప్తి కలదని తెలియునది. ఇట్లు ఆత్మఅసంకుచితజ్ఞానముచే సర్వవ్యాప్తి గలదగుటచేత అట్టివ్యాప్తిగల యీశ్వరునితో సామ్యమును బొందుచున్నది. కాబట్టి 'ఏకత్వ మాస్థితః' అనఁగా స్వరూపమున ఈశ్వరునితో ఐక్యమనిచెప్పక అసంకుచితజ్ఞానైకాకారమున ఈశ్వరునితో సామ్యమని చెప్పఁబడినది. మఱియు ఆత్మలకు కర్మముచే ప్రకృతిసంబంధము గలుగఁగా దానివలన పూర్వము అసంకుచిత మయి యుండినవానిజ్ఞానమునకు సంకోచము గలుగుచున్నది. ఈశ్వరునిజ్ఞానమునతో అట్లు సంకోచ మెప్పుడును గలుగదు. జ్ఞానమందలి యీ యొక్కవత్సక్కువలవలన ఈశ్వరునికిని ఆత్మలకును సామ్యము లేక భేదము గలుగుచున్నది. ఇదియే ప్రాకృతభేద మనఁబడును. ఈప్రాకృతభేదమును (అనఁగా ప్రకృతిసంబంధముచే గలిగిన జ్ఞానతారతమ్యమును-అనఁగా జ్ఞానతారతమ్యమునకు హేతుభూతమయినట్టి ప్రకృతిసంబంధమును) పరిత్యజింపఁగా ఆత్మలకు జ్ఞానము ఈశ్వరునిజ్ఞానమువలె అసంకుచిత మగుచున్నది గావున ఈయసంకుచితజ్ఞానైకాకారమునందు వారి కుభయాలకు సామ్యము గలుగుచున్నది. కావుననే 'ప్రకృతి సంపర్గమ ..వదలి' అనఁబడినది. 'ఆస్థిత' శబ్దముయొక్క బలముచే 'మిక్కిలి దృఢముగా' అని లభించినది. ఇట్టి దృఢానుసంధానముచేత బుట్టిన సంస్కారప్రాబల్యమువలననే వ్యుత్థానమందును ఆయనుసంధాన మనువర్తించు నని తెలియునది.

సంకోచింపక వికసించియున్నట్టిదియు, తన జ్ఞానము కర్మమూలక మగు ప్రకృతిసంసర్గమువలన సంకోచించి యున్నట్టిదియు, గనుక జ్ఞానమండలి యిట్టి తారతమ్యమువలన నాకును తనకును గలిగిన భేదమును తనజ్ఞానము వికసించినపిదప వదలి, అట్టివికాసముచేత నాతో సమానుడై ఏకత్వరూపమును మిక్కిలి దృఢముగా దర్శించుచున్నాడో, ఆయోగి యోగమును విడిచి లేచి తాకికవిషయములందు యథాయుక్తముగా ప్రవర్తించుచున్నపుడును తన్నును సర్వభూతములను చూచుచున్నవాడైనను నన్నే చూచుచున్నవాఁ డగును. అనఁగా తనయందు సర్వభూతములందును సర్వదా నాతోడిసామ్యమే చూచుచున్నాఁ డని యర్థము.

అవ. యోగముయొక్క కాన్మాదశను జెప్పచున్నాఁడు.

శ్లో॥ ఆత్మోపమ్యేన సర్వత్ర సమం పశ్యతి యోజ్జ్వల |

సుఖం వా యది వా దుఃఖం స యోగీ పరమో మతః || 32

టీ, అర్జున, సర్వత్ర=అంతటనుగల, ఆత్మోపమ్యేన-ఆత్మ= ఆత్మలయొక్క, ఔపమ్యేన=సామ్యముచేత, సర్వత్ర=తనయందును అన్యులయందును అంతటను గల, సుఖంవా=సుఖమునుగాని, దుఃఖం

‘మాం భజతి’ ‘నన్ను భజించుచున్నాఁ’ డనగా ‘నాతో సమమైనయాత్మ... దర్శించుచున్నాఁ’ డని యభిప్రాయము. ‘మయి వర్తతే’ ‘నాయందు వర్తించుచున్నాఁడు’ అని యర్థము. పరమాత్మయందు యోగివలెనే ఆయోగియు వర్తించుచున్నాఁడు గనుక ఈయర్థమున విశేష మేమియుఁ గలుగదు. కాన నిట వర్తించుట యనఁగా బుద్ధిచేత వర్తించుట (అనగా చూచుట యగును) గాన ‘నన్నే చూచుచున్నవాఁ’ డని యర్థము చెప్పఁబడినది. తనయాత్మను చూచినంతమాత్రముననే ‘మాం’ అనఁబడు పరమాత్మను జూచుట యెట్లు గలుగు నని శంక రాఁగా ‘తస్య యందును...నాతోడిసామ్యమునే చూచుచున్నాఁడు’ అని దానికి భావము చెప్పఁబడినది. వ్యుత్థానకాలమందు తన యాత్మను సాక్షాత్కరింపకపోయినను పరోక్షమున దానిని అనుసంధించుట మిక్కిలి విశదముగా నుండుటచే, అదియును తక్కిన యాత్మలను ప్రత్యక్షమున జూచినట్లే యుండు నని తెలియునది.

యదివా=దుఃఖము నైనను గాని, సమం=తననుఖదుఃఖములను పరుల
నుఖదుఃఖములతో సమముగా, యః = ఎవడు, పశ్యతి = చూచు
చున్నాడో, సః యోగీ=ఆయోగి, పరమః=యోగ కాష్ఠను బొందిన
వాడుగా, మతః=తలపఁబడినవాడు.

తా. *ప్రకృతిసంబంధము వీడినయాత్మలన్నియును అసంకుచిత
మైనజ్ఞానమే ఆకారముగాఁ గలపగుటవలన సమానములగును. ఈ
కారణముంబట్టి పుత్రజన్మాదిరూపనుఖముగాని పుత్రమరణాదిరూప
దుఃఖముగాని తనకుఁ గలిగినదైనను మఱియెవరికిఁ గలిగిన దైనను
అన్నియు తనకు సమానముగా సంబంధింపనివై యుండుటచే ఆ సుఖ
దుఃఖము లన్నిటిని సమానముగానే యెవడు చూచునో (అనఁగా
పరపుత్రజన్మమరణాదు లెట్లు తన్ను సంబంధింపవో యట్లే తనపుత్ర
జన్మమరణాదులును తన్ను సంబంధింపనివిగా నెవడు చూచునో)
అట్టి యోగియే యోగముయొక్క యుత్కృష్టపరిపాకదశను బొందిన
వాడని తలపఁబడుచున్నాడు.

అవ. చెప్పఁబడినయోగము మనోనిగ్రహమువలన సాధింపఁ
దగినది యగుటచేత ఆనిగ్రహోపాయమును దెలియఁగోరి అర్జునుఁ
డడుగుచున్నాడు.

* ఇది యోగ పరిపాకమునకు మిక్కిలి యుత్కృష్ట మైన నాలుగవదశ.
ఈదశ ప్రబలదుఃఖహేతువులు సంభవించినను నిర్వికారత్వము కలిగించును.
మఱియు నద్వైతికత్వములయొ జ్ఞానములయొ ఎక్కువతక్కువలచే నద్వైతనుఖములును
దుఃఖములును ఎక్కువతక్కువలుగాఁ దోచుచున్నను అట్లవిత్తోచుటను తొలఁగిం
చుట యనుసంధింపఁబడును. తక్కినవారి సుఖదుఃఖములవలెనే తన సుఖదుఃఖము
లును తన్ను సంబంధింపకుండుటకు, తక్కినవారును తానును స్వరూపమున సమాను
లగుటయే (ఆత్మోపపత్తి) హేతువు. అనఁగా పరపుత్రజన్మాదులకు తనయందును
తనపుత్రజన్మాదులకు పరులయందును ఎట్లు సంబంధము లేదో యట్లే వానికెల్ల తన
యందును సంబంధము లేదని భావము. కావుననే ఆన్నియెడలఁ గలుగు సుఖదుఃఖ
ములును తనకు సంబంధశూన్యము లగుటచే సమానములే యగుచున్నవని భావము.
సర్వత్రశబ్దము 'ఆత్మోపపత్తి' 'సమం పశ్యతి' అను నీరెంటితోను అన్వయించు
చున్న దని గ్రాహ్యము.

అర్జున ఉవాచ :

16

శ్లో॥ యోఽయంయోగస్త్యయాప్రోక్తస్సామ్యేనమధుసూదన ।

ఏతస్యాహం నపశ్యామి చఞ్చలత్వాత్ స్థితిం స్థిరామ్॥ 33

చఞ్చలం హి మనః కృష్ణ ప్రమాధి బలవద్వృథమ్ ।

తస్యాహం నిగ్రహం మనేఽ వాయోరివ సుదుష్కరమ్॥ 34

టీ. హేమధుసూదన=ఓకృష్ణా, సామ్యేన = సామ్యముచేత,
యః=ఏ, అయం = ఈ, యోగః = సమదర్శనరూపమైనయోగము,
త్వయా=నీచేత, ప్రోక్తః = చెప్పబడినదో, ఏతస్య = ఈయోగము
యొక్క, స్థిరాం స్థితిం = నిలుకడ యైన ఉనికిని, చఞ్చలత్వాత్ =
(మనస్సుయొక్క) చపల స్వభాసమువలన, అహం=నేను, నపశ్యామి=
కనుగొనకున్నాను. హేకృష్ణ=ఓకృష్ణా, మనః=మనస్సు, చఞ్చలం=
చపలస్వభావము గలదియు. బలవత్ = బలవంత మైనది గనుక,
ప్రమాధి = క్షోభపెట్టునదియు, దృఢంహి = విపరీతవిషయప్రవర్తన
మందు దృఢ మైనదియును గదా, తస్య = అట్టి మనస్సుయొక్క,
నిగ్రహం-నిరోధమును, వాయోః నిగ్రహమివ=ప్రతికూలముగా వీచు
మహావాతమును నిగ్రహించుటవలె, సుదుష్కరం=మిక్కిలి యసాధ్య
మైనదానినిగా, అహం=నేను, మనేఽ=తలంచుచున్నాను.

తా. *కృష్ణా, ఆత్మలెల్ల ఒకటికొకటి సమములుగాక దేవ

* ఇట్లు జ్ఞానైకాకారత్వమునను, నిర్దోషత్వమునను, బ్రహ్మతద్వజసంబంధము
నను, ఇతరసంబంధమునను సామ్యము వరుసగా నాలుగుశ్లోకములచే జెప్పబడినది.
యోగాభ్యాసవిధియు నాలుగువిధము లగు యోగులును జెప్పబడిరి. ఇంక పూర్వము
చెప్పబడిన యోగసాధనమునే విశదముగాఁ జెలియుటకు మరల సర్వముఁ దడుగుచు
న్నాఁడు. జీవాత్మపరస్పరము దేవమనుష్యుదిరూపభేదములచే వైషమ్యము; జ్ఞానైకాకా
రత్వముచే సామ్యము. పరమాత్మ మొదలుగాఁగల యాత్మలన్నియు 'మిక్కిలియు
భిన్నము' లైనవనఁగా వానికి భేదమును గలిగించు ధర్మములుమాత్రమే కాదు, విరుద్ధ
స్వభావ ములే చూపట్టుచున్నవని భావము. 'త్వయాప్రోక్తః' నీయంతటనే సర్వజ్ఞఁ
డవై యున్న నీకే దీనిని అనుసంధించుటకును ప్రవచించుటకును శక్యమగునని భావము.

తలు మనుష్యులు మొదలైన భేదములవలనను, జీవుడు ఈశ్వరుడు అనుభేదములవలనను, మిక్కిలియు భిన్నములైనవిగా నింతకాలము అనుసంధింపబడుచుండినవి. ఇప్పుడు ఆత్మలన్నియు జ్ఞానైకాకారము లగుటవలన ఒకటితో నొకటి సామ్యము గలిగియుండుటచేతను, పుణ్యపాపరూపకర్మమునకు వశము గాకుండుటవలన ఈశ్వరునితో సామ్యము గలిగియుండుటచేతను, వాని నన్నిటిని సమానము లైన విగా దర్శించునట్టి (సర్వత్ర సమదర్శనరూపమైన) యోగమును సీపు నాకుఁ జెప్పితివి. 34 (ఈయోగమువలన ఆత్మలయొక్క సామ్యమును తెలిసినవాఁడ నయ్యు అనాదిగా వానిభేదమునే అనుసంధించు వాఁడనై చిత్తశుద్ధి లేకున్నట్టివాకు) మనస్సుయొక్క చంచలత్వము వలన ఆయోగము స్థిరముగా నిలుచుట గానకున్నాను. కృష్ణా, అట్లే కద! ఎడతెగక అలవాటుపడి యుండు విషయములందు నైతము నిలుకడలేక తనంతనే చంచలమైనదై పురుషునిచేత నొక్కచోట నిలుపుటకు శక్యము గాకుండు మనస్సు, వానియొక్క శరీరేంద్రియములను బలవంతముగా వ్యాకులము గావించి (వాఁడు నిలిపినచోట నుండక) మఱియొక చోట దృఢముగా చరించుచున్నది. ఇట్లు తనకు అలవడినవిషయములందుఁగూడ చలించునట్టిస్వభావము గలమన నును, దాని కలవాటుపడనిదై కావున దానికి విపరీతాకారమై యుండునాత్మ స్వరూపమునందు నిలుపుకొనుట నిరోధించుట, ప్రతి

17

కూలముగా వీచు మహావాతమును విసనకట్టి మొదలైనవానిచే నిరోధించుటవలెనే, మిక్కిలి దుష్కరమని నేను తలచుచున్నాను. మనస్సును నిగ్రహించుటకు నుపాయమును జెప్ప మని యభిప్రాయము.

‘ఆహం నపశ్యామి’ అనాదికాలమునుండి భేదమునే యనుసంధించుచు చిత్తమును గలుపకున్న వాకుని నిగ్రహగొన శక్యము గాదని భావము.

శ్రీ భగవానువాచ :

శ్లో॥ అసంశయం మహాబాహో మనో దుర్నిగ్రహం చలమ్ ।

18

అభ్యాసేన తు కౌంతేయ వైరాగ్యేణ చ గృహ్యతే॥ 35

శ్లో॥ అసంయతాత్మనా యోగో దుష్ప్రాప ఇతి మే మతిః ।

వశ్యాత్మనా తు యతతా శశ్యోవాత్త ముపాయతః॥ 36

టీ. మహాబాహో = భుజబలము గల, కౌంతేయ = అర్జునా, మనః=మనస్సు, చలం=చంచలస్వభావము గలది కనుక నే, దుర్నిగ్రహం=నిగ్రహింపశక్యము కానిది (అనుటయందు), అసంశయం=సందేహములేదు, తు=అయినప్పటికని, అభ్యాసేన = ఆత్మయొక్క అనుసంధానము చేయుటచేతను, వైరాగ్యేణ = ఆత్మవ్యతిరీక్తములైన వానియెడలఁ గలుగునట్టి విరక్తిచేతను, గృహ్యతే=వశమగుచున్నది. (36) అసంయతాత్మనా = జయింపబడని మనస్సుగల వానిచేత, యోగః=సమదర్శనరూపమగు యోగము, దుష్ప్రాపః=పొంద శక్యము కానిది, ఇతి = అని, మే=నాయొక్క, మతిః = నిశ్చయము, ఉపాయతస్తु=కర్మయోగము అనెడి యుపాయముచేతనైతే, వశ్యాత్మనా=జయింపబడిన మనస్సుగలవాడై, యతతా=యోగము సభ్యసించువానిచేత, అవాత్తం=పొందుటకు, శశ్యః=సాధ్యమైనది.

తా. భుజపరాక్రమము గలయర్జునా, *మనస్సు చపలస్వభా

* ఇట శ్రీకృష్ణుడు, అర్జునుడు కింకోక్తముగాఁ జెప్పినదానినే యనువదించుచు నతఁడు తెలియఁగోరిన యుపాయమును చెండుశ్లోకములం జెప్పుచున్నాఁడు. అర్జునుడు మనస్సునుగూర్చి ‘చచ్చలం’ ‘ప్రమాథిలవద్దృఢమ్’ అని చెప్పినదానినే ‘మనోదుర్నిగ్రహమ్ చలమ్’ అని యంగీఃరించి ‘ఏతస్యాహం నపశ్యామి స్థితింస్థిరామ్’ అన్నట్లు దానిస్థిరమైనస్థితి తెలియకుండుటకు ‘అసంయతాత్మనా’ అసంయతాత్మత్వమే కారణమని చెప్పుచున్నాఁడు. ఇందు ‘అసంశయమ్’ అనుట ‘సత్యమ్’ ‘బౌద్ధసత’ అన్నిట్లు అర్థాంగీకారమును దెలుపుచున్నది. ఆత్మ నిత్యత్వము జ్ఞానత్వము అనందిత్వము ఆకర్షణశక్తిత్వము అమలత్వము మొదలైనగుణములు గలది గాన నిట్లది గుణాకారమైయుండుటను అలవాటుచేసికొనుటచే దానియందుఁ గలుగు ఆసక్తిచేతను,

వము కలది గనుక నిగ్రహింప శక్యముకానిదియే యను నీవిషయము నందు సంజేహము లేదు. అయినను, ఆత్మను గుణాకార మైనదిగా అభ్యాసము చేయుటచే దానియెడలఁ బుట్టిన ఆభిముఖ్యముచేతను, ఆత్మవ్యతిరిక్తవిషయము లయినవానిని దోషాకారములుగా కను గొనుటవలన వానియెడలఁ బుట్టిన వైరాగ్యముచేతను, ఒకానొక విధమున మనస్సు నిగ్రహింపఁ బడుచున్నది. (36) మనస్సును జయింపనివాఁడు ఎంతటిబలిమి చేతఁగాని యోగమును బొందజాలడే యని నాయుభిప్రాయము. నేను నీకు పూర్వము అంతిగత మగు జ్ఞానము గల దై మదారాధనరూప మై యుండు కర్మయోగ మనెడి యుపాయమును జెప్పియున్నాను. ఆయుపాయముచేత మనస్సును జయించినవాఁడై యోగము నభ్యసించువాని కై నచో సమదర్శన రూప మగునీయోగమే పొందుటకు సాధ్యమగును.

అవ. ఇఁక అర్జునుడు *‘నేహాభిక్రమనాశోఽస్తి’ ఇత్యాదు

ఆత్మతృప్తి తక్కినవానిని దోషాకారములుగా కనుగొనుటచే వానియందుఁ గలుగు విరక్తిచేతను, దానిని వశమచేసికొనవచ్చును. ఆత్మవ్యతిరిక్తము లైనవానియందలి విరక్తివలన వానియందే మనస్సును మరల్చి, ఆత్మ గుణాకారమగుటను అలవాటు చేయుటచే మనస్సునకు దానియందే ఆసక్తి కలిగించి, యిట్లు దానిని వశమచేసికొన వచ్చునని భావము. ఏదియైనను అనుకూలమైనదిగా అలవాటు చేయుటవలన దాని యందు ఆసక్తియు, ప్రతికూలమైనదిగా కనుగొనుటవలన దానియందు విరక్తియు కలుగుట ప్రసిద్ధము. ఇది మనోనిగ్రహప్రకరణము గనుక ‘అసంయతాత్మనా’ ‘వశ్యాత్మనా’ అనుచోఁ గల ఆత్మక శబ్దమునకు మనస్సు అని యర్థము గ్రాహ్యము. ‘మహాబాహో’ అని సంబోధించుటచే నూచితమైన బలిమియే ‘మిక్కిలి బలముచేతను’ అని ఫలించినది. ‘మే మతిః’ అని తననిన్నందేహత్వమును చెబుటచే, ‘పొందఁ జాలడే’ యనబడినది. మనోనిగ్రహమునకు పూర్వోక్తలక్షణమైన కర్మముమాత్రమే యుపాయము. ఇప్పుడు చెప్పఁబడిన అభ్యాసవైరాగ్యము అన్ననో దానికి అంగములు మాత్రమే యగునుగాన ‘వశ్యాత్మనా’ అనుటకు ‘కర్మము...చేత మనసును జయించి’ అనఁబడెను.

* ఇట్లు పూర్వము చెప్పఁబడిన యోగసాధనమే చక్కఁగా విననయ్యెను. ఇఁక పూర్వము చెప్పఁబడినయోగమహాత్మ్యమే వినఁదగినది గాన దాని యన్ని

లందు తాను వినిన యోగమాహాత్మ్యమునే కలరూపున దెలియు నట్లు వినఁగోరి మరల నడుగుచున్నాఁడు. జ్ఞానము అంతర్గతముగాఁ గలిగియుండుటచేతను యోగమును ఉద్దేశ్యముగాఁ బొందియుండుట చేతనుగా దా కర్మయోగమునకు మాహాత్మ్యమని యందుఁ జెప్పఁ బడినది. ఆకర్మమాహాత్మ్యము యోగమాహాత్మ్యమే.

అర్జున ఉవాచ :

శ్లో॥ అయతి శృద్ధయోపేతో యోగా చ్చలితమానసః ।

అప్రాప్య యోగసంసిద్ధిం కాం గతిం కృష్ణ గచ్ఛతి॥ 37

కచ్చి న్నోభయవిభ్రష్ట శ్చిన్నాభ్రమివ సశ్యతి ।

అప్రతిస్థో మహాబాహో విమూఢో బ్రహ్మణః పథి॥ 38

ఏతం మే సంశయం కృష్ణ ! ఛేత్తు మర్హ స్యశేషతః ।

త్వ దస్య స్సంశయ స్యాస్య ఛేత్తాన హ్యుపపద్యతే॥ 39

37. టీ. కృష్ణ=కృష్ణా, శ్రద్ధయా=శ్రద్ధతో-ఆస్తికబుద్ధితో, ఉపేతః=కూడినవాఁడును-శ్రద్ధతో యోగమునందు ప్రవర్తించినవాఁడును, అయః=యత్నము లేనివాఁడు నై, యోగసంసిద్ధిం=

ప్రకారములను సవిస్తరముగా వినుటకై యర్జునఁ డడుగుచున్నాఁడు. యోగ మాహాత్మ్య మనఁగా-యోగము శిథిలమైనను చిరకాలము అనేకపుణ్యలోకప్రాప్తి, మరల యోగయోగ్యులక్షలమునను యోగులకులమునను బుట్టుట. తత్కాలమున మరల యోగము పుష్కలముగాఁ గలుగుట, దానివలన అపవర్గసిద్ధి, యనునదియే. 'శేషాభిక్రమ' ఇత్యాదులు కర్మయోగమాహాత్మ్యమును జెప్పినవే కాని కర్మయోగ మునకు ఫలమువంటి దగు ఆత్మావలोक మనెడి యోగమయొక్క మాహాత్మ్యమును జెప్పినది గావు. కాన యోగమాహాత్మ్యమే వినఁబడినదై యుండగా యోగమాహా త్మ్యము వినఁబడినదనుట యెట్లు? అనఁగా, ఆకర్మయోగము యోగమునకు అంకుర మైన ఆత్మజ్ఞానము అంతర్గతముగాఁ గలిగియు యోగమును ఉద్దేశ్యముగాఁ గలిగియునే యగును. కాబట్టి యిట్లు యోగమే నిమిత్తముగాఁ గలదై యోగమున కంగ భూతమై యున్న కర్మయోగమయొక్క మాహాత్మ్యమును జెప్పయుండుట దానికి అంగి యైనయోగము మాహాత్మ్యమును జెప్పయుండుటయే యగును. అంగముయొక్క మాహాత్మ్యమును జెప్పట అంగియొక్క మాహాత్మ్యమును జెప్పటే యని భావము.

యోగసిద్ధిని, అప్రాప్య=పొందక, యోగాత్ = ఆయోగమునుండి, చలితమానసః = చలించినమనస్సు గలవాఁడు, కాం=వ, గతిం = కామము భోగము మోక్షము నరకము అనువానిలో నేగతిని, గచ్ఛతి=పొందుచున్నాఁడు.

38. టీ. హేమహాబాహో = గొప్పబాహువులు గల హే కృష్ణా, అప్రతిష్ఠః=కర్మయోగమును స్వర్గాదిఫలసాధనముగా అనుష్ఠింపనివాఁడును, బ్రహ్మణః పథి = ఆత్మప్రాప్త్యపాయభూత మగు యోగమునందు, విమూఢః=మోహమువలన దానినుండి భ్రష్టుడైన వాఁడును, (ఇట్లు) ఉభయవిభ్రష్టః = రెంటికిని జెడిసినవాడై, (ఉభయవిభ్రష్టం) చిన్నాభ్రమివ = తునిగిన మేఘమువలె, న నశ్యతి కచ్చిత్ = నశింపఁడుగదా.

39. టీ. హేకృష్ణ = ఓకృష్ణా, మే=నాయొక్క, ఏతం సంశయం = ఈసందేహమును, అశేషతః = నిశ్శేషముగా, ఛేత్తం = పోగొట్టుటకు, అర్హసి=తగుదువు, అస్య సంశయస్య=ఈసందేహము యొక్క, ఛేత్తా=నాశకుడు-త్వదస్యః = నీకంటె నితరుఁడు, న ఉపపద్యతేహి=పొసగఁడుగదా-తగినవాఁడు కాఁడనుట.

తా. కృష్ణా, శ్రద్ధతో *యోగమునఁ బ్రవర్తించియు, దానిని

* 'శ్రద్ధయోపేతః' అని యోగమునందు శ్రద్ధమాత్రము గలిగి యందు ప్రవర్తింపకయన్నచో 'యోగాచ్ఛలితమానసః' అని దానినుండి చలించెననుట పొసఁగదు. ఒకదానియందు ప్రవృత్తియే లేనపుడు దానినుండి చలించుట యొక్కడిది? కనుక యోగమునందు శ్రద్ధయు దానియందు ప్రవృత్తియుఁగూడ నుండినచే దానినుండి చలించెననుట యొప్పునగాన 'యోగమునందు ప్రవర్తించియు' అని కూర్పఁబడెను. 'యోగాచ్ఛలిత మానసః' అనఁగా పుష్కలమైన యోగమును ఆచరించుటకు తగినది గానట్టిచిత్తము గలవాఁడనుట. గతుః-కామము భోగము మోక్షము నరకము అని తెలియునది. ఇవట 'ఉభయవిభ్రష్టః' అని ఉభయమునుండి భ్రంశము చెప్పఁబడినది. ఆ ఉభయములో ఒకటి 'అప్రతిష్ఠః' అనియు మఱొకటి 'విమూఢః బ్రహ్మణఃపథి' అనియుఁ జెప్పఁబడినవి. 'బ్రహ్మణఃపథి' అనఁగా 'బ్రహ్మప్రాప్తి

మఱిత దృఢముగా నభ్యసించుప్రయత్నము లేకుండుటవలన, యోగ సిద్ధిని బడయక యోగమునుండి చిత్తము చలించినవాఁడు (కామ ఘోగ మోక్ష నరకము లనెడిగతులలో) ఏగతిని బొందును? కృష్ణా! (సమదర్శనరూప మైన యోగమునుండి చలించి సమదర్శనరూప మైనయోగమునకుఁ బూనినపుడు దానిసాధన మైనకర్మయోగమును ఫలాపేక్ష విడిచి యథావిధిగా నాచరించుచున్నాఁడు.) కర్మయోగము యథావస్థిత మై (అనగా అనుష్ఠింపవలసిన ప్రకారముగా అనుష్ఠింపఁబడిన దై) స్వర్గాదులకు సాధనభూత మగును గాని దానిని

కుపాయభూతమైనయోగము' అని యర్థము. ఇట్లు రెండవది ఆత్మప్రాప్తిసాధన మైనయోగము అగుటచే దానికి ప్రతియోగి యైన మొగటిది సాంసారికఫలసాధనమైన కర్మమే కావలయును. కనుక 'అప్రతిష్ఠః' అనఁగా, అట్టికర్మము తనకు ప్రతిష్ఠ (అనఁగా పట్టు) గానివాఁడు-అనగా కర్మమునందు నెలకొనినవాఁడు అని యర్థము గ్రాహ్యమగుచున్నది. అయినను ఈయోగి కర్మస్వరూపమును అనుష్ఠించుటయందుఁ గాని దానికి వలయు ప్రయాసములందుఁ గాని కొంచెమైనను కొఱతపడలేదే. కనుక కర్మచందు నెలకొననివాఁడనట యెట్లు? అన్నచో, కర్మమును యథావిధిగా అనుష్ఠించినను దానియందు ఫలసంగము లేనివాఁడు గాన నది నిష్ఫలమే యైనది. కనుక వానికి కర్మము ప్రతిష్ఠ గాదయ్యె ననఁగా అది అనుష్ఠించినంతమాత్ర ప్రతిష్ఠయయ్యెనే కాని ఫలము నిగ్గుచింతప్రతిష్ఠ గాలేదని భావము. కాన యథా.....ప్రతిష్ఠ గానేరదని అనఁబడెను. ఇట్లు కర్మము అనుష్ఠించియు అందు ఫలనిర్దిలేకపోవుటచే దానినుండి భ్రంశము చెప్పఁబడెను. యోగమునుండి భ్రంశము 'విమూఢో బ్రహ్మ ణఃపథి' అనఁబడెను. ఇచట 'విమూఢః' అనగా తెలియనివాఁడని యర్థముగాదు. తెలిసికొని యుపక్రమించి సిద్ధప చలించినవానిని గుఱించియేకదా యిపుడు ప్రశ్నము. కాన 'విమూఢః' అనఁగా విమోహమువలన యోగమునుండి నివర్తించుటయే గ్రాహ్యము. : అర్హసి' అనఁగా సర్వజ్ఞ త్వకారణికత్వప్రియసఖిత్వాదులు గలిగి యున్ననీవే నాసంశయమును చెదించుటకు యోగ్యుడవని యర్థము 'కృష్ణ' శబ్దము చేతను 'త్వ' చ్చబ్దముచేతను నూచితమైనయర్థమే 'స్వయమగానేఅర్హుఁడు గాఁడు అనఁబడెను. అనఁగా ఇతరులజ్ఞానము ఇంద్రియాధీనమై అవిశదములైన యనుమానాదులసాయమై, క్రమక్రమముగాఁ గలుగునదై యుండును. నీజ్ఞానమో 'యోవేత్తి యుగపత్సర్వం ప్రత్యక్షేణ సదా స్వతః | తం ప్రణమ్య హరిం కాస్త్రం న్యాయతత్త్వం ప్రచక్షుహే' అను భగవన్నాథమునులవచనముచొప్పున నుండు నని తెలియునది.

ఫలాభినంది లేక యాచరించునట్టి యీపురుషునికి, అది ప్రతిష్ఠ (అనగా స్వర్గాదిఫలములను సాధించి యిచ్చుపట్టు) కానేరదు; (కాబట్టి సాంసారికఫలసాధన మగుకర్మయోగమునుండి భ్రష్టుఁ డగుచున్నాఁడు.) మఱి వాఁడు ఆత్మప్రాప్తికి మూర్ఖమగు యోగ మును ప్రారంభించినవాఁడైనను విమోహమువలన దానినుండి చ్యుతుఁ డగుచున్నాఁడు; (కాన ఆత్మ ప్రాప్తి సాధన మగుయోగము నుండియు భ్రష్టుఁ డగుచున్నాఁడు.) కాబట్టి ఇట్లు కర్మయోగము వలన స్వర్గాదిఫలప్రాప్తిగాని యోగమువలన ఆత్మప్రాప్తిగాని లేని వాఁడై, యుభయ భ్రష్టుఁడగువీడు, ముందున్న పెద్దమేఘమునుండి చీలి, వెనుక నున్నట్టి వేటొక పెద్దమేఘముతోను గూడికొనక, నడుమ నశించుమేఘఖండమువలె రెంటికిం జెడి నశించిపోవఁడుగదా. శృష్టా, ఉభయభ్రష్టతవలన వీఁడు నశించియేతీయినో, లేక, నశింప కుండునో (భోగమోక్షములలో నొక ఫలము నైనను బొందునో) యీసంశయమును నిశ్చేషముగాఁ దొలగించుటకు నీవ యర్హుఁడవు. స్వయముగా సమస్తము నెప్పుడును ఏకకాలమున ప్రత్యక్షముగా కనుఁగొనునట్టిసీపు తక్కు వేటొక్కఁడు ఈసంశయమును బోఁ గొట్టుట కర్హుఁడు కాఁడు గదా.

శ్రీ భగవానువాచ:

శ్లో॥ పార్థ నై వేహ నాముత్ర వినాశ స్తస్యవిద్యతే ।

న హి కల్యాణ కృత్కశ్చి ద్వర్గతిం తాత గచ్ఛతి॥ 40

టీ. హేపార్థ=ఓయర్జునా, తస్య = యోగము నుపక్రమించి దానినుండి భ్రష్టుఁడైనవానికి, ఇహ = ప్రాకృతస్వర్గాదిభోగానుభవ మందు, వినాశః=(కోరినది లభింపకపోవుట) నాశము, న విద్యతే ఏవ= కలుగనేరదు, అముత్ర చ = అనగా బ్రహ్మనుభవమునందును, న (విద్యతే) = (అట్టి నాశము) కలుగనేరదు, తాత = తండ్రి, కల్యాణ

కృత్ కశ్చిత్ = శుభరూప మగుయోగముచేయువాఁ డెవ్వఁడుగాని, దుర్గతిం=చేయుగతిని, న గచ్ఛతి హి=పొందఁడు గదా.

తా. అట్లునా, *శ్రద్ధతో యోగము నారంభించి విదప దాని నుండి భ్రంశము నొందినవానికి ప్రాకృతస్వర్గాది గోగానుభవమందుఁ గాని బ్రహ్మనుభవమందుఁగాని తాను నోరినది లభింపక పొవుటయు ప్రత్యవాయ మనెడియనిష్టయు కలుగుటయును లేదు. నాయనా! నిరతిశయకల్యాణరూప మగు యోగము చేయువాఁ డెవ్వఁడును కాల త్రయమునందును దుర్గతిని జెందఁడు గదా.

అవ. వాఁడు మఱి యెట్లగు ననగా జెప్పుచున్నాఁడు.

శ్లో॥ ప్రాప్య పున్యాకృతాం గోగానుపిత్వా శాశ్వతీ స్సయాః ।

శుచీనా శ్రీమతాం గేహే యోగభ్రష్టోభిజాయతే॥ 41

* ఇట కర్మఫలము యోగసిద్ధి అను రెండుపురుషార్థములతోను ఆన్వయమును జెప్పి యా చుట్టినుండి భ్రంశము నొందుటకు బరిహరించుచున్నాడు. ఇందు ‘ఇహ’ ‘అముత్ర’ అనుట భూలోక స్వర్గలోకాది పరిములు గా నని పరిహరించి ‘ప్రాకృత స్వర్గాదిభోగానుభవము’ అనియు ‘బ్రహ్మనుభవము’ అనియు నిర్ణయమేసిరి. మును త్తువునకు పుణ్యముగూడ పాపమువంటిదేకాన హనికి పుణ్యఫలము వైనస్వర్గాదులు గూడ భూలోకాదులవలెనే ‘ఇహ’ శబ్దముచే నిర్దేశింపదగియున్నది గాన ‘ఇహ’ అనుటకు ‘ప్రాకృతస్వర్గాదిభోగానుభవ’ మనఁబడెను. ఇట ‘వి నాశ’ శబ్దము ‘ప్రత్యవాయనవిద్యతే’ అని పూర్వోక్తమైన ప్రత్యవాయమునుగూడ సంగ్రహించుచున్నది గాన ‘ప్రత్యవాయ మనెడియనిష్ట...’ అనఁబడెను. కల్యాణమునఁగా సామాన్యమైన కల్యాణము గాక నిరతిశయకల్యాణ మైనప్రస్తుతయోగమునఁ బ్రవేశించుచును దలుపుటకై ‘నిరతిశయ... యోగము’ అనఁబడెను. ‘గచ్ఛతి’ అని అనవచ్చిననుమైన వర్తమాననిర్దేశమువలన ‘కాలత్రయమునందును’ అని ఫలితము. అనఁగా యోగము అనేక కాలమునుండి పెరుగుచున్న యనంతపుణ్యముచే సిద్ధించునది గాన నింతకముచుపుగూడ దుష్కృతము లేదయ్యెను. ఇప్పుడును అఁ నిరతిశయ కల్యాణమై వర్తించుచున్నది. ఇహమిందను దానివలన పుణ్యలోకప్రాప్తి యోగసిద్ధి అపవర్గము మొదలైనవి కలుగనున్నవి. కావున కాలత్రయమునందును దుర్గతిలేదని భావము. లేక దుర్గతి యనఁగా నరకమని గాని యనిష్టమాత్రముగాఁ గాని గ్రహించినచో యోగము సుపక్రమించినవాని కట్టిదుర్గతి గలుగ దని భావము

టీ. యోగభ్రష్టః = యోగభ్రష్టుఁడు, పుణ్యకృతాం = అతి పుణ్యము చేసినవారియొక్క, లోకాన్ = స్వర్గాది లోకములను, ప్రాప్య=హంది, శాశ్వతీః=అనేకము లగు, సమాః=సంసత్సరములు, ఉషితాః=అచట వసించి, శుచీనాం=పశుశుద్ధు లగు-గుదాచారశీలము గల, శ్రీమతాం = శ్రీమంతులయొక్క, గేహే = గృహమందు అభి జాయతే=పుట్టుచున్నాఁడు.

తా. *యోగమును ఉపక్రమించి భ్రష్టుడైనవాఁడు, అతి

* ఉభయపురుషార్థములతోడి యన్వయమును 'ప్రాప్య' అనుట మొదలుకొని 'పరాశ్రీతిమ్' (41-45) అనువఱకును విస్తరించి గప్పచున్నారు. ఇందు యోగము నుండి భ్రంశము నొందుటకు హేతువును, పుణ్యలొకప్రాప్తివలన సత్తెలియించిన ప్రాకృతపురుషార్థముల ననుభవించుటకు కర్మమనెడిసాధనము లేకపోయినను యోగ మాహాత్మ్యమే సాధన మగుటయు, భోగములనుండి విరమింపజేయు విరక్తిని బుట్టించి యోగారంభయోగ్యులగువానిగులమునఁ బుట్టించుటకు మరల యోగ మాహాత్మ్యమే హేతు వగుటయుఁ బ్రదర్శించుచున్నారు. చుట్టింత . కల్యాణము లైన' ఆనందా పూర్ణము తాను గోరినభోగములజాతిలొక జేరినవే యైనను దానికంటె సత్తెలియించినసుఖము గలది యనుట. పూర్వపుణ్యములచేతి పుణ్యలొకప్రాప్తి, పాపములచేత పాపలొకప్రాప్తి యగునుగాని యోగ మాహాత్మ్యమువలన నేమియు లేదనుపక్షమును నిరసించుటకై 'యోగమహిమచేతనే' యనఁబడినది. ఆనందాధర్మార్థము సంపాదించిన ద్రవ్యమును భోగార్థముగా వినియోగించునట్లు ఆత్మప్రాప్తికిఁ గాను అనుష్ఠించినయోగమును భోగప్రాప్తికిని నుపయోగించుకొనవచ్చును గాన యోగమహాత్మ్యమున నే యట్టియతికల్యాణభోగములు గలుగుచున్నవియని భావము. మఱియు పుణ్యము క్షీణించునట్లు యోగమహాత్మ్యము క్షీణింపదు గాని దానివలని భోగములును క్షీణింపకుండుటచే ఆభోగములం దంతకాలమువఱకుఁ దృప్తి' యుండునో యంతకాలమును వానిని భోగించుచుండవచ్చునని 'భోగతృప్తి..వఱకు' అనఁబడెను. మఱియు 'శుచీనాం శ్రీమతాం గేహే' అని యోగి, శుచులును శ్రీమంతులునగువారి గృహమునఁ బుట్టుననుటచే వారిశుచిత్వమును శ్రీమత్త్వమును వానియోగమునకు ఉపకారికములగునుగాన వారిని యోగ ముపక్రమించుటకు యోగ్యులయినవారినిగాఁ జెప్పెను. మీదిశ్లోకమున 'యోగినామేవతతే' యోగులేయైనవారియగుటఁ బుట్టు నన్నాఁడు. యోగయోగ్యులయింట్లఁ బుట్టు యోగిగంటె యోగులయింట్లఁబుట్టు యోగి యొక్కవయైనవాఁడుగా గ్రహింపవలయును. కాన మొదటియోగి యోగారంభమందు భ్రష్టుడైనవాఁడుగాను రెండవయోగి యోగపరిపాకమందు భ్రష్టుడైన వాఁడుగాను ఇరువురకు తారతమ్యము గ్రహింపవలయు నని తెలియినది.

పుణ్యాత్ములు పొందఁదగినట్టి స్వర్గాదిలోకములను బొంది, ముందు తా నేజాతి స్తోగముల ననుభవింపఁ గోరి యోగమునుండి చలించినవాఁడయ్యెనో యాజాతిభోగములను మఱింత మిక్కిలికల్యాణము లైన వానిని యోగమహిమచేతనే యనుభవించుచు, ఆ స్తోగతృప్త ముగియు సంతపఱకును బెక్కిండ్లు లక్కడ వసించియుండి, పిదప నా స్తోగము నందు తృప్త మానినవాఁడై, సదాచారశీలము గలవారను విశ్వరస్య సంపన్నులు నై యుండుటవలన తనయోగారంభమునకు అనుకూలురై యుండువారికులమునందు యోగమహత్త్వముచేతనే పుట్టుచున్నాఁడు.

శ్లో॥ అథవా యోగినామేవ కులే భవతి ధీమతామ్ ।

ఏతద్ధి దుర్లభతరం లోకే జన్మ యదీదృశమ్॥ 42

టీ. అథవా=అట్లుకాదేని, ధీమతాం=తామే యోగము నుప దేశింపఁజాలినవారగు, యోగినాం=యోగము నాచరించుచున్నవారి యొక్క, కులే ఏవ=గృహమందే, భవతి = పుట్టుచున్నాఁడు, లోకే=ప్రాకృతు లైనవారికి, ఈదృశం=ఇట్టి, జన్మ=జన్మము, యత్=ఏది కలనో, ఏతత్ = ఇది, దుర్లభతరం హి = మిక్కిలి దుర్లభ మైనది గదా.

తా. *యోగము పరిపక్వ మగునపుడు దానినుండి చలించిన

* ఇతి 'యోగినాంకులే' అనుటచే ఒకానొకయోగియొక్క వంశమునందుఁ బుట్టుటగా గ్రహింపఁగాదు. ఏలన అంతమాత్రమచే, అట్లు పుట్టినవాని యోగము నకు సాహాయ్య మేమియుఁ గలుగదు. యోగియైనవానికే పుత్రాదులుగా పుట్టిన నే యితనివలన నుపదేశాదులకు అట్లు పుట్టినవాఁడు పాత్రుఁ డగును. కాన 'యోగినామ్' అనుటకు 'యోగము నాచరించుచున్నవారు' అని యర్థము చెప్పఁబడెను. మఱియు పూర్వశ్లోకమున 'శుచీనామ్ శ్రీమతామ్' అనబడ్డవారు, ఆపుట్టినవాడు మఱొక యుపదేష్టవలన యోగోపదేశము నొందుటకు అనుకూలురై మాత్ర ముండువారే కాని తామే యోగము నుపదేశింపఁజాలువారు కారని చెప్పఁబడెను. ఇందు 'ధీమతామ్' అనబడ్డవారు, తామే యోగోపదేశము నేయఁజాలువారని చెప్పఁదగును గాన

వాడు, తమంతటనే యోగము నాచరించుచున్నట్టివాడును కావుననే యోగము నుపదేశింపజాలిన బుద్ధిమంతులును అగువారియింటఁ బుట్టుచున్నాడు. ఇట్లు యోగయోగుల గృహమునందుఁ బుట్టుట యోగులగృహమునందుఁ బుట్టుట అను రెండువిధము లైనపుట్టుకలు. లోకమున ప్రాకృతము లైనవారికి మిక్కిలి దుర్లభము ఇది యోగ మహత్త్వమువలననే కలుగునది.

శ్లో! తత్ర తం బుద్ధిసంయోగం లభతే పూర్వజైహికమ్ ।

యత తే చ తతో భూయ స్సంసిద్ధౌ కురునద్దనః ।

43:

పూర్వాభ్యాసేన తేనైవ హియతే హ్యవశోఽపి సః ।

టీ. హే కురునద్దనః=అర్జునా, తత్ర=ఆజన్మమునందు, పూర్వజైహికమ్=పూర్వజేహమునందుఁ గలిగిన, తం = ఆయోగవిషయమైన బుద్ధితోడి సంబంధమును, లభతే=సాంధ్యముచున్నాడు. తతః=ఆబుద్ధి సంయోగమువలన, సంసిద్ధౌ = యోగము సిద్ధించువిషయమునందు, భూయః=మరల, యత తే=ప్రయత్నము నేయుచున్నాడు, సః = ఆ యోగభ్రష్టుఁడు, అవశోపి=స్వాధీనత (ఇచ్ఛ) లేనివాఁడైనను, తేన= ఆయోగవిషయమైన, పూర్వాభ్యాసేనైవ = పూర్వజన్మాభ్యాసము చేతనే, హియతే=యోగమునందే ఆకర్షింపబడుచున్నాడు, హి = ప్రసిద్ధము గదా.

తా. అర్జునా, యోగభ్రష్టుఁడు, ఆజన్మమునందును, పూర్వజన్మమునం దనుష్ఠించిన యోగమును గుఱించిన బుద్ధితోడ మరలఁ

‘తమంతటనే యోగము...వారు’ అనబడెనని తెలియునది. ‘తద్యుక్తమ్’ ఇటువంటిది. అనగా యోగమహత్త్వముచేతనే కలుగునది కావుననే దుర్లభమైనదని భావము.

గూడుచున్నాడు. ఆ బుద్ధికూడికపలన *నిద్రనుండి మేలుకొన్న వానివలె మరల ఏవిఘ్నముచేతను గొట్టవడనట్లు యోగము లెస్సగా సిద్ధించుకొనుటకు ప్రయత్నముచేయుచున్నాడు. పూర్వము యోగ మభ్యసించుచుండినందున ఆయోగవిషయమైన పూర్వాభ్యాసముచే ఆయోగభ్రష్టుఁడు వివశుఁడయ్యెను మరల ఆయోగమునందే ఆకర్షింపఁబడుచున్నాడు. ఈ యోగమహత్త్వము ప్రసిద్ధమే కదా యని యర్థము.

శ్లో॥ జిజ్ఞాసు రపి యోగస్య శబ్దబ్రహ్మతీవర్తతే॥

44

* పూర్వదేహమం దారంభించినయోగము శిథిల మగుటవలనను, యోగికులమున జన్మించినంతమాత్రమున మోక్షము కలుగనందువలనను, మోక్షము సిద్ధించుటయెట్లు? అని యడుగఁగా నిందు ఉత్తరము చెప్పఁబడుచున్నది. పూర్వదేహమున సంసార హేతు వయిన బుద్ధియొక గలదు కాబట్టి 'బుద్ధిసంయోగమ్' అనఁబడినబుద్ధి యట్టి బుద్ధి గాదని తెలుపుటకై 'యోగమునుగుఱచినబుద్ధి' యనఁబడినది. అయినను సంసారము లన్నియు మఱియొక జన్మము రాఁగా మఱిగి మాసిపోవును గాని పూర్వ దేహమందలి యోగబుద్ధి యవలిదేహమునందు మాయక యనువర్తించుట యెట్లు? అన్నందులకు నుత్తరబుద్ధిని (అనఁగా నిదురపోయి లేచినవాని) దృష్టాంత మియ్యఁ బడినది. అనఁగా పూర్వజన్మమునందు చేసినవెల్ల మఱుపటిజన్మమందు మఱవఁ బడునుగాని పుణ్యాత్ముల కట్టిమఱపు కలుగదు. కావున నిద్ర పోయిలేచినవాఁడు నిదురించుటకు మానుపు చేయుచుండినకార్యమును మేలుకొన్నవీధప మఱవక యెట్లు చేయునో యట్లే పుణ్యాత్ములు పూర్వజన్మమం దారంభించినయోగమును మఱుపటిజన్మ మందు మఱవక గట్టిగా అనుష్ఠింపఁజొత్తురని భావము. 'సంసిద్ధా' అనుచో 'సమ్' అను ఉపసర్గమువలన 'ఏవిఘ్నముచేతను గొట్టవడకుండునట్లు' అని సిద్ధించినది. పూర్వాభ్యాసమునకు 'తేన' అను విశేషణము మంచుటచేత 'యోగవిషయమైన యభ్యాస' మనబడినది. ఏవకారముచేత 'యోగమునందే' యనుటయు సలిపినది. ఇట 'హి' అని ప్రసిద్ధిని జూపుటచే పుణ్యాత్ములు పూర్వజన్మస్మృతి కప్పక పూర్వా నుస్థానములను జేయుచుండుట యోగమహత్త్వ మనియు, ఈమహత్త్వము అదిభరత విదురవీష్ణుదులవృత్తాంతమువలన ప్రసిద్ధమే యగుననియు నాశయము. అర్జునుని 'పార్థ' అని మాత్మకులశుద్ధియు 'కురువంశ' అని సిత్తుకులశుద్ధియు నూచించు శబ్దములచే సంబోధించుటవలన నతనికిని 'శుచీనాం శ్రీమతామ్' అనునవి యన్వయించుట నూచితము.

టీ. యోగస్య = యోగముయొక్క (స్వరూపమును), జిజ్ఞాసు రపి = తెలియ నిచ్చుగించినవాఁడును, శబ్దబ్రహ్మ = దేవమనుష్యాది శబ్దములచేఁ బేర్కొనఁదగినది యగుప్రకృతిని, అతివర్తతే = ప్రకృతి బంధమునుండి విడివడుచున్నాఁడు.

తా. *యోగమునందు ప్రవర్తింపక దానిని తెలిసికొనఁ గోరికమాత్రము గలవాఁడునైతము దానినుండి మనసు చలించినవాఁ డగునేని మరల దానిని తెలిసికొనవలె ననెడిమునుపటిగోరికనే పొందినవాఁడై, కర్మయోగాదులను ఆత్మసాక్షాత్కారిరూపమైన యోగమును అనుష్ఠించి దేవమనుష్యాదిశబ్దవాచ్యమైన ప్రకృతి యొక్క బంధమునుండి విముక్తుఁడగుచున్నాఁడు. శబ్దబ్రహ్మమనఁగా- దేవుఁడు, మనుష్యుఁడు, భూమి, ఆకాశము, స్వర్గము అనుమొదలయినశబ్దములచేఁ జెప్పఁబడఁదగిన ప్రకృతి. శబ్దబ్రహ్మమును అతివర్తించుచున్నాఁడనగా దేవమనుష్యాది శబ్దవాచ్య మగుప్రకృతి యొక్క బంధమునుండి విడివడి దేవమనుష్యాదిశబ్దములచేఁ జెప్పఁబడినది జ్ఞానానందైకస్వరూప మై యుండునట్టి ఆత్మను బొందుచున్నాఁడని యర్థము.

శ్లో॥ ప్రయత్నా ద్యతమాన స్తు యోగీ సంశుద్ధకిల్బిషః ।

అనేక జన్మగుంసిద్ధ స్తతో యాతి పరాం గతిమ్॥

45

* ఇందు ఒకవిషయమును గుఱించినవాసనయైనది ఆవిషయము నగుచు విచ్చిన్న మయినను మరల ఘటింపఁజేయునని ప్రసంగవశమునఁ దెలుపఁబడుచున్నది. శబ్ద బ్రహ్మమనఁగా పరిబ్రహ్మముగాదు. ఏలన, నది యతివర్తింపఁదగినది ఈకారణ మునుబట్టియే జీవాదులును గానేరరు. శబ్దజన్యమగు జ్ఞానమునుగాదు. యోగవిష యమై జిజ్ఞాసగలవాఁడు జ్ఞానము నతివర్తించుట విరుద్ధముగాదు. కనుక భోగ్య భోగోపకరణ భోగస్థానముల నెడి నానావస్తువులుగఁ బరిణమించి దేవమనుష్యాది నానాశబ్దములచేఁ పేర్కొనఁదగినదియై అతివర్తించుటకుఁ దగినదియు నగు ప్రకృతియే శబ్దబ్రహ్మమనుట యుక్తము.

టీ. తతః = యోగమహాత్వమిట్టిదగుటవలన, సంశుద్ధకిల్బిషః = బొత్తిగా పోయిన పాపములు గలవాడుగా, అనేక జన్మసంసిద్ధః = అనేకజన్మములచే యోగ్యుడైనవాడును, యత్నాత్ = అధికమైన పూనికవలన, యతమానః = యోగమునందు ప్రయత్నముచేయుచున్నవాడును అగు, యోగీతుః = యోగి యన్ననో, (చలించినవాడైనను), పరాంగతిః = ఉత్కృష్టమైన ఆత్మప్రాప్తిని, యాతి = పొందుచున్నాడు.

తా. * ఈ యోగముయొక్క మాహాత్మ్య మిట్టిదగుటవలన, అనేకజన్మములం దార్జించిన పుణ్యసమూహములచే పాపము లెల్ల పోగొట్టుకొనినవాడైన దానివలన లెస్సగా యోగమున కర్హుడై యెక్కువపూనికతో దానిని అనుష్ఠించుచుండు యోగియన్ననో, దాని నుండి చలించినను మరల నాయోగమును (లేక, దాని ఫలమగు ఆత్మప్రాప్తిని) తప్పక పొందును.

అవ. యోగము అన్నిటిని అతిశయించిన పురుషార్థమగుటవలన దానియందు నిష్కలయోగి యందటకంటె నధికుఁ డనుచున్నాడు.

శ్లో॥ † తపస్వీభ్యోఽధికో యోగీ జ్ఞానిభ్యోఽపి మతోఽధికః ।

కర్మిభ్య శ్చాధికో యోగీ తస్మా ద్యోగీ భవాన్ ॥ 46

టీ. సే అర్జున = ఓయర్జునా, యోగీ = యోగాభ్యాసము చేయువాడు, తపస్వీభ్యః = కేవల కృచ్ఛ్రచాంద్రాయాదితపోనిష్ఠుల కంటెను, అధికః = శ్రేష్ఠుడు, జ్ఞానిభ్యోపి = శాస్త్రజన్యజ్ఞానము గల

* ఇంతవఱకును యోగభ్రష్టఁడయినవానికి మరల దానిసంసిద్ధికై యత్నము చేయునంతవఱకు చెప్పఁబడినది. ఇక నాయత్నమువలననే వాడు ఆత్మప్రాప్తి లక్షణమయిన పరమపురుషార్థయోగము నొందుట చెప్పఁబడుచున్నదని తెలియునది.

† యోగమునకుఁ గలయిటువంటిమాహాత్మ్యము తపస్సు పెంపైనవానియం దొకప్పుడును గలగదు. కాఁబట్టి తపస్విప్రభృతులకంటెను యోగియే అధికుఁడని యోగమును యోగిని ప్రశంసించుచు జీవాత్మ యోగోపదేశమును ఉపసంహరించుచున్నాఁడని తెలియునది.

వారికంటెను, అధికః = అధికుఁడుగా, మతః = తలఁపఁబడినవాఁడు, యోగీ = యోగియగువాఁడు, కర్మభ్యశ్చ = కేవలము అశ్వమేధాది కర్మములఁ జేయువారికంటెను, అధికః = అధికుఁడు, తస్మాత్ = అహేతువునలన, యోగీ = యోగివి, భవ = అగుము.

తా. *కేవల కృచ్ఛ)చాంద్రాయణాదితపములచే నేపురుషార్థము సాధింపఁబడునో, ఆత్మజ్ఞానముతప్పఁ దక్కినజ్ఞానములచే ఏది సాధింపఁబడునో, కేవలములైన యశ్వమేధాదికర్మములచే సాధింపఁ బడున దేదియో, యాయన్నిటికంటెను అధికమైనట్టి పురుషార్థమును యోగము సాధించునదిగావున ఆతపస్సులకంటెను జ్ఞానులకంటెను కర్మలకంటెను యోగి యధికుఁడై యుండును. అర్జునా, అట్లగుట చేత యోగివిగమ్ము.

అవ ఇంతవఱకు పరవిద్య యగుభక్తికి అంగమై ప్రజాపతి వాక్యమునఁ జెప్పఁబడిన ప్రత్యగాత్మదర్శనము చెప్పఁబడినది. ఇతఁ పరవిద్య యైనభక్తిని ప్రస్తావించుచున్నాఁడు.

శ్లో॥ *యోగినా మపి సర్వేషాం మద్గతే నాస్తరాత్మనా ।

* యోగికిఁగూడ తపోజ్ఞానకర్మములు గలవు. అయినను వాని తపోజ్ఞాన కర్మములకంటె తక్కినవారి తపోజ్ఞానకర్మములు వేరైనవి. కాబట్టి యిచట తక్కినవానికిఁ గలతపస్సు కేవలతపస్సనియు, వాఙ్జ్ఞానము యోగులజ్ఞానమువలె ఆత్మమగుఱించినది కాక తక్కినవిషయములనుగుఱించినజ్ఞాన మనియు, వారికర్మము యోగులకర్మయోగముగాక కేవలమైన అశ్వమేధాది కర్మము లనియును గ్రహింపఁ దగును. ఇట్టి కేవలతపోజ్ఞానాదులచే గలుగు పురుషార్థములకంటె యోగము అధికమైన పురుషార్థ మగుటవలన యోగియైనవాఁడు అట్టికేవలతపోజ్ఞానాదులు గలతపస్సులు జ్ఞానము మొదలైనవారికంటె నధికుఁ డగును. కావున, అర్జునా, అట్టి యోగివి కమ్ము అని భావము.

* ఇట్లు జీవాత్మయోగము సమస్తమునకంటెను నధికమైనదిగా ప్రతిపాదించిన పిదప అంతకంటెను పరమపురుషార్థము లేదని వినువారికి బుద్ధివిశ్వయము కలుగునో యని శంకించి ఆయోగమునకంటె అతిశయించినపురుషార్థమును స్వయముగానే సాధించునదియు, దానికి అంగియైనదియు, స్వవిషయమైనదియునగు భక్తియోగమును

శ్రద్ధావాన్ భజతే యో మాం స మే యుక్తతమోమతః॥ 47

టీ. మద్భజతేన = నాయందే ఆసక్తమైనట్టి, అన్తరాత్మనా = మనస్సుతో, శ్రద్ధావాన్ = నన్ను పొందుటకు త్వరపడువాడై, యః = ఎవడు, మాం = నన్ను, భజతే = ఉపాసించునో, సః = అట్టివా భక్తుఁడు, మే = నాకు, యోగినాం = యోగులకంటెను, సర్వేషామపి = తపస్విప్రభృతు లందఱకంటెను, యుక్తతమః = మిక్కిలిశ్రేష్ఠుఁ! డని, మతః = తలఁపఁబడినవాఁడు.

తా. † 'యోగినామ్' అని పంచమ్యర్థమందు వృత్తి 'సర్వభూతస్థ

మధ్యమవట్కమునఁ బ్రతిపాదించుటకై తానే యిచటఁ బ్రస్తావించుచున్నాడని తెలియనది.

† ఇచట 'యోగినామ్' అనుటకు 'యోగులలోపల' అని నిర్ధారణవృత్తి చెప్పఁ బడఁ 'యోగులకంటె' అని పంచమ్యర్థవృత్తి చెప్పఁబడినదిగదా. పూర్వము చెప్పఁ బడిన నాలుగుయోగులలో 'సర్వభూతస్థితం యో మాం భజతి' అని చెప్పఁబడిన యోగియే 'శ్రద్ధావాన్ భజతేయోమామ్' అని యిటు సూచితుడైనాఁడు; నాఁడు అనలుగురిలోపల 'యుక్తతమః' అని నిర్ధారణముచే ప్రశంసించఁబడినాఁడు; 'యుక్త తమః' అనుచో తమప్రత్యయము నిర్ధారణార్థక మగును. కనుక నిర్ధారణవృత్తి చెప్పఁ దగియుండఁగా పంచమ్యర్థవృత్తి యేల? యనఁగా, ఈశ్లోకమున ప్రస్తావించఁబడు యోగి మధ్యమవట్కమునఁ జెప్పఁబడఁజోవు పరమాత్మోపాసకుఁడగు యోగియే కాని యితరు మనువు చెప్పఁబడిన జీవాత్మోపాసకుఁడగు యోగికాఁడు. 'సర్వభూత స్థితం యోమాం భజతి' ఇత్యాదులు సామ్యదర్శనము ననుసాధించినయోగులనుగుఱిం చిన పని పూర్వమే ప్రతిపాదించఁబడియున్నది. మఱియు 'ఆత్మోపమ్యేన' అను శ్లోకమున 'సర్వభూతస్థితమ్' ఇత్యాదులచే చెప్పఁబడినయోగికంటెను వెక్కుకైన యోగియు పూర్వము చెప్పఁబడియుండుటచే ఈయోగియు సర్వాధికుఁడు గాఁడు గాన నితనిని ఇటు సర్వాధికుఁడుగా చెప్పుట పూర్వమునో విరోధించును. కాన నిటు చెప్పఁబడినయోగి పూర్వోక్తులైన యోగులలోపలివాఁడు గాక వారికంటె నితరుఁడు గాన నిటు పంచమ్యర్థమే యుక్తము. మఱియు 'యోగినామ్' 'అపిసర్వేషామ్' అనుచో 'యోగినామ్' అనబడినవారికే 'సర్వేషామ్' అనునది విశేషణముగా గ్రహించి నచో అపిశబ్దమువలన నంతగా ప్రయోజనముగలుగదు ఎట్లన, అపిశబ్దము ప్రసిద్ధిని గాని సముచ్చయమునుగాని తెలుపునది. 'యోగినామపి' 'యోగులకంటెనుగూడ' అని అపిశబ్దము యోగులను బ్రశంసించుట (అనఁగా ప్రసిద్ధిని) ఇటు సూచించిన దగును. యోగులప్రశంస పూర్వమే తెలిసియున్నదిగాన నిటు ననవసరము. మఱియు

మాతాసమ్' (గీత. ౬-౨౮) ఇత్యాదులచే చతుర్విధులగు యోగులు ప్రతిపాదించబడిరి. వారిలో నంతర్భూతుఁడు కామిచే చెప్పబడఁ బోవుయోగికి నిర్ధారణమున వస్తి గంధవింపదు. 'అపి సర్వేషామ్' అని సర్వశబ్దముచే తపస్విప్రభృతులు నిర్దేశింపఁబడిరి. అందును ఉక్తన్యాయమున పంచమ్యుక్తము గ్రహింపవలయును. యోగులందఱు కంటెను చెప్పబడఁబోవు యోగి శ్రేష్ఠతముఁడు. అతనితోఁ బోల్పఁగా తపస్విప్రభృతులును యోగులును అతనికి తక్కువై యుండుటయందు సమానులేకాని ఒకరికన్న నొకరు విశేషించినవా రెంతమాత్రమును గారిని యర్థము. * మేరువును బట్టిచూడఁగా ఆవగింజలవలె, ఆవగింజ

'సముద్రాదపి అయం విపులః' అని సముద్రమునకంటె విపులము గానిదానిని ప్రశంసా పరముగా సముద్రమునకంటె విపులమైనదిగా చెప్పినట్లు యోగులకంటె అధికుఁడు గానివానిని ప్రశంసాపరముగా నధికుడన్నట్లు విపరీతప్రతీతియుఁ దోఁపవచ్చును. 'అపి' యొక్క ప్రశంసార్థకమున వదలి సముచ్చయార్థకము నాశ్రయింతము. ఆప్పుడు 'యోగినామపి' అని యింతమాత్రమే సముచ్చయమునకుఁ జాలును గాన 'సర్వేషామ్' అనుట యక్కఱలేదు. కాబట్టి సర్వశబ్దము యోగులకు విశేషణముగా గ్రహించుట యొప్పుకున్నది, కాన 'యోగినామ్' అని యొకరిని 'సర్వేషామ్' అని వేఱొకరిని శేర్పణచుట యుక్తము. కాన సర్వశబ్దముచే ఆయోగులకంటె నితరులై యింత వఱకే ప్రసక్తులునై యున్నతపస్విప్రభృతులను గ్రహించుటే యొప్పుయొన్నది. కాన 'అపి సర్వేషామ్...నిర్దేశింపఁబడిరి' అనఁబడినది. యోగులకంటె తక్కువగా నుండు తపస్విప్రభృతులను గ్రహించుట యేల? యనఁగా ఉభయులును ఇట చెప్పబడు యోగికి తక్కువై యుండుటయందు సమానులేకాన తక్కువపాటునందు యోగు లతోఁగూడ తపస్విప్రభృతులను సమముగా గ్రహించుట దోషముకాదని తెలియునది.

* 'యోగితోఁ బోల్పఁగా తపస్విప్రభృతులును యోగులును అతనికి తక్కువై యుండుటయందు సమానులేకాని యుభయులకు భేదము లేదు' అనుటచే తపస్వి ప్రభృతులును యోగులును సమానులని ప్రసక్తి కలుగును. కావున మేరువన్న ప దృష్టాంత మియ్యబడినది. అనఁగా ఆవగింజలు మేరువునకు తక్కువై యుండుట యందు అన్నియు సమానులే యైనను ఒకటి కొకటిమాత్రము ఎక్కువతక్కువలు గానే యుండునట్లు, యోగులును తపస్వులును ఈయోగికి తక్కువై యుండుటయందు

లలో ఒండ్లోనికి ఎక్కువతక్కువ లుండినను మేరువునుబట్టి చూడఁగా దానికి తక్కువై యుండుటయందు అవన్నియు సమానములే యని నిర్దేశింపవచ్చును. ఎవఁడు నన్ను అత్యంతప్రియునిగాఁ గొని నా యుండలి పీఠ్యతిశయమువలన నేను దప్ప మఱొకటి ధారకముగా లేనిస్వభావము గలవాఁడై యుండుటచే నాకుండు మనస్సు నుంచి యిట్టియత్యంతప్రియుఁడనగు నన్నెడఁబాసి శ్మణమాత్రము నోర్వఁ జాలకుండుటచే మత్స్యప్తివిషయమున త్వరగలవాఁడై నన్ను † అనఁగా విచిత్రావంతగోగ్యగోక్తవర్గగోగోపకరణ గోగ్ధానపరి

సమానులే ధ్యునను ఒక శ్లోకము మాత్రము ఎక్కువతక్కువలుగానే యుండురని భావము.

† ఇది మొదలుగా సంప్రదించు విశేషణములచేత శ్రుతిస్మృత్యాది సిద్ధములై ఉపాసనోపయుక్తములయిన యాకారములను భజనీయుఁడగు తనకు చెప్పికొను చున్నాఁడు. అందు ‘విచిత్రావంతి’ అనుట మొదలుకొని ‘వాఙ్మనసాపరిచ్ఛేద్య స్వరూపస్వభావుఁడును’ అనువఱకును పరత్వమున కుపయుక్తము లయిన విశేషణము లనియు, తక్కినవి సౌలభ్యమున కుపయుక్తములయిన విశేషణములనియుఁ దెలియునది. మఱియు ‘విచిత్రా . లీలాదును’ అనుటచే జగత్కారణత్వమును తిన్మూలమున లీలా విభూతియోగమును ప్రతిపాదించినాఁడు. పిదప ఆకారణత్వమువలన గుణమయము లగు ప్రకృత్యాదులతోడసంబంధముచే తనకును దోషవత్త్వమును గుణవైకల్యమును కలుగునో యని శంకగాఁగా ‘అస్పృష్ట...నిధియు’ అని దోషతేశరాహిత్యము కల్యాణగుణైకస్వరూపత్వము అను ఉభయలింగములను బ్రతిపాదించినాఁడు. పిదప ‘స్వాభిమతి...రూపుఁడును’ అని శుభాశ్రయమైన యప్రాకృత విగ్రహమును దెలుపును తన్మూలమున దివ్యాభరణాయుధ మహిమీపరిజనాదులను బ్రదర్శించుచు నిత్య విభూతియోగము సూచించిననాఁ డయ్యె. ఇట్లు ఉభయవిభూతియోగమును ఉభయ లింగత్వమును జెప్పి తన్మూలమున కేవలపరత్వమునందు ఉపాసనమున కిందరొనివాఁ డగుట ‘వాఙ్మ...స్వభావుఁడును’ అని చెప్పినాఁడు. పిదప ఆవతారసౌలభ్యమునకు హేతువు లయినవానిని ‘అపార...దధియు’ అని చెప్పినాఁడు. ఇట విశేషము లనఁగా జాతి, గుణము, వృత్తము, విద్య మొదలయిన వని తెలియునది. ఇట్లు శరణ్యుఁ డగుటకు వలయు కారుణ్యాదులు చెప్పి శరణ్యత్వమువలన ఫలించిన ఆశ్రితవిరోధనిరసనత్వమును ‘ప్రణతార్తిహరుండును’ అన్నాఁడు. ఇతరగుణములతో పాటుగా వాత్సల్యగుణమును జెప్పియున్నను దానితో తనకుఁగలిపిశేషసంబంధమును,

పూర్ణ నిఖిలజగదుదయ విభవలయలీలుఁడును, అస్పృష్టాశేషదోషాన
వధికాతిశయజ్ఞాన బలైశ్వర్య వీర్య శక్తితేజఃప్రిభృత్యసంభ్యేయ
కల్యాణగుణగణనిధియు, స్వాభిమతానుకూపైకరూపాదిన్య దివ్యా
దృఢనిత్య నిరవద్య నిరతిశయాజ్జ్వల్య సౌందర్యసౌగంధ్య సౌకుమార్య
లావణ్య యావనా ద్యనంతగుణనిధిదివ్యరూపుఁడును, వాఙ్మనసాపరి
చ్ఛేద్యస్వరూపస్వభావుఁడును, అపారకారుణ్య సౌఖ్యవాత్సల్యా
దార్యమహోదధియు, అనాలోచిత విశేషలోకశరణ్యుఁడును, ప్రాణ
తార్కిహరుఁడును, ఆశ్రితవాత్సలైకజలధియు, అఖిలమనుజనయన
విషయత్వము నొందినవాఁడును, అజహత్స్వభావుఁడును, వసుదేవ
గృహమునం దవతరించినవాఁడును, అనవధికాతిశయం బగుతేజముచే
జగమంతయు వెలిగించుచున్నవాఁడును, నిజకాంతిచే సమస్తమును
ఆప్యాయితముఁ జేయుచున్నవాఁడు సగునన్న-భజించుచున్నాఁడో
(అనగా సేవించుచున్నాఁడో-ఉపాసించుచున్నాఁడో) యతః(డే) ముందు
చెప్పబడిన చతుర్విధయోగులు తపస్వులు మొదలైనవా రందఱకం
ఁజెను శ్రేష్ఠుఁ డని, సర్వమును సర్వదా యథావస్థితముగా, నాయం
తటనే, సాక్షాత్కరించుచుండునట్టి నేను దలచుచున్నాను. 19

విశేషించి యది యవతారములందు తనకు కార్యకారియగుటయు, సాపరాధులైన
వారును తన్నుజూచి భయపడకుండుటకును, జ్ఞానాదిహాన్యత కలిగియున్నపుడును
తానే రక్షకుఁడై యుండుటం దెలుపుటకును, తనయొడల వైముఖ్యము నివర్తించుట
కును, మరల 'ఆశ్రిత వాత్సల్యైకజలధి' అనుదానినే చెప్పినాఁడు. ఈ చెప్పఁ
బడిన కారుణ్యాదిగుణములచే ప్రకృతావతారమునకు, తక్కినయవతారములకంటె,
గలిగిన వైలక్షణ్యమును ; ఆఖిల...నొందినవాఁడును' అనబడినది. అవతారదశ
యందే పరత్వసౌలభ్యములను నూచించునట్టి 'తేజస్సు' 'కాంతి' యను నవతార
విగ్రహ గుణవిశేషములను 'అనవధికా...ఆప్యాయితముఁ జేయుచున్నవాఁడును'
అన్నాఁడు. ఇచట తేజ మనఁగా భాస్వరత్వము-నిగనిగ మెఱయుట, కాంతి
యనఁగా రామజీయకము - ఇంపుగా నుండుట; లేక లావణ్య మనెడి వెన్నెలవంటి
ప్రభ యనికాని తెలియునది. దీనివలన 'ఆనౌపమ్యేన వపురా హ్యయాగ్రో
మూర్తతాంగతః | విశ్వమాప్యాయయన్ కాన్త్యా పూర్ణేద్వయుతకుల్యయా ||
(సాత్వతసంహిత-౨-౭౦) అనుట స్మరించునది.

ఇతి శ్రీ భగవద్గీతా సూపనిషత్సు బ్రహ్మవిద్యాయాం యోగ
శాస్త్రీ శ్రీ కృష్ణార్జునసంవాదే ఆత్మసంయమ
యోగోనామ షష్ఠోఽధ్యాయః.

ఇది యుపనిషదర్థ ప్రతిపాదకంబును బ్రహ్మవిద్యయు యోగ
శాస్త్రంబును శ్రీ కృష్ణార్జునసంవాదరూపంబును నగు
శ్రీ భగవద్గీతలయందు ఆత్మసంయమయోగం
బన్నది షష్ఠాధ్యాయము.
ప్రథమపట్కము సంపూర్ణము.



అరవతిధ్యాయము - విశేషాంశములు

2 శ్లో||-(1)

ఇచ్చట సంకల్ప శబ్దమునకు 'చేయుదును' అను తలంపును
గూర్చిన యర్థమును చెప్పరాదు.

దానిని విడిచిన నిక కర్మ నాచరించుటయే దుర్బటము.

'ఫలవాంఛ' యనియు నర్థమును చెప్పరాదు. అట్లు చెప్పి
నచో కర్మయోగమునందు జ్ఞానయోగ మంతర్భూతమై యుండునని
సమర్థించుట కేమి చెప్పినట్లగును. కావున ఆ యర్థము నిరర్థకమే.

సంకల్పము కామమునకున్న కర్మలకున్న కారణము. అట్టి
సంకల్పమున్న యిచ్చట చెప్పబడదు. అందులకు కారణము చెప్ప
దలంచిన కర్మయోగమున జ్ఞానయోగ మంతర్భూత మనుటలో
ఉపపాదకము కాకుండుటయే.

కావున- సం అనగా ఏకీభావము, అనగా దేహాత్మభ్రాంతి
యని యర్థము, తత్వజ్ఞానముచే దానిని విడువవలెను.

5 శ్లో||-(2)

యోగారూఢావస్థను సంపాదించి ఆత్మను సంసారసాగరము నుండి పైకి లేవతీయవలెను గాని దానియందు ముంచరాదు. రెండింటికీని మనస్సొక్కటియే కారణము.

5 శ్లో||-(3)

ఇతర బాహ్యబంధువులు మోక్షవిరోధులగుటచే నబంధువులు.

5 శ్లో||-(4)

ఇతర శత్రువులు ఆత్మప్రవృత్తికే కారణభూతులగుదురు. కావున శత్రువులు కానేరరు.

6 శ్లో||-(5)

ఈశ్లోకమున నాత్మశబ్దమునకు మన స్పని యర్థ మెట్లు? ఇతర వ్యాఖ్యానకర్తలు 'కార్యకరణసంఘాత' మని యర్థమును గ్రహించిచె? ఇచ్చట నున్న సమస్తాత్మ శబ్దములకును స్వాత్మపరముగా సర్థము నేల చెప్పరాదు?

విషయములనుండి మనస్సును మరలించుట యనెడు మనో జయ మని యర్థ మెట్లు? అన్నచో- దీనిని కర్మగాను కర్తనుగాను అన్వయించవలసియుండుటచే వానికి భేద ముచితమే గాన నీయర్థమే సమంజసము.

మరియు పూర్వోత్తర గ్రంథ సందర్భమున్న దీనినే బలపరచుచున్నది. దీని కనుకూలమైన నభియుక్తోక్తియు గలదని ప్రమాణ శ్లోకము నుదహరించిరి.

9 శ్లో||-(6)

సమబుద్ధిః-

ఇచ్చట కొందరు వ్యాఖ్యానకర్తలు 'మయా సహవర్తత ఇతి శమః' శ్రీమన్నారాయణః- తద్బుద్ధిః సుహృదాదిషు- అనగా సుహృ

నిమిత్తాదులయందు ప్రహ్లాదునివలె భగవద్భక్తి కలవాఁడు 'విశిష్యతే' గొప్పవాడని తాత్పర్యమును వర్ణించిరి.

'విష్ణు శృస్త్రే'షుయుషాసు మయి చాసా యథాస్థితః' అనియు విష్ణు, పురా, ప్రహ్లాదవచనము.

చింతయ సర్వం చిడచిద్రూపం ।

తను రితి తస్య హరే రనురూపమ్ ।

తస్మాత్కస్మిన్ కలయసికోపం ।

పశ్చాద్భజసి దురాపం తాపమ్॥

అను భజయతిరాజశ్లోకమును యీ యర్థమును సమర్థించుచున్నవి.

10 శ్లో॥-(7)

ఇచ్చట సతతం అనగా- సర్వకాలములయందును సర్థము కాదు. అది అశక్యమును, అశాస్త్రీయమును కావున యోగాభ్యాసమునకై అనుకూలముగా శాస్త్రమున నిర్ణయింపబడిన సత్వగుణమును వృద్ధిపరచునట్టి సమస్తకాలములయందు నని అర్థము.

11 శ్లో॥-(8)

శుచౌ-

శుచిశబ్దమును సంకోచించుటకు ప్రమాణము లేదు గాన ఒకదాని సంబంధముచే వచ్చిన అశుచిత్వముగాని స్వతస్సిద్ధమైన అశుచిత్వముగానిలేని ప్రదేశమని యర్థము చేయబడినది. ఇయ్యది శాస్త్రాంతరములలో చెప్పబడిన శోధకత్వమునుకూడా లక్షణయా చెప్పును.

శుచీభూత అని చ్విప్రత్యయము లేకుండుటచే సహజమైన శుద్ధికల ప్రదేశమని యర్థము. నదీతీరము, దేవాలయము, పర్వతగుహ మొదలైన ప్రదేశము.

11 శ్లో||-(9)

నాత్యుచ్చ్రీతం నాతి నీచం- ఇది ప్రత్యక్ష సౌకర్యమును తెలుపు పదములు.

17 శ్లో||-(10)

యుక్తశబ్దమున కర్థము-

ఉదరస్యార్థ మన్నస్య తృతీయముదకస్యతు ।

వాయోస్య ఇచ్చరణార్థం తు చతుర్థ మవశేషయేత్ ॥

తనపొట్టలో సగముభాగము అన్నమునకును, మూడవభాగము నీళ్ళకున్ను, నాల్గవభాగము ఊపిరి యాడుటకును ఉంచవలెను.

హేచ్ఛుతిగ్గు లుండకుండుటకై యుక్తశబ్దము వాడబడినది,

ద్వంద్వసమాసమునందలి పూర్వశబ్దము సన్నిహితశబ్దముతో వలె అందున్న వ్యవహిత శబ్దముతోను అన్వయించును, అందుచే 'యుక్తాహారము, యుక్తవిహారము' అని యన్వయించవలెను.

విహారమనగా సంచారము లేక బద్ధకము కునికిపాట్లు పోగొట్టు వినోదమనియును చెప్పవచ్చును.

చేష్ట యనగా- శ్రమవలనబుట్టు ఆయాసము.

17 శ్లో||-(11)

ఆత్మసంయమయోగ మనబడు నీ యధ్యాయమున ఆహారము నకు ప్రాథాన్య మొసంగబడినది, అందులకు కారణము 'అన్న మయం హి సోమ్యమనః' అను సద్విద్యావాక్యమే. మన స్సన్నమయ మగుట నచ్చటనే ప్రత్యక్షముగా ఋజువుచేయబడినది. పదునైదు దినము లన్నమును తినకుండుటచే చదివినదంతయు జ్ఞాపకము లేక పోవుట తిరిగి యన్నమును తినుటచే నది జ్ఞాపకమునకు వచ్చుటయు నందు చెప్పబడి మన స్సన్నపరిణామమని చక్కగ నిరూపింపబడెను. అనగా- తినబడిన అన్నములోని మిక్కిలి సూక్ష్మాంశమువలన మన స్సాప్యాయితమై శక్తిమంత మగును.

18 శ్లో||-(12)

అవతారిక-

ఇట్టి యోగాభ్యాసపరికరములను చెప్పి వెంటనే యోగదశను తెలుపవలసియున్నది. కాని దానికి ముందుగా వెనుకనే చెప్పబడిన యోగయోగ్యదశ జ్ఞాపకము చేయబడుచున్నది.

29 శ్లో||-(13)

అవతారిక-

ఇంతివరకును యోగాభ్యాసవిధి విశదీకరింపబడినది,

‘ఆత్మలాభ సుఖాయావత్ । తావద్ధ్యానం విధీయతే॥’

అనునట్లు ఆధ్యాసమును ఆత్మలాభము కలుగువరకును చేయవలయుననియు చెప్పబడెను.

29 శ్లో||-(14)

ఆత్మలకు పరస్పరమును ఆధారాధేయభావ మెట్లు ఘటించును?

అణువణు నాత్మ సర్వభూతములయం దెట్లుండును? విభిన్న స్థానములయందున్న ఆత్మలకు ఒకేచోటనున్న తనయాత్మయందు నెలకొనియుండుట ఎట్లు ఘటించును? కావున నిచ్చట ఆత్మశబ్దమునకు పరమాత్మ యర్థమని చెప్పిన చక్కగ సమన్వయము కావచ్చునే యున్నచో చెప్పుచున్నారు,

29 శ్లో||-(15)

ఇతడు తన యాత్మను మాత్రము అనుసంధించుట యనెడు యోగము నారంభించి యిప్పుడు ఆత్మల నన్నిటిని తనతో సమానాకారము కలవానినిగాను తన ఆత్మ వానితో సమానాకారము కలదిగను- ఆయాత్మల నన్నిటిని చూచుట పొగుగు పెట్టనిన-

సన్నికర్ష తాకిక సన్నికర్ష-అతాకిక సన్నికర్షయని రెండు విధములు, అతాకికసన్నికర్ష జ్ఞానలక్షణా, సామాన్యలక్షణా, యోగజ

లక్షణా యని మూడువిధములు, అందు సామాన్యలక్షణానన్ని కర్త చే నిది పొసగునని చెప్పుచున్నారు. అసగా ఒకేజాతికి చెందిన పదార్థము లలో నొక్కదానిని జూచిన స్థలీపులా కన్యాయముగ ఆ జాతికి చెందిన వన్నియు నిట్లే యుండునని తెలియదగియున్నవి.

33 శ్లో||-(16)

‘మధుసూదన’ యను సంభోధనకు-

కృష్ణా ! నీవు రజస్తమోమయములగు ప్రబలమైన విరోధులను స్వభావము కలవాడవు. కావున నీవే మనస్సును స్వాధీనపఱచుకొను ఉపాయమును నెలవిమ్మని భావము.

34 శ్లో||-(17)

మనస్సును వశపరచుకొనుటకు సాధన మేదైనను దుర్బలమైనదియే యని తెలుపుటకును, ప్రబలమగు గాలిని దుర్బలమైన విసనికర్ర మొదలగునవి నివారింపజాలవనియును తెలుపుచున్నాడు.

అర్జును డిట్లు ప్రశ్నించుట దుష్కరమని విడుచుటకు కాదు. మరి ఉపాయము నెఱింగి సాధించుటకే.

35 శ్లో||-(18)

మనస్సును స్వాధీనపఱచుకొనుటకు కర్మయోగమే ముఖ్య సాధనము.

అభ్యాసవైరాగ్యములు దాని కంగములుగా జెప్పబడినవి.

47 శ్లో||-(19)

46వ శ్లోకమున యోగానుష్ఠానపరు డందఱికన్నను మిన్నగావున నీవా యోగానుష్ఠానపరుడవు కమ్మని యర్జునున కాదేశింపగా నాత డంతకు మించిన పురుషార్థము లేదని నమ్మి దానియందే నిలచి పోయి పరమపురుషార్థమునకు దూరు డగునని భయపడి పరమాత్మ స్వయముగనే మధ్యమపట్కమునందు విస్తారముగా దెలుపబోవు భక్తియోగమునకు బిజన్యాసమును జేయుచున్నాడు.

ఇంతవరకు వినిన యర్జునున కికముందు ఆరధ్యాయములతో భక్తియోగమును గూర్చి చెప్పెదను వినుమని జెప్పిన వినుకునుచెంది వినడను భయముతో తనంతనే ప్రశ్నించి తెలుసుకొనవలెనను జిజ్ఞాసు కలుగునటుల సంగ్రహముగ

‘సమే యుక్త తమో మతః’ అని విడిచెను.

ఈ యుపదేశ నైపుణ్యమున కొక ఉదాహరణము కలదు.

ఒక మహాపండితుడు కరువుచే కుటుంబమును బోషించుకొన జాలక భారత-రామాయణకోశముల నొకబండి కెక్కించి యొక రాజసదనమునకేగి తానొక పండితుడననియును భారత రామాయణములను బాగుగ చెప్పగల ననియును ఆ రాజును వినుమని ప్రార్థించెను. రాజాగ్రంథముల పరిమాణమును కాలక్షేపపరిమితిని యెఱింగి ప్రబంధకారవమునకు భయపడి తనకు వానిని వినుటకు తీరిక లేదని విరమించెను. అంత నాబుద్ధికుశలుడగు నా పండితుడు ఒక్క శ్లోకము నై నను వినుమని-

శ్లో॥ ద్వావిమా పురుషౌ మూర్ఖౌ ।

సుయోధన దశాననౌ ।

గోగ్రహణం వనభజ్గంచ ।

దృష్ట్వా యుద్ధం ముహుర్ముహుః॥

అను నొకశ్లోకమును జదివి యర్థమును వివరించెను. అంత నారాజు నకు ఆ గోగ్రహణమేదియో, ఆ వనభంగమేదియో వాని నెవ్వ రెప్పు డెందుల కెట్లుచేసిరో వానిని జూచియును యుద్ధమునకు సిద్ధపడిన నా మూర్ఖు లెవ్వరో ఆ కథనంతను సవిస్తరముగ చెప్పమని ప్రార్థించి ఆ పండితు నాదరించి కార్యాంతరవిముఖుడై కొన్ని సంవత్సరములు విసుగు విరామము లేకుండగ నా రెండు ఇతిహాసములను వినెనట.

అటులనే మిగిలిన 12 అధ్యాయములును భగవాను డర్జునున కుపదేశించెను. దానినా యర్జును డెంతయో శ్రద్ధాభక్తులతో వినెను.

464

శ్రీ భగవద్గీతా-పఠ్యోఽధ్యాయః

గీతా ర్థ సంగ్రహము

ఆరవ అధ్యాయ సారము

10 శ్లో॥ యోగాభ్యాస విధిర్వ్యోగీ ।

చతుర్థా యోగ సాధనమ్ ।

యోగసిద్ధి స్వయోగస్య ।

పారమ్యం పఠ్యత్యతే ।

తాత్పర్యము-

ఆత్మావలోకన మనెడు యోగము నభ్యసించు పద్ధతియును, యోగి నాలుగువిధములగుటయును, యోగసాధనములైన అభ్యాస వైరాగ్యములును, మధ్యవిడిచినను యోగ మనర్థముల నాపాదించదనియును, చేసినంతకే పుణ్యలోకములు లభించు ననియు, అట్లు మధ్యే విచ్చిన్నమైనయోగము తుడముట్టుటకు తగిన శ్రేష్ఠుల వంశమున బుట్టుననియు, అట్లారంభించి విడుచుటచే ప్రత్యవాయము లేదనియు, భక్తిరూపభగవదుపాసనము భగవద్ధ్యానమే యగుటచే మిక్కిలి గొప్పదనియు, నారవ అధ్యాయమున జెప్పబడెను.



